

عبداللہ

ہاشم ندیم



قارئین کی ایک بڑی تعداد طویل عرصے سے، بہت تو اتر کے ساتھ مصر ہے کہ ہمیں ”سنڈے میگزین“ میں ایک ناول کی اشاعت کا اہتمام ضرور کرنا چاہیے۔ کسی سلسلے وار ناول کے بغیر ”سنڈے میگزین“ کچھ ادھر اور سا ہے۔ قارئین کی خواہش و خوشی، مرضی و مشاہدہ ہمارے سر آنکھوں پر..... آج سے ہم آپ کے لیے ایک ناول ”عبداللہ“ کی قسط وار اشاعت کا اہتمام کر رہے ہیں۔ یہ ناول بلوچستان سے تعلق رکھنے والے معروف و منفرد ڈراما رائٹر، ناول نگار ہاشم ندیم کا تیسرا ناول ہے۔ اس سے قبل اُن کے دو ناول ”خدا اور محبت“ اور ”بچپن کا دبیر“ چھپنے کے بعد بین الاقوامی پڑیرائی حاصل کر چکے۔ انہوں نے بلوچستان کے پہلے ٹیلی ویژن کار کی حیثیت سے ٹیلی ویژن کے لیے گیارہ ڈراما سیریل اور تقریباً 27 ٹیلی فلمز بھی تخلیق کیں، جن کی تحریر، ہدایت کاری اور پیش کش کی ذمہ داریاں بھی خود ہی نبھائیں۔ بنیادی طور پر سول سروس سے وابستہ ہیں، لیکن منفرد اسلوب کی بنا پر بہت جلد کامیاب ناول نگاروں میں جگہ بنانے میں کامیاب ہو گئے ہیں۔

”عبداللہ“ دراصل عشق مجازی سے عشق حقیقی تک کے انوکھے و لافانی سفر پر مشتمل ایک داستان ہے۔ جس کا سارا خاکہ، ہماری دنیا کے بالکل متوازی چلتی ایک دوسری دنیا کے اسرار و رموز کے گرد گھومتا ہے۔ اُس دوسری دنیا کے راز و نیاز، سر بستہ بھیدوں سے پردہ اٹھانے کے لیے ملاحظہ کیجیے، ناول کی پہلی قسط..... اور ہاں، ناول سے متعلق اپنی رائے دینا ہرگز مت بھولے گا۔

درگاہ

ساحل کی طرف جاتی ہوئی مرکزی شاہ راہ جو عام حالات میں کسی جوان بیوہ کی اجڑی مانگ کی طرح بے رنگ اور نسان پڑی رہتی تھی، اُس وقت شہر کے اُسرہ کی چند جگہری ہوئی اولادوں کی خرستہ پٹیوں کی آماج گاہ بنی ہوئی تھی۔ فضاء میں اسپورٹس کاروں اور بیوی بانکس کی چنگھاڑتی آوازوں نے ایک مل چل اور طوفان سا برپا کیا ہوا تھا۔ معاملہ شہر سے ویران ساحل کی پٹی تک ریس کا تھا اور ہم میں سے کوئی بھی یہ ریس ہارنا نہیں چاہتا تھا۔ سب سے آگے صوبے کے ہم بیک میٹری کے لاڈلے صاحب زادے وقار یعنی وہی کی مر سڈیز اسپورٹس کا تھی۔ اس کے بعد ملک کے معروف صنعت کار ریختار احمد کی اکلوتی اولاد سائر یعنی میری منی جیکو اتر تھی اور میرے پیچھے صوبائی وزیر مالیت کا مجر شہزادہ کا شف اپنی دوست ردا کے ساتھ بیوی بانیک پر فزائے مہرتا مختلف گاڑیوں کے درمیان لہراتا اور اپنا راستہ بناتے ہوئے صرف چند انچ کے فاصلے سے میری گاڑی کے ہمپر کو تقریباً چھوٹا ہوا چلا آ رہا تھا۔ باقی دوست اس سے رافا صطی پر تھے، لوگ ہمیں دور ہی سے دیکھ کر سر اسیمہ ہو کے ادھر ادھر اچھل کر اپنی جان بچانے کے لیے بھاگ رہے تھے۔ وہی نے سڑک پار کرتے ہوئے ایک ٹھیلے کو ہلکا سا جھولیا۔ ٹھیلے والا ایک جانب کو کودا اور اور اس کے ٹھیلے سے ناریل فضاء میں یوں اچھلے جیسے کسی شیر خنچے نے یک دم فضاء میں بہت سے خاکستری غبارے چھوڑ دیے ہوں، ان میں سے ایک ناریل کسی گریڈ کی طرح میری کار کی ونڈ اسکرین سے ٹکرایا اور ٹھٹھے پر اگلے ہی لمحے مڑی کے جالے جیسی رگیں ابھر آئیں۔ میری ساتھ گاڑی میں بیٹھی گورنری بیٹھی اور میری بہترین دوست، یعنی زور سے چلائی اور اس کے منہ سے انگریزی گالیوں اور مغالطات کا ایک طوفان وہی کی شان میں اٹل پڑا۔ میرے پیچھے آتے ہوئے کاشف کی ایک سو پچاس کی اسپید سے دوڑتی ہوئی بانیک کا پیہہ ناریل کے اوپر چڑھ گیا اور بانیک فضاء میں یوں اچھلی، جیسے کسی توپ سے نکلا ہوا گولا..... لیکن کاشف نے اپنے حواس قابو میں رکھے اور بانیک کو زمین پر لگتے ہی ایک جانب کو جھکا کر اٹلنے سے بچایا، البتہ اس کے پیچھے آتے ہوئے دو موٹر سائیکل سوار خود کو بچا نہیں پائے۔ سڑک پر دو روٹک ان کی بانکس کی پھسلنے کی آوازیں اور اسکرٹیں گونجتی رہیں۔ شائد ریس میں شامل ایک آدھ کار بھی پھسلی، لیکن میں مرکز دیکھ نہیں پایا، کیوں کہ اس وقت میری ساری توجہ آگے سڑک پر دوڑتی وہی کی مر سڈیز پر تھی۔ وہ جانتا تھا کہ اب ساحلی پٹی صرف چند کلومیٹر ہی دور رہ گئی ہے، لہذا وہ اپنی گاڑی کو سڑک پر دونوں جانب لہراتے ہوئے آگے بڑھ رہا تھا تا کہ میری گاڑی کو آگے نکلنے کا کوئی راستہ نہ مل سکے۔ کاشف گاڑی کی کھڑکی سے ہاتھ نکال نکال کر مجھے اشتعال دلانے کے لیے مختلف اشارے بھی کر رہا تھا اور اس عمل میں اس کے ساتھ والی سیٹ پر بیٹھی اُس کی ولایت پلٹ کزن ٹینا بھی برابر کا ساتھ دے رہی تھی، جو بیٹھی کو مزید مشتعل کرنے کا باعث بن رہا تھا۔ آخری دس کلومیٹر کا پورڈ دیکھتے ہی یعنی نے مایوسی سے سر ہلایا۔ ”نہیں ساحر..... اب ہم نہیں جیت سکتے.... فاصلہ بہت کم رہ گیا ہے ہم ہار گئے ساحر..... ڈیم اٹ یار.....“ میں نے بیٹھی کو کوئی جواب نہیں دیا، اور گیسر بدل کر ایکسپلیٹر پر دباؤ بڑھا دیا۔ یعنی بھی جانتی تھی کہ مجھے ہار سے کس قدر شدید نفرت تھی۔ میں نے ہارنا سیکھا ہی نہیں تھا۔ ہم زندگی میں جیتنا سیکھیں یا نہ سیکھیں، جیت ہمیں خود ہی سب سکھا دیتی ہے ہاں، البتہ ہار کو باقاعدہ سیکھنا پڑتا ہے کہ ہار آپ کو خود کچھ نہیں سکھائی لیکن میں خودنی الحال اس فن سے نا آشنا تھا۔ اور کم از کم آج تو میں کسی صورت ہارنا نہیں چاہتا تھا۔ کیوں کہ مقابلے پر میرا ازلی حریف وہی جو تھا۔

اس ریس کا آئیڈیا کل رات ہی ہمارے شیطان دماغوں میں اُس وقت آیا تھا، جب ہم کلب کے نیلگوں دھوئیں بھرے ماحول میں اپنے اپنے اپنے ”بھرنے“ ہوئے مسگریٹ کے کش لگا رہے تھے۔ فضاء میں دھوئیں اور بیڑی ملی جلی خوشبو پھیلی ہوئی تھی اور دھواں کشید کرنے کے اس عمل میں، ہم میں سے ہر ایک کا..... جوڑا بھی پورے ہڈ و ہڈ سے شریک تھا۔ صرف یعنی ہی ان میں ایک ایسی لڑکی تھی جس کا دم اس مخصوص دھوئیں کی زیادتی سے گھٹنے لگتا تھا

اور تب وہ میرا ہاتھ پکڑ کر زبردستی مجھے کلب روم سے باہر نکلی فضا میں کھینچ لاتی تھی۔ ”آف ساحر..... کیوں پینے ہو یہ زہر..... نفرت ہے مجھے اس دھوئیں سے۔“ لیکن کل رات یعنی کی بات شروع ہونے سے پہلے ہی وقار نے بحث چھیڑ دی تھی کہ اس کے باپ نے گزشتہ ہفتے ہی اسے جونی اسپورٹس مرسلز لے کر دی ہے وہ اسے دھائی سو کی رفتار سے دوڑاتا ہوا کالج آ سکتا ہے۔ کاشف نے چڑ کر اسے ریس لگانے کا پہنچ دے دیا اور رفتہ رفتہ بحث نے اتنا طول پکڑا کہ ہم سب ہی نے اس ریس میں شریک ہونے کا فیصلہ کر لیا۔ اور اس کے نتیجے میں آج ہم سب کی گاڑیاں اور بالکس اس ساحلی سڑک پر آگ اگلی ہوئی دوڑ رہی تھیں۔

ریس ختم ہونے والا پوائنٹ ساحل پر بنے ہوئے لکڑی کے ہٹس (Huts) کے عین سامنے جا کر ختم ہونے والی یہی کوئٹہ کی سڑک تھی جہاں پہلے ہی سے یونیورسٹی کا پورا ایک گروپ جھوم کی شکل میں بیچ بچلے اور نعرے لگا کر ہمارا حوصلہ بڑھا رہا تھا۔ انہی میں دو دولہ کے بھی موجود تھے جن کے ہاتھ میں سفید رومال تھے جنہیں آخری جیت کی گواہی دینے کے لیے ہم نے بطور جج وہاں کھڑا کیا تھا۔ آخری پوائنٹ اب صرف دو کلو میٹر کی دوری پر رہ گیا تھا اور ہماری اسپورٹس کاریں جس رفتار سے دوڑ رہی تھیں اس حساب سے یہ دو کلو میٹر صرف دو لمحوں کی دوری پر تھے۔ وہی کسی صورت مجھے آگے نکلنے کا موقع نہیں دینا چاہتا تھا اور مجھے بس ایک لمحوں کی تلاش تھی اور پھر وہ لمحہ ایک اونچے پریت کے ٹیلے کی صورت میں مجھے نظر آئی گیا۔ سڑک کے اختتام سے کچھ قدم پہلے سڑک کی بائیں جانب پریت کچھ اس طرح اکٹھی ہو گئی تھی کہ ایک اونچا سائیل بن گیا تھا۔ میں نے گیزر بدلا اور چلا کر یعنی سے کہا۔ ”سیٹ ہیٹ اچھی طرح کس لو.....“ یعنی نے شاید میری آنکھوں میں لپکتی چمک کو دیکھ لیا تھا۔ وہ سراسیمہ ہو کر چلائی ”نہیں ساحر..... پلیز..... فارگا ڈیسک ساحر“ لیکن یعنی کی بیچ اس کے گلے ہی میں گھٹ کر رہ گئی اور میری جیکو اور پریت کے ٹیلے پر یوں چڑھی جیسے کوئی گھانڈا اونچی اڑان اڑنے سے پہلے کسی اونچے پہاڑ کی چوٹی پر بنی چٹان پر دوڑتا ہے اور اگلے ہی لمحے میری گاڑی بھی کسی شاہین کی طرح فضا میں تیرتی ہوئی اختتامی حد پر لگے ہوئے سرخ جھنڈے کو کراس کر گئی۔ فضا میں تیرتے ہوئے میری نظر نیچے دو فٹ پیچھے آتی مرسلز میں بیٹھے وہی پر پڑی جس نے جھنجھلاہٹ میں اپنا سر زور سے اسٹیزنگ پر دے مارا تھا۔ میری جیکو اراک ایک زوردار آواز اور شدید جھٹکے کے ساتھ نیچے ریتیلے ساحل سے ٹکرائی اور اس کے اگلے دونوں ٹائر زوردار دھماکے کے ساتھ برست ہو گئے۔ کار زور سے لہرائی لیکن اس کے اٹلنے سے پہلے ہی میں نے پوری قوت کے ساتھ پینڈ بریک کھینچی۔ لیکن گاڑی کے بونٹ سے نکلنے ہوئے دھوئیں اور گاڑی کے فریم کو دیکھ کر کوئی اتنا زور مستری بھی یہ بتا سکتا تھا کہ اب یہ کار کم از کم میرے کسی کام کی نہیں رہ گئی۔ مجھے اپنی پسندیدہ گاڑی کے تباہ ہوجانے کا کوئی دکھ نہیں تھا۔ خوشی تو اس بات کی تھی کہ میں نے ایک بار پھر وہی کوہر ادا کیا تھا۔ پینڈ بریک کھینچنے کی وجہ سے گاڑی نے گھومتے ہوئے ریت کا جو طوفان اٹھایا تھا وہ اب ختم چکا تھا.....

یعنی جس نے کار کے اڑان بھرتے ہی اپنا چہرہ دونوں ہاتھوں میں چھپا لیا تھا اپنا چہرہ اوپر اٹھایا اور ایک تیز جھرجھری لے کر بولی ”تم بالکل پاگل ہو ساحر..... یو آر ٹو ٹلی میڈ.....“ میں نے یعنی کی طرف ایک مسکراہٹ بھری نظر ڈالی اور گاڑی سے نیچے اتر آیا۔ سب دوستوں نے مجھے گھیر لیا تھا اور سب ہی شور مچا رہے تھے دور کی کھڑا چلا رہا تھا کہ مقابلہ زمین پر گاڑی دوڑانے کا تھا نہ کہ فضا میں اڑانے کا لیکن کوئی اس کی بات نہیں سن رہا تھا اور سبھی اس سے شرط ہارنے کی رقم کا مطالبہ کر رہے تھے۔

ہم سب کا تعلق ایسے خاندانوں سے تھا جہاں ایسی معمولی رقم روزانہ گھر کے نوکروں میں بانٹ دی جاتی تھی لیکن اس رقم کی حیثیت سب سے الگ تھی کیوں کہ یہ میری جیت کی رقم تھی..... تبھی میں نے اس حقیر رقم کے لیے اپنی لاکھوں روپے کی فنی اسپورٹنگ گاڑی تباہ کر دی تھی۔ اور سچ یہ ہے کہ اپنی ہر جیت کے لیے میں ساری زندگی روزانہ ایسی کئی گاڑیاں تباہ کرنے کے لیے تیار تھا۔

میں ان سب کو لا جھگڑتا چھوڑ کر ایک اونچی چٹان پر بنے پتھر کے پتھر کے پتھر پر جا کر بیٹھ گیا اور دور سے آتی لہروں کو چٹان سے ٹکرا کر پاش پاش ہوتے دیکھنے میں مشغول ہو گیا۔ میری شخصیت میں ایک عجیب تضاد بھی تھا کہ ہر جیت فتح کے فوراً بعد میرے لیے اپنی اہمیت کھو دیتی تھی۔ سو آج بھی یہی ہوا ابھی چند لمحے پہلے میں نے جس جیت کے لیے اپنے ساتھ ساتھ اپنی عزیز ازا جان دوست یعنی کی زندگی بھی داؤ پر لگا دی تھی اب میرے لیے ماضی بن چکی تھی اور مجھے اس فتح کی ٹکرا سے کوئی سروکار نہیں تھا۔ میں نے نیچے یعنی گروپ اور وہی کولڑتے جھگڑتے دیکھا اور آتہ کر سرگرمیٹ سلگانی دفعتاً دھوئیں کے نیلے مرغولے کے درمیان سے ہوتی ہوئی میری نظر دور سڑک پر دوڑتی ہوئی کالے رنگ کی بڑی سی شیور لیٹ کار پر پڑی۔ اچھی گاڑیاں بچپن سے میری کم زوری تھیں اور جو لوگ کاروں کے بارے میں تھوڑا بہت علم رکھتے ہیں وہ یہ بھی ضرور جانتے ہوں گے کہ شیور لیٹ کو کاروں کی شہزادی کہا جاتا ہے اور نئے ماڈل کی یہ شہزادی تو اب ہمارے ہاں تقریباً ناپید ہی ہو گئی ہے۔ میری تمام تر توجہ اس شان دار گاڑی کی جانب مبذول ہو چکی تھی جواب ساحل کے کنارے موجود پہاڑی سلسلے کے اندر تراشی ہوئی سفید پتھر کی سیڑھیوں کے قریب آ کر رک پکی تھی۔ گاڑی میں سے کچھ لوگ اتر کر ان گلی سیڑھیوں کی جانب بڑھ گئے جن کا اختتام پہاڑی کی چوٹی پر بنی ہوئی ایک درگاہ کے وسیع صحن میں جا کر ہوتا تھا۔ میں اس کار سے بہت دور ایک دوسری پہاڑی چٹان پر بیٹھا ہوا تھا۔ اس لیے

میں کاری سوار یوں اور ان کے حلیے پر زیادہ غور نہیں کر سکا۔ بہر حال یہ بات میرے لیے کافی حیران کن تھی کہ اس جدید دور میں بھی ایسے اونچے طبقے کے لوگ ایسی درگاہوں پر حاضری دینے کے لیے آتے تھے؟ ہم انسانوں نے خود کو تسلی دینے کے لیے کیسے کیسے بہانے تراش رکھے ہیں..... اچانک میرے دل میں اس گاڑی کو قریب سے دیکھنے کی شدید خواہش ابھری، ویسے بھی میں یہاں بیٹھا بیٹھا اکتانے لگا تھا۔ میں نے چٹان سے نیچے ساحل کی جانب نظر دوڑائی تو سبھی کو مشغول پایا۔ کوئی باری کیوی تیار کر رہا تھا تو کوئی اپنی گاڑی سے بڑے دیو قامت اسپیکر اور میوزک سسٹم اتار رہا تھا۔ یعنی نے دور سے ہاتھ ہلا کر مجھے نیچے آنے کا اشارہ کیا، میں نے جواباً اسے اشارہ کیا کہ میں ذرا گھوم کر آتا ہوں۔ چٹان سے دوسری جانب اترنے کے بعد میں ساحل کے ساتھ ساتھ چلتا ہوا دوسری پہاڑی کے قریب پہنچ چکا تھا۔ وہ کاراب بھی وہیں کھڑی تھی اور ایک باوردی شو فراس کا بونٹ اٹھائے ریڈی ایٹر میں پانی ڈال رہا تھا۔ کہتے ہیں، سواری بھی انسان کی نفاست کو جانچنے کا ایک ذریعہ ہوتی ہے۔ اور اس قول کی پرکھ اگر اس گاڑی سے کی جاتی تو یقیناً اس کا مالک انتہائی نفیس شخصیت کا مالک ہونا چاہیے تھا، کیوں کہ گاڑی کو بڑے سلیقے سے سنبھالا گیا تھا، میں کچھ دیر دلچسپی سے گاڑی کو دیکھتا رہا، اتنے میں ڈرائیور نے میری محویت نوٹ کر لی اور مسکرا کر بولا ”کیوں صاحب..... کیا دیکھ رہے ہیں..... گاڑی پسند آگئی ہے کیا؟“ میرے ہونٹوں پر بھی مسکراہٹ پھیل گئی۔ ”گاڑیوں کا کوئی بھی شوقین پہلی ہی نظر میں اس گاڑی کا عاشق ہو سکتا ہے۔“ ڈرائیور میری بات سن کر کھلکھلا کر ہنس دیا، اور فخر سے بولا ”سچ کہا آپ نے..... دراصل ہمارے سینٹھ صاحب نے بھی ساری عمر میں یہی ایک شوق پالا ہے۔ بلکہ انہیں تو اعلیٰ سے اعلیٰ گاڑی رکھنے کا جنون ہے۔ اب اسی گاڑی کو دیکھ لیں۔ پچھلے مہینے ہی امریکا سے منگوائی ہے۔ ہمارے صاحب کو جاپانی گاڑیاں بالکل بھی پسند نہیں۔ وہ تو کہتے ہیں کہ جاپان والوں نے گاڑیوں کو چھوٹا کر کے ان کی توہین کی ہے۔“

ڈرائیور بات کرتے کرتے آہٹ پا کر اچانک مودب سا ہو گیا اور جلدی سے بونٹ بند کر کے پچھلے دروازے کی جانب لپکا، میں نے چونک کر ڈرائیور کی نظر کے تعاقب میں اوپر جاتی سیڑھیوں پر نظر ڈالی اور چند لمحوں کے لیے مبہوت سا رہ گیا اوپر سے ایک ادھیڑ عورت کے ساتھ ایک پری رخ مہ جہیں دھیرے دھیرے قدم اٹھاتی سیڑھیاں اتر رہی تھی۔ اس کی چال میں ایک ایسا وقار تھا، گویا کوئی راج ہنسی پانی میں تیر رہی ہو۔ عورت اور لڑکی دونوں نے خود کو مناسب حد تک بڑی چادروں سے ڈھانپ رکھا تھا اور اس عشوہ طراز نے اپنے رخ پر باریک نقاب کی تہہ بھی ڈال رکھی تھی، لیکن سچ تو یہ ہے کہ اس کا لے نقاب نے اس کے چہرے کا نور کہیں زیادہ بڑھادیا تھا، ایسا نہیں تھا کہ میں اس سے پہلے حسن سے آشنا نہ تھا، لیکن کچھ چہرے ایسے بھی ہوتے ہیں جو حسن اور معصومیت کو نئی تعریف اور نئے معنی دے جاتے ہیں۔ وہ چہرہ بھی ایسا ہی اور لاکھوں میں ایک تھا۔ ڈرائیور نے بھاگ کر دونوں پچھلے دروازے کھول دیے تھے۔

لڑکی نے نظر اٹھا کر بھی میری طرف نہیں دیکھا اور اک شان بے نیازی سے چلتی ہوئی جا کر گاڑی میں بیٹھ گئی۔ ڈرائیور نے جلدی سے گاڑی کے دروازے بند کیے اور گاڑی ایک جھٹکے سے آگے بڑھ گئی۔ تبھی مجھے بھی جیسے ایک جھٹکا سا لگا اور میں اپنے حواس میں واپس آ گیا، لیکن تب تک کار کا کافی دور جا چکی تھی۔ مجھے خود پر شدید غصہ آیا۔ ایسی بھی کیا بے خودی؟ کم از کم مجھے گاڑی کا نمبر تو نوٹ کر لینا چاہیے تھا۔ اس وقت میں خود اپنی اس عجیب سی بے چینی اور کچھ کھودینے کی کسک کو کوئی بھی نام دینے سے قاصر تھا۔ میں نے زور سے سر کو یوں جھکا، جیسے خود کو ان بے حد اداس اور ساکت جمیل جیسی آنکھوں کے سحر سے آزاد کروانے کی کوئی ناکام سی کوشش کی ہو۔

اچانک ہی میری نظر پہاڑی کی چوٹی پر پڑی اور میرے قدم خود بہ خود ان پتھر ملی سیڑھیوں کی جانب بڑھ گئے، جن کا اختتام اوپر بنی درگاہ پر ہوتا تھا۔ شاید میرے دل میں کہیں نہ کہیں یہ خواہش چل اٹھی تھی کہ آخرا ایسی کیا بات ہے اس پتھر کی بنی سفید اور سادہ سی عمارت میں جس کی زیارت کے لیے اس گل رخ کے کول قدم اتنی دور تک اٹھے تھے۔ دور سے دیکھنے میں وہ درگاہ اتنی اونچائی پر نظر نہیں آتی تھی، لیکن جب میں آخری سیڑھی چڑھ کر درگاہ کے صحن میں پہنچا تو پسینے سے شرابور اور ہانپ رہا تھا۔ وہاں خاصے زائرین موجود تھے جو اپنے طور پر اپنی اپنی مٹھوں کی قبولیت کے لیے کچھ نہ کچھ تدبیر کر رہے تھے۔ کوئی پھولوں کی چادر چڑھا رہا تھا تو کوئی لنگر خانے میں دیکھیں کھلوائے بھوکوں کو کھانا کھلا رہا تھا۔ ایک جانب ایک حاجی صاحب دودھ میں زعفران اور روح افزاء گھولے اپنی سبیل چلا رہے تھے۔ ایک جانب چند افراد مورچل لیے درگاہ کے اندرونی حصے کی صفائی کر رہے تھے۔ مجھے ایک لمحے کو یوں لگا کہ جیسے جس کا گناہ جتنا بڑا ہے وہ اسی حساب سے کفارہ ادا کرنے کی سعی میں لگا ہوا ہے۔ لیکن کیا یہ سب کچھ کرنے سے ہم انسانوں کی مٹھیں پوری ہو جاتی ہوں گی.....؟ کفارے ادا ہو جاتے ہوں گے.....؟ میں اپنی سوچوں میں غلطاں کھڑا تھا کہ اچانک میرے عقب سے ایک بھاری لیکن ملائم سی آواز ابھری ”کیا میں آپ کی کچھ مدد کر سکتا ہوں.....؟“ میں چونک کر پلٹا۔ میرے سامنے میری ہی عمر کا ایک نوجوان ہاتھ میں تسبیح اور ہونٹوں پر ایک میٹھی سی مسکراہٹ لیے کھڑا تھا۔ سفید رنگ کے کرتے شلوار میں ملبوس اور چہرے پر کالی گھنی شرعی داڑھی خوب بیچ رہی تھی۔ اس کی آنکھوں میں ایک خاص چمک اور لہجے میں عجیب سی مٹھاس تھی۔ میں نے مسکرا کر جواب دیا۔ ”جی..... بہت شکریہ..... میں بس یونہی اس طرف چلا آیا تھا..... آپ کی تعریف.....؟“ ”تعریف کے لائق تو کچھ بھی نہیں ہے میرے پاس..... ہاں البتہ تعارف کے لیے نام ”عبداللہ“ ہے.....۔“

ہم نے آپ کے بے حد اصرار پر گزشتہ ہفتے سے ایک دل چسپ ناول کا آغاز کیا ہے۔ ناول نگار، ہاشم ندیم کا تعلق بلوچستان سے ہے۔ ”عبداللہ“ سے قبل ان کے دو ناول ”خدا اور محبت“ اور ”بچپن کا دہمبر“ جداگانہ موضوعات اور منفرد اسلوب نگارش کے سبب بین الاقوامی پزیرائی حاصل کر چکے ہیں۔ بنیادی طور پر رسول سروس سے وابستہ ہیں، لیکن مصنف کو ٹیلی ویژن کے لیے گیارہ ڈراما سیریل اور تقریباً 27 ٹیلی فلمز تیار کرنے کا اعزاز بھی حاصل ہے۔

”عبداللہ“ دراصل عشق مجازی سے عشق حقیقی تک کے انوکھے ولافانی سفر پر مشتمل ایک داستان ہے، جس کا پورا خاکہ ہماری دنیا کے بالکل متوازی پلٹتی ایک دوسری دنیا کے اسرار و رموز کے گرد گھومتا ہے۔ اُس دوسری دنیا کے راز و نیاز، سربستہ مجیدوں کا پردہ چاک کرنے کے لیے ملاحظہ کیجیے، ناول کی دوسری قسط۔ اور ہاں، ہمیں ناول سے متعلق آپ کی آراء کا شدت سے انتظار رہے گا۔

مجاور

میں نے عبداللہ کا بڑھا ہوا ہاتھ تھام کر مصافحہ کیا، اس نے بات جاری رکھی ”اسی درگاہ کا ایک مجاور ہوں۔ خدمت کرتا ہوں یہاں آنے والے زائرین کی۔“ میں نے غور سے عبداللہ کی جانب دیکھا ”آپ اپنی گفتگو سے تو پڑھ لکھے لگتے ہیں۔ پھر یہ سب کچھ۔“ میں نے جان بوجھ کر اپنی بات اُصوری چھوڑ دی۔ وہ میری بات سن کر ہلکے سے مسکایا۔ ”شاید آپ بھی پڑھائی کا مقصد صرف کسی سرکاری نوکری کا حصول ہی سمجھتے ہیں۔ ویسے میں نے بھی کچھ صفحے سیاہ تو کیے تھے، لیکن یہاں آکر پتا چلا کہ اب تک صرف وقت ہی ضائع کرتا رہا۔ بہر حال آپ بتائیے۔ میں آپ کی کیا خدمت کر سکتا ہوں۔؟“ ”نہیں کچھ نہیں۔ دراصل میرے دوست نیچے ساحل پر میری راہ تنگ رہے ہوں گے۔ آپ سے مل کر اچھا لگا۔“ میں نے عبداللہ کے کاندھے پر ہاتھ رکھ کر اسے دبایا اور واپسی کے لیے پلٹا۔ پیچھے سے عبداللہ کی آواز سنائی دی۔ ”کوئی منت نہیں مانگیں گے آپ۔؟“ میں مسکرا کر پلٹا۔ ”چلیں یہ وعدہ رہا۔“ جب کبھی کوئی منت مانگتی ہوئی تو یہیں آپ کی اسی درگاہ میں آکر مانگوں گا۔ امید ہے شنوائی ہوگی۔“ میری بات سن کر عبداللہ بھی مسکرا دیا۔ ”مجھے انتظار رہے گا۔“ میں اس کی جانب الوداعی انداز میں ہاتھ لہرا کر سیڑھیاں اتر گیا۔ نیچے وہ سبھی میرے لیے فکر مند ہو چکے تھے، مجھے دیکھتے ہی سب سے پہلے عینی برس پڑی۔ ”ساحر۔۔۔۔۔ یہ کیا مذاق ہے؟ تم جانتے ہو ہم سب یہاں تمہاری وجہ سے کس قدر ہلکان ہو رہے تھے۔ کہاں چلے گئے تھے تم۔۔۔۔۔ کچھ ہمارا بھی خیال ہے تمہیں۔“ وہ رو ہانسی سی ہو کر چپ ہو گئی۔ میں نے ان سب کے سامنے ہاتھ جوڑے ”معاف کر دو یار۔۔۔۔۔ میرا ارادہ اتنی دیر لگانے کا نہیں تھا۔ بس دیر ہوئی گئی۔ میں دوسری پہاڑی کی چوٹی پر بنی درگاہ دیکھنے کے لیے چلا گیا تھا۔“ میرے منہ سے ”درگاہ“ کا نام سنتے ہی وہ سب یوں اچھلے، جیسے میں نے ان کے عین سامنے کوئی بم چھوڑ دیا ہو۔ ”درگاہ۔۔۔۔۔؟“ ”ساجد تم۔۔۔۔۔؟“ ”خیریت تو ہے نا“ ان سب کی حیرت بجاتھی۔ ہم میں سے وہاں ایسا کوئی بھی نہ تھا، جس نے آج تک درگاہ تو کیا ”عید گاہ“ کی بھی کبھی زیارت کی ہو۔ ہم وہ تھے، جن کے لیے لوگ منتیں مانگتے تھے، ہمیں بھلا ایسی جگہوں سے کیا واسطہ۔۔۔۔۔؟ ہم تو خود ایک ”منت“ کے طور پر اس دنیا میں وارد ہوئے تھے۔ جنہیں بن مانگے ہی اس جہاں میں سب کچھ میسر تھا۔ پھر بھلا ہمیں کیا ضرورت تھی ان درگاہوں اور مسجدوں میں مانتا سینے کی۔۔۔۔۔؟ ہم سے تو ہمارا خدا ویسے ہی سدا کے لیے راضی تھا۔

میں نے جرمانے کے طور پر اسی رات سب ہی کو ہالڈے ان میں ڈنر کی دعوت دی، تب جا کر ان لوگوں کا غصہ ٹھنڈا ہوا، لیکن عینی ابھی تک روٹھی روٹھی سی تھی۔ وہ مجھ پر دوسروں سے کہیں زیادہ اپنا حق سمجھتی تھی اور اسی حق کا مان اسے یوں روٹھنے پر مجبور بھی کرتا تھا۔ عینی کی یہ خاموشی واپسی پر بھی تمام راستے برقرار رہی، لیکن میں جانتا تھا کہ حسب معمول آدھی رات کو مجھے فون کیے بناء اُسے نیند نہیں آئے گی، لیکن اس رات تحکُن کی وجہ سے میں اس قدر گہری نیند میں تھا کہ نہ جانے کتنی گھنٹیوں کے بعد فون اٹھایا۔ دوسری جانب سے عینی کی پریشان اور کسی قدر جھنجھلائی ہوئی آواز ابھری ”اتنی دیر کیوں لگا دی فون اٹھانے میں۔۔۔۔۔؟“ اس کی جھنجھلاہٹ پر مجھے ہنسی آ گئی۔ ”ابھی چند گھنٹے پہلے ہی تم نے درجنوں لوگوں کی موجودگی میں یہ عہد کیا تھا کہ اب آئندہ تم مجھ سے کبھی بات نہیں کرو گی۔“ تم جانتے ہو نہ میں تم سے بات کیے بنا نہیں رہ پاؤں گی۔۔۔۔۔ اسی لیے اتنا کڑتے ہو۔۔۔۔۔؟“ ”یار میری کیا مجال کہ میں گورنر صاحب کی اکلوتی بھتیجی کے سامنے ڈرا سی بھی اکڑ دکھانے کی جرأت کر سکوں۔۔۔۔۔؟ مجھے جیل جانے کا کوئی شوق نہیں ہے۔“ مذاق مت کرو ساحر۔۔۔۔۔ میں بے حد سنجیدہ ہوں۔“

میں سیدھا ہو کر بیٹھ گیا ”اچھا بولو..... کیا چاہتی ہو“ دوسری جانب سے عینی کی شرارت بھری آواز ابھری ”تمہیں.....“ ”اچھا..... تو یہ تم سنجیدہ ہو.....؟“ عینی نے ایک ٹھنڈی سی آہ بھری ”یہی تو مسئلہ ہے..... تم نے کبھی میری محبت کو سیریس لیا ہی نہیں.....“ عینی پر ایسے دورے مینے میں ایک آدھ بار ضرور پڑتے تھے اور لگتا تھا کہ آج کی رات پھر ایسی راتوں میں سے ایک تھی جب ہماری زوردار بحث ہونے والی تھی، لیکن آج میں اس سے بحث کے موڈ میں بالکل بھی نہیں تھا۔ ”اوہ کم آن عینی..... تم جانتی ہو کہ میں یہ محبت وغیرہ پر بالکل یقین نہیں رکھتا..... محبت صرف جسم کے حصول کی درخواست کا ایک مہذب ذریعہ ہے..... بس ایک لفظ ہے، اپنی خواہشات پر پردہ ڈالنے کے لیے..... اور کچھ بھی نہیں.....“ وہ میری بات سن کر چپ سی ہو گئی، پھر آہستہ سے بولی ”میں تو تمہیں یہ دعا بھی نہیں دے سکتی کہ تمہاری دل کی بنجر زمین پر یہ خود رو پودا اگ جائے اور اس کے کاٹنے تمہاری روح کو بھی اپنی کاٹ اور چھن سے زخمی کر دیں..... تمہارا قصور نہیں ہے سacher..... شاید یہ میری آزاد خیالی ہی میرے جذبے کو بے وقعت کرنے کا باعث بنتی ہے..... سویٹ ڈریز.....“ عینی نے فون کاٹ دیا۔ میں حیرت سے فون کو دیکھ رہا تھا۔ اس لڑکی کو کیا ہو گیا ہے اچانک..... آج سے پہلے تو کبھی اس نے اس قدر ٹوٹے ہوئے لہجے میں مجھ سے بات نہیں کی تھی۔ پھر میں نے خود ہی اپنے دل کو تسلی دی کہ شاید شام کی بیڑ نے اپنا اثر اس وقت دیر رات کو دکھانا شروع کیا ہوگا۔ میں نے کروٹ لی اور پھر آنکھیں دھیرے دھیرے بند ہوتی چلی گئیں۔

اگلے چند دن تک میں ہر بڑی امریکن گاڑی کو دیکھ کر نہ جانے کیوں چونک سا جاتا تھا اور میری نظریں دور تک اس گاڑی کا پیچھا کرتی رہتیں، لیکن مجھے وہ بڑی شیور لیٹ دوبارہ نظر نہیں آئی۔ پتا نہیں وہ اس شہر میں رہتے بھی تھے یا پھر کہیں اور سے اس درگاہ کی حاضری کے لیے آئے تھے۔ میں خود نہیں جانتا تھا کہ میری اس بے چینی کی اصل وجہ کیا تھی اور پھر سب سے پہلے کا شف نے میری یہ ”کاریاترا“ محسوس کر لی اور چوتھے دن اس نے مجھ سے آخر کار پوچھ ہی لیا ”کیا بات ہے یار..... یہ آج کل ہر بڑی امریکن گاڑی کو دیکھ کر تم اس کے پیچھے ہی کیوں پڑ جاتے ہو.....؟“ میں نے اس روز درگاہ پر ہونے والی تمام واردات اسے تفصیل سے سنا دی۔ ”اوہ..... تو یہ بات ہے..... اب سمجھا..... میرا رادر اصل گاڑی نہیں، بلکہ گاڑی والی کی تلاش میں سرگرداں ہے۔ یار کسی کو تو بخش دیا کرو..... جو حلیہ تم نے اس لڑکی کا ابھی ابھی بیان کیا ہے، اس سے ایک بات تو کنفرم ہے کہ شی از ناٹ یور ٹائپ“ ”اوہ شٹ اپ یار..... ایسی کوئی بات نہیں ہے۔ مجھے صرف ایک تجسس ہے کہ آخر اس شہر میں ایسی کون سی فیملی ہے جو میری طرح گاڑیوں کا شوق رکھتی ہے، لیکن میں اس سے واقف نہیں ہوں.....“ کا شف بولا ”یہ بھی تو ہو سکتا ہے کہ وہ لوگ اس شہر سے تعلق ہی نہ رکھتے ہوں..... کہیں اور کسی دوسرے شہر سے وہاں آئے ہوں.....؟“ یہی تو ابھمن ہے کہ یہ بات کیسے معلوم کی جائے کہ وہ لوگ کہاں سے آئے تھے..... پتا نہیں کیوں..... لیکن میں اس لڑکی کی اداس آنکھوں میں چھپی داستان پڑھنا چاہتا تھا..... لیکن افسوس پڑھ نہیں پایا.....“ کا شف کچھ دیر تک غور سے میری جانب دیکھتا رہا، پھر ایک دم اچانک کھڑا ہو گیا ”چلو اٹھو.....“ ”کہاں.....؟“ ”آؤ اس آنکھوں کی کہانی کا راز جاننے کے لیے..... چلو اب دیر نہ کرو“ میں کا شف کی عادت سے واقف تھا۔ ایک بار جو بات اس کے ذہن میں بیٹھ جاتی تھی، پھر اسے نکالنا ہم میں سے کسی کے بھی بس کی بات نہیں تھی۔ کچھ ہی لمحوں بعد کا شف کی چروکی جیپ تیزی سے اسی سڑک پر رواں تھی جو اسی ویران ساحل کی پٹی کی جانب جاتی تھی جہاں وہ درگاہ واقع تھی۔

کا شف نے جیپ بالکل میڑھیوں کے قریب لا کر کھڑی کر دی۔ میں نے حیرت سے اس کی جانب دیکھا ”ہم یہاں کیوں آئے ہیں.....؟“ ”تمہیں وہ گاڑی نہیں نظر آئی تھی نا..... تو اگر ہمیں اس گاڑی کا کوئی سراغ مل سکتا ہے تو وہ یہیں سے ملے گا..... چلو اوپر درگاہ میں چل کر کچھ سن گن لینے کی کوشش کرتے ہیں۔“ میرے پاس کا شف کی بات مان لینے کے سوا اور کوئی چارہ بھی نہیں تھا، ہم دونوں تیزی سے میڑھیاں پھلا نگلتے ہوئے درگاہ کے صحن تک جا پہنچے باہر بیٹھے ایک مجاور نے ہمیں جوتے اتارنے کا اشارہ کیا۔ جوتے اتارتے ہوئے میں کچھ یاد کر کے چونک سا گیا۔ اس روز بھیڑی وجہ سے شاید اس دروازے پر بیٹھے مجاور کی مجھ پر نظر نہیں پڑ سکی تھی، لہذا میں جوتوں سمیت ہی درگاہ کے صحن میں داخل ہو گیا تھا۔ مجھے تو ان آداب کا کچھ پتا ہی نہیں تھا، لیکن عبداللہ کی نظر تو میرے جوتوں پر ضرور پڑی ہوگی۔ تو پھر آخراں نے مجھے جوتے اتارنے کا کیوں نہیں کہا.....؟ میں اسی سوچ میں گم کا شف کے پیچھے پیچھے درگاہ کے صحن میں داخل ہو گیا۔ کا شف نے دھیرے سے میرے کان میں کہا۔ ”میں درگاہ کے متولی سے اس گاڑی کا سراغ لگانے کی کوشش کرتا ہوں، تم یہیں ٹھہرو۔“ میں جانتا تھا کہ کا شف ایسے معاملات میں پیسے کی طاقت پر یقین رکھتا تھا۔ وہ ضرور متولی کے ہاتھ پر ہزار دو ہزار روپے رکھے گا اور اس سے معلومات حاصل کرنے کی کوشش کرے گا۔ کا شف تیزی سے درگاہ کے پچھلے دروازے سے نکل کر کسی جانب غائب ہو گیا۔

میں نے گہری سانس لی اور پیپل کے پیڑوں کے نیچے رکھے پانی کے گھڑوں کی جانب بڑھ گیا۔ اچانک ہی پیڑوں کے پیچھے سے عبداللہ آتا دکھائی دیا۔ اس کے ہاتھ میں چھوٹا سا فوارہ تھا۔ شاید وہ پھولوں کو پانی دے کر واپس آ رہا تھا، ہم دونوں کی نظر بہ یک وقت ٹکرائی، عبداللہ نے خوش دلی سے میرا استقبال کیا۔ ”ارے آپ..... کیا میں یہ سمجھوں کہ منت مانگنے کا وقت اتنی جلدی آ گیا.....؟“ میں ہنس دیا۔ ”نہیں..... ابھی وہ وقت نہیں آیا..... دراصل کسی کی کھوج مجھے دوسری بار یہاں تک کھینچ لائی ہے۔“ عبداللہ نے غور سے میری جانب دیکھا ”میں دعا کروں گا کہ آپ کی کھوج تشنہ نہ رہے۔“ ”تھینک

یو..... ویسے ایک بات کہوں؟ گر بری نہ لگے..... ہم دونوں ہی تقریباً ہم عمر ہیں اور یہ آپ جناب کے چکر میں پڑ کر ہم خواہ مخواہ ہی تکلف کے دھاگوں سے بندھے جا رہے ہیں۔ اگر ہم دونوں ایک دوسرے کو ”تم“ کہہ کر مخاطب کریں تو میں بہت ایزی محسوس کروں گا.....“ عبداللہ مسکرایا۔ ”چلو ایسا ہی سہی..... لفظ اور القاب تو صرف اظہار کا ایک ذریعہ ہوتے ہیں۔“ ”ایک بات بتاؤ..... اس دن پہلی مرتبہ جب میں اس درگاہ تک آیا تھا تو اپنی لاعلمی کی وجہ سے جوتے اتارنا بھول گیا تھا، لیکن تم نے میرے جوتے دیکھ کر بھی مجھے اتارنے کو نہیں کہا..... کیوں.....؟“ ”کیا تم نہیں سمجھتے کہ اس طرح ان جانے ہی میں سہی، پر میں نے درگاہ کے فرش کی بے حرمتی کی تھی.....؟“ ”فرش تو پھر سے دھل سکتا ہے، سودھو لیا گیا تھا، لیکن مجھے یہ اچھا نہیں لگا کہ تمہیں تمہاری پہلی حاضری پر ہی ٹوک دوں۔“ ”مجھے حیرت ہوئی کہ یہ کیسا مجاور ہے، جو اپنی درگاہ کے فرش سے زیادہ دلوں کے میلے ہونے کو اہم گردانتا ہے.....؟ میں نے غور سے عبداللہ کی جانب دیکھا۔ ”تم اپنے طور و اطوار سے کسی بھی طرح اس درگاہ کے مجاور نہیں لگتے“ ”کیا میں پوچھ سکتا ہوں کہ تم یہاں تک کیسے پہنچے.....؟“ ”عبداللہ کے چہرے پر اس کی وہی ملیح سی مسکراہٹ پھیل گئی۔ ”بس یوں سمجھ لو کہ مجھے بھی کسی کی کھوج یہاں تک کھینچ لانی ہے۔“ ”تو کیا تمہاری کھوج ابھی مکمل نہیں ہوئی.....؟“ ”میری کھوج تو شاید کبھی مکمل نہ ہو..... میں جس رستے کا مسافر ہوں، اس کی منزل آنے سے پہلے ہی زندگی کی شام ہو جاتی ہے۔ یہ درگاہ بھی صرف میرا ایک پڑاؤ ہی تو ہے، جانے کب یہاں سے بھی کوچ کرنے کا پروان مل جائے.....“

میں حیرت سے عبداللہ کا یہ فلسفہ سنتا رہا یہ میری اس نوجوان سے دوسری ملاقات تھی اور دونوں مرتبہ میں نے محسوس کیا تھا کہ عبداللہ وہ نہیں ہے جو وہ ظاہر نظر آتا ہے۔ اتنے میں کاشف درگاہ کے عقبی حصے سے نمودار ہوا اور اس نے وہیں سے مجھے باہر نکلنے کا اشارہ کیا۔ میں نے عبداللہ سے رخصت چاہی۔ ”یہ ہماری دوسری، لیکن تشنہ ملاقات تھی۔ امید ہے تیسری ملاقات جلد ہوگی اور ہم دونوں تب ٹھیک طرح سے ایک دوسرے کو جان پائیں گے۔“ عبداللہ نے مسکرا کر مجھ سے جوابی مصافحہ کیا۔ ”جب جب جو جو ہوتا ہے..... تب تب سو سو ہوتا ہے۔“ میں کاشف کی وجہ سے جلدی میں تھا، لہذا عبداللہ کی اس گہری بات پر زیادہ غور نہ کر سکا۔ کاش میرا فہم اس وقت اس قدر وسیع ہوتا اور عبداللہ کی اس پیش گوئی کو سمجھ پاتا کہ آئندہ میری زندگی میں کیسے کیسے طوفان برپا ہونے والے ہیں۔

جب میں درگاہ سے باہر نکلا تب تک کاشف جیپ میں سوار ہو چکا تھا۔ میری بیٹھنے ہی اس نے ایک جھٹکے سے جیپ آگے بڑھادی۔ ”کام بن گیا ہے۔ میں نے پوری معلومات حاصل کر لی ہیں۔“ میں نے بے چین ہو کر کاشف سے وضاحت چاہی۔ ”رکومت..... بولتے رہو“ کاشف نے گاڑی ہائی وے پر ڈال کر ریس بڑھادی۔ ”دراصل پچھلی مرتبہ جب ہم یہاں ریس کے لیے آئے تھے تب وہ جمعرات کا دن تھا۔ اسی لیے اس دن یہاں تمہیں بہت زیادہ بھیڑ بھی نظر آئی۔ وہ گاڑی بھی یہاں ہر جمعرات کو آتی ہے۔ گاڑی کے مالکان کے بارے میں تو میں کچھ زیادہ نہیں جان سکا، بس اتنا پتا چلا ہے کہ کوئی جدی پشتی رئیس ہیں۔ جن دو عورتوں کو تم نے دیکھا تھا وہ ماں بیٹی ہیں۔ کبھی کبھار ان کے ساتھ لڑکی کا باپ بھی چڑھاؤ چڑھانے آ جاتا ہے۔ البتہ ماں بیٹی کا گزشتہ دو برسوں سے یہ پکا معمول ہے کہ وہ ہر جمعرات کی شام یہاں آتی ہیں اور ہر ہفتے ہزاروں روپے کا چڑھاؤ چڑھا کر واپس چلی جاتی ہیں۔“ ”تمہیں یہ سب کچھ کس سے پتا چلا..... میرا مطلب ہے کہ جمعرات کی شام آنے والے زائرین کی تعداد تو اچھی خاصی ہوتی ہوگی۔ پھر ان کے درمیان ایک خاص خاندان کو یاد رکھنے والا کون ہو سکتا ہے۔“ کاشف زور سے ہنسا ”آپ کی اسی معصومیت پر قربان جانے کو جی چاہتا ہے جناب..... یار چاہے ہر جمعرات سیکڑوں لوگ درگاہ کی زیارت کو آتے ہوں پر ان میں سے کوئی بھی ایسا نہیں ہوگا، جو ہر بار ہزاروں روپے کی نذر دیتا ہو..... اور پھر ان کی گاڑی اور ان کے رکھ رکھاؤ کو تو تم نے خود نوٹس کیا ہے..... ایسے لوگ ہزاروں کی بھیڑ میں بھی ہوں تب بھی انہیں پہچانا جاسکتا ہے۔ اب اپنا زیادہ سرمت کھپاؤ..... صرف دو دن کی بات ہے..... اس جمعرات کو ہم خود یہاں درگاہ کے دروازے کے قریب ڈیرہ لگائے بیٹھے ہوں گے صرف ایک بار کار کار جسریشن نمبر پتا چل جائے پھر اس خاندان کا کھوج لگانا میرے بائیں ہاتھ کا کھیل ہے جسٹ ویٹ میری جان.....“

اگلے دو دن میری زندگی کے شاید سب سے زیادہ بے چین شب و روز تھے ”پر“ ”وقت کسی طور گزر رہی جاتا ہے“ ”سو یہ دو دن بھی کٹ ہی گئے اور جمعرات کی سہ پہر میں اور کاشف دونوں ہی اسی پہاڑی چٹان کی چوٹی پر بیٹھے اس کار کا انتظار کر رہے تھے جہاں سے پہلی مرتبہ میری نظر اس گاڑی پر پڑی تھی۔ وقت بھی اُس کچھوے کی طرح دھیرے دھیرے سرک رہا تھا جو دور ساحل کے کنارے پانی میں اترنے کی کوشش میں سرگرداں تھا، لیکن ہر بار سمندر کی ایک بڑی لہر اسے اٹھا کر پھر سے دور ریتیلے ساحل پر پھینک دیتی تھی۔ میں نے بھی جتنی مرتبہ اپنی کلائی پر بندھی گھڑی دیکھی مجھے یہی لگا کہ میری گھڑی کی سوئیوں کو بھی وقت کی ایسی ہی کوئی منہ زور لہر اٹھا کر بار بار پیچھے پھینک دیتی ہے۔ شاید وہ میرا تیر حواس سگریٹ تھا جب اچانک کاشف زور سے چلایا۔ ”وہ آگئی.....“ میں متوقع انتظار کے باوجود یوں زور سے چونک کر پلٹا، جیسے کوئی انہونی ہوگئی ہو۔ دور بل کھاتی سڑک پر وہی شیور لیٹ ریت اثراتی دوڑی چلی آ رہی تھی۔

(جاری ہے)

قارئین کی بڑی تعداد کے مسلسل اصرار پر ہم نے ”سڈے میگزین“ میں ایک دل چسپ ناول کی اشاعت کا اہتمام کیا ہے۔ یہ ناول بلوچستان سے تعلق رکھنے والے معروف و منفرد ناول نگار، ہاشم ندیم کا تیسرا ناول ہے۔ ”عبداللہ“ سے قبل ان کے دو ناول ”خدا اور محبت“ اور ”بچپن کا دسمبر“ جداگانہ موضوعات اور مختلف اسلوب نگارش کے سبب بین الاقوامی پزیرائی حاصل کر چکے۔ مصنف بنیادی طور پر سول سروس سے وابستہ ہیں، لیکن انہیں ٹیلی ویژن کے لیے گیارہ ڈراما سیریل اور تقریباً 27 ٹیلی فلمز تیار کرنے کا اعزاز بھی حاصل ہے۔

”عبداللہ“ دراصل عشق مجازی سے عشق حقیقی تک کے انوکھے ولافانی سفر پر مشتمل ایک داستان ہے، جس کا پورا خاکہ ہماری دنیا کے بالکل متوازی چلتی ایک دوسری دنیا کے اسرار و رموز کے گرد گھومتا ہے۔ اُس دوسری دنیا کے راز و نیاز، سر بستہ مجیدوں کا پردہ چاک کرنے کے لیے ملاحظہ کیجیے، ناول کی تیسری قسط۔ اور ہاں، ناول آپ کو کیسا لگ رہا ہے، توقعات پر پورا اترتا کہ نہیں، ہمیں ضرور بتائیے گا، ہم آپ کی آراء کے ہدایت سے منتظر ہیں.....

زہرہ

ہمارے درگاہ کی سیڑھیوں تک پہنچنے کے وقفے میں وہ دونوں ماں بیٹی سیڑھیاں چڑھ کر اوپر جا چکی تھیں۔ کاشف نے جان بوجھ کر اپنی جیب شیور لیٹ کار کے بالکل قریب لاکھڑی کر دی تھی۔ کار کا وہ باوردی شوفا آج بھی اسی طرح کار کی صفائی میں مصروف تھا۔ اس کی جیب سے اترتے ہوئے جب مجھ پر نظر پڑی تو اس کی آنکھوں میں شناسائی کی ایک جھلک لہرائی۔ جلدی سے سلام کر کے بولا ”ارے صاحب..... لگتا ہے آپ بھی ہماری بیگم صاحبہ کی طرح ہر جمعرات کو یہاں آتے ہیں“ ”نہیں..... ہماری تو یہ دوسری ہی جمعرات ہے..... دراصل میرے دوست کو اس درگاہ کی زیارت کا بہت ارمان تھا۔ سو اس ہفتے اسے یہاں لے کر آیا ہوں“ کاشف میرا اشارہ سمجھ گیا اور گاڑی کے گرد گھوم پھر کر ڈرائیور سے باتوں میں مشغول ہو گیا، ڈرائیور نے چون کہ آج ہمیں خود ایک بے حد قیمتی گاڑی سے اترتے دیکھا تھا، اس لیے اس کے رویے میں معروبیت کی ایک واضح جھلک دکھائی دے رہی تھی۔ میں کاشف کو ڈرائیور سے معلومات لیتا چھوڑ کر سیڑھیاں چڑھتا ہوا درگاہ کے صحن میں جا پہنچا۔ آج میں جوتے اتارنا نہیں بھولا تھا۔ صحن میں پچھلی جمعرات کی طرح لوگوں کا ایک میلہ سا لگا ہوا تھا اور بے حد بھیڑ تھی۔ مجھے عبداللہ کہیں دکھائی نہ دیا۔ میں نے اُس ماہ رخ کی تلاش میں ادھر ادھر نظر دوڑائی تو وہ دونوں ماں بیٹی مجھے درگاہ کی مرکزی عمارت کے برآمدے میں بنی پتھر کی جالی کے قریب بیٹھی ہوئی دکھائی دیں اور پھر میرے ساتھ وہی ہوا جو پہلی مرتبہ اس لڑکی کو دیکھنے کے بعد ہوا تھا۔ یکا یک آس پاس کی ساری بھیڑ سب لوگوں کا ہجوم اور ان کا کبھی شور یک دم موقوف سا ہو گیا۔ فضا جیسے ساکت سی ہو گئی اور مجھے یوں لگا کہ جیسے اس وسیع و عریض سنگ مرمر کے دھلے صحن میں صرف میں اور وہی موجود ہیں، ہم دونوں کے درمیان صرف تنہائی ہے اور کائنات کا ہر ذرہ خاموش ہے، حتیٰ کہ آس پاس چلتی ہوئی پروائی بھی گونگی سی ہو کر صرف جسموں کو مٹھو کر گزر رہی ہے۔ اچانک کوئی سوالی مجھ سے زور سے نکرایا اور ایک جھٹکے سے میرے حواس واپس آ گئے۔ میں وہیں صحن میں کھڑا تھا۔ جانے دوپل گزرے تھے یا دو صدیاں.....؟ مجھے کچھ یاد نہیں آ رہا تھا۔ لڑکی اب بھی اُسی جذب کے عالم میں دوڑانوں بیٹھی جالی کی طرف منہ کیے، گڑگڑاتے ہوئے کوئی دعا مانگ رہی تھی۔ میں سحر زدہ سا اسے دیکھتا رہا..... کالی چادر نے اس کا دمکتا نور اور بھی واضح کر دیا تھا اور اگر میں شاعر ہوتا تو شاید اسی لمحے اُس کے ہاتھوں کی گلابی مخروطی انگلیوں اور لرزتی پلکوں پر پورا دیوان لکھ ڈالتا۔ رفتہ رفتہ لڑکی کا جسم ہچکچوں سے باقاعدہ لرزنے لگا اور وہ زار و قطار رونے لگی۔ اس کی ماں نے گھبرا کر اسے تھاما۔ آج ان کے ساتھ شاید ان کی کوئی خادمہ بھی آئی ہوئی تھی۔ لڑکی کی ماں نے سراسیمگی کے عالم میں اسے پانی کی بوتل دینے کا کہا، خادمہ ہڑبائی ہوئی سی اٹھ کر باہر کی جانب بھاگی، شاید وہ گاڑی سے پانی لینے کے لیے گئی تھی۔ کبھی کبھی لمحے کے کسی ہزارویں حصے میں انسان کا دماغ اسے وہ کچھ کرنے پر مجبور کر دیتا ہے جو عام حالات میں وہ کبھی سوچ بھی نہیں سکتا۔ کچھ ایسا ہی اس وقت میرے ساتھ بھی ہوا۔ میرے قدم خود ہی یک بہ یک صحن میں درختوں کے نیچے پڑے پانی کے گھڑوں کی جانب بڑھ گئے اور میں کسی سحر زدہ روح کی طرح پانی کا گلاس لیے اس لڑکی کی ماں کے پاس جا پہنچا۔ ماں نے جلدی سے بناء دیکھے گلاس پکڑ کر بیٹی کے منہ سے لگا دیا۔ پانی پی کر اس پری کی حالت کچھ سنبھلی، لیکن اس کا رنگ اب بھی سروس کے کسی تازہ پھول کی مانند زرد ہو رہا تھا۔ ماں نے گلاس واپس کرتے ہوئے تشکر بھری نظروں سے مجھے دیکھا

”شکریہ بیٹا.....“

میں گلاس لیے چند قدم دور ہٹ کر کھڑا ہو گیا۔ ان چند لمحوں میں نہ جانے مجھے ایسا کیوں لگا کہ جیسے میرے سارے لفظ کہیں کھو گئے ہیں۔ مجھ سے کچھ بھی نہیں بولا گیا۔ اس ایک لمحے میں مجھے زبان اور لفظوں کی اہمیت اور قوت گویائی سے محروم بد نصیبوں کی بے بسی کا بہت شدت سے اندازہ ہوا۔ اتنے میں ان کی خادمہ بھی دوڑے ہوئے ہاتھ میں پانی کی بوتل لیے واپس پہنچ چکی تھی۔ ماں نے چند گھونٹ پانی بوتل سے بھی لڑکی کو پلائے، خادمہ کی مدد سے لڑکی کو

کھڑا کیا اور واپسی کے لیے چل پڑیں۔ ماں نے جاتے جاتے ایک بار پھر میری جانب محبت بھری نگاہ ڈالی اور زرب لب شاید کوئی دعا بھی دی، لیکن میں یوں بنا پلکیں جھپکائے ساکت کھڑا رہا۔ ہوش اس وقت آیا، جب وہ تینوں درگاہ کا صحن پار کر کے بیرونی دروازے سے باہر نکل چکی تھیں۔ میں ایک دم حواس باختہ ہو کر یوں باہر کی جانب لپکا جیسے کوئی مجھ سے میری سب سے قیمتی چیز چھین کر بھاگا ہو، لیکن جب تک میں زائرین کی بھیڑ سے الجھتا راستہ بناتا ہوا باہر میزھیوں تک پہنچا وہ لوگ اپنی گاڑی میں بیٹھ کر جا چکے تھے۔ ڈرائیور نے کاشف سے ہاتھ ملایا اور میں نے دور ہی سے گاڑی کو روانہ ہوتے دیکھ کر بے بسی سے ہاتھ ملے۔ اس وقت مجھے خود پر شدید غصہ آ رہا تھا۔ قدرت نے آج خود مجھے اتنا بہترین موقع دیا تھا، میں کم از کم اس کی ماں کی دعا کا جواب تو دے سکتا تھا، ان لوگوں کی میزھیوں سے اترنے میں مدد تو کر سکتا تھا، لیکن میں تو بس کسی معذور انسان کی طرح کھڑا ہی رہ گیا۔ بوجھل دل کے ساتھ میزھیوں سے نیچے اترتا تو کاشف میری جانب لپکا ”کیوں شہزادے..... کچھ بات بنی“ میں نے کاشف کو اپنی بے بسی کا احوال سنایا تو اس نے سر پیٹ لیا۔ ”کیا ہو گیا ہے یار.....؟ اتنا بہترین موقع ضائع کر دیا..... آخر تمہارے ساتھ مسئلہ کیا ہے.....؟“ میں نے ایک گہری سانس لی ”اگر مسئلہ ہی سمجھ میں آ جاتا تو پھر رونا کس بات کا تھا.....؟“ کاشف نے اپنا سر جھٹکا ”بہر حال..... میں نے ڈرائیور سے تمام ضروری معلومات حاصل کر لی ہیں۔ گاڑی کے مالک کا نام حاجی مقبول احمد ہے۔ ملک کے بہت بڑے صنعت کار ہیں۔ آباد اجدادیو پی سے ہجرت کر کے پاکستان آئے تھے۔ ادھیڑ عورت ان کی بیوی اور لڑکی ان کی بیٹی ہے۔ ایک معتدل اسلامی گھرانہ ہے اور حاجی صاحب خود بھی درگاہوں اور زیارتوں پر چڑھاوے چڑھانے جاتے رہتے ہیں۔ بھارت میں حاجی علی کی درگاہ کا سالانہ عرس وہ کبھی مس نہیں کرتے۔ ان کی بیٹی پڑھی لکھی ہے اور حال ہی میں اس نے یونیورسٹی سے اپنا ماسٹر ڈیگرم کیا ہے۔ وہ پہلے کبھی اپنے ماں باپ کے ساتھ ان زیارتوں اور درگاہوں پر نہیں جاتی تھی، لیکن بقول ڈرائیور پتا نہیں اس کی بی بی جی کو گزشتہ دو سال سے کیا ہو گیا ہے کہ ہر جمعرات کو اس درگاہ کا پھیرا انہوں نے خود پر لازم کر لیا ہے اور ہاں..... لڑکی ماں باپ کی اکلوتی اولاد ہے.....“

میں نے ستائشی نظروں سے کاشف کو داد دی۔ میں جانتا تھا کہ وہ ڈرائیور سے زیادہ تر باتیں اگلو الے گا، لیکن اس نے میری توقع سے کہیں زیادہ معلومات حاصل کر لی تھیں اور وہ بھی اتنے کم وقت میں۔ ”تمہاری اس اعلیٰ کوشش پر میں تمہیں انعام کا حق دار ٹھہراتا ہوں“ کاشف نے سعادت مندی سے سر جھٹکایا ”آپ کی ذرہ نوازی ہے عالی جاہ..... لیکن غلام کی بات ابھی ختم نہیں ہوئی۔ اس مخبری کا آخری حصہ سن کر آپ یقیناً اپنی پوری سلطنت میرے حوالے کر دیں گے..... میں نے لڑکی کا نام بھی ڈرائیور کی زبان سے اگلو الیا ہے.....“ کاشف نے مجھے جھک کرنے کے لیے ایک لمبا وقفہ لیا۔ میں دم بخود کھڑا اس کی طرف یوں دیکھتا رہا، جیسے وہ کچھ ہی دیر میں اس لڑکی کا نام نہیں، بلکہ مجھے میری زندگی یا موت میں سے کسی ایک پروانے کی تحریر پڑھ کر سنانے والا ہو۔ شاید میری پوری زندگی میں، میری تمام سماعتوں نے مل کر بھی کبھی کسی ایک لفظ کو سننے کی اتنی شدید تمنا نہیں کی ہوگی، جتنی اس ایک لمحے میں مجھے کاشف کی زبان سے وہ نام سننے کی آرزو تھی..... ”زہرا..... زہرا نام ہے اس لڑکی کا.....“ میں نے دھیرے سے زرب لب ڈھرایا ”..... زہرا.....“ اس ماہ کامل کا کچھ ایسا ہی نام ہونا چاہیے تھا۔ مجھے یوں لگا، جیسے میرے آس پاس دن ہی میں بہت سے چاند اکٹھے نکل آئے ہوں۔ کاشف غور سے میری بدلتی ہوئی حالت دیکھ رہا تھا اس نے پلٹ کر جیب کا دروازہ کھولا ”اگر میں گزشتہ پانچ برسوں میں ان پچاسوں لڑکیوں کے نام اور پتے نہ جانتا ہوتا جو تمہاری زندگی میں بننے، دس دن یا مہینے کے لیے آ کر جا چکی ہیں تو اس وقت تمہاری حالت دیکھ کر مجھے یہ یقین کرنے میں ایک لمحہ بھی نہیں لگتا کہ تم اس لڑکی کے شدید عشق میں مبتلا ہو چکے ہو، لیکن تمہارے گزشتہ ریکارڈ کی وجہ سے میں تمہیں فی الحال اس الزام سے بری قرار دیتا ہوں۔“ میں نے جواب میں خاموش رہنا ہی بہتر سمجھا۔ جب تک ہم ساحل سے واپس شہر پہنچے تب تک شام ڈھل چکی تھی اور شہر کی روشنیاں جگمگانے لگی تھیں۔

لیکن اس دن کے بعد میرے اندر کی تمام روشنی جیسے دھیرے دھیرے گھٹنے لگی۔ رات تک مجھے تیز بخار نے آگیر، ماما اور پاپا دونوں ہی کسی کانفرنس کے سلسلے میں جینوا گئے ہوئے تھے۔ ان کی واپسی اگلی شام تک متوقع تھی، لیکن میں ان کی آمد سے پہلے ہی نڈھال ہو چکا تھا۔ ماما تو میرے ماتھے پر ہاتھ رکھتے ہی بالکل بوکھلا سی گئیں۔ چند لمحوں ہی میں ہمارے فیملی ڈاکٹر، ڈاکٹر یزدانی اپنے تمام ”لوازمات“ سمیت میری خواب گاہ میں موجود تھے۔ میں نے پاپا سے احتجاج کیا ”دیکھیں ناپاپا..... یزدانی انکل پھر سے اپنی پوری لیبارٹری اٹھالائے ہیں“ ڈاکٹر یزدانی زور سے ہنسے پاپا نے مسکرا کر کہا ”کیا کریں یار..... ان کے تیس سالہ کیریئر میں صرف ہمیں نے انہیں اپنا فیملی ڈاکٹر ہونے کا شرف بخشا ہے۔ اب ان کے تجربے تو بھگتتا ہی پڑیں گے۔ میری ساری ہمدردیاں تمہارے ساتھ ہیں بیٹا.....“ ماما نے ہم دونوں کو غصے سے گھورا اور پاپا کو ٹوکا ”توصیف آپ بھی نا..... بچے کے ساتھ بچہ بن جاتے ہیں۔ اسے شدید بخار ہے۔ یہ بات مذاق میں نالنے والی نہیں ہے..... ڈاکٹر یزدانی آپ پر اپر چیک اپ کریں ساحر کا.....“ ماما کا موڈ دیکھ کر پاپا نے مجھے منہ پر انگلی رکھ کر چپ رہنے کا اشارہ کیا۔ مجھے ان کی یہی بات سب سے زیادہ پسند تھی۔ انتہائی غیر معمولی دباؤ میں بھی ان کا رویہ انتہائی نارمل رہتا تھا۔ سچ تو یہ ہے کہ وہ ایک والد

سے کہیں زیادہ میرے بہت اچھے دوست تھے۔ ڈاکٹریز دانی نے بہت تفصیل سے میرے بخاری تمام علامات نوٹ میں اور چند ٹیسٹ کروانے کی تاکید کی، لیکن ان تمام ٹیسٹوں کا نتیجہ ان کے لیے مزید حیران کن تھا کیوں کہ میرا ہر تجربہ معمول کے مطابق تھا۔ تو پھر یہ شدید بخار میرا پیچھا کیوں نہیں چھوڑ رہا تھا۔ ماما پاپا کے پیچھے پڑ گئیں کہ مجھے فوراً باہر کے کسی بڑے اسپتال میں مزید ٹیسٹ کروانے کے لیے بھجوا دیا جائے۔ وہ تو خود بھی میرے ساتھ جانے کے لیے تیار بیٹھی تھیں۔ میں نے بڑی مشکل سے ڈاکٹریز دانی کو اس بات کے لیے تیار کیا کہ وہ ماما کو سمجھائیں کہ اب ہمارے ملک ہی میں ہر بیماری کا علاج موجود ہے اور پھر یہ تو صرف ایک معمولی بخار تھا۔ لیکن میں ماما کی طبیعت سے بھی اچھی طرح واقف تھا۔ اگر مزید کچھ دن میرا بخار نہ اترتا تو پھر انہیں روکنا کسی کے بس کی بات نہیں تھی۔

میرے بخار کو پانچوں روز تھا کہ اچانک ہی یعنی ساری چنڈال چوڑی کے ساتھ نازل ہو گئی۔ میرا گھر ”چڑیا گھر“ میں تبدیل ہو گیا۔ انہوں نے آتے ہی سب کچھ ٹپٹ کر دیا۔ میرا کمرہ کچھ ہی دیر میں کسی میدان جنگ کا نقشہ پیش کرنے لگا تھا۔ ماما نے میرے سارے دوستوں کو لٹچ کر کے جانے کا کہا۔ کاشف نے ڈھٹائی سے جواب دیا کہ آئی لٹچ کا وقت تو ہو ہی گیا ہے آپ ڈنر کی تیاری بھی کر لیں کیوں کہ اب ہم اس مریض کا مرض دور کیے بنا یہاں سے نہیں نلنے والے۔“ ماما ہنسی ہوئی کمرے سے باہر نکل گئیں۔ ہیلتھ سنٹر کا پیڑیٹا جواد بولا ”لیکن تمہیں ہوا کیا ہے ریس والے دن تو تم بھلے چنگے تھے۔؟“ کاشف نے معنی خیز نظروں سے میری جانب دیکھا ”اسے روگ لگ گیا ہے۔ کوئی چہرہ بھا گیا ہے اسے“ یعنی زوری چوکی میں نے آنکھ کے اشارے سے کاشف کو منع کرنے کی کوشش کی لیکن تب تک تیر کمان سے نکل چکا تھا، یعنی نے غور سے میری جانب دیکھا ”کیا مطلب۔۔۔۔۔ میں کچھ سمجھی نہیں۔۔۔۔۔ اور ہاں۔۔۔۔۔ کاشف بتا رہا تھا کہ تم دونوں اس جمعرات کو بھی درگاہ گئے تھے۔ کہیں یہ روگ وہیں کا پالا ہوا تو نہیں ہے۔؟“ میں نے کھا جانے والی نظروں سے کاشف کو گھورا، کسی کے پول کا ڈھول پینٹا تو کوئی اس سے سیکھے۔ کاشف نے گھبرا کر کندھے اچکائے لیکن اب کیا ہو سکتا تھا۔ میں نے بات کا رخ موڑنے کی کوشش کی۔ ”تم بھی کس ایڈیٹ کی باتوں پر یقین کر بیٹھی ہو۔ ہم درگاہ گئے ضرور تھے، لیکن ایک شان دار کار کے مالک کی کھوج میں۔۔۔۔۔“ لیکن یعنی بھی بلا کی ذہین تھی اسے مطمئن کرنا اتنا آسان نہیں تھا اس کے چہرے پر ایک رنگ آ کر گذر گیا اور وہ دھیرے سے بولی۔ ”خدا کرے کہ یہ کھوج صرف ایک شان دار کار تک ہی محدود رہے۔“ بات آئی گئی تو ہو گئی لیکن پھر سارا دن یعنی کا موڈ آف رہا۔ وہ لوگ شام تک میرے گھر میں دھا چوڑی مچاتے رہے، جاتے ہوئے ماما نے ان سب سے وعدہ لیا کہ وہ لوگ اب آتے رہا کریں گے ”یعنی سب سے آخر میں گاڑی میں سوار ہوئی اور مجھے دیکھ کر ہاتھ ہلاتی ہوئی باقی سب کی ساتھ رخصت ہو گئی۔ ماما میرے قریب ہی کھڑی تھیں۔ انہوں نے مسکراتے ہوئے معنی خیز نظروں سے میری جانب دیکھا۔ ”ٹائٹس گرل ساحر۔۔۔۔۔ ہے نا“ مجھے ان کے انداز پر ہنسی آ گئی ”آپ جیسا سوچ رہی ہیں ایسا کچھ نہیں ہے۔۔۔۔۔“ اگر ویسا ہو بھی جائے تو ہمیں کوئی اعتراض نہیں ہو گا ماما چائلڈ۔۔۔۔۔ بس تم خوش رہا کرو۔۔۔۔۔“

ماما بھی مسکراتی ہوئی وہاں سے پلٹ گئیں، لیکن ہم انسانوں کا شاید سب سے بڑا مسئلہ ہی یہی تھا کہ ہم کبھی بھی خوشی کا کوئی مستقل فارمولا ہی تلاش نہیں کر پائے تھے۔ دو انسانوں میں سے کوئی ایک بات جو پہلے کے لیے خوشی کا سامان کر سکتی ہے وہی بات دوسرے کے لیے انتہائی معمول کی خبر ثابت ہوتی ہے۔ شاید خوشی کا تعلق ہمارے اندر کی ضروریات سے ہوتا ہے، کوئی سڑک پر گرا ایک روپے کا سکہ پا کر بھی خوشی سے نہال ہو جاتا ہے اور کسی کو بزنس میں کروڑوں کا فائدہ بھی مہیہ نہیں دے پاتا۔ ان دنوں میرے لیے بھی خوشی کے معنی یکسر بدل گئے تھے۔ گاڑیوں کی دوڑ اور ہیوی بانکس کی ریس جو چند دن پہلے تک میرا جنون تھا اب اس شغل میں بھی میرا دل نہیں اٹک رہا تھا۔۔۔۔۔ جیسے جیسے جمعرات کا دن قریب آتا جا رہا تھا، میرے اندر پھر سے ایک عجیب سی بے چینی پھیلتی جا رہی تھی اور پھر جمعرات کا دن بھی آ گیا۔ ماما صبح پاپا کے ساتھ ہی نکل چکی تھیں لہذا مجھے روکنے والا گھر میں کوئی بھی نہ تھا۔ میں نے کسی معمول کی طرح اپنی گاڑی نکالی اور سبہ پہر ہونے سے بھی کافی قبل ساحلی درگاہ کے دروازے پر کھڑا تھا۔ آج اندر بہت زیادہ چہل پہل تھی ایسے لگتا تھا جیسے کوئی خاص ہستی وہاں آئی ہوئی ہو۔ زہرہ کی گاڑی عصر کے قریب وہاں آتی تھی اور ابھی تو ظہر کی اذانیں بھی ٹھیک طرح سے شروع نہیں ہوئی تھیں۔ میں نے عبداللہ کی تلاش میں یہاں وہاں نظر دوڑائی اور پھر وہ مجھے صحن کے وسط میں کسی شخص کے گرد ہجوم میں ایک جانب کھڑا نظر آ گیا۔ اس نے مجھے دور سے دیکھتے ہی ہاتھ کے اشارے سے قریب بلایا میرا جسم بخار سے پھٹک رہا تھا اور اس وقت مجھے کسی سائے کی تلاش تھی لیکن صحن کے وسط میں تو سورج عین ہم سب کے سروں کے اوپر آگ برسا رہا تھا۔ لیکن میں عبداللہ کے بلاوے پر انکار نہ کر سکا اور اس کی جانب قدم بڑھا دیئے۔

قریب جانے پر میں نے ایک بار لیش بزرگ کو لوگوں کے درمیان بیٹھے پاپا اس بوڑھے شخص کے چہرے پر ایک عجیب سا جلال تھا جو انسان کو اس کی جانب دوسری نظر ڈالنے سے روکتا تھا۔ آس پاس سبھی لوگ نہایت مؤدب بیٹھے ہوئے تھے بزرگ کے ہاتھ میں تسبیح تھی جسے وہ آنکھیں بند کیے پڑھے جا رہا تھا۔ مجھے اس سنائے سے کچھ عجیب سی وحشت محسوس ہونے لگی تھی۔ چند لمحوں یونی گزر گئے، میں نے الجھن آمیز انداز میں عبداللہ کی جانب دیکھا۔ عبداللہ نے آنکھیں میچ کر مجھے خاموشی سے بیٹھے رہنے کا اشارہ کیا، اچانک اس بزرگ نے اپنی آنکھیں کھولیں اور براہ راست میری آنکھوں میں دیکھتے ہوئے زور سے گرج کر بولا ”آ گیا تو۔۔۔۔۔ اتنی دیر کہاں لگا دی۔۔۔۔۔؟“

قارئین کی بڑی تعداد کے مسلسل اصرار پر ہم نے ”سندے میگزین“ میں ایک دل چسپ ناول کی اشاعت کا اہتمام کیا ہے۔ یہ ناول بلوچستان سے تعلق رکھنے والے معروف و منفرد ناول نگار، ہاشم ندیم کا تیسرا ناول ہے۔ ”عبداللہ“ سے قبل ان کے دو ناول ”خدا اور محبت“ اور ”بچپن کا دمبر“ جداگانہ موضوعات اور مختلف اسلوب نگارش کے سبب بین الاقوامی پزیرائی حاصل کر چکے۔ مصنف بنیادی طور پر سول سروس سے وابستہ ہیں، لیکن انھیں ٹیلی ویژن کے لیے گیارہ ڈراما سیریل اور تقریباً 27 ٹیلی فلمز تیار کرنے کا اعزاز بھی حاصل ہے۔

”عبداللہ“ دراصل عشق مجازی سے عشق حقیقی تک کے انوکھے و لافانی سفر پر مشتمل ایک داستان ہے، جس کا پورا خاکہ ہماری دنیا کے بالکل متوازی چلتی ایک دوسری دنیا کے اسرار و رموز کے گرد گھومتا ہے۔ اُس دوسری دنیا کے راز و نیاز، سر بستہ مجیدوں کا پردہ چاک کرنے کے لیے ملاحظہ کیجیے، ناول کی چوتھی قسط۔ اور ہاں، ناول آپ کو کیسا لگ رہا ہے، توقعات پر پورا اترتا ہے یا نہیں، ہمیں ضرور بتائیے گا، ہم آپ کی آراء کے حذت سے منتظر ہیں.....

سب ٹھانڈہ پزارہ جاوے گا

میں نے گھبرا کر اپنے پیچھے دیکھا، لیکن وہ بزرگ مجھ ہی سے مخاطب تھے۔ میں نے کچھ نہ سمجھتے ہوئے عبداللہ کی جانب دیکھا۔ عبداللہ نے دھیرے سے بزرگ کے کان میں کچھ کہا۔ اس نے زور سے اپنے لمبے بال جھٹکے اور مجھ پر ایک نگاہ غلط ڈالی۔ ”جانتا ہوں میں..... اس ساحر کو بھی اور اس کے سحر کو بھی..... اس سے پوچھو کہ یہ یہاں کس پر اپنا سحر پھونکنے آیا ہے..... یہاں اس کی دال نہیں گھلے گی.....“ پھر یکایک نہ جانے اس بوڑھے کو کیا ہوا۔ ”سب ٹھانڈہ پڑا رہ جاوے گا..... جب لا دچلے گا بخارا.....“ پھر وہ بزرگ ایک دم ہی یوں مراقبے میں چلا گیا، جیسے اسے ہم سب سے کوئی غرض ہی نہ رہی ہو۔ عبداللہ نے اشارے سے بھیڑ کو چھٹ جانے کا اشارہ کیا۔ سب لوگ خاموشی سے وہاں سے اٹھ کر دور ہٹ گئے۔ عبداللہ بھی میرا ہاتھ تھامے ہوئے درختوں کے سائے کی طرف چلا آیا، جہاں زمین پر ایک چٹائی بچھی ہوئی تھی۔ دفعتاً عبداللہ کو احساس ہوا کہ میرا ہاتھ تپ رہا ہے۔ اس نے جلدی سے میرے ماتھے کو چھوا۔ ”اوہ..... تمہیں تو بہت تیز بخار ہے“ عبداللہ نے جلدی سے گھڑے سے پانی کا ایک گلاس نکال کر مجھے پیش کیا۔ پانی پیتے ہی مجھے یوں لگا، جیسے میری روح تک میں اس کی تاثیر اترتی چلی گئی ہو۔ میرا دل چاہا کہ میں عبداللہ سے پانی کا ایک اور گلاس مانگ لوں، لیکن جانے کیوں میں ایسا نہ کر سکا۔ عبداللہ نے تشویش سے میری جانب دیکھا ”یہ حالت کب سے ہے تمہاری.....؟“ ”بچپلی جمعرات سے..... جب میں درگاہ سے واپس گھر پہنچا تھا، تب سے اسی طرح اس بخار میں پھنک رہا ہوں.....“ میری بات سن کر عبداللہ نہ جانے کس سوچ میں پڑ گیا۔ میں نے اسے ٹوکا ”اچھا میری بات چھوڑو..... یہ بتاؤ یہ بڑے میاں کون ہیں..... اور اتنے جلال میں کیوں ہیں.....؟“ عبداللہ میری بات سن کر چونکا اور جب اسے میرا اشارہ سمجھ میں آیا تو ایک گہری مسکراہٹ اس کے چہرے سے چھلک پڑی۔ ”اوہ..... وہ..... بھئی وہ بڑے میاں تو ہمارے بھی بڑے ہیں..... ہم انہیں حاکم بابا کے نام سے پکارتے ہیں۔“ ”کیا مطلب..... کیا یہی صاحب تمہارے باس ہیں؟“ ”باس کا لفظ سن کر عبداللہ نے بڑی مشکل سے اپنی ہنسی روکی۔ ”ہاں میاں..... باس بھی کہہ سکتے ہو..... مجھے اور مجھ جیسے اور بہت سوں کو حاکم بابا کے ذریعے ہی احکامات ملتے ہیں۔ کس نے کہاں جانا ہے، کہاں رکنا ہے۔؟ کس علاقے میں کس کارندے کی ضرورت ہے، کس طرح کے لوگوں میں تعلیم کس طرح بانٹنی ہے..... یہ سارے معاملات حاکم بابا ہی طے کرتے ہیں۔“ میں حیرت سے عبداللہ کی بات سنتا رہا۔ ”کارندے.....؟ کیا مطلب.....؟ کیا تمہاری طرح اور بھی خدمت گار ہیں اس درگاہ کے اندر؟..... مطلب تم لوگوں کا پورا ایک نیٹ ورک ہے۔ لیکن تم نے ابھی تعلیم کی بات کی تھی..... تم لوگ کیسی تعلیم دیتے ہو لوگوں کو..... اور کیا حاکم بابا کے اوپر بھی کوئی اور عہدے دار موجود ہے.....؟“ ”تعلیم سے مراد کوئی اسکول کی پڑھائی نہیں ہے..... بس لوگوں کی خدمت کرنا ہوتی ہے..... جیسے میں اس درگاہ میں آنے والے زائرین کی مدد کرتا ہوں..... انہیں کسی چیز کی ضرورت ہو یا کسی قسم کی معلومات درکار ہوں تو وہ میں انہیں فراہم کرتا ہوں..... جب کہ حاکم بابا سے اوپر کے تمام انتظامات ”سلطان بابا“ سنبھالتے ہیں۔ البتہ ہمارا ان سے رابطہ کبھی کبھار ہی ہوتا ہے۔ دراصل سلطان بابا، حاکم بابا اور ان جیسے دوسروں کے بھی ”باس“ ہیں..... ہم تو ان کے ماتحتوں کے بھی ماتحت ہیں.....“

میری حیرت لمحہ بہ لمحہ بڑھتی ہی جا رہی تھی۔ مطلب یہ کہ حاکم بابا جیسے بھی دیگر کئی حکام موجود تھے۔ پھر تو سلطان بابا واقعی کوئی ہستی ہوں گے، کیوں کہ میری تو آدمی جان حاکم بابا کا جلال دیکھ کر ہی نکل گئی تھی۔ جانے سلطان بابا کے رعب اور جلال کا کیا عالم ہوگا؟ گویا، ان لوگوں کی پوری ایک انتظامیہ تھی، جیسے اسسٹنٹ کمشنر کے اوپر ڈپٹی کمشنر اور ڈپٹی کمشنر کے اوپر کمشنر تعینات ہوتا ہے۔ اسی طرح عبداللہ کے اوپر کی جین آف کمانڈ بھی پوری طرح متحرک تھی۔

لیکن اس نفسانسی کے دور میں جب بھائی اپنے بھائی کا گلا کاٹنے پر تلا ہوا ہے۔ ایسے بے غرض اور بے لوث لوگ بھی موجود ہیں، جو صرف دوسروں کی تکلیف اور درد کو دور کرنے کے لیے اپنا چین اور آرام تیاگ دیتے ہوں گے؟..... مجھے اس بات پر اب بھی پوری طرح یقین نہیں آیا تھا..... اور پھر ان لوگوں کے اپنے اخراجات بھی تو ہوتے ہوں گے۔ یہ سارا خرچ کون اٹھاتا ہوگا؟ کیا سلطان بابا سے اوپر بھی کوئی عہدے دار موجود ہوگا؟ جیسے کمشنر کے اوپر صوبے کا چیف سیکرٹری ہوتا ہے۔ میرے ذہن میں ایسے نہ جانے کتنے سوالات کھلبلا رہے تھے۔ لیکن ایک دم ہی گھنیرا سا یا سا چھا گیا۔ یوں لگا جیسے گرم تھقی دوپہر میں ٹھنڈے پانی سے بھری کوئی بدلی سورج کے عین سامنے آ کر رک گئی ہو۔ وہ مدہ جیوں اپنے کوئل قدم درگاہ کے صحن میں دھر چکی تھی اور حسب معمول اس کی ماں اور خادمہ بھی ساتھ ہی آئے تھے۔ جانے موسم کی تمام حدت اور دھوپ کی ساری حدت ایک ہی پل میں کہاں غائب ہو گئی۔ مجھے یوں لگا کہ دور سمندر کی طرف سے چلنے والی پُر وائی نے ساری درگاہ کے گرد اپنا گھیرا باندھ دیا ہو۔ کسی ایک شخصیت کی موجودگی ہمارے ارد گرد کے موسم پر اس قدر حدت اور تیزی سے کیسے اثر انداز ہو سکتی ہے؟..... مجھے آج تک اس سوال کا جواب نہیں مل سکا۔ کیا باہر کے سبھی موسم جھوٹے ہوتے ہیں اور ان کا تعلق صرف ہمارے اندر کے موسم ہی سے ہوتا ہے۔ وہ پری رخ اب دھیرے دھیرے چلتی ہوئی، جیسے پانیوں پر قدم رکھتی ہوئی حاکم بابا کے بالکل سامنے جا بیٹھی تھی۔ حاکم بابا نے اس کے سلام کے جواب میں عادی اور اس کے سر پر ہاتھ پھیرا۔ مطلب یہ کہ وہ پہلے بھی حاکم بابا سے مل چکی تھی۔ حاکم بابا نے زہرہ کی ماں سے کچھ پوچھا اور قریب کھڑے خادم کے ہاتھ سے پانی کا گلاس لے کر اس پر کچھ پڑھا اور پھونک کر زہرہ کو پینے کے لیے دے دیا۔ میں اس ماہ و ش کو دیکھنے میں اس قدر محو تھا کہ مجھے عبد اللہ کے اٹھ کر چلے جانے کا احساس تک نہیں ہوا۔ لیکن میں نے آج یہ تہیہ کیا ہوا تھا کہ کسی نہ کسی بہانے زہرہ سے ہم کلام ہونے کی کوشش ضرور کروں گا۔ اس سے یہ پوچھنے کی جسارت ضرور کروں گا کہ آخر وہ کون سی منت ہے، جو اسے یہاں اس دیرانے میں اتنی دور تک کھینچ لائی ہے؟ وہ تو خود کسی منت کی طرح ہے، جس کی قبولیت کے لیے ایک عالم تا عمر جدے میں پڑا رہ جائے..... روپ کی ایسی دولت، دنیا میں کچھ کم ہی خوش نصیبوں کو حاصل ہوتی ہے۔ وہ تو خود ایک دعا تھی..... پھر وہ اپنا وقت دعاؤں میں کیوں ضائع کر رہی تھی۔

میں جانے کتنی دیر اس کی طرف دیکھتے ہوئے گم صم سا بیٹھا رہا، ہوش اُس وقت آیا، جب وہ تینوں واپسی کے لیے اٹھ کھڑی ہوئیں۔ میں جلدی سے پانی کا بھرا گلاس لے کر درگاہ کے داخلی دروازے کے قریب بھیڑ سے ذرا ہٹ کر کھڑا ہو گیا اور جب وہ تینوں میرے قریب سے گزرنے لگیں تو میں نے جلدی سے پانی کا گلاس زہرہ کے سامنے کر دیا۔ وہ ٹھٹھک کر رک گئی۔ اس کے پیچھے آئی اس کی ماں اور خادمہ کو بھی رکنا پڑا۔ میرے ہاتھ میں پانی کا گلاس تھا لیکن خود میرے حلق میں شدید پیاس کے مارے کانٹوں کا ایک جنگل سا آگ آیا تھا۔ زہرہ نے سوالیہ نظروں سے میری جانب دیکھا۔ مجھ سے کچھ نہیں بولا گیا۔ پھر شاید اس کی ماں نے مجھے پہچان لیا کہ میں وہی ہوں، جس نے بچپنی مرتبہ بھی زہرہ کے لیے پانی پیش کیا تھا۔ وہ ہلکے سے مسکرا دیں اور زہرہ کے کاندھے پر ہاتھ رکھ کر بولیں۔ ”لے لو بیٹا..... پانی کو انکار نہیں کرتے.....“

زہرہ نے چپ چاپ میرے ہاتھوں سے گلاس لے کر اپنے نازک لبوں سے لگا لیا اور چند گھونٹ پی کر واپس میری جانب بڑھا دیا۔ میں اسے اس محویت سے دیکھ رہا تھا کہ مجھے احساس ہی نہیں ہوا کہ وہ ہاتھ میں گلاس لیے کھڑی ہے۔ مجبوراً اسے ہلکا سا کھنکارنا پڑا اور میں چونک سا گیا۔ میں نے جلدی سے شرمندگی کے عالم میں گلاس واپس لے لیا اور نادم لہجے میں کہا، ”معاف کیجیے گا..... میرا دھیان کسی اور جانب تھا۔“ اس نے میری بات کا کوئی جواب نہیں دیا اور چادر درست کرتے ہوئے آگے بڑھ گئی۔ زہرہ کی ماں نے گزرتے وقت میرے سر پر ہاتھ رکھا اور دعا دی۔ ”جیتے رہو بیٹا..... کسی اچھے گھرانے کے لگتے ہو..... خدا تمہاری آرزو پوری کرے۔“ پتا نہیں اچانک ہی میرے منہ سے کیسے نکل گیا۔ ”کیا یہاں آ کر مانگنے سے خدا ہر آرزو پوری کر دیتا ہے.....؟“ خاتون نے لمبی سی سانس لی اور دھیرے سے کہا۔ ”ہاں بیٹا..... جس کا نصیب ہو۔ اسے ملے زیادہ دیر نہیں لگتی..... پر ہماری آزمائش شاید کچھ طویل ہے..... سدا خوش رہو.....“ وہ مجھے دعا دے کر آگے بڑھ گئیں۔ میں نے مناسب فاصلہ رکھ کر، پیچھے دیکھا تو زہرہ پہلے ہی سیڑھیاں اتر کر گاڑی میں بیٹھ چکی تھی اور اب اس کی ماں اور خادمہ دھیرے دھیرے سیڑھیاں اتر کر جا رہی تھیں۔ آج پہلی بار میں نے زہرہ اور اس کی ماں کے لباس پر غور کیا۔ وہ دونوں ہی یو پی کے مخصوص اور روایتی لباس میں ملبوس تھیں۔ زہرہ نے جدید وضع کا کرتا پاجامہ، جب کہ ماں نے بھاری کام دار سفید شرارہ پہنا ہوا تھا۔ ان کے لہجے کی کھنک اور الفاظ کا چناؤ بھی خالص اردو تہذیب یافتہ گھرانوں والا تھا۔ لیکن اس گل رخ کے مرمریں لب تو میری کوشش کے باوجود بھی گھل نہ سکے۔ کاش وہ ایک ”شکرے“ کا لفظ ہی کہہ جاتی۔ آخر ایسا بھی کیا غرور، کیا گھمنڈ تھا اسے..... لیکن پھر بعد میں، میں نے خود ہی اپنے خیال کی نفی کر دی۔

”نہیں..... شکر یہ جیسے تکلفات میں تو وہ لوگ پڑتے ہیں، جن کا تعلق اس دنیا سے ہوتا ہے اور اس مہرہ رو کی تو حالت صاف چغلی کھارہی تھی کہ وہ کسی اور پرستان کی شہزادی ہے۔ اسے اپنا ہوش ہی کہاں تھا کہ وہ ایسے ظاہری آداب کا خیال رکھ پاتی۔ زہرہ کی گاڑی اشارت ہونے کی آواز کے ساتھ ہی میرے دل میں ایک عجیب سی خواہش ابھری اور میں ہاتھ میں پکڑا گلاس ساتھ کھڑے زائر کے ہاتھ میں پکڑا کر نیچے کی جانب لپکا۔ پھر ایک ساتھ تین تین سیڑھیاں پھلانگتا ہوا گاڑی تک پہنچا اور گاڑی کو دور ریت اڑاتی، شہر کی طرف جاتی، زہرہ کی گاڑی کے پیچھے ڈال دیا۔

جانے یہ زہرہ کا گھر دیکھنے کی خواہش تھی یا پھر ایک مرتبہ اس کا روپ اپنی آنکھوں میں بھر لینے کی..... لیکن میں لگا تار ان کی گاڑی کا پیچھا کرتا رہا، حتیٰ کہ شہر کا وہ بیش قیمت مضافاتی حصہ شروع ہو گیا جہاں پرانی وضع، لیکن انتہائی متمول طبقے کی حویلیاں موجود تھیں۔ یہ تمام حویلیاں کئی ایکڑ پر پھیلی ہوئی تھیں اور زنانے، مردانے اور پائیں باغ کا جو حصہ راب ہمارے بڑے گھروں میں تقریباً مفقود ہی ہو چکا تھا، وہاں اب بھی پوری آب و تاب کے ساتھ موجود تھا۔ زہرہ کی گاڑی بھی ایک ایسی ہی عظیم الشان حویلی کے پھانک سے اندر داخل ہو گئی۔ میں نے اپنی گاڑی پھانک کے قریب لا کر روک دی۔ اندر ایک طویل سی رنگین تختروں کی روش سے ہوتی ہوئی زہرہ کی گاڑی پورچ تک پہنچ چکی تھی۔ ڈرائیور نے جلدی سے پیچھے کے دونوں دروازے کھولے اور زہرہ اسی شان سے گاڑی سے اتری، جو اس کی شخصیت کا خاصہ تھی۔ میں کافی دیر اسی سحر میں حویلی کے باہر اپنی گاڑی میں بیٹھا رہا اور پھر شام ڈھلے وہاں سے لوٹ آیا۔

گھر میں ماما اور پاپا پریشانی کے عالم میں لان ہی میں ٹپکتے ہوئے دکھائی دیے۔ میری گاڑی کی آواز سننے ہی ماما تیزی سے میری جانب لپکیں۔ ”ساحر..... کہاں چلے گئے تھے تم..... کتنا پریشان تھے میں اور تمہارے پاپا..... کیوں ستاتے ہو ہمیں اتنا.....؟“ ماما اور روہانی سی ہو گئیں، لیکن میں انہیں منانا خوب جانتا تھا۔ ایک عجیب بات اس دوران یہ ہوئی تھی کہ میرا بخار نہ جانے دن کے کسی پہر میں بالکل ہی غائب ہو گیا تھا۔ میں نے ماما کا ہاتھ اپنے ماتھے پر رکھ کر انہیں یقین دلایا کہ اب میں بالکل ٹھیک ہوں۔ خدا خدا کر کے ماما کی ناراضی ختم ہوئی اور ہم تینوں نے بہت عرصے بعد اکٹھے بیٹھ کر ڈنر کیا۔ ماما کی تسلی تو ہو گئی تھی لیکن پاپا کی نگاہوں میں اب بھی بہت سے سوال چل رہے تھے۔ آخر ڈنر کے بعد جب ہم سب لان میں بیٹھے تھے تو پاپا نے ماما سے خاص ان کے ہاتھ کی بنی ہوئی کافی کی فرمائش کی اور وہ اٹھ کر کافی بنانے چلی گئیں تو پاپا کو موقع مل گیا۔ انہوں نے ماما کے اندر جاتے ہی جلدی سے کہا، ”ہاں بھائی جوان..... کوئی سگریٹ وغیرہ ہے تو نکالو..... ابھی تمہاری ماما واپس آجائیں گی تو ان کے سامنے دھواں لگنا، اگنا مشکل ہو جائے گا.....“ میرا اور پاپا کا ایک ہی براڈ تھا۔ میں نے انہیں جیب سے سگریٹ نکال کر پیش کی۔ ایسے مواقع پر ہم باپ بیٹا نہیں، بلکہ صرف بہت اچھے دوستوں کی طرح برتاؤ کرتے تھے۔ لیکن آج میرا سگریٹ پینے کو جی نہیں چاہ رہا تھا۔ پاپا نے سگریٹ سلاگا کر ہونٹوں سے لگائی اور میری جانب غور سے دیکھا۔ ”تم نہیں پیو گے آج.....“ ”نہیں..... پاپا جی نہیں چاہ رہا.....“ ”میں کچھ دنوں سے دیکھ رہا ہوں کہ تم ہر چیز سے کچھ اکتائے اکتائے سے رہنے لگے ہو..... کوئی خاص وجہ.....؟ اور پھر یہ بخار.....؟..... مجھ سے شیر نہیں کرو گے.....؟“ میں نے ایک لمبی سی سانس لی اور ماما کے آنے سے پہلے مختصر آواز زہرہ اور اس درگاہ کے بارے میں ہر بات بتادی۔ ماما کافی لے کر آئیں تو ہماری گفتگو میں کچھ دیر کا وقفہ آیا۔ کافی پینے کے بعد ماما کی یواہس اے سے ایک ضروری فون کال آگئی اور مجھے پاپا کو پھر سے کھل کر بات کرنے کا موقع مل گیا۔ ”کہیں تمہیں اس لڑکی سے محبت تو نہیں ہو گئی.....“

”محبت..... نووے پاپا..... اس نے آج تک کبھی مجھے نظر اٹھا کر بھی نہیں دیکھا، ہمارے درمیان کبھی گفتگو تو کیا..... ایک آدھ نظر تبادلہ بھی نہیں ہوا..... پھر مجھے اس سے محبت کیسے ہو سکتی ہے؟“ ”محبت کا تعلق لفظوں اور گفتگو سے بھلا کب ہوتا ہے؟ میں تو اسے نظر سے نظر کا رشتہ سمجھتا ہوں..... ہاں البتہ تمہارے کیس میں نظر کے اس ٹکراؤ کی بھی کمی ہے..... بہر حال ایک بات یاد رکھنا..... محبت میں جھٹلا ہونے کے لیے کسی خاص اور لگے بندھے اصول کی کبھی ضرورت نہیں ہوتی..... یہ کسی بھی لمحے بہتی ہوا کی طرح آپ کے خون کے غلیوں میں شامل ہو کر نسوں میں بہنا شروع کر سکتی ہے۔ ہو سکتا ہے کہ اس لمحے تم اس جذبے کو پوری طرح سمجھنے سے قاصر رہے ہو، لیکن جب کبھی تمہیں محسوس ہوا کہ یہ محبت ہی ہے تو ہمیں اطلاع کر دینا، ہم اگلے ہی دن تمہارا رشتہ لے کر اس لڑکی کے در پر سوالی بنے کھڑے ہوں گے..... جسٹ ٹیک یور ٹائم۔“ پاپا میرا گل تھپتھا کر وہاں سے اٹھ گئے۔ لیکن مجھے ایک نئے عذاب میں ڈال گئے۔ وقت ہی تو نہیں تھا میرے پاس نہ جانے کیوں ہرگز رتے لمحے کے ساتھ مجھے ایسا محسوس ہو رہا تھا، جیسے وقت میرے ہاتھوں سے ریت کی طرح پھسل رہا ہو، جیسے کوئی انہونی ہونے والی ہو۔

مجھ سے یونیورسٹی اور سب دوست تقریباً چھوٹ ہی چکے تھے۔ یہ انہی کی ہمت تھی کہ کسی نہ کسی طرح مجھے کہیں سے ڈھونڈ لیتے تھے۔ ورنہ میرے صبح و شام کہاں بسر ہو رہے تھے، اس کی خبر خود مجھے بھی نہیں تھی۔ جب کبھی ہوش آتا تو خود کو زہرہ کے گھر کے باہر یا پھر درگاہ کے صحن میں بیٹھا ہوا پاتا تھا۔ ایک ایسی ہی گرم دو پہر، جب میں درگاہ کے صحن میں پہلا قدم ہی رکھ پایا تھا کہ حاکم بابا کی کڑکتی ہوئی آواز نے میرے قدم وہیں جمادے۔ ”جا..... نکل جا یہاں سے..... اپنے نفس کے پیچھے بھاگنے والوں کے لیے اس آستانے پر کوئی جگہ نہیں ہے۔“ میں نے گھبرا کر نظریں اٹھائیں تو حاکم بابا کو عین اپنے سامنے کھڑے پایا۔ وہ پھر زور سے چلائے۔ ”آخر کب تک لڑے گا..... میں کہتا ہوں ہتھیار ڈال دے.....“ اتنے میں ان کے پیچھے سے ایک ملائم سی آواز ابھری۔ ”حاکم..... بچے کو تنگ مت کر..... اسے اندر آنے دے.....“ حاکم بابا سامنے سے ہٹے تو ان کے پیچھے ایک عجیب نورانی چہرے والے سرخ و سپید رنگت والے بزرگ کھڑے نظر آئے۔ ”آؤ بچے..... اندر آ جاؤ..... میرا نام سلطان ہے..... یہ سب مجھے سلطان بابا کے نام سے پکارتے ہیں۔“

جانے سلطان بابا کی آنکھوں میں ایسی کیا بات تھی۔ ان سے نظر ملتے ہی مجھے زور کا چکر آیا اور دوسرے ہی لمحے میں ہوش کی وادیوں سے دُور چکر کر زمین پر گر چکا تھا۔ آخری آواز جو میرے کانوں میں ابھری، وہ کسی زائر کی تھی ”ارے کوئی اسے پکڑو..... لڑکا بے ہوش ہو گیا۔“

یہ ناول بلوچستان سے تعلق رکھنے والے معروف و منفرد ناول نگار، ہاشم ندیم کا تیسرا ناول ہے۔ ”عبداللہ“ سے قبل ان کے دو ناول ”خدا اور محبت“ اور ”بچپن کا دسمبر“ جداگانہ موضوعات اور مختلف اسلوب نگارش کے سبب بین الاقوامی پزیرائی حاصل کر چکے۔

”عبداللہ“ دراصل عشق مجازی سے عشق حقیقی تک کے انوکھے و لافانی سفر پر مشتمل ایک داستان ہے، جس کا پورا خاکہ ہماری دنیا کے بالکل متوازی چلتی ایک دوسری دنیا کے اسرار و رموز کے گرد گھومتا ہے۔ اُس دوسری دنیا کے راز و نیاز، سر بستہ مجیدوں کا پردہ چاک کرنے کے لیے ملاحظہ کیجیے، ناول کی پانچویں قسط۔ اور ہاں، ناول آپ کو کیسا لگ رہا ہے، توقعات پر پورا اتر بھی رہا یا نہیں، ہمیں ضرور بتاتے رہیے گا کہ آپ کی آراء ہمارے لیے بہت مقدم ہیں.....

جب مجھے ہوش آیا تو میں شہر کے مہنگے ترین اسپتال کے بستر پر تھا۔ پاپا، ماما اور میرے سب ہی دوست پریشان سے میرے سر ہانے کھڑے تھے۔ کاشف نے بتایا کہ انہیں اسپتال ہی سے کسی نے فون کر کے یہاں بلایا تھا اور ان کے مطابق مجھے درگاہ سے عبداللہ نامی کوئی لڑکا میری ہی گاڑی میں ڈال کر کسی ڈرائیور کے ہمراہ یہاں تک چھوڑ گیا تھا۔ اُس نے ماما، پاپا کے آنے تک وہیں انتظار کیا اور پھر گاڑی کی چابی ان کے حوالے کر کے چل دیا، تب تک ڈاکٹر ز میرے تمام ٹیسٹ وغیرہ کروا چکے تھے اور انہوں نے عبداللہ کی موجودگی ہی میں بتایا تھا کہ ”میں بالکل ٹھیک ٹھاک ہوں۔ ہو سکتا ہے دھوپ کی زیادتی کی وجہ سے چکر آ گیا ہو۔“ پاپا نے ہی میرے دوستوں کو اطلاع کروائی تھی، وہ سب ہی مجھ سے کوئی نہ کوئی بات کر رہے تھے، سوائے عینی کے..... وہ بالکل ہی خاموش اور چپ چاپ سی ایک جانب کھڑی تھی، کچھ ہی دیر میں نرس نے انہیں میرے آرام کی خاطر جانے کو کہا تو وہ سب ایک ایک کر کے مجھ سے رخصت ہو گئے۔ سب سے آخر میں عینی میرے بستر کے قریب آئی اور ہاتھ ملاتے ہوئے دھیرے سے بولی ”میں خدا سے دعا کروں گی کہ وہ تمہاری درگاہ کی منت پوری کر دے۔“ میں نے چونک کر اس کی جانب دیکھا۔ اس کی بھرائی ہوئی آنکھیں چھلکنے کو تیار ہی تھیں۔ اس نے اپنی بات جاری رکھی۔ ”مجھے کاشف نے سب کچھ بتا دیا ہے ساحر..... مجھے اپنی ہار سے زیادہ اس لڑکی کی جیت پر خوشی ہے۔ چلو کوئی تو ہے اس دنیا میں ایسا، جو پہلی ہی نظر میں تمہارے دل میں اترنے کا ہنر جانتا ہے..... میری مانو تو اب دیر نہ کرنا..... کبھی کبھی محبت میں اک ذرا سی دیر بھی صدیوں کی مسافت بڑھانے کا سبب بن جاتی ہے..... چلتی ہوں..... اپنا بہت خیال رکھنا۔“ عینی پلٹ کر چل دی۔ میں اسے پیچھے سے آوازیں ہی دیتا رہ گیا۔ ماما جو اس وسیع و عریض کمرے کی دوسری جانب ڈاکٹر سے میرے متعلق کسی بحث میں مشغول تھیں، انہوں نے غور سے عینی کو یوں پلٹ کر جاتے اور مجھے اُسے روکنے کے لیے آوازیں دیتے ہوئے دیکھا۔ اتنے میں کاشف نے اندر جھانکا تو میں نے غصے سے اسے قریب آنے کا اشارہ کیا۔ اُس نے قریب آتے ہی اپنے کان پکڑ لیے اور اس سے پہلے کہ میں اسے کچھ کہتا، وہ خود تیزی سے فر فر اپنی صفائی پیش کرنے لگا ”میں جانتا ہوں، تمہیں بہت برا لگا ہوگا، لیکن یقین کرو یا میرے پاس اس کے سوا کوئی چارہ نہیں تھا۔ تمہاری حالت کی وجہ سے اسے پہلے دن ہی سے تم پر شک ہو گیا تھا اور پھر جس طرح سے تم یک دم غائب ہو گئے۔ میرے پاس اس کے سوالوں کا کوئی جواب نہیں رہ گیا تھا“ ”لیکن تم نے اس سے یہ کیوں کہا کہ مجھے زہرہ سے محبت ہو گئی ہے۔“

”میں نے اس سے ایسا کچھ نہیں کہا یا..... لیکن تمہارے پاگل پن کی یہ جتنی بھی علامات ہیں، انہیں دیکھ کر کوئی بھی شخص یہی سمجھے گا کہ تمہیں محبت ہو گئی ہے۔“ میں نے کاشف کو گھورا، اس نے ڈر کر جلدی سے بات بدلی ”میرا مطلب ہے کہ محبت ہی ہو گئی ہے.....“

ممانے دور سے کاشف کو آواز دی تو وہ وہاں سے ٹل گیا۔ میں کسی گہری سوچ میں ڈوبنے لگا۔ کاشف ٹھیک ہی تو کہہ رہا تھا، یہ ساری علامات اُسی ایک جان لیوا بیماری کی طرف ہی تو اشارہ کرتی تھیں، جسے عرف عام میں ”محبت“ کہا جاتا ہے اور بقول کاشف، اگر محبت نہیں، تو کم از کم ”محبت سی“ ضرور ہو گئی تھی۔

اور جب رات کو اسپتال سے ڈسچارج ہونے کے بعد میں گھر پہنچا تو یہی بحث ماما اور پاپا میں چھڑ چکی تھی۔ پاپا میرے بے ہوش ہونے کا باؤ برداشت نہیں کر سکے تھے اور انہوں نے گھبرا کر ماما کو سب کچھ بتا دیا تھا اور اب ماما بضد تھیں کہ اگر یہ ساری کیفیات اُس ایک لڑکی ہی کی وجہ سے تھیں تو پھر مزید انتظار کرنا سراسر حماقت ہے۔ میں نے کچھ کہنے کی کوشش کی تو دونوں نے جھڑک کر خاموش کر دیا اور طے یہ پایا کہ کل ہی ماما اور پاپا جا کر حاجی مقبول سے میرے لیے زہرہ کا ہاتھ مانگ لیں گے۔ شاید میرے والدین دنیا کے سب سے الگ سب سے منفرد اور سب سے زیادہ پیار کرنے والے والدین تھے۔ حاجی مقبول صاحب کا تو معاشرے میں بڑا نام تھا۔ جانے ملک کے کتنے فلاحی ادارے ان کے تعاون سے چل رہے تھے، لیکن مجھے یقین ہے کہ زہرہ اگر کسی

جھونپڑی میں بھی رہ رہی ہوتی تو تب بھی ماما اور پاپا اُسے جھٹ اسی طرح اپنی بہو بنانے پر تیار ہو جاتے، صرف میری خوشی کے لیے۔ اُس لمحے مجھے اپنے لڑتے جھگڑتے والدین پر بے حد پیار آیا، انہوں نے ساری زندگی مجھے ہاتھ کا چھالنا بنا کر پالا تھا اور پھر میرے دل اور دماغ کی جنگ کو بھی ایک سرقرار سا آگیا ”زھرہ میری ہو جائے گی۔“ یہ سوچ کر ہی میرے رونیں روئیں میں سکون اور اطمینان کی ایک عجیب سی لہر دوڑنے لگی تھی۔ تو گویا یہ محبت ہی تھی اور مجھے اس دیوی کے چرنوں میں اپنے سارے ہتھیار ڈالنا ہی پڑے تھے، خواہ مخواہ میں نے اتنے دن تک خود کو اس دردناک عذاب سے دوچار رکھا۔ میں ساری رات زھرہ کے خیالوں میں کھویا رہا۔ پتا ہی نہیں چلا کہ کب صبح ہوئی اور کب نوکر نے آ کر مجھے بیڈٹی دی۔

تیار ہو کر نیچے آیا تو ممانے بتایا کہ نہ صرف پاپا نے حاجی مقبول صاحب کو فون کر کے ان کے گھر آنے کی خواہش کا اظہار کیا ہے، بلکہ ہم لوگ آج سہ پہر کی چائے پر حاجی صاحب کے گھر مدعو ہیں۔ میرے اندر ایک دم ہی جیسے ستار کے بہت سے تار جھنجھنا اٹھے۔ حیرت کی بات یہ تھی کہ جب تک مجھے اس جذبے کا ادراک نہیں تھا، تب تک میں اس کی کک اور تڑپ سے بھی انجان تھا، اور اب جب میں اس کا سرور نشہ محسوس کر چکا تھا تو میرے لیے ایک ایک لمحہ کا ثنا بھی دشوار ہو رہا تھا۔ دل چاہ رہا تھا کہ مُمی پاپا فوراً ہی مقبول صاحب کے گھر چلے جائیں اور آج ہی واپسی پر کسی طرح زھرہ کو اپنے ساتھ لے کر ہی واپس آئیں۔ خدا خدا کر کہ دن کا دوسرا پہر ڈھلا اور پاپا نے ڈرائیور کو گاڑی نکالنے کو کہا۔ میں بھی جلدی سے سیڑھیاں بھلا نکلتا ہوا نیچے اُترا، لیکن پتا نہیں کیوں، میرا دل اچانک ہی بہت زور سے دھڑکنے لگا تھا۔ ممانے میرے گال تپتے تپتے اور گاڑی میں پاپا کے ساتھ پچھلی سیٹ پر جا کر بیٹھ گئیں۔ پاپا نے میری جانب دیکھ کر ہاتھ بلایا تو میرے منہ سے خود بخود نکل گیا۔ ”بیٹ آف لک پاپا.....!“

گاڑی زن سے نکل گئی اور میں وہیں لان میں اپنے بے قابو دل کی دھڑکنیں سنبالنے کے لیے بیٹھ گیا۔ میری حالت اس وقت پچاسی کے اس قیدی کی طرح تھی جسے یہ پتا ہو کہ چند گھنٹوں بعد اسے تختہ دار پر لٹکا دیا جائے گا۔ مجھے سادہ پانی کا گھونٹ بھی حلق سے اتارنا مشکل ہو گیا۔ فوراً ہی ابکا ئی سی آگئی۔ وقت اپنی جگہ جیسے جامد سا ہو کر رہ گیا تھا، جانے کتنی صدیوں بعد شام ڈھلی اور مغرب کے وقت تک تو مجھے یوں لگنے لگا تھا، جیسے آج میرا یہ جنون مجھے رسوا کر کے ہی چھوڑے گا، اچانک ہی گیٹ کے باہر پاپا کی گاڑی کا ہارن سنائی دیا اور چوکیدار نے جلدی سے آگے بڑھ کر گیٹ کھول دیا۔ میں گھبرا کر کھڑا ہو گیا۔ گاڑی اندر پورچ میں آ کر رک گئی اور ماما اور پاپا نے قدم باہر رکھے، میں تقریباً دوڑتا ہوا، ان دونوں کے پاس جا پہنچا۔ ”کہاں رہ گئے تھے آپ دونوں.....؟ آخر اتنی دیر کہاں لگا دی.....؟“ میں نے ان کے اترتے ہی سوالات کی بوچھاڑ کر دی۔ ممانہ جانے کیوں مجھ سے نظریں ملانے سے گریزاں تھیں۔ میں پاپا کی جانب لپکا ”آپ ہی کچھ بتائیے نا پاپا..... کوئی مسئلہ تو نہیں ہوا نا..... سب ٹھیک تو ہے نا.....؟“ پاپا نے ایک گہرے سی سانس لی اور میرے دونوں ہاتھ مضبوطی سے تھام لیے ”ساحر بیٹا..... اس لڑکی نے تمہارا رشتہ قبول کرنے سے انکار کر دیا ہے..... آئی ایم سوری..... ہم دونوں مل کر بھی انہیں قائل نہیں کر سکے.....“ مجھے لگا، جیسے کچھ لمحوں کے لیے میری تمام ساعیتیں مردہ ہو گئی ہوں، شاید میں پاپا کی بات ٹھیک سے سن ہی نہیں پایا تھا۔ بے یقینی سے انہیں پھر سے زور سے جھنجھوڑا، انہوں نے مجھے زور سے سمجھنے کر گلے لگا لیا، ایسا وہ بچپن میں بھی تب کیا کرتے تھے، جب مجھے سائیکل سے گر کر یا کھیلنے ہوئے کوئی زوردار چوٹ لگ جاتی تھی۔ چند لمحے تو مجھے کچھ سمجھ ہی نہیں آیا۔ پھر رفتہ رفتہ جب ان کی بات کا مفہوم واضح ہونے لگا تو چوٹ کا درد بھی دھیرے دھیرے رگوں کو کاٹنے لگا، میرا جی چاہ رہا تھا کہ اتنی زور سے چیخوں کہ اندر کا سارا شور ایک ہی جھٹکے میں باہر آ جائے۔ ماما ہاں رک نہیں پائیں اور آنکھیں پونچھتی ہوئی تیزی سے اندر چلی گئیں۔

لیکن کیوں.....؟ زھرہ نے انکار کیوں کر دیا تھا، میرا چند لمحوں کا ساتھ پانے کے لیے نہ جانے کتنی نازنینوں کا دل چلتا تھا، لیکن وہ جسے میں نے عمر بھر کا ساتھ دینے کی پیش کش کی تھی، اس نے ایک ہی لمحے میں میرا سارا غرور، سارا بھرم چکنا چور کر دیا..... کیوں..... کیا وہ مجھے بھی انہی ہزاروں عام لوگوں کی فہرست میں رکھتی تھی، جو اس کی ایک جھٹک کے طلب گار ہوں گے.....؟ مجھے زندگی میں پہلی مرتبہ ٹھکرائے جانے کے اذیت ناک درد کا احساس ہوا..... اس سے پہلے تو میں نے صرف جیتنا اور فتح کرنا سیکھا تھا اور میری فتوحات کی تعداد اتنی زیادہ تھی کہ اب تو مجھے نام اور چہرے بھی یاد نہیں رہے تھے۔ آج سے پہلے شاید یہ بات کسی نے میرے لیے ہی کہی تھی کہ ”وہ آیا اس نے دیکھا اور فتح کر لیا۔“ لیکن آج کوئی مجھے دیکھتا تو صرف اتنا کہتا ”وہ آیا اس نے دیکھا..... اور ہار گیا۔“ کون سوچ سکتا تھا کہ بین الاقوامی تاجر ملک کے مشہور انڈسٹریسٹ، فیڈرل چیمبر آف کامرس کے صدر، توصیف احمد کے بیٹے کا رشتہ ٹھکرایا بھی جاسکتا ہے۔ میرے ذہن میں آنندھیوں کے جھکڑ سے چل رہے تھے۔

پاپا نے میرا ہاتھ تھاما اور مجھے لیے لان میں بچھی کر سیوں کی طرف آگئے اور دھیرے دھیرے سارا ماجرا گوش گزار کر دیا کہ حاجی مقبول اور ان کے تمام گھروالے بہت وضع دار لوگ ہیں۔ ماما اور پاپا کا استقبال ویسا ہی کیا گیا، جیسا کہ ان کے شایان شان ہو سکتا تھا، لیکن لڑکی کی ماں پہلے ہی سے کچھ بچھی بچھی سی تھی۔ شاید وہ ماما، پاپا کے آنے سے پہلے ہی ان کی آمد کا مقصد جان چکی تھی، لہذا جب پاپا نے زھرہ کو اپنی بہو بنانے کی خواہش کا اظہار کیا تو ان کو زیادہ

حیرت نہیں ہوئی۔ حاجی مقبول نے پاپا سے کہا کہ ”وہ اپنی اکلوتی بیٹی سے بے حد محبت کرتے ہیں، لہذا وہ اس کی مرضی کے بغیر کوئی فیصلہ نہیں کر سکتے۔“ البتہ انہوں نے ماما اور پاپا کا اس بات پر بے حد شکریہ ادا کیا کہ اتنے بڑے خاندان نے ان کی بیٹی کو اتنی عزت دی۔ پاپا نے پھر اس بات پر اصرار کیا کہ اگر حاجی صاحب چاہیں تو اسی وقت اپنی بیٹی کی مرضی معلوم کروا سکتے ہیں۔ ماما میری تصویر لے کر گئی تھیں انہوں نے وہ تصویر حاجی مقبول صاحب کی بیگم کے حوالے کی اور دم سادھے نتیجے کے انتظار میں بیٹھ گئیں، لیکن شاید زحرہ کی ماں کو نتیجے کا پہلے ہی سے علم تھا، تب ہی وہ کچھ ہی لمحوں میں واپس آ گئیں۔ تب مجھے خیال آیا کہ ضروری تو نہیں کہ یہ رشتہ پہلا ہو جو اس غزالہ کی چوکھٹ تک گیا تھا۔ مجھ سے پہلے بھی شاید یہ عمل دہرایا جا چکا ہو، بلکہ ایک بار نہیں، کئی بار یہ عذاب زحرہ کے ماں باپ پر وارد ہو چکا ہو تب ہی انہیں بیٹی کے انکار کا اس قدر کامل یقین تھا۔ زحرہ کے انکار کے بعد ماما اور پاپا کا وہاں بیٹھے رہنے کا کوئی مقصد نہیں تھا، لیکن پھر بھی ممانے ایک آخری کوشش کے طور پر زحرہ سے ملنے کی خواہش کا اظہار کیا۔ زحرہ کی ماں نے ماما کو ساتھ لیا اور اُس کے کمرے تک جا پہنچیں اور پھر ماما کو دروازے تک چھوڑ کر خود وہیں سے واپس پلٹ گئیں شاید ماما کو زحرہ سے کھل کر بات کرنے کا موقع دینے کے لیے۔ ممانے زحرہ کو دیکھا تو بقول ان کے وہ اسے دیکھتی ہی رہ گئیں۔ اس کا کُسن ہی ایسا دل موہ لینے والا تھا، لیکن وہ دل ربا اس وقت بھی غم و یاس کی مکمل تصویر بنی بیٹھی تھی۔ اس نے ماما کے کچھ بولنے سے پہلے ہی ہاتھ جوڑ کر ان سے معافی مانگ لی کہ اگر اس کے انکار سے ماما کا دل دکھا ہے تو وہ تہہ دل سے ان سے معذرت چاہتی ہے، لیکن اس مُد سے کو مزید نہ ہی چھیڑ جائے تو بہتر ہوگا، کیوں کہ اس کا فیصلہ اٹل ہے۔ اس نے ماما کے ہاتھ تمام کر ان سے یہ بھی کہا کہ جو لڑکی بھی ان کی بہو بنے گی وہ دنیا کی سب سے زیادہ خوش قسمت لڑکی ہوگی، لیکن وہ خود کو اس اعزاز کے قابل نہیں سمجھتی لہذا اُسے اس کی بد نصیبی کا مزید احساس نہ دلا کر ماما پر احسان کریں گی۔ ظاہر ہے اس بات کے بعد ماما مزید کیا کہہ سکتی تھیں۔ وہ زحرہ کے سر پر ہاتھ پھیر کر اور شگون کے طور پر سونے کے جوڑاؤ نگن ساتھ لے کر گئی تھیں وہ زحرہ کے سر حانے چھوڑ کر چلی آئیں۔

پاپا نے مجھ سے وعدہ لیا کہ میں ایسا کوئی کام نہیں کروں گا جس سے ہمارے یا زحرہ کے خاندان کے نام پر کوئی حرف آئے۔ میں پاپا کو کوئی جھوٹی تسلی نہیں دینا چاہتا تھا اس لیے چپ چاپ اٹھ کر کمرے میں آ کر بستر پر لیٹ گیا اب یہ قصہ اتنی آسانی سے ختم ہونے والا نہیں تھا۔ مجھے اُسے جیتنا تھا یا پھر اپنی ہار کی وجہ معلوم کرنی تھی البتہ میں نے پاپا کی بات کا اتنا مان ضرور رکھا کہ میں نے براہ راست زحرہ کے گھر جانے سے احتراز کیا۔ ورنہ میرا دل تو یہی چاہ رہا تھا کہ میں بنا کہیں رکے، اس کے گھر کا دروازہ کھولوں اور سیدھے جا کر اس کے سامنے کھڑا ہو جاؤں۔ جمعرات آنے میں ابھی دو دن باقی تھے اور یہ دو دن میں نے کس طرح کاٹے، یہ میں ہی جانتا ہوں۔

تیسرے دن میں نے گاڑی نکالی اور ماما کی آوازوں کی پروا کیے بنا تیزی سے گاڑی دوڑاتا ہوا ساحل کی جانب نکل پڑا۔ عبد اللہ مجھے درگاہ کی سیڑھیوں پر ہی مل گیا۔ شاید وہ قریبی بستی سے اپنی ضرورت کی کچھ چیزیں لینے کے لیے درگاہ سے باہر نکلا تھا۔ مجھے دیکھ کر اس کے چہرے پر خوشی کے تاثرات پھیل گئے۔ تب مجھے احساس ہوا کہ اس دن بے ہوش ہونے کے بعد میں نے بے مروتی کی انتہا ہی تو کر دی تھی۔ مجھے کم از کم عبد اللہ کا شکریہ ادا کرنے کے لیے تو ایک بار یہاں آنا چاہیے تھا، لیکن عبد اللہ نے اپنے رویے سے ذرہ بھر بھی احساس نہیں ہونے دیا کہ ہم اتنے دن بعد مل رہے ہیں۔ میں نے عبد اللہ سے کہا کہ مجھے کسی کا انتظار ہے۔ وہ اوپر درگاہ میں میرا انتظار کرے میں وہیں آ کر اس سے تفصیلی ملاقات کروں گا۔ عبد اللہ سر ہلا کر اوپر چلا گیا اور میں نے وہیں پتھر لی سیڑھیوں کے پہلے پائیدان پر ڈیرہ جمالیا۔ لوگ سیڑھیاں اترتے، چڑھتے رہے اور میں ان کے قدموں سے الجھتا رہا، لیکن آج میں نے وہاں سے نہ اٹھنے کا فیصلہ کر لیا تھا۔ جانے مجھے یونہی لوگوں کی ٹھوکروں میں بیٹھے کتنی دیر گزری تھی کہ اچانک ہی دور سے مجھے زحرہ کی گاڑی ریت اڑاتی درگاہ کی جانب آتی دکھائی دی۔ مجھے یوں لگا کہ ایک ہی لمحے میں میرے جسم کا سارا خون میری کن پٹیوں کی جانب دوڑنے لگا ہو۔ میں بیجانی کیفیت میں کھڑا ہو گیا۔ گاڑی قریب آ کر رک چکی تھی اور اس میں سے حسب معمول وہی پرانی خادمہ زحرہ کی ماں اور خود زحرہ اتر رہی تھیں۔ سب سے آگے زحرہ کی ماں، پھر زحرہ اور پھر سب سے پیچھے زحرہ کی خادمہ دھیرے دھیرے چلتے ہوئے درگاہ کی سیڑھیوں کی طرف بڑھ رہے تھے۔ بھڑکی وجہ سے ان میں سے کسی کی نظر اب تک مجھ پر نہیں پڑی تھی۔ جیسے ہی زحرہ کی والدہ نے مجھے کراس کیا میں ایک دم زحرہ کے بالکل اور عین سامنے آ کر کسی چٹان کی طرح جم گیا۔ زحرہ جو اپنی ہی دھن میں سر جھکائے آگے بڑھ رہی تھی، ایک دم ٹھٹھک کر رک گئی اور غصے میں کچھ کہنے ہی لگی تھی کہ میرے چہرے پر نظر پڑتے ہی اس کے لفظ اس کے سینے میں ہی گھٹ کر رہ گئے۔

میں سرسراتی ہوئی آواز میں بولا

”مجھے آپ سے کچھ پوچھنا ہے.....“

(باقی آئندہ)

بلوچستان سے تعلق رکھنے والے معروف و منفرد ناول نگار، ہاشم ندیم کا تیسرا ناول آپ کے ذوق طبع کی نذر ہے۔ ”عبداللہ“ سے قبل ان کے دو ناول ”خدا اور محبت“ اور ”بچپن کا دسمبر“ جداگانہ موضوعات اور مختلف اسلوب نگارش کے سبب بین الاقوامی پزیرائی حاصل کر چکے۔

”عبداللہ“ دراصل عشق مجازی سے عشق حقیقی تک کے انوکھے و لافانی سفر پر مشتمل ایک داستان ہے، جس کا پورا خاکہ ہماری دنیا کے بالکل متوازی چلتی ایک دوسری دنیا کے اسرار و رموز کے گرد گھومتا ہے۔ اُس دوسری دنیا کے راز و نیاز، سرستہ بھیدوں کا پردہ چاک کرنے کے لیے ملاحظہ کیجیے، ناول کی چھٹی قسط۔ ناول سے متعلق آپ کی آرا مسلسل موصول ہو رہی ہیں، ہمیں بے حد خوشی ہے کہ ہمارا پہلا ہی ناول آپ کو اس قدر پسند آ رہا ہے، متعدد قارئین خطوط، ای میلز، فون کالز کے ذریعے اپنی پسندیدگی کا اظہار بھی کر رہے ہیں اور ایک ہی نشست میں پورا ناول پڑھنے کے خواہاں بھی ہیں۔ اطلاعاً عرض ہے کہ یہ ناول طبع شدہ نہیں ہے، پہلی بار اقساط کی صورت، سنڈے میگزین ہی میں شائع ہو رہا ہے۔ نئی اقساط سے متعلق بھی اپنی رائے سے آگاہ کرتے رہے گا۔

اُس وقت شاید خود زہرہ کے وہم و گمان میں بھی نہیں ہوگا کہ میں یوں ایک دم اچانک اور سر راہ اس کا راستہ روک لوں گا۔ چند لمحے تو وہ کچھ بول ہی نہیں پائی۔ اس کے ماتھے پر غصے، جھنجھلاہٹ کے مارے چند شکنیں ابھریں اور پسینے کی چند ٹپٹیں بوندیں پھسل کر ستارہ پلکوں کو بھگو گئیں۔ زہرہ کی والدہ چوں کہ پہلے ہی سڑھیاں چڑھ چکی تھیں، لہذا انہیں اپنے پیچھے ہوئی اس واردات کی فی الحال خبر نہ تھی۔ ویسے بھی وہاں اُس وقت زائرین کا اس قدر جھوم تھا کہ کوئی زائر یہ بھی محسوس نہیں کر پایا کہ میں دن دھاڑے کسی عفت مآب کا راستہ روک کے کھڑا ہوں۔ زہرہ نے دوبارہ نگاہیں اوپر نہیں اٹھائیں اور اسی طرح جھکے سر کے ساتھ لیکن لہجے میں شدید سختی لیے مجھ سے کہا۔ ”راستہ چھوڑیں میرا..... آپ ایک اچھے گھرانے سے تعلق رکھتے ہیں، آپ کو یہ سب زیب نہیں دیتا.....“

میں اپنی جگہ پر جما رہا، ”جب تک آپ میرے سوال کا جواب نہیں دیں گی، تب تک میں یہاں سے کہیں نہیں جاؤں گا“۔ اس کی خادمہ سراسیمہ سی پیچھے کھڑی سارا ماجرا دیکھ رہی تھی۔ اس کے ذہن میں یہ خیال بھی ضرور کھلبلی مچا رہا ہوگا کہ اس کی بڑی مالکن اوپر درگاہ میں صحن میں کھڑی پریشان ہو رہی ہوں گی کہ یہ دونوں پیچھے کہاں رہ گئیں؟ زہرہ زچ ہو کر بولی، ”آخر ایسی کون سی ضروری بات ہے، جس کے لیے آپ یوں.....“ میں نے درمیان ہی میں اس کی بات کاٹ دی ”آپ نے رشتے سے انکار کیوں کیا.....؟ آخر مجھ میں ایسی کون سی کمی ہے، جو آپ کو کھٹکتی ہے.....؟“ ”یہ میرا ذاتی معاملہ ہے۔ آپ میں کوئی کمی نہیں ہے..... لیکن مجھے اس بات کا پورا حق حاصل ہے کہ میں اپنی زندگی کا فیصلہ خود کروں“۔ اس کی بات نامکمل رہ گئی اور اتنے میں بھید کا ایک تیز ریلا آیا اور مجھے اپنی جگہ سے دھکیل گیا۔ زہرہ کو آگے بڑھنے کا موقع مل گیا۔ خادمہ بھی اس کے پیچھے لپکی۔ میں نے پیچھے سے چلا کر کہا، ”ٹھیک ہے، بات اگر زندگی کے فیصلے اور اس پر قائم رہنے کی ضد کی ہے تو پھر میں بھی آپ کو ہر جمعرات اسی درگاہ کی چوکھٹ پر پڑا ملوں گا۔ دیکھتے ہیں آپ کی خاموشی پہلے ٹوٹتی ہے یا پھر میری سانسوں کی ڈور.....“ زہرہ بنا پیچھے دیکھے اور بنا جواب دیے تیزی سے درگاہ کی سڑھیاں چڑھ گئی۔ اُس وقت میرا دل چاہ رہا تھا کہ میں اس ساری دنیا کو آگ لگا دوں۔ میں اس دن کو رو رہا تھا، جب پہلی بار میرے قدم اس درگاہ کی جانب اٹھے تھے، نہ میں یہاں آتا، نہ میری زہرہ پہ نگاہ پڑتی اور نہ ہی آج میری یہ حالت ہوتی۔ میں تو بھکاریوں سے بھی بدتر ہو گیا تھا۔ انہیں تو پھر بھی مانگنے پر کچھ نہ کچھ مل ہی جاتا تھا پر مجھے تو ڈھنگ سے مانگنا بھی نہیں آتا تھا، اسی جھنجھلاہٹ میں اور خود کو کوستا ہوا میں جانے کب درگاہ کے احاطے میں پہنچ گیا۔

زہرہ اپنی ماں کے ساتھ حسب معمول دعاؤں میں مشغول تھی۔ ایک لمحے کے لیے میرا دل پھر سے ڈوبا لیکن میں دُور گھڑوں کے پاس سائے میں بیٹھے عبداللہ کی جانب بڑھ گیا۔ عبداللہ کے سامنے بہت سی چھوٹی سیپوں اور موتیوں کا ایک ڈھیر پڑا ہوا تھا، جن میں سے ایک ایک دانا اٹھا کر وہ تسبیح پڑھا تھا۔ اس نے خوش دلی سے میرا استقبال کیا۔ ”آؤ ساحرمیاں آؤ..... دیکھو میں نے تمہارے لیے یہ تسبیح بُنی ہے.....“ عبداللہ نے ایک چھوٹی سی مگر بے حد خوبصورت تسبیح اٹھا کر مجھے دی۔ میں اپنے اندر کی تقنی کو اپنی زبان پر آنے سے نہ روک سکا۔ ”لیکن میں اس کا کیا کروں گا.....؟ میں نے تو آج تک کبھی تسبیح پڑھی ہی نہیں.....“ ”ارے تو کیا ہوا..... آج نہیں تو کل..... کل نہیں تو پرسوں..... کبھی نہ کبھی تو دل چاہے گا نا.....؟“ تب تسبیح تمہارے کام آئے گی۔“

”شاید اس کی نوبت کبھی نہ آئے..... اور پھر اگر کبھی میرا دل تسبیح پڑھنے کو چاہا بھی تو میں یوں دانوں پر گن گن کر نہیں پڑھوں گا، خدا کی یاد میں یہ مول تول کیسا.....؟ اُس کی شان میں تسبیح پڑھنی ہو تو پھر یہ کتنی کیسی.....؟“ عبداللہ نے چونک کر سر اٹھایا اور پھر کچھ دیر تک مجھے عجیب سی نظروں سے دیکھتا رہا۔ ”بہت بڑی بات کہہ دی تم نے..... ہاں..... معاملہ جب اس کی یاد کا ہو تو پھر یہ کتنی کیسی..... لیکن مجھ جیسے عام بندے تو اس کی یاد میں بھی اس گنتی کا ڈھکوسلا شامل کر ہی دیتے ہیں..... اور پھر پہ تسبیحاں بننا تو ویسے بھی میری مجبوری ہے کیوں کہ میرے روزگار کا فقط یہی ایک ذریعہ ہے.....“ ”کیا مطلب؟ کیا تم تسبیح کی یہ مالا کم فروخت بھی کرتے ہو.....؟“ عبداللہ میری حیرت دیکھ کر مسکرایا۔ ”جی ساحرمیاں..... آخر اپنا اور اپنے بیوی بچوں کا پیٹ بھی تو پالنا ہوتا ہے۔“ مجھے

حیرت کا ایک اور جھٹکا لگا۔ ”تمھاری بیوی اور بچہ..... کیا تم شادی شدہ ہو.....؟“ ”کیوں..... اس میں حیرت کی کیا بات ہے..... کیا میں شادی شدہ نہیں ہو سکتا.....“ میں گڑبڑا سا گیا..... ”نہیں میرا یہ مطلب نہیں تھا..... دراصل ایسی درگاہوں اور ان میں بسنے والوں کو دیکھ کر ہمیشہ ساری دنیا تیاگ دینے والی کسی مخلوق کا خیال آتا ہے، شاید اسی لیے مجھے حیرت ہو رہی ہے.....“ ”جانے مجھ جیسے ہر مجاور یا درگاہ کے متوئی کو دیکھتے ہی لوگ اپنے آپ پہ کیسے باور کر لیتے ہیں کہ ہم ساری دنیا تیاگ کر یہاں آ بیٹھے ہوں گے جب کہ ہمارے مذہب میں واضح طور پر رہبانیت سے منع کیا گیا ہے۔ میں نے تمہیں پہلے بھی بتایا تھا کہ یہ درگاہ میرے سفر کا بس ایک پڑاؤ ہی تو ہے“ ”اور تمھارے بیوی بچہ.....؟ وہ کہاں رہتے ہیں..... شادی کب ہوئی تمھاری.....؟“ ”تین سال ہو گئے ہیں میری شادی کو..... ایک بیٹا ہے میرا..... احمد نام ہے اس کا..... پچھلے ہفتے ہی ماشا اللہ پورے دو سال کا ہوا ہے..... میری بیوی اور بچہ یہاں سے تقریباً ایک سو بیس کلومیٹر دور میرے چھوٹے سے گاؤں میں رہتے ہیں۔ میں ہر پندرہ سواڑے پر ان سے ملنے جاتا ہوں..... حاکم بابا مجھ پر خاص مہربان ہیں اس لیے عید، شب برأت اور دیگر چھٹیاں بھی انہی کے ساتھ اپنے گھر میں مناتا ہوں“۔ عبد اللہ بولتا جا رہا تھا اور میں حیرت میں ڈوبا سن رہا تھا۔ یہ شخص ہر کروٹ پر میرے لیے اپنے اندر سے تحیر اور تجسس کی ایک پوٹلی لیے برآمد ہوتا تھا۔

میں عبد اللہ کی باتوں میں اس قدر کھویا ہوا تھا کہ مجھے زہرہ اور اس کی ماں کے اٹھنے کا پتا ہی نہیں چلا..... میں اس وقت چونکا جب اُس عشوہ طراز کے نازک قدم میرے سامنے سے گزرے، میں نے چونک کر جلدی سے نظر اٹھائی اور ہل بھر ہی میں یہ کیا غضب ہو گیا، اُس راج ہنسنی کی ترچھی نظر بے خیالی میں میری جانب اٹھی اور لمبے کے ہزارویں حصے میں میری روح کے خرمن کو جلا کر خاکستر کر گئی۔ اُس نے عبد اللہ کی جانب نظر بدل کر عبد اللہ کو دھیرے سے سلام کیا اور آگے بڑھ گئی اور میرے دل کو جو چند لمحوں کا قرار میسر آیا تھا، وہ سب چین، قرار اپنے ساتھ ہی لوٹ کر لے گئی۔ میرا جی چاہا کہ آگے بڑھ کر اس کا راستہ روک لوں اور تب تک نہ جانے دوں، جب تک وہ تھک کر ہتھیرا نہ ڈال دے لیکن میں اپنی جگہ سے حرکت بھی نہیں کر سکا اور وہ درگاہ کے احاطے سے نکل گئی۔ عبد اللہ غور سے میرے چہرے پر آتی جاتی اس دھوپ چھاؤں کو دیکھ رہا تھا۔ اُس نے آہستہ سے کھنکار کر میرے خیالات کا تسلسل توڑ دیا۔ ”میں نے ایک بات محسوس کی ہے کہ تم جب بھی اس لڑکی کو دیکھتے ہو، کسی اور ہی دنیا میں پہنچ جاتے ہو۔ اُس دن اسے پانی پلاتے وقت بھی تمہاری حالت کچھ ایسی ہی تھی“۔ میں نے چونک کر عبد اللہ کی جانب دیکھا، گویا سارے زمانے کو میری حالت کی خبر تھی، صرف میں ہی خود اپنے آپ سے بے خبر تھا۔ ”سچی بات تو یہ ہے کہ میں صرف اس لڑکی کی ایک جھلک پانے کے لیے ہی آج تک اس درگاہ کے چکر کا شمار ہوں لیکن آج بھی میں اُس سے اتنا ہی دور ہوں، جتنا پہلے دن تھا“۔ عبد اللہ ہلکے سے مسکرایا ”محبت کرتے ہو اس لڑکی سے.....؟“ میں نے گہری سی سانس لے کر آنکھیں بند کر لیں ”جانے کیا ہے..... محبت یا کچھ اور..... اس سے بھی ہوا ہے..... کبھی کبھی تو لگتا ہے کہ صرف اور صرف درد اور بے چینی کا رشتہ ہے..... میں نے اپنی پوری زندگی میں اتنی اذیت آج تک کبھی محسوس نہیں کی..... جانے یہ کیسی محبت ہے؟..... اور اگر یہی وہ جذبہ ہے، جس کے اظہار کے لیے شاعروں نے دیوان کے دیوان لکھ مارے ہیں تو ایسے تمام دیوان، تمام کتب خانوں کو آگ لگا دینی چاہیے، جو اس جذبے کی خوبصورتی اور حمایت بیان کرتے ہیں“۔ عبد اللہ میری بات سن کر ہنس دیا۔ ”ارے..... ابھی سے گھبرا گئے..... شاید تم نے غالب کو زیادہ نہیں پڑھا..... چچا غالب نے تو پہلے ہی خبردار کر دیا تھا کہ

یہ عشق نہیں آساں، بس اتنا سمجھ لیجیے
اک آگ کا دریا ہے اور ڈوب کے جانا ہے

ویسے کچھ جگہوں پر شیر کر جانا بھی درج ہے.....“

میں نے غور سے عبد اللہ کو دیکھا ”تم نے آج تک کبھی کھل کر نہیں بتایا کہ تم کتنا پڑھے ہو..... میرا مطلب ہے کوئی ڈگری وغیرہ.....؟“ ”کیا کوئی سند ہی انسان کی شخصیت کی پہچان ہوتی ہے.....؟ بہر حال تم نے تیسری مرتبہ یہ سوال پوچھا ہے تو بتائے دیتا ہوں..... میں نے اردو ادب میں ماسٹر کیا ہے“ یہ ایک اور جھٹکا تھا جو اس دن میں نے سہا، ویسے عبد اللہ کے معاملے میں تو اب تک مجھے ان سر پرانز کا عادی ہو جانا چاہیے تھا لیکن میں پھر بھی چونکنے سے باز نہیں آتا تھا۔

اس جمعرات کے بعد میرا یہ معمول ہو گیا تھا کہ ہر جمعرات خصوصی طور پر زہرہ کو دیکھنے اور اس کی راہ میں بیٹھ کر اپنا سوال پھر سے دہرانے کے لیے درگاہ کے دروازے پر اُس وقت تک کھڑا رہتا، جب تک وہ وہاں سے اندر داخل نہ ہوتی..... البتہ اب میں نے اس کا راستہ روکنے یا اس سے کوئی بات کرنے کی کوشش کا عمل ترک کر دیا تھا۔ زہرہ کی ماں کو بھی اب اس حقیقت کا ادراک ہو چکا تھا کہ میں خاص زہرہ کے لیے ہی ہر جمعرات درگاہ کی سنگی سیڑھیوں پر ڈیرہ جماتا ہوں اور خاموشی سے اس وقت تک وہاں بیٹھا رہتا ہوں، جب تک وہ نیلم پری درگاہ سے واپس لوٹ نہیں جاتی۔ پہلی مرتبہ تو زہرہ کی والدہ مجھے وہاں

اس اجڑی حالت میں بیٹھا دیکھ کر بالکل گھبرا گئیں، میری شیوہ بہت بڑھ چکی تھی اور جینز اور شرٹ بھی بالکل مٹی ہو رہی تھیں۔ ان کی آنکھیں بھرا آئیں۔ منہ سے کوئی لفظ نہیں نکل سکا اور بہت دیر تک گم صم سی کھڑی رہیں۔ میں ان سے نظر نہیں ملا پایا اور وہ میرے سر پر ہاتھ رکھ کر سیڑھیاں چڑھ گئیں لیکن اگر میں زہرہ کی ماں سے نظر نہیں ملا پایا تھا تو دوسری جانب زہرہ بھی میری طرف دیکھنے سے احتراز کرتی اور تیزی سے آگے بڑھ جاتی۔ رفتہ رفتہ میری نظر کی اس التجا اور زہرہ کی نظر کے اس بے رحم احتراز کا یہ کھیل ہمارا معمول ہی بنتا گیا۔ ایک جمعرات کے بعد دوسری جمعرات آتی گئی اور میں اپنی ہر التجا، اپنی ہر بے بسی اور اپنی ہر طاقت اپنی اس ایک نظر میں سموتا گیا جو درگاہ کی ان سیڑھیوں پر بیٹھے ہر جمعرات میں اس سنگ دل کے قدموں میں نچھاور کر رہا تھا لیکن اس سنگ مرمر کی مورت کو پتہ نہ تھا، نہ وہ کچھلی، لیکن میں نے بھی نظر کی اس خاموش جنگ کو اس کے منطقی انجام تک لڑنے کا فیصلہ کر لیا تھا۔ میری پڑھائی، دوست اور رنگارنگ زندگی کی ہر خوشی، مصروفیت مجھ سے چھن چکی تھی۔ ماما اور پاپا دن رات میری حالت دیکھ کر کڑھتے اور جلتے رہتے تھے لیکن وہ دونوں بھی میری ضد اور جنون سے اچھی طرح واقف تھے، اس لیے ماما کے دن رات بپتے ہوئے آنسو بھی مجھے میری دیوانگی کی راہ سے نہیں ہٹا سکے۔

پھر ایک جمعرات اک عجیب سی بات ہوئی۔ اب میں نے درگاہ کے اندر جانا تقریباً موقوف ہی کر دیا تھا اور زہرہ کے آنے سے پہلے درگاہ کی بیرونی سیڑھیوں پر بیٹھ جاتا تھا۔ جب زہرہ آکر اوپر درگاہ میں چلی جاتی، تب بھی اُس وقت تک باہر ہی بیٹھا رہتا اور زہرہ کی واپسی کا انتظار کرتا۔ وہ پلٹ کر واپس چلی جاتی تو اپنے گھر کی راہ لیتا۔

ایک ایسے ہی دن، میں بچتی دھوپ میں بیٹھا زہرہ کی راہ تک رہا تھا اور جانے کن خیالوں میں کھویا ریت پر آڑی ترچھی لکیریں کھینچ رہا تھا..... کہ اچانک ایک کڑک دار آواز سن کر چونک کر نظریں اٹھائیں، کچھ دیر تک تو سورج کی کرنوں سے چندھیائی ہوئی میری نظریں اس شخص کے خاکے کو پہچان ہی نہیں پائیں، جو میرے سر پر کھڑا شعر پڑھ رہا تھا

تیرا چہرہ ہے جب سے آنکھوں میں.....

میری آنکھوں سے لوگ جلتے ہیں.....

اور جب اس شخص کا چہرہ واضح ہوا تو میں حیرت سے اچھل ہی تو پڑا، وہ حاکم بابا تھا، آج ان کی آنکھوں سے اس روایتی جلال کی جگہ ایک عجیب سی نرمی چٹھک رہی تھی۔ میں گھبرا کر کھڑا ہو گیا۔ انہوں نے شفقت سے میرے سر پر ہاتھ پھیرا اور کچھ دیر تک مجھے غور سے دیکھتے رہے۔ میں نے حسب معمول ان کی آنکھوں کی چمک کی تاب نہ لا کر اپنی آنکھیں جھکا لیں۔ ”ٹو اندر کیوں نہیں آتا لڑکے..... یہاں باہر کیا بازار سجا رکھا ہے.....؟ کسے بھسم کرنا چاہتا ہے.....؟ وہ تو خود جل کر پہلے ہی راکھ ہو چکی ہے۔“ میں نے چونک کر نظر اٹھائی..... گویا انہیں بھی میرے فسانے کا علم تھا۔ پتا نہیں اور کتنے لوگ ہوں گے، جو میری اس وحشت سے واقف ہوں گے، صرف اسی کو اب تک خبر نہ ہو سکی تھی۔ جس کے لیے میرا یہ سارا جنون تھا میں نے دھیرے سے سر جھکا کر انہیں جواب دیا۔ ”میرا دل نہیں چاہتا اندر آنے کو..... اور پھر اس دن آپ نے ہی تو کہا تھا کہ اپنے نفس کے پیچھے بھاگنے والوں کے لیے اس درگاہ کے احاطے میں کوئی جگہ نہیں ہے۔“ حاکم بابا مسکرائے ”گلتا ہے تو نے ہماری بات دل پہ لے لی ہے..... چل آج سے ہم خود تجھے اجازت دیتے ہیں، جب کبھی دل چاہے تو اوپر آ جانا..... پر یاد رکھ..... دل کسی کا دوست نہیں ہوتا..... اس کی نہ دوستی بھلی اور نہ ہی دشمنی اچھی.....“ حاکم بابا کا یہ روپ میں نے آج تک کبھی نہیں دیکھا تھا۔ اتنی نرمی، حلاوت تو کبھی نہ تھی ان کے لہجے میں، وہ یونہی مسکراتے ہوئے اپنے چند مریدوں کے ساتھ اوپر درگاہ کی جانب بڑھ گئے۔ کچھ ہی دیر میں اوپر سے ایک زائر ہاتھ میں ایک رقعہ اور چند کھجوریں لے کر نیچے اترا اور دونوں چیزوں میں سے حوالے کر کے واپس لوٹ گیا۔ میں نے خط کھولا تو عبداللہ کی تحریر تھی ”کہو سحر میاں.....؟ آخر ہمارے حاکم بابا پر بھی اپنا سحر پھونک ہی ڈالا؟ یہ چند کھجوریں خود انہوں نے تمہارے لیے بھجوائی ہیں..... کہتے ہیں ”اس دل جلے کے لیے بھجوادو، جو نیچے دھوپ میں بیٹھا سورج کے ساتھ اپنے مقتدر کی جنگ لڑ رہا ہے.....“ بھئی واہ..... ایسی مہربانی تو آج تک حاکم بابا نے ہم میں سے کسی پر بھی نہیں کی..... جیتے رہو.....

تمہارا دوست..... عبداللہ“

عبداللہ کی تحریر نے چاہے چند لمحوں کے لیے ہی سہی، میرے ہونٹوں کو ایک ہلکی سی مسکراہٹ ضرور بخش دی تھی۔ اس نوجوان کو گفتگو کا نایاب فن آتا تھا اور سب سے زیادہ آسانی اور سہولت سے ہم اگر کسی دوسرے کو کوئی خوشی دے سکتے ہیں تو وہ ہماری باتیں ہی تو ہیں۔ سچ ہے کہ یہ صرف لفظ ہی ہیں، جو سب کچھ بنانے اور بگاڑنے کی صلاحیت رکھتے ہیں۔ میں ابھی عبداللہ کی تحریر کے تانے بانے ہی میں الجھا ہوا تھا کہ اچانک ہی مجھے اسی تیزی سی پُر وائی کے چلنے کا احساس ہوا جو ہمیشہ مجھے زہرہ کی آمد کے وقت محسوس ہوتی تھی۔ میں نے چونک کر سر اٹھایا تو اُس زہرہ جہیں کی گاڑی آ کر رک چکی تھی اور وہ اپنی خادمہ کے ساتھ گاڑی سے اتر کر سیڑھیوں کی جانب بڑھ رہی تھی لیکن آج زہرہ کی ماں اس کے ساتھ نہیں تھی۔ نہ جانے کیوں؟..... میں حسب معمول اور حسب توقع اسی انتظار میں اس کی جانب دیکھ رہا تھا کہ کب وہ ہمیشہ کی طرح میری نظر سے بچتی ہوئی اور بنا میری طرف دیکھے، درگاہ کی سیڑھیاں چڑھتی ہے لیکن یہ دیکھ کر تو میرے جسم سے جیسے ساری جان ہی نکل گئی کہ اس کا رخ سیدھا میری ہی جانب تھا۔ وہ غصے میں تنٹائی ہوئی میری جانب بڑھی چلی آئی اور عین سامنے آ کر کھڑی ہو گئی اور پھر اُس کے یاؤ قتی لب ہلے..... ”آخر آپ مجھ سے چاہتے کیا ہیں.....؟“ اس طرح مجھے بدنام کر کے آپ کو کیا مل جائے گا.....؟؟

بلوچستان سے تعلق رکھنے والے معروف ومنفرد ناول نگار، ہاشم ندیم کا تیسرا ناول آپ کے ذوق طبع کی نذر ہے۔ ”عبداللہ“ سے قبل ان کے دو ناول ”خدا اور محبت“ اور ”بچپن کا دسمبر“ جداگانہ موضوعات اور مختلف اسلوب نگارش کے سبب بین الاقوامی پزیرائی حاصل کر چکے۔

”عبداللہ“ دراصل عشق مجازی سے عشق حقیقی تک کے انوکھے و لافانی سفر پر مشتمل ایک داستان ہے، جس کا پورا خاکہ ہماری دنیا کے بالکل متوازی چلتی ایک دوسری دنیا کے اسرار و رموز کے گرد گھومتا ہے۔ اُس دوسری دنیا کے راز و نیاز، سر بستہ بھیدوں کا پردہ چاک کرنے کے لیے ملاحظہ کیجیے، ناول کی چھٹی قسط۔ ناول سے متعلق آپ کی آرا مسلسل موصول ہو رہی ہیں، ہمیں بے حد خوشی ہے کہ ہمارا پہلا ہی ناول آپ کو اس قدر پسند آ رہا ہے، متعدد قارئین خطوط، ای میلز، فون کالز کے ذریعے اپنی پسندیدگی کا اظہار بھی کر رہے ہیں اور ایک ہی نشست میں پورا ناول پڑھنے کے خواہاں بھی ہیں۔ اطلاعاً عرض ہے کہ یہ ناول طبع شدہ نہیں ہے، پہلی بار اقساط کی صورت، سنڈے میگزین ہی میں شائع ہو رہا ہے۔ نئی اقساط سے متعلق بھی اپنی رائے سے آگاہ کرتے رہے گا۔

اتنی صدیوں کے بعد اس نازک ادا کے نازک لب بلبے بھی تو ایک شکوے کے لیے..... غصے سے اس کا چہرہ سرخ ہو رہا تھا اور پلکیں لرز رہی تھیں۔ میری نظر چند لمحوں کے لیے اس کی نظر سے ٹکرائی تو اس نے جھجک کر اپنی پلکیں جھکا لیں۔ ”یہ آپ سے کس نے کہا کہ مجھ جیسا سر راہ بیٹھا دیوانہ بھی کبھی کسی کی بدنامی کا باعث بن سکتا ہے.....؟ اور پھر آپ کو بدنام کرنا ہی میرا مقصد ہوتا تو میں یہاں اس درگاہ کے باہر بیٹھنے کے بجائے آپ کے گھر کے باہر اپنا ڈیرا جماتا..... یہاں تو آس پاس مجھ جیسے جانے اور کتنے مقتدر جلعے اپنی اپنی قسمت کی دھوپ سینک رہے ہیں..... پھر آپ کو مجھی سے شکوہ کیوں ہے.....؟“

وہ غصے سے بولی۔ ”آپ اچھی طرح جانتے ہیں کہ مجھے یہ شکایت کیوں ہے۔ آپ کی اس ضد اور ہٹ دھرمی کی وجہ سے امی اتنی پریشان ہو گئی ہیں کہ انہوں نے بستر پکڑ لیا ہے۔ وہ اتنی بیمار ہیں کہ آج میرے ساتھ درگاہ تک آنے کی طاقت نہیں تھی ان میں..... آپ کیا سمجھتے ہیں کہ یہاں آس پاس بسنے والے سب ہی لوگ بہرے، گونگے یا اندھے ہیں، جنہیں کچھ نظر نہیں آتا.....؟ افسوس تو اس بات کا ہے کہ آپ نے ایک غلط مقصد کے لیے اس درگاہ جیسی پاک جگہ کا انتخاب کیا ہے..... شاید آپ مجھے رسوا کر کے اپنی اُس ہزیمت کا بدلہ چکانا چاہتے ہیں جو آپ کی ”ناقص رائے“ میں میرے انکار کی وجہ سے آپ کو اٹھانا پڑی ہے۔“ اس کے لفظوں کی کئی آریاں میرے دل پر چل گئیں۔ گو یا میری ساری تپسیا کو ایک گھٹیا انتقام کا نام دیا جا رہا تھا۔ وہ ایسا کیسے سمجھ سکتی تھی۔ میں اپنے جذبے کی تذلیل پر ایک لمحے کے لیے جیسے سب کچھ بھول گیا اور ایک جھٹکے سے کھڑے ہو کر اُس کی آنکھوں میں آنکھیں ڈال کر دل ہی باہر الٹ دیا۔ ”مجھے آپ کی والدہ کی پریشانی اور بیماری کا سن کر نہایت افسوس ہوا ہے، کاش میں بھی آپ کی طرح اپنی اس ساری بربادی کا الزام آپ پر ڈال سکتا لیکن افسوس میں تو اتنا مجبور ہوں کہ آپ کو مورد الزام بھی نہیں ٹھہرا سکتا، یہ جو کچھ بھی ہو رہا ہے، اس پر خود میرا اختیار نہیں ہے، مجھے کون سا جذبہ کھینچ کر یہاں لا بٹھاتا ہے، میں خود اس سے اب تک ان جان ہوں، کاش میرا اپنے آپ پر کوئی اختیار ہوتا تو میں کبھی خود کو یوں سر بازار رسوا نہ ہونے دیتا۔“ وہ مزید زچ ہو گئی۔ ”لیکن یہ تو زبردستی ہے۔ آپ کا جذبہ کسی دھونس دھمکی کی طرح میری راہ میں رکاوٹیں کھڑی کر رہا ہے۔ بات اگر اختیار کی ہے تو میں خود بھی بے اختیار ہوں اور آپ میری بے خودی کے راستے میں زبردستی آکھڑے ہوئے ہیں۔“ مجھے اس کم گو سے اتنی بات کی امید بھی نہ تھی لیکن خلاف توقع اس کے پاس لفظوں کا ذخیرہ وسیع تھا۔ ”آپ میرے سوال کا جواب دے دیں، میں آپ کی راہ سے ہٹ جاؤں گا۔“ لیکن اس نے بھی جیسے میری ضد کے سامنے ہتھیار ڈالنے سے پہلے اپنی شرط منوانے کا تہیہ کر رکھا تھا۔ ”ٹھیک ہے لیکن آپ کو بھی ایک وعدہ کرنا ہوگا کہ میرے جواب کے بعد آپ کوئی دوسرا سوال نہیں کریں گے اور آئندہ میری راہ میں اپنے کسی جذبے کی دیوار نہیں کھڑی کریں گے۔“ میں جانتا تھا کہ وہ کسی بھی جواب سے پہلے میرے ارد گرد اپنے بھرم کا آہنی قلعہ ضرور تعمیر کرے گی لیکن اس کی بات مان لینے کے علاوہ اُس وقت میرے پاس اور کوئی چارہ بھی تو نہیں تھا۔ ”ٹھیک ہے..... میں وعدہ کرتا ہوں۔“ ہمارے ارد گرد زائرین کا جھوم سیڑھیاں چڑھ اور اتر رہا تھا اور آس پاس عصر کے وقت درگاہ پر دی جانے والی ایک مخصوص جڑی بوٹی کا دھواں پھیلنا ہوا تھا۔ ہم اتنی دیر سے وہیں درگاہ کے باہر کھڑے باتیں کر رہے تھے لیکن وہاں کسی کو ہم پر توجہ دینے کی فرصت ہی کہاں تھی۔ زہرہ نے نقاب اپنے چہرے پر ڈال کر اسے پوری طرح ڈھک لیا۔ ”میں نے آپ کو پہلے بھی کہا تھا کہ آپ کے رشتے سے انکار کی وجہ آپ کی ذات میں کوئی کمی یا خرابی نہیں ہے، آپ ایک اعلیٰ خاندان سے تعلق رکھتے ہیں، پڑھے لکھے ہیں اور کسی بھی لڑکی کی خوش بختی ہوگی کہ وہ آپ کے گھر کی بہو بن سکے لیکن میری قسمت میں کاسب تقدیر نے یہ سیکھ نہیں لکھا، میری نظر میں کوئی اور سا چکا ہے اور دل کے سودوں میں زبردستی نہیں چلتی سحر صاحب.....! امید ہے آپ کو اپنے سوال کا جواب مل گیا ہوگا اور اب آپ بھی اپنا وعدہ پورا کریں گے۔“ میرے دل پہ جیسے ایک ہی لمحے میں کئی قیامتیں آکر گزر گئیں۔ میں وہیں کھڑے کا کھڑا رہ گیا اور وہ

جانے کب کی سیڑھیاں چڑھ کر آگے بڑھ چکی تھی، حالاں کہ میں گزشتہ کئی ہفتوں سے اسے یہاں اپنی کسی منت کے سلسلے میں آتے جاتے ہوئے دیکھ رہا تھا اور اُس کی حالت ابتر، خود اس کا فسانہ سناتی تھی کہ ہونہ ہو، معاملہ یہاں بھی کچھ دل کا ہی ہے لیکن آج اس کی زبانی اس گھلے اقرار نے جیسے میرے وجود کے اندر آگ سی بھردی تھی۔ اس ان دیکھے رقیب کی رقابت اور رشک کے طے جملے جذبات نے میرے دل میں ایک طوفان سا برپا کر دیا تھا۔ کیا کوئی اس دنیا میں اتنا خوش نصیب بھی ہو سکتا ہے، جس کے لیے زہرہ جیسی پری، خود منت مانگنے کے لیے اس درگاہ تک چل کر آتی ہے.....؟ وہ گل رخ تو خود کسی منت کی طرح تھی تو وہ کیسا ہوگا جس کے لیے یہ منت خود اپنے گھٹنے ٹیکے اس درگاہ کی سنگ مرمر کی جالی سے جہیں زخمی کرنے ہر نئے چلی آتی ہے؟ وہ کون ہو سکتا ہے جس کا خنجر دل اس موم کی لڑکی کی پگھلتی حالت دیکھ کر بھی نہیں پگھلتا۔ میں انہی سوچوں میں گم تھا کہ اوپر سے ایک زائر نے آ کر عبد اللہ کا پیغام دیا کہ اوپر سلطان بابا آئے ہوئے ہیں اور میرا پوچھ رہے ہیں، لہذا میں بھی دیرے دیرے سیڑھیاں چڑھتا ہوا درگاہ کے صحن میں داخل ہو گیا۔ دھوپ ڈھلنے والی تھی اور درگاہ کے صحن میں سائے لمبے ہو رہے تھے۔ ایسے ہی ایک سائے میں سلطان بابا، عبد اللہ اور حاکم بابا مریدوں کے جھرمٹ میں بیٹھے نظر آئے۔ زہرہ بھی خواتین والی بھیر میں سامنے بیٹھی نظر آئی۔ سبھی عورتوں نے سخت پردے کا اہتمام کر رکھا تھا۔ عبد اللہ نے مجھے ہاتھ کے اشارے سے قریب آنے کو کہا اور میں بھی مریدوں کے گروہ میں ایک طرف ہو کر بیٹھ گیا۔ سلطان بابا کوئی درس دے رہے تھے اور ان کی بارعب آواز سارے صحن میں گونج رہی تھی۔ ”گویا سارے جھگڑا ہی اس بات کا ہے کہ انسان پہلے وجود میں آیا تھا یا مذہب.....؟ ڈارون کی تھیوری کہتی ہے کہ انسان کا ارتقاء پہلے ہوا اور وہ بھی ایک طویل جدوجہد کے بعد..... اور جب انسان کی موجودہ ہیئت میں اس کی کمرسیدگی ہوئی اور ہاتھوں اور پوروں نے اپنی موجودہ ساخت اختیار کی تو پھر دیرے دیرے مذہب کا ارتقاء شروع ہوا..... ہم مسلمان حضرت آدم وحوٰ کی صورت میں اس عقیدے کے قائل ہیں کہ انسان کا وجود ہی مذہب کی وجہ سے ہے اور وہ مذہب کے لیے اس کائنات میں ظہور پذیر ہوا تھا۔ گویا مذہب انسان کی آمد سے قبل بھی کائنات میں رائج تھا اور جن اور فرشتے اپنی عبادت کے ذریعے اس مذہب کی تعمیل میں مشغول رہتے تھے۔“

درو دل کے واسطے پیدا کیا انسان کو
ورنہ طاعت کے لیے کچھ کم نہ تھے کزوہیاں“

میں بہت غور سے سلطان بابا کی باتیں سنتا رہا، جس خوب صورتی سے انہوں نے ڈارون کے نظریے اور مذہب کی آمد کے بارے میں دلائل دیے تھے، وہ ان کے وسیع مطالعے کا بھی مظہر تھی۔ میں جب سے اس درگاہ میں آ جا رہا تھا، عبد اللہ اور سلطان بابا جیسے نہ جانے کتنے ”پراسرار بندوں“ سے اب تک میرا سامنا ہو چکا تھا جو بظاہر سیدھے سادے لیکن اندر سے کسی سمندر سے بھی زیادہ عمیق اور گہرے تھے۔ کچھ ہی دیر میں سوال جواب کا سلسلہ شروع ہو گیا۔ بھیر میں سے ایک ماڈرن وضع کا لیکن بہت جوشیلانہ جوان اٹھا اور اس نے پہلا سوال داغ دیا۔ ”حضرت آپ کی باتیں اپنی جگہ بجا لیکن ہمارے مذہب میں تو شرک کو گناہ عظیم سے بھی عظیم تر گردانا گیا ہے تو پھر کیا آپ نہیں سمجھتے کہ اس طرح ان درگاہوں پر آ کر ملتیں مانگنا اور چادریں چڑھانا بھی اسی شرک کے زمرے میں آتا ہے؟“ ”ٹھیک کہا تم نے..... جو لوگ یہاں اس نیت سے آتے ہیں کہ یہاں قبر میں سویا بزرگ ہی ان کا مشکل کشا ہے اور وہی ان کی دادری کرے گا تو وہ واقعی اس گناہ عظیم کے مرتکب ہو رہے ہیں جسے ”شرک“ کہا جاتا ہے، خدا انہیں اس گناہ کبیرہ سے بچنے کی توفیق عطا کرے۔ ہاں البتہ جو لوگ اس آس پر یہاں آ کر گر گزرتے ہیں کہ وہ اللہ کے ایک عاجز بندے کے آستانے پر اس امید پر آئے ہیں کہ اللہ کا یہ نیک بندہ، جو اس قبر میں آنکھیں بند کیے پڑا ہے، شاید اسی کے وسیلے اور سفارش سے اللہ ان کی بھی سن لے گا اور ان کی حاجت روا ہوگی تو ایسی حاضری میں کوئی حرج نہیں ہے، کیوں کہ بہر حال میرا، تمہارا اس درگاہ میں دفن اس نیک بندے کا اور ہم سب کا مالک ایک ہی ہے میرا اللہ.....“

نوجوان کے تنے ہوئے چہرے پر اطمینان کے آثار پیدا ہو گئے اور اس کی آنکھوں کی تختی یکا یک سلطان بابا کے لیے عقیدت میں بدل گئی، پھر کچھ اور معمول کے سوال کیے گئے اور اس سے پہلے کہ سلطان بابا دعا کے لیے ہاتھ اٹھاتے، عورتوں کی بھیر میں سے زہرہ کی خادمہ نے ہلکے سے سلطان بابا کے خاص مرید کے کان میں کچھ کہا۔ مرید نے اٹھ کر سلطان بابا سے عرض کی۔ ”اللہ کی ایک بندی آپ سے اپنے لیے خاص دعا کی منتی ہے۔“ سلطان بابا کے تلخ چہرے پر پھر سے ایک مبہمی مسکراہٹ ابھری اور انہوں نے غور سے خادمہ کی جانب دیکھ کر کہا۔ ”میری دعاؤں میں اثر ہوا تو ضرور قبول ہوں گی بہر حال ایک بات ابھی سے جان لینا بہت ضروری ہے، یاد رہے کہ کسی کو پالینا کبھی کبھی اس کو کھود دینے سے بڑا غم ہوتا ہے..... دوسرے لفظوں میں یوں سمجھ لو کہ وصل، جدائی سے بڑا المیہ ہے۔“ میں نے چونک کر سلطان بابا کی طرف دیکھا کتنی بڑی بات کہہ ڈالی تھی انہوں نے اور کہیں ان کا اشارہ میری جانب ہی تو نہیں تھا، اسی لمحے سلطان بابا نے بھی پلٹ کر میری جانب دیکھا۔ میں نے گہرا کر نظریں جھکا لیں وہ مجھ سے بولے۔ ”ساحریاں.....! شاید تم کچھ کہنا چاہتے ہو؟“ تو گویا میرا نام بھی انہیں زبانی یاد تھا۔ میں نے ان کی جانب براہ راست دیکھنے سے حسب معمول گریز کیا۔ مجھے حیرت بھی ہوئی کہ انہیں میرے اندر کی بات کا علم کیسے ہو گیا۔ ”جی..... یونہی..... اچانک دل میں کچھ خیال آ گیا تھا، آپ کی اجازت ہو تو عرض کروں؟“ سلطان بابا نے سر ہلایا۔ ”بسم اللہ.....!“ میں نے دور بیٹھی زہرہ کی جانب دیکھا، وہ سر پر چادر ڈالے جھکے سر بیٹھی تھی۔ میں نے سینے کا غبار باہر نکالنے کا فیصلہ کر لیا تھا، کلام کسی اور کا تھا لیکن معنی میرے تھے۔

اک تازہ حکایت ہے
سن لو تو عنایت ہے
اک ہنص کو دیکھا تھا

تاروں	کی	طرح	ہم	نے
اک	شخص	کو	چاہا	تھا
اپنوں	کی	طرح	ہم	نے
اک	شخص	کو	سمجھا	تھا
پھولوں	کی	طرح	ہم	نے
کچھ	تم	سے	منا	تھا
باتوں	میں،	شہادت		میں
ہاں	تم	سا	ہی	گلتا تھا
شوخی	میں،	شرارت		میں
دکھتا	بھی	تہی	سا	تھا
دستور		محبت		میں
وہ	شخص،	ہمیں	اک	دن
غیروں	کی	طرح		بھولا
تاروں	کی	طرح		ڈوبا
پھولوں	کی	طرح		ٹوٹا
پھر	ہاتھ	نہ	آیا	وہ
ہم	نے	تو	بہت	ڈھونڈا
تم	کس	لیے	چونکے	ہو
کب	ذکر		تمہارا	ہے؟
کب	تم	سے	تقاضا	ہے؟
کب	تم	سے	شکایت	ہے؟
اک	تازہ		حکایت	ہے
سن	لو	تو	عنایت	ہے

میں ایک جذب کے عالم میں نہ جانے کیا کچھ کہتا گیا، جب ہوش آیا تو ماحول پر سناٹا طاری تھا۔ زہرہ اسی طرح سر جھکائے بیٹھی ہوئی تھی اور باقی سارے مرید بھی خاموش تھے پھر سلطان بابا کی ہلکی سی کھکارنے ہی اس سکوت کو توڑا اور انہوں نے دھیرے سے زیر لب ”سبحان اللہ“ بھی کہا اور پھر محفل برخواست ہونے سے پہلے حتمی دعا کے لیے ہاتھ اٹھالے۔ باقی لوگوں نے بھی ان کی تقلید کی اور مختصری دعا کے بعد سارا مجمع منتشر ہو گیا۔ وہ خوش ادا بھی اپنی تمام تر نزاکت کے ساتھ سلطان بابا سے دعائیں لیتی ہوئی قدم بڑھا گئی۔ ایک لمحے کے لیے تو میرا دل جیسے کٹ سا گیا۔ من میں آیا کہ دوڑ کر ایک بار پھر سے اس کی راہ کی دھول بن جاؤں اور اس سے درخواست کروں کہ مجھے اپنے انہی نازک قدموں تلے روند کر برباد کر ڈالے لیکن میں کچھ بھی نہ کر سکا۔ ابھی کچھ دیر پہلے میں نے خود ہی اس سے اپنے جنوں کے سامنے بندھ باندھنے کا وعدہ کیا تھا۔ کچھ ہی دیر میں درگاہ کا صحن تقریباً خالی ہو گیا۔ میں بھی ایک بارے ہوئے جواری کی طرح وہاں سے اٹھا اور عبد اللہ سے اجازت لے کر واپسی کے لیے پلٹ کر چل دیا۔

اچانک پیچھے سے ایک آواز ابھری ہے

گھلتا کسی پہ کیوں، میرے دل کا معاملہ

شعروں کے انتخاب نے رسوا کیا مجھے

میں چونک کر مڑا۔ درگاہ کے صحن کے عین وسط میں سلطان بابا اپنی وہی دل موہ لینے والی مسکراہٹ لیے کھڑے تھے۔ ”ساحرمیاں.....! واپس چل دیے.....؟ تم سے ایک ضروری کام تھا مجھے۔“ سلطان بابا کو بھلا مجھ سے کیا کام ہو سکتا تھا.....؟ میرے ذہن میں ایک ساتھ بہت سے خدشے ابھرے۔ وہ دھیرے دھیرے چلتے ہوئے میری جانب ہی چلے آ رہے تھے۔ میں اپنی جگہ پر ہی جیسے جم سا گیا۔

(باقی آئندہ)

بلوچستان سے تعلق رکھنے والے معروف و منقرض ناول نگار، ہاشم ندیم کا تیسرا ناول آپ کے ذوق طبع کی نذر ہے۔ ”عبداللہ“ سے قبل ان کے دو ناول ”خدا اور محبت“ اور ”بچپن کا دسمبر“ جداگانہ موضوعات اور مختلف اسلوب نگارش کے سبب بین الاقوامی پزیرائی حاصل کر چکے۔

”عبداللہ“ دراصل عشق مجازی سے عشق حقیقی تک کے انوکھے و لافانی سفر پر مشتمل ایک داستان ہے، جس کا پورا خاکہ ہماری دنیا کے بالکل متوازی چلتی ایک دوسری دنیا کے اسرار و رموز کے گرد گھومتا ہے۔ اُس دوسری دنیا کے راز و نیاز، سربستہ بھیدوں کا پردہ چاک کرنے کے لیے ملاحظہ کیجیے، ناول کی تازہ قسط، ناول سے متعلق آپ کی آرا مسلسل موصول ہو رہی ہیں، ہمیں بے حد خوشی ہے کہ ہمارا پہلا ہی ناول آپ کو اس قدر پسند آ رہا ہے، متعدد قارئین خطوط، ای میلز، فون کالز کے ذریعے اپنی پسندیدگی کا اظہار بھی کر رہے ہیں۔ ہم نے آپ کی سہولت کے لیے ناول کی ایک علیحدہ ای میل آئی ڈی بھی بنا دی ہے۔ آپ چاہیں تو اس پر اپنے پسندیدہ ناول نگار سے براہ راست بھی مخاطب ہو سکتے ہیں۔ ہمیں اپنی آرا سے آگاہ کرتے رہیے گا۔ ای میل ایڈریس ہے:

novelabduallah@janggroup.com.pk

میں ابھی تک اسی شش و پنج میں مبتلا تھا کہ آخر ایسی کون سی ضروری بات ہو سکتی ہے اور پھر میں بھلا سلطان بابا کے کس کام آ سکتا تھا۔ سلطان بابا نے غالباً میرا چہرہ پڑھ لیا۔۔۔۔۔۔ ”تم سوچتے بہت ہوسا حرمیاں۔۔۔۔۔۔ لیکن شاید تمہیں ابھی تک سپردگی کی طمانیت کا اندازہ نہیں ہے۔۔۔۔۔۔“ میں نے حیرت سے ان کی جانب دیکھا۔ ”سپردگی کی طمانیت۔۔۔۔۔۔؟“ ”ہاں میاں۔۔۔۔۔۔ جو سکون اور اطمینان خود کو دوسرے کے فیصلے کے سپرد کر دینے میں ہے۔۔۔۔۔۔ وہ بھلا اپنی جد و جہد اور کوشش میں کہاں۔۔۔۔۔۔ بہتر یہی ہے کہ کسی کو اپنا رہبر مان لو اور پھر اسی خضر کی راہ پکڑ لو۔۔۔۔۔۔“ ”کاش میں بھی ان خوش نصیبوں میں شامل ہوتا، جنہیں ایسے رہبر میسر آتے ہیں، یہاں تو میری منزل ہی کا کوئی ٹھکانا نہیں۔ ابھی تو میں اپنی راہ بھی نہیں ڈھونڈ پایا، راہِ خضر تو بہت دور کی بات ہے۔“ سلطان بابا نے میرے کاندھے پر ہاتھ رکھ کر غور سے میری آنکھوں میں جھانکا ”تمہارے اندر بڑی کھوج ہے اور تمہاری یہ کھوج تمہیں تمہاری اصل راہ سے زیادہ دیر تک دور نہیں رکھ پائے گی۔۔۔۔۔۔ میرا ایک کام کرو گے۔۔۔۔۔۔“ ”جی حکم کیجیے۔۔۔۔۔۔“ ”اگلی جمعرات کو ایک دن کے لیے میں عبداللہ کو اپنے ساتھ کسی خدمت پر لے جانا چاہتا ہوں کیا تم اگلی جمعرات یہاں درگاہ پر چند گھنٹے کی ڈیوٹی دے پاؤ گے۔۔۔۔۔۔ کام کچھ زیادہ سخت نہیں ہے۔۔۔۔۔۔ کچھ مستقل حاجت مند ہیں جو ہر ہفتے درگاہ میں حاضری دیتے ہیں، ان تک کچھ خاص ہدایات پہنچانی ہوں گی، کچھ نذر نیاز جو جمعرات کو یہاں جمع ہوتی ہے اسے مستحق لوگوں میں بانٹنا ہوگا اور کچھ اور اسی نوعیت کے چھوٹے موٹے کام سرانجام دینا ہوں گے۔ اگر تمہاری اگلی جمعرات کو کوئی خاص مصروفیت نہ ہو تو۔۔۔۔۔۔“ ”جی ضرور میں اگلی جمعرات کو صبح سویرے حاضر ہو جاؤں گا۔“ سلطان بابا خوش ہو گئے۔ ”شاباش۔۔۔۔۔۔ لیکن جمعرات سے پہلے کسی ایک دن آ کر عبداللہ سے ساری ہدایات اچھی طرح سمجھ لینا۔“ سلطان بابا مجھے دعا دیتے ہوئے آگے بڑھ گئے۔

میں درگاہ کے دروازے سے باہر نکلا تو سیڑھیوں سے نیچے اپنی کار کے قریب یعنی کوکڑا دیکھ کر شپٹا سا گیا۔ ہم دونوں ایک دوسرے کی جانب بڑھے اور ہمارا سنگم درگاہ کی سیڑھیوں کے وسط میں ہوا۔ یعنی کچھ دیر تک چپ چاپ میری ابتر حالت، بڑھی ہوئی شیوا اور ٹکنوں بھرا لباس دیکھتی رہی۔ ”میں جانتی تھی تم مجھے نہیں ملو گے“ میں نے اس کا دھیان بنانے کے لیے مسکرا کر اسے چھیڑا، ”اور میں جانتا تھا کہ تم مجھے ضرور ڈھونڈ لو گی۔۔۔۔۔۔“ لیکن یعنی کے چہرے کا کرب کم نہیں ہوا۔ ”ڈھونڈ ہی تو نہیں پائی تمہیں۔۔۔۔۔۔ بس ہر لمحہ کھوتی ہی گئی۔۔۔۔۔۔ اور آخر کار تمہیں مکمل کھوتی دیا۔۔۔۔۔۔“ ”لیکن میں تمہیں ان لوگوں میں نہیں سمجھتا یعنی۔۔۔۔۔۔ جو محبت کو بھی صرف سود و زیاں ہی کا سودا سمجھتے ہیں۔۔۔۔۔۔ کبھی کبھی تو یہ درد بھی بن مائے نہیں ملتا۔۔۔۔۔۔ کبھی فرصت ملے تو بیٹھ کر سوچنا کہ ہماری دوستی میں تم نے کیا صرف کھو یا ہے۔۔۔۔۔۔؟“ ”یعنی نے ایک لمبا سا سانس لیا۔ ”ادھوری خوشی کبھی مکمل غم سے بھی زیادہ اذیت ناک ہوتی ہے ساحر۔۔۔۔۔۔ بہر حال تمہاری زبان سے ایسی باتیں سن کر اچھا لگا۔۔۔۔۔۔ شاید یہ بھی اسی ہستی کی دین ہے۔۔۔۔۔۔ میں اس کی ایک جھلک دیکھنے کے لیے مر رہی ہوں، ضرور وہ کوئی پری زاد ہوگی جس کے لیے تم جیسے شخص نے بھی زمانے سے جوگ لے لیا ہے۔۔۔۔۔۔ مجھے کب ملو او گے اس سے۔۔۔۔۔۔؟“ ”ضرور ملو اوں گا۔۔۔۔۔۔ پہلے وہ مجھے تو شرف قبولیت بخش دے۔“ لیکن شاید تب تک بہت دیر ہو جائے ساحر۔۔۔۔۔۔ میں نے کینیڈا کا اسکا لرشپ حاصل کر لیا ہے۔ اگلے ہفتے میری روانگی ہے۔ میں اس ماحول، ان یادوں اور خود اپنے آپ سے کچھ عرصے کے لیے فرار چاہتی ہوں۔“ ”یعنی بولتے بولتے سسک پڑی، مجھ سے بھی کچھ نہ بولا گیا، یہ محبت بھی کتنا عجیب جذبہ ہوتا ہے لوگ خوشی پانے کے لیے اس جذبے پر اپنے دل کے دروازے کھولتے ہیں اور پھر ساری زندگی روتے ہی رہتے ہیں۔ یعنی پھر وہاں زیادہ دیر رک نہیں پائی اور مجھ سے رخصت ہو کر پلٹ گئی۔ میں اس کے جانے کے بعد بھی بہت دیر تک وہیں ساحل پر بیٹھ کر سورج کے ڈوبنے کا نظارہ کرتا رہا۔ یہ سورج کتنا خوش تھا۔ ہر روز ڈوبنے کے بعد اگلی صبح اسے نئی زندگی مل جاتی تھی لیکن میری قسمت کا تار تو کچھ ایسا ڈوبا تھا کہ اب اس کے دوبارہ ابھرنے کا کوئی امکان نہ تھا۔

میں رات دیر گئے گھر پہنچا تو ڈاکٹر یزدانی کی گاڑی کو باہر نکلتے دیکھ کر ایک دم ہی پریشان ہو گیا۔ ماما کو سخت بخار تھا۔ پچھلے کئی ہفتوں سے وہ میری وجہ سے جس شدید ذہنی دباؤ کا شکار تھیں، اس کا نتیجہ کچھ تو نکلتا ہی تھا۔ اس رات میں اور پاپا سونے تک ان کے سر ہانے ہی بیٹھے رہے اور مجھے ماما سے بہت سے جھوٹے وعدے بھی کرنے پڑے۔ یہ مائیں بھی کتنی بھولی ہوتی ہیں، اچھی طرح جانتی ہیں کہ ان کے جگر کا ٹکڑا ان کا دل بہلانے کے لیے ان کی ہر بات پہ ”ہاں“ کہتا چلا جا رہا ہے لیکن پھر بھی اس کی ہر ”ہاں“ پر ان کا دل، ان کے چہرے کی طرح کھلا جاتا ہے۔

ماما کے سونے کے بعد پاپا میرے ساتھ ہی میسر پر چلے آئے، میں جانتا تھا کہ ان کے دل و دماغ میں اس وقت کیسی آندھیاں چل رہی ہوں گی، لیکن حسب معمول ان کے چہرے پر وہی مہربان سا سکوت طاری تھا، جیسے کوئی گہرا سمندر، جو اپنی تہہ میں جانے کتنے طوفان اور کتنے بھنور چھپائے ہوئے ہوتا ہے لیکن اپنی سطح پر اپنے اندر ہونے والی تبدیلیوں کا پتا آخر وقت تک نہیں چلنے دیتا۔ انہوں نے مسکرا کر مجھ سے پوچھا۔ ”ہاں یگ مین..... تمہاری جنگ کیسی جارتی ہے؟ اس پتھر دل پر کچھ اثر ہوا کہ نہیں.....؟“ میں بھی ان کا سوال سن کر مسکرا دیا۔ ”کچھ جنگیں دنوں میں نہیں..... جنموں میں جیتی جاتی ہیں پپا..... لیکن اس بات کا اطمینان ضرور رکھیے کہ آخری جیت آپ کے سپوت ہی کی ہوگی.....“ میں جانتا ہوں..... میرے بیٹے نے ہارنا نہیں سیکھا..... لیکن جانے کیوں اس بار مجھے شکست سے بہت زیادہ ڈر لگ رہا ہے.....“ میں نے چونک کر پاپا کی جانب دیکھا۔ ان کی آنکھوں میں کسی ان دیکھے خوف کی پرچھائیاں سرزائ تھیں ”میں بہت شرمندہ ہوں پپا..... شاید میں آپ کے خوابوں کی تعبیر ثابت نہیں ہو سکا..... آپ کے کسی کام نہیں آ سکا..... آپ بھی کیا سوچتے ہوں گے کہ۔۔۔۔۔“

پاپا نے جلدی سے میری بات کاٹ دی۔ ”نہیں..... بالکل نہیں..... میں یا تمہاری ماما ایسا کچھ بھی نہیں سوچتے..... اولاد ہمیشہ ماں باپ کے خوابوں کی بھیئت چڑھنے کے لیے ہی تو نہیں ہوتی..... ہم تو بس تمہیں خوش دیکھنا چاہتے ہیں۔ پھر چاہے تمہاری خوشی کہیں بھی ہو.....“ بولتے بولتے پاپا کی آنکھیں بھر آئیں، اس لمحے مجھے ان پر بے حد پیار آیا اور میں نے بڑھ کر انہیں زور سے گلے لگا لیا۔ خود میری آواز بھی بھڑاسی گئی۔ ”پپا..... میں کیا کروں..... مجھے اس کے علاوہ اب اور کچھ سوچتا ہی نہیں..... کوئی اور لہجاتا ہی نہیں..... میں اتنا بے بس تو کبھی بھی نہیں تھا..... لیکن میں آپ سے وعدہ کرتا ہوں کہ میں اس بھیڑ میں شامل نہیں ہوں گا، جو اس راہ پر ناکامی کے بعد بھٹک کر کہیں کھو جاتی ہے..... میں ان اندھیروں میں اپنی روح کو کبھی بھٹکنے نہیں دوں گا..... اتنا بھروسہ ضرور رکھیے گا مجھ پر.....“ انہوں نے میرا چہرہ اپنے ہاتھوں میں تمام لیا۔ ”میں جانتا ہوں..... اور مجھے تم پر پورا اعتبار ہے.....“ ہم تقدیر کو کتنی آسانی سے اپنی ناکامیوں اور زندگی کی تکلیفوں کا الزام دیتے رہتے ہیں لیکن کبھی تقدیر سے ان نعمتوں کی وجہ سے پیار نہیں کرتے، جو اس نے ہماری زندگی میں قدم قدم پر فراہم کر رکھی ہوتی ہیں۔ میرے ماں باپ بھی تو قدرت کی ایک ایسی ہی نعمت تھے، جن کے بدلے قدرت کا ہر قسم گوارا تھا، مجھے اگر میرے ماں باپ کا اتنا پیار، اتنا حوصلہ نہ ملتا تو زہرہ کی بے رخی شاید بہت پہلے مجھے توڑ چکی ہوتی۔

اگلے دن میں نے درگاہ جا کر عبد اللہ کو سلطان بابا کی دی ہوئی ڈیوٹی کے بارے میں بتایا اور اس سے جمعرات کے معمولات کی تفصیل بھی معلوم کی۔ مجھے صبح سویرے درگاہ پہنچنا تھا اور معمول کے چند کام مثلاً درگاہ کے زائرین کے لیے پانی بھرنا، پودوں کو پانی اور پرندوں کو دانہ وغیرہ ڈالنا جمعرات کے لنگر کے باورچیوں سے اپنی نگرانی میں کھانا بنوانا وغیرہ اور ایسے بہت سے دیگر چھوٹے چھوٹے کام سرانجام دینا تھے۔ لیکن عبد اللہ نے سب سے اہم ذمہ داری کا ذکر سب سے آخر میں کیا۔ عصر کی نماز کے بعد درگاہ پر آنے والے زائرین کے نذرانے عبد اللہ اپنے حجرے میں وصول کرتا تھا۔ مرد دروازے سے اندر آ کر اور عورتیں لکڑی کی جالی والی کھڑی کے پیچھے سے اپنے نذرانے جمع کرواتی تھیں، جنہیں اسی وقت مستحقین میں بانٹ دیا جاتا تھا۔ اس جمعرات کی شام مجھے یہ تمام نذرانے وصول کرنے تھے۔ نقدی کی فہرست بنانا تھی اور باقی تحائف کو الگ کر کے عبد اللہ کی دی ہوئی فہرست کے مطابق تقسیم کرنا تھا۔ کچھ مستحقین تو خود اپنا حصہ وصول کرنے درگاہ کے احاطے میں جمع ہو جاتے تھے اور کچھ لوگوں کو بذریعہ ڈاک ان کا حصہ بھیجنا ہوتا تھا۔ مجھے اس بات پر شدید حیرت بھی ہوئی کہ اس فہرست میں چند لوگوں کی تنخواہ کا ذکر بھی تھا یا میرے خدا..... یہ کیسا نظام تھا یہ کون لوگ تھے جن کی تنخواہ ایک اجنبی ہاتھ اور ایک انجانے منتظم کے تحت بنتی تھی۔ دولت کی تقسیم کا یہ کیسا نظام تھا.....؟

آخر کار جمعرات کا دن بھی آپہنچا۔ میں صبح سویرے ہی بنا کسی کو بتائے اپنی گاڑی میں درگاہ آ گیا تھا۔ عبد اللہ اور سلطان بابا مجھ سے بھی پہلے اپنے سفر پر نکل چکے تھے۔ جاتے جاتے بھی عبد اللہ میرے لیے پورا ہدایت نامہ لکھ گیا تھا۔ میں نے معمول کے تمام کام سہ پہر ہونے سے پہلے ہی نپا دیے۔ میں کئی ہفتوں سے اس درگاہ میں آ رہا تھا لیکن آج تک میں نے کبھی عبد اللہ کا حجرہ اندر سے نہیں دیکھا تھا۔ ایک تو وہ چھوٹا سا حجرہ درگاہ کے مرکزی صحن سے بہت ہٹ کر تھا اور دوسری وجہ یہ بھی تھی کہ عبد اللہ سے میری ملاقات عموماً باہر ہی ہو جاتی تھی، لیکن آج چوں کہ مجھے عصر کے وقت سے اسی حجرے میں نذر اور نیاز وصول کرنی تھی لہذا میں نے سوچا کہ کچھ دیر پہلے ہی درگاہ کے برآمدے میں بنی لکڑی کی جالیوں سے پرے اس حجرے کو ایک نظر دیکھ ہی آؤں اور پھر ایک عجیب سی بات ہوئی جیسے ہی میں برآمدے میں بنی جالیوں کو پار کر کے حجرے کے دروازے کے قریب پہنچا تو یکایک میرے ذہن میں بس سے جھماکے ہوئے مجھے یہ اجنبی ماحول کچھ مانوس محسوس ہونے لگا اور پھر جیسے ہی میں نے حجرے کا دروازہ کھولا تو لمحے کے ہزار ویں حصے سے بھی شاید کچھ پہلے مجھے اچانک ہی یوں محسوس ہوا جیسے میں اس حجرے میں پہلے بھی کبھی آچکا ہوں، پھر تو ذہن میں جلتی جھکتی روشنیاں کچھ اتنی تیزی سے لپکنے لگیں کہ چند لمحے کے لیے تو میں سن ہو کر ہی رہ گیا۔ سب مجھے یاد آنے لگا کہ میری ایسی حالت تو اس دن بھی ہوئی تھی، جب میں نے پہلی مرتبہ درگاہ کے صحن میں قدم رکھا تھا۔ جب میری پہلی نظر عبد اللہ پر پڑی تھی اور جب پہلی مرتبہ سلطان بابا نے مجھے درگاہ کے دروازے پر کھڑا دیکھا تھا..... ہر دفعہ مجھے کچھ یوں ہی محسوس ہوا تھا، جیسے میرے ساتھ یہ واقعہ پہلے بھی پیش آچکا ہے، لیکن ہر بار میں نے اپنے ذہن کو جھٹک کر خود کو یہ تسلی دے دی تھی کہ ایسا تو کم و بیش ہر انسان کے ساتھ ہوتا ہے۔ جب اسے کوئی واقعہ، کوئی بات اور کوئی جگہ یا کوئی شخصیت پہلی مرتبہ ملنے یا دیکھنے کے باوجود جانی پہچانی لگتی ہے بلکہ بعض مرتبہ تو ہمارے ساتھ یہ بھی ہوتا ہے کہ ہم کسی کے منہ سے نکلنے والی بات بھی چند لمحے پہلے جان لیتے ہیں۔ مجھے تو یہ تحت الشعور اور لا شعور کا کوئی معمول کا کھیل لگتا ہے، لہذا میں نے حسب معمول ان باتوں پر دھیان دینا بھی گوارا نہیں کیا تھا لیکن عبد اللہ کے حجرے میں داخل ہوتے ہی وہ انجانا احساس اس شدت سے مجھ پر حملہ آور ہوا

کہ میں کچھ دیر کے لیے اپنے حواس ہی میں نہ رہ سکا لیکن جتنی تیزی اور ہمت سے مجھ پر اس کیفیت کا غلبہ ہوا تھا، اتنی ہی جلدی وہ جھماکا ختم بھی ہو گیا، جیسے بارود کا کوئی ڈھیر جو ایک ہی چنگاری سے لحوں میں بھسم ہو جائے..... کچھ دیر تو میں بالکل خالی الذہن سا کھڑا حجرے کی دیواروں کو تکتا رہا۔ یہ ایک چھوٹا سا کمرہ تھا، جس میں ایک جانب ایک نیچی سی لکڑی کی کھڑکی بنی ہوئی تھی، جو باہر برآمدے کی جانب کھلتی تھی۔ کھڑکی پر بانس کے موٹے ٹکڑوں والی چمک پڑی ہوئی تھی۔ غالباً یہ وہی کھڑکی تھی جو خواتین کی نذر کے لیے مخصوص تھی، جسکی پردے کا ایسا خاص اہتمام کیا گیا تھا۔ کمرہ صاف ستھرا تھا اور ایک جانب چند دینی اور کچھ معلوماتی کتب لکڑی کے ایک شیلف پر سلیقے سے رکھی ہوئی تھیں۔ پانی کی صراحی اور چھت سے لگے ہوئے مورچل (ہاتھ سے چلنے والے پٹکے) کے علاوہ حجرے میں مزید کوئی سامان نہ تھا۔ کمرہ ٹکانے کے لیے زمینی دری کے اوپر دیوار کے قریب ایک تکیہ بھی پڑا ہوا تھا۔ میں نے جیب سے عبداللہ کی دی ہوئی فہرست کو نکالا اور ایک بار پھر غور سے تمام ہدایات کو دہرایا۔

کچھ ہی دیر میں زائرین کی آمد شروع ہو گئی اور میں ان کے دیئے ہوئے نذرانوں کی فہرست بنانے میں مشغول ہو گیا۔ ذرا سی دیر میں اچھی خاصی رقم بھی جمع ہو گئی تھی پھر مردوں کا ہجوم چھٹا تو کھڑکی کے قریب سے عورتوں کی بھانت بھانت کی بولیاں شروع ہو گئیں۔ کسی کو اولاد نہ ہونے کا غم تھا تو کوئی ناخلف اولاد سے متکثر تھی، کسی کو بیٹے کی شادی کی جلدی تھی تو کوئی ارمانوں سے لائی گئی بہو کے ہاتھوں نالاں تھی۔ کوئی بیماری کی وجہ سے پریشان تھی تو کوئی پریشانی کی وجہ سے، عبداللہ کی ہدایت کے مطابق لکڑی کی چمک کی چلمن کی دوسری جانب سے انہیں صرف ہوں ہاں میں جواب دیتا جا رہا تھا اور غالباً عورتیں اب تک مجھے عبداللہ ہی سمجھ رہی تھیں۔ عورت اپنا نام بتاتی، اپنی نذر کھڑکی سے اندر بڑھاتی اور میں عبداللہ کی دی ہوئی فہرست کے حساب سے اس عورت کا نام پڑھ کر اسے ہدایت یا دعا کرنے کی تدبیر بتاتا جاتا۔ میرے لیے یہ بالکل نیا اور انوکھا تجربہ تھا، بظاہر اوپر سے ہنسی کھیلتی اور خوش خوشحال دنیا تو اندر سے بے حد زخمی اور بہت دکھی تھی اور حیرت کی بات یہ تھی کہ سبھی کے دکھ تقریباً ایک ہی جیسے تھے۔ میں خواتین کو ہدایات جاری کرتے ہوئے ہی کچھ چھتی ہوئی سوچوں میں کھویا ہوا تھا کہ یکا یک کھڑکی کے قریب سے ایک ملائم سی آواز ابھری ”آداب.....“ دفعتاً وہی ٹھنڈی سی پروائی چلی اور میرا سانس میرے سینے میں اٹک سا گیا۔ میری زبان گنگ ہو گئی اور میرے سارے لفظ ایک لمحے میں ہی کہیں کھو گئے۔ وہ دھیرے سے دوبارہ کھکاری۔ میرے ہاتھ پاؤں ٹھنڈے پڑنے لگے ہاں..... یہ تو وہی تھی۔ میں نے جلدی سے عبداللہ کی دی ہوئی فہرست پر نظر ڈالی لیکن اس میں مجھے زہرہ کا نام یا اس کے لیے کوئی بھی ہدایت لکھی ہوئی دکھائی نہ دی، میں نے چلمن سے ذرا سا باہر جھانک کر دیکھا۔ ہاں..... وہی تو تھی صرف ایک دیوار کے فاصلے پر، مجھ سے اتنا قریب کہ میں اس کی سانس لینے کی مدد ہم آواز بھی سن سکتا تھا۔ ایک لمحے کو میرا جی چاہا کہیں وہاں سے اٹھ کر بھاگ جاؤں لیکن میرے قدموں نے تو میرے جسم کا بوجھ بھی سہارنے سے انکار کر دیا تھا، بھاگ کر کہاں جاتا؟ زہرہ بھی دوسری عورتوں کی طرح یہی سمجھ رہی تھی کہ کھڑکی کے پار عبداللہ بیٹھا ہوا ہے۔ وہ چند لمحوں تک جواب کا انتظار کرتی رہی اور پھر دھیرے سے اپنی جھرنوں جیسی گنگنائی آواز میں بولی۔ ”ہماری نیاز قبول فرمائیں“ میں نے چونک کر دیکھا تو اس کا مخروٹلی ہاتھ چلمن سے اندر جھانک رہا تھا۔ میں نے گھبرا کر اس کے ہاتھ میں پکڑا خط کے لفافے جیسا چھوٹا سا لفافہ لے لیا۔ شاید لفافے میں کرنسی نوٹ تھے۔ میری زبان سے صرف ایک لفظ ہی نکل پایا ”شکریہ.....“ دوسری جانب سے اس کی دل میں سیدھا اتر جانے والی آواز ابھری۔ ”میں آج بھی اپنے سوال کے جواب کا انتظار کر رہی ہوں.....“ یا خدا..... یہ کس سوال کی بات کر رہی تھی.....؟ اب میں اسے کیا جواب دوں..... عبداللہ سے اتنی بڑی غلطی کیسے ہو گئی باقی سب کے بارے میں تو اس نے اتنی تفصیل سے مجھے بتا دیا تھا۔ پھر زہرہ کے بارے میں بتانا کیسے بھول گیا وہ.....؟ مجھے اور تو کچھ سوچا نہیں بس ہلکے سے کھانسی کر میں نے اپنے ہمہ تن گوش ہونے کا پیغام اس تک پہنچانے کی کوشش کی۔ اس بار مجھے زہرہ کی آواز کچھ بھرائی ہوئی سی محسوس ہوئی، جیسے وہ بے حد کرب میں بول رہی ہو۔ ”میں جانتی ہوں..... آپ کے پاس میرے کسی سوال کا کوئی جواب نہیں..... میں آج بھی ہمیشہ کی طرح یہاں سے ناکام اور نامراد ہی واپس پلٹوں گی..... اگر آپ کی چپ ہی میرا مقدر رہے تو مجھے یہ خاموشی بھی قبول ہے..... لیکن ایک بات تو آپ بھی اچھی طرح جانتے ہیں..... میں عمر بھر آپ کی اس چوکھٹ پر اپنا سر پٹختی رہوں گی لیکن کسی اور کے خیال کو اپنے من کے قریب بھی نہیں پھٹکنے دوں گی۔ آپ سے محبت کی اگر یہی سزا ہے تو میں اسے بھی اپنے لیے جزا ہی سمجھوں گی.....“ میرے دل و دماغ میں جیسے جھکڑ چل رہے تھے اور سارا کمرہ بلکہ ساری دنیا ہی مجھے گھومتی ہوئی محسوس ہو رہی تھی۔ تو گویا اس زہرہ جہیں کے دل میں کوئی اور نہیں بلکہ خود عبداللہ ہی بسا ہوا تھا۔ اتنا بڑا دھوکا، ایسا عظیم فریب تو کسی جانی دشمن نے بھی نہ دیا ہو گا کسی کو.....

پھر عبداللہ نے میرے ساتھ ایسا کیوں کیا؟؟؟

زہرہ جانے کب کی اٹھ کر چاکی تھی۔ حسد، جلن اور کرب کے طوفان نے میری آنکھوں میں مرچیں سی بھردی تھیں۔ میرا دل چاہ رہا تھا کہ میں اتنی زور سے چلاؤں کہ یہ ساری کائنات ہی پھٹ کر ریزہ ریزہ ہو جائے۔ میں نے ہاتھ میں پکڑے ہوئے اس لفافے پر نظر ڈالی، جو ابھی کچھ دیر پہلے زہرہ نے مجھے تھمایا تھا۔ بہت سے بڑے کرنسی نوٹوں کے درمیان ایک چھوٹی سی پرچی لفافے سے باہر جھانک رہی تھی۔ میں نے بے دھیانی میں پرچی باہر نکالی اور اپنی سلگتی ہوئی نظریں اس ستم گر کی شستہ تحریر پر گاڑھ دیں۔ پرچی پر صرف ایک شعر لکھا ہوا تھا۔

میرے جسم بوسیدہ میں ذرا جو جان باقی ہے
کسی کے لوٹ آنے کا کوئی امکان باقی ہے
وہ چاہے راستہ بدلے، چاہے رابطہ بدلے
اسے مجھ سے محبت ہے، میرا ایمان باقی ہے

مجھے یوں لگا جیسے وہ لفظ نہیں، چھوٹے چھوٹے سے سنبھ لیے ہیں۔ میں نے گھبرا کر پرچی وہیں پھینک دی اور تیزی سے دوڑتا ہوا حجرے سے باہر نکل

گیا۔

(باقی آئندہ)

بلوچستان سے تعلق رکھنے والے معروف و منقرند ناول نگار، ہاشم ندیم کا تیسرا ناول آپ کے ذوق طبع کی نذر ہے۔ ”عبداللہ“ سے قبل ان کے دو ناول ”خدا اور محبت“ اور ”بچپن کا دسمبر“ جداگانہ موضوعات اور مختلف اسلوب نگارش کے سبب بین الاقوامی پزیرائی حاصل کر چکے۔

”عبداللہ“ دراصل عشق مجازی سے عشق حقیقی تک کے انوکھے و لافانی سفر پر مشتمل ایک داستان ہے، جس کا پورا خاکہ ہماری دنیا کے بالکل متوازی چلتی ایک دوسری دنیا کے اسرار و رموز کے گرد گھومتا ہے۔ اُس دوسری دنیا کے راز و نیاز، سربستہ بھیدوں کا پردہ چاک کرنے کے لیے ملاحظہ کیجیے، ناول کی تازہ قسط، ناول سے متعلق آپ کی آرا مسلسل موصول ہو رہی ہیں، ہمیں یہ حد خوشی ہے کہ ہمارا پہلا ہی ناول آپ کو اس قدر پسند آ رہا ہے، متعدد قارئین خطوط، ای میلز، فون کالز کے ذریعے اپنی پسندیدگی کا اظہار بھی کر رہے ہیں۔ ہم نے آپ کی سہولت کے لیے ناول کی ایک علیحدہ ای میل آنی ڈی بھی بنا دی ہے۔ آپ چاہیں تو اس پر اپنے پسندیدہ ناول نگار سے براہ راست بھی مخاطب ہو سکتے ہیں۔ ہمیں اپنی آرا سے آگاہ کرتے رہیے گا۔ ای میل ایڈریس ہے:

novelabduallah@janggroup.com.pk

جب مجھے ہوش آیا تو میں اپنے ہی گھر میں بستر پر پسینے میں شرابور پڑا تھا۔ ماما، پاپا اور ڈاکٹر یزدانی سمیت چند ڈاکٹروں کی ٹیم میرے سر ہانے کھڑی تھی۔ میں نے گھبرا کر اٹھنا چاہا تو ممانے جلدی سے مجھے کاندھوں سے پکڑ کر زبردستی واپس لٹا دیا۔ ”لیٹے رہو میری جان..... پورے چھتیس گھنٹے کے بعد تمہیں مکمل ہوش آیا ہے، اب اگر تم نے بستر چھوڑا تو میں تم سے کبھی نہیں بولوں گی۔“ 36 گھنٹے..... یا میرے خدا..... ابھی چند لمحے پہلے ہی تو میں درگاہ سے اپنی بیگلی اور چلتی ہوئی آنکھیں لے کر دوڑتا ہوا باہر نکلا تھا۔ میرا ارادہ زہرہ کو روکنے کا تھا لیکن اس کی گاڑی میرے باہر نکلنے سے پہلے ہی وہاں سے روانہ ہو چکی تھی۔ مجھے یاد نہیں کہ میں نے کس طرح اپنی گاڑی اشارت کی تھی اور میں کب اور کیسے اپنے گھر کے پورچ تک پہنچا تھا۔ بعد میں ممانے بتایا کہ میں گاڑی سے نکلنے ہی لہرا کر وہیں پورچ میں ہی گر پڑا تھا اور تب سے لے کر اب تک میرے بے ہوشی کے وقفے گہرے ہی ہوتے گئے تھے۔ گویا آج ہفتے کا دن تھا اور میں جمعرات کو درگاہ سے نکلا تھا۔ کبھی کبھی انسان کی زندگی سے وقت کے قیمتی لمحے کچھ اس طرح سے بھی چوری ہو جاتے ہیں کہ وہ بس شیشا تابی رہ جاتا ہے۔ میرے ساتھ بھی اس وقت کچھ ایسا ہی معاملہ تھا اور پھر اگلے تین چار دن تک ممانے میری کچھ ایسی سختی سے نگرانی کی کہ میں واقعی بستر سے قدم تک نیچے نہ دھر سکا، لیکن میری رگوں میں جو انگارے بھر چکے تھے، میں ان کا کیا کرتا؟ مجھے ہر حال میں عبداللہ سے ملنے جانا تھا۔ میں اس دھوکے باز انسان کی آنکھوں میں آنکھیں ڈال کر اس سے پوچھنا چاہتا تھا کہ اگر زہرہ خود اس کی محبت میں مبتلا تھی تو پھر اس نے آخر میرے ساتھ ہی چوہے بلی کا کھیل کیوں کھیلا؟ میری پر خلوص دوستی کا مذاق کیوں اڑایا؟ اگر وہ پہلے دن مجھے یہ بات بتا دیتا تو میں زہرہ کی دیوانگی سے اتنا آگے تو نہ بڑھتا۔ یہ اور اس جیسے جانے کتنے سوالات تھے، جن سے میرا سر پشٹا جا رہا تھا لیکن اس بار ماما اور پاپا کا پہرہ اتنا کڑا تھا کہ ان کے علم میں لائے بنا میرا پلک جھپکنا بھی محال تھا، لہذا چوتھے دن مجبوراً مجھے پاپا کو اعتماد میں لینا پڑا کہ میرا اگلے دن یعنی جمعرات کی شام کو درگاہ جانا بے حد ضروری ہے لیکن پاپا نے بھی اس مرتبہ ماما کے سامنے ہتھیار ڈال دیے تھے۔ آخر کار خوب بحث و مباحثے کے بعد وہ بہ مشکل اس بات پر راضی ہوئے کہ وہ ماما سے مجھے درگاہ جانے کی اجازت دلوانے کی کوشش کریں گے لیکن صرف اور صرف اس شرط پر کہ وہ بھی میرے ساتھ جائیں گے، کیوں کہ اب وہ مجھے وہاں اکیلے بھیجنے کا رسک لینے پر تیار نہیں تھے۔ میرے پاس ان کی بات مان لینے کے سوا کوئی چارہ بھی نہیں تھا لیکن جب ماما کو ہم دونوں باپ بیٹے کے ارادوں کا پتا چلا تو انہوں نے تو آسمان ہی سر پر اٹھالیا۔ وہ پاپا پر بہت ناراض ہوئیں کہ انہوں نے ہی مجھے اس حال پر پہنچایا ہے۔ آخر کار بڑی مشکل سے جنگ بندی کا اعلان ہوا لیکن تب تک یہ طے پا چکا تھا کہ پاپا کے ساتھ اب ماما بھی درگاہ کے لیے ہماری ہم رکاب ہوں گی، کیوں کہ اب وہ کسی صورت بھی مجھے اپنی آنکھوں سے اوجھل نہیں کرنا چاہتی تھیں۔

اگلے دن مقررہ وقت پر ہم تینوں کو پاپا کے ڈرائیور نے درگاہ کے دروازے پر پہنچا دیا۔ زائرین کی چہل پہل شروع ہو چکی تھی اور دور، بھیڑ سے پرے

مجھے زہرہ کی گاڑی بھی کھڑی نظر آگئی۔ میں نے یہاں آنے کے لیے جمہرات کے دن تک کا یہ انتظار صرف اسی لیے کیا تھا، کیوں کہ میرا ارادہ زہرہ کے سامنے عبد اللہ سے بات کرنے کا تھا تا کہ اسے مزید کوئی بہانہ بنانے کا موقع نہ مل سکے۔ درگاہ کے صحن میں داخل ہوتے ہی میری پہلی نظر زائرین کی بھیڑ میں گھرے سلطان بابا پر پڑی۔ میں نے ماما اور پاپا کو انہیں سلام کرنے کی غرض سے اس طرف بھیج دیا اور خود عبد اللہ کے حجرے کی جانب بڑھ گیا۔ مجھے یقین تھا کہ زہرہ بھی حجرے کی پچھلی جانب، لکڑی کی جالیوں والی چٹمن کے برآمدے ہی میں موجود ہوگی۔ میرا دل ایک دم ہی بجھ سا گیا تھا۔ میں یہ ساری لا حاصل کوشش کیوں کر رہا تھا؟ جب وہ خود میرے نصیب ہی میں نہ تھی تو پھر وہ چاہے کسی کا بھی مقدر ہو۔ اس بات سے میری کالی قسمت کا لکھا و حل تو نہیں سکتا تھا۔ جیسے جیسے حجرے کا دروازہ قریب آتا گیا، میرے قدم بالکل ہی بے جان ہوتے گئے۔ آج اس جانب مرد حاجت مندوں کی بھیڑ بالکل ہی مفقود تھی۔ شاید میں بہت جلدی آگیا تھا یا پھر مجھے بہت دیر ہوگئی تھی۔ میں نے سر جھٹک کر خیالات کی یلغار روکی اور جیسے ہی حجرے کے دروازے کو ہلکا سا دھکا دیا، عبد اللہ کی آواز نے میرے قدم جکڑ لیے۔ وہ دوسری جانب کھڑکی کے پار کسی سے مخاطب تھا۔ اس کی آواز میں جھنجھلاہٹ سی تھی۔ ”عورت..... عورت..... یہ کچھ الگ معاملہ ہے۔ آخر آپ سمجھنے کی کوشش کیوں نہیں کرتیں۔ یہ اختیار کا معاملہ ہے۔“ دوسری جانب سے وہ آواز بھری، جسے میں دنیا کی کروڑوں آوازوں کے درمیان بھی پہچان سکتا تھا۔ وہ زہرہ ہی تھی۔ ”بات اگر اختیاری ہے تو پھر میں بے اختیار ہوں۔ خود پر اختیار ہوتا تو میں بار بار یہاں کیوں آتی۔ اگر آپ میرے راستے پر نہیں چل سکتے تو نہ سہی، میں تو آپ کے راستے کی وصول بن سکتی ہوں نا.....“

عبد اللہ نے گہرا سانس لیا، ”میں شادی شدہ ہوں اور دوسری شادی کر کے میں انصاف نہیں کر پاؤں گا۔ میں اپنی بیوی اور بچے سے بہت محبت کرتا ہوں، کاش میں آپ کی کوئی مدد کر سکتا لیکن اپنی تقدیر میں یہ کانٹے آپ نے خود بوئے ہیں۔ اب بھی وقت ہے، آپ سنبھل جائیں۔“ زہرہ سسکی، ”کاش یہ مشورہ آپ چار سال پہلے اس وقت مجھے دیتے جب میں نے کلاس میں آپ کو پہلی بار دیکھا تھا تب تو آپ شادی شدہ بھی نہیں تھے، نہ ہی میں آپ کو ٹھیک طرح سے جانتی تھی لیکن میرا تو سب کچھ ہی تھس نہیں کر دیا آپ کی اس پہلی نظر نے، آپ ہی بتائیے، اس میں میرا کیا قصور ہے۔ آپ نے اپنی پہلی نظر کو روکا کیوں نہیں؟“ عبد اللہ نے لمبی سی سانس لی۔ ”کسی کے مقدر میں کبھی نہ کبھی کہیں نہ کہیں وہ پہلی نظر ضرور لکھی ہوتی ہے۔ پھر یہ اگلے کا نصیب ہے کہ وہ نظر اسے گل و گلزار کر دے یا پھر جلا کر خاکستر، انسوس آپ کی قسمت میں اس نظر کی شبنم کی بجائے یہ چنگاری لکھی تھی، لیکن اب بھی یہ آگ شبنم میں بدل سکتی ہے، اپنے مقدر پر قناعت کر لینا بھی بہت بڑی عبادت ہے، اپنی عبادت کو یوں برباد نہ کریں، میں آپ کا نصیب نہیں ہوں۔“ مجھے آہٹ سے یوں محسوس ہوا کہ جیسے عبد اللہ نے کھڑکی سے ہٹ جانے کا ارادہ کیا ہو، تبھی زہرہ کی ٹوٹی ہوئی آواز سنائی دی۔ ”میں آپ سے اپنا نصیب بدل دیے جانے کی دعا کی امید تو کر سکتی ہوں، کیا آپ میرے لیے اتنی سی دعا بھی نہیں کریں گے.....؟“ ”میری ہر دعا میں آپ ہمیشہ شامل رہیں گی۔ فی امان اللہ“ شاید زہرہ کھڑکی سے ہٹ چکی تھی، میں پورا دروازہ کھول کر اندر آ گیا، عبد اللہ نے چونک کر میری جانب دیکھا۔ آؤ ساحر میاں، اندر آ جاؤ، میں تمہارا ہی انتظار کر رہا تھا۔

ہم دونوں کو اس حجرے میں خاموش بیٹھے کافی دیر بیت چکی تھی، آخر کار میں نے ہی سکوت توڑا، ”سچ کہوں تو پہلے مجھے زہرہ کی محبت کا راز جان کر بہت برا لگا تھا، مجھے ایسا لگا جیسے تم نے مجھے بہت بڑا دھوکا دیا ہو۔ میری پیٹھ میں خنجر گھونپنا ہو۔“ عبد اللہ ہلکے سے مسکرا دیا ”اور اب..... اب تمہارے خیالات کیا ہیں، اس بارے میں۔“ ”اب مجھے ایسا لگتا ہے، جیسے تم بھی مجبور ہو، میری طرح، بے حد مجبور۔ میں زہرہ کی محبت میں جتلا ہوں، زہرہ تمہارے عشق میں گرفتار ہے تم کسی اور کی چاہت کے حصار میں ہو، شاید کبھی کسی کو ”مکمل جہاں“ نہیں ملتا۔ لیکن تم نے مجھ سے یہ بات کیوں چھپائی۔ اس میں کیا بعید ہے۔ یہ میں اب بھی نہیں سمجھ پایا۔“ عبد اللہ نے ایک گہری سی سانس لی..... ”سب سے پہلے طے ہوتا ہے ہماری مرضی کہاں چلتی ہے۔ تمہارا اس درگاہ میں آنا، زہرہ سے ملنا، محبت کے اس کانٹوں بھرے جنگل سے گزرنا، یہ سب کچھ طے ہی تو تھا، رفتہ رفتہ تمہیں سب کچھ سمجھ میں آ جائے گا۔“

عبد اللہ نے کچھ ہی دیر پہلے مجھے اپنی اور زہرہ کی پہلی ملاقات سے لے کر اب تک کی کہانی سنائی تھی، عبد اللہ جس یونیورسٹی سے اردو ادب میں ایم اے کر رہا تھا، زہرہ بھی اسی یونیورسٹی کی طالبہ تھی لیکن اس کا داخلہ چوں کہ کچھ دیر سے ہوا تھا لہذا اس کے استاد نے اس کی کلاس کے ایک لڑکے یعنی عبد اللہ کو اس کی مدد کے لیے مقرر کر دیا تھا لیکن عبد اللہ کے علم اور اس کے شائستہ اطوار نے زہرہ کے دل میں کسی اور ہی جذبے کو ہوا دے دی اور وہ تنہا ہی بہتی چلی گئی۔ پھر شاید زہرہ نے روایتی حجاب یا پھر اپنے حسن کے بھرم میں اقرار کرنے میں کچھ دیر لگا دی، عبد اللہ کو اپنے والد کی موت کی اطلاع ملنے ہی جلدی میں اپنی ڈگری کے نتیجے کا انتظار چھوڑ کر آبائی گاؤں جانا پڑا، جہاں مقدر نے اس کی راہ میں شادی کے رشتے کی بیڑیاں گاڑ رکھی تھیں۔ پھر ٹرین سے شہر واپس آتے ہوئے ایک اسٹیشن پر اس کی سلطان بابا سے ملاقات ہوگئی اور عبد اللہ کی زندگی کا دھارا ہی بدل گیا۔ عبد اللہ گھر سے اپنی ایم اے کی ڈگری لے کر اپنی ہی یونیورسٹی میں لیکچرار شپ کی وہ نوکری قبول کرنے کے لیے نکلا تھا، جس کا انٹرویو خود کئی ماہ پہلے بڑی تنگ و دو کے بعد اس نے پاس کیا تھا لیکن قدرت نے اس کے لیے درگاہ کی یہ نوکری شاید بہت پہلے ہی سے ڈھونڈ رکھی تھی۔ قسمت کا لکھا دیکھیے کہ زہرہ کے خوابوں کی کمند بھی کسی درگاہ پر آ کر ٹوٹتی تھی۔ وہ پہلے ہی عبد اللہ کے یوں بننا بتائے غائب ہو جانے سے بے حال تھی۔ کسی سبیلی نے مشورہ دیا کہ اس درگاہ کے بارے میں بہت سن رکھا ہے کہ یہاں مانگی جانے والی

منت کبھی رُو نہیں ہوتی لیکن زہرہ کیا جانتی تھی کہ وہ جس منت کی تلاش میں درگاہ کے تپتے صحن میں پہلی مرتبہ قدم رکھ رہی ہے، وہ منت خود سر جھکائے کسی اور دعا کے لیے وہاں سجدے میں پڑی ملے گی۔ عبداللہ اور زہرہ کی نظریں ملیں اور زہرہ کا سب کچھ ایک بار پھر ہمیشہ کے لیے لٹ گیا۔ عبداللہ کا حلیہ بالکل بدل چکا تھا، چہرے پر کلین شیو کی جگہ گھنی داڑھی نے لے لی تھی اور جدید تراش کے لباس کے بدلے اب وہ سادہ سے سفید کرتے، شلوار میں ملبوس تھا۔ ابھی زہرہ اپنی پہلی حیرت کے صدمے ہی سے باہر نہیں نکلی تھی کہ اس کے سر پر دوسری قیامت بھی ٹوٹ پڑی۔ عبداللہ کی شادی کا سن کر تو وہ بالکل ہی ڈھس گئی اور بس، وہ دن اور آج کا دن، اس نے پھر پلٹ کر زندگی کی طرف نہیں دیکھا۔ اس کی حیات کا محور تب سے یہی درگاہ اور یہی ایک منت رہ گئی تھی۔

میں حیرت سے عبداللہ کی طرف دیکھتا رہا۔ وہ کتنا خوش نصیب تھا کہ جس کے لیے ایک پری خود زندگی بھر کے لیے اس کڑکٹی اور جھلساتی دھوپ میں اپنا کوئل وجود اور مومی پُر کھلانے کو تیار بیٹھی تھی۔ میں عبداللہ کے فسانے میں اس قدر رگن ہوا کہ مجھے وقت گزرنے کا پتا ہی نہیں چلا۔ میں یہ بھی بھول گیا کہ میرے والدین بھی آج میرے ساتھ آئے ہوئے ہیں۔ سلطان بابا نے کسی زائر کے ہاتھ پیغام بھیجا تو میں چونکا۔ ورنہ شاید خود میرے لیے اس لمحے وقت اپنی رفتار کھو چکا تھا۔ ہم باہر نکلے تو یہ دیکھ کر مزید حیرت ہوئی کہ ماما اور پاپا سلطان بابا کے ساتھ اب تک گفتگو میں مشغول تھے جب کہ میرا خیال تھا کہ وہ دونوں میرے طویل انتظار سے اکتا چکے ہوں گے۔ خاص طور پر ماما کو تو ایسی جگہوں سے شدید وحشت ہوتی تھی۔ آج بھی وہ صرف میری وجہ سے یہاں آئی تھیں۔ مجھے دیکھ کر سلطان بابا کے چہرے پر ہلکی سی مسکراہٹ ابھری۔ ”تو تم نے اپنے والدین کو بھی خوب پریشان کیے رکھا۔ زندگی سے ضد کرنا چھوڑ دو میاں..... کچھ صلے اس جہاں کے لیے نہیں ہوتے، کبھی خواہشیں اس دنیا میں پوری ہونے لگیں تو پھر اگلے جہاں کے لیے کیا باقی رہ جائے گا؟“ میں نے آج تک کبھی سلطان بابا کو جواب نہیں دیا تھا، پر اُس وقت میری ذہنی حالت زہرہ کے غم کی وجہ سے کچھ ایسی تھی کہ میں خود کو روک نہیں پایا۔ ”لیکن کچھ خواہشیں ایسی بھی تو ہوتی ہیں کہ جن کے بدلے دونوں جہاں گروی رکھے جاسکتے ہیں۔“ سلطان بابا چونکے۔ ”..... نہیں..... ایسی کوئی خواہش نہیں، جو وہاں کا بدل ہو..... انسان بڑا جلد باز ہے..... اسے صبر کی عادت نہیں ہے..... جو ملا وہی اس کے لیے ٹھیک ہے..... جو نہیں ملا، اسی میں اس کی بہتری ہے۔“ میں چڑسا گیا۔ ”یہ سب دل بہلانے کے بہانے ہیں، میں یہ دعا کیوں نہ مانگوں کہ جو مجھے نہیں ملا، مجھے اس سے ملا دے اور اسی میں میری بھلائی کا سامان بھی پیدا کر دے..... اگر مجھے اس دنیا میں بھیجا گیا ہے تو مجھے زندگی بھی تو میری اپنی مرضی کی ملنی چاہیے میں نے خود تو اس دنیا میں آنے کی خواہش نہیں کی تھی..... جب اس نے بھیجا ہے تو اسے میری چاہتوں کا خیال بھی رکھنا ہوگا، مجھے اگلے جہاں کے صلوں سے کیا واسطہ جو یہاں دے گا..... وہ وہاں بھی نوازے گا۔“ میں جوش جنوں میں نہ جانے کیا کچھ کہہ گیا۔ ماما نے گھبرا کر مجھے ٹوکا۔ ”ساحر..... ہوش کرو..... یہ تم سے بڑے ہیں.....“ سلطان بابا نے ہاتھ اٹھا کر ماما کو خاموش کر دیا، اور میری طرف پلٹے۔ ”اگر صرف دنیا کو قابو کرنا ہے، تب بھی راستہ جنوں سے ہو کر ہی گزرتا ہے..... تم کیا سمجھتے ہو کہ دنیا کی چاہتیں اتنی آسانی سے مل جاتی ہیں۔ بولو..... ہمت ہے خود کو جلا کر بھسم کرنے کی؟“ ”میں ہر امتحان سے گزرنے کے لیے تیار ہوں.....“ ”سوچ لو..... دنیا پانے کے لیے بھی کبھی کبھی سارے عیش و آرام ترک کرنا پڑتے ہیں۔ کہیں راستے میں تھک کر پلٹ تو نہیں جاؤ گے؟“ میں نے شاید زندگی میں پہلی مرتبہ سلطان بابا کی آنکھوں میں آنکھیں ڈالیں۔ ”آزمائش شرط ہے۔“ سلطان بابا مسکرائے، ”ٹھیک ہے..... آزمائے لیتے ہیں..... ہم نے عبداللہ کا تبادلہ کسی اور قصبے میں کر دیا ہے۔ تمہارے جنوں کی پہلی آزمائش یہی ہے کہ جلد از جلد اپنا گھریار اور یہ عیش و عشرت چھوڑو اور اس درگاہ میں بسرا کر لو۔ تمہیں یہاں لوگوں کی خدمت کے ساتھ ساتھ اپنے گزر بسر کے لیے بھی کوئی مزدوری کرنا ہوگی۔ جیسے عبداللہ کرتا تھا۔ دو دن کے بعد میں اور عبداللہ یہاں سے اپنے سفر پر کوچ کر جائیں گے، تب تک کوئی فیصلہ کر لو۔ لیکن یاد رہے..... تمہارے والدین ماشاء اللہ حیات ہیں..... لہذا جو بھی قدم اٹھاؤ، اس میں ان کی رضامندی بہت ضروری ہے۔ ان کی ناراضی کبھی مول نہ لینا.....“ سلطان بابا میرا کاندھا تھپک کر آگے بڑھنے لگے، پھر نہ جانے کیا سوچ کر دوبارہ پلٹے اور میری جانب دیکھ کر ہلکے سے مسکرائے۔ ”اب بھی وقت ہے، گھر جا کر ٹھنڈے دل سے اپنے فیصلے پر غور کرو۔ دنیا خود ملے تو ملے ورنہ اسے پانا چاہو تو یہ انسان سے بھاگتی ہے۔ اس کا حصول بھی بڑا جو کسم ہے، کیوں خود کو اس جھیلے میں ڈالتے ہو۔ تمہیں جو ملا ہے وہ بھی کچھ کم تو نہیں، ایک خواہش نہ سہی اور ہزاروں ارمان تو پورے ہو ہی رہے ہیں، یاد رکھو، یہ جنوں بھی ہر ایک کو اس نہیں آتا.....“ ”میرے منہ سے خود بخود نکل گیا۔“ ”جو اس جنوں میں پڑ جائیں پھر انہیں کسی راس یا بے راسی کا دھیان ہی کب رہتا ہے..... جو ہوگا دیکھا جائے گا.....“ سلطان بابا کچھ دیر تک میری آنکھوں میں کچھ تلاش کرتے رہے۔ مجھے ان کی آواز بہت دور سے آتی ہوئی محسوس ہوئی۔ ”پھر بھی میری یہی دعا ہے کہ تمہیں یہ جنوں راس آجائے.....“ سلطان بابا آگے بڑھ گئے۔

میرے ماں باپ میرے قریب ہی کھڑے حیرت اور پریشانی سے میرے اور سلطان بابا کے درمیان ہوتا یہ مکالمہ سن رہے تھے، میری نظر عبداللہ کے چہرے پر پڑی جہاں تفکر کی نئی پرچھائیاں اپنی جگہ بنا رہی تھیں، مگر میرے دل نے بہت دیر سے مجھ سے کہا،

جو نہ مل سکے، وہی بے وفا
یہ بڑی عجیب سی بات ہے
جو چلا گیا مجھے چھوڑ کر
وہی آج تک میرے ساتھ ہے

قارئین کی ایک بڑی تعداد طویل عرصے سے، بہت تواتر کے ساتھ مُصرتھی کہ ہمیں ”سنڈے میگزین“ میں ایک ناول کی اشاعت کا اہتمام ضرور کرنا چاہیے۔ کسی سلسلے وار ناول کے بغیر ”سنڈے میگزین“ کچھ ادھورا سا ہے۔ قارئین کی خواہش و خوشی، مرضی و منشا سر آنکھوں پر..... ہم، آپ ہی کے لیے ایک ناول ”عبداللہ“ کی قسط وار اشاعت کا اہتمام کر رہے ہیں۔ یہ ناول بلوچستان سے تعلق رکھنے والے معروف و منفرد ڈراما رائٹر، ناول نگار ہاشم ندیم کا تیسرا ناول ہے۔ اس سے قبل اُن کے دو ناول ”خدا اور محبت“ اور ”بچپن کا دسمبر“ چھپنے کے بعد بین الاقوامی پزیرائی حاصل کر چکے۔ انہوں نے بلوچستان کے پہلے نجی پیش کار کی حیثیت سے ٹیلی ویژن کے لیے گیارہ ڈراما سیریل اور تقریباً 27 ٹیلی فلمز بھی تخلیق کیں، جن کی تحریر، ہدایت کاری اور پیش کش کی ذمے داریاں بھی خود ہی نبھانیں۔ بنیادی طور پر سول سروس سے وابستہ ہیں، لیکن منفرد اسلوب کی بنا پر بہت جلد کامیاب ناول نگاروں میں جگہ بنانے میں کامیاب ہو گئے ہیں۔

”عبداللہ“ دراصل عشق مجازی سے عشق حقیقی تک کے انوکھے و لافانی سفر پر مشتمل ایک داستان ہے۔ جس کا سارا خاکہ، ہماری دنیا کے بالکل متوازی چلتی ایک دوسری دنیا کے اسرار و رموز کے گرد گھومتا ہے۔ اُس دوسری دنیا کے راز و نیاز، سربستہ بھیدوں سے پردہ اٹھانے کے لیے ملاحظہ کیجیے، ناول کی تازہ قسط..... ناول سے متعلق آپ کی آرا مسلسل موصول ہو رہی ہیں، ہمیں یہ حد خوشی ہے کہ ہمارا پہلا ہی ناول آپ کو اس قدر پسند آ رہا ہے اور متعدد قارئین خطوط، ای میلز، فون کالز کے ذریعے اپنی پسندیدگی کا اظہار بھی کر رہے ہیں۔ اب ہم نے آپ کی سہولت کے لیے ناول کی ایک علیحدہ ای میل آنی ڈی بھی بنا دی ہے۔ آپ چاہیں، تو اس پر اپنے پسندیدہ ناول نگار سے براہ راست بھی مخاطب ہو سکتے ہیں۔ نئی اقساط سے متعلق بھی اپنی رائے سے آگاہ کرتے رہیے گا۔ ای میل ایڈریس ہے:

n o v e l a b d u l l a h @ j a n g g r o u p . c o m . p k

سلطان بابا نے زہرہ کو پانے کے لیے جس کڑے امتحان سے گزرنے کا چیلنج دیا تھا، میں اسے صدق دل سے قبول کر چکا تھا، لیکن انہوں نے اس امتحان میں بیٹھنے کے لیے میرے والدین کی رضامندی کی جو ذیلی شرط لگائی تھی، وہ میرے لیے اس آزمائش سے بھی بڑا امتحان تھا۔ اس روز درگاہ سے واپسی پر ماں اور پاپا دونوں ہی بالکل خاموش، خیالوں میں گم صم سے تھے، شاید ان دونوں کے ذہن میں بھی یہ سوال کہیں نہ کہیں گردش کر رہا ہوگا کہ ان کا اس قدر ناز وں پلا بیٹا ان جانے میں سلطان بابا سے بہت بڑی شرط تو لگا آیا ہے، لیکن جس کی ساری زندگی جمل پر کٹی ہو، کیا وہ کبھی ناٹ برداشت کر سکتا ہے اور پھر میں تو اکلوتی اولاد کے علاوہ مزاجاً بھی کافی نازک مزاج تھا۔ میں نے زندگی میں کبھی کوئی تکلیف یا مشقت جھیلنا تو دور، اس کا برائے نام سامنا بھی نہیں کیا تھا۔ میری ماں کے بقول ”میرا تو رنگ بھی چند لمحوں کی دھوپ سے کھلا سا جاتا تھا“ تو پھر اس وقت ان کے ذہن میں اٹھتے سوال بھی تو بجا ہی تھے، لیکن میں حتمی فیصلہ کر چکا تھا کہ اب مجھے کیا کرنا ہے۔

گھر کے پورچ میں گاڑی رکتے ہی میں بنا کسی سے کوئی بات کیے، اپنے کمرے کی جانب بڑھ گیا۔ میری توقع کے عین مطابق ٹھیک آدھے گھنٹے کے بعد کاشف کا فون آ گیا۔ ”ساحر تمہارا دماغ تو ٹھیک ہے..... میں یہ کیا سن رہا ہوں.....“ میں جانتا تھا کہ ممّا گھر میں داخل ہوتے ہی سب سے پہلی کال کاشف ہی کو کریں گی۔ میری ضد کے سامنے جب کبھی ممّا پاپا ہارنے لگتے تھے تو ایسے میں کاشف ہی ان کا آخری سہارا ہوا کرتا تھا۔ ”بولو نا..... چپ کیوں ہو.....؟ لیکن یاد رکھنا، ہم سب تمہیں اس پاگل پن کی اجازت ہر گز نہیں دیں گے، غضب خدا کا..... شہر کا سب سے بڑا کیس نووا (Casonova) ساحر رضا ایک درگاہ کا مجاور بننے چلا ہے..... خبردار جو تم نے اس حماقت کے بارے میں مزید کچھ سوچا بھی تو.....؟“ کاشف اپنی رو میں نہ جانے کیا کچھ بولتا چلا گیا۔ میں چپ چاپ اس کا لیکچر ختم ہونے کا انتظار کرتا رہا، اس کی فینچی کی طرح چلتی زبان رکی تو میں نے اسے چھیڑنے کے لیے ایک لمبی سی سرد آہ بھری۔ ”وحشی کو سکوں سے کیا مطلب..... جوگی کا گھر میں ٹھکانہ کیا.....؟“ ”فارگا ڈسک ساحر..... یہ ساری باتیں صرف کتابوں میں اچھی لگتی ہیں اور پھر تمہارا واحد مقصد تو صرف اور صرف زہرہ کو پانا ہی ہے نا.....؟ تو اس کے حصول کے تو اور بھی بہت سے طریقے ہیں، تمہیں اس کے لیے یہ جوگ لینے کی کوئی ضرورت نہیں ہے۔“ مجھے کاشف کے ناصحانہ انداز پہ ہنسی آ گئی۔ ”اچھا..... بھلا وہ کون سے طریقے ہیں..... ذرا میں بھی تو سنوں“ ”میری بات مذاق میں مت اڑاؤ ساحر

.....تم نے اپنی چند دن کی بے ہوشی کے دوران ہریان میں بہت سے راز افشا کر دیے ہیں۔ میں جانتا ہوں کہ وہ لڑکی وہاں صرف اس درگاہ کے متولی عبداللہ کے لیے آتی تھی۔ آج مجھے آنٹی سے یہ بھی پتا چلا ہے کہ سلطان بابا عبداللہ کو لے کر کسی لمبے سفر پر جا رہے ہیں۔ مطلب یہ کہ عبداللہ کی صورت میں تمہارا رقیب زہرہ کی نظروں کے سامنے نہیں رہے گا۔ مجھے یقین ہے کہ تب تمہاری محبت کا وار ایک نہ ایک دن کارگر ضرور ثابت ہوگا۔ زہرہ تمہارے پاگل پن کے سامنے زیادہ دن تک مزاحمت نہیں کر پائے گی۔ تم صرف انتظار کرو ساحر..... جلد بازی میں کوئی قدم نہ اٹھانا میری جان..... ہم سب تم سے بے حد پیار کرتے ہیں.....“ بولتے بولتے کاشف کی آواز کچھ بھڑکی اسی گئی۔ وہ ایسا ہی تھا جذباتی سا۔ میں نے ماحول بدلنے کے لیے بات بدلی۔ ”خدا کے لیے یہ رونے دھونے کا فریضہ تم ماما کے لیے ہی چھوڑ دو..... خبردار جو تم نے میری دوسری ماں بننے کی کوشش کی..... ارے یا تم لوگ سمجھنے کی کوشش کیوں نہیں کرتے..... مجھے سلطان بابا نے ایک چیلنج دیا ہے اور میں صرف اس کسوٹی پر پورا اترنا چاہتا ہوں اور شاید تم بھول رہے ہو، ایسے چیلنج ہم روزانہ ایک دوسرے کو دیا کرتے تھے، یاد ہے تمہیں، پچھلے سال ہی ہم نے چولستان کے صحرا میں چند روزہ دن بنا کسی گائیڈ کے رہنے کی شرط لگائی تھی اور آخر میں ہم دونوں ہی وہ شرط جیتے تھے۔ یہ بھی ایک ایسی ہی شرط ہے، جس کے تحت مجھے چند دن درگاہ میں رہنا ہوگا۔ تمہارا کیا خیال ہے کہ میں باقاعدہ مجاور بننے کے لیے درگاہ جا رہا ہوں.....؟“ دوسری جانب سے کاشف کی مشکوک سی آواز سنائی دی ”میں کیسے مان لوں کہ یہ سارا معاملہ صرف ایک شرط یا چیلنج کی حد تک ہی رہے گا۔ مجھے تمہارے دیوانے پن سے ڈر لگتا ہے۔“ میرے منہ سے بے اختیار ایک دوسرا مصرعہ نکل گیا۔ ”دیوانوں کی سی نہ بات کرے..... تو اور کرے، دیوانہ کیا؟“ کاشف ہنس پڑا ”تم کبھی نہیں سدھرو گے ساحر..... بہر حال، میری تشویش کافی حد تک دور ہو گئی ہے، لیکن فی الحال مجھے آنٹی کی تشویش دور کرنی ہے، وہ اور انکل تمہارے اس نئے ایڈونچر کی وجہ سے بے حد پریشان ہیں۔“ میں نے کاشف کو جھاڑو ”زیادہ چچہ گیری کرنے کی بھی ضرورت نہیں ہے، ہو سکے تو ماما پاپا کو بھی میرا نقطہ نظر اسی طرح سمجھانے کی کوشش کرنا، جیسے میں نے ابھی تمہیں بتایا ہے اور خبردار، جو اپنی طرف سے ذرا سی بھی کوئی افلاطونی جھاڑنے کی کوشش کی تو!“ کاشف نے ہنستے ہوئے فون رکھ دیا۔ میں نے کاشف کو تو کسی نہ کسی طور سمجھا دیا تھا، لیکن میں یہ بھی اچھی طرح جانتا تھا کہ اپنے والدین کو سمجھانا کس قدر مشکل مرحلہ ہوگا۔

اس رات نہ جانے کیوں مجھے عینی بہت ٹوٹ کر یاد آئی۔ وہ بھی تو میرے لیے اسی آگ میں جلتی رہی تھی، جس میں آج میں زہرہ کے لیے جل رہا تھا۔ مجھے یاد آیا کہ کینیڈا کا اسکاٹلرشپ لینے سے پہلے وہ درگاہ کی سیزھیوں پر مجھ سے آخری بار ملی تھی تو کس قدر رچی کرچی تھی وہ..... میں اس وقت اس کے جذبے کی کاٹ کو محسوس نہیں کر پاتا تھا، لیکن آج جب خود میرے اوپر یہ قیامت گزر رہی تھی تو مجھے اس کی ہر بات یاد آ رہی تھی۔ میں جانتا تھا کہ وہ خود تو کبھی مجھے بددعا نہیں دے سکتی تھی، لیکن شاید کبھی کبھی خدا جذبوں کو بھی دعایا بددعا دینے کا اختیار دے دیتا ہے اور شاید آج میری اس حالت کے پیچھے بھی عینی کے کسی ایسے ہی جذبے کی بددعا کا عمل دخل تھا۔ کوئی ایسا جذبہ، جس کے آگینے کو میری لاپرواہی سے ٹھیس لگی ہوگی۔ اگلی صبح بے حد بوجھل تھی۔ ناشتے کی میز پر ماما کی آنکھیں صاف چغلی کھا رہی تھیں کہ وہ رات بھر نہیں سوئیں۔ پپا بھی چپ چپ سے تھے اور پھر بالآخر انہوں نے ہی یہ خاموشی توڑی۔ ”ساحر بیٹا، تمہاری ماما تمہارے اس فیصلے سے بے حد سڑب ہیں۔ میں تو کہتا ہوں بیٹا اس بزرگ کی بات کو اتنا سیریس لینے کی ضرورت نہیں ہے۔ میں نے ابھی ہمت نہیں ہاری ہے۔ ہم ایک بار پھر زہرہ کا رشتہ لے کر جائیں گے اور مجھے امید ہے کہ جلد یا بدیر ہم انہیں منایا لیں گے اور اس کے لیے تمہیں کسی بھی شرط وغیرہ کے چکر میں پڑنے کی قطعاً کوئی ضرورت نہیں ہے۔“ میری توقع کے مطابق کاشف نے بہت تفصیل سے ماما پپا سے بات کی تھی۔ ”کیوں پپا..... کہیں آپ دونوں کو یہ ڈر تو نہیں کہ اس درگاہ میں رہتے رہتے کہیں میرا من بھی مذہب کی طرف متوجہ نہ ہو جائے اور فرض کریں، اگر ایسا ہو بھی گیا تو اس میں برائی ہی کیا ہے؟ مجھے تو یہ سودا دونوں طرف سے فائدے کا ہی لگتا ہے۔ آخر ہم سب مذہب سے اس قدر خوف زدہ کیوں رہتے ہیں۔ یہ کیسا آسیب ہے، جس کا ڈر ساری زندگی ہمارے ارد گرد بھٹکتا رہتا ہے اور ہم تمام عمر اس سے بھاگتے ہی رہتے ہیں۔ کیوں ایک بار رک کر، پلٹ کر اس چیز کا سامنا نہیں کر لیتے۔ آخر مذہب ہم سے ہمارا کیا چھین لے گا؟“ ماما اور پپا نے آج تک کبھی میرے منہ سے اس قسم کی باتیں نہیں سنی تھیں۔ وہ دونوں ہی حیرت زدہ سے بیٹھے تھے۔ پپا نے ایک لمبی سی سانس لی۔ ”ہاں..... شاید ہم خوف زدہ ہیں، ہر اس چیز سے جو تمہیں ہم سے دور لے جاسکتی ہو۔ پھر چاہے وہ مذہب ہی کیوں نہ ہو اور اکلوتی اولاد کے ماں باپ ہونے کے ناتے، یہ خوف ہمارا حق ہے اور یہ حق ہم سے ہمارا مذہب بھی نہیں چھینتا، شاید اسی لیے اس بزرگ نے تمہیں بھی یہ حق یاد دلایا تھا“ ماما بولیں تو ان کی آواز کچھ بھڑکی ہوئی تھی۔ ”اور پھر بیٹا..... یہ تو پاگل پن ہے کہ صرف ایک لڑکی کے حصول کے لیے تم دنیا کے باقی سبھی رشتوں کو بھلا دو..... کیا ہم تمہارے کچھ نہیں گتے؟“ ”آپ دونوں میرے لیے دنیا کی ہر چیز سے بڑھ کر ہو، لیکن میری روح کے دھاگے قدرت نے اس لڑکی سے باندھ دیے ہیں ماما..... میرا دم اس کے بغیر گھٹتا ہے۔ اگر یہ نا انصافی ہے تو یقین کریں کہ میرا اس میں کوئی قصور نہیں ہے۔ سارا قصور اس جذبے کا ہے، اس جذبے کی شدت کا ہے، جس نے میری روح کو اس کا قیدی بنا دیا ہے۔ آپ بتائیں میں کیا کروں؟ کہاں جاؤں؟“

وہ دونوں ہی چپ چاپ اور لا جواب سے بیٹھے رہے۔ اتنے میں ڈاکٹر یزدانی کا فون آ گیا۔ انہوں نے مجھ سے بات کر کے اپنے کلینک آنے کا کہا، شاید کچھ مزید ٹیسٹ وغیرہ کرنا چاہتے تھے۔ پہلے تو میں نے نالنا چاہا، پھر ماما اور پاپا کا موڈ دیکھ کر ہائی بھری۔ پپا نے ڈرائیور کو گاڑی نکالنے کا کہا اور ہم سبھی ڈاکٹر کے کلینک چل پڑے، جہاں سے کافی دیر بعد ہماری واپسی ہوئی۔ واپسی پر سارے راستے ماما پپا سے میری بحث جاری رہی۔ وہ دونوں کسی صورت مجھے اجازت دینے پر راضی نہیں تھے۔ ماما تو باقاعدہ رو رہی تھیں۔ ”ساحر..... تم ہوش میں تو ہو..... اتنا پڑھ لکھ کر تم اس درگاہ کی نوکری پر لگ جاؤ گے.....

لوگ کیا کہیں گے؟“ آپ کو لوگوں کی فکر ہے یا اپنے بیٹے کی، اور پھر مجھے ویسے بھی تو ماسٹرز کے لیے انگلینڈ جانا ہی تھا۔ آپ یہی سمجھیے گا کہ میں علیٰ تعلیم کے لیے گھر سے باہر ہوں..... بلکہ وہاں سے تو ویک اینڈ اور عید وغیرہ پر گھر آنا بھی ناممکن تھا، جب کہ یہاں سے میں آسانی سے آپ سے ملنے آ سکتا ہوں۔ آپ کو میری دوری محسوس بھی نہیں ہوگی۔“ ”کم آن ساحر“ اب پپا کی باری تھی۔ ”انگلینڈ سے ماسٹرز کرنے اور ایک درگاہ کا متولی بن کر رہنے میں بہت فرق ہے۔ ہم تمہیں مولوی نہیں، ایم بی اے بنانا چاہتے ہیں۔“ گھر میں بھی یہی بحث جاری رہی۔ ”دنیا کے کبھی والدین یہ کیوں چاہتے ہیں کہ ان کا بیٹا پڑھ لکھ کر ڈاکٹر، انجینئر یا پائلٹ ہی بنے؟ میں وہاں مولوی بننے نہیں جا رہا، کیوں کہ شاید لغت میں یہ لفظ جن کے لیے موجود ہے، وہ بہت با علم اور بڑے لوگ ہوتے ہیں۔ میں تو صرف اپنی غرض کے لیے یہ راستہ اختیار کر رہا ہوں، لیکن سوچنے کی بات یہ ہے کہ دنیا کے کوئی بھی والدین اپنی مرضی سے اپنے کسی ایک بچے کو بھی دین کی راہ پر کیوں نہیں ڈالتے۔ آپ کے ذہن میں مولوی کا جو تاثر ہے، وہ بھی کسی ایسے انسان ہی کا ہے، جو زندگی میں اور کچھ نہیں کر پاتا تو اس نے یہی کام بہ طور پیشہ اختیار کر لیا۔ پھر ہمیں گلہ کس بات کا ہے؟ جب ہم اپنی اولاد ہی کو اس راستے پر چلنے کی اجازت نہیں دیتے تو پھر جو اس خدمت میں مشغول ہیں، ان کی کم علمی پر پتھر اچھالنے کا بھی بھلا ہمیں کیا حق ہے؟“ پاپازج ہو گئے۔ ”لیکن ہماری سوسائٹی اسے قبول نہیں کر پائے گی۔“ ”سوسائٹی کے قانون ہم خود بناتے ہیں پپا..... آپ نے ساری عمر میں اتنا کمال لیا ہے کہ اگر آپ کی اگلی سات نسلیں بھی بیٹھ کر کھاتی رہیں تو یہ دولت ختم نہیں ہوگی، لیکن مجھے اپنے آپ کو پانے کا موقع شاید یہ زندگی دوبارہ کبھی نہ دے..... مجھے اس راہ پر چلنے دیں..... اگر یہی میرا مقدر ہے تو مجھے اسے جھیلنے دیں..... آپ جانتے ہیں کہ اگر میں اس گھر میں قید رہا تو میری روح ہمیشہ کے لیے دو ٹکڑوں میں تقسیم ہو جائے گی۔ مجھے اپنے دل اور دماغ کی یہ جنگ لڑ لینے دیں، حیات دل کی ہو، چاہے دماغ کی..... اصل فاتح آپ کا بیٹا ہی ہوگا۔“

میں ماما پپا کو شش و پنج میں چھوڑ کر اپنے کمرے میں چلا آیا۔ ساری رات ماما اور پپا کے زور زور سے بولنے کی آوازیں آتی رہیں، لیکن میں جانتا تھا کہ میری حالت کے پیش نظر پپا آخر کار ماما کو منا ہی لیں گے اور پھر یہی ہوا، صبح میں ناشتے کی میز پر پہنچا تو ماما کی آنکھیں سو جی ہوئی تھیں، شاید وہ رات بھر روتی رہی تھیں۔ میں نے ان کا دل بہلانے کے لیے بات شروع کی، ”آپ جانتی ہیں کہ اگر آپ یونہی روتی رہیں تو میں جانیں پاؤں گا..... سلطان بابا کی لگائی ہوئی شرط کا فائدہ اٹھا رہی ہیں کیا؟“ ان کے ہونٹوں پر دھیمی سی مسکراہٹ ابھری۔ ”بہت ضدی ہو ساحر..... لیکن ایک وعدہ کرنا ہوگا کہ ہر ہفتے گھر آؤ گے اور ہمارا بھی جب کبھی دل چاہے گا، ہم تم سے ملنے وہاں آ سکیں گے..... خدا کرے تمہارا یہ جنون جلدی ختم ہو..... مجھے تمہاری بہت فکر رہے گی“ اور پھر ماما پپا کی ایسی بہت سی فکروں اور ان دونوں کی بیچگی پلکوں کے سائے میں، میں گھر سے رخصت ہو گیا۔ وہ دونوں مجھے درگاہ تک چھوڑنے کے لیے آنا چاہتے تھے، لیکن میں نے بڑی مشکل سے انہیں گھر ہی میں روک دیا۔ میں جانتا تھا کہ ماما کا دل بہت نازک ہے اور وہ زیادہ دیر اپنے فیصلے پر قائم نہیں رہ پائیں گی۔ سلطان بابا کی شرط کے مطابق میں گھر سے خالی ہاتھ ہی نکلا تھا۔ درگاہ کے صحن میں قدم رکھا تو سلطان بابا اور عبداللہ کو سفر کے لیے تیار پایا۔ سلطان بابا نے غور سے مجھے دیکھا۔ ”..... ہاں میاں..... اپنے والدین کی اجازت سے آئے ہونا.....“ ”جی ہاں..... بڑی مشکل سے اجازت ملی ہے، لیکن آ گیا ہوں.....“ عبداللہ مسکرایا۔ ”میں جانتا تھا..... تم ضرور آؤ گے..... آؤ میں تمہیں کچھ ضروری باتیں سمجھا دوں۔“ عبداللہ نے کچھ ہی دیر میں مجھے تمام معمولات سے آگاہ کر دیا اور پھر اتنے میں ان کے جانے کا وقت بھی ہو گیا۔ سلطان بابا جاتے جاتے رکے اور میرے کاندھے پر ہاتھ رکھ کر بولے ”پہلا پڑاؤ تو تم نے کام یا بی سے طے کر لیا۔ ثابت قدم رہو تو اپنی مراد بھی پالو گے ایک دن..... جیتے رہو.....“ عبداللہ نے جاتے ہوئے مجھے زور سے گلے لگالیا۔ میں نے اس کا ہاتھ تھام کر کہا ”سچ تو یہ ہے کہ میں اندر سے اب تک دھوڑوں میں بنا ہوا ہوں۔ دعا کرنا کہ میں یہ ذمہ داری ٹھیک طرح سے سرانجام دوں، کہیں میرے قدم نہ لڑکھڑا جائیں.....“ عبداللہ نے میرا ہاتھ زور سے تھام لیا اور مسکرا کر بولا ”گرتے ہیں شہسوار ہی میدان جنگ میں“ پھر آگے بڑھتے بڑھتے اسے جیسے کوئی ضروری بات یاد آگئی۔ اس نے جلدی سے اپنے کرتے کی جیب سے ایک پرچی نکالی اور میرے ہاتھ میں تھادی۔ میں ایک ضروری بات تو تمہیں بتانا بھول ہی گیا تھا۔ سلطان بابا نے تمہارا اپنا نام رکھ دیا ہے۔ ویسے ہی جیسے میرا رکھا گیا تھا، جب میں یہاں پر آیا تھا۔ اس پرچی پر لکھا ہے، ہمارے جانے کے بعد دیکھ لینا۔ لوگ اب تمہیں اسی نام سے پکاریں گے یہاں.....“ یہ اک نئی حیرت تھی میرے لیے ”کیا؟ یہ تم کیا کہہ رہے ہو؟ کیا یہاں آنے سے پہلے تمہارا کچھ اور نام تھا؟..... کیا نام تھا تمہارا.....“ ”عدنان..... عامر عدنان نام تھا، پہلے میرا..... اچھا اب چلوں..... سلطان بابا بہت دیر سے دروازے پر کھڑے ہیں..... نئی جگہ پر پہنچ کر خط لکھوں گا..... اپنا خیال رکھنا..... فی امان اللہ۔“

عبداللہ مجھے گلے لگا کر آگے بڑھ گیا اور میں جانے کتنی دیر حیرت میں ڈوبا، گم صم وہاں کھڑا رہا..... ڈھلتے سورج کی ڈھونڈ کرنوں میں دور نیچے ساحل کے آخری کنارے پر میں نے عبداللہ اور سلطان بابا کے ہیولے کو آخری بار اوجھل ہوتے ہوئے دیکھا، تب ہی اچانک مجھے اپنے ہاتھ میں پکڑی کاغذ کی اس پرچی کا خیال آیا، جو جاتے وقت عبداللہ مجھے دے گیا تھا۔ کچھ عجیب سی کیفیت میں لرزتے ہاتھوں سے وہ پرچی کھولی۔ پرچی پر لکھا ہوا نام میری تھیلی کے پسینے سے بھیگ کر پھیلنے لگا تھا، میرے ذہن میں جیسے ایک ساتھ ہی کئی جھکڑ سے چلنے لگے۔ پرچی پر اپنا نیا نام دیکھ کر میرے قدم لڑکھڑا سے گئے، میرا نیا نام تھا..... ”عبداللہ“

عشق مجازی سے عشق حقیقی تک کے ایک انوکھے سفر کی داستان..... قسط نمبر 11 ☆ ہاشم ندیم

قارئین کی ایک بڑی تعداد طویل عرصے سے، بہت تواتر کے ساتھ مُصر تھی کہ ہمیں ”سندے میگزین“ میں ایک ناول کی اشاعت کا اہتمام ضرور کرنا چاہیے۔ کسی سلسلے وار ناول کے بغیر ”سندے میگزین“ کچھ ادھورا سا ہے۔ قارئین کی خواہش و خوشی ہی کے لیے ہم نے ناول ”عبداللہ“ کی قسط وار اشاعت کا اہتمام کر رہے ہیں۔ یہ ناول بلوچستان سے تعلق رکھنے والے معروف و منفرد ڈراما رائٹر، ناول نگار ہاشم ندیم کا تیسرا ناول ہے۔ اس سے قبل اُن کے دو ناول ”خدا اور محبت“ اور ”بچپن کا دبیر“ چھپنے کے بعد بین الاقوامی پزیرائی حاصل کر چکے۔ انہوں نے بلوچستان کے پہلے نئی پیش کار کی حیثیت سے ٹیلی ویژن کے لیے گیارہ ڈراما سیریل اور تقریباً 27 ٹیلی فلمز بھی تخلیق کیں، جن کی تحریر، ہدایت کاری اور پیش کش کی ذمہ داریاں بھی خود ہی نبھائیں۔ بنیادی طور پر رسول سروس سے وابستہ ہیں، لیکن منفرد اسلوب کی بنا پر بہت جلد کامیاب ناول نگاروں میں جگہ بنانے میں کامیاب ہو گئے ہیں۔

”عبداللہ“ دراصل عشق مجازی سے عشق حقیقی تک کے انوکھے ولافانی سفر پر مشتمل ایک داستان ہے۔ جس کا سارا خاکہ، ہماری دنیا کے بالکل متوازی چلتی ایک دوسری دنیا کے اسرار و رموز کے گرد گھومتا ہے۔ اُس دوسری دنیا کے راز و نیاز، سر بستہ بھیدوں سے پردہ اٹھانے کے لیے ملاحظہ کیجیے، ناول کی تازہ قسط..... ناول سے متعلق آپ کی آرا مسلسل موصول ہو رہی ہیں، ہمیں بے حد خوشی ہے کہ ہمارا پہلا ہی ناول آپ کو اس قدر پسند آ رہا ہے اور متعدد قارئین خطوط، ای میلز، فون کالز کے ذریعے اپنی پسندیدگی کا اظہار بھی کر رہے ہیں۔ اب ہم نے آپ کی سہولت کے لیے ناول کی ایک علیحدہ ای میل آئی ڈی بھی بنا دی ہے۔ آپ چاہیں، تو اس پر اپنے پسندیدہ ناول نگار سے براہ راست بھی مخاطب ہو سکتے ہیں۔ نئی اقساط سے متعلق بھی اپنی رائے آگاہ کرتے رہیے گا۔ ای میل ایڈریس ہے:

novelabduallah@janggroup.com.pk

میں جانے کتنی دیر سے اپنے نام کی پرچی ہاتھ میں لیے، اپنے آس پاس چلتی غیر مرئی سی آندھیوں کے شور میں وہیں درگاہ کے صحن میں کھڑا تھا۔ سلطان بابا اور عبداللہ کو گئے، بہت دیر ہو چکی تھی اور اب رات کا اندھیرا دھیرے دھیرے درگاہ کو اپنی لپیٹ میں لے رہا تھا۔ سلطان بابا نے آج سے میری ایک نئی شناخت تجویز کر دی تھی۔ اب میں سارنہیں، عبداللہ تھا۔ مجھ سے پہلے یہاں کوئی اور عبداللہ تعینات تھا، گویا حاکم بابا اور سلطان بابا بھی اصل میں حاکم اور سلطان نہیں تھے، ان کے اصل نام بھی کبھی کچھ اور ہوں گے، اور پھر وہ بھی یونہی عبداللہ کے عہدے سے ترقی کر کے پہلے حاکم اور پھر سلطان بنے ہوں گے.....؟ عہدوں کا یہ سلسلہ کہاں جا کر ختم ہوتا ہوگا.....؟ میں جس قدر سوچتا رہا، اسی قدر الجھتا چلا گیا، لیکن میں تو یہاں چند دن کے لیے عارضی طور پر آیا تھا اور میرا مقصد صرف اور صرف زہرہ کا حصول تھا۔ مجھے تو زہرہ کو پاتے ہی اپنی اصل دنیا کی جانب لوٹ جانا تھا، تو پھر سلطان بابا نے اس عارضی مقصد کو پانے کے لیے میری باقاعدہ ”عبداللہ“ کے عہدے پر تعیناتی کیوں کر دی تھی.....؟ کیا اس دکھاوے کا مقصد بھی کہیں اس سنگ مرمر کی مورت کو کھلانا تو نہیں تھا؟

رات اب باقاعدہ، اور پوری طرح سے تمام ساحل پر اپنے بچے گاڑھ چکی تھی۔ درگاہ میں بجلی کا انتظام نہیں تھا۔ میں نے عبداللہ کی دی ہوئی ہدایات کے مطابق درگاہ میں رکھے ہوئے چند مٹی کے چراغ روشن کر دیے۔ انہی ہدایات میں یہ بات بھی کہیں درج تھی کہ مٹی کے ان دیوں کے لیے تیل خریدنے کا اہتمام بھی مجھے اپنی مزدوری کے پیسوں ہی سے کرنا تھا۔ فی الحال، کچھ تیل ان چراغوں میں باقی تھا، دفعتاً تنہائی اور اداسی کی ایک بھرپور لہر نے میرے پورے وجود کو جیسے لرزاسا دیا، مجھے اپنے والدین، دوست، رنگین زندگی کی رومانی شامیں اور مدہوش سی راتیں بری طرح یاد آنے لگیں۔ مجھے یاد آیا کہ اس وقت اگر کبھی میں خوش قسمتی سے گھر میں موجود ہوتا تھا تو ماما کیسے بھاگ بھاگ کر بچن میں کلک کو میرے لیے مختلف ڈشز تیار کرنے کا حکم دیتی رہتی تھیں، پاپا جلدی سے شطرنج کی بازی جھالیتے تھے اور ان کی ہمیشہ کوشش رہتی کہ وہ مجھ سے جیتنے کے بجائے ہارتے جائیں۔ نہ جانے انہیں مجھ سے ہارنے میں اتنا لُطف کیوں آتا تھا؟ میں اپنی ساری دنیا تیاگ کر، اس اندھیری رات میں یہاں اس ویران درگاہ میں کیا کر رہا تھا.....؟ یہ میں نے کیسا سودا کر لیا تھا؟ یہ سب کچھ سوچ کر دل جیسے کٹنے سا لگا۔ جتنی تنہائی اور اداسی میں نے درگاہ کی اس پہلی رات میں اپنی روح کے اندر اترتی محسوس کی، ویسی تو کبھی زندگی بھر نہیں جھیلی تھی۔ کہتے ہیں، رات کافسوں ہر چیز کی حقیقت کو اس کی اصل شدت سے کہیں زیادہ ابھار کر پیش کرتا ہے۔ شاید میرے ساتھ بھی ذہنی رات کا جادو، وہی کھیل، کھیل رہا تھا۔ میں بہت دیر تک درگاہ کی بیرونی دیوار کے ساتھ ٹیک لگا کر دُور شور مچاتے ساحل کو دیکھتا رہا۔ کنارے سے کچھ فاصلے پر ایک بحری جہاز میری طرح تنہا سمندر کی لہروں پر ڈول رہا تھا۔ دور سے جب اس کی ٹھناتی بتیاں لہجہ بھر کو جھلکتیں، تو مجھے ایسا لگتا کہ جیسے وہ بھی حیرت سے میری جانب دیکھ رہی ہیں کہ یہ ”بجارہ“ اس ویرانے میں اکیلا بیٹھا کیا کر رہا ہے؟ ایسے ہی نہ جانے کتنے خیالات کی یلغار میں رات کے کسی پہر میری آنکھ لگ گئی اور پھر اچانک ہی مجھے یوں لگا، جیسے کسی نے دھیرے سے میرا کندھا چھوا ہو، میں نے جھٹکے سے پلکیں کھولیں تو صبح ہونے کو تھی۔ کوئی شخص میرے قریب بیٹھا میرا کندھا ہلاتا رہا تھا۔ ”اٹھ جاؤ بھائی..... نماز کا وقت ہونے والا ہے۔“ کچھ دیر تو مجھے سمجھ ہی نہیں آیا کہ میں کہاں ہوں، میں نے گھبرا کر سامنے بیٹھے شخص کو دیکھا، جو اپنے حلیے سے مقامی چھیرا لگتا تھا۔ وہ پھر گویا ہوا، ”نماز کھڑی ہونے والی ہے..... اٹھ جاؤ.....“ میں نے اس کے ہاتھ کے اشارے کے تعاقب میں نظر دوڑائی تو درگاہ کے بالکل سامنے والی چٹان پر پتھر کی ایک چھوٹی سی مسجد بنی ہوئی تھی۔ مجھے یاد آیا کہ سلطان بابا کے احکامات میں سے ایک حکم پانچوں وقت نماز پڑھنے کا بھی تھا، لیکن مجھے تو نماز پڑھنے جانے کتنے سال گزر چکے تھے۔ سچ تو یہ ہے کہ مجھے اس وقت فجر کی نماز کی پوری رکعتیں بھی یاد نہیں تھیں۔ بہر حال، میں نے جلدی سے اٹھ کر منہ پہ پانی کے چند چھینٹے مارے۔ بھلا ہو، ان چند نمازیوں کا جو مسجد کے باہر بنے چھوٹے سے حوض کے کنارے وضو کر رہے تھے، تو میں نے بھی انہی میں سے ایک کے قاعدے کو پوری طرح نقل کیا اور مسجد میں داخل ہو گیا۔ میرے ساتھ دو نمازی اور بھی مسجد میں داخل ہوئے تھے اور دونوں ہی نے جلدی سے شاید سنتوں کی نیت باندھ لی۔ میں نے بھی انہی کی تقلید کی اور ان کے ساتھ ہی سلام پھیر دیا۔ کچھ ہی دیر میں مولانا صاحب

مجی تشریف لے آئے اور جماعت کھڑی ہوگئی۔ انہوں نے جب پہلی رکعت شروع کی تو مجھے دھیرے دھیرے بچپن میں اپنے اسلامیات کے ٹیچر کی حفظ کروائی ہوئی نماز اور سورتیں یاد آنے لگیں۔ کتنی عجیب بات تھی، ہم مذہب کو چاہے کتنا بھی بھلا دیں..... مذہب نہیں بھلاتا، وہ کسی میٹھی یاد کی طرح ہمارے دل کے نہاں خانوں میں کہیں نہ کہیں چھپا رہتا ہے اور جیسے ہی ہم کبھی کسی مجبوری میں اسے آواز دیتے ہیں، وہ جھم سے کود کر ہمارے سامنے آ جاتا ہے۔ جب تک مولانا صاحب نے سلام پھیرا، میرے ذہن اور دل کے تمام در پیچے واہو چکے تھے۔ مجھے بہت کچھ یاد آ چکا تھا۔

نماز کے بعد وہ نورانی چہرے والے امام ہماری طرف پلٹے اور کھٹکار کر کہنے لگے۔ ”ہاں بھئی ساتھیو..... تو کل ہم نے درس کہاں ختم کیا تھا“ مقتدیوں میں سے ایک نے جلدی سے لقمہ دیا ”مولانا صاحب..... آپ حضرت سیلمان کے قصے تک پہنچے تھے“۔ پیش امام نے ایک لمبا سا ہنکارا بھرا اور غور سے ہم سب کی طرف دیکھا ”ہاں تو میں کہہ رہا تھا کہ حضرت سیلمان کا دربار لگا ہوا تھا، کبھی درباری مؤدب بیٹھے ہوئے تھے کہ ایک شخص نہایت گھبرایا ہوا سان کے دربار میں حاضر ہوا۔ اس کے چہرے پر ہوائیاں سی اڑ رہی تھیں۔ وہ آتے ہی حضرت سیلمان کے قدموں میں گر گیا کہ اس نے ابھی ابھی حضرت عزرائیل یعنی ملک الموت کو حضرت سیلمان کے دربار کے باہر دیکھا ہے، اور اسے یقین ہے کہ وہ اسی کی روح قبض کرنے کے لیے آج یہاں آئے ہیں، لہذا اس کی گزارش ہے کہ حضرت سیلمان ہواؤں کو حکم دیں کہ فوراً اسے اپنی طاقت سے اڑا کر دنیا کے دوسرے کونے میں پہنچا آئیں۔ ساتھیو، آپ تو جانتے ہیں کہ خدا نے حضرت سیلمان کو بڑی طاقت عطا کی تھی۔ تمام جنات، ہوائیں، سب چرند پرند، حضرت سیلمان کے طالع تھے، تو حضرت سیلمان نے فریادی کی فریاد قبول کر لی اور ہوا کو حکم دیا کہ اس شخص کو پہلے بھر میں دنیا کے آخری سرے تک پہنچا آئے۔ ہوانے حکم کی تعمیل کی اور ابھی دربار لگا ہی ہوا تھا کہ حضرت عزرائیل بھی کسی بھیج میں اس دربار میں آ پہنچے۔ حضرت سیلمان نے بطور مزاح ان سے پوچھا کہ ”کیوں حضرت..... آج تک اتنی جانیں قبض کی ہیں، کبھی کچھ مشکل بھی پیش آئی.....؟“ حضرت عزرائیل نے جواب دیا ”ہاں آج ایک عجیب واقعہ ہوا، جس نے کچھ دیر کے لیے تو مجھے بھی سوچ میں ڈال دیا۔ ہوا یہ کہ آج مجھے دنیا کے دوسرے سرے پر ایک شخص کی روح قبض کرنے کا حکم ملا تھا، لیکن ابھی چند لمحے پہلے میں نے جب اسی شخص کو آپ کے دربار کے باہر دیکھا تو میں خود بھی متزلزل ہو گیا کہ یہ شخص تو یہاں موجود ہے، جب کہ میری فہرست کے مطابق، مجھے یہاں سے ہزاروں میل دور اسے بے جان کرنا تھا، لیکن ایک لمحہ پہلے جب میں اس مقام پہ پہنچا، جہاں اس شخص کا آخری سانس لکھا تھا تو وہ وہاں مجھ سے پہلے موجود تھا..... سچ ہے..... خدا کے کام..... خدا ہی جانے.....“ مولانا صاحب نے قصہ ختم کر کے تمام نمازیوں کی طرف دیکھا، جو کبھی دم سادھے مؤدب بیٹھے تھے۔ انہوں نے سب سے سوال کیا۔ ”ہاں تو ساتھیو..... اس واقعے سے آپ کو کیا سبق ملا.....؟ یہی نہ کہ موت سے کسی کو رخصت نہیں۔ ہر ذی نفس کو اس کا ڈانٹہ چکھنا ہوگا۔ چاہے انسان کتنی ہی تدبیر کیوں نہ کر لے، تقدیر پھر بھی اٹل ہے اور یہ بھی طے ہے کہ جس کی موت جہاں آئی ہے، قدرت اسے خود وہاں پہنچا دیتی ہے، اور تب تک موت خود زندگی کی حفاظت کرتی رہتی ہے.....“ کبھی نمازیوں نے زور سے سر ہلا کر مولانا صاحب کی باتوں کی تائید کی۔ یہ آس پاس کی بستیوں کے چند ٹھہرے تھے، جو روز صبح سویرے، سمندر کی طرف نکلنے سے پہلے نماز فجر کی ادائیگی کے لیے یہاں جمع ہوتے تھے۔ مولانا صاحب نے درس ختم کرتے ہوئے اختتامی کلمات کہے ”اور اس سے یہ بھی ثابت ہوتا ہے کہ قدرت نے جب جس سے، جہاں، جو کام لینا ہوتا ہے..... اسے کسی نہ کسی بہانے وہاں کھینچ لے جایا جاتا ہے۔ وہ کہتے ہیں نا..... جب جب، جو جو ہونا ہے، تب تب، سو سو ہوتا ہے.....“ مجھے حیرت کا ایک جھٹکا سا لگا..... بالکل ایسی ہی بات عبد اللہ نے تب کہی تھی، جب میں زہرہ کی تلاش میں دوسری مرتبہ درگاہ آیا تھا۔ کبھی نمازی ایک ایک کر کے پیش امام صاحب سے مصافحہ کرتے ہوئے مسجد سے نکلتے گئے، میں نے بھی اسی روایت کی تقلید میں انہیں سلام کیا اور واپسی کے لیے قدم مسجد کے دروازے کی جانب بڑھائے ہی تھے کہ دفعتاً پیچھے سے پیش امام صاحب کی آواز ابھری ”عبد اللہ بیٹا..... تم ذرا روکو..... مجھے تم سے کچھ بات کرنی ہے.....“ میں نے ان جانے میں فوراً پلٹ کر ان کی نظروں کے تعاقب میں دیکھا کہ جیسے وہ ”عبد اللہ“ ہی سے مخاطب ہوں، لیکن میری حیرت اس وقت دو چند ہوگئی، جب مجھے یہ پتا چلا کہ ان کا مخاطب ”میں“ ہوں۔ مجھے زندگی میں پہلی مرتبہ کسی نے سلطان بابا کے دیے ہوئے نام سے پکارا تھا، لہذا میرا چونکا تو فطری تھا، لیکن انہیں کیسے علم ہوا کہ میرا نام عبد اللہ ہے۔ وہ میری حیرت کو بھانپ گئے اور مسکرا کر بولے۔ ”تمہاری حیرت بجا ہے۔ دراصل پچھلے عبد اللہ نے جاتے ہوئے خود مجھے بتایا تھا کہ اس کا کوئی دوست اس کی جگہ لینے آ رہا ہے اور سلطان بابا نے اس کا نام بھی ”عبد اللہ“ ہی تجویز کیا ہے..... آؤ..... یہاں بیٹھ جاؤ.....“

میں ایک حیرت آمیز الجھن لیے، ان کے سامنے بیٹھ گیا۔ عبد اللہ نے مجھ سے تو کبھی ان کا ذکر نہیں کیا تھا۔ پھر یہ صاحب میرے بارے میں اس قدر تفصیل سے کیسے جانتے تھے۔ میرے دل میں کئی سوال مچے، لیکن میں احتراماً چپ رہا، پھر انہوں نے خود ہی باتوں کا سلسلہ جوڑا۔ ”میرا نام مولوی خضر الدین ہے، گزشتہ کئی برسوں سے اس مسجد کی امامت کر رہا ہوں، تم سناؤ..... کیسی گزر رہی ہے..... کوئی تکلیف تو نہیں ہے یہاں۔؟“ ”نہیں..... ایسی کوئی خاص تکلیف تو نہیں ہے..... ایک آدھ دن میں عادی ہو جاؤں گا، اس ماحول کا.....“ ”ہاں میاں..... عادت پڑ ہی جاتی ہے..... بات بس خود کو ڈھالنے کی ہے..... تم نے اپنے گزر بسر کے بارے میں کیا سوچا ہے..... درگاہ میں کچھ کھانے پینے کو بھی موجود ہے کہ نہیں.....؟“ مطلب یہ کہ عبد اللہ نے انہیں کافی تفصیل سے میرے بارے میں بتا رکھا تھا۔ ”جی..... کچھ سامان عبد اللہ چھوڑ گیا ہے..... ایک آدھ دن گزارا ہو جائے گا..... پھر سوچوں گا کہ آگے کیا کرنا ہے۔“ ”نہیں میاں..... آج کا کام کل پر کیوں چھوڑتے ہو..... میری مانو تو آج ہی سے کام پر لگ جاؤ.....“ مولانا صاحب مجھ سے باتیں کرتے ہوئے ایک آدھ بار اٹھ کر مسجد کے اندر ہی بنے اپنے حجرے میں بھی گئے اور پھر کچھ ہی دیر میں مسجد کے چھوٹے سے کمرے میں چائے کی سوندھی خوش بو پھیلنے لگی۔ ان کے حجرے کا ایک دروازہ مسجد کے اندرونی کمرے میں بھی کھلتا تھا اور کچھ ہی دیر میں وہ ایک چھوٹی سی ٹرے میں ایک چائے دانی، دو کپ اور شاید رات کی بچی ہوئی روٹی کے کچھ ٹکڑے لیے چلے آئے۔ میں ان کے اس اچانک تکلف پر کچھ ایسا بوکھلایا کہ جلدی میں کچھ کہہ بھی نہیں سکا اور بس ”ارے..... ارے.....“ ہی کرتا رہ گیا۔ مولوی خضر ہلکے سے مسکائے ”بھئی تمہیں تو شاید پسند نہ آئے..... پر ہمارا تو روز کا یہی ناشتا ہے..... آج تم بھی

گزارہ کرلو۔ کل سے اپنی پسند کا بنالینا.....“ میں نے حیرت سے ان کی طرف دیکھا۔ ”آپ اپنا ناشتا خود ہی بناتے ہیں..... میرا مطلب ہے کہ.....“

”ہاں میاں..... چھڑا بندہ اپنا سامان خود تیار نہ کرے تو کیا کرے.....“ وہ ہنس کر بولے ”اکیلا رہتا ہوں..... شادی وغیرہ کے جھیلے میں نہیں پڑا۔ ماں باپ عرصہ ہوا، اللہ کو پیارے ہو چکے..... اب تو خود اپنا بھی چل چلاؤ ہے.....“ ہم چائے پیتے ہوئے باتیں کرتے رہے۔ ”ہاں تو میں کہہ رہا تھا کہ تم چاہو تو آج ہی سے اپنا کام شروع کر سکتے ہو، ابھی کچھ دیر میں نیچے ساحل پر سیپوں اور گھوگھوں کا بازار لگے گا، تم پچاس روپے کی چھوٹی ناکارہ سیپیاں خرید لینا اور انہیں خشک کر کے دھاگے میں پرو کر چند تسبیح کی مالائیں پرو لینا اور پھر قرمبی ہستی کے اتوار بازار میں بیچ آنا۔ اس روز وہاں زائرین کا بھی خاصا ریلہ ہوتا ہے۔ تمہیں ضرور بیس پچیس روپے کا فائدہ ہو جائے گا اور اتنے پیسے تمہاری روزانہ کی گزر بسر اور درگاہ کے چراغوں کے تیل کے لیے کافی ہیں۔“

میں غور سے مولوی صاحب کی بات سنتا رہا، لیکن بنیادی مسئلہ تو یہ تھا کہ اس وقت میرے پاس سیپیاں خریدنے کے لیے پچاس روپے بھی نہیں تھے، کیوں کہ مجھے سلطان بابا کی شرط کے مطابق گھر سے بالکل خالی ہاتھ درگاہ آنا تھا۔ غالباً مولوی خضر میرے اندر کی ہچکچاہٹ محسوس کر گئے۔ ”کیا ہوا.....؟ گلنا ہے، تمہارے پاس پیسے نہیں ہیں، ابھی یہ تو کوئی بڑا مسئلہ نہیں ہے، ایسا کرو تم مجھ سے ادھار لے لو..... پر یاد رہے..... جیسے ہی تمہاری پہلی کمائی ہو..... یہ ادھار لوٹا نا ہوگا..... بولو منظور ہے.....“ میں کچھ ہچکچایا ”لیکن اگر مجھے اس سودے میں نقصان ہو گیا تو..... میرا مطلب ہے، آپ رہنے دیں..... میں کچھ نہ کچھ بندوبست کر لوں گا.....“ حالاں کہ میں جانتا تھا کہ میرے پاس پیسوں کا بندوبست کرنے کا اور کوئی بھی ذریعہ موجود نہیں، لیکن نہ جانے کیوں مولوی خضر کی محنت کی کمائی کو داؤ پر لگاتے ہوئے مجھے کچھ ہچکچاہٹ سی محسوس ہو رہی تھی، لیکن انہوں نے زبردستی پچاس کا نوٹ میری قمیص کی جیب میں ڈال دیا اور مسکرا کر بولے ”ارے ابھی ادھار کے نام سے تذبذب میں پڑنے کی ضرورت نہیں ہے..... اچھا چلو..... قرض حسنہ ہی سمجھ کر رکھ لو..... اگر نقصان ہو گیا تو قرضہ معاف..... ویسے ان پچاس روپوں میں بڑی برکت ہے..... دیکھ لینا تمہیں فائدہ ہی ہوگا۔ اچھا چلو، آج میں بھی تمہارے ساتھ ہی ساحل تک چلتا ہوں..... تمہارا پہلا دن ہے..... کہیں خراب مال ہی نہ اٹھا لو.....“ مولوی خضر نے برتن سمیٹے اور میرے ساتھ چلنے کے لیے اٹھ کھڑے ہوئے۔ میں نے ممنونیت سے ان کی جانب دیکھا ”آپ کیوں میرے لیے اتنی تکلیف اٹھاتے ہیں..... میں خود ہی چلا جاؤں گا۔“ لیکن وہ بھی اپنی دھن کے پکے نکلے۔ فنافٹ تیار ہو کر سر پر امامہ باندھے، مجھے ساتھ لیے، نیچے ساحل پر بیٹھے پھیروں کے ٹولے کے قریب پہنچ گئے، جو ذرا ذرا سے فاصلے پر اپنے سامنے تازہ سیپوں اور گھوگھوں کا انبار سجائے بیٹھے تھے۔ مولوی خضر نے نہایت انہماک اور کافی بھاؤ تاؤ کے بعد سیپیاں خرید لیں۔ ساتھ ہی وہ مجھے اچھی سیپوں کی خصوصیات اور پہچان بھی بتاتے رہے، تاکہ آئندہ ایسے کسی سودے میں مجھے کوئی نقصان نہ ہو۔ جب کمال شخص تھے مولوی خضر الدین..... کچھ ہی دیر میں مجھ سے یوں گھل مل گئے، جیسے برسوں کی شناسائی ہو۔ میں نے یہ بات بھی محسوس کی کہ نہ صرف ساحل پر، بلکہ علاقے کے تقریباً سبھی لوگ ان کا بے حد احترام کرتے تھے اور اگر وہ ذرا سا بھی اشارہ کر دیتے تو لوگ بنا کسی مول تول ہی کے، سارا کا سارا بازار ان کے قدموں میں لا ڈالتے، لیکن انہوں نے پکے کاروباریوں کی طرح ایک ایک پیپی پر لمبی بحث کی اور مال خرید کر میرے حوالے کر دیا۔ واپسی پر انہوں نے تفصیل سے مجھے مالائیں بنانے کا ہنر بھی سکھا دیا کہ کس طرح پیپی کو ایک خاص زاویے سے دھاگے میں پرونا ہے۔ ہم دونوں جب اپنی ”خریداری“ کے بعد اوپر درگاہ تک پہنچے، ظہر کی نماز کا وقت قریب آ چکا تھا، جب کہ مجھے ابھی اپنے دوپہر کے کھانے کا انتظام بھی کرنا تھا۔ عبد اللہ نے اپنے حجرے کے چھوٹے سے باورچی خانے میں ضرورت کے چار برتن اور کچھ راشن میرے لیے چھوڑ دیا تھا، لیکن مسئلہ یہ تھا کہ مجھے تو ٹھیک سے اعتدال باننا بھی نہیں آتا تھا۔ یہاں بھی مولوی خضر ہی میرے کام آئے اور انہوں نے خود میرے کمرے میں آ کر تھوڑی سی دال کے ساتھ کچھ چاول ابال کر میرے ”لنچ“ اور ”ڈنر“ کا انتظام کر دیا۔

ابھی چوبیس گھنٹے پہلے ہی کی بات تھی، جب میں دوپہر کے ٹھیک اسی لمحے اپنے سارے دوستوں کے ساتھ پرل کانٹی نینٹل میں ان کی طرف سے دیا گیا الوداعی ظہرانہ تناول کر رہا تھا۔ یہ لنچ دراصل کاشف کی طرف سے میرے اعزاز میں دیا گیا تھا اور ان سب نے مجھے گلے لگا کر اس دعا کے ساتھ رخصت کیا تھا کہ میں ایک آدھ ہفتے میں سلطان بابا سے اپنی ”شرط“ جیت کر واپس انہیں جوائن کر لوں گا۔ ہم سب کے لیے یہ ”درگاہ یا ترا“ صرف ایک شرط ہی تو تھی، اور میں اس سے پہلے بھی ایسی کئی شرطیں جیت چکا تھا، لیکن یہ میری زندگی کی شاید سب سے مشکل کسوٹی تھی۔ اگر میرے دوست یا والدین مجھے اس روز وہ سادہ سے دال چاول کھاتے دیکھ لیتے تو شاید حیرت اور صدمے سے بے ہوش ہو جاتے، البتہ اپنی استقامت پر تو خود مجھے بھی حیرت ہو رہی تھی کہ میں کس آسانی سے اس ماحول میں ڈھلتا جا رہا تھا۔

دن ڈھلا اور پھر سے وہی تنہا اور اداس شام درگاہ کی دیواروں پر اتر آئی۔ ایک ہی دن میں میری زندگی کس قدر بدل چکی تھی۔ عام حالات میں، میں اس وقت سو کر اٹھتا تھا اور نیم گرم پانی کا شاور لینے کے بعد تیار ہو کر کلب، ہوٹل یا کسی دوست کی پارٹی میں محفل جیتی تھی، جس کا خاتمہ عموماً آدھی رات کے بعد ہی ہوتا تھا اور ہم اس وقت اپنے گھروں کو سونے کے لیے لوٹتے تھے، جب باقی لوگ جاگ کر اپنے کام کاج پر نکل رہے ہوتے تھے۔ اچانک سمندر کی طرف سے چلنے والی ہوا میں کچھ شور اور ہلے گئے کی مدہم سی آوازیں بھی شامل ہو گئیں، میں نے چونک کر دور نیچے ساحل پر نظر ڈالی، کچھ نوجوان لڑکے، لڑکیوں کا ایک گروپ ساحل پر رات گزارنے کے لیے کیمپ فائر کر رہا تھا۔ ساحل پر آگ جلا کر اور بڑے بڑے اسپیکرز پر موسیقی کی دھن پر رقص جاری تھا۔ خوشی تھی، ہنسی تھی، قہقہے تھے اور مستی تھی۔ میں بہت دیر تک دُور نیچے ساحل پر اس گروپ کو دیکھتا رہا۔ مجھے یوں لگ رہا تھا، جیسے وہ میرے ہی دوستوں کا گروپ ہو، ہم بھی تو ایسے ہی راتوں کو موج مستی کرنے نکل جاتے تھے۔ اچانک میوزک کی بیٹ بدل گئی اور ہوا میں نئے نئے کی آواز گونجی۔ لڑکے، لڑکیاں خوشی سے چلائے ”پرانی چیز اور گنٹار.....“ لڑکیاں، لڑکے دیوانہ وار ناچ رہے تھے

لڑکپن کا وہ پہلا پیار
 وہ لکھنا ہاتھوں پہ اے پلس آر A + R
 وہ دینا تجھے میں سونے کی بالیاں
 وہ لینا دوستوں سے پیسے ادھار.....

دفعۃً مجھے اپنے گالوں پر کچھ نمی کا سا احساس ہوا۔ میں نے چونک کر ہاتھ پھیرا تو میری انگلیوں کی پوریں، خود میرے اپنے آنسوؤں سے بھیگ گئیں۔ میں نہ جانے کب سے رورہا تھا۔ ٹھیک ہی تو ہے، ”بس یادیں اور کچھ چھوٹی چھوٹی باتیں ہی تو رہ جاتی ہیں“ اور یادوں کے اسی کڑوے دھوئیں نے میرے حلق میں کانٹوں کا وہ جنگل اگایا کہ پھر میرے آنسوؤں کے نہر کے، مجھے یاد آیا کہ یہ گانا یعنی کو بھی بہت پسند تھا اور ہم کالج کینیٹن میں گھنٹوں میزیں بجا بجا کر یہ گانا گایا کرتے تھے۔ میری آنکھوں سے آنسوؤں کی جھڑی یونہی رواں تھی کہ اچانک مجھے اپنے کاندھے پر کسی نرم ہاتھ کا دباؤ محسوس ہوا۔

(باقی آئندہ)



”عبداللہ“ بلوچستان سے تعلق رکھنے والے معروف ومنفرد ڈراما رائٹر، ناول نگار ہاشم ندیم کا تیسرا ناول ہے۔ اس سے قبل اُن کے دو ناول ”خدا اور محبت“ اور ”بچپن کا دبیر“ چھپنے کے بعد بین الاقوامی پزیرائی حاصل کر چکے۔ انہوں نے بلوچستان کے پہلے انجی پیش کار کی حیثیت سے ٹیلی ویژن کے لیے گیارہ ڈراما سیریل اور تقریباً 27 ٹیلی فلمز بھی تخلیق کیں، بنیادی طور پر سول سروس سے وابستہ ہیں، لیکن منفرد اسلوب کی بنا پر بہت جلد کام یاب ناول نگاروں کی صف میں شامل ہو گئے ہیں۔

”عبداللہ“ دراصل عشق مجازی سے عشق حقیقی تک کے انوکھے ولافانی سفر پر مشتمل ایک داستان ہے۔ جس کا سارا خاکہ، ہماری دنیا کے بالکل متوازی چلتی ایک دوسری دنیا کے اسرار و رموز کے گرد گھومتا ہے۔ اُس دوسری دنیا کے راز و نیاز، سر بستہ بھیدوں سے پردہ اٹھانے کے لیے ملاحظہ کیجیے، ناول کی تازہ قسط..... ناول سے متعلق آپ کی آرا مسلسل موصول ہو رہی ہیں، ہمیں بے حد خوشی ہے کہ ہمارا پہلا ہی ناول آپ کو اس قدر پسند آ رہا ہے اور متعدد قارئین خطوط، ای میلز، فون کالز کے ذریعے اپنی پسندیدگی کا اظہار بھی کر رہے ہیں۔ آپ کی سہولت کے لیے ناول کی ایک علیحدہ ای میل آئی ڈی بھی بنادی گئی ہے۔ آپ چاہیں، تو اس پر اپنے پسندیدہ ناول نگار سے براہ راست بھی مخاطب ہو سکتے ہیں۔ نئی اقساط سے متعلق بھی اپنی رائے سے آگاہ کرتے رہیے گا۔ ای میل ایڈریس ہے:

novelabduallah@janggroup.com.pk

میں چونک کر پلٹا تو مولوی خضر میرے پیچھے کھڑے تھے میں نے جلدی سے آنکھیں پونچھ ڈالیں، لیکن شاید وہ اس اندھیرے میں بھی میری بھیگی پلکوں کی تحریر پڑھ چکے تھے۔ ”گلتا ہے کچھ یاد آ گیا تمہیں.....؟“ میں نے جلدی سے بات بنائی ”نہیں..... وہ نیچے کچھ نو جوان پارٹی کر رہے ہیں..... شاید ان کے باربی کیو کے دھوئیں سے آنکھیں جلنے لگی تھیں.....“ مولوی خضر دھیرے سے مسکائے ”ہاں میاں..... دھواں لکڑی کا ہو یا پھر یادوں کا..... دونوں صورتوں میں آنکھ تو جلاتا ہے۔“ میں نے چونک کر ان کی جانب دیکھا، لیکن وہ جہاں دیدہ شخص تھے بات بدل کر بولے ”کل صبح ساحل کے بازار اکٹھے چلیں گے، مجھے بھی کچھ راشن خریدنا ہے۔ ویسے تم نے آج کتنی سپیاں پروئیں.....“ ”جی سات مالا کم ہی پروپایا ہوں اب تک“ انہوں نے خوش ہو کر میرے سر پر ہاتھ پھیر کر دعا دی۔ ”شاباش..... تم واقعی ایک مخنتی اور اپنی دھن کے پکے لڑکے ہو..... مجھے یقین ہے، تم زندگی کے ہر میدان میں سرخ رو ہو گے۔“ میں زندگی میں کبھی کسی کے سامنے نہیں رویا، لیکن نہ جانے ان کی اس دعا میں اور اس لمحے میں کیسا اثر تھا کہ میرا پہلے ہی سے بھرا دل چھلک پڑا اور میری آنکھیں پھر سے بہہ نکلیں، مولوی خضر الدین نے میرا کندھا تھپتھپایا اور مجھے تسلی دے کر بولے۔ ”یہ آنسو بھی تمہارا بچ ظاہر کرتے ہیں، کیوں کہ جن کے دل میں کھوٹ ہوتا ہے ان کی آنکھوں کے کنویں سدا خشک ہی رہتے ہیں..... لیکن میری ایک بات ہمیشہ یاد رکھنا..... یہ آنسو کسی کی بھی زندگی کا رخ بدل سکتے ہیں، اس لیے انہیں ہمیشہ اپنی طاقت بنائے رکھنا، کبھی اپنی کم زوری نہ بنانا..... کیوں کہ میں جانتا ہوں کہ تم کم زور نہیں ہو.....“ مولوی خضر میری ہمت بڑھا کر واپس پلٹ گئے۔

درگاہ میں میری دوسری رات بھی اسی بے چینی، بے کسی اور درد کی تڑپ میں گزر گئی۔ اگلے دن پھر سے وہی سارا معمول جاری رہا اور مولوی خضر میری راہ کے خضر بنے، مجھے راستہ دکھاتے اور سہارا دیتے رہے۔ سچ ہے کہ اگر ان ابتدائی دنوں میں مجھے ان کا ساتھ حاصل نہ ہوتا تو شاید میرے لیے درگاہ کی اس سادہ، مگر میرے لیے انتہائی سخت زندگی کے معمول میں ڈھلنا اتنا آسان نہ ہوتا۔

اسی طرح تین دن بیت گئے اور جمعرات کا دن بھی آپہنچا۔ جمعرات کو تمام زائرین درگاہ کی زیارت کے لیے آتے تھے نہ جانے کیوں صبح ہی سے میرا دل ہر آہٹ پر چونکنے اور ہر سرگوشی پر بری طرح دھڑکنے لگا تھا۔ یہی تو وہ دن تھا، جب وہ نیم سحر، اس درگاہ کے فرش پر اپنے گلاب قدموں کا بوسہ دیتی تھی۔ سبہ پہر تک تو میری گھبراہٹ اس قدر بڑھ چکی تھی کہ مجھے یوں لگنے لگا کہ جیسے میرا دل ابھی میرے سینے کا پنجرہ توڑ کر باہر آ گرے گا اور پھر چار بجے کے قریب اچانک ہی وہ ٹھنڈی سی پروائی چلی جو میری روح تک کو سرشار کر دیتی تھی۔ میں نے گھبرا کر نظریں اٹھائیں تو وہ مہ رخ اسی شان سے چلتی ہوئی درگاہ کے صحن میں داخل ہو رہی تھی، ساتھ میں حسب معمول اس کی ماں اور دو قدم پیچھے اس کی خادمہ بھی آہستہ آہستہ قدم اٹھاتی چلی آ رہی تھیں اس نے درگاہ کے دروازے کے قریب صفائی کرتے زائر سے کچھ پوچھا، شاید عبداللہ کے بارے میں استفسار کیا ہو۔ زائر نے جواب میں میری طرف انگلی اٹھا کر اشارہ کر دیا۔ میں اس وقت درگاہ کے مرکزی صحن میں دروازے سے بہت دور بیٹھا ہوا تھا، لیکن جب زہرہ نے پلٹ کر میری طرف دیکھا تو اتنی دور سے بھی اُس کی حیرت آمیز نگاہوں کی تپش سے مجھے اپنا پورا وجود پگھلتا ہوا محسوس ہوا۔ اس کی مجھ پر نظر پڑی اور یہ میری تقدیر کی وہ پہلی نظر تھی جس کا وقفہ شاید سب سے

لہا تھا۔ زہرہ نے زندگی میں پہلی بار اتنی دیر تک میری جانب دیکھا تھا۔ شاید وہ حیرت اور صدمے کی وجہ سے اپنی نظر مجھ سے ہٹائیں پائی تھی، لیکن میں نے اپنی زندگی کے ان چند لمحوں کو کچھ اسی طرح جیا کہ پھر کسی اور سانس کی ضرورت ہی باقی نہیں رہ گئی۔ کسی کے لیے فنا ہو جانے کا اس سے بہتر موقع اور کیا ہو سکتا ہے کہ اس کے دلبر کی نگاہ اس پر لگی ہو اور وہ اپنی جان اُس جانِ آفرین کے سپرد کر دے۔ کچھ دیر تک زہرہ مجھے اور میں اسے دیکھتا رہا۔ پھر جیسے اسے کچھ خیال آیا اور اس نے اپنی نظریں جھکا لیں۔ مجھے یوں لگا، جیسے بہت گھنی اور کالی گھٹنا کے سائے کے بعد چانک ہی بے حد تیز اور چھین والی دھوپ نکل آئی ہو۔ زہرہ کی ماں کی نظر بھی مجھ پر پڑی اور انہیں بھی اپنی بیٹی جیسا ہی شدید حیرت کا جھٹکا لگا۔ وہ تیز قدموں سے میری طرف کھینچی چلی آئیں۔ زہرہ اور خادما اپنی جگہ پر کھڑے رہ گئے۔ انہوں نے آتے ہی میرے سلام کا جواب دیا اور جلدی سے میرے سر پر ہاتھ پھیر کر میرے چہرے کو یوں ٹٹولا، جیسی وہ میرے ہونے کا یقین کرنا چاہتی ہوں، پھر بہت دیر بعد ان کے ہونٹوں سے کچھ ٹوٹے لفظ ادا ہوئے۔ ”ساحر بیٹا..... تم..... یہاں..... میرا مطلب ہے کہ تم اپنا گھر بار چھوڑ کر اس طرح..... لیکن کیوں.....“ شاید انہیں خود بھی سمجھ نہیں آ رہا تھا کہ وہ کیا کہنا چاہ رہی ہیں۔ میں نے انہیں اس صدمے سے نکالنے کے لیے خود ہی بات جوڑنے کی کوشش کی۔ ”جی..... میں نے سوچا کہ کچھ دن زندگی کا یہ رخ بھی دیکھ لیا جائے تو کیا حرج ہے اور ہاں..... لوگ مجھے یہاں ”عبداللہ“ کے نام سے جانتے ہیں..... ساحر اب میرا پرانا نام ہے.....“ ان جانے میں میرے منہ سے ایک ایسی بات نکل گئی جو انہیں کچھ دیر سے پتا چلتی تو بہتر ہوتا۔ میرے منہ سے میرا نیا نام سن کر تو وہ جیسے بالکل ہی ڈھس گئیں اور وہیں درگاہ کے صحن کے فرش پر بیٹھ گئیں۔ میں نے جلدی سے انہیں قریبی گھرے سے پانی کا ایک گلاس نکال کر پیش کیا اور تسلی دی ”آپ اپنے ذہن پر کوئی بوجھ نہ لیں۔ یہ راستہ میں نے خود اپنی مرضی سے اختیار کیا ہے، بنا کسی جبر کے..... بس آپ میرے لیے دعا کیجیے گا۔“


میں وہاں سے اٹھ کر اپنے حجرے کی جانب چلا آیا، کیوں کہ کچھ دیر ہی میں نذر و نیاز کا سلسلہ شروع ہونے والا تھا۔ میں نے درگاہ کے معمول کے مطابق پہلے مردانے والے برآمدے کی جانب بیٹھ کر نذرانے جمع کر کے ان کی فہرست بنائی اور اُسی وقت جمعرات کے دن خصوصی طور پر آئے ہوئے درگاہ کے چند خدمت گاروں کے ذریعے ان کی تقسیم کے احکامات بھی جاری کر دیے۔ پھر میں حجرے میں بنی اُس کھڑکی میں آ بیٹھا جو درگاہ کے پچھلے برآمدے میں کھلتی تھی اور جمعرات کے دن خصوصی طور پر زنانے کے لیے استعمال ہوتی تھی۔ کچھ ہی دیر میں خواتین کی آمد بھی شروع ہو گئی جو اپنی نذر اور صدقہ وغیرہ اس چھوٹی سی کھڑکی سے اندر بڑھا کر اپنے مختلف النوع و قسم کے مسائل کے حل کے لیے دعا کی درخواست کرتیں اور دعا کے بعد اٹھ کر یوں مطمئن ہو کر چلی جاتیں، جیسے اس دعا کے بعد واقعی ان کے سب مسائل ایک دم حل ہی تو ہو جائیں گے؟ اور پھر کچھ ہی دیر بعد اُسی مترنم آواز نے دھیرے سے سلام کیا۔ وہی آواز جسے میں دنیا کی اربوں آوازوں میں بھی، بنا ایک پل ضائع کیے، شناخت کر سکتا تھا۔ میری آواز گلے میں اکنٹنے سے لگی اور مجھ سے ٹھیک طرح سے جواب بھی نہیں دیا گیا۔ کچھ دیر دوسری جانب بھی خاموشی چھائی رہی، پھر وہ دھیرے سے بولی ”یہ آپ کیا کر رہے ہیں..... خدا کے لیے اپنی ضد چھوڑ دیں..... ایسے بھلا کون، کسی کے لیے اپنی زندگی برباد کرتا ہے.....؟“ مجھے اپنی سماعت پر یقین نہیں آیا۔ وہ مجھ سے مخاطب تھی، جس کی صرف ایک جھٹک دیکھنے کے لیے میں نے اپنی زندگی تیاگ دی تھی، لیکن یہ جوگ مجھے اتنا بڑا انعام دے گا، یہ تو میرے وہم و گمان میں بھی نہیں تھا۔ میں تو صرف اس کی آواز سننے کے لیے ایسے نہ جانے کتنے جنم، اس درگاہ پر تیاگنے کے لیے تیار تھا اور اُسے صرف میری اسی ایک حقیر زندگی کی فکر لگی ہوئی تھی۔ میری طرف سے کوئی جواب نہ پا کر اس نے پھر بے چین ہو کر اپنی بات دہرائی۔ ”آپ چپ کیوں ہیں..... بولتے کیوں نہیں.....؟“ میں اپنے خیالات کی رو سے چونکا۔ ”شاید کچھ لوگوں کے مقدر ہی میں بربادی ہوتی ہے..... کچھ زندگیاں ملتی ہی صرف تباہ ہو جانے کے لیے ہیں.....“ وہ بھڑک سی گئی ”آپ صرف پتھروں سے سرکھرا رہے ہیں..... سوائے زخموں کے اور کچھ نہیں حاصل کر پائیں گے آپ.....“ مجھے مرہم کی تمنا بھی نہیں ہے..... پتھروں سے سرکھرانے کا شوق ہی مجھے یہاں تک لے کر آیا ہے، لیکن کچھ پتھر شاید یہ نہیں جانتے کہ جس جہیں کو وہ یوں ابولہان کر رہے ہیں اسی پیشانی سے پھٹکتا خون، خود انہیں بھی تو داغ دار کر دے گا۔“ زہرہ کو میری بات سن کر غصہ آ گیا۔ ”بات اگر داغ دار ہونے کی ہے تو اپنا دامن بھی کون سا اجلا ہے..... ایک داغ اور سہی..... بہر حال..... میں پھر بھی آپ سے یہی درخواست کروں گی کہ یہ پاگل پن چھوڑ دیں..... یہ راہ پہلے ہی کئی زندگیاں برباد کر چکی ہے..... میں نہیں چاہتی کہ ایک اور جیون اس کی بھینٹ چڑھے..... آگے آپ کی اپنی مرضی.....“ وہ وہاں سے اٹھ کر چلی گئی۔ مجھے یاد نہیں، میں نے کس طرح اس کی خادمہ سے اس کا نذرانہ وصول کیا اور کس طرح باقی خواتین کے مسائل سنے، بس ایک خواب کی سی کیفیت میں سارا وقت گزر گیا۔ ہوش تب آیا جب مولوی خضر کے بھیجے ہوئے ایک شخص نے آ کر اطلاع دی کہ مغرب کی اذان ہو رہی ہے اور مولوی صاحب مسجد میں میرا انتظار کر رہے ہیں۔ میں نے سارا سامان اور نقد رقم وغیرہ درگاہ کے خصوصی زائر کے حوالے کی اور خود مسجد چلا آیا۔ نماز کے بعد جب مسجد خالی ہو گئی تو مولوی خضر مجھے اپنے ساتھ لیے چہل قدمی کرنے کے لیے چلے آئے۔ ساحل اس وقت بالکل سنسان پڑا تھا۔ مغرب کی جانب سے چلتی ٹھنڈی پروائی میں شامل نمی نے کچھ ہی دیر میں ہم دونوں کو بھگودیا، انہوں نے شاید میری خاموشی کو محسوس کر لیا تھا، تبھی ہلکے سے کھٹک کر بولے۔ ”کیوں میاں..... آج کچھ کھوئے کھوئے سے لگتے ہو..... سب خیر تو ہے نا.....“ جی..... کچھ خاص نہیں..... بس یوں ہی کچھ سوچ رہا تھا.....“ ”اچھی بات ہے..... انسان کو سوچتے رہنا چاہیے..... ہماری دنیا میں آمد کا اصل مقصد بھی یہی سوچ اور یہی کھوج ہے..... اور اسی کھوج اور اسی جستجو کا ہمیں حکم بھی دیا گیا ہے۔“ نہ جانے آپ کس کھوج کا ذکر کر رہے ہیں، لیکن میری سوچ تو کافی خود

غرض سی ہے..... میں اپنے ہی ایک مسئلے کے بارے میں سوچ رہا تھا..... جس کا فائدہ یا نقصان صرف میری ذات تک محدود ہے.....“ مولوی خضر چلتے چلتے رک گئے اور انہوں نے اپنی انگلی کے اشارے سے میری توجہ دور سمندر میں کھڑے ایک بحری جہاز کی جانب مبذول کروائی۔ ”جانتے ہو..... سمندر کے پتھوں بچ کھڑا یہ دیوبیکل جہاز بھی کسی انسان کی ایسی ہی سوچ کا نتیجہ ہے جو ہو سکتا ہے کہ شروع میں اُسے بھی صرف اپنی ایک خود غرضانہ سوچ لگی ہو.....“

”میں سمجھا نہیں..... آپ کیا کہنا چاہتے ہیں.....“ مولوی صاحب نے غور سے میری جانب دیکھا ”دنیا کی ہر ایجاد تبدیلی اور ترقی کسی سوچ ہی کا نتیجہ ہوتی ہے..... ہاں البتہ کوشش اور لگن کا جنون شرط آخر ہے..... انسان سوچتا ہے، پھر کوشش کرتا ہے اور پھر اوپر والا چاہے تو اس کی سوچ کو الہام بنا دیتا ہے۔ انسان کے ذہن میں وہ کلیہ ڈال دیتا ہے جو آگے چل کر اس کی، اس بحری جہاز جیسی ہی کسی کام یابی کا ذریعہ بن جاتا ہے..... لہذا سوچ کس قدر ضروری ہے..... اس کا اندازہ اب تم خود ہی لگا لو.....“ ان کی باتیں سن کر میں چونک سا گیا۔ ”گو یا آپ یہ کہنا چاہتے ہیں کہ یہ بحری جہاز یا پھر اس جیسی اور سبھی ایجادیں انسان کی اپنی کوشش کی نہیں..... بلکہ کسی الہام کی مرہون منت ہیں.....؟“ وہ میری طرف دیکھ کر ہلکا سا مسکرائے۔ ”کافی ذہین ہو..... میں صرف اتنا کہنا چاہتا ہوں کہ بھرپور کوشش اور شدید محنت کے بعد ملنے والی کام یابی بھی کسی ایسے اشارے کے تابع ہوتی ہے جو قدرت انسان کے ذہن میں ڈال دیتی ہے بات لمبی ہو جائے گی..... چلو عشاء کا وقت ہو رہا ہے..... ہم نماز کے بعد اس موضوع پر بات کریں گے.....“

ہم دونوں واپس درگاہ کی جانب پلٹ گئے۔ عشاء کی نماز کی بعد جب سب نمازی مسجد سے نکل گئے تو مولوی خضر میری جانب متوجہ ہوئے۔ ”ہاں تو میاں..... میرے کہنے کا مقصد یہ تھا کہ قدرت نے انسان کو کھوج کے لیے ہی دنیا میں بھیجا ہے اور جو بھی اس سوچ بچار اور کھوج پر محنت کرتا ہے قدرت اُسے کام یابی کا پھل دیتی ہے پھر چاہے وہ ایمان والا ہو یا پھر کوئی کافر..... اس سوچ بچار اور تحقیق کے انعام میں قدرت نے کوئی تخصیص نہیں برتی..... اور اس کی مثال تمہارے سامنے ہی ہے کہ گزشتہ کئی صدیوں سے مسلمانوں کی کوئی قابل ذکر ایجاد سامنے نہیں آئی جب کہ غیر مسلم اس تحقیق اور ایجاد کے میدان میں ہم مسلمانوں سے کہیں زیادہ آگے نکل چکے ہیں، لیکن یہ بات طے ہے کہ چاہے مسلم ہو یا غیر مسلم شدید محنت کے بعد کام یابی کا یہ فارمولا قدرت کسی الہام ہی سے ان کے ذہنوں میں منتقل کرتی ہے، جسے ہم کم زور انسان اپنی محنت کا ثمر جان کر فخر سے اتراتے پھرتے ہیں۔ اس کے لیے ایک چھوٹی سی مثال دیتا ہوں تمہیں۔ کیا نام تھا اس سائنس دان کا..... ہاں..... آئن اسٹائن..... کیا تم سمجھتے ہو کہ اُسے خاص اس لمحے جب وہ سیب گرنے والا تھا اس درخت کے نیچے از خود پہنچ جانا چاہیے تھا.....؟ اور کیا اس کے ذہن میں یہ خیال خود اپنے طور ہی پر آ گیا ہوگا کہ یہ سیب زمین کی طرف کیوں آیا.....؟ اور پھر یہی خیال اُس کے آس پاس کے لوگوں یا پھر اس سے پہلے کسی اور کے ذہن میں کیوں نہیں آیا؟ اور اگر کبھی آیا بھی تھا تو اُس نے اس عمل کی جستجو کیوں نہیں کی؟ کیا یہ سب باتیں اسے آئن اسٹائن کا الہام ثابت نہیں کرتیں..... اور پھر صرف کشش ثقل ہی کی کیا بات ہے..... رائٹ برادران کے اڑنے کے خواب سے لے کر نیل آرم اسٹراٹک کے چاند پر قدم رکھنے تک ہر خواب بھی تو ایک الہام ہی تھا جو کسی نہ کسی خواب یا سوچ کے ذریعے قدرت نے ان کے دلوں میں ڈال دیا تھا۔“ مولوی خضر بولتے چلے گئے اور میں حیرت کے عالم میں ساکت سا بیٹھا، ان کی باتیں سن رہا۔ سائنس میں نے بھی پڑھی تھی، لیکن سائنس کے بارے میں اس قدر تازہ نظر یہ میں نے آج تک نہیں سنا تھا۔ وہ چپ ہوئے تو میرے منہ سے بے ساختہ نکل گیا۔ ”آپ کا نام مولوی خضر الدین کے بجائے پروفیسر خضر ہونا چاہیے تھا.....؟“ میرے اچانک رہیمار کس سن کروہ دھیرے سے ہنس پڑے۔ ”ضروری نہیں ہوتا کہ علم صرف کتابوں یا یونیورسٹی ہی سے حاصل کیا جائے..... ایک سچے طالب علم کے لیے ساری دنیا ہی ایک درس گاہ ہے..... ویسے کہنے کو میں نے بھی برائے نام کچھ عرصے فزکس کی ڈگری لینے کے بعد پروفیسر شپ کی ہے، ایک بڑی یونیورسٹی میں..... لیکن سب رائیگاں ہی گیا.....“ میں اپنی جگہ سن سا بیٹھا رہ گیا۔ میں جب سے درگاہ کی اس نئی دنیا میں آیا تھا قدم قدم پر مجھے ایسی ایسی حیرتوں کا سامنا کرنا پڑ رہا تھا کہ اب تک تو مجھے ان جھٹکوں کا عادی ہو جانا چاہیے تھا، لیکن مولوی خضر بھی ایک ایسے ہی صاحب کمال شخص نکلیں گے، یہ میں نے کبھی سوچا بھی نہیں تھا۔ آخر میرے ہونٹوں پر وہ سوال آ ہی گیا، جو نہ جانے کتنے دنوں سے میرے دل و دماغ میں چل رہا تھا۔ ”آج آپ مجھے بتا ہی دیں کہ آپ سب کس نگری سے تعلق رکھتے ہیں؟ پہلے عبداللہ، پھر سلطان بابا اور اب آپ ایسے اور کتنے لوگ موجود ہیں؟ میرے آس پاس ان طلسمات کی کوئی حد بھی ہے یا نہیں..... آخر یہ کون سی دنیا ہے.....؟“ ”ایسی کوئی بات نہیں ہے، ہم سب بھی اُسی نگری کے ہیں جہاں تم بستے ہو، بس ہم نے راستہ ذرا مختلف اختیار کیا ہے۔ منزل ہماری بھی وہی ہے جو باقی سب کی ہے۔“ ”لیکن کوئی تو بات ہوگی، جو آپ سب اتنا پڑھنے کے بعد اپنی اپنی فیلڈز چھوڑ کر اس راستے پر نکل پڑے ہیں.....؟ کوئی تو کشش ہوگی اس دنیا کی؟“ ”کشش صرف تحقیق اور جستجو کی ہے۔ آخر ہمیں دنیا میں بھیجے جانے کا مقصد صرف روزگار کرنا اور بچے پیدا کرنا تو نہیں ہو سکتا، لیکن افسوس کہ ہم انہی جمیلوں میں پڑ کر اپنا سارا جیون ضائع کر دیتے ہیں۔ ہماری اس ظاہری دنیا کے آس پاس اور بھی ایسے کئی جہاں ہیں جنہیں کھوجنے کی ضرورت ہے۔ ہم غیروں پر تکیہ کیے ہی کیوں بیٹھے ہیں جب کہ یہ سارا علم تو مومن کی معراج ہے.....؟“

مولوی خضر رات گئے تک مجھے تحقیق اور جستجو کی افادیت پر لپکھ دیتے رہے مجھے ان کی سبھی باتیں سمجھ تو نہیں آئیں، لیکن ایک بات کا یقین پوری طرح ہو چکا تھا کہ ہمارے آس پاس ایک نظر نہ آنے والا غیر مرئی نظام بھی پوری طرح متحرک اور کار بند ہے جس کا دائرہ کار وہاں سے شروع ہوتا ہے جہاں ہمارا یہ ظاہری نظام ختم ہو جاتا ہے، لیکن اس ماورائی دنیا سے میرا پورا تعارف ہونا ابھی باقی تھا۔ میں رات بہت دیر سے مولوی خضر کے حجرے سے نکل کر ”درگاہ“ لوٹا۔ ایک عجیب سی بے چینی محسوس کر رہا تھا جیسے کچھ ہونے والا ہو میرا اپنے کمرے میں جا کر سونے کو من نہیں ہوا تو میں وہیں صحن میں ہاتھوں کا تکیہ بنا کر کچھ دیر کمر ٹکانے کے لیے لیٹ گیا اور پھر رات کے نہ جانے کس پہر میری آنکھ ذرا سی لگی ہی تھی کہ اچانک مجھے اپنے آس پاس وہی ٹھنڈی سی پروائی چلتی ہوئی محسوس ہوئی۔ ہاں..... وہی سکون آمیزی ٹھنڈک کا احساس جو ہر مرتبہ میرے سراپے کو اُس وقت گھیر لیتا تھا جب کبھی میرا زہرہ سے آنا سامنا ہوتا تھا۔ مجھے جیسے ہی اس احساس نے چھوا..... میں نے گھبرا کر جھٹ سے آنکھیں کھول دیں اور اٹھ بیٹھا۔ کچھ دیر تو مجھے سمجھ ہی نہ آیا کہ ہوا کیا ہے پھر ایک ہلکی سی آہٹ ہوئی اور میں نے چونک کر درگاہ کے دروازے کی جانب دیکھا۔ دروازے کے پتھوں بچ زہرہ کھڑی تھی۔



”عبداللہ“ بلوچستان سے تعلق رکھنے والے معروف و منفرد راما رائٹر، ناول نگار ہاشم ندیم کا تیسرا ناول ہے۔ اس سے قبل اُن کے دو ناول ”خدا اور محبت“ اور ”بچپن کا دبیر“ چھپنے کے بعد بین الاقوامی پزیرائی حاصل کر چکے۔ انہوں نے بلوچستان کے پہلے نجی پیش کار کی حیثیت سے ٹیلی ویژن کے لیے گیارہ ڈراما سیریل اور تقریباً 27 ٹیلی فلمز بھی تخلیق کیں، بنیادی طور پر سول سروس سے وابستہ ہیں، لیکن منفرد اسلوب کی بنا پر بہت جلد کام یاب ناول نگاروں کی صف میں شامل ہو گئے ہیں۔

”عبداللہ“ دراصل عشق مجازی سے عشق حقیقی تک کے انوکھے و لافانی سفر پر مشتمل ایک داستان ہے۔ جس کا سارا خاکہ، ہماری دنیا کے بالکل متوازی چلتی ایک دوسری دنیا کے اسرار و رموز کے گرد گھومتا ہے۔ اُس دوسری دنیا کے راز و نیاز، سر بستہ بھیدوں سے پردہ اٹھانے کے لیے ملاحظہ کیجیے، ناول کی تازہ قسط..... ناول سے متعلق آپ کی آرا مسلسل موصول ہو رہی ہیں، ہمیں بے حد خوشی ہے کہ ہمارا پہلا ہی ناول آپ کو اس قدر پسند آ رہا ہے اور متعدد قارئین خطوط، ای میلز، فون کالز کے ذریعے اپنی پسندیدگی کا اظہار بھی کر رہے ہیں۔ آپ کی سہولت کے لیے ناول کی ایک علیحدہ ای میل آئی ڈی بھی بنادی گئی ہے۔ آپ چاہیں، تو اس پر اپنے پسندیدہ ناول نگار سے براہ راست بھی مخاطب ہو سکتے ہیں۔ نئی اقساط سے متعلق بھی اپنی رائے سے آگاہ کرتے رہیے گا۔ ای میل ایڈریس ہے:

n o v e l a b d u l l a h @ j a n g g r o u p . c o m . p k

ہاں..... وہ زہرہ تھی۔ پہلے پہل تو مجھے بھی یہی لگا کہ میں دیوانگی کی اس سطح تک پہنچ گیا ہوں، جہاں انسان جاگتی آنکھوں سے بھی سنے دیکھنے لگتا ہے، لیکن جب میں نے زہرہ کے پیچھے اس کی ماں اور ڈرائیور کو بھی دروازے سے اندر داخل ہوتے دیکھا تو مجھے اپنی نظروں پہ یقین آ ہی گیا، لیکن وہ رات کے اس پہر، یہاں اس ویرانے میں کیا کر رہی تھی؟ اور رات بھی کہاں..... اب تو سحر قریب تھی۔ زہرہ کی حالت کافی ابتر تھی۔ میں نے آج تک اسے پورے یہ آدھے نقاب کے بغیر گھر سے باہر نکلتے ہوئے نہیں دیکھا تھا، لیکن آج اس کا مہتاب چہرہ بے نقاب تھا اور غزال آنکھوں تلے پڑے حلقے اس بات کی نشان دہی کر رہے تھے کہ وہ کئی دنوں سے نہیں سوئی۔ پر اس وقت، وہ اس قدر پریشان نظر آ رہی تھی کہ میرے منہ سے گھبراہٹ میں صرف دو لفظ ہی نکل پائے۔ ”آپ..... یہاں.....؟“ زہرہ سے پہلے اس کی والدہ بول اٹھیں۔ ”معاف کرنا بیٹا..... ہمیں اس وقت اس طرح یہاں نہیں آنا چاہیے تھا، لیکن وہ کہتے ہیں..... اولاد ضرور ہو..... پر اکھوتی نہ ہو..... بس اسی اکھوتی اولاد کے پیار کی وجہ سے ہم بھی یوں دردور بھگ رہے ہیں.....“ مجھے ان کی بات سمجھ میں نہیں آئی، لیکن میں نے اخلاقی فرض نبھایا۔ ”آپ حکم کریں..... میں کیا مدد کر سکتا ہوں.....“ اس بار بولنے میں زہرہ نے پہل کی، اس کی نظریں جھکی جھکی اور پلکیں لرز رہی تھیں..... ”میں نے انہیں آس پاس کی تمام درگاہوں میں بہت تلاش کیا ہے..... لیکن ان کا کچھ پتا نہیں چلا..... کیا آپ مجھے ان کا پتا دے سکتے ہیں..... میں..... میں آپ کا یہ احسان زندگی بھر نہیں بھولوں گی.....“ زہرہ نے بات ختم کر کے نگاہ اٹھائی، میں اس کے کانپتے لب دیکھ رہا تھا۔ ہماری نظریں ملیں اور میرے دل کا بچا کچھ آنکھوں کا آشیانہ بھی ایک ہی پل میں جل کر خاکستر ہو گیا۔ عموماً شعراء نظر سے نظر کے رشتے کو بہت موضوع گفتگو بناتے ہیں، لیکن ”نظر سے نظر کی التجا“ کو جس قدر تفصیل سے اس وقت میں بیان کر سکتا تھا، شاید کوئی اور نہیں۔ اسے نقدیر کا ستم نہ کہیں تو اور کیا کہ صدیوں کے بعد محبوب در پر آیا بھی تو صرف رقیب کا پتا لینے..... سچ پوچھیں تو اس وقت مجھے عبداللہ کی قسمت پر بے حد رشک آیا۔ وہ نظروں سے اوجھل ہو کر بھی اس نازنین کے کتنے قریب تھا اور میں اس کی گھائل نگاہ کے سامنے ہوتے ہوئے بھی کس قدر اوجھل..... شاید وہ میری نظریں شکایت کو بھانپ گئی تھی، تبھی اس نے پھر سے پلکوں کا پردہ گرا دیا تھا۔ ابھی ایک دن پہلے ہی اتفاق سے مجھے عبداللہ کا پہلا خط ملا تھا، جو اس نے اپنی نئی منزل پر پہنچ کر مجھے لکھا تھا۔ عبداللہ اس وقت یہاں سے تقریباً تین سو کلومیٹر کی دوری پر کسی اور درگاہ میں تعینات تھا، کاش اس پر رخ نے مجھ سے میری جان مانگی ہوتی، پر مانگا بھی تو کیا.....؟ رقیب کا پتا..... بہر حال حکم کی تکمیل پھر بھی میرا فرض ہی ٹھہرا۔ ”آپ یہیں رکیے.....“ میں جلدی سے اپنے حجرے کی جانب بڑھ گیا۔ عبداللہ کا خط نکال کر ایک طرف رکھا اور لفافہ لا کر زہرہ کے ہاتھ میں تھما دیا۔ ”کل مجھے اس کا خط ملا..... لفافے کے پیچھے عبداللہ کا پتا موجود ہے.....“ زہرہ کی بے چین انگلیوں نے کچھ ایسی تیزی سے لفافے کو ٹٹولا، جیسے شدید پیاس کے عالم میں مرتا ہوا کوئی شخص پانی کا آخری بچا ہوا گھونٹ پینے کے لیے پیالہ پکڑنے کی سعی کرتا ہے۔ اس کا بس چلتا تو شاید لفافے پر لکھے حروف کو بھی نظر سے پی جاتی۔ اب کی بار اس نے نظریں اٹھائیں تو اس کی نگاہ میں پہلی مرتبہ میرے لیے کچھ نرمی اور ممنونیت سی تھی۔ ”میرے پاس الفاظ نہیں ہیں..... پھر بھی آپ کا بہت بہت شکریہ..... کاش میں اس قابل ہوتی کہ آپ کے احسان کا یہ قرض کسی بھی طور اتار پاتی.....“ زہرہ بات ختم کر کے چل دی اور..... میں اس بھکاری کی طرح کھڑا رہ گیا، جس سے اس کی دن بھر کی بھیک بھی کوئی لٹیرا چھین لے جائے۔ زہرہ کی ماں نے واپسی کے لیے قدم بڑھائے اور پھر نہ جانے کیا سوچ کر میری جانب پلٹ آئیں۔ ان کی آنکھیں بھیگ رہی تھیں۔ ”اگر زہرہ کے ہاں کسی

کاروباری دورے پر ملک سے باہر نہ گئے ہوتے تو شاید اپنی بد نصیب بیٹی کی چاہت بھی مجھے یوں آدھی رات کو اپنی دہلیز پھلانگنے پر مجبور نہیں کر سکتی تھی، مگر بیٹا، وہ تو سوالی ہے..... اپنے دیوانے پن میں یہاں تک چلی آئی، تم نے اسے پتا کیوں دے دیا..... تم چھپا بھی تو سکتے تھے.....“ وہ کہتے کہتے چپ سی ہو گئیں، لیکن میں ان کا اشارہ سمجھ چکا تھا۔ ”ایک سوالی کسی دوسرے سوالی کی التجا بھلا کب ٹال سکتا ہے۔ ہم دونوں کی اذیت مشترک ہے۔ ہاں! فرق بس اتنا ہے کہ انہیں کوئی پتا بتانے والا تو میسر ہے، جب کہ میری تقدیر اس معاملے میں بھی کھوٹی ہے.....“ وہ کچھ دیر تک میرے چہرے پر لکھی نہ جانے ضبط کی کون سی تحریر پڑھتی رہیں، پھر بولیں ”میرا اپنی دعاؤں سے بھر و سا اٹھے، عرصہ ہو گیا ہے..... لیکن پھر بھی اگر کوئی ایک آخری دعا قدرت نے قبولیت کے لیے باقی رکھ چھوڑی ہے تو میں اسے تمہارے نام کرتی ہوں۔ کاش میرے نصیب میں تمہاری فرزندگی لکھی ہو..... جیتے رہو“

ان کی آنکھیں چمک پڑیں اور پھر ان سے رکا نہیں گیا۔ میرے سر پر ہاتھ پھیر کر دعا دیتے ہوئے تیزی سے آگے بڑھ گئیں۔ زہرہ ڈرائیور کے ساتھ پہلے ہی درگاہ سے نکل چکی تھی۔ میں اسی طرح تنہا، بے کس اور لاچار سا درگاہ کے صحن میں کھڑا رہ گیا۔ مجھے اپنے آس پاس ہزاروں آندھیوں کا شور محسوس ہو رہا تھا۔ نہ جانے لوگ دیوانوں پر ترس کیوں کھاتے ہیں۔ پاگل پن تو ایک نعمت ہے۔ بد نصیب تو مجھ جیسے ہوش والے ہوتے ہیں، جو ان اذیت ناک لحوں کا عذاب جھیلنے کے لیے ہوش و حواس میں رہتے ہیں۔

جب فجر کی اذانیں ختم ہوئیں، تب بھی میں وہیں اسی جگہ گم صم سا کھڑا تھا۔ اتنے میں مولوی خضر کا پیام بر بھی آ کر نماز کھڑی ہونے کی اطلاع دے کر جا چکا تھا، مولوی خضر نے میری ”تازہ تازہ“ نماز کی وجہ سے اپنا یہ معمول بنار کھا تھا کہ روز صبح احتیاطاً جگانے کے لیے کسی نہ کسی نمازی کو درگاہ بھیج دیتے تھے۔ اس دن میرا دل نماز پڑھنے پر بھی مائل نہیں تھا، لیکن جب تیسری مرتبہ مسجد سے میرا بلاوا آیا تو بادل خواستہ مسجد کی جانب چل پڑا۔ مولوی صاحب نے نماز ختم کی اور اپنا درس شروع کیا۔ ”ہاں تو ابھی کل میں بتا رہا تھا کہ حضرت نوحؑ اپنے چند پیروکاروں کے ساتھ تشریف فرما تھے کہ ایک نہایت ہی عمر رسیدہ بڑھیا دہائی دیتی ہوئی وہاں آ پہنچی۔ آپ نے اس سے ماجرا دریافت کیا تو بڑھیا نے فریاد کی کہ ”یا حضرت..... میرے بچوں کے حق میں دعا فرمائیے..... وہ ڈھائی، تین سو سال کی کچی عمر ہی میں ہوتے ہیں کہ کسی نہ کسی بیماری کی وجہ سے انتقال کر جاتے ہیں..... آپ ان کی جوانی اور درازی عمر کے لیے دعا کیجیے.....“ حضرت نوحؑ بڑھیا کی فریاد سن کر مسکرا دیے اور دعا کے لیے ہاتھ بلند کر کے بڑھیا کے حق میں دعا فرمادی۔ بڑھیا کے جانے کے بعد محفل میں سے کسی نے عرض کیا۔ ”یا حضرت نوحؑ..... جب اس بڑھیا نے آپ سے دعا کی درخواست کی تو آپ مسکرائے کیوں.....؟“ حضرت نوحؑ نے پھر تبسم فرمایا اور ارشاد کیا۔ ”یہ بڑھیا اپنے بچوں کی تین سو سال زندگی کو دراز کرنے کی دعا کی متنی تھی اور میں یہ سوچ کر مسکرا دیا کہ اگر میں اسے یہ بتا دیتا کہ ایک ایسا زمانہ بھی آئے گا کہ جب انسان پچاس، ساٹھ سال کی عمر میں پیدا ہو کر نہ صرف بچپن، لڑکپن، نوجوانی، جوانی اور پھر بڑھاپے کی منزلیں پار کر کے طبعی موت مر بھی جائے گا تو کیا یہ اپنے بچوں کی عمر پر خداوند کریم کے آگے سجدہ شکر نہ بجالاتی.....؟“

ساری محفل انگشت بدنداں رہ گئی۔ کسی نے پوچھا۔ ”یا حضرت، کیا واقعی کوئی ایسا زمانہ بھی آئے گا، جب انسان اتنی مختصر عمر میں پیدائش کے بعد بوڑھا ہو کر مر جائے گا۔“ حضرت نوحؑ نے جواب دیا۔ ”ہاں..... قرب قیامت کے آس پاس ایک ایسا وقت بھی آئے گا، جب انسان پچاس ساٹھ سال کے مختصر عرصے میں پیدائش سے لے کر بڑھاپے اور پھر موت کے تمام مراحل طے کر لے گا۔“ ساری محفل بہ یک زبان ہو کر بولی۔ ”بخدا اگر ایسا کبھی ہمارے زمانے میں ہوتا تو ہم تو پتے باندھ کر ہی گزارہ کر لیتے اور سجدے سے سر نہ اٹھاتے کہ اتنے کم وقت میں گھربار، کاروبار اور دیگر کام کاج کی طرف کسی کا دھیان ہی کب جاتا.....؟“

حضرت نوحؑ پھر مسکرائے اور انہوں نے محفل کو تنبیہ کی۔ ”ہاں..... لیکن کتنی عبرت کی بات ہے کہ اسی دور کے انسان اپنی رہائش کے لیے سب سے پکے محل تعمیر کریں گے.....“ سب نمازیوں نے اپنے اپنے کانوں کو جلدی سے یوں ہاتھ لگایا، جیسے وہ سب ابھی تک حضرت نوحؑ کے دور ہی میں بیٹھے ہوں۔ مولوی خضر نے اپنا درس ختم کیا۔ ”تو ساتھیو..... ہمیشہ یاد رہے کہ یہ دنیا بڑی عارضی جگہ ہے۔ اس کے لیے بس اتنی ہی محنت کرو، جتنا یہاں رہنا ہے۔“ سب نمازی درس کے خاتمے پر حسب معمول مولوی صاحب سے مصافحہ کرتے ہوئے رخصت ہو گئے۔ مولوی خضر نے سب کے جانے کے بعد غور سے میری جانب دیکھا۔ میں ابھی تک سب سے الگ تھلگ مسجد کی دیوار سے ٹیک لگائے بیٹھا تھا۔ انہوں نے شاید میری بے زاری محسوس کر لی۔ ”کیوں میاں..... آج من کہیں اور لگا ہوا ہے کیا..... رات میں تہجد کے لیے اٹھا تو نیچے ساحل پر بڑی سی موڑ گاڑی کھڑی دیکھی تھی۔ لگتا ہے تمہارے مہمان آئے تھے۔“ ان کے ہونٹوں پہ ہلکی سی مسکان ابھر آئی۔ تو گویا انہیں زہرہ کی آمد کا پتا تھا۔ ”ہاں..... وہ مجھ سے عبد اللہ کا پتا مانگنے آئی تھی.....“ ”ارے..... تو کہہ دینا تھا کہ عبد اللہ تو اس کے سامنے کھڑا ہے..... پھر وہ کے کھوجتی پھر رہی ہے.....؟“ ”وہ مجھے نہیں..... پرانے عبد اللہ کی کھوج میں یوں آدھی رات کو ننگے سر چلی آئی تھی۔ میرے ایسے نصیب کہاں کہ وہ مجھے تلاش کرے۔“ نہ چاہتے ہوئے بھی میرا الجھ نہایت تلخ ہو گیا۔ مولوی خضر معنی خیز انداز میں بولے۔ ”لیکن آئی تو تمہارے پاس ہی نا..... کل تک جو تمہارے سائے سے بھی کتراتے تھی۔ آج اسے مقدر نے اس قدر مجبور کر دیا کہ یوں آدھی رات کو تمہارے پاس دوڑی چلی آئی۔“ میں نے چونک کر مولوی خضر کی جانب دیکھا۔ واقعی اگر دوسرے زاویے سے دیکھا جاتا تو بات تو ان کی بھی ٹھیک ہی تھی۔ اس کے ہونٹوں پہ خدا خدا کر کے میرا نام تو آیا، چاہے برسر الزام ہی کیوں نہ آیا۔ گویا سلطان بابا کا وعدہ پورا ہو رہا تھا۔ رفتہ رفتہ اور دیر دیر..... ہاں البتہ اس ایفاء عہد کی رفتار بہت ہی آہستہ تھی۔ یا پھر میرا بے چین دل ہی نہایت بے صبر تھا۔ پھر اچانک مجھے احساس ہوا کہ آج تک مولوی خضر نے یوں کھل کر تو کبھی مجھ سے زہرہ کا ذکر نہیں کیا تھا، لیکن ان کی معلومات سے لگتا تھا کہ انہیں سارے قصے کی بہ خوبی خبر ہے۔ مجھے اپنی چند لحوں پہلے والی بے خودی پر ندامت سی محسوس ہوئی۔ ”تو گویا آپ یہ بھی جانتے ہیں کہ میں صرف زہرہ کے حصول کے لیے اس درگاہ تک آیا ہوں، لیکن آپ نے کبھی مجھ پر یہ جتایا کیوں نہیں.....“

میری سوچ کے دوران وہ حسب معمول اپنے ہاتھ کی مزے داری چائے بنا چکے تھے۔ میرے سوال پر دھیرے سے مسکرا دیے۔ ”میاں..... سب کچھ بتایا تو نہیں جانتا..... اور پھر ویسے بھی یہ تمہارا ذاتی معاملہ تھا۔ میں نے سوچا، تم سے کچھ پوچھوں گا تو تم بھی دل میں سوچو گے کہ بڑے میاں سٹھیا گئے ہیں۔“ مجھے ان کی بات پر ہنسی آگئی۔ ”آپ مجھے ایسا سمجھتے ہیں.....؟..... آپ سے ایک بات پوچھوں..... آپ برا تو نہیں منائیں گے.....؟“ ”نہیں نہیں..... ضرور پوچھو..... تم مجھے بہت عزیز ہو.....“ میں نے ان کی آنکھوں میں دیکھا۔ ”آپ نے کبھی کسی سے محبت کی ہے.....؟“

میرا سوال سن کر ان کے چہرے پر ہنسی کی طرح حیا کا ایک گلابی رنگ آکر گزر گیا اور وہ ہنس پڑے۔ ”کیا میاں.....؟..... سبھی کچھ اگلو لو گے کیا.....؟“ ”بتائیں نا..... آپ نے کبھی کسی کو چاہا ہے..... اور خدا کے لیے جواب میں یہ نہ کہیے گا کہ ہاں کی ہے، پھولوں سے، موسم سے، سمندر سے اور ان سب کو بنانے والے سے..... آپ جانتے ہیں، میں کس سے محبت کی بات کر رہا ہوں.....“ میرے ضدی انداز پر وہ باقاعدہ زور سے ہنس دیے۔ میں نے اس سے پہلے انہیں یوں ہنستے ہوئے کبھی نہیں دیکھا تھا، نہ جانے کیوں اس لمحے مولوی خضر مجھے بہت اچھے لگے۔ ”ہاں بھی کی ہے..... اپنے زمانے میں ہم نے بھی کی ہے، محبت..... لیکن ہماری محبت میں اور آج کل کی اس طوفانی محبت میں بہت فرق ہے۔ مجھے جس سے محبت ہوئی، اسے میں نے پوری زندگی میں صرف دو مرتبہ دیکھا۔ پہلی بار ایک کتابوں کی دکان پر، جہاں وہ سائیکل رکشے میں اپنی والدہ کے ہم راہ تشریف لائی تھیں اور دوسری مرتبہ ایک لائبریری میں، جہاں ہم نے کسی طور بڑی ہی مشکل سے انہیں آنے کا کہا تھا۔ وہ بس دو منٹ کے لیے آئیں اور جتنی دیر میں لائبریری کے ہاتھ سے کتاب ان کے ہاتھ میں منتقل ہوئی، بس اتنی ہی دیر ٹھہریں۔ یہ اتنی ہی ہی ہے، ہماری محبت کی کہانی۔“ میرا تجسس بڑھ گیا۔ ”تو پھر آپ نے ان خاتون کے ہاں رشتہ کیوں نہیں بھیجا۔ میرا مطلب ہے، آپ نے بات آگے کیوں نہیں بڑھائی.....؟“ ”بات بڑھتی تو بڑھاتے نا..... لمبی کہانی ہے، میاں۔ پھر کبھی سنائیں گے..... فی الحال تم بس اتنا جان لو کہ محبت کے ہزار سے بھی زیادہ روپ ہوتے ہیں، لیکن محبت ہمیشہ اس خوش بو کی طرح لا حاصل ہی رہتی ہے، جو پرفیوم کرتے سے آس پاس فضا میں بکھر جاتی ہے۔ بس ایک کسک ہی اس عشق مجازی کا حاصل ہے.....“ ”لیکن لوگ محبت میں ایک دوسرے کو پا بھی تو لیتے ہیں..... اس وصل محبت کے بارے میں آپ کیا کہیں گے..... کچھ لوگوں کو ان کی محبت مل بھی تو جاتی ہے۔“ ”محبت کہاں مل پاتی ہے، میاں..... بس جسم مل جاتے ہیں..... جانے کس بے وقوف نے اس وصل کو محبت کے وصل کا نام دے دیا ہے۔ محبت ہمیشہ سے ایک لا حاصل جذبہ ہے۔“ میں حیرت سے اس وجہ بزرگ کو دیکھتا رہا۔ ضرور ان کا ماضی کسی شدید محبت کی داستان سے گندھا ہوا تھا۔ ورنہ محبت کے بارے میں اتنا منفرد اور انوکھا نظریہ کسی عام شخص کا تو نہیں ہو سکتا تھا۔

اس دن مولوی خضر سے مل کے درگاہ والاہی کے بعد بھی میں بہت دیر تک ان کے فلسفہ محبت کے بارے میں سوچتا رہا۔ اگر وہ سچ کہہ رہے تھے تو پھر میری زہرہ سے محبت کا مقام کیا تھا.....؟..... کیا حقیقت تھی میرے محبت کی؟ کیا میری محبت بھی صرف جسم کے حصول کے لیے ہی تھی؟ لیکن میں نے تو آج تک کبھی زہرہ کا جسم پانے کی خواہش تک نہیں کی تھی۔ میں نے تو جب بھی اسے دیکھا، بس اس کے چہرے کے نور میں کھوتا چلا گیا اور پھر جسم یا روح کا حصول تو بہت دور کی بات تھی، وہ تو میرے بارے میں سوچتی تک نہ تھی۔ میں ایسے ہی نہ جانے کتنے خیالوں کے بھنور میں پھنسا غوطے کھا رہا تھا کہ اچانک ایک بار پھر میرے ساتھ وہی عجیب سا واقعہ ہوا، جو پہلے بھی درگاہ میں عبداللہ کے حجرے میں پہلی مرتبہ داخل ہوتے ہوئے پیش آیا تھا۔ میں کافی دیر سے درگاہ کے صحن میں بیٹھا تسبیح کی مالائیں پرورہا تھا اور اپنی محبت کی حقیقت کے بارے میں سوچ رہا تھا کہ اتنے میں باہر سے کسی ٹھیکرے کی آواز سنائی دی۔ ”عبداللہ بھائی..... تسبیحاں بن گئی ہوں تو دے دو..... میں نیچے بازار کی طرف جا رہا ہوں۔ دکان پر چھوڑتا جاؤں گا۔“ یہ کریم بلوچ کی آواز تھی۔ مولوی خضر نے اسے خاص طور پر تاکید کر رکھی تھی کہ جب بھی وہ ظہر کی نماز ادا کرنے کے بعد نیچے بازار جانے لگے تو مجھ سے بھی پوچھ لیا کرے، تاکہ میرا وقت بچ جائے۔ میں نے وہیں سے آواز لگائی۔ ”آیا کریم بھائی.....“ اور اسی لمحے ایک دم میرے ذہن میں پھر ایک جھماکا سا ہوا۔ مجھے یوں لگا کہ کریم پہلے بھی اسی طرح مجھ سے تسبیح کی مالائیں لینے کے لیے یونہی درگاہ کے دروازے کے باہر کھڑے ہو کر آواز لگا چکا ہے اور میں نے ٹھیک اسی جگہ بیٹھے، اسے یہی جواب دیا ہے اور اب جب میں اسے یہ مالائیں دینے کے لیے باہر نکلوں گا تو وہ مجھے داہنی جانب مسکراتا ہوا کھڑا ملے گا اور پھر ہوا بھی یہی۔ میں ابھی اسی روشنی کے جھماکے کے اثر میں تھا اور جیسے ہی میں بے اختیار ہو کر اٹھا اور باہر نکلا تو کریم وہیں کھڑا، مسکرا رہا تھا۔ ہمیشہ کی طرح یہ تمام احساس لمحے بھر کا تھا اور اگلے ہی لمحے میں پھر سے ”زمانہ حال“ میں واپس پہنچ گیا، لیکن اس بار میرے سر میں درد کی ایک شدید لہر بھی اٹھی تھی۔ میں نے کریم کو تو جیسے تیسے فارغ کر دیا، لیکن پھر خود مجھ سے بہت دیر تک وہاں سے اٹھا نہیں گیا۔ عام طور پر ایسا ہم سب ہی کے ساتھ زندگی میں کبھی نہ کبھی ضرور ہوتا ہے کہ ہمیں کسی واقعے، بات یا منظر کو دیکھ کر چند لمحوں کے لیے ایک وقتی احساس ہوتا ہے کہ ہم یہ بات پہلے بھی سن چکے ہیں، یا اس سوال کا جواب مخاطب کی زبان سے کیا نکلے گا یا پھر پہلی مرتبہ کا دیکھا ہوا منظر بھی اپنی تمام تر جزئیات کے ساتھ کچھ ایسا دکھائی دیتا ہے، جیسے ہم پہلے بھی اس مقام سے گزر چکے ہوں، لیکن میرے ساتھ اس درگاہ میں آنے کے بعد سے لے کر اب تک صرف ایک مہینے میں تیسری یا چوتھی مرتبہ یہ واقعہ اس تواتر کے ساتھ پیش آ رہا تھا کہ خود میں بھی سوچنے پر مجبور ہو گیا کہ آخر یہ کیسا سرا ہے۔ عصر کی نماز کے بعد جیسے ہی مسجد نمازیوں سے خالی ہوئی، میں نے تمام واقعہ پوری تفصیل کے ساتھ مولوی خضر کے سامنے پیش کر دیا، لیکن مجھے یہ دیکھ کر بے حد حیرت ہوئی کہ خلاف معمول مولوی خضر نے میرے تمام سوالات کے جواب میں بات ٹالنے کی کوشش کرتے ہوئے صرف اتنا کہا۔ ”رہنے دو میاں..... یہ بڑی تفصیل طلب باتیں ہیں..... وقت آنے پر تمہیں سب پتا چل جائے گا.....“ میں نے اصرار کیا۔ ”آخر ایسا بھی کیا راز ہے..... پہلے میں نے عبداللہ سے بھی جب اس بات کا ذکر کیا تھا، تب اس نے بھی کچھ ایسا ہی گول مول سا جواب دیا تھا۔ میرا سر درد سے پھٹ جائے گا۔ میں آپ سے التجا کرتا ہوں کہ میری یہ الجھن دور کر دیں..... چاہے اس راز کے افشا ہونے سے میرا کتنا ہی نقصان کیوں نہ ہوتا ہو.....“ انہوں نے ایک لمبا سانس لیا۔ ”بہت جلد باز ہو..... بہتر ہوتا کہ مناسب وقت کا انتظار کرتے.....“ لیکن میں اپنی ضد پر اڑا رہا ”کل کرے سو آج..... آج کرے سو، ابھی.....“

مولوی خضر نے مجھ پر ایک گہری نظر ڈالی۔ ”ٹھیک ہے..... یوں لگتا ہے جیسے تمہاری تربیت کا وقت آ گیا۔“

(باقی آئندہ)



”عبداللہ“ بلوچستان سے تعلق رکھنے والے معروف و منفرد راما رائٹر، ناول نگار ہاشم ندیم کا تیسرا ناول ہے۔ اس سے قبل اُن کے دو ناول ”خدا اور محبت“ اور ”بچپن کا دبیر“ چھپنے کے بعد بین الاقوامی پزیرائی حاصل کر چکے۔ انہوں نے بلوچستان کے پہلے فنی پیش کار کی حیثیت سے ٹیلی ویژن کے لیے گیارہ ڈراما سیریل اور تقریباً 27 ٹیلی فلمز بھی تخلیق کیں، بنیادی طور پر سول سروس سے وابستہ ہیں، لیکن منفرد اسلوب کی بنا پر بہت جلد کام یاب ناول نگاروں کی صف میں شامل ہو گئے ہیں۔

”عبداللہ“ دراصل عشق مجازی سے عشق حقیقی تک کے انوکھے و لافانی سفر پر مشتمل ایک داستان ہے۔ جس کا سارا خاکہ، ہماری دنیا کے بالکل متوازی چلتی ایک دوسری دنیا کے اسرار و رموز کے گرد گھومتا ہے۔ اُس دوسری دنیا کے راز و نیاز، سر بستہ بھیدوں سے پردہ اٹھانے کے لیے ملاحظہ کیجیے، ناول کی تازہ قسط..... ناول سے متعلق آپ کی آرا مسلسل موصول ہو رہی ہیں، ہمیں بے حد خوشی ہے کہ ہمارا پہلا ہی ناول آپ کو اس قدر پسند آ رہا ہے اور متعدد قارئین خطوط، ای میلز، فون کالز کے ذریعے اپنی پسندیدگی کا اظہار بھی کر رہے ہیں۔ آپ کی سہولت کے لیے ناول کی ایک علیحدہ ای میل آئی ڈی بھی بنادی گئی ہے۔ آپ چاہیں، تو اس پر اپنے پسندیدہ ناول نگار سے براہ راست بھی مخاطب ہو سکتے ہیں۔ نئی اقساط سے متعلق بھی اپنی رائے سے آگاہ کرتے رہیے گا۔ ای میل ایڈریس ہے:

novelabduallah@janggroup.com.pk

میں مولوی خضر کے منہ سے تربیت کا لفظ سن کر مزید الجھن میں پڑ گیا۔ وہ میری کس تربیت کا ذکر کر رہے تھے؟ کیا زہرہ کو پانے کے لیے اب مجھے باقاعدہ کسی تربیت سے بھی گزرنا پڑے گا.....؟ سوالوں کا ایک طوفان تھا، جو میرے اندر سب کچھ اٹھل پھٹل کر رہا تھا لیکن میں بنا کچھ کہے، دم سادھے ان کے سامنے بیٹھا رہا۔ آخر کار، انہوں نے ہی اپنی خاموشی کا قفل توڑا۔ ”سب سے پہلے تم میرے ایک سوال کا جواب دو۔ تمہارے خیال میں اس دنیا کا سب سے بڑا عہدہ ”مقام و مرتبہ“ کون سا ہو سکتا ہے۔ یاد رہے، ماضی اور حال دونوں زمانوں کا پوچھ رہا ہوں۔ میں نے کچھ دیر سوچنے کے بعد جواب دیا۔ شاید کسی ”سپر پاور“ کے سربراہ کا عہدہ“۔ ”نہیں..... نبوت دنیا کا سب سے بڑا عہدہ ”مقام و مرتبہ“ ہے۔ حالاں کہ نبوت کا سلسلہ ختم ہو چکا، لیکن اب تک اور آنے والے تمام زمانوں کا سب سے بڑا عہدہ نبوت ہی ہے۔ ہمیشہ اس بات کو یاد رکھنا۔“ ”جی بہتر..... لیکن میں اب بھی آپ کے اس سوال کا مقصد نہیں سمجھا؟“ انہوں نے ایک لمبا سا ہنکارا بھرا۔ ”دراصل جو میں اب کہنے جا رہا ہوں۔ اس کا تعلق میرے سوال سے ہے۔ میں نے تمہیں پہلے بھی بتایا تھا کہ ہماری دنیا اس کائنات کی لاتعداد دنیاؤں کے مقابلے میں صرف ریت کے ایک ذرے جیسی حیثیت رکھتی ہے۔ ہمارے بالکل قریب، ایک اور مخلوق جسے ہم جنات کے نام سے جانتے ہیں، اپنی دنیا بسائے ہوئے ہیں، پھر جانے کتنی کہکشائیں، کتنے سیارے، کتنے چاند ستارے اپنے اپنے مدار میں گردش کر رہے ہیں۔ ہمارے پاس ہماری اپنی دنیا کے اندرونی رابطے کے تو بہت سے ذرائع ایجاد ہو چکے ہیں مثلاً وائرلیس، ٹیلی فون، موبائل وغیرہ جن سے ہم تمام دنیا میں پلک جھپکنے میں مطلوبہ شخص تک رسائی کر لیتے ہیں، لیکن ہمارا ایک رابطہ ہمہ وقت اپنے خدا سے بھی تو رہتا ہے۔ وہ جو ہماری شہرہ رگ سے بھی زیادہ قریب ہے، لیکن اس غیر مرئی رابطے کے لیے اب تک تو کوئی آلہ ایجاد ہوا ہے، نہ ہی کبھی ہوگا۔ اس رابطے کا نظام خود اللہ نے اپنے ہاتھ میں رکھا ہے۔ عموماً یہ رابطہ براہ راست نہیں ہوتا اور بالواسطہ ہم کبھی ایک پوشیدہ نظام کے تحت اس رابطے سے جڑے رہتے ہیں لیکن خدا کے اپنے بندے سے براہ راست رابطے کے بھی کچھ ذرائع ہیں۔ میں صرف تین بڑے ذرائع کا ذکر کروں گا۔ وحی، کشف اور الہام۔“ مولوی خضر نے پانی پینے کے لیے ایک چھوٹا سا وقفہ لیا۔ میں نے بے چینی سے پہلو بدلا۔ ان کی اس لمبی تمہید نے میرے اندر ایک عجیب سی بے چینی بھردی تھی۔ خدا خدا کر کے انہوں نے اپنی بات دوبارہ شروع کی۔ ”ہاں تو میں نے فی الحال صرف تین براہ راست رابطوں کا ذکر کیا ہے۔ ان میں سے پہلا ذریعہ یعنی وحی شرعی کا سلسلہ آخری پیغمبر کے ساتھ ہی موقوف ہو گیا ہے۔ باقی رہ گئے دو ذرائع۔ ان میں سے پہلا ہے کشف، جس کا تعلق حیات سے ہے، جس میں کسی شخص کو باقاعدہ علم غیب یا مستقبل میں پیش آنے والے واقعات کی جھلک نظر آتی ہے اور وہ اس واقعے کو اپنی آنکھوں کے سامنے ہوتا ہوا دیکھ سکتا ہے۔ ایسے انسان کو کاشف کہتے ہیں اور اس کا یہ کمال کشف کہلاتا ہے، جب کہ تیسرے ذریعے کو ”الہام“ کہا جاتا ہے۔ الہام کا تعلق وجدانیاات سے ہوتا ہے۔ وجدان یعنی انسان کو باقاعدہ کچھ نظر نہ آئے، پر خدا کی طرف سے اس کے دل میں ایک خیال ڈال دیا جاتا ہے کہ فلاں واقعہ کچھ یوں ہوا ہوگا یا فلاں شخص کس حال میں ہوگا۔ یا فلاں دور استوں میں سے ایک راستہ اُسے اس کی کامیابی کے راستے پر لے کر جائے گا لیکن یہ سب اللہ کی مرضی پر منحصر ہے کہ وہ اپنے کن خاص بندوں کو الہام یا کشف کے مرتبے کے لیے چننا ہے۔“

مولوی خضر نے کچھ دیر توقف کیا اور پھر مجھ سے پوچھا۔ ”میری بات سمجھ میں آرہی ہے نا.....“ میں نے اثبات میں سر ہلایا تو انہوں نے پھر سے سلسلہ جوڑا۔ ”لیکن ایک بات تو طے ہے کہ ایسا کمال ہر ایک کو تو عطا نہیں کیا جاتا، ضرور اس بندے میں کوئی خاص بات تو ہوتی ہوگی۔ میرے نزدیک وہ خاص وصف ”خالص پن“ ہے جسے انگریزی میں purity کہتے ہیں۔ ہم انسان عالم ارواح میں انتہائی معصوم ہوتے ہیں۔ پھر دنیا میں آنے کے بعد رفتہ رفتہ یہاں کے گناہوں کی آلودگی ہمیں داغ دار کر دیتی ہے۔ اس کی مثال بالکل ایسی ہے، جیسے کسی بچے کے شفاف پیمپھڑے کے مقابلے میں کسی لگاتار سگریٹ یا تمباکو نوشی کرنے والے کے پیمپھڑے، جو بہت زیادہ کاربن کی وجہ سے ایکسے میں بھی باقاعدہ کالے نظر آتے ہیں۔ میرا ماننا یہ ہے کہ خدا نے کم از کم الہام کا تحفہ ہر انسان کے لیے طے کر رکھا ہے، لیکن ہمارے اندر کی آلودگی ہمارے قلب و نظر کے گرد اس طرح پہرہ بن کر پردے گرا دیتی ہے کہ ہم الہام تو دور، سامنے کی چیز بھی نہیں دیکھ پاتے۔“ مولوی خضر نے پھر سے ایک وقفہ لیا۔ شاید وہ مجھے اس بات کا موقع دینا چاہتے تھے کہ میں ان کی ٹھیل باتیں ہضم کر

سکوں۔ وہ پھر گویا ہوئے، ”اب سوال یہ پیدا ہوتا ہے کہ کشف اور الہام کونا پنے کا پیمانہ کیا ہے.....؟ مطلب یہ کہ یہ نعمت بھی تو سبھی میں یکساں بنی ہوئی نہیں ہوتی۔ اس کے بھی باقاعدہ درجے ہوتے ہیں۔ اس کے لیے تمہیں ایک مثال دیتا ہوں۔ آج کل سیٹلائٹ کا دور ہے۔ خلا میں بہتی لہروں کے ذریعے خلائی سنگٹل بھیجے جاتے ہیں اور ان لہروں کو پکڑنے کے لیے کسی انٹینا کا سہارا لیا جاتا ہے، جس انٹینا کی اونچائی جتنی زیادہ ہوتی ہے اتنی ہی زیادہ لہریں وہ پکڑ پاتا ہے۔ بس، یوں سمجھ لو کہ ہم سب انسانوں کے سر پر بھی ایک ایسا ہی ان دیکھا انٹینا موجود ہے، جو جتنا بڑا کشف یا الہامی ہوگا۔ اس کا انٹینا دوسروں سے اتنا ہی اونچا ہوگا اور اس غیر مرئی انٹینا کی لمبائی یا اونچائی کا براہ راست تعلق خود انسان کی اپنی محنت، عبادت، ریاضت اور پاکیزگی سے بھی ہے۔ جو جتنی کوشش اور ریاضت کرے گا اس کی پہنچ عالم غیب میں اتنی ہی زیادہ ہوتی جائے گی۔ یعنی اس کا انٹینا سر سے اتنا ہی بلند ہوتا جائے گا۔ آج کل ٹیلی فنیٹی اور ریکی وغیرہ کا بڑا چرچا ہے۔ سائنس ان علوم تک بہت دیر میں پہنچی ہے جب کہ ”روحانیت“ نے تو عرصہ قبل یہ سنگ میل عبور کر لیے تھے۔ چین میں ابھی تک باقاعدہ ایسے لوگ پائے جاتے ہیں، جو ننگے پاؤں پانی کی سطح پر یوں چلتے پھرتے ہیں جیسے خشکی پر چل پھر رہے ہوں۔ کوئی ندی، دریا یا سمندر انہیں ڈبو نہیں سکتا۔ یہ سب صرف اور صرف خود پر قابو پانے کی طاقت ہے، جو انہیں روحانیت سے عطا ہوتی ہے۔ ایک غیر مسلم جب اپنی توجہ اس قدر مرکوز کر سکتا ہے کہ وہ پانی کی سطح پر چلتے ہوئے پیر کے تلووں کے نیچے کنٹرول کرتے ہوئے ان کی ساخت عارضی طور پر پانی پر چلنے کے موافق کر لیتا ہے تو پھر سوچو کہ اگر مومن اپنی توجہ مرکوز کرنے پر قدرت حاصل کر لے تو کیا نہیں کر سکتا.....؟؟؟ اب رہی بات تمہارے سوال کی کہ تمہیں بار بار چند لمحے آگے کی بات کیوں نظر آتی ہے تو میری ناقص اور ذاتی رائے یہی ہے کہ اس کا تعلق بھی اُسی کشف اور الہام سے ہے، جس کا میں نے ابھی اتنی تفصیل سے ذکر کیا ہے۔ تمہارا انٹینا کچھ پکڑنے کی کوشش کرتا رہتا ہے لیکن شاید ابھی ہم سب عام انسانوں کی طرح صرف سر کی سطح ہی پر ہے۔ میری دعا ہے کہ خدا تمہیں مکمل کشف اور مکمل وجدان عطا کرے۔“ میں حیرت سے منہ کھولے ہوئے مولوی خضر کی یہ ساری تمہید سن رہا تھا۔ وہ کہاں کی بات کو کہاں لے جا کر جوڑ بیٹھے تھے۔ بھلا میں کہاں اور یہ روحانیت کہاں.....؟ ابھی ایک ہفتہ پہلے تک تو مجھے ٹھیک سے نماز بھی پڑھنا نہیں آتی تھی اب بھی جو کچھ بکے سجدے کر رہا تھا۔ مجھے اگر زہرہ کو پانے کی ذرا سی بھی ناامیدی ہوتی تو میں ایک پل بھی مزید اس درگاہ میں نہ ٹھہرتا، جب کہ یہ حضرت تو نہ جانے کہاں کے قلابے کہاں ملا رہے تھے۔ میں نے حیرت سے انہیں دیکھا۔ ”یہ آپ کیا کہہ رہے ہیں..... آپ اچھی طرح جانتے ہیں کہ میرے یہاں آنے کا مقصد کیا ہے اور آپ میرے ماضی سے بھی بخوبی واقف ہیں۔ پھر بھی۔“ انہوں نے میری بات پوری ہونے سے پہلے ہی کاٹ دی۔ ”میں نے اسی لیے شروع ہی میں یہ واضح کر دیا تھا کہ کچھ فیصلے قدرت اپنے پاس محفوظ رکھتی ہے۔ کس کو اس کام کے لیے چننا ہے اور کسے نہیں..... یہ فیصلہ بھی تقدیر خود ہی کرتی ہے اور اس فیصلے کے آگے ہم انسانوں کے سبھی جواز دھرے کے دھرے رہ جاتے ہیں۔“

مولوی خضر اپنی بات مکمل کر کے مغرب کی نماز کی تیاری کے لیے اٹھ کھڑے ہوئے لیکن میری ذات کو ادھر اور ابھٹکتے چھوڑ گئے۔ پتا نہیں ان کی باتیں سننے کے بعد مجھے ایسا کیوں محسوس ہونے لگا تھا، جیسے کوئی ان دیکھا ٹکجہ میرے وجود کے گرد گستا جا رہا ہے۔ یہ سلطان بابا مجھے کس گورکھ دھندے میں الجھا گئے تھے۔ میں تو اپنی پہلی اور ظاہری دنیا ہی سے بے زار تھا۔ یہ دوسری دنیا کے عذاب بھلا اب کون جھیلے گا.....؟ میں نے وہیں مسجد میں بیٹھے بیٹھے اپنی زندگی میں شاید پہلی مرتبہ گڑگڑا کر اپنے رب سے دعا کی کہ مجھے مزید کسی امتحان میں نہ ڈالے کہ میں بہت ہی عام اور کم زور سا بندہ ہوں۔ مجھ میں اب مزید کوئی عذاب سہنے کی ہرگز سکت نہیں ہے۔ مجھے پتا ہی نہیں چلا کہ کب میں اپنی اس التجا میں اتنا غرق ہوا اور کب میرا چہرہ میرے آنسوؤں سے دھلنے لگا۔ لیکن اس روز اس سہانے میں میری ہچکیاں سننے والا بھی کوئی نہیں تھا۔ دنیا میں مجھ ایسا کون ہوگا، جس نے اپنی محبت پانے کے لیے اپنی سانسیں تک گروی رکھ دی ہوں۔ آخر قدرت کو مجھ پر رحم کیوں نہیں آتا تھا؟

عشاء کی نماز کے بعد میرا دل جب بہت گھبرانے لگا، تو میں نے ساحل کی چہل قدمی کا ارادہ کر لیا۔ مولوی خضر نماز کے فوراً بعد ہی نیچے ساحلی بستی میں نہ جانے کس نماز کی تیار داری کے لیے جا چکے تھے۔ میں تنہا ہی ساحل کی طرف چل پڑا۔ ٹھنڈی ہوا چہرے سے ٹکرائی تو کچھ ٹھن کا احساس کم ہوا۔ میں نہ جانے کتنی دیر یونہی اپنی دھن میں ساحل کے کنارے کنارے چلتا گیا۔ اچانک دور ساحل پر چند روشنیاں تیزی سے مجھے اپنی جانب بڑھتی ہوئی نظر آئیں اور پھر کچھ ہی دیر بعد سائیکلس کی آوازوں سے پتا چل گیا کہ چھ سات ہیوی بانکس ساحل پر دوڑتی ہوئی میری جانب آرہی ہیں۔ کچھ ہی دیر میں اس چٹکھاڑتے شور میں ان موٹر سائیکل سواروں نے مجھے کراس کیا۔ یہ نوجوان لڑکے اور لڑکیوں کا ایک ٹولہ تھا جو شاید شہر سے دُور اس ویران ساحل پر ریس لگانے کے لیے آیا ہوا تھا۔ ہر موٹر سائیکل پر ایک لڑکے لڑکی کا جوڑا بیٹھا ہوا تھا، وہ سبھی چیخ چلا رہے تھے، نعرے لگا رہے تھے۔ میرے ہونٹوں پر خود بخود ایک دھیمی سی مسکراہٹ ابھر آئی۔ کچھ ”میٹھی یادوں“ نے میری رگوں میں بہتی کڑواہٹ کو کافی کم کر دیا۔ مجھے اپنے دوستوں کے ساتھ لگائی گئی ایسی کئی ریسوں اور ہنگاموں کا دور یاد آ گیا۔ ہمارے گروپ میں کشف سب سے اچھا بانیک رائڈر تھا لیکن میں اسے بھی بہت دفعہ ریس میں ہرا چکا تھا۔ میں اپنی یادوں کی جھونک میں بہت آگے چلا آیا تھا۔ ساحلی بستی کی روشنیاں تقریباً غائب ہو چکی تھیں۔ لہذا میں نے واپسی کا فیصلہ کیا۔ ابھی میں درگاہ سے کچھ فاصلے ہی پر تھا کہ مجھے وہی موٹر سائیکل سوار گروپ ساحل کے کنارے کھڑا نظر آیا۔ وہ سب کے سب ایک موٹر سائیکل کے گرد جمع تھے۔ شاید اس بانیک میں کوئی خرابی ہو گئی تھی۔ میں ان کے قریب پہنچا تو وہ سب میری جانب متوجہ ہو گئے۔ ان میں سے ایک شوخ سے لڑکے نے زور سے کہا ”سلام مولانا جی..... یہاں آس پاس کوئی گیراج ہے تو پلیز بتائیے۔“ اس کے مولانا کہنے پر پہلے تو مجھے یہ گمان ہی نہیں ہوا کہ وہ مجھ سے مخاطب ہے لیکن جب اس نے دوبارہ زور سے کھنکھار کر مجھے متوجہ کیا تو میں رُک گیا۔ میرے علاوہ وہاں اور تھا ہی کون جسے وہ پکارتا، پھر میرا ہاتھ بے اختیار میری دو ہفتوں سے بھی زیادہ بڑھی ہوئی شیوکی جانب چلا گیا۔ میں اس وقت کرتے پا جاے میں ملبوس، سر پر سفید ٹوپی اور بڑھی ہوئی داڑھی لیے ان کے سامنے کھڑا تھا۔ ایسے میں ان کا مجھے ”مولانا“ سمجھنا اور پکارنا بالکل جائز تھا۔ مجھے یہ سوچ کر ہنسی آ گئی کہ نہ جانے میں خود اس سے پہلے کتنے ایسے ظاہری حلیے والوں کو باقاعدہ مولوی سمجھتا رہا تھا۔ ہم انسان بھی کس قدر ظاہر پرست ہوتے ہیں۔ لباس اور حلیے کی بنیاد ہی پر درجہ بندیاں کرتے پھرتے ہیں۔ دل کے حال پر کبھی نہیں جاتے۔ میں نے جواب دیا ”جی فرمائیے۔“ سارا گروپ مجھے نہایت دل چسپی سے دیکھ رہا تھا۔ ان میں سے شریہ آنکھوں والی ایک لڑکی بولی ”جناب کسی قریبی ورکشاپ کا پتا بتا دیں۔ ہماری بانیک خراب ہو گئی ہے۔“ میں نے خراب موٹر سائیکل پر دور ہی سے نظر ڈالی۔ جرمنی کی 700 سی سی سپر ٹرانف (super-tranf) تھی۔ کسی زمانے میں یہ میری بھی پسندیدہ سواری رہ چکی تھی۔ ”آپ کہیں تو میں دیکھ لوں.....؟“ میں نے ان سے اجازت طلب کی۔

میری بات سُن کر وہ سب زور سے ہنس پڑے۔ ایک دوسری چیونگم چبانی لڑکی ہنس کر بولی۔ ”مولوی جی..... یہ سپر ہیوی بائیک ہے۔ کوئی سائیکل نہیں جو پتھر ہوگئی ہے اور آپ اسے ٹھیک کر دیں گے۔“ لڑکی کی بات سُن کر پورا گروپ قہقہہ لگا کر ہنس پڑا۔ میرے ہونٹوں پر بھی مسکراہٹ آگئی۔ ”ہے تو سائیکل ہی نا..... بس ساتھ میں موٹر جوگئی ہے۔“ میں نے آگے بڑھ کر سیلف چیک کیا۔ یہ موٹر سائیکل کلک سے نہیں، بلکہ سیلف سے اشارت ہوتی تھی۔ سیلف ٹھیک تھا۔ میں نے ڈسک بریک دیکھی۔ اور ایئر لیور کو دو تین بار پکڑ کر چھوڑا۔ سارا گروپ حیرت سے میری ”کارروائی“ دیکھ رہا تھا۔ میں نے حتی نتیجے پر پہنچ کر سر اٹھایا۔ ”بریک کی ڈسکس (Discs) ایک دوسرے میں پھنس گئی ہیں۔ شاید بریک لگاتے وقت کچھ کوٹھیک طرح سے نہیں دبایا گیا۔ آپ میں سے کسی کے پاس کٹ بیگ ہے؟“ سبھی گروپ کو جیسے سانپ سونگھ گیا تھا۔ اب کھنکارنے کی باری میری تھی۔ پھر جیسے میری کھنکار سُن کر سبھی کو ہوش آگیا اور ایک لڑکا جلدی سے کٹ بیگ لے کر میری طرف بھاگا۔ باقی سب بھی بیگ وقت بولنے لگے۔ ”واؤ (wow) یار..... کمال ہے..... اس امیزنگ..... آپ کو تو پوری بائیک کی انجنیئرنگ کا پتا ہے..... کیا آپ مکینک ہیں.....؟“ ”بس مکینک ہی سمجھ لیں..... بس، دس منٹ میں آپ کی بائیک تیار ہو جائے گی۔“ میں پوری طرح موٹر سائیکل کی خرابی درست کرنے میں جُٹ گیا۔ گروپ کی نظروں میں اب میرے لیے فطرت کے بجائے ستائش تھی، وہ سب پھر سے اپنی اسی پرانی بحث میں مصروف ہو گئے، جو شاید میرے آنے سے پہلے ان کے درمیان جاری تھی۔ جس لڑکے نے مجھے مخاطب کیا تھا، وہ بولا۔ ”تم لوگ مانو یا نہ مانو..... مگر مجھے ایسا لگتا ہے کہ میں پہلے بھی یہاں آچکا ہوں اور تب بھی وہ شپ اسی جگہ اسٹکر ڈٹھا۔ شرارتی لڑکی بولی، ”کم آن نعمان..... اب یہ ناکہ دینا کہ یہ تمہارا دوسرا جہنم ہے۔“ میں نادانستہ طور پر ان کی باتوں کی جانب متوجہ ہو گیا۔ ایک دوسرا لڑکا بولا ”یار تم لوگ اس مرمر ایج تصویری mirror image theory پر یقین کیوں نہیں کر لیتے۔ نومی کا مسئلہ بھی بس اتنا ہی ہے۔“ ان کی یہ ساری گفتگو زیادہ تر انگریزی میں ہو رہی تھی۔ دوسری جانب سے جینز میں ملبوس ایک لڑکی چلائی۔ ”خدا کے لیے کوئی مجھے بھی اس شے کی عکس نما تصویری کے بارے میں بتائے گا۔“ پہلا لڑکا تفصیل سے بتانے لگا۔ ”بھئی یونانی فلسفے کے مطابق ہماری یہ دنیا دراصل ہو بہو ایک ایسی ہی دنیا کا عکس ہے، جو بالکل ہمارے سامنے ہی ہستی ہے، لیکن ہم اسے دیکھ نہیں سکتے۔ یعنی جو کچھ وہاں ہو رہا ہے، ٹھیک وہ یہاں بھی ہو رہا ہے۔ مطلب یہ کہ ہم میں سے ہر ایک کا ڈپلی کیٹ اس دنیا میں موجود ہے اور یہ جو لڑ بڑنومی کے ساتھ ہو رہی ہے۔ ویسا تب ہوتا ہے، جب ہماری دنیا اور اس دنیا کے عکس کے چند فریم آگے پیچھے ہو جائیں۔ تب ہم لحد بھر کے لیے مستقبل میں جھانک آتے ہیں۔ یار، وہ تم لوگوں نے ہم زادا کا ذکر نہیں سنا..... ہمارا ہم زاد وہی تو ہے۔ اسی جیسی دنیا میں بستا ہمارا ڈپلی کیٹ۔ ہماری کاربن کاپی۔“ میرے ذہن میں ان لوگوں کی باتیں سُن کر جھکڑ سے چلنے لگے تھے۔ یہ تو وہی بات کر رہے تھے، جس کی ایک روحانی توجیہ آج شام ہی کو مولوی خضر نے میرے سامنے پیش کی تھی، جب کہ یہ تو بالکل ہی کسی نئی تصویری کا ذکر کر رہے تھے۔ قدرت میرے ساتھ یہ کیسا کھیل کھیل رہی تھی۔ مجھے کچھ سمجھ نہیں آ رہا تھا۔ اتنے میں نعمان نے زور دے کر کہا۔ ”میں تو اب بھی کہتا ہوں کہ وقت اپنی جگہ قائم رہتا ہے۔ باہر کے سائنس دانوں نے حال ہی میں کچھ ایسی آوازیں ریکارڈ کر لی ہیں، جن کی زبان عبرانی ہے اور جن کے متعلق یہ دعویٰ کیا جا رہا ہے کہ یہ حضرت موسیٰ علیہ السلام کے دور کی آوازیں ہیں بلکہ وہ تو اس واقعے تک بھی پہنچ گئے ہیں کہ وہاں بات کسی گدھے کے مرنے کے قے کے بارے میں ہو رہی ہے۔“ تیز طرز ار لڑکی نے ناک سیڑھی ”تو اس بات سے کیا ثابت ہوتا ہے؟“ نعمان نے اصرار جاری رکھا، ”یار جب آواز کے فریم خلا میں زندہ رہ سکتے ہیں اور صدیوں بعد بھی پکڑے جاسکتے ہیں تو پھر ہماری تصویریں بھی فضا میں کہیں نہ کہیں کسی تہہ میں ضرور باقی رہتی ہوں گی۔ تم دیکھنا جلد ہی ایک ایسی مشین بھی وجود میں آجائے گی، جو ہمیں ہمارے مستقبل نہیں تو کم از کم ماضی میں ضرور پہنچا دے گی، جہاں ہم خود اپنی آنکھوں سے اپنا بچپن، اپنے والدین اور دیگر حالات دیکھ سکیں گے۔“ شرارتی لڑکی خاموشی سے چلائی، ”واؤ..... وٹس گریٹ..... یو مین ٹائم مشین..... کاش اس وقت ہم سب بھی زندہ ہوں اور اپنے ماضی میں جھانک سکیں.....“

اتنے میں، میں بھی اپنا کام ختم کر چکا تھا۔ میں نے نعمان کو سیلف مارنے کا کہا۔ اس نے سیلف مارا اور موٹر سائیکل ایک جھٹکے سے اشارت ہوگئی۔ سب نے خوشی کے مارے سیٹیاں بجا کیں اور نعرے لگائے اور اپنی اپنی جوڑی کے ساتھ موٹر سائیکلوں پر بیٹھ گئے۔ نعمان نے مجھ سے ہاتھ ملایا اور اپنی جیب سے کچھ نوٹ نکال کر دینے چاہے۔ میں نے مسکرا کر نوٹ واپس اس کی شرٹ کی جیب میں رکھ دیے اور اوپر درگاہ کی جانب اشارہ کر کے کہا ”میں وہاں رہتا ہوں..... کبھی وقت ملے تو وہاں آئیے گا۔ میں آپ کو اس بائیک کے بارے میں کچھ ایسی ہدایات دوں گا کہ پھر یہ آپ کو مہینوں تک نہیں کرے گی۔“ نعمان نے گرم جوشی سے بائیک پر بیٹھے بیٹھے ہی آگے بڑھ کر مجھے گلے لگایا اور کہا ”اوہ شیور..... sure میں ضرور آؤں گا۔“ شرارتی لڑکی نے بھی جاتے جاتے جلدی میں مجھ سے ہاتھ ملایا اور وہ سب ہی میرا شکر یہ ادا کرتے اور شور مچاتے ہوئے وہاں سے روانہ ہو گئے۔ جانے میں ساحل پر چہل قدمی کے لیے کیوں اُترا.....؟ جانے یہ گروپ وہاں کیوں آیا اور ان تک میری رسائی کیوں ہو پائی.....؟ شاید یہ سارا کھیل ہی مجھے اس نئی تصویری تک پہنچانے کے لیے تھا.....؟ میں نے دل میں ارادہ کیا کہ کل صبح موقع ملتے ہی سب سے پہلے مولوی خضر سے اس یونانی فلسفے کے بارے میں بات کروں گا۔ کیا واقعی ہمارا کوئی ہم زاد بھی ہوتا ہے۔ بالکل ہمارے جیسا؟ ہمارا نام، ہم پیشہ؟ لیکن اگلا دن جمعرات کا تھا اور حسب معمول فجر کے بعد ہی سے دھیرے دھیرے درگاہ پر حاضری دینے والوں کا ہجوم بڑھتا گیا۔ اس روز ویسے بھی نہ جانے کیوں اس قدر بھیڑ تھی کہ مجھے سرائٹھانے کی فرصت بھی نہیں مل سکی اور یونہی دیکھتے دیکھتے عصر کا وقت بھی ہو گیا۔ آج میرا دل بالکل ہی بُجھا ہوا تھا۔ شاید اس لیے کہ میں جانتا تھا کہ زہرہ کو اب یہاں آنے کی ضرورت نہیں پڑے گی۔ اسے اپنے عبداللہ کا پتلا چکا تھا اور شاید اب وہ ہر جمعرات کو یکڑوں میل کا سفر کر کے اس درگاہ کی زیارت کو جایا کرے گی، جہاں اسے اس کے من کی مراد مل سکتی تھی اور پھر وہ درگاہ کی زیارت کو یہاں آتی ہی کب تھی.....؟ وہ تو صرف عبداللہ کی زیارت کے لیے آتی تھی۔ میں انہی سوچوں میں گم تھا کہ اچانک میری نظر صحن کے پار دروازے پر پڑی۔ کچھ دیر تو مجھے اپنی آنکھوں پر یقین ہی نہیں آیا۔ ہاں..... وہ وہی تو تھی..... جھکی تھکی..... نڈھال ہی..... اپنے آپ اور اس سارے زمانے سے بے زار۔ میں نے لوگوں سے نظر بچا کر دوبارہ اپنی آنکھیں مل کر دیکھا لیکن وہ زہرہ ہی تھی۔ آج صرف اس کی خادمہ ہی اس کے ساتھ تھی۔ وہ عورتوں والے حصے کی طرف بڑھ گئی اور لا تعلق سی ہو کر ایک دیوار کے ساتھ ٹیک لگا کر بیٹھ گئی۔ اس کی نوکرانی جلدی جلدی اسے پنکھا جھلنے لگی۔ زہرہ کی حالت بہت ابتر تھی۔ شاید وہ کسی لمبے سفر کی تھکان کے زیر اثر تھی یا پھر کسی اندرونی کش مکش نے اس کو اتنا نڈھال کر رکھا تھا۔ میرے دل میں شدید یہ خواہش ابھری کہ میں کسی طرح اس سے معلوم کروں کہ اس کی عبداللہ سے ملاقات ہوئی یا نہیں لیکن میری یہ حسرت دل میں ہی دبی رہ گئی۔ کچھ ہی دیر میں مجھے اپنے کمرے میں جانا پڑا اور نذر نیا ز اور مسائل کے حل کا مرحلہ شروع ہو گیا۔ مردانے سے فارغ ہو کر میں عورتوں والی کھڑکی کی جانب آیا تو حسب معمول میری سانس دھونکی کی طرح چل رہی تھی۔ کچھ ہی دیر میں اس کی روح میں اتر جانے والی آواز میرے کانوں سے نکرائی۔ آج اس کی آواز میں بھی جھکن کا غلبہ تھا۔ ”اگر میں آپ سے کچھ مانگوں..... تو کیا آپ دیں گے.....؟“ میرا دل زور سے دھڑکا۔ شہنشاہ خود سوالی سے سوال کر رہا تھا۔ ”میرے پاس میری اس لا حاصل زندگی کے علاوہ اور کچھ نہیں بچا۔ پھر بھی آپ کہیں.....“ کچھ دیر دوسری جانب خاموشی رہی۔ جیسے وہ کسی شدید ذہنی کش مکش میں مبتلا ہو۔ پھر اس کی آواز ابھری۔ ”آپ..... میں چاہتی ہوں کہ آپ یہ درگاہ چھوڑ کر کہیں اور چلے جائیں.....“

(باقی آئندہ)



”عبداللہ“ بلوچستان سے تعلق رکھنے والے معروف و منفرد ڈراما رائٹر، ناول نگار ہاشم ندیم کا تیسرا ناول ہے۔ اس سے قبل اُن کے دو ناول ”خدا اور محبت“ اور ”بچپن کا دبیر“ چھپنے کے بعد بین الاقوامی پزیرائی حاصل کر چکے۔ انہوں نے بلوچستان کے پہلے نجی پیش کار کی حیثیت سے ٹیلی ویژن کے لیے گیارہ ڈراما سیریل اور تقریباً 27 ٹیلی فلمز بھی تخلیق کیں، بنیادی طور پر سول سروس سے وابستہ ہیں، لیکن منفرد اسلوب کی بنا پر بہت جلد کام یاب ناول نگاروں کی صف میں شامل ہو گئے ہیں۔

”عبداللہ“ دراصل عشق مجازی سے عشق حقیقی تک کے انوکھے و لافانی سفر پر مشتمل ایک داستان ہے۔ جس کا سارا خاکہ، ہماری دنیا کے بالکل متوازی چلتی ایک دوسری دنیا کے اسرار و رموز کے گرد گھومتا ہے۔ اُس دوسری دنیا کے راز و نیاز، مرستہ بھیدوں سے پردہ اٹھانے کے لیے ملاحظہ کیجیے، ناول کی تازہ قسط..... ناول سے متعلق آپ کی آرا مسلسل موصول ہو رہی ہیں، ہمیں بے حد خوشی ہے کہ ہمارا پہلا ہی ناول آپ کو اس قدر پسند آ رہا ہے اور متعدد قارئین خطوط، ای میلز، فون کالز کے ذریعے اپنی پسندیدگی کا اظہار بھی کر رہے ہیں۔ آپ کی سہولت کے لیے ناول کی ایک علیحدہ ای میل آئی ڈی بھی بنادی گئی ہے۔ آپ چاہیں، تو اس پر اپنے پسندیدہ ناول نگار سے براہ راست بھی مخاطب ہو سکتے ہیں۔ نئی اقساط سے متعلق بھی اپنی رائے سے آگاہ کرتے رہیے گا۔ ای میل ایڈریس ہے:

novelabdullah@janggroup.com.pk

پہلے پہل تو میں سمجھ ہی نہیں پایا کہ وہ کہنا کیا چاہتی ہے۔ میں نے وضاحت چاہی۔ ”میں آپ کا مطلب نہیں سمجھا..... آپ مجھے کہاں بھیجنا چاہتی ہیں۔“ ”کہیں بھی..... آپ کہیں بھی چلے جائیں..... بس یہ درگاہ چھوڑ دیں۔ آپ دھیرے دھیرے میرے راستے کی رکاوٹ بنتے جا رہے ہیں۔ آپ کی وجہ سے عبداللہ کو یہاں سے کہیں اور جانا پڑا۔ اور جب میں وہاں ان تک پہنچی تو انہوں نے مجھے اس درگاہ کی حاضری کا حکم دے دیا۔ میں ان کا حکم تو نال نہیں سکتی، لیکن آپ سے درخواست تو کر سکتی ہوں کہ آپ ہی میرے حال پر رحم کھائیے۔ براہ مہربانی آپ یہاں سے چلے جائیں۔ ہو سکتا ہے آپ کے جانے کے بعد وہ دوبارہ یہیں آ جائیں۔“ وہ بولتی جا رہی تھی اور میرے دل پر نہ جانے کتنی چھریاں چل رہی تھیں، تو گویا اس کی آج کی حاضری کا مقصد بھی اُسی قریب کی مدح سرائی تھا، جو پہلے ہی میری محبت پر ڈاکا ڈال چکا تھا۔ مجھے زہرہ کی سنگ دلی کا اس شدت سے احساس ہوا کہ روح کے نازک دھاگے اُدھڑنے لگے۔ کیا اُسے میری حالت کی ذرا بھی پروا نہیں تھی۔ میں یہاں صرف اور صرف اسی کے لیے تو بیٹھا ہوا تھا۔ کیا میری محبت اتنی ہی حقیر اور فضول تھی کہ آج تک اس پتھر پر ایک دراڑ بھی نہ ڈال پائی تھی۔ میری طرف سے گہری خاموشی پا کر اس جلاد نے مجھے پھر میری موت یاد دلائی۔ ”میں آپ کے جواب کی منتظر ہوں۔“

زندگی میں پہلی مرتبہ میرے اندر کی کڑواہٹ باہر نکل آئی۔ ”آپ جواب کہاں چاہتی ہیں۔ آپ کو تو بس حکم سنانا آتا ہے۔ سو، آپ نے سنا دیا۔ اب یوں کہیں کہ آپ قہقہے کی منتظر ہیں۔“ اسے شاید اپنے لہجے کی سختی کا کچھ احساس ہوا۔ ”اگر میری کسی بات سے آپ کو دکھ ہوا ہے تو میں معافی چاہتی ہوں۔ آپ میری اہم حالات کا اندازہ نہیں لگا سکتے۔ میں اُس وقت ڈوب رہی ہوں جب کنارہ بس سامنے نظر آ رہا ہے۔ مجھ پر رحم کریں، پلیز۔“ جلاد سر قلم کرنے سے پہلے سزائے موت کے مجرم سے رحم کی اپیل کر رہا تھا۔ ”ٹھیک ہے اگر آپ میرے سر پر کھڑے ہو کر ڈوبنے سے بچنا چاہتی ہیں تو مجھے یہ موت بھی منظور ہے۔ میری دعا پھر بھی یہی ہوگی کہ خدا آپ کی کشتی پار لگا دے، لیکن میں یہاں کچھ شرائط کے تحت اور کچھ معزز لوگوں کے وعدوں اور ضمانت پر آیا ہوں۔ مجھے کچھ مہلت دیجیے، تاکہ میں یہاں سے جانے کا کوئی مناسب موقع اور بہانہ ڈھونڈ سکوں۔ مجھے یہاں سے جانے کے بعد اپنا سامنا بھی کرنا ہے۔ امید ہے آپ مجھے خود اپنے سامنے ذلیل ہونے پر مجبور نہیں کریں گی۔“ ”نہیں نہیں..... خدا بخواتین..... ساحر میں جانتی ہوں، میں آپ کو کتنی مشکل میں ڈال رہی ہوں..... لیکن آپ نہیں جانتے..... بس آپ نہیں جانتے۔“

جانے وہ کیا کہنا چاہتی تھی لیکن اس کی آواز آنسوؤں میں رندھ گئی اور وہ تیزی سے وہاں سے اٹھ کر چلی گئی۔ میں ویسے ہی اپنی جگہ پتھر بنا بیٹھا رہا۔ آج زندگی میں پہلی مرتبہ اس نے میرا نام ”ساحر“ پکارا تھا۔ یہ چار حرف اس کی زبان سے نکل کر کس قدر محترم، کتنے بلند ہو گئے تھے۔ مجھے یوں لگا کہ میرے بے معنی سے نام کو اس کی زبان نے معنی دے دیے تھے۔ ساحر..... پہلے تو کبھی مجھے میرا نام اتنا اچھا نہیں لگا تھا، لیکن وہ جاتے جاتے بھی مجھے ایک امتحان میں ڈال گئی تھی۔ جانے سلطان بابا اور عبداللہ کو میں یہ بات کیسے سمجھا پاؤں گا کہ جس کے لیے میں اس امتحان گاہ میں آ کر بیٹھا تھا، وہی نہیں چاہتی کہ میں سارے پرچے حل کر کے سُرخ رو ہو سکوں۔ جب ممتحن نے امتحان سے پہلے ہی نتیجہ سنا دیا تھا کہ کامیابی میرا مقدر نہیں، تو پھر اس آزمائش کا تکلف بھی کیوں؟

شام کو مغرب کے بعد جب فراغت ملی تو میں نے سب سے پہلے مولوی خضر کو کل رات ساحل پر موٹر سائیکل گروپ سے ہونے والی ملاقات کے بارے میں بتایا اور اس کے ساتھ ہی انہیں اس ”عکس آئینہ“ تھیوری کے بارے میں بتایا کہ میں ان کی بات سُن کر کافی الجھ سا گیا ہوں۔ خاص طور پر ہم زاد والی بات سُن کر تو خود مجھے بھی ایک لمحے کو ایسا لگا تھا کہ کہیں واقعی میرا ہم زاد ہی تو میرے ساتھ ساتھ نہیں چلتا۔ جو مجھ سے پہلے ہی ہر مقام پر پہنچ جاتا ہے۔ مولوی خضر نے غور سے میری بات سنی۔ ”وہ نوجوان ٹھیک ہی کہہ رہا تھا میاں..... ایسا ایک نظریہ بھی موجود ہے، جو اس دنیا کو پہلے سے ہونے والے واقعات کا تسلسل بتاتا ہے۔ سائنس میں اس کے علاوہ بھی دنیا کے وجود میں آنے کی کئی توجیہات پیش کی گئی ہیں، مثلاً بگ بینک کا نظریہ، ڈارون کی تھیوری وغیرہ وغیرہ۔ اس کے علاوہ بھی ایک اور دل چسپ نظریہ موجود ہے۔ یہ بھی کہا جاتا ہے کہ اس کائنات کی اور اس دنیا کی پوری فلم پہلے ہی سے بنا کر کیسٹ میں بند کر دی گئی ہے۔ بنانے والے مالک نے پہلے ہی سے پوری فلم دیکھی ہوئی ہے۔ یعنی ازل سے ابد تک سب کچھ فلما یا جا چکا ہے، آگے جو ہونا ہے، وہ بھی کیسٹ موجود ہے اور یہ الہام یا کشف یا مستقبل بینی ان کے حصے میں آتی ہے، جو فلم کے اگلے حصے کے چند مناظر اپنی کسی خاص روحانی طاقت کی وجہ

سے پہلے ہی دیکھ لیتے ہیں۔ اسی تھوڑے پر کام کرتے ہوئے بیرونی ملکوں کے سائنس دان ٹائم مشین کی تخلیق کی کوششوں میں جانے کب سے لگے ہوئے ہیں، کیوں کہ ان کے خیال میں اب تک فلم موجود ہے تو مستقبل میں بھی سفر کیا جاسکتا ہے اور باقاعدہ مستقبل یا ماضی میں جا کر حالات و واقعات کا مشاہدہ بھی ممکن ہے۔ میں نے کہا نامیاں، ہزاروں خواہشیں ایسی کہ ہر خواہش پہ دم نکلے، حضرت انسان کی کھوج کا یہ سفر اُسے ایسے نظریات اور مفروضوں تک لے جاتا رہے گا اور حقائق سامنے آتے رہیں گے، البتہ ایک مسلمان کا عقیدہ اٹل ہے کہ حضرت آدم سے انسانی حیات کا سلسلہ شروع ہوا ہے اور اب قیامت تک یہ سلسلہ جاری رہے گا۔ ہمارا دوسرا بنیادی عقیدہ یہ ہے کہ تقدیر اٹل ہے اور صرف دعا تقدیر بدل سکتی ہے۔ ہمارا قسمت کا فلسفہ بھی تو کسی نہ کسی طرح سب پہلے سے طے شدہ ہونے یا پھر بقول مغربی محقق ”سارے عمل کی مکمل فلم بندی، ہونے کو سہارا دیتا ہے نا، بس بنیادی فرق عقیدے کا ہی رہ جاتا ہے ورنہ مغربی سائنس دان بہت سی باتوں میں خود اسلام کی ترویج کر رہے ہوتے ہیں۔ چاہے انجانے میں ہی سہی.....“

میں حیرت سے مولوی خضر کی باتیں سن رہا تھا۔ ہمارے ارد گرد کتنے اسرار، راز بکھرے پڑے ہیں اور ہم نہ جانے کن چیزوں میں اپنا دھیان کھپاتے رہتے ہیں۔ دوسروں کی تو چھوڑیے، خود میں کہاں ان اسرار و رموز کی حقیقت جاننے کے لیے یہاں آیا تھا میرا مقصد بھی تو صرف اور صرف زہرہ ہی تھی اور اب تو شاید اس کہانی کا خاتمہ بھی قریب آچکا تھا۔ میں نے سوچا کہ ایک آدھ دن میں کوئی مناسب سامع دیکھ کر خود مولوی خضر سے اپنی زہرہ سے ہونے والی اس آخری بات چیت کا احوال بیان کر کے درخواست کروں گا کہ کسی طور عبداللہ یا سلطان بابا کو میرے واپسی کے ارادے سے مطلع کر دیں۔ میں درمیان میں صرف ایک مرتبہ، ایک دن کے لیے گھر ہو کے آیا تھا، جب کہ منا، پپا سمیت تمام دوستوں کو سختی سے پہلے مہینے میں درگاہ ملنے آنے سے منع کر رکھا تھا، کیوں کہ میں کسی بھی حوالے سے کم زور نہیں پڑنا چاہتے تھا، البتہ حسب وعدہ والدین سے ملنے کے لیے ہر دو ہفتے میں ایک رات تو اپنے گھر پہ گزارنی تھی۔ میں جب گھر پہنچا تھا، تب ماما اور پاپا دونوں ہی بے چینی سے میرا انتظار کر رہے تھے اور شام ہونے سے پہلے میرے دوستوں کا بھی ہنگامہ سا لگ چکا تھا۔ وہ سب مجھ سے ایسے برتاؤ کر رہے تھے، جیسے میں جانے کتنی صدیوں بعد ان سے ملا ہوں۔ باقاعدہ جشن کا سا سماں تھا۔ میں درگاہ میں پندرہ دن گزار کر پہلی مرتبہ گھر گیا تھا اور اُن پچھلے پندرہ دنوں میں میری ایک بھی نماز قضا نہیں ہوئی تھی۔ پہلی وجہ تو سلطان بابا کی شرط تھی اور دوسری مولوی خضر کا ہمہ وقت ساتھ۔ وہ ہر نماز کے وقت سے پہلے ہی پیغام بر بھیج بھیج کر، مسجد پہنچنے پر مجبور کر دیتے تھے۔ سچ ہے کہ اگر مولوی صاحب نہ ہوتے تو مذہب سے میرا یہ تعارف اتنا آسان نہیں ہوتا اور پھر مجھے تو ویسے ہی نماز بہت مشکل اور پابند کر دینے والا عمل لگتا تھا۔ کچھ ہمارے گھر کا ماحول بھی ایسا تھا کہ نماز وغیرہ کی پابندی شاذ و نادر ہی کی جاتی تھی۔ ماما کو سال میں کبھی ایک آدھ بار جوش چڑھتا تو کوئی محفل میلا دو غیرہ منعقد کروالیتی تھیں، لیکن مجھے تو وہ بھی میلا دکی محفل سے زیادہ ”فیشن پریڈ“ لگتی تھی۔ رہ گئے پاپا، تو کبھی بکھار ہمارے ڈرائیور کی دیکھا دیکھی جگے یا عید کی نماز پڑھنے کے لیے اپنی مرسدیز بیزنز میں قریبی جامع مسجد تک چلے تو جاتے تھے لیکن زندگی میں کبھی بھی مجھے اپنے ساتھ نماز کے لیے جانے پر اصرار نہیں کیا تھا۔ مذہب ہمارے گھر میں ایک فالتو بلکہ کسی حد تک ممنوعہ شے تھی۔ مجھے یاد ہے کہ بچپن میں جب میں اسکول میں اپنے دوستوں کو رمضان میں روزہ رکھتے ہوئے دیکھتا تھا تو گھر آ کر میں بھی منا پاپا سے روزہ رکھنے کی ضد کرتا تھا، لیکن نہ تو انہوں نے خود کبھی رمضان کی پابندی کی تھی اور نہ کبھی مجھے روزہ رکھنے دیا۔ منا کو ہمیشہ اپنے لاڈلے بیٹے کی صحت کرنے کا غم کھائے جاتا تھا۔ البتہ وہ خود کبھی بکھار ستائیسویں یا تیسویں کا روزہ رکھ لیتی تھیں۔ رہ گئے پاپا تو ان کا تو سارا سال ہی بیرون ملک دوروں اور سفر کی نذر ہو جاتا تھا، لہذا ایسے میں روزہ رکھنے کی بھلا کسے فرصت.....؟ پتا نہیں میرے گھر والے مذہب سے اتنا خوف زدہ کیوں تھے؟ درگاہ میں پہلے دن نماز پڑھتے ہوئے خود مجھے مذہب سے بے حد خوف محسوس ہوا تھا، لیکن پھر رفتہ رفتہ مولوی خضر کی صحبت میں علم ہوا کہ مذہب تو بہت ہی آسان اور دوست نما کوئی چیز ہوتی ہے۔ جسے ٹھیک طرح سے اپنایا جائے تو اُلٹا وہ ہمارے اندر کے خوف اور وسوسوں کو ختم کر دیتی ہے، لیکن بہر حال، میرے گھر میں مذہب صرف ”شناختی کارڈ“ کے خانے میں لکھا جانے والا ایک لفظ ”مسلم“ تھا ہاں البتہ ایک بہت عجیب بات یہ تھی کہ کوئی بھی موت چند دن کے لیے ہمارے گھر میں بھی مذہب کو یوں پھیلا دیتی تھی، جیسے ہم لوگوں سے زیادہ کٹر مذہبی اور کوئی نہ ہو۔ مجھے یاد ہے میں بہت چھوٹا تھا جب یکے بعد دیگرے پہلے دادا ابا اور پھر دادی جان چند مہینوں کے وقفے سے اللہ کو پیارے ہو گئے تب ہر موت کے اگلے چند دنوں تک ہمارے گھر میں صرف اور صرف مذہب کا راج تھا۔ بچوں دانوں میں برسوں سے پڑے قرآن اور سپارے اتار کر ان کی دھول جھاڑی گئی اور ہفتوں گھر میں قرآن خوانی ہوتی رہی۔ ایک مولوی صاحب روزانہ صبح سے شام تک گھر کے وسیع لان میں لگائے گئے شامیانے میں دعا کرنے کے لیے بیٹھے رہتے اور ہمارے گھر کے دالان میں ظہر، عصر اور مغرب کی تین نمازیں باقاعدہ جماعت کے ساتھ ہوا کرتی تھیں، جن میں پاپا سمیت وہ تمام ملاقاتی بھی شامل ہوتے، جو تعزیت کے لیے آتے تھے۔ ماما بھی سر پر سفید چادر ڈالے اور ہاتھ میں تسبیح لیے عورتوں کے جھگٹے میں ورد کرتی نظر آتیں اور میں نے زندگی بھر میں صرف انہی دنوں میں ان کے ہاتھ میں قرآن دیکھا تھا۔ مطلب یہ کہ صرف موت ہی ہمارا مذہب سے واحد ذریعہ ملاقات تھا اور چوں کہ دادا اور دادی کے بعد گھر میں کسی خونی رشتے کی موت نہیں ہوئی تھی، لہذا تب سے مذہب کے لیے بھی گھر کے دروازے ہمیشہ کی طرح بند تھے۔

جس دن میں درگاہ سے ایک رات گزارنے کے لیے گھر گیا تھا، اس دن میں نے بھی کوئی نماز نہیں پڑھی تھی، حالانکہ اس شور اور ہنگامے میں بھی مجھے تمام نمازوں کے اوقات نہ صرف یاد رہے بلکہ ہر نماز کے وقت میرے اندر ایک عجیب سی بے چینی کی کیفیت بھی ابھری، جیسے مجھ سے کوئی اہم چیز چھوٹ رہی ہو۔ مجھے کھودینے کا عجیب سا احساس بھی ہوا، لیکن پتا نہیں کیوں، میں اپنے گھر والوں اور دوستوں کے سامنے نماز پڑھنے کی ہمت نہیں کر پایا۔ ایک عجیب سی جھجک محسوس ہو رہی تھی جیسے میں کوئی جرم کرنے چلا ہوں۔ مجھے یوں لگا کہ جیسے یہ لوگ کیا کہیں گے کہ ”ساحر تو بچا مولوی بن گیا ہے۔ درگاہ جا کر.....“ پتا نہیں، ہمارے گھرانوں میں مولوی جیسا محترم لفظ کیوں اور کب کیسے ایک الزام کی صورت اختیار کر گیا تھا۔ ہمارا مذہب سے تعلق صرف بچے کے کان میں اذان دلوانے سے لے کر نماز جنازہ پڑھوانے تک ہی رہ گیا تھا۔ درمیان کا مذہب نہ جانے کہاں کھو گیا۔ سو، میں بھی گھر میں یا اپنے دوستوں کی محفل میں ایک نماز بھی ادا نہیں کر سکا۔ البتہ واپس آ کر میں نے مولوی خضر سے اپنی اس کمزوری کا ذکر کیا تو انہوں نے دھیرے سے مسکرا کر بس اتنا کہا۔ ”چلو جو ہوا سو ہوا، تم یوں کرو کہ ان سب نمازوں کی قضا پڑھ لو۔ مذہب کا کام راستہ دینا ہے، راستہ روکنا نہیں۔“ اب میں ان سے کیا کہتا کہ مجھ سے تو میری پوری زندگی ہی ”قضا“ ہونے کو ہے۔ زہرہ کے حصول کی لگن بھی ایک طرح کی امید ہی تھی، لیکن جب سے اس نے مجھے اپنا یہ جنون ترک کرنے کی درخواست کی تھی، تب سے مجھے واقعی کچھ ایسا ہی محسوس ہو رہا تھا جیسے ”وہ ایک سجدہ“ جس میں اُسے مانگنا تھا، وہی مجھ سے قضا ہو چکا ہے۔

میں نے آخر کار حتمی فیصلہ کر لی لیا اور ایک طویل خط میں عبداللہ کو زہرہ کی درخواست کے بارے میں ساری تفصیل لکھ ڈالی۔ عبداللہ کو یہ بھی بتا دیا کہ

اب میرے اس درگاہ پر مزید ڈیرہ ڈالے رہنے کا کوئی مقصد ہے نہ فائدہ۔ لہذا وہ سلطان بابا کو بتا دے کہ میں شرط ہارنے کا اعلان کر رہا ہوں اور اس جمعرات کے بعد درگاہ چھوڑ جاؤں گا، ہو سکے تو وہ کسی اور خدمت گار کا بندوبست کر لیں یا پھر عارضی طور پر عبد اللہ ہی واپس یہاں آجائے۔ خط لکھتے ہوئے بھی یہ بات میرے دل میں آئی تھی کہ زہرہ بھی تو یہی چاہتی تھی کہ خود عبد اللہ اس درگاہ کا انتظام پھر سے سنبھال لے۔ شاید اسی طرح میں اس محبوب کے کچھ کام آ جاؤں؟ ابھی میں خط لکھ کر فارغ ہی ہوا تھا کہ باہر سے کریم کا نعرہ گونجا۔ ”عبد اللہ بھائی..... کدھر ہو، آپ کے مہمان آئے ہیں“ میں حیرت کے عالم میں درگاہ کے دروازے سے باہر نکلا تو سامنے اس رات والے موٹر سائیکل گروپ کے نعمان اور اسی شریری چیونٹم چبائی لڑکی کو کھڑے پایا، جو اس رات بھی نعمان ہی کی بانیک پر بیٹھی ہوئی تھی۔ نہ جانے ان دونوں کو دیکھ کر مجھے ایک انجانی سی خوشی کا احساس کیوں ہوا۔ میں نے گرم جوشی سے آگے بڑھ کر ان کا استقبال کیا۔ لڑکی کا تعارف نعمان نے ٹینا کہہ کر کر دیا۔ ٹینا درگاہ کے صحن میں داخل ہوتے ہوئے کچھ ہچکچا رہی تھی۔ میں نے نعمان کو اشارہ کیا تو وہ ٹینا کا ہاتھ پکڑے درگاہ میں داخل ہو گیا۔ ہم صحن ہی میں ایک جانب درخت کی چھاؤں میں بیٹھ گئے۔ ٹینا نے آس پاس حیرت سے دیکھا۔ ”آپ یہاں رہتے ہیں.....؟ بور نہیں ہو جاتے۔“ مجھے اس کی بات سن کر ہنسی آ گئی۔ ”بہت بور ہوتا ہوں، کبھی کبھی تو اتنا بور ہوتا ہوں کہ خود بوریت بھی مجھ سے بور ہو کر کہیں اور چلی جاتی ہے۔“ وہ دونوں میری بات سن کر ہنس پڑے۔ نعمان نے بتایا کہ وہ حسب وعدہ مجھ سے اپنی بانیک کے بارے میں معلومات لینے آیا ہے۔ میری طرح وہ بھی ہیوی بانیکس کا دیوانہ لگتا تھا، میں نے بہت تفصیل سے اسے تمام معلومات سے آگاہ کیا اور ہر پُرزے کی الگ الگ خصوصیات بھی بتائیں۔ نعمان اور ٹینا دونوں ہی بہت غور اور دلچسپی سے میری باتیں سنتے رہے۔ نعمان نے مجھے بتایا کہ اس نے حال ہی میں شپ کے ذریعے یہ بانیک جرمنی سے منگوائی ہے۔ اس لیے اُسے شروع شروع میں اسے سنبھالنے میں بہت دشواری پیش آرہی ہے۔ ہماری گفتگو کے دوران ایک بار مولوی خضر بھی کسی کام سے درگاہ آئے اور انہوں نے نعمان اور ٹینا کو دعا بھی دی۔ شام ڈھلے وہ دونوں رخصت ہوئے تو بہت خوش تھے۔ ٹینا نے تو باقاعدہ درگاہ کی زندگی پر ایک انگریزی اخبار میں فیچر لکھنے کا پروگرام بھی بنالیا تھا اور نعمان نے مجھ سے وعدہ کیا کہ وہ جلد ہی مجھ سے ملنے دوبارہ آئے گا۔ جانے کیوں میں اسے یہ نہیں بتا سکا کہ اب جب وہ یہاں آئے گا تو شاید مجھ سے اس کی ملاقات نہ ہو۔ کیوں کہ دو دن کے بعد ہی تو جمعرات تھی۔ میری اس درگاہ میں آخری جمعرات۔

لیکن اگلے دو دن میرے لیے بہت ہی کٹھن ثابت ہوئے۔ اس رات مولوی خضر کو شدید بخار نے آگھیرا اور ان کی تیمارداری اور دیگر امور کو نمٹانے میں وقت کچھ یوں گزرا کہ کچھ پتا ہی نہیں چلا۔ کریم بھی اپنی کشتی لے کر چار دن کے لیے کھلے سمندر میں جال ڈالنے کے لیے جا چکا تھا، لہذا مجھے اپنی مالاؤں کے ساتھ ساتھ مولوی خضر کی تنکوں کی بنی ہوئی ٹوپیاں بھی بیچنے کے لیے جمعرات کو خود بازار جانا پڑا۔ ہمارا طریقہ کار بھی وہی ہوتا تھا جو باقی پچھیرے اپنا بازار سجانے کے لیے اختیار کرتے تھے، یعنی ساحل پر کسی چادر یا لکڑی کے تختے وغیرہ پر مال لگا کر گاہک کا انتظار کرنا، لیکن جانے اس دن ایسی کیا بات تھی کہ کوئی خریدار میری طرف رخ ہی نہیں کر رہا تھا۔ اوپر سے جمعرات کی وجہ سے درگاہ میں زائرین کا رش بڑھتا جا رہا تھا۔ میں سیڑھیوں سے کچھ فاصلے ہی پر اپنی مالاؤں اور مولوی خضر کی ٹوپیاں سجائے بیٹھا درگاہ کی سیڑھیوں سے اوپر جاتے لوگوں کی بھیڑ کو دیکھ رہا تھا اور پریشان ہو رہا تھا کہ نہ جانے اوپر صحن میں موجود دو خدمت گار ٹھیک سے اپنا کام کر رہے ہوں گے یا نہیں۔ مجھے زیادہ فکر یہ تھی کہ عصر سے پہلے اگر میں اپنی چیزیں بیچ نہیں سکا تو نذر و نیاز کا معاملہ کون بھگتے گا۔ عبد اللہ نے جاتے وقت سختی سے مجھے اس معاملے کو ذاتی طور پر نمٹانے کا کہا تھا، کیوں کہ یہ اچھی خاصی رقم کا معاملہ تھا اور لوگوں کی بہت سی مانتیں ہمارے سپرد ہوتی تھیں، ایسے میں کسی اجنبی پر بھروسہ نہیں کیا جاسکتا تھا، میں اسی شش و پنج میں بیٹھا جانے کیا سوچ رہا تھا کہ اچانک کسی راہ گیر کی ٹھوکر لگی اور میری ساری مالاؤں زمین پر بکھر گئیں۔ چند ایک کے دانے بھی لڑی سے علیحدہ ہو کر ریت پر ڈور تک بکھر گئے۔ نقصان بھی میرا ہوا تھا، لیکن اس پر بھی وہ صاحب جو غالباً اپنی بیگم کو درگاہ کی زیارت کے لیے لے کر آئے تھے، مجھ ہی پر بگڑنے لگے۔ ”غضب خدا کا۔ سارا راستہ ان لوگوں نے بند کر رکھا ہے۔ زیارتوں جیسی مقدس جگہوں کو بھی انہوں نے کاروبار کا اڈہ بنا رکھا ہے۔ بیگم ہم تو کہتے ہیں کہ انہی لوگوں کے بھیس میں وہ چور اچھے بھی خچے ہوتے ہیں، جن میں سے ایک نے پچھلے ہفتے آپ کا پرس چھین لیا تھا۔“ وہ جانے کیا اول فول کہے جا رہے تھے۔ میں نے اپنی مالاؤں چھتے ہوئے ان سے دھیرے سے بس یہ کہا ”آپ جائیں یہاں سے، میں معافی چاہتا ہوں۔“ لیکن ان کا غصہ بڑھتا ہی گیا۔ اب آس پاس کے لوگ بھی تماشا دیکھنے کے لیے جمع ہونے لگے تھے ”نہیں چلے کیسے جائیں۔ ہم تو یہاں کے ایڈمنسٹریٹر سے مل کر ہی جائیں گے۔ یوں راستہ بند کرنے کا آخر مطلب کیا ہے۔ کیسی کھلی بدمعاشی کا بازار گرم کر رکھا ہے تم لوگوں نے، آج میں اس کا بندوبست کر کے ہی جاؤں گا۔“ میں سر جھکائے اُن کی باتیں سنتا رہا۔ کیوں کہ میں اس وقت عبد اللہ تھا۔ اگر عبد اللہ کی جگہ ساحر ہوتا تو نہ جانے اب تک کیا ہو چکا ہوتا، لیکن اگر ساحر ہوتا تو وہ بھلا یوں بازار میں عام مزدوروں کی طرح مزدوری کرنے کیوں بیٹھا ہوتا؟“ وہ صاحب یوں ہی گرجتے برستے رہے۔ اب ان کی بیگم اور باقی بھیڑ نے انہیں ٹوکنا شروع کر دیا تھا کہ چلیں، جو ہوا سو ہوا۔ اب جانے دیں۔ بھیڑ نے یہ بھی محسوس کر لیا تھا کہ میں بنا کچھ کہے، سر جھکا کے ان صاحب کی تمام صلواتیں سن رہا ہوں۔ اب ہجوم میں سے ایک آدھ شخص نے باقاعدہ ان صاحب کو جھاکر کہا کہ لڑکا خاموش کھڑا کب سے آپ کی گالیاں سن رہا ہے۔ لہذا شرافت کا یہی تقاضا ہے کہ اب آپ بھی یہاں سے آگے بڑھ جائیں۔ لہذا خدا خدا کر بادل خواستہ ان صاحب نے قدم آگے بڑھائے اور میں نے لمبا سانس لے کر اپنی نظریں اٹھائیں اور پھر میری نظر کسی کی نظر سے ٹکرا کر جمی گئی۔ جب وہ صاحب، دل کھول کر میری بے عزتی کر رہے تھے اور میں سر جھکائے کھڑا تھا تب نہ جانے کس وقت زہرہ اپنی ماں اور خادمہ کے ساتھ وہاں سے گزرتے ہوئے شاید بھیڑ کو دیکھ کر ٹھٹھکی تھی۔ یہ سارا تماشا درگاہ کی سیڑھیوں کے قریب اسی راستے پر ہو رہا تھا، جو اس مدِ رخ کی رہ گزرتھی۔ مطلب یہ کہ اس نے میری رسوائی کا یہ سارا منظر اپنی آنکھوں سے دیکھ لیا تھا۔ زہرہ کی والدہ تو زیادہ دیر میری نظر کا سامنا نہیں کر پائیں اور منہ میں چادر کا پلو دبائے سکتی ہوئی وہاں سے خادمہ سمیت آگے بڑھ گئیں، لیکن سنگ مرمر کی وہ مورت وہیں جمی کھڑی مجھے دیکھتی رہی۔ چند گھڑیوں ہی میں جانے کتنے طوفان گزر گئے۔ پتا نہیں، یہ میرے اندر کی شدید بے بسی کا احساس تھا، اپنی رسوائی کا غم تھا، یا پھر اس بے رحم کی ناقدری کا شکوہ۔ لیکن جانے کیوں پل بھر میں ہی میری آنکھوں سے بہ یک وقت دو آنسو نکلے اور شاید نیچے ریتیلی زمین کی بجائے اس نازنین کے دل پر ٹپکے۔ میری زبان نے تو آج تک کبھی اس سے شکوہ نہیں کیا تھا، پر میری آنکھوں نے شاید اُس پل اپنی ساری کہانی کہہ ڈالی۔ پھر زہرہ سے بھی وہاں رکنا نہیں گیا اور وہ اپنی پلکیں بھینگنے سے پہلے ہی تیزی سے وہاں سے آگے بڑھ گئی۔ میں بھی بوجھل دل کے ساتھ اوپر درگاہ چلا آیا۔ میرے اندر چند لمحوں میں اتنی زیادہ ٹوٹ پھوٹ ہو چکی تھی کہ اب میرا دل کسی کام میں بھی نہیں لگ رہا تھا۔ لہذا میں نے تمام کام مولوی خضر کے اس شاگرد کے حوالے کر دیے جو جمعرات کے روز خصوصی طور پر میری مدد کے لیے درگاہ آتا تھا۔ حتیٰ کہ عصر کے بعد نذر رکھی کرنے کے لیے بھی اپنے کمرے میں نہیں گیا۔ شام ڈھل رہی تھی اور میں نڈھال سا آنکھیں موندے درگاہ کے صحن کے ایک پوشیدہ گوشے میں دیوار کے ساتھ ٹیک لگائے بیٹھا ہوا تھا۔ دفعتاً کسی کے قدموں کی ہلکی سی چاپ ہوئی۔ میں نے چونک کر آنکھیں کھولیں۔ وہ بالکل میرے سامنے کھڑی تھی۔ میرا جسم شل سا ہو گیا۔ اس کی آواز میں لرزش تھی۔ ”آپ مجھ سے جیت گئے.....“



”عبداللہ“ دراصل عشق مجازی سے عشق حقیقی تک کے انوکھے ولا فانی سفر پر مشتمل ایک داستان ہے۔ جس کا سارا خاکہ، ہماری دنیا کے بالکل متوازی پلٹتی ایک دوسری دنیا کے اسرار و رموز کے گرد گھومتا ہے۔ اُس دوسری دنیا کے راز و نیاز، سر بستہ بچیدوں سے پردہ اٹھانے کے لیے ملاحظہ کیجیے، ناول کی تازہ قسط..... ناول سے متعلق آپ کی آرا مسلسل موصول ہو رہی ہیں، ہمیں بے حد خوشی ہے کہ ہمارا پہلا ہی ناول آپ کو اس قدر پسند آ رہا ہے اور متعدد قارئین خطوط، ای میلز، فون کالز کے ذریعے اپنی پسندیدگی کا اظہار بھی کر رہے ہیں۔ آپ کی سہولت کے لیے ناول کی ایک علیحدہ ای میل آئی ڈی بھی بنادی گئی ہے۔ آپ چاہیں، تو اس پر اپنے پسندیدہ ناول نگار سے براہ راست بھی مخاطب ہو سکتے ہیں۔ نئی اقساط سے متعلق بھی اپنی رائے سے آگاہ کرتے رہیے گا۔ ای میل ایڈریس ہے:

n o v e l a b d u l l a h @ j a n g g r o u p . c o m . p k

میں حیرت سے گنگ بیٹھا رہا، نہ جانے وہ کون سی جیت کی بات کر رہی تھی۔ میں تو اپنی آخری بازی بھی ہار چکا تھا۔ میں نے شکوہ کیا۔ ”طعنہ دے رہی ہیں.....؟“ ”نہیں نہیں“ وہ جلدی سے بولی۔ ”طعنہ نہیں ہے، اعتراف ہے، میں نے آج تک صرف اپنی لگن کو دنیا کی سب سے سچی لگن مانا ہے اور دنیا کا ہر جنوں، مجھے اپنے جذبے کے سامنے ہیچ اور کم تر لگتا تھا، لیکن آج میں یہ اعتراف کرتی ہوں کہ آپ کا جذبہ اور آپ کی لگن شاید اس دنیا ہی سے ماورا ہے.....“ میری حالت اس وقت اس سپہ سالاری تھی، جو زخموں سے چور ہو کر زمین پر گر چکا ہو، سانس دھیرے دھیرے ٹوٹ رہی ہوں، مگر سانسوں سے اڑتی خاک کے پس منظر میں، مرنے سے کچھ لمحے پہلے اپنی فوج کو قلعے پر فتح کا جھنڈا اہرا تے ہوئے بھی دیکھ رہا ہو۔ زہرہ کی آنکھوں میں آنسو تھے اور آج وہ ستم گر بھی میرے جنوں کی داد دے رہا تھا، جس نے مجھے دیوانگی کی اس حد تک پہنچایا تھا۔ اسے روتے دیکھ کر میں گھبرا کر کھڑا ہو گیا، لیکن میرے لفظ جیسے کہیں کھو سے گئے۔ ”آپ، یہ کیا..... دیکھیں، آپ کے آنسو..... پلیز.....“ میں اسے کیا کہتا، خود میری آنکھیں یوں بہہ رہی تھیں، جیسے سارے بند آج ہی ٹوٹے ہوں۔ کتنی عجیب بات تھی، ہم دونوں کا درد جدا بھی تھا اور مشترک بھی..... اور ستم ظریفی یہ بھی تھی کہ ہم ایک دوسرے کو بے وفائی کا الزام بھی نہیں دے سکتے تھے۔ اتنے میں زہرہ کی ماں اور ہڑ بڑائی ہوئی سی خادمہ بھی اسے ڈھونڈتے ہوئے وہاں چلی آئیں۔ انھوں نے شاید معاملہ کچھ بھانپ لیا کہ میری حالت زار نے ان کی پتھر دل بیٹی کے سینے پر بھی ”پہلی چوٹ“ مار دی ہے۔ انہوں نے جب میرے سر پر ہاتھ پھیرا تو ہاتھوں کی لرزش صاف محسوس کی جاسکتی تھی، بولیں تو لہجہ کا پتہ سا، بھڑایا ہوا تھا۔ ”مخلوں کا ایک شہزادہ کیوں اپنی جوانی اس خاک میں رول رہا ہے، کچھ بھکاریوں کی قسمت میں بھیک بھی نہیں ہوتی بیٹا..... جاؤ، اپنی سلطنت کو لوٹ جاؤ..... مجھے اس ماں کی آہ سے ڈر لگنے لگا ہے، جس کی پھول سی اولاد کو ہم نے یوں در بدر کر دیا۔ ہمیں معاف کر دو، ہماری خطا بخش دو.....“ وہ جانے کیا کچھ کہتی اور میرے سر پر ہاتھ رکھ کر روتی رہیں۔ زہرہ کی آنکھیں تو پہلے ہی برس رہی تھیں۔ ”اس میں آپ کی کوئی خطا نہیں ہے..... میرا مقدر مجھے یہاں کھینچ لایا ہے اور تقدیر کی مار مجھے تب تک جھیلنی ہی ہوگی، جب تک میرے نصیب میں لکھی ہے۔ بعض سلطنتیں خاک ہو جانے کے لیے ہی ملتی ہیں۔“ اس کے بعد وہ وہاں رک نہیں پائیں اور زہرہ کو لے کر درگاہ سے نکل گئیں۔

شام کو میں نے مولوی خضر کو بھی اپنی روانگی کے قصد سے آگاہ کر دیا۔ میری بات سن کر وہ بے حد ادا ہو گئے۔ ”کیا کہوں میاں، مجھے تو تمہیں روکنے کا اختیار بھی نہیں، پتا نہیں کیوں، چند ہی دنوں میں تم سے کیسا عجیب سا قلبی تعلق بن گیا ہے۔ بہر حال، جہاں رہو، خوش رہو.....“ میں نے انہیں بتایا کہ خود میرا دل بھی یہاں سے جاتے ہوئے بہت بوجھل ہو رہا ہے۔ کبھی کبھی کچھ انجان سے رشتے بھی، کسی سلطان کی طرح تیزی سے خون میں شامل ہو کر رگوں میں اپنی جزیں بچھا لیتے ہیں، کہیں پتائے ہوئے چند دن بچھلی پوری زندگی پر بھاری پڑ جاتے ہیں۔ میں بھی یہاں سے ایسے ہی رشتے اور درگاہ سے کچھ ایسا ہی تعلق بنا کر واپس لوٹ رہا تھا۔ کتنے بندھن بندھ گئے تھے، میرے اس درگاہ سے، کتنے اشمول رشتوں کی نوکری بھر کر لے جا رہا تھا میں اپنے ساتھ۔ اور پھر وہ ناز آفریں..... کیا ہوا، جو وہ مجھے مل نہیں پائی۔ اس کی محبت کا سدا رہنے والا احساس تو تھا میرے ساتھ، کیا آئندہ زندگی کا ٹٹنے کے لیے یہ سب کچھ کافی نہیں تھا۔ میں نے اس رات بیٹھ کر عبداللہ اور سلطان بابا کے نام الگ الگ لفافوں میں دو خط لکھ کر رکھ دیے۔ ان سے پتا چلے جانے پر معذرت کی اور یہ وعدہ بھی کیا کہ جب میں اپنے اندر کی شرمندگی پر قابو پا لوں گا تو ان سب سے ملنے ضرور آؤں گا۔ فجر کی نماز کے بعد میں نے دونوں خط مولوی خضر کے حوالے کر دیے۔ وہ بہت دیر تک مجھے گلے لگا کر تھکتے رہے۔ میں نے ان سے آخری الوداع چاہا تو مسکرا کر بولے۔ ”کیوں میاں، واپس اپنی دنیا جا کر ہمیں بھول تو نہیں جاؤ گے؟ اور کچھ یاد آئے نہ آئے، لیکن مولوی خضر الدین کے ہاتھ کی بنی صبح کی چائے تو تمہیں ضرور یاد آئے گی، ہے ناں.....؟“ ان کی بات سن کر پل بھر ہی میں میرے ضبط کے سارے بندھن ٹوٹنے لگے، جانے خدا نے ہم انسانوں کا دل اتنا کم زور کیوں بنایا ہے۔ ہم جا بجا خود کو اذیت دینے والے رشتے کیوں پال لیتے ہیں؟

مما اور پپا نے یوں اچانک مجھے گھر میں دیکھا تو ان پر شادی مرگ کی کیفیت طاری ہو گئی۔ مما کو تو یقین ہی نہیں آ رہا تھا کہ میں مستقل گھر واپس آ گیا ہوں۔ پاپا بھی بہانے بہانے سے تصدیق کر رہے تھے۔ بڑی مشکل سے میں نے کسی طرح سمجھایا کہ اس وقت شدید تھکا ہوا ہوں اور سونے کے لیے اپنے کمرے میں جانا چاہتا ہوں۔ اگلی صبح میری آنکھ شور، ہنگامے سے کھلی۔ حسب توقع ممانے میرے سارے دوستوں کو خبر کر دی تھی اور وہ سب نیچے لاؤنج میں جمع ہو کر چلا چلا کے مجھے نیچے بلا رہے تھے۔ ان کو میرے شرط ہار جانے کا یقین ہی نہیں تھا، کیوں کہ اس سے پہلے میں ایسی کئی شرطیں جیت کر اور سرخرو ہو کر واپس لوٹا تھا۔ بہر حال، ان کے لیے یہی کافی تھا کہ میں واپس لوٹ کر ان کے درمیان پہنچ چکا تھا، لیکن کیا میں واقعی واپس آ گیا تھا.....؟

دن گزر رہے تھے، لیکن مجھے یوں محسوس ہوتا کہ میں وہاں ہوتے ہوئے بھی وہاں موجود نہیں۔ گھر میں، دوستوں کی محفل، کلب، پارٹی میں، ہر جگہ جسمانی طور پر پہنچ تو جاتا، لیکن گھنٹوں گم صُم بیٹھا رہتا۔ یار دوست میری خاموشی سے تنگ آ کر لڑتے جھگڑتے اور میں یوں ہی ان کی ہاں میں ہاں ملاتا رہتا، لیکن نہ جانے کیوں، ان لمحات میں مجھے ایسا محسوس ہوتا کہ میں اپنی روح کہیں دُور چھوڑ آیا ہوں۔ سب سے زیادہ مسئلہ مجھے نماز کے اوقات میں ہوتا۔ ایک عجب سی بے چینی اور کک مجھے گھیر لیتی تھی، تب میرے لیے گھربا یا ہر کسی بھی محفل میں بیٹھے رہنا، دو بھر ہو جاتا اور مسئلہ یہ تھا کہ کلب یا گھر کا ماحول میری اس مشکل کو ختم کرنے کے بجائے مزید بڑھا دیتا۔ ایسے میں، میں گھریا محفل چھوڑ کر کہیں باہر نکل جاتا۔ کسی پُرسکون گوشے کی تلاش میں، ایک ایسی ہی سہ پہر جب میرے اندر کی بے چینی آخری حدوں کو چھو رہی تھی، میں گاڑی لے کر گھر سے نکلا اور پتا نہیں کب سینٹرل لائبریری کا بورڈ دیکھ کر شہر کی سب سے بڑی

لابریری کی پارکنگ میں گاڑی پارک کر دی۔ ہال میں مختلف شیفٹ ہر موضوع کی کتابوں سے بھرے ہوئے تھے۔ دفعتاً میری نظر ”تصوف“ والے سیکشن میں رکھی کتابوں پر پڑی اور میں یونہی ورق گردانی کے لیے ایک کتاب لے کر ایک گوشے میں بیٹھ گیا۔ کچھ صفحے پلٹے تو میری بے چین روح کو جیسے کچھ مرہم ملا۔ ہاں، ٹھیک ہی تو تھا، جانے کب سے، میری روح گھائل تھی، بیتاحتی۔ اور حیرت ہے کہ ہم اپنی جسمانی بیماری کے لیے تو ڈاکٹر کے پاس درجنوں چکر لگا آتے ہیں، لیکن روح کی بیماری ختم کرنے کے لیے کبھی کوئی کتاب تک اٹھا نہیں پاتے، پہلے چند صفحوں ہی میں مجھ پہ یہ حقیقت آشکار ہونے لگی کہ تصوف کی دنیا، ہماری ظاہری دنیا سے کہیں زیادہ بڑی ہے۔ ہزاروں لاکھوں لوگ اس دنیا کے ہاسی ہیں، جو ہر غرض، لالچ سے بے پروا ہو کر انسانیت کی خدمت میں مصروف ہیں۔ ان میں ہمارے آس پاس پھرتے عام لوگوں سے لے کر اعلیٰ تعلیم یافتہ اور ہنرمند لوگ بھی شامل ہیں۔ تصوف، دراصل روح کی دنیا کا دوسرا نام تھا اور میں اس روحانی دنیا کو چھو کر واپس آ گیا تھا۔ یہ ایسے لوگوں کی دنیا تھی، جو کسی عہدے، مرتبے کی فکر کیے بغیر ہم جیسے بھٹکے ہوئے انسانوں کو ان کی اصل راہ پر لانے کے لیے شاید ابد تک مصروف رہنے والے تھے۔ جیسے جیسے میں کتاب کے صفحے پلٹتا گیا۔ مجھے ہر صفحے پر اپنے ایک نئے سوال کا جواب ملتا چلا گیا۔ مجھے پتا چلا کہ مذہب صرف پانچ نمازیں پڑھ لینے یا روزے رکھ لینے کا نام نہیں، یہ تو صرف بنیادی فرائض ہیں، جنہیں ادا کرنے کے بعد مذہب کا اصل سلیقہ اور اصل نظام شروع ہوتا ہے۔ مذہب تو بانٹنے کا نام ہے، چاہے وہ مذہبی تعلیمات ہوں یا کوئی دنیاوی شے..... مذہب ہر نعمت، علم اور سلیقہ کو دوسروں تک پھیلانے کا نام ہے اور یہی کام عبداللہ، سلطان بابا اور مولوی خضر، اس درگاہ کی چھوٹی سی دنیا کے ذریعے کر رہے تھے اور یہ سلسلہ لامحدود تھا۔ گھروں میں، مسجدوں، درگاہوں، دفاتروں میں، سمندروں، پہاڑوں، ساحلوں پر اور نہ جانے کہاں کہاں یہ لوگ پھیلے ہوئے تھے اور نہ جانے کس کس بھیس میں مذہب سے دور اور مجھ جیسے بھٹکے ہوئے لوگوں کو تعلیم دے رہے تھے۔ ہمارے لاکھ دھتکار نے، مذاق اڑانے اور شک کرنے کے باوجود، یہ دھن کے پکے اپنا فرض سرانجام دے رہے تھے اور میں کس قدر بد نصیب تھا کہ اس نظام کا ایک حصہ بننے بنتے رہ گیا۔ چند گھنٹوں کے بعد جب میں بوجھل دل لے کر لابریری سے اٹھا تو یوں محسوس ہو رہا تھا کہ جیسے کہیں میری یہ ”لابریری یا ترا“ بھی کسی کی دعاؤں کا اثر تھی؟ مولوی خضر سے جب میں بہت زیادہ سوال کیا کرتا تو میری ساری تکرار کے بدلے میں ان کا جواب صرف اتنا ہی ہوتا تھا۔ ”ٹھیک وقت کا انتظار کرو میاں..... وقت آنے پر قدرت تمہیں ہر سوال کے جواب تک خود پہنچا دے گی.....“ افسوس کہ قدرت نے میرے بہت سے سوالوں کے جواب تو دیے..... پر بہت دیر سے، یا پھر شاید میں خود ہی کچھ جلد باز نکلا.....

لابریری سے گھر پہنچتے پہنچتے شام ڈھل چکی تھی اور جیسے ہی میری گاڑی گھر کے قریب پہنچی، میں نے گھر کے گیٹ سے زہرہ کی سیاہ شیور لیٹ نکلتے دیکھی۔ ہاں..... وہ اسی کی گاڑی تھی، لیکن ہمارے گھر، کیوں.....؟ اگلے ہی لمحے مجھے اس گاڑی نے کراس کیا تو میں نے آگے ڈرائیور اور پچھلی سیٹ پر صرف زہرہ کی امی کو بیٹھے دیکھا۔ کوئی اور وقت ہوتا تو اس مدہ رخ کی گاڑی اپنے گھر سے نکلتے دیکھ کر شاید خوشی کے مارے میرا دم ہی نکل جاتا، لیکن اس وقت میں ایک الجھن آمیزی حیرت لیے گھر میں داخل ہوا۔ ماما اور پاپا پورچ ہی میں کھڑے تھے، شاید زہرہ کی امی کو رخصت کرنے کے لیے آئے ہوں..... مجھے گاڑی سے اترتا دیکھ کر ماما والہانہ انداز میں میری جانب بڑھیں اور خوشی سے لرزتے ہوئے لہجے میں بولیں۔ ”ساحر بیٹا، ابھی زہرہ کی امی آئیں تمہیں۔ زہرہ نے رشتے کے لیے ہاں کر دی ہے“ پل بھر کے لیے تو مجھے لگا کہ ساری زمین گھوم رہی ہے اور یہ آسمان بھی کچھ ہی پل میں میرے سر پر گر جائے گا۔ میرے ماں باپ مجھے گلے لگا کر، چوم کر مبارک باد دے رہے تھے، لیکن مجھے سمجھ میں نہیں آ رہا تھا کہ میں روؤں یا ہنسوں..... خوشی سے چلاؤں یا دکھ اور اذیت سے چیخ چیخ کر آسمان کو ریزہ ریزہ کر دوں۔ اپنے جذبات کے اظہار کا کوئی ذریعہ مجھے اس وقت نہیں سوجھ رہا تھا۔ مجھے تو یہ بات سنتے ہی سجدے میں گر جانا چاہیے تھا۔ صدیوں کا سفر طے کرنے کے بعد منزل پانے والے کو بھلا اور کیا کرنا چاہیے؟ لیکن میں اپنی جگہ گنگ سا کھڑا رہ گیا۔ میں جانتا تھا کہ میرے ذہن میں اس وقت سوالوں کا جو طوفان اٹھ رہا تھا، اس کا کنارہ صرف عبداللہ کی ذات تھی۔ اگلی صبح میری گاڑی ساحل کی جانب اڑی جا رہی تھی۔ میں عبداللہ کی نئی درگاہ کی طرف جانے سے پہلے احتیاطاً اسے شہر والی ساحلی درگاہ پر دیکھتے ہوئے جانا چاہتا تھا اور پھر درگاہ کے قریب کار پارک کرتے ہی میرا اندازہ درست ثابت ہوا۔ کریم مجھے میزبانی کے قریب ہی مل گیا، جس نے بتایا کہ سلطان بابا اور عبداللہ دونوں آئے ہوئے ہیں۔ میں تیزی سے میزبانی پھلا نکلتے ہوئے درگاہ کے احاطے تک پہنچا تو دور ہی سے عبداللہ مجھے کسی شخص کو رخصت کرتے ہوئے دکھائی دیا۔ وہ شخص پلانا تو حیرت کا ایک اور جھٹکا میرا منتظر تھا۔ یہ تو وہی صاحب تھے، جنہوں نے اس دن بازار میں بنا کسی غلطی کے، مجھے سر عام اس قدر بے عزت کیا تھا کہ درد کے مارے میرے آنسو نکل آئے تھے۔ عبداللہ اور وہ صاحب بہ یک وقت مجھے دیکھ کر ٹھٹھکے اور پھر عبداللہ کی ازلی ملائم سی مسکراہٹ اس کے چہرے پر پھیل گئی۔ ”آؤ ساحر میاں..... خوش آمدید“ اچانک ہی وہ صاحب تیزی سے میری جانب لپکے۔ غصے سے میرا چہرہ متمما سا گیا، لیکن یہ کیا؟ انہوں نے آتے ہی میرے ہاتھ پکڑ لیے اور نہایت لبا جت سے بولے۔ ”معاف کرنا بیٹا، اس روز تمہارا بہت دل دکھایا۔ سچ کہو تو گناہ عظیم کیا، پر کیا کرتا، بندے کو یہی حکم ملا تھا..... لیکن آفرین ہے تمہارے حوصلے اور صبر پر، میری ہر گالی، ہر چر کے کودل پر سہا، لیکن اُف نہ کی، میں تم ہی سے معافی مانگنے یہاں آیا تھا۔ امید ہے دل میں کوئی میل نہیں رکھو گے۔“ وہ صاحب نہ جانے کیا کچھ کہتے جا رہے تھے اور میں حیرت سے عبداللہ کی طرف دیکھ رہا تھا۔ گویا یہ سارا ڈراما صرف میرے اور زہرہ کے لیے رچایا گیا تھا۔ وہ صاحب رخصت ہو گئے تو میں نے عبداللہ کی طرف شاکی نگاہوں سے دیکھا۔ ”میں جانتا تھا، زہرہ کی صورت میں تم مجھے بھیک ضرور دو گے، لیکن اگر مجھے بھکاری ہی بنانا تھا تو پھر اتنے کڑے امتحان میں کیوں ڈالا۔ پہلے ہی دن زہرہ کو کیوں نہیں کہہ دیا کہ وہ میری طرف پلٹ جائے؟“ ”نہیں، تم غلط سمجھ رہے ہو۔ سلطان بابا نے صرف تمہارا امتحان لینے کے لیے اس شخص کو وہاں بھیجا تھا۔ وہ دیکھنا چاہتے تھے کہ پہلے دن آنے والے جلد باز اور غصیلے ساحر اور درگاہ پر چند ہفتے جینے والے عبداللہ میں کتنا فرق ہے۔ زہرہ کا وہاں پہنچ جانا صرف ایک اتفاق اور تمہاری قسمت کی بدولت تھا۔“ اگر مجھے یہ پتا نہ ہوتا کہ عبداللہ جھوٹ نہیں بولتا تو شاید میں اس وقت اس کی اس اتفاق والی بات پر کبھی یقین نہ کرتا۔ ”بہر حال، چاہے وہ اتفاق ہی سے وہاں آ پہنچی تھی، لیکن سچ یہی ہے کہ اس کا دل نرم کرنے میں اس اتفاق نے بہت بڑا کردار ادا کیا ہے۔ میں یہ کیسے مان لوں کہ اس کی ”ہاں“ کے پیچھے مزید کوئی ”اتفاق“ چھپا ہوا نہیں ہے۔“ عبداللہ مسکرا دیا۔ ”اگر تم اس روز بھڑک کر اس شخص کو پلٹ کر جواب دے دیتے تو یہ اتفاق تمہارے خلاف بھی جاسکتا تھا۔ تمہیں جو بھی ملا، تمہارے صبر کے اجر میں ملا ہے اور بجائے خوش ہونے کے تم شکوک و شبہات میں پڑ کر اپنی جیت کا مزہ بھی کر کر رہے ہو۔ میرا یقین کرو، میری اس لڑکی سے ملاقات تو کیا، بات تک نہیں ہوئی“ میرا دل بہ یک وقت عبداللہ کی بات پر یقین کر بھی رہا تھا اور نہیں بھی، اتنے میں سلطان بابا کی آواز سنائی دی۔ ”کہاں چلے گئے تھے میاں، ہمارا انتظار تو کیا ہوتا.....“ میں چونک کر پلٹا تو وہ سامنے ہی ہاتھ میں تسبیح لیے کھڑے تھے، گرم جوشی سے مجھے اپنے سینے سے لگایا اور گال تھپتھپائے۔ میں نے شرمندگی سے معذرت پیش کی۔ ”جب کھلاڑی ہار جائے تو اسے میدان میں کھڑے رہ کر کسی اشارے کا انتظار نہیں کرنا چاہیے۔ خود ہی میدان چھوڑ دینا چاہیے، اسی لیے آپ کا سامنا کیے بغیر ہی چلا گیا تھا۔ امید ہے آپ مجھے معاف کر دیں گے۔“ وہ خوش دلی سے ہنسے۔ ”ارے نہیں میاں، ناراضی کی تو کوئی بات ہی نہیں۔ یہ تو دل کا معاملہ ہے، تم نے وہی کیا، جو تمہارے دل نے کہا اور بھئی، یہ تم سے کس نے کہہ دیا کہ تم ہار گئے ہو۔ تمہاری فتح کی خبر بھی ہم تک پہنچ چکی ہے، آخری جیت تو تمہاری ہی ہوئی ناں، تم نے جو چاہا، آخر کار اسے پالیا، جیتے رہو۔“ سلطان بابا میرا کاندھا تھپتھا کر آگے بڑھ گئے۔ میں جانتا تھا کہ وہ مجھے مزید شرمندگی سے بچانے کے لیے زیادہ دیر تک نہیں ٹھہرے۔ گویا، زہرہ کے اقرار کی انہیں بھی خبر

ہو گئی تھی۔ میرے ذہن میں عبداللہ کا مخصوص جملہ گونجا۔ ”جب جب جو جو ہوتا ہے، تب تب سوسو ہوتا ہے۔۔۔۔۔“ لیکن میری روح کو قرا کیوں نہیں مل رہا تھا؟ میرے اندر کی بے چینی لمحہ بڑھتی کیوں جا رہی تھی؟ اور پھر جب عبداللہ نے مجھے یہ بتایا کہ وہ اور سلطان بابا ایک اہم مشن پر بہت جلد کسی دور دراز سفر پر نکل رہے ہیں، تو میرے منہ سے بے اختیار نکلا۔ ”تو پھر پیچھے درگاہ کا خیال کون رکھے گا؟“، ”مل ہی جائے گا کوئی نہ کوئی اللہ کا بندہ۔۔۔۔۔ سنا ہے سلطان بابا نے کسی نے عبداللہ کا انتخاب کر لیا ہے“ عبداللہ اپنی دھن میں مگن مجھے بتاتا رہا، لیکن میرا دل تو یہ سن کر ہی ڈوب گیا کہ اب کوئی اور درگاہ کی رکھوالی کرے گا، نہ جانے اپنائیت کا یہ کیسا احساس تھا کہ میں درگاہ پر کسی نے عبداللہ کی آمد کا سن کر کچھ ایسے بے چین ہو گیا، جیسے میری کوئی ذاتی جاگیر لوٹ کر لے جا رہا ہو۔

میں ٹوٹے ہوئے دل سے عبداللہ سے پھر ملنے کا وعدہ کر کے وہاں سے چلا آیا، لیکن پھر میرا دل کسی بھی کام میں نہیں لگ پایا۔ گھر پہنچا تو ایک نئی خبر میری منتظر تھی۔ زہرہ نے اپنی والدہ کے ذریعے پیغام بھجوایا تھا کہ وہ باقاعدہ رشتہ طے ہونے سے پہلے ایک بار مجھ سے ملنا چاہتی ہے۔ ملنا تو مجھے بھی اس سے تھا، کیوں کہ ہمارے رشتے پر چھائی ہوئی دھند چھٹنے کے بجائے بڑھنے لگی تھی۔ میں نے ملاقات کے لیے وہی جگہ تجویز کی، جہاں سے یہ کہانی شروع ہوئی تھی اور اگلے دن شام ڈھلے ہم دونوں درگاہ کی سیڑھیوں سے کچھ فاصلے پر ایک دوسرے کے سامنے کھڑے تھے۔ زہرہ کی امی، ڈرائیور سمیت اوپر درگاہ کی حاضری کو جا چکی تھیں۔ آج وہ ناز آفریں اپنی جیبیں پر، کوئی شکن لیے بغیر، نظریں جھکائے میرے سامنے کھڑی تھی۔ کیا اب مجھے اپنی تقدیر سے کوئی گلہ باقی رہ جانا چاہیے تھا؟ پل بھری میں میری نظروں کے سامنے اس پری کی ناراضی، دھتکار اور اس سے ہوئی آدھی ادھوری ملاقاتوں کے تمام مناظر گھوم گئے، لیکن آج وہ میرے سامنے اس بادشاہ کی طرح کھڑی تھی، جو میدان جنگ میں شکست کے بعد دوسرے شہنشاہ سے کہتا ہے کہ اس سے وہی سلوک کیا جائے، جو بادشاہوں کا شیوہ ہے۔ میں نے اس کی لرزتی پلکوں پر نظر ڈالی۔ ”میں آپ سے صرف یہ کہنا چاہتی ہوں کہ میرے اس فیصلے میں کسی ترحم آمیز جذبے کی ملاوث نہیں ہے۔ یہ میرا اپنا فیصلہ ہے، لیکن میرا ماضی بھی آپ کے سامنے پوری طرح عیاں ہے، لہذا اب فیصلہ آپ کا ہوگا۔ کیا آپ مجھے میرے ماضی سمیت قبول کر پائیں گے۔ میرا پچھلا جنوں کبھی طعنہ بن کر آپ کے لبوں پر تو نہیں آجائے گا؟ اپنے ظرف کے پیمانے کی وسعت جانچ کر ہی کوئی فیصلہ کیجیے گا، مجھے دونوں صورتوں میں آپ کی رائے سے اتفاق ہوگا۔۔۔۔۔“ اس نے ایک ہی پل میں ساری باتیں کر ڈالیں۔ اب میں اسے کیا بتاتا کہ میرے ظرف کا امتحان تو قدرت نے اسی دن سے لینا شروع کر دیا تھا، جب میں نے پہلی مرتبہ اسے دیکھا تھا۔ ”ظرف کا پیمانہ وسیع نہ ہوتا تو شاید ہم دونوں آج یوں ایک دوسرے کے سامنے کھڑے نہ ہوتے، لیکن میں آپ سے صرف ایک سوال کرنا چاہتا ہوں۔ یہ رشتہ صرف تن پر حکمرانی تک رہے گا یا پھر مجھے روح کا غلبہ بھی حاصل ہوگا۔۔۔۔۔؟“ میری بات سن کر وہ چوکی اور نظریں اٹھا کر مجھے یوں دیکھا، جیسے پہلی مرتبہ دیکھ رہی ہو۔ اس کی وہ پہلی نظر تھی، جو صرف میرے لیے تھی، صرف ساحر کے لیے۔ اس کے لب ہلے۔ ”روح پر قبضہ پانے میں تو کبھی کبھی صدیاں بھی لگ جاتی ہیں ساحر۔۔۔۔۔“ ”تو پھر میں مزید کئی صدیاں انتظار کرنے کے لیے تیار ہوں، کیا آپ میرے انتظار کی منزل تک میرا انتظار کر پائیں گی۔۔۔۔۔؟“ میری بات سن کر اس کا گلابی چہرہ کچھ اس طرح کھل گیا، جیسے سوچ اور تفکرات کے سبھی بادل ایک دم ہی چھٹ گئے ہوں، ”سوچ لیں، میرے پاس انتظار کے لیے زندگی پڑی ہے، لیکن کیا آپ روح سے روح کے رشتے کے لیے اتنا بڑا جوا کھیل پائیں گے۔ نتیجہ کچھ بھی ہو سکتا ہے؟“ ”نتیجہ جو بھی ہو، ہوگا تو آپ کی روح کا ہی۔۔۔۔۔ اور میں اس دربار میں اپنا سر تسلیم ازل ہی سے خم کر چکا ہوں۔“ اس کے پتھری سے لبوں پر میں نے زندگی میں پہلی مرتبہ ایک مسکراہٹ ابھرتی دیکھی، دنیا کی سب سے حسین مسکراہٹ۔ وہ کچھ دیر مجھے غور سے دیکھتی رہی، پھر دھیرے سے بولی۔ ”میری دعائیں سدا آپ کے ساتھ ہیں۔۔۔۔۔“ میں نے چونک کر اسے دیکھا، لیکن پھر وہ وہاں رک نہیں پائی اور سلام کر کے چل دی۔ اپنی تقدیر پر جتنا پیار مجھے اس لمحے آیا، شاید زندگی میں اس سے پہلے کبھی نہیں آیا تھا۔

گھر واپسی پر جب میں نے ماما اور پاپا کو اپنا اور زہرہ کا فیصلہ سنایا تو کچھ دیر کے لیے تو وہ دونوں ہی جیسے دنگ رہ گئے۔ پھر پہلے پاپا نے آگے بڑھ کر مجھے گلے لگا لیا۔ ”ہمیں تم پر فخر ہے ساحر بیٹا اور ہم جانتے ہیں کہ تم ایک نہ ایک دن اس کی روح کو بھی فتح کر لو گے۔ گاڈ بلیس یو۔“ ہاں۔۔۔۔۔ شاید میں کبھی زہرہ کی روح کو بھی جیت ہی لوں گا، لیکن ان دنوں خود میری اپنی روح جس عذاب سے گزر رہی تھی، میں اس کا بھلا کیا درماں کرتا۔ مجھے لگتا تھا کہ میں اپنی آدھی روح کہیں اور چھوڑ آیا ہوں۔ آخر کار، اس رات میرے ضبط کے سارے پیمانے چھلک پڑے اور میں آدھی رات کو کمرے ہی میں بچدے میں گر کر بلک اٹھا۔ ”یا میرے رب، مجھے اس الجھن سے نکال دے، اگر میرا مقدر دنیا ہے تو مجھے مکمل دنیا کا کردے اور اگر میرا مقدر تیری نوکری ہے تو پھر مجھے پورا قبول کر لے۔۔۔۔۔ یوں میری روح کے کوئل ریشوں کو تقسیم نہ کر۔ میں تیرا بہت نازک، بہت کم زور بندہ ہوں، مجھ پر اس دورا ہے کا اتنا وزن نہ ڈال۔ میری مشکل آسان کر دے۔۔۔۔۔“ نہ جانے کتنی دیر تک میں ہچکیاں لے لے کر روتا رہا اور پھر مجھے کب نیند آئی، مجھے خبر نہیں ہوئی، لیکن اس رات میرے ماں باپ سونہ سکے۔ جانے رات کے کس پہر، پاپا کی آنکھ کھلی اور میری ہچکیوں کی آواز نے انہیں اپنی جانب متوجہ کیا، پھر کب وہ ماما کو بھی جگا کر میرے کمرے کے باہر آکھڑے ہوئے، البتہ انہوں نے اس وقت میرے اور میرے خدا کے رابطے کے درمیان خلل ہونا مناسب نہیں سمجھا۔ صبح جب میں ناشتے کی میز پر آیا تو ان دونوں کے چہرے بھی آنسوؤں سے دھلے ہوئے محسوس ہوئے۔ آخر کار، ماما نے میرا ہاتھ چوم کر میری ہر کش کش کا فیصلہ کر دیا۔ مجھے رخصت کرتے وقت انہوں نے صرف ایک جملہ کہا ”ساحر، کاش میرے کئی بیٹے ہوتے، اور سب تمہارے جیسے ہوتے۔ اب ہم بھی تمہارے اس سچ کے سفر میں تمہارے ساتھ ہیں، جہاں کہیں مستقل ٹھکانہ بناؤ، ہمیں بھی بتا دینا۔ ہم بھی وہیں آئیں گے۔۔۔۔۔“ میری زبان سے بے اختیار نکلا ”ہاں، لیکن زہرہ کو اپنے ساتھ لے کر آئیے گا۔۔۔۔۔“ وہ دونوں ہنس پڑے۔ اس بار ماما اور پاپا خود اپنی گاڑی میں مجھے درگاہ چھوڑنے کے لیے آئے اور پھر بہت دیر تک مجھے اپنے سینے سے لگا کر کھڑے رہے۔

جب میں آخری سیڑھی چڑھ کر درگاہ کے صحن میں پہنچا تو وہاں کا منظر ہی کچھ اور تھا۔ سبھی کسی جلدی میں نظر آرہے تھے، جیسے کسی لمبے سفر کی تیاری ہو۔ میں نے قریب سے گزرتے ایک زائر سے احوال پوچھا تو اس کا جواب سن کر مجھے اپنی ذلوتی دنیا ذلوتی ہوئی محسوس ہوئی، ”سلطان بابا درگاہ کا انتظام کسی نئے خدمت گار کے سپرد کر کے خود کسی لمبے سفر پر جا رہے ہیں۔“ عبداللہ نے بتایا تھا کہ نئے عبداللہ کی تقرری کے بعد وہ لوگ نکل جائیں گے اور زائر کی اطلاع کے مطابق نئے عبداللہ کی تقرری ہو چکی تھی۔ میں نے مایوس ہو کر واپسی کے لیے قدم اٹھائے ہی تھے کہ اچانک ایک آواز نے میرا راستہ روک لیا۔ ”کہاں چل دیے میاں، ابھی تو ٹھیک طرح سے آئے بھی نہیں“ میں پلٹا، وہ سلطان بابا ہی تھے۔ عبداللہ بھی ان کے پیچھے کھڑا مسکرا رہا تھا۔ ”شاید مجھے دیر ہو گئی ہے، آپ کو آپ کا خادم مل گیا ہے۔“ سلطان بابا نے میرے کاندھے پر ہاتھ رکھا۔ ”میاں، جن کی ترقی ہو گئی ہو، انہیں ہم دوبارہ درگاہ کی خدمت پر نہیں لگاتے۔ تم ہمارے ساتھ چل رہے ہو۔“ خوشی اور حیرت کے مارے میری تو آواز ہی گم ہو گئی۔ ”لیکن میں، میری ترقی، میرا مطلب ہے کہ یہ عبداللہ۔“ میری حالت پر سبھی مسکرا دیے۔ ”عبداللہ میاں اب ہمارے ساتھ نہیں جا رہے، انہیں ہم نے کسی اور جگہ کی خدمت کے لیے بھیجا ہے۔ ساحر تم ہمارے ساتھ چل رہے ہو، بولو کیا ارادہ ہے۔“ ”زہے نصیب۔۔۔۔۔ لیکن درگاہ کی خدمت کے لیے بھی تو کسی کو یہاں رہنا تھا، وہ کہاں ہے؟“ دفعتاً عبداللہ کے پیچھے سے نعمان کا چہرہ ابھرا، ہاں وہی کھنڈرا سا موثر سائیکل سوار نعمان، وہ تیزی سے بڑھ کر میرے گلے لگ گیا ”میں یہاں رہوں گا، آپ بے فکر ہو کر جائیں۔“ سلطان بابا نے کانغذ کی ایک چٹ میرے ہاتھ میں تھمائی اور پلٹ کر جاتے ہوئے بولے۔ ”اس نوجوان کو اس کے نئے نام سے آگاہ کر کے چلے آؤ، ہمیں شام ڈھلنے سے پہلے بہت لمبا سفر طے کرنا ہے۔“ میں نے کانپتے ہوئے ہاتھوں سے کانغذ کھولا۔۔۔۔۔ کانغذ پر نیا نام جگمگا رہا تھا ”عبداللہ“ میں نعمان سے مل کر اور اسے ساری تفصیل سمجھا کر سلطان بابا کے پیچھے چل پڑا۔ میری زندگی کا نیا سفر شروع ہو چکا تھا اور ہماری منزل کہاں تھی، یہ صرف سلطان بابا ہی جانتے تھے۔ میں نے ڈوبتے سورج کی سنہری روشنی میں دور ساحل پر کھڑے ہو کر درگاہ کی جانب پلٹ کر دیکھا۔ ایک نیا ”عبداللہ“ درگاہ کی منڈیر پر کھڑا

ہمیں الوداع کہہ رہا تھا۔ میں نے دھیرے سے ہاتھ اٹھایا اور میرے دل نے کہا، ”الوداع۔۔۔۔۔ (باقی آئندہ)



”عبداللہ“ دراصل عشق مجازی سے عشق حقیقی تک کے انوکھے ولافانی سفر پر مشتمل ایک داستان ہے۔ جس کا سارا خاکہ، ہماری دنیا کے بالکل متوازی چلتی ایک دوسری دنیا کے اسرار و رموز کے گرد گھومتا ہے۔ اُس دوسری دنیا کے راز و نیاز، سر بستہ مجیدوں سے پردہ اٹھانے کے لیے ملاحظہ کیجیے، ناول کی تازہ قسط..... ناول سے متعلق آپ کی آرا مسلسل موصول ہو رہی ہیں، ہمیں بے حد خوشی ہے کہ ہمارا پہلا ہی ناول آپ کو اس قدر پسند آ رہا ہے اور متعدد قارئین خطوط، ای میلز، فون کالز کے ذریعے اپنی پسندیدگی کا اظہار بھی کر رہے ہیں۔ آپ کی سہولت کے لیے ناول کی ایک علیحدہ ای میل آئی ڈی بھی بنادی گئی ہے۔ آپ چاہیں، تو اس پر اپنے پسندیدہ ناول نگار سے براہ راست بھی مخاطب ہو سکتے ہیں۔ نئی اقساط سے متعلق بھی اپنی رائے سے آگاہ کرتے رہیے گا۔ ای میل ایڈریس ہے:

novelabdullah@janggroup.com.pk

ہمیں سفر کرتے تین دن ہو چکے تھے۔ جانے یہ کیسا سفر تھا، جس کے رہبر نے کچھ کہا، نہ پیروکاری نے کچھ پوچھنے کی جسارت کی۔ میں سلطان بابا کے نقش قدم پر چلتا، ان کے پیچھے پیچھے روانہ تھا، ساحلی پٹی ختم ہوئی تو سلطان بابا نے مرکزی شاہراہ سے پہلی بس لے لی۔ دوسرے دن بس نے ہمیں ایک ویران ریلوے اسٹیشن پر پہنچا دیا، جہاں سے رات کی واحد پنجر ٹرین پکڑ کر ہم پہاڑوں سے گھری ایک وادی کے چھوٹے سے اسٹیشن پر اگلی رات تک آپہنچے تھے۔ رات سلطان بابا نے وہیں اسٹیشن ہی پر بسر کی اور پھر فجر کی نماز پڑھتے ہی ہم دوبارہ پیدل ہی قریبی قصبے کو جاتی مرکزی سڑک پر چل پڑے۔ اس وقت سورج ٹھیک ہمارے سروں پر، تیز کرنوں کی برچھیاں چھو رہا تھا۔ میں نے پورے سفر میں سلطان بابا کو بلا ضرورت بولتے نہیں دیکھا تھا۔ پورا رستہ وہ پُپ ہی سادھے رہے، لیکن ان کی خاموشی میں بھی ایک طرح کی گفتگو تھی۔ جب کبھی مجھے تحکین کا احساس ہوتا یا میرے من میں کوئی سوال ابھرتا، اسی لمحے وہ پلٹ کر مسکراتی نظروں سے میری جانب دیکھ لیتے اور میرے ہر سوال کو جیسے ایک جواب سائل جاتا اور تحکین جانے کہاں اُڑ جاتی۔ کتنی عجیب بات تھی۔ کچھ لوگوں کی خاموشی بھی بولتی ہے اور کچھ لوگ بول کر بھی گو نگے رہتے ہیں۔

شام تک آسمان کو کالی گھٹاؤں نے پوری طرح ڈھک لیا، اور پھر مغرب سے ذرا پہلے شدید اور موسلا دھار بارش شروع ہو گئی۔ ان پہاڑی علاقوں کی بارش کے بارے میں سنا تو بہت تھا کہ پل بھر ہی میں سب جل تھل کر دیتی ہے، لیکن تجرباً آج پہلی بار ہو رہا تھا۔ کچھ ہی دیر میں ایک چھوٹی سی آبادی کے آثار دکھائی دینا شروع ہوئے اور قصبے کی پہلی سڑک پر مڑتے ہی ایک چھوٹے سے پہاڑی ٹیلے پر بنی ہوئی ایک خستہ حال مسجد کے گنبد نظر آنے لگے۔ میں اور سلطان بابا پوری طرح بھیگ چکے تھے اور جب ہم مسجد کے کچی اینٹوں سے بنے ہوئے صحن میں داخل ہوئے تو مؤذن مغرب کی اذان کے لیے کھڑا ہو چکا تھا۔ اذان ختم کرتے ہی وہ والہانہ انداز میں کچھ اس طرح سلطان بابا کی جانب بڑھا، جیسے اس کی، اُن سے برسوں سے جان پہچان ہو۔ سلطان بابا نے میرا تعارف ”عبداللہ“ کے نام سے کروایا۔ کچھ ہی دیر میں مسجد میں قریباً درجن بھر نمازی جمع ہو گئے اور سلطان بابا ہی کی معیت میں جماعت ادا کی گئی۔ نماز کے بعد مؤذن کے سوا تمام نمازی ایک ایک کر کے رخصت ہو گئے۔ مؤذن کا نام رشید تھا، جس نے نمازیوں کے جانے کے بعد جلدی سے ہم دونوں کو گرم گرم قبوہ پیش کیا۔ میں نے ابھی قبوے کا پہلا گھونٹ ہی لیا تھا کہ سلطان بابا کا سوال سُن کر میرے ہاتھ سے پیالہ قریباً چھوٹ ہی گیا ”پھانسی کب ہے؟“ وہ رشید سے مخاطب تھے۔ رشید نے اسی طرح سر جھکائے جواب دیا ”پرسوں صبح..... ساڑھے چار بجے“ سلطان بابا نے لمبا سے ہنکارا بھرا ”ہوں..... گویا ہمارے پاس اڑتالیس گھنٹے سے بھی کم ہیں..... چلو خیر، جو اللہ کو منظور“ میں حیرت سے سلطان بابا اور رشید کو دیکھ رہا تھا۔ یہ کس پھانسی کا ذکر ہو رہا تھا اور اڑتالیس گھنٹوں میں ایسا کیا ہونے والا تھا، بڑی مشکل سے میں نے خود کو کوئی سوال کرنے سے روکا۔ کچھ ہی دیر میں مسجد کے باہر ایک سرکاری جیپ آ کر رُکی اور پھر اندھیرے میں اس کی چمکتی لائٹس کی روشنی میں پانی سے شرابور، کچھڑ میں چھپ چھپ کرتے بڑی بڑی خاکی برساتیوں میں ملبوس چند سرکاری اہل کار اُترے۔ ان میں سے ایک باڑع اور عمر رسیدہ شخص، جو ان سب کا آفیسر تھا، چھتری کے سائے تلے تیزی سے چلتا ہوا مسجد کے احاطے میں داخل ہو گیا۔ اس کے سر پر چھتری تانے ہوئے ایک اہل کار تقریباً دوڑتا ہوا، اپنے افسر کو پانی کے ریلوں سے بچانے کے لیے ساتھ ساتھ چلا آ رہا تھا۔ رشید نے جلدی سے اُنھ کو افسر کا استقبال کیا۔ ”آئیے آئیے جیلر صاحب..... سلطان بابا آپ ہی کا انتظار کر رہے ہیں۔“ آنے والے کا نام اقبال تھا اور پتا یہ چلا کہ وہ اس قصبے کی مرکزی جیل کا سپرنٹنڈنٹ ہے۔ وہ سلطان بابا سے پہلی مرتبہ مل رہا تھا، لیکن اس کے انداز و اطوار میں بھی پرانے شناساؤں جیسا احترام تھا، البتہ اس کے چہرے سے پریشانی کے آثار جھلک رہے تھے۔ ابتدائی علیک سلیک کے بعد جب رشید نے جیلر اقبال کو بھی قبوے کا پیالہ پیش کر دیا تو سلطان بابا نے حتمی سوال کر ڈالا۔ ”ہاں بھی جیلر صاحب..... ہم تو حاضر ہو گئے، آپ کے بلاوے پر..... اب فرمائیے کیا حکم ہے؟“ میں نے حیرت سے سلطان بابا کی طرف دیکھا، تو گویا تین دن کے اس لمبے سفر کا مقصد اس جیلر کا نکلا وقت تھا۔ اقبال نے عاجزانہ انداز میں جواب دیا۔ ”آپ اتنی دور سے صرف میرے بلاوے پر یہاں تک آئے۔ یقین جاییے، یہ میرے لیے بہت اعزاز کی بات ہے۔ دراصل پریشانی ہی کچھ ایسی تھی کہ آپ کو تکلیف دینی پڑی۔ آپ کو رشید

نے بتا تو دیا ہوگا کہ پرسوں صبح میری جیل میں ایک پھانسی کی تیاری ہے، ایک ایسے جیلر کی حیثیت سے، جو تقریباً 25 سال کی سروس مکمل کر چکا ہو، یہ پھانسی ایک معمول کی بات ہونی چاہیے تھی، لیکن آپ کو یہ سن کر شاید حیرت ہو کہ میری کسی بھی بڑی سینٹرل جیل میں یہ دوسری تعیناتی ہے۔ اس سے پہلے تقریباً دو سال تک سندھ کی ایک بڑی جیل میں رہ چکا ہوں، لیکن آپ اسے قدرت کی مہربانی کہیں یا مقدر کا ستم کہ میں نے اپنی پوری سروس میں کبھی کوئی پھانسی نہیں بھگتائی اور پرسوں دی جانے والی پھانسی نہ صرف میری سروس، بلکہ میری زندگی کی بھی پہلی پھانسی ہے.....“

ہم تینوں نے چونک کر جیلر کی جانب دیکھا، جو سر جھکائے اپنی زندگی کی شاید سب سے بڑی الجھن بیان کر رہا تھا۔ اقبال نے ہمیں بتایا کہ رحیم پور کے جس قصبے میں اس وقت ہم سب موجود تھے، وہیں ملک کی سب سے بڑی اور شاید سب سے پرانی مرکزی جیل بھی واقع تھی، جس میں ملک بھر سے سنگین ترین جرائم کے قیدی بھیجے جاتے تھے، جن میں زیادہ تر سزائے موت ہی کے قیدی ہوتے۔ اس جیل کے پہاڑوں میں گھرے محل وقوع اور شدید سخت اور کڑے پہرے کی وجہ سے اسے دوسرے ”کالے پانی“ کے نام سے بھی پکارا جاتا تھا۔ سنا تھا کہ انگریز کے زمانے سے لے کر اب تک یہاں سے صرف دو مرتبہ قیدیوں نے لقب لگا کر بھاگنے کی کوشش کی اور دونوں مرتبہ ہی تین اور پانچ کے دو قیدی گروہ، جیل کی فصیل تک پہنچنے سے پہلے ہی اونچی برسی پر کھڑے جیل کے محافظوں کی گولیوں کا شکار ہو کر مارے گئے۔ اس کے بعد آج تک کسی قیدی کو یہ جرأت نہیں ہوئی کہ وہ اس کالے پانی کی قید سے فرار کا سوچ بھی سکے۔ اقبال جیلر کی سروس کا یہ آخری سال تھا اور رحیم پور کی جیل میں اس کی تعیناتی کو ابھی بہ مشکل ڈیڑھ ماہ کا عرصہ ہی ہوا تھا، لیکن حاضری کے فوراً بعد، اسے جس سرکاری حکم کا پہلا پروانہ موصول ہوا، وہ اسی سکندر نامی قیدی کی پھانسی کا تھا۔ بقول جیلر، اسی دن سے اس کی نیندیں حرام ہو چکی تھیں۔ پہلے پہل تو اس نے خود کو یہ کہہ کر تسلی دے دی تھی کہ ڈپٹی سپرنٹنڈنٹ جیل بھی سینئر اور تجربہ کار افسر ہے، لہذا اس کی موجودگی میں پھانسی کسی نہ کسی طرح پنہائی دی جائے گی، لیکن شومی قسمت، ڈپٹی کے داماد اور بیٹی کا ساہیوال میں ایک خطرناک ایکسیڈنٹ ہو گیا اور ڈپٹی کو چار دن پہلے ہی انتہائی غلت میں چھٹی لے کر جانا پڑ گیا اور فی الحال اگلے پندرہ دن تک اس کی واپسی کا کوئی امکان نہیں تھا۔ جیلر کی دوسری امید جیل کا سرکاری ڈاکٹر تھا، جسے اس پھانسی کے تمام عمل میں اور تمام تیاریوں اور انتظامات میں جیلر کی معاونت بھی کرنی تھی، لیکن جیلر کے یہ سن کر تو ہوش ہی اڑ گئے کہ ڈاکٹر نے ابھی دو سال پہلے ہی اپنا ہاؤس جاب مکمل کیا ہے اور کسی بھی جیل میں یہ اس کی پہلی تعیناتی ہے۔ ڈاکٹر کے تو پہلے ہی یہ سوچ کر ہاتھ پاؤں پھولے ہوئے تھے کہ ایک زندہ انسان کو اس کی نظروں کے سامنے چلا کر لایا جائے گا اور پھر اس کی سانسیں سلب کر لی جائیں گے۔ بقول، نو جوان ڈاکٹر ”کسی مریض کو اپنے سامنے دم توڑتا دیکھنے میں اور ایک انسان کو پھانسی پر لٹکتا دیکھنے میں زمین آسمان کا فرق ہوتا ہے۔“ یہ سب کچھ بتاتے ہوئے بھی اقبال کے چہرے پر ہوائیاں سی اڑ رہی تھیں۔ اس کی پریشانی بھی اپنی جگہ بجا تھی، کیوں کہ ملک کی سب سے بڑی جیل کا سپرنٹنڈنٹ ہونے کے ناتے اس پر بہت بھاری ذمہ داری عائد ہوتی تھی اور اگر اس سارے پھانسی کے عمل میں کوئی بھی قانونی یا اخلاقی سقم باقی رہ جاتا تو اس کی تمام تر جواب دہی اسی کو کرنا تھی۔ سلطان بابا نے بہت غور سے جیلر کی بات سنی اور پھر ہلکے سے کھنکار کر گویا ہوئے ”واقعی یہ تو بڑی پریشانی کی بات ہے۔ تو پھر آپ نے اس مشکل کا کیا حل نکالا۔ ویسے آپ تو خود کافی تجربہ کار ہیں، آپ یہ بھی جانتے ہوں گے کہ جیل کا جلا دایسے موقعوں پر کافی کارآمد ثابت ہوتا ہے..... کیا آپ نے جلا دے کوئی مدد نہیں لی..... کبھی کبھی ان پڑھ ہوتے ہوئے بھی وہ بہت سی ایسی باریک تکنیکی تفصیلات جانتا ہے، جو کسی بھی بڑے افسر کے لیے انتہائی کارآمد ثابت ہو سکتی ہیں۔“ اقبال نے بے چینی سے ہاتھ ملے ”اب آپ کو کیا بتاؤں..... جلا د کی پوسٹ پچھلے آٹھ مہینے سے خالی ہے۔ پرانا جلا دریا نہ ہوا تو حسب معمول جلا د کی تعیناتی کے لیے حکام بالا سے اجازت لے کر اخبارات میں اشتہار دے دیا گیا کہ جیل میں جلا د کی جگہ خالی ہے، لیکن کسی نے بھرتی کے لیے درخواست ہی جمع نہیں کروائی، حتیٰ کہ پرانے جلا د کے بیٹے کو تو ہم نے یہ پیش کش بھی کی تھی کہ اگر وہ اپنے باپ کی جگہ بھرتی ہونا چاہے تو ہم محکمے سے خصوصی اجازت لے کر بنا کسی ٹیسٹ یا انٹرویو کے، اسے براہ راست بھرتی کر لیں گے، لیکن وہ دس جماعت پڑھ چکا ہے اور اس نے صاف انکار کر دیا کہ وہ یہ کام نہیں کرنا چاہتا۔ ویسے بھی اب غیر مسلم بھی اس کام سے کترانے لگے ہیں۔ پہلے تو زیادہ تر جیلوں کے جلا د غیر مسلم ہی ہوا کرتے تھے، لیکن اب اس بے روزگاری کے باوجود بھی کوئی اس پیشے سے منسلک ہونا پسند نہیں کرتا۔ دراصل موت کے تختے کا لیور کھینچنے کے لیے بڑا دل گردہ چاہیے ہوتا ہے جناب..... صبح ہونے سے پہلے کارات کا سناٹا بڑا ہولناک ہوتا ہے اور اس سناٹے میں لیور کی چرچر اہٹ اور تختہ گھلنے کا کھڑاک بہت سے کم زور دل حضرات کا پٹا پانی کر سکتا ہے..... اور پھر ان سب سے بڑھ کر قیدی کی گردن کا منکا علیحدہ ہو کر ٹوٹنے کی وہ بے رحم چٹختی ہوئی آواز.....“ جیلر کی بات سن کر مؤذن رشید کو ٹھہر ٹھہری سی آگئی۔ اقبال بہ ظاہر ہمیں پھانسی کی تفصیلات بتا رہا تھا، لیکن اس کے چہرے سے صاف ظاہر تھا کہ وہ بار بار اس لمحے کا ذکر کر کے دراصل اپنے لاشعور میں چھپے کسی خوف کو دور کرنا چاہتا ہے، جو اندر ہی اندر جانے کب سے اسے ڈسے جا رہا تھا۔

مجھے یاد تھا کہ کالج پاس کرنے کے بعد میرے بہت سے دوست، جو پری میڈیکل گروپ سے وابستہ تھے، انہوں نے میڈیکل کالج میں داخلہ لیا تو میں اور کا شف بہت عرصے تک اپنے پرانے کلاس فیلوز سے ملنے کے لیے ان کے ہاسٹلز جاتے رہے تھے۔ غالباً تیسرے سال میں طب کی پڑھائی میں ایک مضمون انہیں پڑھایا جاتا تھا، جس کا نام جیورسپروڈنس ”Jurisprudence“ تھا۔ میں نے ہاسٹل کی ان ملاقاتوں کے فارغ التحصیل میں اس کتاب کے بہت سے باب یونہی پڑھ ڈالے تھے۔ یہ مضمون طب کے مختلف کیمز سے متعلق تھا اور اس میں جرم اور سزا کے باب میں پھانسی کا بھی تفصیلاً ذکر موجود تھا۔ مجھے وہ کتاب پڑھتے ہوئے کئی مرتبہ ایک عجیب سا احساس بھی ہوا کرتا کہ پھانسی جیسا عمل، جس کے متعلق سوچ کر ہی رو ٹگٹے کھڑے ہو جاتے ہیں، سزا کی اصطلاح میں وہ بھی ایک بے حد میکا کی سائل ہے، حتیٰ کہ مجھے یہ بھی یاد تھا کہ میں نے انہی طب کے رسالوں میں کہیں ”بہترین پھانسی“ کی اصطلاح بھی پڑھی تھی۔ طب کے میدان میں اور سزا کی دنیا میں بہترین پھانسی کا تصور یہ تھا کہ قیدی کی گردن کا منکا پہلے ہی جھٹکے میں یوں ٹوٹ جائے کہ اسے زیادہ

”تکلیف“ کا سامنا نہ کرنا پڑے، حالانکہ اس ایک جھٹکے میں بھی سانس کی ڈور ٹوٹنے کے باوجود قیدی کم از کم آٹھ سے دس منٹ تک سولی پر لٹتا ہوا چھوڑ دیا جاتا تھا، کیوں کہ اس دوران بھی وہ دماغی طور پر (طب کی اصطلاح میں) زندہ رہتا تھا اور اس کی مکمل ”دماغی موت“ کے لیے یہ آٹھ منٹ کا وقفہ ضروری سمجھا جاتا تھا۔ اس دوران قیدی کی تڑپ اور بے چینی جاری رہتی تھی اور اس کا کلیہ بھی اُسی کتاب میں درج تھا کہ جب تک پھانسی کا رستہ خفیف سی حرکت یا جھول کھاتا رہے، تب تک یہ سمجھنا چاہیے کہ قیدی میں زندگی کی چٹکی بھر مرق باقی ہے۔ لیور کھینچنے، تختہ کھلنے اور قیدی کے جسم کے مکمل بوجھ کے رے سے لٹک کر جھولنے کے اولین لمحے سے لے کر رے کے مکمل سکوت میں آنے تک کے آخری لمحے کا درمیانی وقت آٹھ منٹ سے لے کر دس منٹ تک محیط ہو سکتا تھا اور اسی درمیانی وقت کو قیدی کے لیے کم سے کم اذیت ناک بنانے کے لیے جیل حکام کا فرض بنتا تھا کہ وہ قیدی کے لیے ایک ”بہترین پھانسی“ کا انتظام کریں اور اس تیاری اور نظام کی جزئیات کچھ اس طرح تھیں کہ قیدی کے وزن کے حساب سے رستہ تیار کیا جائے۔ اس میں بنایا گیا پھندا، رے کی لمبائی اور رے کی ساخت کا تناسب بہترین ہونا چاہیے۔ رستہ ہمیشہ قیدی کے اُس وزن کے مطابق تیار کیا جاتا تھا، جو پھانسی سے ایک دن قبل آخری میڈیکل چیک اپ کے وقت قیدی کا ہوتا ہے۔ اسی طرح جلاؤ کی ڈیوٹی میں بھی یہ شامل تھا کہ وہ ایک دن پہلے تختہ دار کے قبضے وغیرہ جانچ لے کہ تختہ کھلنے میں کسی قسم کی دشواری تو نہیں؟ لیور کا پینڈل ٹھیک کام کر رہا ہے کہ نہیں؟ عین وقت پر لیور یا تختہ کسی رکاوٹ کی وجہ سے جواب تو نہیں دے جائیں گے؟ تختے کے دونوں پٹ ایک جھٹکے سے اور ایک ساتھ کھل رہے ہیں یا نہیں؟ تختے کے قبضوں کو گزشتہ ایک ہفتے کے دوران ٹھیک طرح سے تیل پلایا گیا ہے یا نہیں۔ کہیں رے کی رگڑ یا لکڑی، لوہے کے ستون کی کوئی ناہم وار سطح رستہ کا ٹٹنے یا ٹوٹنے کا باعث تو نہیں بن جائے گی؟ ایسے ہی نہ جانے کتنے درجنوں سوال تھے، جن کا جواب جلاؤ دار جیل کے عملے کو مل کر ڈھونڈنا ہوتا تھا، تب ہی کہیں جا کر کوئی پھانسی ”بہترین پھانسی“ کہلائی جاتی تھی اور ان سب باتوں کی بدراہ راست نگرانی اور ذمے داری جیل سپرنٹنڈنٹ کی ہوتی، اسی لیے اقبال ہمارے سامنے پریشان سی صورت لے کر بیٹھا ہوا تھا۔

اس کے پاس بہ مشکل چالیس یا پچاس گھنٹے ہی بچے تھے اور شاید وہ ابھی تک پوری طرح پھانسی گھاٹ ہی تیار نہیں کروا پایا تھا۔ کبھی کبھی میں سوچتا ہوں کہ ہم انسان بہ یک وقت کتنے نرم خور اور کتنے سنگ دل ہو سکتے ہیں۔ معاشرے کو چلانے کے لیے ہمیں کیسے کیسے دُہرے معیار اختیار کرنے پڑتے ہیں۔ گھر میں پالے ہوئے کسی پالتو جانور کی ذرا سی تکلیف پر بے چین ہو جانے والے انسانوں کو بھی کبھی اس بات کے لیے سر جوڑ کر بیٹھنا پڑتا ہے کہ وہ اپنے جیسے جیسے جاننے والے انسان کی جان لینے کا کون سا طریقہ اختیار کریں۔ بہ ظاہر اقبال کی پریشانی بے جا ہی تو تھی۔ جب ایک انسان کی سانس کی ڈور کا کتنا ہی مقدور مضہر تو پھر اس میں اتنے تردد کی بھلا کیا ضرورت تھی، عملہ پورا تھا یا نہیں، انتظامات میں کمی بیشی ہوئی بھی تو کیا؟ جان لینے کے لوازمات معیار کے مطابق تھے یا غیر معیاری۔ بھلا ان باتوں سے اس سیاہ نصیب قیدی کی قسمت پر کیا فرق پڑنے والا تھا۔ مقصد تو اس کی جان لینا تھا، پھر بھلا وہ تلوار سے سر قلم کر کے لی جائے یا گولی یا پھانسی کے پھندے پر لٹکا کر..... کیا فرق پڑتا تھا۔ ایک لمحے کو تو مجھے اقبال کی ساری باتیں، وہ طوفانی بارش میں بھٹکتا سیاہ سناٹا اور بوندوں سے بھینگتے ہمارے وجود..... کبھی کچھ ”ایک بہت بڑا جھوٹ“ لگنے لگا تھا۔ جیسے ہم سب اس نظام کی کم زوریوں پر پردہ ڈالنے کے لیے ڈھکوسلا کر رہے ہوں اور کچھ ہی دیر بعد ہم سب اطمینان سے یہ کہتے ہوئے کپڑے جھاڑ کر اٹھ کھڑے ہوں گے کہ ہم نے اپنے طور پر تو پوری کوشش کر دیکھی، لیکن کیا کریں، پورا سسٹم ہی خراب ہے تو اس میں اب ہمارا کیا قصور؟ لیکن بے چارہ جیلر اپنے اندر کے اس فرض شناس افسر کے ہاتھوں مجبور تھا، جو اُسے اس برستے موسم میں بھی اس بھاگ دوڑ پر مجبور کر رہا تھا کہ چاہے کچھ بھی ہو جائے۔ قیدی کی جان لینے سے پہلے تمام قواعد و ضوابط تو پورے کرنے ہی ہوں گے۔ مجھے یقین ہے کہ اس کے اندر سے بھی کبھی نہ کبھی یہ آواز ضرور اٹھی ہوگی کہ ”کس جھنجھٹ میں پڑ رہے ہو میاں..... چڑھا دو سولی۔ یہاں اس ویرانے میں کس نے آکر یہ قواعد و ضوابط دیکھنے ہیں۔ ختم کرو یہ مٹا.....“ لیکن افسوس..... فطرت ہمیں اُس گناہ سے بھی پوری طرح لطف اندوز نہیں ہونے دیتی، جو صرف ہمارے اندر ہی جنم لیتا ہے اور اندر ہی کہیں فنا ہو جاتا ہے۔ کبھی وفا، کبھی بھرم اور کبھی فرض شناسی جیسے ”دُر انداز جذبے“ ہمارے اس معصوم گناہ کا مزہ بھی کر کر ا کرنے کے لیے جانے کہاں کہاں سے جنم لینے لگتے ہیں۔ جیلر بھی اس وقت ایسے ہی ایک معصوم گناہ اور ایک بے رحم ثواب کے بیچ چلتی جنگ کے درمیان پس رہا تھا اور وقت اس کی بند ٹھکی سے ریت کی طرح پھسلتا جا رہا تھا۔

سلطان بابا نے کچھ دیر تک ساری صورت حال پر غور کیا اور پھر جیلر سے مخاطب ہوئے ”واقعی صورت حال تو کافی گمبیر ہے، لیکن جلاؤ کی عدم موجودگی میں یہ فریضہ اب کون سا انجام دے گا۔“ اقبال نے لمبی سی سانس بھری ”ویسے تو میں نے دو ہفتے پہلے ہی حکام کو جلاؤ کی عدم دستیابی کا پروانہ لکھ دیا تھا اور انہوں نے ایک دوسرے قریبی ضلع کی سینٹرل جیل کے جلاؤ کو بہ ذریعہ آرڈر پابند بھی کر دیا ہے کہ وہ میری جیل میں حاضر ہو کر مجھے 48 گھنٹے پہلے رپورٹ کرے اور اس پھانسی کو تکمیل تک پہنچائے، لیکن ابھی تک تو وہ پہنچا نہیں، شاید صبح والی گاڑی سے پہنچ جائے۔ دراصل اس شدید طوفان اور موسلا دھار بارش نے چند گھنٹوں ہی میں بڑی تباہی مچا دی ہے۔ ابھی جب ہم آپ کی طرف آرہے تھے تو مجھے وائزلیس سیٹ پر اطلاع ملی کہ قصبے کو بیر وونی دنیا سے جوڑنے والی سڑک کا واحد پل بھی پانی سے بہہ گیا ہے اور ریلوے ٹریک بھی ایک آدھ گھنٹے کے بعد قابل استعمال نہیں رہے گا، کیوں کہ ابھی سے قریباً دو میل پٹری کا ٹکڑا گھنٹوں گھنٹوں پانی میں ڈوب چکا ہے۔“

آسمان پر بادل زور سے گرجے اور دور کسی ویرانے میں بجلی کا کوند اس زور سے لپکا کہ کچھ دیر کے لیے ہم سبھی نیلی روشنی میں نہا سے گئے۔ میں نے اس لمحاتی روشنی میں جیلر کے ماتھے پر بارش کی بوندوں کے ساتھ پسینے کی چند بوندیں بھی ٹپکتی دیکھیں اور پھر اگلے ہی لمحے پھر سے وہی گھپ اندھیرا چھا گیا۔ سلطان بابا دھیرے سے مسکرائے ”جیلر صاحب، لگتا ہے قدرت بھی آپ کی اس زمینی عدالت کے فیصلے کو ماننے پر تیار نہیں ہے۔ ارے ہاں! آپ نے یہ تو بتایا ہی نہیں کہ آخر ہمیں یہاں بلانے کا کیا مقصد تھا، کیوں کہ آپ کی تمام بیان کردہ مجبوریوں اپنی جگہ، لیکن ظاہر ہے کہ یہ سارے سرکاری کام ہیں اور ان میں ہمارا کوئی عمل دخل نہیں ہو سکتا۔؟“ اقبال کسی گہری سوچ میں گم تھا۔ سلطان بابا کی بات سُن کر چونک اٹھا۔ ”جی بالکل..... آپ نے بجا فرمایا۔ دراصل آپ کو زحمت دینے کی وجہ بھی وہی قیدی سکندر ہی ہے۔ اس کی آخری خواہش ہے کہ مرنے سے پہلے اس کی آپ سے ملاقات کروادی جائے۔“ میں نے اور سلطان بابا نے بہ یک وقت چونک کر ایک دوسرے کی جانب دیکھا۔

”عبداللہ“ دراصل عشق مجازی سے عشق حقیقی تک کے انوکھے ولافانی سفر پر مشتمل ایک داستان ہے۔ جس کا سارا خاکہ، ہماری دنیا کے بالکل متوازی چلتی ایک دوسری دنیا کے اسرار و رموز کے گرد گھومتا ہے۔ اُس دوسری دنیا کے راز و نیاز، سر بستہ بھیدوں سے پردہ اٹھانے کے لیے ملاحظہ کیجیے، ناول کی تازہ قسط..... ناول سے متعلق آپ کی آرا مسلسل موصول ہو رہی ہیں، ہمیں بے حد خوشی ہے کہ ہمارا پہلا ہی ناول آپ کو اس قدر پسند آ رہا ہے اور متعدد قارئین خطوط، ای میلز، فون کالز کے ذریعے اپنی پسندیدگی کا اظہار بھی کر رہے ہیں۔ آپ کی سہولت کے لیے ناول کی ایک علیحدہ ای میل آئی ڈی بھی بنادی گئی ہے۔ آپ چاہیں، تو اس پر اپنے پسندیدہ ناول نگار سے براہ راست بھی مخاطب ہو سکتے ہیں۔ نئی اقساط سے متعلق بھی اپنی رائے سے آگاہ کرتے رہیے گا۔ ای میل ایڈریس ہے:

n o v e l a b d u l l a h @ j a n g g r o u p . c o m . p k

آسمان پر بجلی زور سے چمکی تیز طوفانی ہوانے کچھ پل کے لیے برسات کی بوچھاڑ کا رخ ہماری جانب کر دیا اور ہم سب جو پہلے ہی مسجد کے برآمدے میں تقریباً دیوار سے لگے بیٹھے تھے ایک دفعہ پھر بھیگ کر مزید دیوار کے ساتھ چپک گئے۔ سلطان بابا نے حیرت سے جیلر کی جانب دیکھا۔ ”آپ کے قیدی کی آخری خواہش یہ ہے کہ اس سے میری ملاقات کروادی جائے..... لیکن ان آخری لمحات میں تو ہر قیدی اپنے خاندان، اپنے پیاروں سے ملاقات کا خواہش مند ہوتا ہے“ پھر اس نے ایک اجنبی سے ملنے کی خواہش کیوں ظاہر کی؟“ اقبال نے اپنی برساتی پر جمع ہوئی بوندوں کو جھاڑا ”قیدی کا اس دنیا میں اور کوئی رشتہ باقی نہیں رہا..... کم از کم اس کا دعویٰ تو یہی ہے، لیکن اگر آپ اس کے لیے اجنبی ہیں تو پھر یہ سوال البتہ اب بھی باقی ہے، ہو سکتا ہے، آپ سے ملاقات کے بعد اس راز سے بھی پردہ اٹھ جائے۔“ جیلر نے ہمیں یہ بھی بتایا کہ اس نے اپنی پوری ملازمت میں موت کا ایسا عجیب قیدی نہیں دیکھا جو اپنی زندگی بچانے کی اپیل کے حق میں بھی نہیں، نہ ہی اُس نے گزشتہ آٹھ مہینے میں جب سے اُسے اس جیل میں لا کر موت کی کال کوٹھڑی میں ڈالا گیا ہے کسی بھی قسم کی کوئی فرمائش یا شکایت کی ہے۔ یوں لگتا ہے جیسے وہ خود ایک ایک دن گن کر اپنی موت کا انتظار کر رہا ہے۔ گویا موت نہ ہوئی، اس کی ”محبوبہ“ ہو گئی۔ جیل کے گزشتہ ریکارڈ سے اقبال کو یہ بھی پتا چلا کہ سکندر نامی اس قیدی نے معمول کے لیے کی جانے والی رحم کی کسی اپیل پر بھی دستخط نہیں کیے تھے ورنہ کم از کم صدر مملکت کو کی جانے والی اپیل کے فیصلے تک اس کی سانسیں بڑھ سکتی تھیں اور اس کی کم عمری دیکھتے ہوئے اس بات کا بھی قوی امکان تھا کہ شاید اس کی سزائے موت رحم کھا کر ”عرقید“ میں بدل دی جاتی۔ وہ سارا دن چپ چاپ رہتا تھا اور شام سے قبل جب کال کوٹھڑیوں کے قیدیوں کو آدھے گھنٹے کے لیے زندان سے باہر ”ٹھلائی“ کے لیے نکالا جاتا تھا اس دوران بھی وہ خاموشی سے ایک جانب بیٹھا رہتا۔ شاید ہی کسی قیدی یا جیل کے عملے نے اُسے بلا ضرورت کبھی بولنے دیکھا ہو۔ شروع شروع میں جب اسے اس جیل میں لایا گیا تھا تب سی۔ آئی۔ ڈی (C.I.D.) والے روزانہ اس سے تفتیش کے لیے جیل آتے تھے۔ سنا ہے اس کا تعلق ایک بہت خطرناک ملک دشمن تنظیم سے تھا اور اس قیدی کے سینے میں بھی بہت سے ایسے راز دفن تھے جو اگر صحیح وقت پر افشا ہو جاتے تو بہت بڑے تباہی سے بچا جاسکتا تھا، لیکن سکندر کی زبان کھلتی نہ کھلی۔ اس پر ملک کے ایک نوجوان اور ابھرتے ہوئے سائنس دان کے قتل کا جرم ثابت ہو چکا تھا اور اسی جرم کی پاداش میں وہ آنے والی موت کے انتظار میں اس کال کوٹھڑی میں پڑا ایک ایک گھڑی گن رہا تھا۔ جیلر ابھی ہمیں یہ ساری تفصیلات بتا ہی رہا تھا کہ دور جیل کے گھنٹہ گھر سے گیارہ مرتبہ ٹن، ٹن، ٹن..... کی سی آواز سنائی دی۔ جیل میں قیدیوں اور دیگر عملے کو وقت سے مطلع رہنے اور ہوشیار رکھنے کے لیے ایک بہت بڑی سی ہتیل کی گھنٹی کو ہر گھنٹے کے بعد اتنی ہی مرتبہ لوہے کی ایک بہت بڑی راڈ کے ذریعے بجایا جاتا تھا، جتنی مرتبہ گھنٹی بجتی وہی دن یا رات کا وقت ہوتا۔ مطلب یہ کہ اس وقت رات کے گیارہ بج رہے تھے اب ساڑھے گیارہ بجے، یعنی آدھے گھنٹے کے بعد صرف ایک ”ٹن“ کی آواز یہ ظاہر کرے گی کہ رات کے ساڑھے گیارہ بج رہے ہیں یہ ساری تفصیل بھی ہمیں جیلر کی زبانی ہی پتا چلی۔ جیلر نے اپنے پاس کھڑے جیل کے حوالدار سے کہا ”جا کر پتا کر دو دارالحکومت سے جس افسر نے آنا تھا اُس کی کوئی خبر پہنچی یا نہیں..... میری جیب کے وائر لیس ہی سے قصبے کے باہر والی چوکی کو بھی مطلع کرو کہ اگر وہ لوگ پل کی دوسری جانب پہنچ گئے ہیں تو محکمہ انہار والوں سے کہہ کر کشتی کا انتظام کروائیں اور ندی پار کروا کر جیل کے ریٹ ہاؤس میں پہنچادیں۔ میں کچھ دیر میں جیل پہنچتا ہوں.....“ حوالدار کچھ ہچکچایا۔ ”لیکن جناب..... ریٹ ہاؤس میں تو صرف ایک ہی کمر کچھ استعمال کے قابل تھا اور اس میں مقتول کی بیوہ اپنے پانچ سالہ بیٹے کے ساتھ شام ہی سے آپ کے حکم کے مطابق ٹھہرائی گئی ہے..... پھر بھی اگر آپ کہیں تو.....“ جیلر نے اپنے ماتھے پر ہاتھ پھیر کر یوں سر جھٹکا جیسے اُسے خود اپنے بھلکدو پن پر غصہ آ رہا ہو ”اوہ ہاں..... یاد آیا..... اچھا ٹھیک ہے، ان کے لیے میرے گھر کا مہمان خانہ تیار کروادو..... بیوہ کو وہیں ریٹ ہاؤس میں رہنے دو..... اب اس برستی رات میں وہ بے چاری کہاں کمرے تبدیل کرتی پھرے گی.....“ حوالدار سر ہلا کر جلدی سے مسجد کے باہر کھڑی جیب کی جانب بڑھ گیا۔

ہمارے کسی سوال سے پہلے ہی اقبال نے خود ہمیں بتا دیا کہ حکام بالا کی خصوصی اجازت سے ایک تفتیشی افسر ایک آخری کوشش کے طور پر آج شام اس قصبے میں پہنچنا تھا، لیکن شاید خراب موسم کی وجہ سے اُسے کچھ دیر ہو گئی ہے۔ پولیس کے اعلیٰ تفتیشی حکام اب بھی ایک آخری امید رکھے ہوئے تھے کہ شاید اپنی موت سے ایک رات پہلے ہی سکندر کا دل کچھل جائے اور وہ جاتے جاتے کچھ ایسا بتا دے جو ان کی تفتیش میں کارآمد ثابت ہو سکے اور سکندر کے اصل گروہ کی گرفتاری میں ان کی مدد کر سکے۔ دوسری جانب چوں کہ یہ قتل قصاص و دیت کی مد میں درج کیا گیا تھا لہذا مقتول کی بیوہ کو اس کے پہلے وارث کے طور پر پھانسی دیکھنے کے لیے جیل بلایا گیا تھا۔ قصاص و دیت کے قتل کے کیسز میں مقتول کے سب سے قریبی ورثاء میں سے کسی کو قاتل کی پھانسی کا نظارہ دیکھنے کے لیے جیل مدعو کیا جاتا تھا اور قاتل کو مقتول کے وارث کے سامنے ہی پھانسی پرائے جاتا تھا۔ وارث کو پھانسی سے آخری لمحے قبل تک قاتل کی سانسیں بخش دینے کا اختیار بھی ہوتا تھا چاہے وہ یہ سانسیں قصاص کی رقم کے عوض ہی کیوں نہ بخشے، لیکن اس سکندر نامی قاتل کی پھانسی دیکھنے کے لیے مقتول

جاوید نامی شخص کی بیوہ نانک، اپنے پانچ سالہ بیٹے کے ساتھ ہزاروں میل کا سفر طے کر کے بیرون ملک سے اس پس ماندہ قصبے تک پہنچی تھی، کیوں کہ اس کے شوہر کے قتل کے بعد حفاظت کے نقطہ نظر سے اس کے والدین نے اسے ملک سے باہر بھجوا دیا تھا۔ اقبال کے بقول اس کا خیال یہ تھا کہ اتنی دور سے مقتول کی بیوہ، اپنے شوہر کے قاتل کی پھانسی دیکھنے کے لیے نہیں پہنچ پائے گی، لیکن اس کی حیرت کی انتہا نہیں رہی جب آج شام ہی بارش سے کچھ قبل نانک، اپنے اکلوتے بیٹے سمیت اس قصبے کے اسٹیشن پر صرف ایک سوٹ کیس کے ساتھ کھڑی جیل کی گاڑی کا انتظار کرتی ہوئی انہیں ملی۔ جیلر کے ایک سوال کے جواب میں کہ نانک نے ہزاروں میل کا یہ سفر کس لیے طے کیا، کیوں کہ پھانسی تو اس کی غیر موجودگی میں بھی طے پا جاتی، نانک نے صرف اتنا ہی کہا کہ وہ اس پھانسی کا صدیوں سے انتظار کر رہی ہے اور اسے تب تک سکون کی نیند نہیں آئے گی جب تک وہ اپنی آنکھوں کے سامنے اپنے شوہر کے قاتل کو پھانسی کے پھندے پر جھولتے ہوئے نہیں دیکھ لے گی۔ بقول اقبال اس نے آج تک اتنے آہنی اعصاب والی لڑکی نہیں دیکھی تھی، کیوں کہ ابھی تک مقتول کی بیوہ کم عمری تھی۔ نہ جانے، اس بے چاری نے اس نوجوانی ہی میں یہ بیوگی کا داغ کیسے جھیلنا ہوگا؟ کچھ ہی دیر میں حوالدار نے آ کر خبر دی کہ ”بڑے شہر“ سے افسر آ گیا ہے، لیکن اس نے آتے ہی جیل میں قیدی سے ملاقات کی خواہش ظاہر کی ہے۔ وہ کہتا ہے کہ اس کے پاس وقت بہت کم ہے، لہذا وہ مزید ایک لمحہ ضائع کیے بنا، قیدی سے مل کر اپنی تفتیش کا آغاز کرنا چاہتا ہے۔ جیلر یہ سنتے ہی جلدی سے کھڑا ہو گیا ”ٹھیک ہے..... ہم یہاں سے سیدھے جیل ہی جائیں گے اور ہاں..... اس جلا دکا کیا بنا..... وہ پہنچا کہ نہیں؟“ حوالدار نے اپنی ٹوپی سیدھی کی۔ ”نہیں جناب..... جلا دکا کافی الحال کچھ اتنا نہیں ہے۔ جیل کے دو سپاہی کشتی سمیت ٹوٹے ہوئے پل کے قریب پوری رات جلا دکا انتظار کریں گے..... تاکہ رات کو کسی بھی پہرہ اگر وہ قصبے تک پہنچنے میں کامیاب ہو جائے تو ہمارا عملہ اسے لے کر سیدھا جیل پہنچا دے.....“ ”ہوں“ جیلر نے لمبا سا ہنکارا بھرا اور سلطان بابا سے واپسی کے لیے اجازت چاہی۔ پتا نہیں اس لمحے اچانک ہی میرے ذہن میں ایک عجیب سے سوال نے کہاں سے سر اُبھارا اور میں اپنی خواہش کو زبان پر آنے سے روک نہیں پایا۔ ”جیلر صاحب..... کیا یہ ممکن ہے کہ آپ کے اس قیدی کو میں آج رات ہی دیکھ پاؤں..... کل تو اس کی سانسوں کی میعاد بالکل ہی مختصر ہوگی..... جانے اس وقت وہ اپنے حواس میں بھی ہوگا یا نہیں.....؟“ میرا فرمائش نما سوال سن کر اقبال شش و پنج میں پڑ گیا۔ ”مجھے تو کوئی اعتراض نہیں، لیکن جانے وہ تفتیشی افسر اس بات پر راضی ہو یا نہیں..... کیوں کہ بہر حال سکندر ایک خطرناک قیدی ہے، جس کی آخری لمحے تک کڑی نگرانی کے احکامات ہمیں بہت پہلے موصول ہو چکے ہیں“ میں نے اقبال کی طرف دیکھا ”لیکن جیل میں اس قیدی کا ہر انتظام آپ کے ذمے ہے۔ اس سے کسے ملنے کی اجازت ہو سکتی ہے اور کسے نہیں اس کا فیصلہ شاید صرف آپ ہی کر سکتے ہیں۔ یا پھر وہ قیدی خود..... آپ پر اعلیٰ حکام کا دباؤ تو ضرور ہوگا، لیکن فرض کریں کہ کسی بھی وجہ سے اگر آپ اس تفتیشی افسر کو بھی اس قیدی سے ملاقات کی اجازت دینے سے انکار کر دیں تو کوئی لاکھ سرٹخے، لیکن قیدی کی کوٹھڑی تک نہیں پہنچ سکتا“ لہذا آپ کا اختیار تو اپنی جگہ قائم ہے۔“ جیلر کچھ دیر تک میری جانب غور سے دیکھتا رہا، پھر جانے کیا سوچ کر اس نے ہتھیرا ڈال دیے۔ ”ٹھیک ہے میں کوشش کرتا ہوں..... آپ بھی میرے ساتھ ہی چلیے.....“ میں نے سلطان بابا کی جانب اجازت آمیز نگاہوں سے دیکھا۔ وہ اپنی تسبیح پر ول رہے تھے۔ ”جاؤ میاں..... تم بھی اس بدنصیب کو دیکھ آؤ..... لیکن یاد رہے جب جب جو جو ہوتا ہے..... تب تب سو ہوتا ہے.....“ میں نے چونک کر سلطان بابا کی آنکھوں میں کوئی تحریر پڑھنے کی کوشش کی، لیکن وہ اپنی آنکھیں بند کر کے پھر سے تسبیح پڑھنے میں مصروف ہو چکے تھے۔

میں جیلر اقبال اور اس کے حوالدار کے ساتھ بارش میں بھیگتا ہوا مسجد کے باہر کھڑی جیپ کی جانب بڑھ گیا۔ جیپ کا ڈرائیور جو بارش کی خنکی سے بچنے کے لیے اپنی بیڑی سلگائے سکر اسنا سا جیپ میں بیٹھا تھا، ہمیں دیکھ کر فوراً چاق و چوبند ہو گیا اور ہمارے بیٹھتے ہی ایک جھٹکے سے جیپ آگے بڑھادی۔ قصبے کی واحد مرکزی سڑک اور آس پاس کی گلیاں سب جل تھل تھیں۔ کچھ بھیکے اور سردی سے کپکپاتے آوارہ کتوں نے جیپ کی آواز سن کر چونک کر سر اٹھایا اور پھر بھونک کر چیچھا کرنے کی سکت نہ پا کر صرف غر اکر ہی چپ ہو گئے۔ کچھ ہی دیر بعد جیپ نے قصبے کی آخری گلی کو بھی پیچھے چھوڑ دیا۔ گھپ اندھیرے میں دور کہیں لپکتی نیلی بجلی کے جھماکے میں مجھے ایک بہت بڑی قلعہ نما عمارت کی جھلک کسی نیلی روشنی میں نہائے ہوئے کی طرح دکھائی دی۔ ٹھیک اسی لمحے میرے ذہن میں بھی ایک جھماکا ہوا اور مجھے پھر وہی پرانا احساس بری طرح ڈسنے لگا کہ میں نے پہلے بھی کبھی نہ کہیں یہ عمارت دیکھی ہے۔ میرے سر میں شدید درد کی ایک لہری اٹھی اور پھر چند لمحوں ہی میں حسب معمول سب کچھ پہلے کی طرح معمول پر آ گیا۔ جیپ جیل کی عمارت کے سامنے جا کر رک گئی۔ پرانے قلعے کی طرز کی وہ جیل اس وقت اندھیرے میں ڈوبی ہوئی تھی۔ شاید بجلی کا رابطہ منقطع تھا۔ مگر جیوں پر کھڑے محافظوں نے برق رفتاری سے اپنی بڑی بڑی مشعل نما ٹارچیں روشن کر کے پہلے اوپر ہی سے اپنا اطمینان کیا اور پھر جلدی سے اندرونی دروازے کی دوسری جانب کسی کو بڑے جیلر کی آمد کی اطلاع دی۔ اندرونی سنتری نے اپنے اطمینان کے لیے جیل کے مرکزی دروازے میں بنی لوہے کی چھوٹی سی دراز نما کھڑکی سے ایک بار ہمارا جائزہ لیا اور پھر چھوٹا دروازہ کھول دیا۔

جیلر کا کمر مرکزی گیٹ کے ساتھ ہی واقع تھا، جس کے بعد ایک اور بڑا سا آہنی گیٹ تھا، جس کے بعد جیل کی اصل عمارت شروع ہوتی تھی، لیکن اقبال نے اپنے حوالدار کو مجھے اسی برآمدے میں واقع ڈپٹی سپرنٹنڈنٹ کے کمرے میں بٹھانے کا کہا اور خود اپنے کمرے کی جانب بڑھ گیا۔ شاید وہ تفتیشی افسر سے پہلے ملاقات کر کے اسے میرے بارے میں بتانا چاہتا ہو۔ کچھ ہی دیر بعد حوالدار نے آ کر مجھے بتایا کہ سکندر نامی قیدی کو تفتیش کے لیے بنے خصوصی کمرے میں پہنچا دیا گیا ہے اور بڑے جیلر صاحب میرا وہاں انتظار کر رہے ہیں۔ میں حوالدار کی سربراہی میں جیل کا اندرونی بڑا گیٹ پار کر کے جیل کی اندرونی دنیا میں داخل ہو گیا، جہاں سب سے پہلے نہایت احتیاط سے تین مرتبہ میری تلاشی لی گئی اور پھر ہم جیل کی راہ داریوں سے ہوتے ہوئے آگے بڑھنے لگے۔ جیل کی تمام عمارت ایک عجیب سے یاسیت زدہ اندھیرے میں ڈوبی ہوئی تھی۔ لگتا تھا جیسے پوری عمارت پر کسی بھیسا کی آ سیب کا سایا ہو۔ دن بھر کے تھکے ہارے قیدی اپنی کوٹھڑیوں اور بیرکوں میں ایک دوسرے سے الجھے پڑے سو رہے تھے، البتہ پھانسی گھاٹ کی جانب بنی کال کوٹھڑیوں سے زور زور سے قرآن اور تسبیح پر ”اللہ ہو“ کی آوازیں سنائے کو چرتی ہوئی آ رہی تھیں۔ مجھے ایک بار پھر سے موت اور مذہب کے اس عجیب سے تعلق نے الجھا سا دیا، آخر صرف موت یا موت کا تصور ہی ہمیں مذہب کے قریب ہونے پر کیوں مجبور کرتا ہے؟ کیا صرف موت کے بعد ملنے والی سزا کا خوف ہی ہمیں مذہب کو اپنانے پر مجبور کرتا ہے؟ ہم خوشی میں اور اپنی مرضی سے کسی سزا کے خوف یا کسی جزا کی لالچ کے بنا مذہب کو کیوں نہیں اپنا سکتے.....؟ کیا ہمیں دنیا میں صرف اس خوف کا سامنا کرنے کے لیے بھیجا گیا تھا، جو انسانی موت اور اس کے بعد ملنے والی سزاؤں سے متعلق تھا؟ ہمیں اپنی خوشی سے بندگی کا اختیار کیوں نہیں دیا گیا؟

میں اسی سوچ میں مبتلا تھا کہ اچانک حوالدار نے ایک راہ داری کے آخر میں بنی ہوئی لوہے کی سیڑھیوں کے قریب رک کر مجھے اوپر چڑھنے کا اشارہ کیا اور خود نیچے برآمدے ہی میں کاندھے سے اپنی بندوق اتار کر مستعدی سے پہرہ دینے کے لیے ٹھہر گیا۔ میں لوہے کی بنی ہوئی سیڑھی چڑھ کر جب اوپر پہنچا تو خود کو ایک گول کمرے میں پایا۔ سیڑھیاں بہت اونچی تھیں اور میرے اندازے کے مطابق مجھے اس وقت تیسری منزل کے برابر اونچائی پر ہونا چاہیے تھا۔ یہ گول کمرہ اصل نیچے سے آتی ہوئی دیوار ہی کا تسلسل تھا۔ بس یوں سمجھ لیجئے کہ میں ایک شخص کمرے میں پڑی دو کرسیوں میں سے ایک پر یوں بیٹھا ہوا تھا کہ اس تھا اور نیچے کی منزل میں، جہاں اس تور کا پنڈا تھا وہاں نچلے گول کمرے میں ایک شخص کمرے میں پڑی دو کرسیوں میں سے ایک پر یوں بیٹھا ہوا تھا کہ اس کے ہاتھ کرسی کے پیچھے موٹی رسی کے ذریعے بندھے ہوئے تھے۔ یہی نوجوان ”سکندر“ نامی وہ قیدی تھا جس کا ذکر میں شام سے سن رہا تھا۔ کمرے کی دیواریں بالکل چکنی تھیں، اتنی کہ کوئی لاکھ کوشش بھی کرتا، پر اُس کا ان دیواروں سے چپک کر اوپر چڑھنا ناممکن تھا اور پھر اس پر مستزاد یہ کہ وہ گول کمرے جیسے جیسے بلند ہوتا جاتا تھا ویسے ہی چاروں طرف سے مزید تنگ ہوتے ہوتے چھت تک صرف ایک گول دھانہ سارہ جاتا تھا۔ شاید یہ سارا انتظام قیدیوں کے ذہن میں اٹھنے والے فرار کے کسی بھی خیال کو پوری طرح کھٹنے کے لیے کیا گیا تھا۔ میں جیلر اقبال کے ساتھ ہی پڑی کرسی پر بیٹھ گیا۔ ویسے بھی اوپر کی گولائی میں بہ مشکل دو کرسیاں رکھنے کی ہی گنجائش تھی۔ کچھ ہی دیر میں پینٹ اور کوٹ میں ملبوس ایک 40، 45 سالہ شخص اندر داخل ہوا۔ جیلر نے آہستہ سے مجھے بتایا۔ ”یہ راجیل صاحب ہیں۔ تفتیشی افسر۔۔۔۔۔ ایس ایس پی راجیل۔۔۔۔۔“ اس وقت نیچے گول کمرے میں بہت سی موم بتیاں روشن تھیں جن کے ٹلکے اجالے میں میں نے راجیل صاحب کو بغور دیکھا۔ چہرے پر نظر کا سنہرا فریم ہونوں میں سگار ہال سلیقے سے بنے ہوئی مجھے وہ روایتی پولیس والوں سے کافی مختلف دکھائی دینے اتنے میں اچانک جیل کی بجلی واپس آ گئی اور نیچے گول کمرہ روشن ہو گیا جب کہ اوپر والے حصے کی بتیاں شاید جیلر نے پہلی ہی بجھا رکھی تھیں، اس لیے ہم دونوں مزید اندھیرے میں چلے گئے، اوپر سے لوہے کی جالیوں میں سے نچلے گول کمرے میں جھانکتے ہوئے مجھے بالکل یوں محسوس ہوا جیسے ہم کسی اندھیرے سینما ہال میں بیٹھے روشن اسکرین پر کوئی فلم دیکھ رہے ہوں۔ فرق صرف اتنا تھا کہ سینما کی اسکرین سامنے ہوتی ہے اور یہاں اسکرین دیکھنے کے لیے ہمیں نیچے کی جانب جھانکنا پڑ رہا تھا اور ہمارے درمیان لوہے کی وہ موٹی سی جالی نما کڑی بھی حائل تھی جس نے اس تور کے دھانے کو ڈھک رکھا تھا۔ تفتیشی کمرے میں روشنی کے لیے ہزار وولٹ کا بجلی کا صرف ایک بلب کمرے کے وسط میں کچھ ایسے زاویے سے لٹکا یا گیا تھا کہ اس کی براہ راست روشنی صرف قیدی کے چہرے ہی پر پڑ رہی تھی، اچانک روشنی سے قیدی کی آنکھیں چندھیا سی گئیں پھر اس نے دھیرے دھیرے اپنی نیچی ہوئی آنکھیں کھولیں اور راجیل صاحب کی طرف دیکھ کر ہلکے سے مسکرایا ”چلیں شکر ہے آپ کے آنے سے کچھ لمحوں کے لیے ہی سہی۔۔۔۔۔ لیکن ان بجھے چراغوں میں روشنی تو آئی۔۔۔۔۔ ورنہ میں تو شاید اس ملک کو روشن دیکھنے کی حسرت ہی میں جان دے دیتا۔۔۔۔۔ ویسے سنا ہے کہ 2009ء تک ملک سے لوڈ شیڈنگ ختم ہو جائے گی۔۔۔۔۔ آپ کو مبارک ہو راجیل صاحب“ راجیل صاحب سمیت میں اور جیلر بھی سکندر کا یہ جملہ سن کر چونک گئے۔ راجیل صاحب نے سگار کا لمبا سا کش لیا ”گزشتہ پندرہ مہینوں سے جیل میں بند ہونے کے باوجود تمہاری معلومات کا ذخیرہ قابل ستائش ہے۔۔۔۔۔“ سکندر نے طنز سے راجیل کی جانب دیکھا۔ ”جیل میں بند ہونے کا یہ مطلب تو نہیں ہوتا کہ انسان اپنی آنکھیں بھی بند کر لے ویسے آپ کا بھی قصور نہیں ہے پولیس والوں کو عام طور پر آنکھیں بند کر لینے کی عادت ہوتی ہے۔“ راجیل صاحب کرسی پر بیٹھ گئے ”بہت تلخی ہے تمہارے لہجے میں۔۔۔۔۔ لیکن یاد رکھو، سب پولیس والے ایک جیسے نہیں ہوتے۔“ سکندر کے لبوں پر پھر سے مسکراہٹ آ گئی ”ٹھیک کہا آپ نے۔۔۔۔۔ واقعی سب ایک سے نہیں ہوتے۔۔۔۔۔ جو بھی ملا پچھلے سے کچھ بدتر ہی نکلا، ویسے ہمیں تو آنکھیں کھلی رکھنی ہی پڑتی ہیں راجیل صاحب۔۔۔۔۔ ہم آپ جیسے بڑے افسر تو ہیں نہیں، کہ جنہیں ہر ماہ کے آخر میں گھر بیٹھے کچھ نہ کرنے کی بھی تنخواہ مل جائے۔۔۔۔۔ جنہیں اپنے حقوق کی جنگ لڑنی ہوتی ہے انہیں آنکھیں اور کان کھلے رکھنے پڑتے ہیں۔۔۔۔۔“ راجیل صاحب نے سگار منہ سے نکالا ”کن حقوق کی جنگ کی بات کر رہے ہو تم۔۔۔۔۔؟ سچ تو یہ ہے کہ چند ملک دشمن عناصر کے ہاتھ میں کھیل رہے ہو تم لوگ۔۔۔۔۔ جانے یہ کیسا برین واش ہے کہ خود اپنی موت کو گلے لگانے کو ترستے ہو۔۔۔۔۔ یہ جانے بغیر کہ تمہاری اس قربانی کی کوئی وقعت نہیں ہے تمہارے آقاؤں کی نظر میں۔۔۔۔۔“ سکندر نے لمبی سی بھائی لی ”اچھا بول لیتے ہیں آپ ضرور کالج اور یونیورسٹی میں تقریری مقابلوں میں اول آتے رہے ہوں گے۔۔۔۔۔“ راجیل صاحب نے سکندر کی آنکھوں میں جھانک کر جواب دیا ”اسکول اور کالج میں تو تم بھی انتہائی غیر معمولی طالب علم رہے ہو۔۔۔۔۔ میٹرک میں ٹاپ کرنے پر تمہیں صدارتی وظیفہ بھی دیا گیا تھا۔۔۔۔۔ کیا تم نے اسی وقت یہ فیصلہ کر لیا تھا کہ بڑے ہو کر ایک دہشت گرد بنو گے۔۔۔۔۔؟“

جانے اس ”دہشت گرد“ لفظ میں ایسا کیا تھا کہ سکندر تڑپ کر رہ گیا۔ غصے سے اُس کا چہرہ سرخ ہو گیا اور رسی سے بندھے ہاتھ کمر کے پیچھے بل کھا کر رہ گئے۔ اس نے تقریباً غراتے ہوئے کہا ”اپنے اپنے نظریے کی بات ہے جناب۔۔۔۔۔ آپ کی نظر میں میں ایک دہشت گرد ہوں جب کہ میری نظر میں آپ کا محکمہ راشی اور بے ایمان لوگوں کا گڑھ ہے۔۔۔۔۔ مجھے قدرت نے زیادہ موقع نہیں دیا ورنہ آپ کے محکمے کی اچھی خاصی صفائی کر جاتا۔۔۔۔۔“ اس بار راجیل صاحب تھملا کر پلٹے۔ ”چند غلط لوگوں کا الزام سارے محکمے کے سر دھنا سراسر بے وقوفی ہے۔۔۔۔۔ اور پھر ٹھیک اور صحیح کا فیصلہ کرنے والے تم کون ہوتے ہو۔۔۔۔۔ اس کے لیے پورا انتظام موجود ہے۔“ سکندر نے نفرت سے ہونٹ سکڑے ”ہونہ۔۔۔۔۔ کیا آپ کا محکمہ اور کیا اُس کا انتظام۔۔۔۔۔ مت بھولے کہ اس وقت جو آپ یہاں کھڑے میرا وقت برباد کر رہے ہیں اس کی اجازت بھی آپ کو صرف اسی ”دہشت گرد“ کی مرضی سے ملی ہے۔۔۔۔۔ ورنہ مجھے آپ ہی کے قانون نے یہ اجازت دی ہے کہ میں اپنا یہ آخری وقت جیسے بھی چاہوں صرف کر سکتا ہوں۔۔۔۔۔ میں نے سوچا کہ کوٹھڑی میں پڑے پڑے بور ہوتا رہوں گا۔۔۔۔۔ چلو کچھ تفریح ہی سہی۔۔۔۔۔ ورنہ میں نہ چاہوں تو آپ مزید ایک لمحہ بھی یہاں نہیں ٹھہر سکتے۔۔۔۔۔ تو ایک دہشت گرد کی آخری دین سمجھ کر اس قیمتی وقت کی قدر کیجیے۔۔۔۔۔ مجھے آپ کے لیکچر سے کوئی دل چسپی نہیں ہے۔“

میں اور اقبال جیلر دم سادھے سکندر اور راجیل صاحب کی لفظوں کی یہ جنگ سن رہے تھے۔ راجیل صاحب اپنی کرسی سے اٹھ کر سکندر کے قریب آ گئے اور پھر اس کی کرسی پر جھک کر اس کی آنکھوں میں آنکھیں ڈال کر بولے ”ٹھیک کہا تم نے۔۔۔۔۔ مجھے مزید وقت ضائع نہیں کرنا چاہیے۔۔۔۔۔ تم مجھے صرف اتنا بتا دو کہ تمہاری تنظیم نے تمہاری پچانسی کے وقت ملک کے کس شہر میں اور کتنے بم دھماکے کرنے کا منصوبہ تیار کر رکھا ہے۔۔۔۔۔؟“



”عبداللہ“ دراصل عشق مجازی سے عشق حقیقی تک کے انوکھے ولافانی سفر پر مشتمل ایک داستان ہے۔ جس کا سارا خاکہ، ہماری دنیا کے بالکل متوازی چلتی ایک دوسری دنیا کے اسرار و رموز کے گرد گھومتا ہے۔ اُس دوسری دنیا کے راز و نیاز، سربستہ بھیدوں سے پردہ اٹھانے کے لیے ملاحظہ کیجیے، ناول کی تازہ قسط..... ناول سے متعلق آپ کی آرا مسلسل موصول ہو رہی ہیں، ہمیں بے حد خوشی ہے کہ ہمارا پہلا ہی ناول آپ کو اس قدر پسند آ رہا ہے اور متعدد قارئین خطوط، ای میلز، فون کالز کے ذریعے اپنی پسندیدگی کا اظہار بھی کر رہے ہیں۔ آپ کی سہولت کے لیے ناول کی ایک علیحدہ ای میل آئی ڈی بھی بنادی گئی ہے۔ آپ چاہیں، تو اس پر اپنے پسندیدہ ناول نگار سے براہ راست بھی مخاطب ہو سکتے ہیں۔ نئی اقساط سے متعلق بھی اپنی رائے سے آگاہ کرتے رہیے گا۔ ای میل ایڈریس ہے:

novelabduallah@janggroup.com.pk

راحیل کا سوال سن کر سکندر نے ایک زوردار قہقہہ لگایا ”اوہ تو آخر کار دل کی بات زبان پر آئی گئی۔ یہ آپ جیسے ایس بی آفیسر، جو چند کتابوں کا رٹا لگا کر مقابلے کا امتحان پاس کر لیتے ہیں، وہ آخر اپنے آپ کو عقل کُل کیوں سمجھتے لگتے ہیں، آپ کیا سمجھتے ہیں کہ آپ میری موت سے ایک رات پہلے سگار کے کش لیتے ہوئے آئیں گے اور مجھ سے وہ سب جان لیں گے، جس کی کھوج میں آپ کا پورا حکمہ جانے کتنے برسوں سے سرگرداں ہے۔ کاش آپ لوگوں کو سی ایس پی کے بعد عام فہم کی بھی کچھ ٹریننگ دے دی جاتی تو کتنا اچھا ہوتا“ راحیل صاحب نے بہت سکون سے سکندر کی ساری طعنہ زنی برداشت کی۔ ”تو گویا تمہیں ملک میں لیے جانے والے مقابلے کے امتحان کے طریقہ کار سے متعلق بھی کچھ اعتراضات ہیں، جہاں تک میں نے تمہارا ریکارڈ دیکھا ہے، مجھے یاد پڑتا ہے کہ خود تم نے بھی بی اے کے بعد سی۔ ایس۔ ایس کے لیے اپلائی کیا تھا، کہیں تمہاری اس تحفی کی وجہ تمہاری اپنی ناکامی تو نہیں“ سکندر زور سے چلا ”نہیں، میں ناکام نہیں ہوا تھا۔ تحریری امتحان میں میرے بہت اچھے نمبر تھے، لیکن زبانی امتحان لینے والوں کو شاید میری صورت پسند نہیں آئی یا پھر ان میں سے کوئی ایک صبح اپنی بیوی سے لڑ کر وائیو لینے آیا تھا۔ تب ہی انہوں نے مجھ سے کچھ ایسے غیر متعلق اور اوٹ پٹا ٹانگ سوال پوچھے، جن کا نہ سر تھا نہ پیر، یا پھر شاید جس ایک سیٹ پر مجھ میں اور ایک وزیر کے بیٹے میں مقابلہ تھا، اسے مجھ سے چھیننے کے لیے انہیں مجھ سے افریقا کے جنگلوں میں پائے جانے والے ایک خاص جھینگے کی نسل بتانے جیسے سوالات ہی کرنے چاہیے تھے، جن کا میرے تحریری امتحان کے مضامین سے قطعاً کوئی تعلق نہ تھا۔ باقی ڈیڑھ سو کے قریب امیدواروں میں سے بھی کسی کو اس سوال کا جواب معلوم نہیں تھا، لیکن صرف اس وزیر کے بیٹے کو نہ صرف جھینگے کی نسل معلوم تھی، بلکہ اس نے تو جھینگے کا شجرہ نسب بھی فر فر بیان کر دیا، نتیجتاً وہ اگلے مینیسٹر کمنشنر تعینات ہو گیا اور میرا نام کام یاب امیدواروں کی فہرست سے خارج۔“ راحیل صاحب نے پھر سے سگار کا لمبا سا کش لیا۔ ”ہو سکتا ہے تمہارے ساتھ زیادتی ہوئی ہو، لیکن تم نے دوبارہ کوشش بھی تو نہیں کی۔ یقین کرو، میں خود ایک غریب گھرانے سے تعلق رکھتا ہوں اور میں بھی اسی نظام کے تحت لیے جانے والے امتحان کے ذریعے پاس ہو کر پولیس میں بھرتی ہوا تھا، تمہاری شکایت اپنی جگہ“ سکندر نے ان کی بات پوری ہونے سے پہلے ہی کاٹ دی ”میری شکایت اب بھی اپنی جگہ ہے۔ آپ خود ہی بتائیں کہ یہ کہاں کا انصاف ہے کہ برسوں محنت کرنے والے اور پروفیشنل کالجوں سے برسوں کی پڑھائی کے بعد نکلنے والے ڈاکٹر اور انجینئر تو اس معاشرے میں معمولی کلرکوں کا درجہ پاتے ہیں، جب کہ ایک سادہ بی اے پاس لڑکا چند مہینوں میں دو چار کتابیں رٹ کر اعلیٰ افسر بن جاتا ہے اور اپنے رٹے کے بل پر کام یاب ہو کر قوم کی قسمت کے فیصلے کرنے لگتا ہے۔ کبھی ان افسر بن جانے والوں سے بعد میں کسی نے ان مضامین کے بارے میں پوچھنے کی زحمت بھی کی؟ لیکن اگر کوئی پوچھے تو اسے پتا چلے گا کہ ایک لفظ بھی یاد نہیں ہوتا ان ”افسران بالا“ کو پھر یہ مقابلے کا امتحان صرف یادداشت اور رٹے کا مقابلہ ہی تو ہوتا، اور پھر ہم غریبوں کا حافظہ تو پہلے ہی فاقوں اور پریشانیوں کی وجہ سے کم زور اور خراب ہو چکا ہوتا ہے۔ سو، غریب کا بچہ کلرک پیدا ہوتا ہے اور کلرک ہی مر جاتا ہے۔“ ”ٹھیک ہے، مقابلے کے امتحان کے طریقہ کار میں کچھ خامیاں ہو سکتی ہیں اور ان خامیوں کو دور کرنے کے لیے بہ ذریعہ قلم جدوجہد بھی کی جاسکتی ہے، لیکن اس کا یہ مطلب تو نہیں کہ ہماری نوجوان نسل بندوق اٹھا کر سڑکوں پر آ جائے، معصوم اور بے گناہ لوگوں کے خون سے ہاتھ رگزنے لگے۔“ سکندر نے زور سے سر جھٹکا۔ ”ہونہ، معصوم اور بے گناہ لوگ..... غلط فہمی ہے آپ کی، میری تنظیم نے آج تک صرف کرپٹ، راشی اور بے ایمان لوگوں کے خلاف ہی ایکشن لیا ہے۔ ہم صرف اس غلیظ معاشرے کی صفائی کر رہے ہیں اور کچھ نہیں اور میرا ضمیر آج پچانسی سے ایک رات قبل بھی بالکل مطمئن ہے کہ میں نے اپنا فرض نبھایا ہے اور بس.....“ راحیل صاحب نے تاسف سے ہاتھ ملے۔ ”کاش میں اس آخری وقت ہی میں تمہاری آنکھوں پر پڑا یہ پردہ اٹھا پاتا۔ بہر حال، میں تمہیں آج رات کا بھلا وقت مزید دے رہا ہوں۔ ایک بار پھر سوچ لو، کل کی رات تمہاری زندگی کی آخری رات ہوگی، جانے سے پہلے کفارہ ادا کر جاؤ گے تو بہت سوں کا بھلا ہو جائے گا اور شاید تمہاری بخشش بھی۔“ راحیل صاحب واپسی کے لیے پلٹے، سکندر نے ان کے جاتے جاتے فقرہ کسلا۔ ”اگر آپ کی نظر میں، میں اتنا بڑا گناہ گار ہوں تو پھر یہ بھی جان لیجیے کہ ساری عمر کے گناہ کے داغوں کو یہ ایک آخری سجدہ بھی بھلا کیا دھوپائے گا۔ کم از کم ایسے مشورے دے کر میرے گناہ تو بے لذت نہ کیجیے۔ آپ جس میڈل کی تلاش میں مجھ تک پہنچے ہیں، کم از کم میں اپنے کاندھوں پر چڑھ کر آپ کو اس تمغے تک نہیں پہنچنے دوں گا۔“ اتنے میں دو سنتری اندر آ گئے۔ راحیل صاحب گول کمرے سے باہر نکل چکے تھے۔ سنتریوں نے سکندر کو کرسی سے کھولنے سے پہلے بیڑیوں اور جھکڑیوں میں جکڑ لیا۔ اقبال جیلر اور میں جب گول کمرے کی چھت سے سیڑھیاں اتر کر نیچے آئے، تب تک فجر کی اذانیں شروع ہو چکی تھیں۔ نماز کے بعد سلطان بابا چہل قدمی

کے لیے باہر نکل گئے اور میں اپنی جلتی آنکھیں لیے، کچھ دیر کے لیے کمرنگانے کے لیے لیٹ گیا، لیکن بند آنکھوں تلے بھی میں سکندر ہی کا چہرہ دیکھتا رہا اور میرے کانوں میں اس کے سنگتے جملے گونجتے رہے۔

ابھی سورج چڑھے کچھ ہی دیر گزری تھی کہ سنتری نے آکر مجھے جگا دیا کہ سلطان بابا ناشتے پر میرا انتظار کر رہے ہیں۔ میں نے بہ مشکل چند گھنٹوں چائے طلق سے نیچے اتاری۔ نہ جانے ایک عجیب سی بے چینی کیوں میری رگ و پے میں سرایت کرتی جا رہی تھی، جیسے کچھ انہونی ہونے والی ہو۔ ناشتے کے فوراً بعد سلطان بابا اٹھ کھڑے ہوئے۔ ”چلو عبداللہ میاں۔ ذرا بجی سے مل آئیں۔“ پہلے تو مجھے کچھ سمجھ میں نہیں آیا، لیکن اسی لمحے جیلر اقبال کی گاڑی اس احاطے کے باہر آکر رکی، جس میں مجھے اور سلطان بابا کو ٹھہرایا گیا تھا۔ جیلر کچھ غلٹ میں دکھائی دے رہا تھا۔ اس نے آتے ہی کہا ”میں نے بیوہ سے بات کر لی ہے۔ اگر آپ لوگ تیار ہیں تو ہم ابھی ریست ہاؤس کے لیے نکل سکتے ہیں۔“ تب مجھے سمجھ میں آیا کہ سلطان بابا کی مراد مقتول کی بیوہ سے تھی۔ کچھ ہی دیر بعد ہم ریست ہاؤس کے برآمدے میں بیٹھے اس کا انتظار کر رہے تھے۔ صبح نماز کے وقت بارش کچھ تخم سی گئی تھی، لیکن اس وقت پھر سے ہلکی ہلکی بوندا باندی شروع ہو چکی تھی۔ ریست ہاؤس کے اینٹوں والے کچے صحن میں پانی کا ایک بہت بڑا سا جو ہڑ بن گیا تھا اور اس وقت برقی بوندوں کا ارتعاش اس ٹھہرے پانی میں کچھ ویسی ہی ہل چل پیدا کر رہا تھا، جیسے اس وقت میرے دل و دماغ میں مچی ہوئی تھی۔ جیلر ہمیں یہاں کیوں لے کر آیا تھا؟ ہمیں مقتول کی بیوہ سے ملوانے کا کیا مقصد تھا؟ میرا ذہن انہی سوالوں میں الجھا ہوا تھا کہ اتنے میں اندر کمرے کی جانب سے کسی کے قدموں کی چاپ سنائی دی۔ میں آنے والی کے احترام میں کھڑا ہو گیا۔ وہ کالے لباس میں ملبوس چپ چاپ سلام کر کے ہمارے سامنے والی کرسی پر بیٹھ گئی۔ سیاہ لباس میں اس کا سوا گوارسن کچھ اور نکھر گیا تھا۔ اس وقت وہ خود بھی آسمان پر چھائی گھٹائی کی طرح لگ رہی تھی، کچھ رکی، کچھ برسی سی برکھا جیسے۔ کچھ دیر تک ماحول پر عجیب سی گیمبیر خاموشی طاری رہی، پھر اسی نازنین نے اپنے لب کھولے ”سپرینٹنڈنٹ بتا رہے تھے کہ آپ مجھ سے ملنا چاہتے ہیں۔“ سلطان بابا نے اسے وعدہ دی ”جیتتی رہو بیٹی۔ ہاں میرا ہی نام سلطان ہے اور میں نے ہی تم سے ملنے کی خواہش کا اظہار کیا تھا۔ تم ایک بہادر لڑکی ہو اور بہادروں کا ظرف بھی بڑا ہوتا ہے اور اسی ظرف کی امید پر میں یہاں تک چل کر آیا ہوں۔“ اس نے چونک کر سر اٹھایا اور دھیرے سے بولی ”آپ فرمائیے، میں سن رہی ہوں۔“ بابا نے اپنی بات کا سلسلہ جوڑا ”مجھے جیلر صاحب نے بتایا ہے کہ تم قاتل کی پھانسی دیکھنے کے لیے ہزاروں میل دور سے یہاں تک کا سفر طے کر کے آئی ہو لیکن اپنے دل کو ٹٹول کر پوچھو، کیا کل صبح صادق سے پہلے جب یہ پھانسی سرانجام پا چکی ہوگی تو کیا تمہارا سفر ختم ہو جائے گا؟“ اس نے حیرت سے سلطان بابا کو دیکھا ”میں سمجھی نہیں، آپ کیا کہنا چاہتے ہیں۔“ ”میں صرف اتنا کہنا چاہتا ہوں کہ دو سال سے تم نے اپنے اس درد، اپنے اس رنج و الم کے سفر کی منزل اس ”پھانسی“ کو بنا رکھا تھا۔ کل یہ منزل بھی سر ہو جائے گی۔ پھر اس کے بعد کیا یہ درد، یہ کرب ختم ہو جائے گا۔ کہیں پہلے سے بھی سوا ہو گیا تو۔؟“ ”آپ ٹھیک کہہ رہے ہیں۔ شاید کل کے بعد میرے درد کا اصل سفر شروع ہوگا۔ میرے دل کی واحد خواہش، واحد تسلی بھی ختم ہو جائے گی۔ رؤف کا قاتل بھی اپنے انجام کو پہنچ جائے گا، لیکن میرے پاس اس کے سوا اور کوئی چارہ بھی نہیں ہے۔ مجھے تمام عراب اسی کرب، اسی درد کے ساتھ گزارنی ہے۔ یہی میرا مقدر ہے۔“ ”نہیں بیٹی، تمہارا مقدر ایک ازلی سکون بھی ہو سکتا ہے۔ اگر تم اس وقتی بدلے کی خواہش کو اپنے دل سے نکال کر اس قاتل کو معاف کر دو۔“ مجھے حیرت کا ایک شدید جھٹکا لگا اور نالکہ ٹپ کر غصے میں اٹھ کھڑی ہوئی۔ ”کیا..... کیا آپ یہ کہنا چاہتے ہیں کہ میں اپنے معصوم شوہر اور اپنے بچے کے باپ کے سفاک قاتل کو معاف کر دوں، کیا آپ بھی اسی کے کوئی ساتھی ہیں، جو ہمیں بدل کر ایک بار پھر مجھے لوٹنے کے لیے آئے ہیں۔ مجھے آپ سے مزید کوئی بات نہیں کرنی ہے۔“ نالکہ نے تیزی سے پلٹ کر واپسی کے لیے قدم بڑھا دیے۔ خود مجھے بھی سلطان بابا سے ایسی کسی بات کی توقع نہیں تھی، لیکن ان کے لہجے میں اب بھی وہی پرانا ٹھہراؤ تھا۔ ”میں بھی کسی طرف کے بھرم ہی میں تم تک پہنچا ہوں بیٹی، درگزر سب سے بڑا انتقام ہے۔“ وہ چلتے چلتے رک گئی اور پلٹ کر تکیجی نظروں سے ہمیں دیکھا۔ ”میری جگہ اگر آپ کی بیٹی کے ساتھ یہ حادثہ پیش آیا ہوتا تو کیا آپ اسے بھی یہی مشورہ دیتے؟“ سلطان بابا اپنی جگہ سے اٹھ کھڑے ہوئے اور چار قدم بڑھا کر نالکہ کے سر پر ہاتھ رکھ دیا۔ ”میں اپنے خدا کو حاضر و ناظر جان کر کہتا ہوں کہ آج اگر اس وقت تمہاری جگہ میری اپنی لگی بیٹی بھی کھڑی ہوتی تو میں اس سے بھی یہی التجا کرتا، کیوں کہ تمہارا مجرم راہ سے بھٹکا ہوا ایک ایسا شخص ہے، جو اپنی دانست میں کچھ غلط نہیں کر بیٹھا۔ وہ تم پر کیے گئے ظلم کو بھی کسی کے حق کی داد ہی سمجھتا ہے، ہو سکتا ہے تمہاری معافی اسے راہ راست پر لے آئے۔“ نالکہ نے بہت ضبط کی کوشش کی، لیکن اس کی آنکھوں سے آنسو چھلک ہی پڑے۔ ”تو گویا آپ بھی اس مکار شخص کی باتوں میں آ گئے۔ وہ آج تک پولیس اور باقی زمانے کو تو یہ جھانسا دیتا ہی رہا ہے کہ اس کا ہر جرم ایک مقصد کو پانے اور کسی اور کو اس کے گناہوں کی سزا دینے کی کوشش میں سرزد ہوا اور شاید میں بھی اسی کے فلسفے سے متاثر ہو کر اسے بخش دینے کا فیصلہ کر رہی ہیتی، اگر اس کی اصلیت نہ جانتی، آپ بھی جس لمحے اس شخص کے اصل کردہ چہرے کو قریب سے دیکھیں گے تو مجھ سے پہلے خود چلا آنکھیں گے کہ اس کا مقدر صرف اور صرف پھانسی کا پھندا ہی ہونا چاہیے۔“ نالکہ اب باقاعدہ ہلک ہلک کر رہی تھی، جب کہ ہم تینوں ابھی تک اسی حیرت اور شش و پنج کی سی کیفیت میں کھڑے تھے کہ آخر اس نازک سی لڑکی کو ایسا کون سا راز پتا ہے، جس نے اس کے اندر انتقام اور نفرت کا ایک ایسا لاوا دھکا دیا ہے کہ جو اب صرف سکندر کی موت ہی سے ٹھنڈا ہو سکتا ہے۔ سلطان بابا نالکہ کے سر پر ہاتھ رکھ کر اسے کافی دیر تسلی دیتے رہے۔

کچھ دیر بعد جب اس کی طبیعت ذرا سنبھلی تو وہ اندر کمرے سے ایک لفافہ اٹھالائی، جسے اس نے سلطان بابا کے حوالے کر دیا۔ ”اس میں میری زندگی کی وہ تحریر ہے، جو آپ کو سارا سچ بتا دے گی، میں نے سوچا تھا کہ میں اس ظالم کو یہ تب دکھاؤں گی، جب اسے مشکلیں کس کر بے بسی کی حالت میں تختہ دار پر لا کھڑا کیا جائے گا، لیکن آپ کی آنکھوں پر پڑا پردہ اٹھانے کی خاطر میں یہ ابھی سے آپ کے حوالے کر رہی ہوں۔ پڑھنے کے بعد آپ خود اس لفافے کو اس سفاک شخص تک پہنچا دیجیے گا۔“ نالکہ اپنی بات ختم کر کے تیزی سے واپس اندر چلی گئی۔ سلطان بابا نے وہ لفافہ کھولا اور اس میں تہہ کی ہوئی بند تحریر پر وہیں کھڑے کھڑے تیزی سے نظریں دوڑائیں، جیسے جیسے وہ خط پڑھتے گئے، ماتھے کی شکنوں میں اضافہ ہوتا گیا اور میں اور جیلر ویسے ہی اپنی جگہ کھڑے بے چینی سے پہلو بدلتے رہے۔ سلطان بابا نے تحریر ختم کرنے کے بعد خط کو دوبارہ تہہ کر کے لفافے میں ڈال دیا اور گہری سی سانس لے کر بولے۔ ”جیلر صاحب! قیدی کی آخری خواہش کب پوری کریں گے آپ؟ میرا مطلب ہے ہماری اس سے آخری ملاقات کا وقت کیا طے کیا ہے آپ نے۔“ جیلر نے شپٹائے ہوئے لہجے میں جواب دیا، ”عام طور پر پھانسی کے قیدی کی آخری ملاقات کا وقت عصر کے بعد کا ہوتا ہے۔“ سلطان بابا نے برستے آسمان کی جانب نگاہ ڈالی، جو اس وقت اندر پھوٹ پھوٹ کر رونے والی نالکہ ہی کی طرح بادلوں کا سارا پانی بہانے پر مُسر لگتا تھا۔ ”نہیں، عصر کے بعد تو بہت دیر ہو جائے گی۔ ہم ابھی کچھ دیر بعد ظہر کی نماز پڑھ کر قیدی سے ملنے چلیں گے۔ آپ سارے انتظامات کروالیں۔“

بارش پوری رفتار سے شروع ہو چکی تھی اور جس وقت ظہر کی نماز پڑھنے کے بعد میں اور سلطان بابا جیلر کی سربراہی میں سزائے موت کے قیدیوں کے مخصوص احاطے میں داخل ہو رہے تھے، تب تک سارا سینٹرل جیل ہی ایک بڑے تالاب کی سی صورت اختیار کر چکا تھا۔ قیدی اپنی اپنی کال کوٹھڑیوں کی سلاخوں سے چپکے چپکے کھڑے تھے، کیوں کہ پانی پھانسی گھاٹ کی کوٹھڑیوں میں بھی داخل ہونے لگا تھا۔ قیدیوں کے چہرے کیا تھے، حسرت سے اٹے فریم تھے۔ ان کی نظریں ہمیں یوں ٹٹول رہی تھیں، جیسے ہم کسی اور ہی دنیا کی مخلوق ہوں۔ جیلر نے سکندر کی کوٹھڑی کے سامنے جا کر اپنی اسٹک سے سلاخیں

کھٹ کھٹائیں۔ ”سکندر، اٹھو تم سے سلطان بابا ملنے کے لیے آئے ہیں۔“ سکندر جو کسی گہری سوچ میں غرق، کوٹھڑی کی چھت سے ٹپکتے پانی سے بچنے کے لیے ایک کونے میں دیوار کے ساتھ سکر کر بیٹھا تھا، سلطان بابا کا نام سن کر جلدی سے اٹھ کھڑا ہوا۔ کوتر خانے کی مانند، چار بائی چھ کی یہ کوٹھی بس اتنی سی تھی کہ اگر کوئی لمبے قد کا قیدی، رات کو سوتے وقت ٹانگیں سیدھی کرنا چاہتا تو سلاخوں سے باہر برآمدے میں نکل آتیں۔ سکندر لپک کر سلاخوں کے قریب آ گیا۔ ”مجھے یقین تھا آپ انتہائی طویل فاصلے کے باوجود میری آخری خواہش پوری کرنے یہاں تک ضرور آئیں گے۔ میری زندگی تو اب صرف چند گھنٹوں کی مہمان ہے، لیکن آپ کا یہ احسان میری روح بھی تاباں نہیں بھولے گی۔“ سکندر کی آنکھیں نم ہو گئیں۔ جیل کی شدید مشقت اور تکلیفوں نے بھی اس کے چہرے کی وجاہت پر کچھ زیادہ اثر نہیں ڈالا تھا۔ اس کی گہری کالی آنکھوں میں اب بھی خاصی چمک باقی تھی۔ سلطان بابا نے اس کے سر پر ہاتھ پھیرا ”کہو نوجوان..... میں تمہارے لیے کیا کر سکتا ہوں۔ مجھے یاد نہیں پڑتا کہ ہم پہلے بھی کبھی کہیں ملے ہوں۔“ سکندر نے ان کا ہاتھ چوم کر تعظیم سے چھوڑ دیا۔ ”نہیں! آپ مجھ سے نہیں ملے لیکن میری آپ سے ملاقات بہت پرانی ہے، آپ کو شاید یاد ہو، آج سے تین سال قبل ساحل کی درگاہ کے سامنے ننگرا انداز بحری جہاز میں ایک بلاسٹ ہوا تھا۔ وہ ہم دھماکا میں نے ہی کیا تھا۔ حالاں کہ بحری جہاز تقریباً خالی تھا، لیکن اس میں بھرے خام مال کی وجہ سے دن رات اس کی نگرانی کی جاتی تھی۔ مجھے اس بلاسٹ کی تیاری کے لیے تقریباً تین ہفتے تک ایک زائر کا بھیجس بدل کر آپ کی درگاہ ہی میں چھپنا پڑا تھا۔ ان تین ہفتوں میں بارہا عصر کی نماز کے بعد مجھے آپ کا درس سننے کا اتفاق ہوا۔ یقین جانیں، اگر میں اپنی زندگی کی راہ پہلے ہی متعین نہ کر چکا ہوتا تو ضرور ہمیشہ کے لیے اسی درگاہ ہی میں آپ کے قدموں کے پاس اپنا ڈیرہ ڈال دیتا، کیوں کہ آپ مجھے ایک نئے انسان دکھائی دیے تھے۔ ایک ایسا شخص، جو بنا کسی فائدے کے اپنا سب کچھ تیاگ کر مجھ جیسے بھٹکے ہوؤں کو راستہ دکھا رہا ہے، لیکن بلاسٹ کے فوراً بعد مجھے وہاں سے فرار ہونا پڑا، کیوں کہ پولیس نے سارے علاقے کو اپنے گھیرے میں لے لیا تھا، البتہ میں نے اسی دن یہ فیصلہ کر لیا تھا کہ زندگی میں ایک بار آپ سے ضرور ملوں گا اور آپ سے اپنے گناہوں کی معافی کی دعا کی التجا کروں گا۔ اب اسے مقدر کا ستم کہوں یا اپنی خوش نصیبی کہ آپ سے تب ملاقات ہو رہی ہے، جب میری رخصتی کا وقت قریب ہے اور مجھے واقعی آپ جیسے کسی بزرگ کی دعاؤں کی ضرورت ہے۔“ اتنے میں بڑے حوالدار نے پانی میں شرابور دو سپاہیوں کے ساتھ آ کر جیلر اقبال کو مطلع کیا کہ جلاؤ پہنچ گیا ہے۔ جیلر نے ان دو سپاہیوں کو وہیں نگرانی پر چھوڑا اور خود غلجٹ میں سلطان بابا سے اجازت لے کر پچانسی کے انتظامات کا جائزہ لینے چلا گیا۔ جلاؤ کی آمد کی خبر سن کر سکندر کے چہرے پر ایک عجیب سی درد بھری مسکراہٹ ابھر آئی۔ ”چلیں اچھا ہوا، جیلر صاحب کی یہ پریشانی بھی ختم ہوئی۔ بہت پریشان تھے وہ اس جلاؤ کی غیر حاضری کی وجہ سے اور مجھے یوں محسوس ہونے لگا تھا کہ اپنی زندگی میں تو میں کسی کو کوئی شک دے نہیں پایا اور اب جاتے جاتے بھی زمانے کو ستا کر جا رہا ہوں۔“

سلطان بابا نے وہیں برآمدے ہی میں سکندر کی کوٹھڑی کے سامنے نشست ڈال لی تھی۔ انہوں نے دعا کے لیے ہاتھ اٹھائے اور کچھ دیر میں دعا ختم کر کے سکندر پر پھونک کر بولے ”میں تمہیں تمہارے وہ اصول توڑنے پر مجبور نہیں کروں گا، جنہیں نبھانے کی خاطر تم نے اپنی جان بھی داؤ پر لگا دی ہے، لیکن میری بات یاد رکھنا کہ سوائے شرک کے، ہر گناہ کا کوئی نہ کوئی کفارہ ضرور ہوتا ہے، اگر زندگی کے آخری پل میں بھی تمہیں یہ احساس ہو جائے کہ تم کسی گناہ کبیرہ کے مرتکب ہوئے ہو تو کفارہ ادا کرنے کی کوشش ضرور کرنا۔ شاید وہی کفارہ تمہاری بخشش کا سبب بن جائے۔“ سکندر نے چونک کر ہم دونوں کی جانب دیکھا، لیکن نہ جانے کیا سوچ کر چپ ہو گیا۔ اتنے میں جیل کا ایک وارڈن لمبی سی خاکی برساتی پہنے وہاں آ پہنچا اور سکندر سے مخاطب ہوا۔ ”ہائی بھی قیدی نمبر 318، تمہارا کوئی اپنا ہے، جو تمہاری خواہش کے مطابق کل تمہاری میت وصول کر سکے۔ اس کا نام، پتا لکھو آؤ یا پھر ہم رفاہ عامہ کے محکمے کو لکھ دیں۔“ وارڈن کا میکا کی انداز اور اس کا سوال سن کر سکندر ہنس پڑا ”میرے تو سب سے قریبی اب تم ہی ہو کریم خان، کیوں نہ تمہارا ہی نام دے دوں؟“ کریم خان نے جلدی سے آسمان کی طرف دیکھ کر کانوں کو ہاتھ لگائے ”نہ بابا نہ، میں تو پہلے ہی موسم کے تیور دیکھ کر ڈر رہا ہوں۔“ سکندر نے دوبارہ اسے چھیڑا۔ ”فکر نہ کرو وارڈن صاحب، پچانسی بارش میں بھی دی جاسکتی ہے۔ ہاں، البتہ سنا ہے کہ لاش بھگنے کے بعد بھاری بہت ہو جاتی ہے۔ اس لیے تم لوگوں کو میری بارش رخصت کرنے میں کافی دشواری پیش آئے گی۔“ سکندر کی بات سن کر وارڈن کریم مزید وہاں تک نہیں پایا، اگلے قدموں دوڑ گیا۔ سکندر کچھ دیر تک اسے جاتا دیکھتا رہا، پھر اس نے سلطان بابا کو جواب دیا ”آپ یقین کریں، میرا ضمیر بالکل مطمئن ہے۔ میں نے آج تک صرف معاشرے کے ناسوروں کے خلاف ہی ہتھیار اٹھایا ہے، وہ جو اس ملک اور یہاں کے غریب عوام کا خون چوس رہے ہیں اور جنہیں جس قدر جلدی رخصت کر دیا جاتا، اسی قدر بہتر تھا۔ میں مانتا ہوں کہ ملکی قانون کی نظر میں یہ ایک بھیانک جرم ہے اور اس کی جو سزا مقرر ہے، وہ میں بھگت رہا ہوں، لیکن مجھے لگتا ہے کہ میں صرف اپنے حصے کا وہ کام کر کے جا رہا ہوں، جو قدرت نے میرے ذمے لگایا تھا اور باقی کام میرے جانے کے بعد میرے ساتھی پورے کرتے رہیں گے۔“ اس موقع پر میں خاموش نہیں رہ سکا اور بول پڑا، ”لیکن اس بات کا تعین کون کرتا ہے کہ معاشرے میں پلتا ہوا کون سا شخص کرپشن کی غلاظت میں رہتے رہتے ناسور بن چکا ہے اور اب اسے سزا دے کر رخصت کر دینے کا وقت آچکا ہے؟“ سکندر نے پہلی بار غور سے میری جانب دیکھا۔ شاید اسے سلطان بابا کی موجودگی میں ان کے ساتھ آئے کسی خدمت گار سے ایسے کسی سوال کی توقع نہیں تھی۔ سلطان بابا سکندر کی نگاہوں کا مفہوم سمجھ کر بولے، ”یہ عبد اللہ ہے، اسے میرا ہی ایک حصہ سمجھو اور جو بھی کہنا چاہتے ہو، کھل کر بتاؤ، ہم دونوں راز کی حفاظت کرنا خوب جانتے ہیں۔“ سکندر کے چہرے پر اطمینان کی لہر آ گئی۔ ہمارا پورا ایک نیٹ ورک ہے۔ یہ ایک منظم تنظیم ہے، جو ہر کیس کی مبینوں چھان پچھک کرتی ہے اور پھر سپریم کمانڈ سزا کا فیصلہ کرتی ہے۔ ہم بلاوجہ بے قصوروں پر گولیاں نہیں برساتے۔“ اب دوسرا سوال سلطان بابا نے کیا ”جس نوجوان سائنس دان رؤف کے قتل کے الزام میں تمہیں پچانسی کی سزا سنائی گئی ہے، اس کا قصور کیا تھا؟“ سکندر نے نفرت سے ہونٹ سکڑے۔ وہ بھی اسی کرپٹ اور چور معاشرے کا ایک حصہ تھا، جس کی جڑیں کاٹنے کے لیے میں اور میری تنظیم سرگرم تھی۔ وہ بظاہر اس ملک کا وفادار تھا اور لاکھوں روپے تنخواہ کی مد میں وصول کر رہا تھا۔ اس کے بیرونی دوروں اور عالمی کانفرنسوں میں شرکت کا خرچہ بھی ہماری غریب سرکار ہی اٹھاتی تھی، لیکن درپردہ وہ بھی ایک عیاش اور بے ایمان شخص تھا۔ میں نے خود آخری چار دن تک اس کی نگرانی تب کی تھی، جب وہ ایک کانفرنس کے بہانے کسی عورت کے ہم راہ بھور بن کے ایک مہنگے سوٹ میں مقیم تھا۔ اس پر گولی چلانے سے قبل میں ہر طرح کا اطمینان کر چکا تھا۔ تب ہی میں نے اسے ختم کرنے کا فیصلہ کیا تھا، حالاں کہ میری تنظیم کے بڑوں نے دو مہینے قبل ہی اس کے بوجھ سے معاشرے کو پاک کرنے کا فیصلہ کر کے مجھے آرڈر ز پہنچا دیے تھے۔“ سکندر کے لہجے کا یقین اور آنکھوں کی چمک بتا رہی تھی کہ اسے اپنے عمل پر ذرا بھی پچھتاوا نہیں ہے۔ سلطان بابا نے چند لمحے توقف کیا اور بولے، ”نالہ تمہاری کیا لگتی ہے؟“ جانے یہ سوال تھا یا کوئی ہم، جسے سنتے ہی سکندر کچھ اس زور سے اُچھلا، جیسے اُسے کسی نے ہزار وولٹ کرنٹ کا جھکا دے دیا ہو۔ ”آپ..... آپ نالہ کو کیسے جانتے ہیں؟“ سلطان بابا نے اصرار کیا۔ ”پہلے تم میرے سوال کا جواب دو۔ پھر میں بھی تمہیں تفصیل بتا دوں گا۔“ سکندر کچھ لمحے اپنے حواس مجتمع کرتا رہا، پھر کھوٹی کھوٹی آواز میں بولا ”نالہ کبھی میری روح کا حصہ تھی۔ میرا سب کچھ تھی، لیکن اب وہ میرے لیے ایک نامحرم، ایک اجنبی ہے۔“ سلطان بابا کچھ دیر تک سکندر کو غور سے دیکھتے رہے، پھر ان کی ڈوبتی ہوئی سی آواز سنائی دی ”تو گویا تم نہیں جانتے ہو کہ رؤف نامی جس نوجوان کو تم نے قتل کیا تھا، وہ اسی نالہ کا شوہر تھا اور نالہ آج تمہاری وجہ سے بیوہ کہلاتی ہے۔“..... (باقی آئندہ)

تو خواب وگر ہے تیری تدفین کہاں ہو؟
دل میں تو کسی اور کو دفنایا ہوا ہے
سانپوں میں عصا پھینک کے اب مجھ دعا ہوں
معلوم ہے دیمک نے اُسے کھایا ہوا ہے

سلطان بابا کا انکشاف سن کر سکندر کا وہی حال ہوا، جو اپنے کسی انتہائی عزیز کی موت کا سن کر کسی کا ہو سکتا ہے۔ وہ کچھ دیر تو سکتے میں جما بیٹھا رہا اور پھر یکا یک چلا کر کہنے لگا ”نہیں..... ایسا ہرگز نہیں ہو سکتا، نائلہ کے شوہر کا نام تو عمران ہے اور نائلہ نے انتہائی اچھے گھرانے کا رشتہ قبول کیا تھا۔ اگر میں آپ کو اتنے قریب سے نہ جانتا ہوتا تو ضرور یہ سمجھ لیتا کہ یہ بھی پولیس ہی کی کوئی گھنٹیا چال ہے، مجھ سے راز اگلو انے کی۔“ سلطان بابا نے مزید کچھ کہے بنا اپنی جیب سے نائلہ کا دیا ہوا لفافہ نکالا اور سکندر کے حوالے کر دیا۔ ”ہو سکے تو اس تحریر کی سچائی کو جانچنے کی کوشش کرو۔ نائلہ کے شوہر کا پورا نام عمران روف تھا اور یہ وہی مقتول ہے، جس نے کیمیکل انجینئرنگ میں بیرون ملک سے ڈگری میں ٹاپ کر کے اپنے ملک کی خدمت کے جنون میں یہاں کے ایک تحقیقاتی ادارے میں بطور جونیئر سائنس دان نوکری قبول کی تھی، لیکن بد قسمتی سے اس ہونہار نوجوان کی قضا تمہارے ہاتھوں لکھی تھی۔“ سکندر نے جھپٹ کر وہ لفافہ سلطان بابا کے ہاتھ سے لے لیا اور جیسے جیسے اس کی نظریں کاغذ پر لکھی تحریر پر پھیلتی گئیں، ویسے ویسے اس کا جسم خشک ریت سے بنے گھر وندے کی طرح بکھرتا چلا گیا اور کچھ ہی دیر میں جب اس نے تحریر ختم کی تو تب تک وہ بالکل بے جان ہو چکا تھا۔ کہتے ہیں، موت زندگی سے رابطہ ٹوٹ جانے کے عمل کا نام ہے اور ضروری تو نہیں انسان کا زندگی سے رابطہ صرف سانس کی ڈور ٹوٹنے ہی سے منقطع ہو سکتا ہو، کچھ اموات ہم پر سانس لینے کے دوران بھی تو وارد ہو سکتی ہیں۔ ہم جیتے جی بھی تو کئی بار مرتے ہیں۔ سکندر پر بھی اس وقت کچھ ایسی ہی موت طاری تھی اور اس کی اس سے بڑی بد قسمتی کیا ہو سکتی تھی کہ یہ موت اس پر تب طاری ہوئی، جب اس کی اصل موت میں صرف چند گھنٹے ہی باقی بچے تھے۔ اگر اسے آج یہ پتا نہ چلتا کہ وہ اپنی محبوبہ کے شوہر کا قاتل ہے تو تقدیر کا کیا بگڑ جاتا، کچھ بھرم زندگی سے بھی بڑے ہوتے ہیں اور انسان اپنی ساری زندگی میں کماتا ہی کیا ہے، یہی چند بھرم..... تو پھر اس شخص کی حالت کیا ہوگی، جس کی عمر بھر کی جمع پونجی، اس کا سب سے بڑا بھرم موت سے چند لمحے پہلے لٹ جائے۔

اتنے میں عصر کی اذان شروع ہوگئی، بارش نے بھی نہ رکنے کی قسم کھا رکھی تھی، جانے کیوں اس وقت مجھے حال ہی میں پڑھے گئے ناول ”خدا اور محبت“ کا ایک جملہ شدت سے یاد آیا کہ ”یہ بارشیں بھی کتنی عجیب ہوتی ہیں، کبھی کبھی تو ساری عمر بھی برستی رہیں تو کسی کا اندر بھگو نہیں پاتیں اور کبھی کسی کے من کو ہر لمحہ جل تھل کیے رکھتی ہیں، لیکن باہر والوں کو اس کی خبر بھی نہیں ہوا پاتی۔“ سلطان بابا نے مجھے اٹھنے کا اشارہ کیا۔ سکندر ویسے ہی گم صم سا سلاخوں سے سر نکائے بیٹھا تھا۔ میں اور سلطان بابا عصر کی نماز پڑھنے کے بعد جیل کی جامع مسجد سے باہر نکلے تو گھنٹے کالے بادلوں کی وجہ سے اندھیرا سا چھایا ہوا تھا۔ میرا خیال تھا کہ سلطان بابا دوبارہ سکندر کی طرف چلنے کا کہیں گے، لیکن میری توقعات کے برعکس ان کا فیصلہ کچھ اور تھا۔ ”اب اس دل جلے کو تم سنبھالو سحر میاں، میں ایک بار مقتول کی بیوہ سے مل کر اس کا دل موم کرنے کی کوشش کرتا ہوں، پتا نہیں کیوں، لیکن مجھے اب بھی سکندر اپنی راہ سے بھٹکا ہوا ایک نوجوان لگتا ہے، جسے استعمال کیا گیا ہے۔“ میں پلٹ کر ایک بار پھر رک گیا اور میرے ہونٹوں پر کئی دن سے رکا ہوا ایک سوال آتی گیا۔ ”بابا آپ مجھے سب کے سامنے عبداللہ، لیکن تنہائی میں ہمیشہ سحر بلاتے ہیں..... ایسا کیوں؟“ وہ میرا سوال سن کر مسکرا دیے، ”اس لیے کہ عبداللہ کے اندر موجود سحر بھی میرے لیے اتنا ہی اہم ہے، جتنا کہ عبداللہ..... اور سحر کے اندر کا عبداللہ تو پہلے ہی سے ہمارے ساتھ ہے۔ یاد رہے، نام بھی ہماری آدمی شناخت ہوتی ہے..... اور میرا مقصد کبھی تمہاری اصل شناخت مٹانا نہیں رہا۔“ سلطان بابا میرا کاندھا تھپک کر آگے بڑھ گئے اور میں یونہی سوچ میں ڈوبا، بھیجتا ہوا دوبارہ سکندر کی کوٹھری کی جانب چلا آیا۔ سکندر کے ہاتھوں میں اب بھی نائلہ کا دیا ہوا خط ویسے ہی تھا۔ ایک بہت ہی مضبوط اور آہنی اعصاب کا انسان جب ٹوٹتا ہے تو پھر ٹوٹتا ہی چلا جاتا ہے۔ شاید ہم سب ہی بہ یک وقت اندر سے فولاد اور موم کے بنے ہوتے ہیں۔ فولاد کا طمع جب اترتا ہے تو پھر موم کو گھٹلتے زیادہ دیر نہیں لگتی۔ سکندر کا موم چہرہ بھی پگھل پگھل کر آنسوؤں کے جوڑ میں ڈوب سا گیا تھا۔ میں نے سلاخوں کے قریب جا کر کھنکھار کر اسے اپنی جانب متوجہ کیا۔ اس نے پگھلتی نظریں اٹھائیں۔ ”کیا وہ بیٹیں ہے.....؟“ ”ہاں..... وہ جیل کے ریٹ ہاؤس میں ٹھہری ہوئی ہے۔“ سکندر میری بات سن کر زخمی سی ہنسی ہنسا، ”اوہ..... تو میری پھانسی کا نظارہ دیکھنے کے لیے وہ یہاں تک آئی ہے، یہ رشتے بھی پل پل میں کیسے کیسے رنگ بدلتے ہیں، کل تک جو مجھے آئی ایک کھر وچ کی تکلیف سے رو رو کر آسمان سر پر اٹھا لیتی تھی، آج وہ میرے بے جان وجود کو پھانسی کے پھندے پر جھولتے ہوئے دیکھنے کے لیے یہاں اس موت کی وادی میں بیٹھی میری سانس بند ہونے کا انتظار کر رہی ہے۔“ مجھے ایک بار پھر اس محبت نامی اثر دھمے کی سفاکی پر شدید غصہ آنے لگا۔ آخر اس عفریت کا پیٹ کب بھرے گا؟ کب تک یہ ہم معصوم انسانوں کی روح لگتا رہے گا۔ کب تک ہمارے جذبوں کی شہ رگ میں اپنے قاتل دانت گاڑھے ہمارا خون پیتا رہے گا؟ اس کے جان لیوا زہر کا ایک تازہ شکار سکندر کی صورت میں اس وقت بھی میرے سامنے ادھر ما موجود تھا۔

سکندر کی کہانی بھی اپنی محبت کی ہزاروں لاکھوں کہانیوں میں سے ایک تھی۔ اس کی اور نائلہ کی ملاقات انٹرویو نیورسٹی کے ایک تقریری مقابلے کے دوران ہوئی تھی، جب نائلہ کی زبردست تیاری اور تحقیق کے باوجود سکندر نے مقابلے کا پہلا انعام جیت لیا تھا۔ نائلہ مقابلے کے ساتھ ساتھ اپنا دل بھی ہار کر گھر واپس لوٹی تھی، لیکن وہ یہ نہیں جانتی تھی کہ محبت صرف دور وحوں کے ملاپ ہی کا نام ہوتا، ہمارے معاشرے میں جذبوں کے سوداگر اس معصوم جذبے کو بھی سونے چاندی کے انباروں سے تولنے کا فن جانتے ہیں اور سکندر کے پاس تو کبھی عام حالات میں بس کا پورا کرایہ بھی نہیں ہوتا تھا۔ اس کی بیوہ ماں نے بچپن ہی سے دوسروں کے گھروں کے کپڑے اور برتن دھو کر اس کے سرکاری اسکولوں کی فیس بھری، لیکن نائلہ کے کروڑ پتی باپ سیٹھ امجد کو اپنی لاڈلی بیٹی کا دل اس کے پسندیدہ کھلونوں سے جوڑنا آتا تھا، تو وہ ان کھلونوں سے اس کا من پھیرنا بھی خوب جانتا تھا اور اسے اپنی حد سے زیادہ بگڑی ہوئی بیٹی کی ”تربیت“ کا بھی بہت اچھی طرح سے اندازہ تھا۔ وہ جانتا تھا کہ اگر اس نے غریب بچے کو جو نوجوان کو براہ راست دھکے مار کر اپنے محل سے نکالا تو اس کی ضدی بیٹی بھی اس کے ساتھ ہی سب کچھ ٹھکرا کر در در کی ٹھوکریں کھانے کے لیے نکل جائے گی، اس لیے اس نے بڑی مہارت سے سارے معاملے کو سنبھال لیا۔ بیٹی کی پسند کو اس نے ایک بہترین اداکار کی طرح آنکھوں میں آنسو بھر کر قبول کیا اور سکندر کی انا پر پہلی ضرب اس نے پہلے ہی روز اس وقت لگائی، جب اس نے اپنے دفتر کی سیٹ اور سارا کاروبار سکندر کے حوالے کرنے کا عندیہ ظاہر کیا۔ اس کی توقع کے عین مطابق سکندر نے اپنی ہونے والی منگیت نائلہ کے سامنے ہی سیٹھ امجد کی یہ پیش کش ٹھکرا دی کہ وہ نائلہ کو اپنے ہاتھوں سے کما کر کھلائے گا۔ سیٹھ امجد یہ بات بہت اچھی طرح جانتا تھا کہ سکندر جیسے غریب، لیکن آئیڈیلٹ نوجوان جب تک اپنے خوابوں کی دنیا سے باہر نکلتے ہیں، تب تک ان کے پاس کسی آفس میں بڑا یا چھوٹا باوبن کر کلر کی کرنے یا پھر کسی ڈپارٹمنٹل اسٹور پر شام کو پارٹ ٹائم سیلز مین شپ کرنے کے علاوہ کوئی چارہ نہیں رہ جاتا، لیکن ہزار تجربوں کے بعد بھی ایسے احمق سدھرتے ہیں، نہ سدھر

پائیں گے۔ دوسرا دارنا نالہ کے باپ نے نالہ کے چائے لانے کے لیے اٹھ جانے کے فوراً بعد کیا، جب اس نے باتوں باتوں میں سکندر کو نالہ کے ایک دن کے خرچ کے بارے میں بتایا، جو سکندر کے مہینوں کے خرچے کے برابر تھا۔ جب تک نالہ چائے لے کر آئی، تب تک سیٹھ امجد سکندر کو یہ بات بہت اچھی طرح سمجھا چکا تھا کہ اس کی ناز و نعم میں پٹی نازک بیٹی کو پانے کے لیے سکندر کو صرف اپنے خوب صورت الفاظ سے بنے محل تراشنا چھوڑ کر کوئی عملی قدم بھی اٹھانا ہوگا اور پھر جب سکندر نے خود امجد کو یہ بتایا کہ اس کا ارادہ پہلے ہی سے اس سال کے آخر میں ہونے والے مقابلے کے امتحان میں بیٹھنے کا ہے اور اسے قوی امید ہے کہ وہ سی ایس ایس کا معرکہ سر کرنے کے بعد سرخرو ہو کر نالہ کو اس کے معیار کے مطابق نہ سہی، لیکن ایک قابل عزت جیون کا سکھ دینے کے قابل ضرور ہو جائے گا، تب ہی وہ نالہ کی رخصتی کی درخواست لے کر سیٹھ امجد کے در پر دستک دے گا۔ یہ سن کر امجد نے گہری سکھ بھری سانس لی، کیوں کہ فی الحال مصیبت خود اپنی مرضی سے سات آٹھ مہینے کے لیے ٹل رہی تھی اور یہ آٹھ مہینے اس کے لیے بہت تھے، اس نے دھیرے دھیرے اپنی بیٹی کو یہ احساس دلانا شروع کر دیا کہ زندگی صرف جذباتی وعدوں، خوب صورت باتوں اور مستقبل کے سونوں کا نام نہیں ہے، اس لیے اسے سکندر کی ”رہنمائی“ کرتے رہنا چاہیے کہ زندگی میں ترقی کرنا کس قدر ضروری ہوتا ہے۔ سکندر نے مقابلے کے امتحان میں کامیابی کے لیے دن رات ایک کر رکھے تھے، ایسے میں اچانک جب نالہ اسے اپنے باپ کے بتائے ہوئے رستے پر چلنے کے مشورے دینے کے لیے چلی آتی تو کبھی کبھار سکندر بے حد چڑ جاتا تھا اور یوں رفتہ رفتہ دونوں کے درمیان ہلکی پھلکی جھڑپوں کی صورت میں ”رنجش“ نے ڈیرے ڈالنا شروع کر دیے۔ شومئی قسمت، سکندر مقابلے کے امتحان کے انٹرویو میں فیل ہو گیا۔ سیٹھ امجد کو اپنا آخری اور سب سے کاری وار کرنے کا موقع مل گیا اور اس نے ہمدردی کی آڑ میں اپنی بیٹی کو خوب سمجھا کر سکندر کے پاس بھیجا کہ سکندر نے آج تک اپنی سی جو کرئی تھی، وہ کر کے دیکھی لی، لہذا اب بہتر یہی ہے کہ اپنی ضد چھوڑ کر سیٹھ امجد کا کاروبار سنبھال لے اور بیوہ ماں کو لے کر سیٹھ امجد کے بنگلے ہی میں شفٹ ہو جائے۔ امتحان میں ناکامی کا صدمہ دل پر لیے بیٹھے سکندر کو اس لمحے گھر دامادی کا یہ طعنہ کسی گالی کی طرح لگا اور وہ بھڑک کر نالہ پر برس پڑا۔ نالہ بھی خود کو ترکی بہ ترکی جواب دینے سے روک نہیں پائی اور باقی کام سیٹھ امجد کی جلتی پر تیل چھڑکنے کی پالیسی نے کر دیا۔ تیسرے ہفتے کے ختم ہونے سے پہلے ہی سکندر اور نالہ اس نتیجے پر پہنچ چکے تھے کہ اب ان دونوں کا مزید ساتھ چلنا ممکن نہ ہوگا اور پھر آخر کار وہ ”آخری الوداع“ بھی آپہنچا، جو شاید ایسے ہر محبت کرنے والے جوڑے کا ازل سے مقدر ٹھہرتا ہے، پھر سے وہی انا کی دیواریں، پھر سے وہی معصوم تحائف کی واپسی، آخر یہ محبت کرنے والے جب چھڑنے لگتے ہیں تو ایسی آخری ملاقات کا اہتمام ہی کیوں کرتے ہیں، جس میں وہ اپنی رتی سہی نازک اور خوب صورت یادوں کو بھی لوٹا آتے ہیں! اور جدا ہونے والوں کی نشانیاں بھی کتنی ایک جیسی ہوتی ہیں۔ وہی چند خوش بو میں بے گلابی خط، چند خشک پھول..... ٹوٹی ہوئی چوڑیوں کے چند ٹکڑے، خزاں کی کسی سرد شام میں ایک ساتھ پی گئی کافی کا کوئی بل..... خالی سینما کے سب سے پچھلے اسٹال میں اکٹھے بیٹھ کر دیکھی گئی انتہائی فلاب فلم کے دو ٹکٹ..... پہلے ساون کی پہلی بارش میں بھیگ کر بچنے کے لیے جائے پناہ کی تلاش میں دوڑتے وقت ٹوٹ جانے والے سینڈل کا ایک فیتہ..... نالہ کے پاس بھی اس آخری ملاقات کے لیے چند ایسی ہی سوغاتیں تھیں، جو وہ سکندر کو لوٹانے کے لیے آئی تھی۔ سنبھلے رنگ کا ایک ٹوٹا کف لٹک، ایک پرانا پارکر چین، چند پرانے ٹشو پیپر، جو سکندر نے کپڑوں پر چائے گرنے کے بعد استعمال کر کے پھینک دیے تھے۔ سکندر کے استعمال شدہ پرفیوم کی آدھی بوتل، خزاں رسیدہ چند پتے اور سکندر کی اخبار میں چھپی چند نظمیں..... بس وہی کل اٹاٹھا تھا، اُن دونوں کی تین سالہ محبت کا..... جنہیں لوٹاتے وقت ایک ایسا لمحہ بھی آیا، جب دونوں کی ہی پلکیں بھیگ چکی تھیں اور قریب تھا کہ دونوں ہی جذبات کی رو میں بہہ کر اس کم زور لمحے کی گرفت میں آ جاتے۔ سیٹھ امجد اچھی طرح یہ بات جانتا تھا کہ ایسی آخری ملاقاتیں کبھی کبھی تجدید محبت کی بنیاد بھی بن جاتی ہیں، لہذا اس نے پورا انتظام کر رکھا تھا اور وہ خود بھی اسی ریسٹورنٹ کی چھٹی منزل میں موجود تھا، جہاں اوپر سکندر اور نالہ آخری بار مل رہے تھے۔ اس کے ہر کارے ان دونوں کے آس پاس ہی موجود تھے، لہذا جیسے ہی سیٹھ امجد کو خبر ملی کہ دونوں اب اس موڑ پر ہیں، جہاں یادوں کا بہاؤ انہیں بہا کر لے جاسکتا ہے تو اس نے فوراً نالہ کے موبائل پر کال کر کے اسے واپس حقیقت کی دنیا میں پہنچا دیا۔ نالہ ٹوٹے دل کے ساتھ وہاں سے اٹھ آئی اور سکندر کے اندر جلتی آگ نے ایک نیا رخ اختیار کر لیا۔

محلے کی ایک تنظیم کے لیڈر نے اسے بڑے لیڈر سے ملوایا، جس نے سکندر کو مشورہ دیا کہ وہ اپنے اس لاوے کا رخ ان لوگوں کی جانب کر دے، جو معاشرے میں ایسی بے انصافیوں کے مرتکب ہو رہے ہیں، جیسی سکندر کے ساتھ سی ایس ایس کے امتحان میں ہو چکی ہے۔ خرچے کی وہ پروا نہ کرے، کیوں کہ آج سے اس کی اور اس کی ماں کی ذمہ داری تنظیم کی ہے۔ یوں سکندر نے اپنی زندگی کا پہلا جرم اُس رات کیا، جب اس نے پہلی مرتبہ تنظیم والوں کے ساتھ مل کر اخبار والوں کا ایک دفتر چلایا۔ کہتے ہیں، ماچس سے چراغ بھی جلائے جاسکتے ہیں اور آشیانے بھی، لیکن سکندر کے گھر پولیس کا پہلا چھاپہ پڑا اور اس کی ماں کو پتا چلا کہ اس کے گھر کو خود اسی کے گھر کے چراغ سے آگ لگ چکی ہے، تو وہ یہ پہلا صدمہ ہی برداشت نہیں کر پائی اور دل کا ایک ہی دورہ اس کے لیے جان لیوا ثابت ہوا، تب سے سکندر کا ہر بڑھتا قدم اسے جرائم کی دلدل میں دھکیلتا چلتا گیا اور پولیس کی یہ حسرت ہی رہی کہ وہ کبھی رنگے ہاتھوں سکندر کو گرفتار کر سکے۔ سکندر کی پہلی اور آخری گرفتاری میں بھی پولیس کی کوشش سے زیادہ سکندر کی بد قسمتی کا عمل دخل تھا، نہ سکندر کی جیب عین چوراہے پر دغا دیتی اور نہ ہی قریب سے گزرتی موبائل پولیس کی نظر جام ٹریفک کے جھوم میں پھنسے سکندر پر پڑتی۔ اس سے آگے کی کہانی بہت مختصر تھی۔ سکندر کو گرفتاری کی رات ہی خصوصی تفتیش کے سیل میں منتقل کر دیا گیا اور تین مہینے کی مختصر مقدمے بازی کے بعد اسے پھانسی کی سزا سنائی گئی۔ تب سے لے کر آج کی اس برستی شام تک سکندر اس پھانسی کی کوٹھری میں بیٹھا، اپنے اچل کے فرشتے کا انتظار کر رہا تھا۔ سکندر کی کہانی ختم ہوئی تو ہم دونوں بہت دیر تک خاموش بیٹھے رہے۔ پھر ایک سکندر نے سلاخوں سے اپنے ہاتھ بڑھام کر میرے ہاتھ تھام لیے۔ ”ایک مرتے ہوئے شخص کی ایک آخری تمنا پوری کرو گے.....؟ میں جانے سے پہلے ایک مرتبہ اس سے ملنا چاہتا ہوں، صرف اسے یہ یقین دلانے کے لیے کہ مجھ سے جو کچھ بھی ہوا، انجانے میں ہوا، میں اس پولیس آفیسر کو اپنا آخری بیان بھی ریکارڈ کروانا چاہتا ہوں، کیوں کہ اب بھی بہت سے بھٹکے ہوئے نوجوان اس تنظیم کے اکہ کار ہیں..... شاید میرا بیان ان میں سے کسی ایک کی نجات کا باعث بن جائے..... جلدی کرو..... میرے پاس وقت بہت کم ہے۔“

جس وقت راجیل صاحب کچھڑ میں لت پت اپنے جیل کے عملے سمیت بارش میں بھیگتے ہوئے جیل کی کوٹھری کے احاطے میں داخل ہوئے، تب رات پوری طرح ڈھل چکی تھی۔ موم بتیوں کی روشنی میں سکندر کا دو گھنٹے کا طویل بیان ریکارڈ کرنے میں جانے کتنے کورے صفحوں کا مقدمہ رسیا ہوا گیا اور جب بیان مکمل ہونے کے بعد راجیل صاحب چلا چلا کر جیل کے وائزلیس سیٹ سے مختلف چوکیوں کو دہشت گردوں کے ٹھکانوں پر چھاپے مارنے کے احکامات آگے بڑھا رہے تھے، اس وقت رات کے دو بج چکے تھے، سکندر کی پھانسی میں صرف دو گھنٹے ہی باقی تھے، لیکن نالہ نے سکندر سے ملاقات کرنے سے صاف انکار کر دیا تھا۔ اس کا کہنا تھا کہ اب سکندر سے اس کی ملاقات پھانسی گھاٹ پر ہی ہوگی۔ راجیل صاحب نے اسے سمجھانے کی بے حد کوشش کی، حتیٰ کہ سکندر کے کفارے کے طور پر اس کا دیا گیا آخری بیان بھی نالہ کو دکھا دیا کہ کس طرح اس کی تنظیم نے دھوکے سے محبت وطن عناصر کو سکندر کے ذریعے اپنے راستے سے ہٹایا، جن میں نالہ کا شوہر بھی شامل تھا، لیکن نالہ کے پھر دل کو پھٹلنا تھا، نہ پھٹلا۔ آخر کار سلطان بابا کے اشارے پر مجھے اس نازنین دل گرفتہ کے در پر آدھی رات کو دستک دینی پڑی، اس کی سوجی ہوئی سرخ آنکھیں اس بات کی غمازی کر رہی تھیں کہ وہ گزشتہ رات سے روتی رہی ہے۔ اس نے مجھے دیکھتے ہی تلخی سے کہا ”تو اب آپ آئے ہیں، اس قاتل کی صفائی پیش کرنے کے لیے۔ مجھے حیرت ہے کہ پوری جیل ہی اس کی جان بخشی کے لیے کیوں دوڑی چلی

آ رہی ہے، ویسے اسے یقین تو ہمیشہ سے بہت کمال آتا ہے۔ اپنی باتوں سے اس نے آپ سب کو بھی زیر کر ہی لیا، یا پھر کوئی نئی بولی دے دی ہے، اس کی نام نہاد تنظیم نے آپ کو بھی.....“ میں نے خاموشی سے اس کے طنز کا وار برداشت کیا۔ ”میں آپ کے پاس کوئی رحم کی اپیل لے کر نہیں آیا، دنیا میں مری ہوئی محبت سے زیادہ مردہ اور کوئی چیز نہیں ہوتی۔ اور اس سے بھی زیادہ مرے ہوئے وہ لوگ ہوتے ہیں، جو اس مردہ محبت کا جنازہ اپنے وجود کے اندر دفنائے زندہ لوگوں کے درمیان چلتے پھرتے، اٹھتے بیٹھتے ہیں۔ میری نظر میں آپ اور سکندر بھی ایسے ہی دوسرے ہوئے جسم ہیں، جو دنیا دکھاوے کے لیے اب تک سانس لے رہے ہیں۔ سچ پوچھیں تو سکندر اس معاملے میں آپ سے زیادہ خوش نصیب دکھائی دیتا ہے، کیوں کہ کچھ لمحوں کے بعد کم از کم وہ اس سانس لینے کی منافقت سے تو چھوٹ جائے گا۔ آپ کو البتہ یہ جھوٹا بھرم شاید مزید کچھ سال تک جاری رکھنا پڑے گا۔“ نائلہ حیرت سے گنگ میری بات سن رہی تھی۔ میں جانے کے لیے پلٹا تو اس کی ٹوٹی ہوئی سی آواز سنائی دی ”ٹھہریں..... میں تیار ہوں.....“ آپ جیلر صاحب کو مطلع کر دیں۔ کچھ ہی دیر میں جیل کی فضا سیٹیوں کی آواز سے گونج اٹھی۔ یہ اس بات کا اشارہ تھا کہ قیدی کی آخری ملاقات شروع ہو چکی ہے۔ جانے سکندر، نائلہ کی ملاقات کیا رنگ لائے گی۔ میں یہی سوچتا ہوا فجر کی نماز کے بعد مسجد سے نکل کر گھاٹ پہنچا تو سکندر کی کال کوٹھری کے سامنے میلہ سا لگا ہوا تھا۔ جیلر اقبال سمیت جیل کا ڈاکٹر اور مجسٹریٹ صاحب بھی آپکے تھے۔ سکندر اپنا آخری غسل لے کر تیسویں پارے کی تلاوت ختم کر چکا تھا۔ تمام پھانسی گھاٹ کی کوٹھریوں کے چراغ جل چکے تھے اور سکندر کے آس پاس کے سبھی قیدی اپنے ایک دیرینہ ساتھی کو آخری الوداع کرنے کے لیے اپنی اپنی کوٹھری کی سلاخوں سے سر نکائے، آنکھوں میں آنسو لیے کھڑے تھے۔ سکندر کی خواہش پر سلطان بابا بھی سکندر کے اس چند قدم کے آخری سفر میں اس کے ساتھ قدم ملانے کے لیے موجود تھے۔ سکندر نے قرآن پاک واپس رحل پر رکھ دیا اور فجر کی نماز ادا کرنے کے بعد ہمارے ساتھ چلنے کے لیے تیار ہو گیا۔ ڈاکٹر نے اس دوران سکندر کا آخری طبی معائنہ کیا اور سکندر کو پیش کش کی کہ اگر وہ پھانسی گھاٹ تک چل کر جانے میں کچھ دقت محسوس کر رہا ہو تو اس کے لیے اسٹریچر کا بندوبست کیا جاسکتا ہے، لیکن اس نے ڈاکٹر کی یہ پیش کش ٹھکرا دی۔ جیسے ہی سکندر نے کال کوٹھری سے باہر قدم رکھا، فضا میں آس پاس کے قیدیوں کے نعرے گونج اٹھے..... ایک بولا، مکملہ شہادت..... سب بہ یک زبان بولے..... اشہدان لا الہ الا اللہ..... سکندر کے قدم زمین پر تو پڑ رہے تھے، مگر وہ خود مجھے اس وقت کسی اور ہی دنیا کا باشندہ لگ رہا تھا۔ سلطان بابا کے سامنے پہنچ کر وہ اپنے آنسوؤں پر قابو نہیں رکھ پایا اور رو پڑا۔ ”بابا..... میرے اس آخری سجدے کی قبولیت کی دعا کیجیے گا..... میں نے اپنی ساری زندگی غیروں کے سامنے ماتھا ٹیکنے میں گنوا دی..... یہ آخری چند لمحوں ہی میری کمائی ہیں..... اور میری یہ چند لمحوں کی کمائی بھی اب آپ کی نذر ہے۔“ سلطان بابا نے سکندر کو گلے لگایا تو وہ پھوٹ پھوٹ کر رو دیا۔ اگلے قدم پر میں کھڑا تھا، سکندر کی آنکھیں میری آنکھوں میں جیسے گڑی گئیں۔ میں جانتا تھا کہ وہ میری آنکھوں میں کس کی شبیہ تلاش کر رہا تھا۔ کاش میری آنکھوں کو چند لمحوں کے لیے ہی سہی، پر قدرت اتنی صلاحیت تو دے دیتی کہ میں اس سیاہ نصیب کے لیے اس گل رخ کا چہرہ اپنی آنکھوں میں سمجھاتا۔ میں نے ہاتھ بڑھا کر سکندر کی آنکھیں پونچھ ڈالیں۔ ”وہاں جا کر کسی مقام پر رک سکے تو میرا انتظار کرنا..... ابھی میں نے تمہیں اپنی کہانی نہیں سنائی..... میرا یہ قرض تم پر ابھی باقی ہے۔“ سکندر میری بات سن کر ہلکے سے مسکرایا اور گلے لگا کر آگے بڑھ گیا۔ سب قیدی سلاخوں سے ہاتھ نکال نکال کر سکندر کو چھو کر اسے ”الوداع“ کہتے ہوئے رو رہے تھے۔ نیا جلا دکھاٹ کے باقی عملے کے ساتھ ہمارا انتظار کر رہا تھا۔ سکندر کو تختے پر چڑھا دیا گیا، جلا دینے کا لے رنگ کا غلاف نمائندہ سکندر کے چہرے پر چڑھانے کی کوشش کی، لیکن اس نے ایک ہاتھ سے اسے کچھ لمحوں کے لیے رکھنا شروع کیا۔ نائلہ بھی تک گھاٹ پر نہیں لائی گئی تھی، کچھ ہی دیر بعد راحیل صاحب اسے لیے ہوئے پھانسی گھاٹ کے احاطے میں داخل ہوئے۔ نائلہ کی نظر اور پراخھی اور سکندر کی اپنی جانب گڑی ہوئی نظر سے ملی۔ میں نے اس سرد اور بھیکے موسم میں بھی اس نظر کے ٹکراؤ سے چنگاریاں سی نکلتی ہوئی دیکھیں۔ سزائے موت کی کال کوٹھریاں، جن کی پشت پر یہ پھانسی گھاٹ موجود تھا، وہاں سے کسی قیدی نے زور کی تان لگائی ”من عاصم، من عاجزم، من بے کسم..... تاجدار حرم..... ہونگا کرم..... ہم غریبوں کے دن بھی سنور جائیں گے.....“ بادل زور سے گر جا، بارش کی بو چھاڑنے ہم سب کے جسم پوری طرح بھگو دیے۔ ہماری آنکھیں تو پہلے ہی بہہ رہی تھیں۔ جلا دینے کا لاغلاف سکندر کے چہرے پر چڑھا دیا اور سکندر کو کاندھے سے پکڑ کر بند تختے کے درمیان میں لاکھڑا کیا۔ اس کے ہاتھ پہلے ہی پیچھے باندھ دیے گئے تھے۔ کال کوٹھریوں کی جانب سے ”اللہ ہو، اللہ ہو“ کی صداؤں نے آسمان سر پر اٹھالیا۔ وہ پھانسی گھاٹ کی اونچی دیواروں کی وجہ سے اپنے ساتھی کو سانس نہیں ہارتے دیکھ تو نہیں سکتے تھے، لیکن ان میں سے کئی ایسے تھے، جنہوں نے اس سے پہلے بھی اپنے کسی ساتھی کو پھروں پر چل کر موت کی اس وادی میں جاتے اور پھر چار کاندھوں پر سوار واپس آتے ہوئے دیکھا تھا، لہذا انہیں ہر لمحے کی ترتیب کا خوب اندازہ تھا کہ ٹھیک کس لمحے جلا دے گا ہاتھ لیور کی جانب بڑھیں گے اور کب لیور کے کھٹکے سے وہ موت کی چیخ بلند ہوگی، لہذا وہ اسی ترتیب سے بہ آواز بلند دعائیں دہرا رہے تھے۔ پھر وہی موت..... اور پھر وہی مذہب..... جلا دینے مجسٹریٹ کی جانب دیکھا، جو اپنی کلائی پر بندھی گھڑی کی سوئیاں گن رہا تھا۔ مجسٹریٹ نے نائلہ سے دھیرے سے کچھ پوچھا، لیکن نائلہ نے انکار میں سر ہلا دیا۔ مجسٹریٹ نے جلا دکوا اشارہ کیا۔ جلا دینے لیور پر ہاتھ رکھا اور اپنی قوت مجتمع کی۔ سلطان بابا نے اپنی آنکھیں بند کر لیں اور ان کے ہاتھ میں پکڑی تسبیح تیزی سے گھومنے لگی۔ جلا دینے نائلہ کی جانب رحم طلب نظر ڈالی۔ مجسٹریٹ کا ہاتھ فضا میں بلند ہوا، نائلہ کا جسم تیزی سے لرزنے لگا۔ تیز ہوانے بارش کی برجھی جھیمی بوندوں کا رخ ہماری جانب کر دیا۔ مجسٹریٹ نے پانچ انگلیاں اٹھا کر جلا دکو پانچ سینڈ گننے کا اشارہ دیا۔ جیلر اقبال کے ہونٹوں پر کلمے کا ورد مزید بلند ہو گیا۔ آنکھیں بند ہو گئیں، قیدیوں کے نعرے چیخوں میں بدلنے لگے..... اللہ ہو..... اللہ ہو..... اللہ ہو..... مجسٹریٹ کی پہلی انگلی بند ہوئی..... پانچ..... چار..... تین..... دو..... ایک..... جلا دینے زور سے لیور کھینچا..... فضا میں تختہ کھٹکنے کی چنگھاڑ گونجی..... کھڑاک..... سکندر کا جسم فضا میں پہلے اپنے بوجھ سے تیزی سے نیچے کی جانب گرا اور پھر سفاک پھندے کی بندش نے اس کی گردن کو جکڑ لیا۔ ٹھیک کی ایک آواز آئی اور سکندر چند لمحوں کے بعد ساکت ہو گیا۔ ٹھیک اسی لمحے ایک اور کھٹکا ہوا اور نائلہ کا جسم بھدے زمین پر کٹے ہوئے شہتیر کی طرح گر گیا۔ ڈاکٹر اور جیلر تیزی سے نائلہ کی جانب بھاگے۔ ڈاکٹر نے فوراً نبض دیکھی اور پھر جلدی سے نائلہ کی شہ رگ پر اپنے ہاتھ کی پشت رکھی، جو برف کی طرح سرد ہو چکی تھی۔ نائلہ کی روح بھی سکندر کے ساتھ ہی پرواز کر گئی تھی۔ سلطان بابا کی آنکھ سے آنسو ٹپکا اور نائلہ کی بند مٹھی پر گرا، جہاں کاغذ کی ایک مڑی تری سی پرچی دبی بارش سے بھیک رہی تھی۔ سلطان بابا نے کاغذ کی تہہ کھول کر اسے پڑھا اور پھر اسے میری جانب بڑھا دیا۔ ”شاید یہ تمہارے لیے ہے.....“ میں نے جلدی سے کاغذ کی تحریر پر نظر دوڑائی۔ ”آپ نے ٹھیک ہی کہا تھا..... ہم دونوں ہی بہت پہلے مر چکے تھے، اب صرف شرط اس منافقت سے پہلے جان چھڑانے کی ہے، جو ان سانسوں کی صورت میں ہمیں شرمندہ کر رہی ہیں۔ میں جان چکی ہوں کہ سکندر کو رؤف کے قتل میں استعمال کیا گیا ہے اور میں نے دل سے اسے معاف بھی کر دیا، لیکن اس کی تنظیم، اس بیان کے بعد اسے کبھی معاف نہیں کرے گی۔ میرے لیے سکندر بہت پہلے مر چکا ہے اور میں ایک بار پھر اسے ان لوگوں کے ہاتھ سے مرتا ہوا نہیں دیکھ سکتی اور وہ خود بھی یہی چاہتا ہے کہ اس کے پچھلے تمام گناہوں کا کفارہ آج ہی نہیں ادا ہو جائے اور وہ سرخرو ہو کر آگے جاسکے۔ میرے لیے دعا کیجیے گا کہ میں بھی زندہ رہنے کی اس منافقت سے جلد از جلد چھٹکارا پا لوں۔“ میں نے نائلہ کی تحریر اپنی مٹھی میں جکڑ لی، اسے ہماری کسی دعا کی ضرورت نہیں رہی تھی، وہ بھی سکندر کے ساتھ اپنے آخری سفر پر روانہ ہو چکی تھی۔..... (باقی آئندہ)

آپ کی سہولت کے لیے ناول کی ایک علیحدہ ای میل آئی ڈی موجود ہے۔ آپ چاہیں، تو اس پر اپنے پسندیدہ ناول نگار سے براہ راست بھی مخاطب ہو سکتے ہیں۔

”عبداللہ“ بلوچستان سے تعلق رکھنے والے معروف و منفرد ڈراما رائٹر، ناول نگار ہاشم ندیم کا تیسرا ناول ہے۔ اس سے قبل اُن کے دو ناول ”خدا اور محبت“ اور ”بچپن کا دبسم“ چھپنے کے بعد بین الاقوامی پزیرائی حاصل کر چکے۔ انہوں نے بلوچستان کے پہلے نجی پیش کار کی حیثیت سے ٹیلی ویژن کے لیے گیارہ ڈراما سیریل اور تقریباً 27 ٹیلی فلمز بھی تخلیق کیں۔

”عبداللہ“ دراصل عشق مجازی سے عشق حقیقی تک کے انوکھے ولافانی سفر پر مشتمل ایک داستان ہے۔ جس کا سارا خاکہ، ہماری دنیا کے بالکل متوازی چلتی ایک دوسری دنیا کے اسرار و رموز کے گرد گھومتا ہے۔ اُس دوسری دنیا کے راز و نیاز، سر بستہ بھیدوں سے پردہ اٹھانے کے لیے ملاحظہ کیجیے، ناول کی تازہ قسط..... آپ کی سہولت کے لیے ناول کی ایک علیحدہ ای میل آئی ڈی بھی موجود ہے۔ آپ چاہیں، تو اس پر اپنے پسندیدہ ناول نگار سے براہ راست بھی مخاطب ہو سکتے ہیں۔ نئی اقساط سے متعلق بھی اپنی رائے سے آگاہ کرتے رہے گا۔ ای میل ایڈریس ہے:

n o v e l a b d u l l a h @ j a n g g r o u p . c o m . p k

ٹرین کورجیم پور کا اسٹیشن چھوڑے ہوئے تقریباً بارہ گھنٹے ہو چکے تھے۔ سکندر اور نانکہ کی موت نے میرے حواس چھین لیے تھے۔ کئی بار جی میں آیا کہ سلطان بابا سے کہہ کر پلٹ جاؤں۔ محبت کا یہ رنگ بھی ہو سکتا ہے، مجھے یہ اندازہ ہرگز نہیں تھا، لیکن پھر سلطان بابا کا گہرا سمندر جیسا سکوت اور صبر دیکھ کر میں خود ہی کو ملامت بھی کرتا کہ آخر جو کچھ مجھ پر ہمتی ہے، وہی سب کچھ ان کے دل نے بھی جھیلایا ہے، لہذا انہیں مزید پریشان کرنے سے کیا فائدہ؟ جانے یہ سب سوچتے سوچتے کب میری آنکھ لگ گئی اور پھر تب جاگا، جب سلطان بابا کی ہلکی سی آواز میرے کانوں سے ٹکرائی۔ ”ساحرمیاں اٹھ جاؤ..... ہماری منزل آگئی ہے“ انہوں نے شاید دھیرے سے میرا کندھا بھی ہلایا تھا۔ میں نے ایک جھٹکے سے آنکھیں کھول دیں۔ صبح کے چار بج رہے تھے۔ اسٹیشن کافی بڑا تھا، لیکن اس وقت صبح سے پہلے کی شدید دھند اور کمر میں ڈوبا ہوا تھا اور اسی دھند میں چلتے پھرتے ٹکڑے، ٹھیلے والے اور وینڈنگ کنٹریکٹر سب ہی ایک خواب ہی کا حصہ دکھائی دے رہے تھے۔ حسب معمول نہ میں نے سلطان بابا سے کوئی سوال کیا اور نہ ہی انہوں نے کچھ بتانے کی کوشش کی۔ ہم دونوں کے پاس سامان کے نام پر صرف ایک چھوٹا سا چمڑے کا بیگ تھا، جس میں میرے اور سلطان بابا کے دو جوڑے کپڑے اور ان کا مسواک وغیرہ رکھے ہوئے تھے۔ میں بیگ اٹھائے پلیٹ فارم پر اُترتا تو سفید وردی میں ملبوس ایک ڈرائیور پہلے ہی سے ہمارے انتظار میں وہاں کھڑا تھا اور اسٹیشن پر لگے بلب کی پتلی روشنی کے دائروں اور سفید دھند کے ہیولوں میں ہمیں ڈھونڈنے کی کوشش کر رہا تھا۔ ہمیں دیکھتے ہی جلدی سے آگے بڑھا اور سلطان بابا سے مخاطب ہوا ”باباجی..... کیا آپ حاجی رزاق صاحب کے مہمان ہیں۔ میں آپ ہی کو لینے کے لیے آیا ہوں“ کچھ دیر بعد ہم ڈرائیور کے ساتھ اتنی کی دہائی کے ماڈل کی ایک کشادہ مرسڈیز گاڑی میں دھند بھری سڑکوں سے ہوتے ہوئے ایک بہت بڑی حویلی کے بیرونی پچانک سے اندر داخل ہو رہے تھے۔

حویلی بھی کمر میں ڈوبی ہوئی تھی اور مرکزی عمارت کے سامنے اتنا بڑا، وسیع اور کشادہ لان تھا، جس میں اس جیسی چار چھ مزید عمارتیں کھڑی کی جاسکتی تھیں۔ لان کے پتھروں بچ ایک بہت پرانا پتیل کا درخت کچھ عجیب شان بے نیازی سے اکیلا ایستادہ تھا۔ درخت کے چاروں طرف سیمنٹ کا بڑا سا گول چبوتر تھا اور اس کی صدیوں پرانی شاخوں کے پتھروں بچ ایک جھولا بھی لٹکا ہوا تھا۔ حویلی میں داخلے کی روش کو سرخ بگری سے پانا گیا تھا اور یہی روش پورچ سے آگے جا کر انگریزی کے حرف ”ڈی“ کی شکل میں حویلی کے بیرونی گیٹ پر ختم ہوتی تھی۔ داخلے اور بیرونی دونوں گیٹوں پر در بانوں کی موجودگی یہ بات ظاہر کرتی تھی کہ حویلی کے مکین آنے اور جانے کے دو مختلف گیٹ استعمال کرتے ہیں۔ پورچ میں پہلے ہی سے ایک بچی عمر کا شخص نفیس شیر وانی اور سر پر قرآنی پہنے، چند نوکروں کے ساتھ ہمارا انتظار کر رہا تھا۔ ہمارے اترنے پر جب اس نے تعارف اور استقبال کیا تو پتا چلا کہ یہی موصوف حاجی رزاق صاحب ہیں۔ چائے ناشتے سے فارغ ہونے کے بعد وہ ہمیں حویلی کے عظیم الشان ڈرائنگ روم سے باہر لے آئے۔ اُن کی نظر بار بار مجھ پر پڑتی، لیکن پھر کچھ پوچھتے پوچھتے رُک سے جاتے۔ آخر کار اُن کے مہمان خانے کی خوب صورت انگیسی میں داخل ہوتے وقت سلطان بابا نے خود ہی اُن کی الجھن رفع کر دی۔ ”رزاق صاحب یہ عبداللہ میاں ہیں..... یہ بھی میرے ساتھ ہی رہیں گے..... اگر آپ کو کوئی اعتراض نہ ہو“ حاجی رزاق نے جلدی سے سلطان بابا کی بات کاٹ دی۔ ”نہیں نہیں جناب..... میری کیا مجال کہ میں کوئی اعتراض کروں..... میں بس یہی کنفرم کرنا چاہتا تھا کہ صاحب زادے بھی آپ کے ساتھ ہی رہیں گے یا ان کے لیے کہیں اور بندوبست کرنا ہوگا۔ سو بسم اللہ..... آپ کے ساتھ رہیں..... ہمارے سر آنکھوں پر.....“ یہ مہمان خانہ یا انگیسی حویلی کی مرکزی عمارت کے داہنی طرف بیرونی گیٹ سے تقریباً متصل واقع تھا اور ہم اس وقت شیشے کی دیوار سے پرے جس برآمدے میں بیٹھے ہوئے تھے، وہاں سے بھی وہ پتیل کا پیڑ بالکل سامنے نظر آتا تھا۔ حاجی رزاق کی باتوں سے میں پہلے ہی اندازہ لگا چکا تھا کہ اُن کی سلطان بابا تک رسائی مولوی خضر کے توسط سے ہوئی ہے، لیکن ہماری یہاں آمد کا کیا مقصد تھا، یہ عقدہ بھی کچھ دیر میں حاجی رزاق ہی کی زبانی گھلا۔ انہوں نے بتایا کہ وہ اپنے خاندان سمیت ایک مہینہ تیس دن قبل اس حویلی میں منتقل ہوئے تھے، لیکن ان تین دنوں میں شاید ہی کوئی دن ایسا ہو، جو انہوں نے سکون سے گزارا ہو۔ بقول حاجی رزاق، یہ حویلی ان سے پہلے بھی بہت سے خریدار اور کرائے دار دیکھ چکے ہیں، لیکن جانے کیوں، یہاں کوئی بھی چند راتوں سے زیادہ ٹک نہیں پایا۔ حاجی رزاق ایسی باتوں پر زیادہ یقین نہیں رکھتے تھے اور پھر جب کروڑوں کی یہ جائیداد لاکھوں کے عوض بکنے لگی تو وہ خود کو اسے خریدنے سے باز نہیں رکھ پائے۔ انہوں نے قریباً چار ماہ قبل یہ حویلی خریدی تھی، تب یہ تقریباً کھنڈر ہو چکی تھی۔ انہوں نے دن رات مزدوروں کو لگوا کر اور چار پانچ ٹھیکے داروں کی نگرانی میں اس کھنڈر کو ایک بار پھر سے اس کی موجودہ چمکتی دھکتی حالت میں تبدیل کر دیا تھا۔ جس مہمان خانے میں اس وقت ہم بیٹھے ہوئے تھے، یہ نئی تعمیر تھی، اس سے پہلے یہاں انجیر کے درختوں کا ایک چھوٹا سا باغ تھا، جسے صاف کروادیا گیا تھا۔ لاکھوں روپے اس حویلی کی تزئین پر خرچ کرنے کے بعد جس روز انہوں نے اپنے پورے خاندان سمیت پہلا قدم اس دالان میں رکھا، بس وہیں سے ان کی مصیبتوں کی داستان شروع ہو گئی۔ حاجی رزاق کے خاندان میں ان کی بیگم کے علاوہ اُن کی دولاڈی صاحب زادیاں شامل تھیں۔ 19 سالہ رُباب اور 17 سالہ نایاب۔ رُباب بچپن ہی میں اپنے چچا زاد عاмер سے منسوب کر دی گئی تھی، جو اس وقت اپنی طب کی تعلیم مکمل کرنے کے بعد ہاؤس جاب کے دوسرے سال میں تھا اور اگلے ساون سے پہلے اُن کا رباب کی رخصتی کا منصوبہ تھا۔ حاجی رزاق کے بقول، جس وقت وہ اس حویلی میں داخل ہوئے تھے، وہ عصر کا وقت تھا اور شام کی چائے انہوں نے نوکروں سے کہہ کر باہر دالان ہی میں لگوائی تھی، کیوں کہ اندر کمروں میں ابھی جھاڑ پونچھ جاری تھی۔ لڑکیاں حویلی کے دالان میں چہل قدمی کرتی رہیں اور اسی اثناء میں مغرب کا وقت بھی ہو گیا۔ انہیں خیال ہی نہیں رہا کہ چھوٹی نایاب تو ماں کے ساتھ اندر کی آرائش دیکھنے کے لیے جا چکی ہے اور وہ خود آخری سامان لانے والے ٹرک کے ڈرائیور اور منشی کے ساتھ بھاؤ تاؤ میں مصروف رہے، مگر..... جب فراغت کے بعد پلٹ کر اندر جانے لگے تو نظر بڑی بچی رُباب پر پڑی، جو کچھ عجیب سے انداز میں دالان میں کھڑی ہو کر پتیل کے پیڑ کو دیکھ رہی تھی۔ باپ نے آواز دی تو وہ چونک کر پلٹی اور کھوئے کھوئے انداز میں اندر کی جانب بڑھ گئی، لیکن

اس کے بعد سے آج تک کسی نے اس لڑکی کو اپنے آپ میں نہیں دیکھا۔ رفتہ رفتہ اس کی حالت بگڑتی گئی اور اب تو وہ باقاعدہ راتوں کو اٹھ کر اس درخت کے پاس آ جاتی ہے اور باقاعدہ اس سے باتیں کرتی رہتی ہے۔ مستقل بخار کی کیفیت نے اسے اس قدر چڑچڑا کر دیا ہے کہ اب تو اس نے اپنے منگیترا عامر سے بھی بات چیت بالکل بند کر دی ہے، حالاں کہ ایک وہ وقت بھی تھا، جب وہ پہروں بیٹھ کر عامر کا شام کی چائے پر انتظار کیا کرتی تھی۔ حاجی رزاق بیٹیوں کی ایک خاص حد تک آزادی کے قائل تھے اور عامر تو ان کے اپنے بھائی کا بیٹا تھا۔ وہ خود بھی چاہتے تھے کہ رخصتی سے پہلے لڑکا لڑکی ایک دوسرے کے مزاج سے آشنا ہو جائیں، لیکن اب تو رباب عامر کا نام سن کر ہی غصے سے کانپنے لگتی تھی۔ اگر عامر، رباب سے شدید محبت نہ کرتا ہوتا تو یہ رشتہ کب کا ٹوٹ چکا ہوتا۔ وہ خود بھی رباب کی اس حالت سے بے حد پریشان تھا اور میڈیکل کی اصطلاح میں جو کچھ بھی علاج ممکن تھا، اپنے سینئر ڈاکٹروں کے مشورے سے آزما چکا تھا، لیکن سب بے سود ہی رہا۔ رباب کی حالت روز بہ روز بگڑتی ہی گئی۔ حاجی صاحب کی بیگم دبے لفظوں میں کئی بار ان سے کہہ چکی تھیں کہ انہیں یہ کوئی آسیب وغیرہ کا چکر لگتا ہے، لیکن عامر کو ان توہمات سے شدید چڑتھی، پھر بھی رباب کی ماں نے سب سے چھپ کر ایک بہت ”پنچنی ہوئی“ بیٹی کی کو اپنی کراماتی دھونی دینے کے لیے حویلی میں بلا بھیجا، لیکن جیسے ہی اُسے چند لمحوں کے لیے خود اُسی کے کہنے پر رباب کے ساتھ اکیلے کمرے میں چھوڑا گیا تو کچھ سی دیر بعد وہ چیختی چلاتی ہوئی بدحواسی سے کچھ ایسی تیزی سے وہاں سے بھاگی کہ اپنی بھری فقیری کے سارے کراماتی لوازمات بھی اٹھانا بھول گئی۔

عامر کو شام کو جب اس بات کا پتا چلا کہ اس کی چچی نے رباب کا ”آسیب“ اتارنے کے لیے کسی عورت کو بلوایا تھا تو وہ بے حد ناراض ہوا اور اس نے صاف لفظوں میں کہہ دیا کہ اب اگر کسی نے بھی ایسے کسی تجربے کو دہرانے کی کوشش کی تو اچھا نہیں ہوگا۔ عامر غصے کا بے حد تیز تھا اور حاجی رزاق تو دونوں طرف سے پس رہے تھے۔ ایک طرف بیٹی ہاتھ سے نکلی جا رہی تھی تو دوسری طرف داماد رخصتی سے پہلے ہی پھسلا جا رہا تھا، لیکن جب میڈیکل نے پوری طرح جواب دے دیا تو انہوں نے بیٹی کی زندگی کے لیے داماد کی ناراضی کا خطرہ مول لینے کا فیصلہ کر ہی لیا اور مولوی خضر کے ہاتھ پیغام بھیج کر سلطان بابا کو اپنے ہاں بلوایا، البتہ عامر اس بات سے ابھی تک بے خبر تھا۔ ابھی حاجی رزاق کی بات ختم نہیں ہوئی تھی کہ اچانک بوند باندی نے تیز بارش کا روپ دھار لیا اور ہم جس شیشے کے کمرے میں بیٹھے ہوئے تھے، اس کی دیواروں سے ٹکرا کر بارش کے موتی ایک عجیب سا جل ترنگ بجانے لگے۔ یہ بارشیں چاہے دنیا کے کسی خطے کی بھی ہوں..... ہوتی بالکل ایک جیسی ہیں۔ کچھ دیر کے لیے مہبوت کر دینے والی..... دلوں کے رنگ دھو دینے والی..... ابھی ہم شیشے کی دیوار سے ٹکرا کر فنا ہونے والی بوندوں کی سرگم سُن ہی رہے تھے کہ اندر سے کالے لباس اور کالی چادر میں ملبوس ایک حسین لڑکی ہاتھ میں پانی کا فوارہ اٹھائے نکلی اور اس برستی بارش میں بھی پتیل کے پیز کو پانی دینے لگی۔ اُسے اپنے بھینگنے کا کوئی ہوش نہیں تھا اور اس کے چہرے کی پیلاہٹ اور زردی، میں یہاں اتنی دور بیٹھے ہوئے بھی دیکھ سکتا تھا۔ حاجی رزاق نے ایک ٹھنڈی آہ بھری اور اس کی جانب اشارہ کیا ”مہی میری بیٹی رباب ہے..... اس کی ابتر حالت کا اندازہ آپ خود کر سکتے ہیں“ دفعتاً رباب کی نظر اٹھی اور اس نے شدید غصے اور بے چینی سے ادھر ادھر دیکھا اور پھر اس کی نظریں کی طرح ایک سیدھ میں شیشے کی اس دیوار سے پرے بیٹھے ہم لوگوں پر گڑ گئی، حالاں کہ پیڑ اور اس برآمدے کا فاصلہ اتنا زیادہ تھا کہ بارش میں ہمارے ہیولے تک باہر سے گزرتے کسی شخص کو واضح نظر نہیں آ سکتے تھے، لیکن رباب نے سیکڑوں گز دور سے ہماری جانب یوں دیکھا، جیسے ہم اس کے بالکل سامنے ہی بیٹھے ہوں۔ اس نے ہاتھ میں پکڑے فوارے کو زور سے ایک جانب پٹا اور غصے میں پھنکا رتی ہوئی، تیز بارش کی لپٹوں سے الجھتی ہوئی ہماری جانب بڑھی۔ طوفانی ہوانے اس کے سر سے چادر ڈھلکا دی اور جس وقت اس نے شیشے کے دروازے کو توڑ دینے والے انداز میں دھکا دیا، تب تک اس کا کانچ سے بنا کوئل وجود ایسے دھل چکا تھا، جیسے ابھی ابھی کوئی موتی سمندر کی تہ سے باہر نکالا گیا ہو۔ اس کا بھیگا گلابی حُسن غصے سے سرخ ہو رہا تھا۔ گھنی لٹیں بھیگ کر چہرے سے یوں لپٹی جا رہی تھیں، جیسے بے نقاب فتنے پر حجاب کا پردہ ڈالنا چاہتی ہوں۔ رباب کچھ دیر تک دروازے میں کھڑی غصے سے ہم سب کی جانب دیکھتی رہی اور پھر اس کی نظریں سلطان بابا پر تنگ گئیں۔ جیسے اُسے ان کا وجود سخت ناگوار گزرا ہو۔ رزاق صاحب بالکل ہی بوکھلا سے گئے ”آؤ بیٹا آؤ..... یہ سلطان بابا ہیں..... بہت دور سے تم سے ملنے آئے ہیں۔ اور یہ“ رباب نے باپ کی پوری بات سُنے بغیر ہی درمیان میں کاٹ دی ”کیوں آئے ہو یہاں.....؟“ وہ براہ راست سلطان بابا سے مخاطب تھی۔ اب تک اس نے اپنے باپ یا میری جانب دیکھنے کی زحمت بھی نہیں کی تھی۔ حاجی رزاق نے اسے ڈانٹا ”رُباب..... یہ کون سا طریقہ ہے مہمانوں سے بات کرنے کا.....“ رباب نے پلٹ کر ایک نگاہ غلط پہلے حاجی رزاق اور پھر مجھ پر ڈالی اور پھر سلطان بابا کو اُسی طرح کھا جانے والی نظروں سے گھورتی ہوئی پلٹ کر وہاں سے چل دی۔ حاجی رزاق نے بے بسی سے ہماری جانب دیکھا۔ ”معافی چاہتا ہوں..... لیکن میں خود بھی بے بس ہوں“ سلطان بابا نے، جو رباب کو دیکھنے کے بعد کسی گہری سوچ میں گم ہو چکے تھے، حاجی رزاق کو تسلی دی کہ اللہ بہتر کرے گا۔

بارش کا زور تو کسی طور کم ہونے میں نہیں آ رہا تھا، لہذا سلطان بابا کی فرمائش پر حاجی رزاق نے چند چھتریوں کی پناہ تلے ہی ہمیں پوری حویلی کا دورہ کروایا۔ سلطان بابا نے بہ طور خاص حاجی رزاق سے دریافت کیا کہ اس مکان کی بیرونی چار دیواری کے حساب سے حویلی کو کُل کتنے کونوں میں تقسیم کیا جا سکتا ہے؟ گھر کی اندرونی ساخت کے مطابق حویلی کے کل سات کونے بننے تھے۔ سلطان بابا نے اسی وقت قریب کھڑے نوکروں میں سے ایک کو بازار بھیج کر پانچ انچ لمبی لوہے کی سات کیلیں لانے کا کہا۔ سب اپنی دُھن میں مگن تھے، لیکن نہ جانے مجھے کیوں مسلسل ایک عجیب سی بے چینی اور الجھن کا احساس ہو رہا تھا، جیسے کوئی اس سارے عمل کی نگرانی کر رہا ہو اور پھر جب ہم حویلی کے پچھلے حصے میں باغ کی جانب والے کونوں میں سلطان بابا کی پڑھی ہوئی کیلیں ایک ایک کونے میں گاڑ رہے تھے تو اچانک ہی میری نظر ہانسی کمرؤں کی ان کھڑکیوں کی جانب اٹھ گئی، جو یہاں پچھلے باغ کی جانب کھلتی تھیں، تب میں نے ان میں سے ایک کھڑکی میں رباب کو اپنی آنکھوں میں خون لیے گھورتے ہوئے دیکھا۔ اس وقت وہ غصے میں چوٹ کھائی ہوئی کسی ناگن کی طرح بل کھا رہی تھی۔ چند لمحوں کے لیے ہماری نظریں ٹکرائیں تو مجھے اپنی ریڑھ کی ہڈی میں ایک سردی لہر اُترتی ہوئی محسوس ہوئی۔ وہ نظر کچھ دور ہی تھی..... اپنے اندر ایک پیغام..... ایک دھمکی لیے ہوئے..... ایک جانی دشمن کی نظر..... ابھی میں اس مہربان رخ کی نظر کے بیچ ہی میں الجھا ہوا تھا کہ اچانک گیٹ کی جانب سے کسی کار کی اسکرچ کی آواز سنائی دی اور چند لمحوں بعد ہی ایک وجیہہ نوجوان غصے میں دندناتا ہوا ہماری جانب بڑھا چلا آیا۔ میں اس کے پہلے جملے ہی سے سمجھ گیا کہ وہ رباب کا منگیترا عامر ہے۔ اُس نے چھوٹے ہی کہا ”رزاق چچا..... یہ میں کیا سن رہا ہوں..... آپ نے پھر کسی دھوگی کو رُباب کے علاج کے لیے بلوایا ہے..... میرے لاکھ منع کرنے کے باوجود“ حاجی رزاق گڑبڑا سے گئے۔ ”آؤ عامر بیٹا..... ان سے ملو..... یہ سلطان بابا ہیں..... میں نے انہیں“ عامر غصے سے دھاڑا ”آئی ڈیم کیئر کہ یہ کون سے بابا ہیں..... میں یہ پوچھ رہا ہوں کہ یہ یہاں کیا کر رہے ہیں.....؟“ حاجی رزاق کی صورت حال کچھ عجیب سی ہو گئی۔ ان کے داماد نے آتے ہی ان کے مہمانوں کو ڈھونگ قرار دے دیا تھا۔ ایسے میں سلطان بابا نے حاجی صاحب کی مشکل آسان کی اور بولے ”کسی کے بیچ یا ڈھونگ کا فیصلہ کرنے کے لیے تم نے بہت کم وقت لیا نوجوان..... ہمیں حاجی صاحب نے نہیں بتلایا..... ہم دودن کے مسافر ہیں..... خود ہی آئے ہیں، کچھ دیر سستا کر آگے بڑھ جائیں گے..... ہمیں کسی سے کچھ لینا دینا نہیں ہے“ عامر براہ راست سلطان بابا کی بات سُن کر کچھ غصے میں پڑ گیا، لیکن تب تک حاجی رزاق سنبھل چکے تھے۔ انہوں نے ذرا سخت لہجے میں جواب دیا ”تم سے ہمیں یہ توقع نہیں تھی عامر میاں..... کچھ بھی ہو، مگر میں کسی کو بھی اپنے گھر میں تہذیب کا دامن ہاتھ سے چھوڑنے نہیں دوں گا۔“ عامر غصے سے پلٹا اور زور زور سے پاؤں پٹختا ہوا وہاں سے چلا گیا۔

وہ پورا دن سلطان بابا نے حویلی کے محل وقوع اور اندرونی جائزے میں گزار دیا۔ شام کی چائے پر حاجی رزاق کی بیگم اور ان کی چھوٹی بیٹی نایاب سے بھی ملاقات ہوئی۔ دونوں بیٹیاں شاید ماں ہی کا عکس تھیں۔ نایاب بھی اپنی بہن کی طرح لاکھوں میں ایک تھی، لیکن اس وقت بہن کی پریشانی کی وجہ سے خود بھی گملائی سی تھی، البتہ رباب سے ہمارا دوبارہ سامنا نہیں ہوا۔ رات کو تنہائی میسر ہوئی تو میں نے سلطان بابا سے استفسار کیا۔ انہوں نے ایک گہری سی

سانس لی ”بڑی آزمائش پڑنے والی ہے ساحر میاں..... دعا کرنا کہ خدا ہمیں ثابت قدم رکھے“ میں نے الجھن آمیز لہجے میں پوچھا ”کیسی آزمائش..... اس لڑکی کے ساتھ آخر مسئلہ کیا ہے.....؟“ سلطان بابا نے اپنی تسبیح گھماتے ہوئے جواب دیا ”شاید تمہیں مولوی خضر نے بتایا ہو کہ یہ ظاہر ہماری آنکھوں کے سامنے موجود، اس دنیا کے علاوہ بھی اور بھی بہت سی دنیا میں موجود ہیں..... لیکن ہم اپنی آنکھوں اور اپنے ذہن اور عقل کو عطا کی جانے والی محدود بصارت کی وجہ سے اس متوازی اور بالکل ہماری دنیا کے ساتھ جیتی جاگتی اس دنیا کو دیکھنے سے قاصر رہتے ہیں۔ بس، یوں سمجھ لو کہ یہ بھی ایک ایسی ہی متوازی دنیا کے کسی مکین کا ہماری دنیا میں دخل دینے کا معاملہ ہے..... اور یاد رہے کہ اس پوری کائنات کا نظام، اس بنیاد اور اصول پر قائم ہے کہ ہر ذی روح اپنے مقرر کردہ دائرے میں سفر کرے اور دوسری دنیا کے محور میں دخل اندازی نہ کرے۔ اسی اصول کی بنیاد پر یہ لاکھوں کہکشاؤں، چاند، ستارے اور سیارے گردش کر رہے ہیں اور اس گردش کی ذرا سی بھی غیر قدرتی تبدیلی یا تاخیر کو قیامت سے تشبیہ دی جاتی ہے، کیوں کہ اس اصول سے بال برابر انحراف بھی اس قدر تباہی و بربادی کا باعث بن سکتا ہے، جو کسی قیامت سے کم نہیں ہوگا۔“ مجھے پوری بات سمجھ میں نہیں آئی ”میں اب بھی آپ کا مطلب نہیں سمجھا..... یہاں اس گھر میں کون سی دوسری دنیا کے مکین مداخلت کر رہے ہیں.....؟“ سلطان بابا نے تسبیح ختم کر کے خود پر اور مجھ پر پھونکا ”جنات..... اس حویلی پر واقعی کسی آسیب کا سایہ ہے۔“ میری حیرت سے وہ سمجھ گئے کہ میں اس ترقی یافتہ دور کی بھائی دوڑتی سیٹلائٹ ایجنسی میں اس حقیقت کو ہضم نہیں کر پا رہا ہوں۔ انہوں نے مسکرا کر میری جانب دیکھا ”جنات پر یقین تو رکھتے ہوتا..... قرآن میں باقاعدہ ان کا کئی جگہ ذکر موجود ہے..... اور ان کا مسکن بھی یہی ہماری دنیا ہے..... بس فرق صرف اتنا ہے کہ وہ ہم سے مخفی ہیں اور ان کا دائرہ حیات اور معاشرہ ہمارے محور کے بہت قریب ہوتے ہوئے بھی ہم سے ایک سر جدا ہے اور عام حالات میں وہ کبھی ہمارے معاملات میں دخل دینے کی کوشش نہیں کرتے، البتہ ہم انسانوں کی طرح ان میں بھی نیک اور بد، شریف اور شریر مخلوق کا تصور موجود ہے، البتہ مجھے اس بات پر شدید حیرت ہے کہ اس گھر پر آسیب کا بھاری سایہ ہونے کے باوجود مجھے ابھی تک یہاں کسی شر کا شائبہ تک نہیں ہوا، کیوں کہ معاملہ اگر بدی یا شرارت کا ہوتا تو اب تک وہ مخلوق آسمان سر پر اٹھا چکی ہوتی، حتیٰ کہ اس نے اس وقت بھی کسی طرح کی دخل اندازی نہیں کی، جب میں نے اس کی امکانی بندش کا بندوبست کرنے کا سامان کیا تھا۔ عام حالات میں وہ ایسے موقع پر پلٹ کر جوابی وار ضرور کرتی ہے۔ آگ کے خمیر سے انھی اس مخلوق کا برتاؤ بھی کسی ناری طرح ہی بھڑکیلا، گرم اور جلادینے والا ہوتا ہے، لیکن خلاف توقع اس بار اس کا رویہ بالکل مختلف ہے اور دھیان رہے، اس بار تمہاری تربیت کا یہ سب سے نازک اور مشکل مرحلہ ہے۔ ہرگز رتادون تمہیں اس متوازی دنیا کی مزید جہتیں بتا کر جائے گا۔ شرط صرف خود کو سنبھالے رکھنے کی ہے۔ اب تک ہم جس متوازی دنیا کے اسراروں کا صرف تذکرہ ہی کرتے آئے ہیں، ان میں سے ایک متوازی دنیا اپنی مخلوق سمیت خود اس گھر میں موجود ہے.....“ جانے سلطان بابا کی اس تنبیہ میں ایسا کیا تھا کہ مجھے خود اپنے رونگٹے کھڑے ہوتے ہوئے محسوس ہوئے۔ رات دیر تک بستر پر کروٹیں بدلنے کے باوجود نیند میری آنکھوں سے کوسوں دور تھی، اب مجھے سمجھ آنے لگا تھا۔ سکندر اور نائلہ سے ملاقات بھی دراصل میری تربیت ہی کا ایک حصہ تھی، لیکن کیسے؟ دفعتاً میرے ذہن میں ایک ساتھ بہت سے جھماکے ہوئے۔ مولوی خضر نے بہت تفصیل کے ساتھ مجھے زندگی اور موت کا فلسفہ سمجھایا تھا کہ ہم خواہ مخواہ اپنی جان کی حفاظت کے لیے ہلکان ہوئے جاتے ہیں کہ موت تو خود زندگی کی تب تک حفاظت کرتی ہے، جب تک اس کے نزول کا وقت نہیں آ جاتا اور موت زندگی کو خود وہاں کھینچ لاتی ہے، جہاں پر انسان کی آخری سانس لکھی ہوتی ہے۔ مجھے مولوی خضر کا حضرت سلیمانؑ کے دور کا سنایا ہوا قصہ بھی یاد آیا کہ کیسے جنات خود مرنے والے کی فرمائش پر اُسے ہزاروں میل دور وہاں چھوڑ آئے تھے، جہاں وہ اپنی دانست میں موت سے بھاگ کر جانا چاہتا تھا، لیکن ملک الموت کو اسی مقام پر اس کی سانسیں ضبط کرنے کا حکم ملا ہوا تھا۔ تبھی میرے ذہن میں ایک اور بجلی کوندی، تو گویا رجم پور کی سینٹرل جیل کے اُس پھانسی گھاٹ پر کسی اور کی قضا طے تھی، جس کے لیے قدرت نے سکندر کا اتنا لمبا اسکرپٹ لکھ ڈالا تھا۔ سکندر کی سانسیں تو کب کی گنی جا چکی تھیں۔ اس کی موت تو بڑی واضح اور طے شدہ تھی، لیکن نائلہ جو اس پھانسی گھاٹ سے ہزاروں میل دور ایک اجنبی دیس میں بیٹھی ہوئی تھی، اگر وہ واپس اپنے ملک کی فلائٹ لے کر وہاں نہ پہنچتی اور وقت پر پہلے رجم پور اور پھر جیل تک نہ پہنچ پاتی تو بظاہر اس کی موت کا کوئی امکان بھی نہیں تھا۔ سوچنے کی بات یہ ہے کہ نائلہ کی فلائٹ کیوں مس نہیں ہوئی۔ ٹرین لیٹ کیوں نہیں ہوئی اور وہ اس برستے طوفان سے چند لمحوں پہلے رجم پور تک کیسے آن پہنچی تھی، جب کہ اس کے آنے کے چند لمحوں بعد ہی رجم پور کا واحد پیل بھی برساتی ریلے میں بہہ گیا تھا۔ وہ پیل نائلہ کی ٹیکسی گزرنے سے پہلے کیوں نہیں بہا؟ گویا سب کچھ پہلے ہی سے طے شدہ تھا۔ نائلہ کو اپنے شوہر کے قاتل کی پھانسی دیکھنے کے بہانے اس پھانسی گھاٹ تک پہنچنا ہی تھا، جہاں اس کی آخری سانس لکھی ہوئی تھی اور اوپر والے کا اسکرپٹ تو دیکھیے کس غضب کا تھا، دنیا کو مرنے والی کی موت کا کوئی بہانہ بھی فراہم کرنا تھا قدرت کو، لہذا اس بہانے کا بھی پورا اہتمام کر لیا گیا تھا۔ سکندر کے ہاتھوں خود اسی کی محبت کے شوہر کو قتل کروا کر اس کی پھانسی کا بندوبست کیا گیا اور پھر انتقام کی آگ میں جلتی نائلہ کو قاتل کے سامنے لا کھڑا کیا، تاکہ پہلے تو وہ اسے پہچان کر معاف کر دے اور پھر خود بھی اس کے موت کے جھٹکے کے ساتھ ہی اپنی سانسیں بھی جاں آفریں کے سپرد کر دے۔ اب پتا نہیں رہا اب کی اس حویلی میں مجھ پر کون سا مجید اور اسرار گھٹنے والا تھا۔ اس متوازی دنیا کی وہ کون سی پرت تھی، جس کا میرے اس کمزور وجود پر انکشاف ہونا تھا۔ میں تو سکندر اور نائلہ کے اس پہلے تجربے ہی سے روح کے آخری ریشے تک نڈھال ہو چکا تھا۔ اچانک ہی مجھے لاعلمی کے سکون پر رشک اور آگہی کے عذاب سے شدید خوف محسوس ہونے لگا۔ مجھے عام لوگوں کی زندگی ایک نعمت لگنے لگی، لیکن آگہی کا یہ راستہ اور دوسری دنیاؤں کے اسرار و رموز کا یہ راستہ بھی تو میں نے خود ہی پتہ کیا تھا۔ کیا اس طرح بیچ راہ میں حوصلہ ہار دینا ٹھیک ہوگا؟ میں انہی سوچوں میں گم تھا کہ ایک کھٹکے نے چونکا دیا۔ رات کا تیسرا پہر شروع ہو چکا تھا اور بارش نہ جانے کس وقت ختم چکی تھی۔ پہلے تو میں اسے واہمہ ہی سمجھا، لیکن پھر دوبارہ ویسی ہی آواز پیدا ہوئی، شاید باہر دالان میں کوئی تھا۔ میرے اور سلطان بابا کے کمرے علیحدہ علیحدہ تھے۔ پہلے میں نے سوچا کہ انہیں بھی جگا دوں، لیکن پھر یہ سوچ کر کہ کچھلی کئی راتوں سے انہوں نے مکمل آرام نہیں کیا، تنہا ہی باہر جانے کا فیصلہ کر لیا۔ جیسے ہی میں نے ان کی کسی کے ششے سے بند برآمدے کا دروازہ کھولا تو تیز اور سرد ہوا کے بھیکے جھوکے نے پورے وجود کو ٹھہر جھراسا دیا۔ اور تبھی وہ گھٹکھروؤں کی جھنکار جیسی تیز سرگوشی پہلی مرتبہ واضح طور پر میرے کانوں سے ٹکرائی۔ مجھے یوں لگا، جیسے کسی نے میرے کان کے بہت قریب اور دھیرے سے کہا ”یا قوط“ ہاں..... یہی لفظ تھا۔ سرگوشی کالب و لہجہ عربی اور انتہائی نستعلیق نہ ہوتا تو شاید میں بھی اردو والے یا قوت اور اس لفظ یا قوط میں فرق نہ کر پاتا، لیکن آخری حرف ”ط“ کی گردان اتنی صاف اور واضح تھی کہ میں نے گھبرا کر پلٹ کر دیکھا، لیکن وہاں دور دور تک میرے سوا کوئی نہیں تھا۔ البتہ سرگوشی اتنے قریب سے کی گئی تھی کہ مجھے ابھی تک اپنے کان کی ٹوکسی کی گرم سانس کی حدت سے کچھلتی ہوئی سی محسوس ہو رہی تھی۔ میں ابھی اس مخمضے کا شکار تھا کہ دفعتاً میری نظر دور دالان میں چلتے ہوئے کسی سائے پر پڑی۔ ارے..... یہ تو رباب تھی، لیکن اس اندھیری رات اور سنائے میں وہ اس وقت ننگے سر، بال کھولے کیا کر رہی تھی؟ وہ اس وقت بھی اُسی کالے جوڑے میں ملبوس تھی اور اس کا مہتاب چہرہ اس وقت بھی کسی چاند کی طرح چمک رہا تھا۔ میں برآمدے کے سامنے راہ داری کے ستون کی اوٹ لے کر اسے دیکھتا رہا۔ رباب کسی معمول کی طرح چلتی ہوئی پینپل کے بیڑ کے سامنے آ کر کھڑی ہو گئی۔ اس کے ہیولے کی غیر واضح حرکتیں یہ ظاہر کر رہی تھیں کہ وہ وہاں کسی سے جو گفتگو تھی۔ میں ستون کی اوٹ سے نکل کر دھیرے دھیرے چلتے ہوئے درخت کے بالکل قریب پہنچ گیا۔ مجھے یہاں سے دھند اور کبر میں لپٹی رباب کا چہرہ تو واضح نظر نہیں آ رہا تھا، لیکن اس کی آواز بالکل واضح سنائی دے رہی تھی۔ وہ کسی سے مخاطب تھی۔ ”نہیں..... بہت انتظار کر لیا میں نے..... اب مجھ سے مزید صبر نہیں ہوتا۔ تم ہی بتاؤں کہ یہ کہاں کا انصاف ہے کہ تم تو مجھے دیکھ سکو..... جب بھی تمہارا دل چاہے، مجھے اپنی نظر سے نہا سکو..... لیکن میرا من تمہیں دیکھنے کے لیے یونہی ترستا رہے، تڑپتا رہے..... میں بھی تمہیں دیکھنا چاہتی ہوں یا قوط..... میں بھی تمہاری ایک جھلک پانے کے لیے ترس رہی ہوں..... پل پل مر رہی ہوں..... میرے صبر کو اور مت آزماؤں..... ورنہ اب میں واقعی تم سے روٹھ جاؤں گی.....“ یہ رباب کس سے باتیں کر رہی تھی؟ جواب میں کسی نے کچھ کہا یا نہیں، یہ میں سن نہیں پایا، کیوں کہ اچانک ہی مخالف سمت کی بہت تیز ہوا چل پڑی تھی اور جب ہوا کی لہر کی تو میں نے بے چینی سے پہلو بدل کر کچھ سننے کی کوشش کی، لیکن اب پھر رباب بول رہی تھی ”نہیں..... اور کتنا چھپو گے مجھ سے..... بس، اب اور نہیں سہا جاتا مجھ سے یہ آنکھ پھولی کا کھیل..... دیکھو..... کیا حالت ہو گئی ہے میری..... میں اتنی سخت جاں نہیں ہوں یا قوط..... میں مر جاؤں گی..... رحم کرو مجھ پر.....“ رباب کی حالت بالکل بھکاریوں جیسی ہو رہی تھی۔ آخر یہ کون سی ہستی تھی، جس کی ایک جھلک دیکھنے کے لیے وہ پری زادیوں گڑگڑا رہی تھی۔ اب تو میرے صبر کا پینا نہ بھی لب ریز ہو چلا تھا۔ میں نے چند لمحوں سوچا اور پھر ایک جھٹکے سے درخت کی آڑ سے نکل کر رباب کے سامنے آ گیا۔ وہ کھٹکے سے گھبرا کر پھٹی اور مجھ پر نظر پڑتے ہی اس کے چہرے کی تمام ملامت اور نرمی ایک پل میں غائب ہو گئی۔ وہ بری طرح چلا کر بولی ”تم.....؟ تمہاری ہمت کیسے ہوئی اس وقت یہاں آنے کی.....“



”عبداللہ“ بلوچستان سے تعلق رکھنے والے معروف و منفرد راما رائٹر، ناول نگار ہاشم ندیم کا تیسرا ناول ہے۔ اس سے قبل ان کے دو ناول ”خدا اور محبت“ اور ”بچپن کا دبیر“ چھپنے کے بعد بین الاقوامی پزیرائی حاصل کر چکے۔ انہوں نے بلوچستان کے پہلے فنی پیش کار کی حیثیت سے ٹیلی ویژن کے لیے گیارہ راما سیریل اور تقریباً 27 ٹیلی فلمز بھی تخلیق کیں۔

”عبداللہ“ دراصل عشق مجازی سے عشق حقیقی تک کے انوکھے ولافانی سفر پر مشتمل ایک داستان ہے۔ جس کا سارا خاکہ، ہماری دنیا کے بالکل متوازی چلتی ایک دوسری دنیا کے اسرار و رموز کے گرد گھومتا ہے۔ اس دوسری دنیا کے راز و نیاز، سر بستہ عہدوں سے پردہ اٹھانے کے لیے ملاحظہ کیجیے، ناول کی تازہ قسط..... آپ کی سہولت کے لیے ناول کی ایک علیحدہ ای میل آئی ڈی بھی موجود ہے۔ آپ چاہیں، تو اس پر اپنے پسندیدہ ناول نگار سے براہ راست بھی مخاطب ہو سکتے ہیں۔ نئی اقساط سے متعلق بھی اپنی رائے سے آگاہ کرتے رہیں گے۔ ای میل ایڈریس ہے:

novelabduallah@janggroup.com.pk

اس ماہ رُخ کا چہرہ غصے سے سُرخ ہو رہا تھا، لیکن میری ساری توجہ اس ہستی کی جانب تھی، جس کی طرف دیکھ کر باب بات کر رہی تھی۔ لیکن یہ کیا، سامنے تو کوئی بھی نہیں تھا۔ صرف پتیل کا بیڑ اسی شان سے کھڑا تھا، جس کی اوٹ میں چھپ کر میں نے باب کی ساری باتیں سُنی تھیں۔ وہ پھر زور سے چلائی ”میں پوچھتی ہوں کسی کی اجازت سے تم یہاں آئے ہو..... چلے جاؤ یہاں سے..... نکل جاؤ میرے گھر سے..... نکل جاؤ۔“ رُباب کی چھینیں بلند ہونے لگیں۔ اتنے میں اندر سے اس کے ماں باپ، بہن اور کچھ نوکر دوڑتے ہوئے باہر نکل آئے۔ دوسری جانب مہمان خانے سے سلطان بابا بھی شور سُن کر باہر نکل آئے۔ رُباب تب تک بالکل ہی نڈھال ہو کر زمین پر گر گئی تھی۔ اسے فوراً اندر منتقل کر دیا گیا۔ سلطان بابا نے حاجی صاحب کے اصرار کے باوجود انہیں واپس حویلی پہنچ دیا کہ وہ جا کر اپنی بیٹی کی خبر گیری کریں۔ میں نے سلطان بابا کو وہیں کھڑے کھڑے ساری بات بتادی۔ وہ کچھ دیر گہری سوچ میں گم اس بیڑ کی جانب دیکھتے رہے، پھر اچانک بلند آواز سے بولے ”میں جانتا ہوں، تمہارا امیرا نہیں ہے، اس سے پہلے کہ میں کوئی حقیقی قدم اٹھاؤں، آخری بار تم سے درخواست کرتا ہوں کہ اس لڑکی کو اپنے اثر سے آزاد کرو۔ اگر ان لوگوں سے کوئی بھول پڑے ہوئی ہے یا ناجانے میں ان سے تمہیں کوئی تکلیف پہنچی ہے تو انہیں معاف کرو۔ میں تمہیں تمہارا امیرا چھوڑنے کو نہیں کہتا، تم چاہو تو خود اکیلے یا پھر اگر دوسرے ساتھی بھی تمہارے ساتھ ہیں تو ان سمیت ہمیشہ ہمیں رہ سکتے ہو، لیکن شرط صرف یہی ہے کہ اب تم ان بھلے لوگوں کے ساتھ کوئی چھیڑ چھاڑ نہیں کرو گے۔ میں تمہیں بارہ گھنٹے کی مہلت دیتا ہوں۔ فیصلہ تمہارے ہاتھ میں ہے۔“ سلطان بابا اپنی بات ختم کر کے پلٹے اور مہمان خانے کی جانب چل پڑے۔ میں وہیں حیرت کے سمندر میں گنگ کھڑا، اس بے جان درخت کو دیکھتا رہا کہ وہ اتنی دیر تک کس نادیہ ہستی سے باتیں کرتے رہے۔ یہاں تو دُور دُور تک کسی ذی روح کا سایہ تک نظر نہیں آ رہا تھا۔ جب میں واپس کمرے میں پہنچا تو وہ کسی گہری سوچ میں گم بیٹھے تھے۔ اچانک مجھے کمرے میں ایک مانوس خوش بو کا احساس ہوا۔ شاید ایک سینڈ کے ہزارویں حصے میں مجھے یاد آیا کہ ٹھیک یہی خوش بو مجھے تب بھی محسوس ہوئی تھی، جب میں نے سلطان بابا کے ہمراہ پہلی مرتبہ اس حویلی میں قدم رکھا تھا۔ میں نے سلطان بابا سے اس بات کا ذکر کیا تو انہوں نے خوشگین لگا ہوں سے میری جانب دیکھا ”لڑکے، اپنی آنکھیں اور کان کھلے رکھا کرو، بعض مرتبہ ہلکی سی پُوک کا بھی بہت بھاری خیاں بھگتنا پڑتا ہے۔ ہاں، یہ وہی خوش بو ہے اور تم نے شاید غور نہیں کیا کہ یہ خوش بو اس وقت پتیل کے اس بیڑ سے بھی ابھر رہی تھی، جب وہ لڑکی وہاں موجود تھی اور جب میں اس سے باتیں کر رہا تھا، لیکن تمہارے حواس کو منظر نے منتشر کیے رکھا۔ تم جس راہ پر چل رہے ہو، وہاں سارا کھیل ہی حیات کا ہے۔ حیات پر عبور حاصل کرو گے، تب ہی وجدان تک پہنچو گے۔“ میری تربیت کے دوران یہ پہلی سرزنش تھی، جو سلطان بابا نے مجھے کی تھی، لیکن میری سمجھ میں نہیں آتا تھا کہ آخر اتنے بہت سے لوگوں نے مجھ سے اتنی بڑی بڑی توقعات کیوں وابستہ کر لی تھیں؟ میں تو ایک بہت معمولی سا انسان تھا، جس کا چند خفہ پہلے تک مذہب سے دُور دُور تک کوئی واسطہ، رابطہ ہی نہ تھا اور پھر ماضی کی کیا بات کروں میں تو حال کے ان دنوں میں بھی اکثر کھانے سے پہلے ”بسم اللہ“ تک کہنا بھول جاتا تھا۔ اگر سلطان بابا میرے ساتھ کھانے میں شریک نہ ہوتے اور وہ زور سے بسم اللہ نہ پڑھتے تو مجھ سے ایسی روزمرہ کی نیکی بھی چھوٹ جاتی تھی۔ تو پھر جب میرے نسیان کی یہ حالت تھی تو ایسے میں عبداللہ، مولوی خضر اور سلطان بابا جیسی بڑی ہستیاں مجھ سے کسی غیر معمولی برتاؤ کی امید کیوں لگائے بیٹھے تھے؟ میں اپنی سوچوں میں گم، بستر پر پڑا کروٹیں بدلتا رہا، کہتے ہیں نیند سب سے بڑی چور ہوتی ہے، وہ انسان کی آدھی عمر چُرا لیتی ہے، لیکن مجھے ایسا لگتا تھا کہ مجھ سے یہ چور نی بھی روٹھی ہوئی تھی۔ میں یونہی کروٹیں بدلتا رہا اور نہ جانے کس وقت سلطان بابا نے فجر کی نماز کے لیے میرے کمرے کا دروازہ کھٹکھٹا دیا۔ سلطان بابا نے اس نادیہ ہستی کو جس وقت بارہ گھنٹے کی مہلت دی تھی، اس وقت رات کے تقریباً ساڑھے تین بجے کو تھے، مطلب یہ کہ آج سبہ پہر تک وہ مہلت ختم ہو جاتی تھی، لیکن دن تیزی سے ڈھلنے کے باوجود ابھی تک کوئی غیر معمولی بات وقوع پزیر ہوتی دکھائی نہیں دے رہی تھی۔ رُباب ایک آدھ بار دالان کی طرف آئی، لیکن اس نے ہماری جانب نظر اٹھا کر بھی نہیں دیکھا، بالآخر عصر کی نماز بھی ہو گئی۔ سلطان بابا نے سلام پھیر کر میری جانب دیکھا، ”کیوں میاں..... کیا اب بھی وہ خوش بو محسوس ہو رہی ہے؟“ میں نے حیرت سے ان کے انداز کو ٹٹولا، آخر انہیں مجھ سے یہ تصدیق کرنے کی ضرورت کیوں پیش آئی؟ خوش بو تو ایسی طرح چار سو پھیلی ہوئی تھی۔ میں نے اثبات میں سر ہلایا تو جائے نماز اٹھاتے ہوئے بولے ”چلو تصدیق ہو گئی۔ یاد رکھو..... مشورہ کر لینا بہتر ہوتا ہے، حواسِ منہ بھی کبھی کبھار دھوکا دے جاتے ہیں۔“ مطلب یہ کہ یہ خاص خوش بو، جو ہمیں محسوس ہو رہی تھی، اس کا تعلق اس نادیہ ہستی کی موجودگی سے تھا۔ گویا اس ہستی نے سلطان بابا کی مہلت کا نوٹس نہیں لیا تھا۔ سلطان بابا نے اپنے کمرے کی جانب جاتے ہوئے مجھ سے کہا کہ وہ اپنے کمرے میں کسی خاص دعائیں مشغول رہیں گے اور میں ان کے دروازے کے باہر بیٹھ جاؤں، تب تک کسی کو اس کمرے کے اندر نہ آنے دوں، جب تک وہ خود باہر نہ آ جائیں۔ انہوں نے مجھے سختی سے تلقین کی کہ میں نماز بھی وہیں براۓ دے ہی میں کمرے کے باہر ادا کروں اور کسی کو بھی انہیں پریشان کرنے سے روکوں۔ میں نے ان کی ہدایت کے مطابق دروازے ہی پر ڈیڑا ڈال لیا اور پھر اس دوران پہلے مغرب اور پھر عشاء کی نماز کا وقت بھی ہو کر گزر گیا اور پھر رات ڈھلنے لگی۔ میں گزشتہ رات بھی سو پایا تھا، اگرچہ یہ رات جگے اب میرے لیے معمول کی بات تھی، لیکن نہ جانے کیوں وہ اندھیری رات میری چٹکوں پر اس قدر بھاری کیوں ثابت ہو رہی تھی۔ بارہ بجے کے قریب تو مجھے ایسا لگنے لگا کہ اگر میں نے مزید اپنی آنکھیں کھلی رکھنے کی کوشش کی تو میری روح آنکھوں کی پٹلیوں سے ہو کر باہر نکل جائے گی۔ جانے کتنی بار میرا سر ڈھلکا اور کتنی بار میں اپنی جھونک میں

لڑکھڑا کر پھر سے سنبھل کر بیٹھا۔ ایسی ہی جان لیوا غنودگی کا جانے وہ کون سا لمحہ تھا کہ اچانک کسی نے شیشے والے برآمدے کا دروازہ کچھ اس زور سے دھڑ دھڑایا کہ کم زور سی چٹختی علیحدہ ہو کر ایک جانب ڈھلک گئی اور دروازے کے دونوں پٹ ایک دھماکے سے جاکھلے۔ میں بوکھلا کر کھڑا ہو گیا۔ دروازے کے پتھوں بچ دی حسن بے حجاب اپنی آنکھوں میں خون اُتارے کھڑا مجھے گھور رہا تھا۔ رباب کا آنچل ڈھلکا ہوا تھا اور بال گھٹلے ہوئے۔ ہم دونوں کچھ دیر تک ایک دوسرے کی آنکھوں میں آنکھیں ڈالے دیکھتے رہے، پھر اس کی سرسراقی سی آواز ابھری ”وہ کہاں ہیں.....؟“ غالباً اس کا اشارہ سلطان بابا کی جانب تھا۔ میں نے کمرے کے بند دروازے کی جانب دیکھا ”وہ اس وقت کسی سے نہیں مل سکتے۔ مجھے یہی حکم ہے۔“ اس بار وہ باقاعدہ غُرائی ”کیوں نہیں مل سکتے۔ بلایا ہے تو ملنا بھی پڑے گا۔“ اس نے قدم آگے بڑھائے اور میں باقاعدہ دروازے کے سامنے کھڑا ہو گیا۔ مجھے اپنی راہ میں مزاحم کھڑا دیکھ کر اس کا غصہ آسمان کو چھونے لگا۔ ”ہٹ جاؤ میرے راستے سے، ورنہ.....“ ابھی اس کی بات آدھی منہ میں تھی کہ اندر کا دروازہ کھل گیا اور مجھے اپنی پشت سے سلطان بابا کی آواز سنائی دی۔ ”اسے اندر آنے دو عبداللہ میاں..... ہم اسی کا انتظار کر رہے تھے“ میں الجھن آمیز حیرت لیے سامنے سے ہٹ گیا۔ وہ منتقلی ہوئی اندر چلی گئی۔ میں نے بھی اس کے پیچھے قدم بڑھا دیے۔ وہ سلطان بابا کے بالکل سامنے جا کر دو زانو ہو کر بیٹھ گئی اور ان کی آنکھوں میں آنکھیں ڈال کر بولی ”آپ ہمیں کیوں تنگ کر رہے ہیں؟“ میں نے حیرت سے اسے دیکھا۔ اس نے جمع کا صیغہ استعمال کیا تھا، جب کہ وہاں وہ فرد واحد تھی۔ سلطان بابا نے غور سے اس کی جانب دیکھا۔ ”میں نے پہلے ہی تمہیں خبردار کر دیا تھا کہ بارہ گھنٹے کی مہلت کے بعد مزید مہلت نہیں ملے گی۔ تم میرا سامنا کرنے سے کیوں کتراتے ہو۔ اس معصوم کا سہارا کیوں لے رہے ہو.....؟“ مجھے کچھ سمجھ میں نہیں آ رہا تھا کہ ان دونوں کے درمیان یہ کس قسم کی گفتگو جاری تھی۔ یہ سوال کس سے کیے جا رہے تھے اور جواب کون دے رہا تھا۔ رباب نے بے بسی سے سر پٹا اور ادھر ادھر نظر دوڑائی۔ کمرے کے وسط میں پڑی چھوٹی سی تپائی کے نچلے حصے میں ایک قلم اور کاپی رکھے ہوئے تھے۔ اس نے ہاتھ بڑھا کر دونوں چیزیں اٹھالیں اور جلدی سے چند حرف گھسیٹ کر کاغذ بھاڑا اور سلطان بابا کے حوالے کر دیا۔ بابا نے غالباً مجھے سنانے کے لیے بلند آواز میں تحریر پڑھی۔ ”میں آپ سے الجھنا نہیں چاہتا، نہ ہی میں رباب کے نازک اور کوئل وجود پر طاری ہو کر اور اسے اذیت دے کر آپ سے دو بدو بات کرنا چاہتا ہوں، آپ کو سلیمان کا واسطہ..... آپ ہمیں ہمارے حال پر چھوڑ دیں۔“ سلطان بابا نے کاغذ ایک جانب رکھا ”میں بھی تو یہی چاہتا ہوں کہ تم اس لڑکی کو اس کے حال پر چھوڑ دو۔ تم نے اب تک اسے یا اس کے گھر والوں کو کوئی نقصان نہیں پہنچایا۔ یہی تمہاری شرافت کی دلیل ہے، لیکن تمہارا سحر بھی اس بنت آدم کے کوئل وجود پر بے حد گراں ہے۔ دیکھتے نہیں، کیا حالت ہو گئی ہے اس کی، اس کے حال پر رحم کرو، بخش دو اسے“ رباب نے جھلاہٹ میں جلدی سے مزید چند لائنیں صفحے پر گھسیٹیں اور پھر کاغذ سلطان بابا کو تھما دیا۔ لکھا تھا ”میں اس کا دشمن نہیں ہوں۔ ہم ایک دوسرے سے محبت کرتے ہیں، آپ ہمارے درمیان نہ آئیں۔ میں آپ سے مقابلہ نہیں کرنا چاہتا۔“ اس بار سلطان بابا کی آواز میں ایسی سختی تھی، جو میں نے پہلے کبھی محسوس نہیں کی تھی ”یہ محبت نہیں سحر ہے، تم ناری ہو اور یہ خاکی ہے۔ اس کی روح پر قابض ہو کر اسے اپنے بس میں کرنے کو تم محبت کہتے ہو۔ تمہیں تو اس کی زبان بولنے کے لیے بھی خود کو اس کے قلب پر طاری کرنا پڑتا ہے۔ دیکھو، میں نے اب تک حتی الامکان سختی سے گریز کیا ہے۔ مجھے مجبور مت کرو کہ میں آخری حد تک بڑھ جاؤں۔“ تحریر جواب آیا ”میں آپ کی حد جانتا ہوں، اسی لیے ملتی ہوں کہ مجھے میری حد تک نہ دھکیلیں..... ناری اور خاکی کا سوال تو تب اٹھتا، جب بات جسم کے ملاپ کی ہوتی، یہ روح سے روح کے ملن کا مقدمہ ہے۔ آپ ٹھیک کہتے ہیں، یہ بولی، یہ لفظ بھی میرے نہیں ہیں، لیکن لفظ تو بس رابطے کا ذریعہ ہوتے ہیں۔ مجھے اس کی دنیا سے رابطے کے لیے یہ ذریعہ بھی اپنانا پڑا تو میں اپنالوں گا۔ آپ جو شرط بھی لگائیں گے مجھے قبول ہوگی، بس مجھے یہاں سے بے دخل نہ کریں۔ مجھے یہیں ایک کونے میں پڑا رہنے دیں۔ میری ذات سے کبھی کسی کو کوئی تکلیف نہیں ہوگی۔“ اس مرتبہ سلطان بابا باقاعدہ گرجے ”بس..... بہت ہو گیا۔ یہ فطرت کے قانون کا معاملہ ہے۔ تمہیں اس لڑکی کی روح پر سے اپنا قبضہ اٹھانا ہوگا، ورنہ.....“ لیکن سلطان بابا کی بات ختم ہونے سے پہلے ہی رباب وہاں سے اٹھ کر واپس چل دی۔

میں نے سائنس کی اصطلاح میں چنانچہ نم کے بارے میں پڑھ ضرور رکھا تھا، لیکن اپنی زندگی میں پہلی مرتبہ کسی کو اس چنانچہ نم کے زیر اثر دیکھا تھا۔ اگر یہ سارا عمل میری آنکھوں کے سامنے نہ ہوا ہوتا تو میں ضرور اسے کسی ایسے ہی ٹرانس کا کرشمہ سمجھتا، لیکن سائنس کی اب تک کی حد انسانی ذہن کی مقرر کردہ ہے، جب کہ عبداللہ کا لقب پانے کے بعد جس متوازی دنیا کا میں مسافر بننے جا رہا تھا، اس کی سرحدی شاید وہاں سے شروع ہوتی تھی، جہاں آکر سائنس کی حدیں دم توڑ دیتی تھیں۔ یہ کیسا عجیب واقعہ تھا، جو میری آنکھوں کے سامنے وقوع پزیر تھا۔ آسیب کے قصے تو میں بھی بچپن ہی سے سُنتا آیا تھا اور بچپن میں تو ہم باقاعدہ ایک دوسرے کو ”اُلٹے پھروں والی چڑیلوں“ کے قصے سُنا سنا کر ڈرایا بھی کرتے تھے۔ شاید رات اور اندھیرے کا خوف سے، جو ایک براہ راست تعلق ہوتا ہے، ایسے قصوں کو جنم دینے میں اس کا بھی بڑا ہاتھ ہوتا ہے، لیکن یہاں تو آسیب، ایک گل رخ کی محبت میں نہ صرف خود گرفتار تھا، بلکہ اسے اس دل رُبا کے محبوب ہونے کا دعویٰ بھی تھا۔ کیا واقعی جن وانس کے درمیان ایسی کسی محبت کا گمان بھی پایا جاسکتا ہے؟ مجھے ایک مرتبہ پھر سے ”محبت“ نامی اس عفریت کی بے پناہ قوت کا اندازہ ہوا۔ یا قوط نامی یہ نادیہ ہستی، جو عام حالات میں شاید اپنی ایک پھونک سے اس پوری حویلی کو تہس نہس کر سکتی تھی، جو شر اور بگاڑ پیدا کرنے پر آجاتی تو شاید اُسے روکنا بھی ہم کمزور انسانوں کے بس میں نہ ہوتا، لیکن ایک نازک سی لڑکی نے اُسے اس قدر مجبور و بے بس کر ڈالا تھا کہ وہ خود سوالی بن کر ہم انسانوں کے آگے ہاتھ باندھے کھڑی تھی۔ بظاہر یہی محسوس ہو رہا تھا کہ یا قوط نے سلطان بابا کی تنبیہ کا اثر نہیں لیا تھا۔ خود سلطان بابا کے ذہن میں بھی یہ بات کہیں نہ کہیں ضرور موجود ہوگی کہ زیادہ سختی لڑکی کے لیے کسی مصیبت کا باعث بھی بن سکتی ہے، کیوں کہ اس حویلی نے اب تک یا قوط کا ایک ہی رُخ دیکھا تھا۔ ہم میں سے ہر ایک اپنے اندر بہ یک وقت صحرا اور ساون ہوتا ہے، البتہ ہمارے اندر کا ساون ہمارے ارد گرد موجود کسی ایک آدھ خوش نصیب کے اوپر ہی برستا ہے، باقی اپنے تو ساری عمر ہمارے اندر کے صحرا کی تپش ہی جھیلنے رہتے ہیں۔ یا قوط کے اندر کا ساون بھی صرف رباب کی حد تک ہی تھا اور ڈھلتی ہوئی وہ بیگنی رات مجھے ہر پہلے یہ کہتی ہوئی محسوس ہو رہی تھی کہ اگلے چند گھنٹوں میں اُس کے صحرا کی پیاس ہمارے حلق میں کانٹے چھو جائے گی۔

فجر کی نماز پڑھتے ہی سلطان بابا نے چند پڑھی ہوئی میخیں اٹھائیں اور میرے ہاتھوں انہیں ٹھیک پتیل کی جڑوں کے قریب گاڑ دیا اور شاید ٹھیک اسی وقت رباب کی حالت بگڑنے لگی تھی۔ سورج نکلنے تک اُس کی وحشت اس قدر بڑھ چکی تھی کہ اسے قابو میں رکھنے کے لیے اس کی ماں اور بہن کو باقاعدہ جکڑنا پڑ رہا تھا، شاید گھر کے کسی نوکر نے عام کو بھی خبر کر دی تھی اور صبح ساڑھے نو بجے کے قریب وہ اپنے سینئر ڈاکٹر اور نفسیات کے ایک پروفیسر کے ساتھ حویلی آ پہنچا۔ ہمیں اپنی مگیٹر کے پاس دیکھ کر اس کی تیوری چڑھ گئی۔ ”آپ لوگ ابھی تک یہیں ہیں۔ پلیز آپ لوگوں کو جو چاہیے، وہ لے کر یہاں سے چلتے بیٹے۔ میں اپنے سینئر کولنگز کو لے کر آیا ہوں۔ یہ سیدھا سادھا ہسٹریا کا کیس ہے۔ آپ اس میں کچھ نہیں کر سکتے، لہذا ذرا اندازی نہ کریں تو بہتر ہوگا۔“ رباب خشکیں لگا ہوں سے ہماری طرف دیکھ رہی تھی۔ نفسیات کے پروفیسر نے اپنی عینک دُست کی۔ ”جی جی..... بالکل..... دراصل بچے کے لاشعور میں بچپن کا کوئی خوف دوبارہ گیا ہے، جو اس گھر میں آکر پھر سے اپنی پوری طاقت سے اس پر حملہ آور ہو گیا ہے۔ ہمیں اس کے دل سے یہ ڈر نکالنا ہوگا۔“ سینئر ڈاکٹر نے بھی ہاں میں ہاں ملائی۔ ”ہسٹریا کی بہت سی اقسام ہوتی ہیں، لیکن ان سب کا علاج ممکن ہے۔ بس ہمیں مریض کے آرام.....“ لیکن اس کی بات پوری ہونے سے پہلے ہی رباب زور سے چلائی ”چلے جاؤ..... نکل جاؤ تم سب یہاں سے.....“ حاجی رزاق اور ان کی بیگم لاچار سے کھڑے یہ سارا تماشا دیکھ رہے تھے۔ سلطان بابا نے سکون سے ڈاکٹروں کی ساری بات سُنی اور پھر دھیرے سے بولے ”آپ کا مریض آپ کے سامنے ہے۔ آپ جیسے مناسب سمجھیں، اس کی دوا کر سکتے ہیں۔ مجھے بس اس کے لیے دعا کرنے دیں۔ کیا مجھے دُعا کی اجازت بھی نہیں دیں گے آپ لوگ؟“ سلطان بابا کی بات نے وقتی طور پر انہیں لا جواب کر دیا اور ڈاکٹر صاحبان نے اپنے بکس کھولے اور انجیکشن وغیرہ تیار کرنے میں مشغول ہو گئے۔ سلطان بابا مجھے لیے کمرے سے باہر نکل آئے۔

میں بہت دیر اسی پتیل کے پیڑ کے نیچے بیٹھا یہ سوچتا رہا کہ سائنس اور روحانیت کا یہ جھگڑا آخر کب تک چلے گا۔ اس بحث سے قطع نظر کہ دنیا میں سائنس

پہلے وارد ہوئی تھی یا روحانیت، حیرت کی بات یہ تھی کہ دونوں علم اپنے اندر ہر سوال کے جواب کی وسعت رکھتے تھے۔ اگر میں نے رُباب کو رات کو اس روپ میں نہ دیکھا ہوتا تو مجھے بھی ان ڈاکٹر زکی بات پر یقین کرنے میں کچھ تامل نہ ہوتا، لیکن سائنس تو صرف جسم کے زخموں کو مندرجہ کرنا جانتی ہے اور اگر کسی کی روح گھائل ہو تو وہ کہاں جائے.....؟ ہماری زندگی میں دُعا کی کیا اہمیت ہے؟ دعا کو عبادت کا مغز کیوں کہا گیا ہے؟ معجزہ کسے کہتے ہیں؟ معجزات اور دعاؤں کا آپس میں کیا رشتہ ہوتا ہے۔ دفعتاً مجھے یوں محسوس ہونے لگا کہ جس متوازی دنیا کے اسرار جاننے کے لیے میں گھر سے نکلا تھا، اس دنیا کے زخموں کی پہلی سائنس ہی ”دُعا“ تھی اور اس دنیا کی بیماری اور روگ سحر اور جادو تھا۔ میرے ذہن میں ایک اور عجیب بات بھی آئی کہ جب سائنس نہیں تھی، تب ایسے روگوں کی دوا کیا ہوتی ہوگی؟ میرے خیالوں کا تسلسل اندر سے بلند ہوتی رُباب کی چیخوں نے توڑ دیا۔ میں گھبرا کر کھڑا ہو گیا۔ سلطان بابا جانے کب کے مہمان خانے کی طرف جا چکے تھے۔ رُباب کے کمرے کی کھلی کھڑکی سے میں نے اُسے ڈاکٹروں کے نرغے میں درد اور بے چینی سے تڑپتے ہوئے، زور لگا کر چھوٹنے کی کوشش کرتے ہوئے اور کرب سے چلاتے ہوئے دیکھا۔ سلطان بابا نے مجھے پہلے ہی خبردار کر دیا تھا کہ انہوں نے ہسپتال کے پیڑ کے گرد یا قوط کے لیے آخری بندش لگا دی ہے اور اب اگلے چند گھنٹے نہایت سخت گزریں گے، کیوں کہ اب وہ ناویدہ ہستی بے ٹھکانہ ہو چکی ہے۔ گویا دوسرے لفظوں میں اب گھلی جنگ کا طبل بج چکا تھا اور سلطان بابا کی پیش قدمی کے بعد اب ہمیں یا قوط کی جوابی کارروائی کا منتظر ہونا چاہیے تھا، لیکن رُباب اتنی بے چین کیوں تھی؟ کیا یہ کرب اور تکلیف واقعی ایک محبوب پر لگائی گئی پابندیوں کا نتیجہ تھا یا پھر سینئر ڈاکٹر کے بقول، یہ اُسی ہسٹریا اور خوف کی کیفیت تھی، جو رُباب کے لاشعور میں بہت پہلے سے کہیں چھپا بیٹھا تھا اور روپ بدل بدل کر اس کے سامنے آکھڑا ہوتا تھا۔ میں انہی سوچوں میں گم اس نازک سی لڑکی کو بے قرار سا تڑپتے ہوئے دیکھ رہا تھا کہ اچانک اُس کی نظر مجھ پر پڑ گئی۔ میں کھڑکی سے باہر کافی فاصلے پر، لیکن بالکل سیدھ میں ہسپتال کے پیڑ کے نیچے کھڑا ہوا تھا۔ جانے اس ایک نظر میں کیا کچھ تھا، بے بسی، لاچاری، غصہ، رحم کی فریاد، شکایت اور گلہ۔ مجھے یوں لگا کہ وہ نظر صرف نظر نہیں، کسی گھائل کی آخری آہ ہے۔ جو زہر میں مجھے ایک تیر کی طرح عین میرے دل کے وسط میں پیوست ہو کر رہ گئی ہے۔ میں گھبرا کر کھڑکی کے سامنے سے ہٹ گیا، لیکن اس کے بعد پورا دن ایک عجیب سی بے چینی میرے سارے رگ و پے میں دوڑتی گئی۔ کئی بار جی میں آیا کہ سلطان بابا سے اس بدنصیب کے لیے رحم کی اپیل کر دوں۔ آخر ہمیں کیا حق حاصل تھا، کسی کے خوابوں کی سلطنت کو یوں تخت و تاراج کرنے کا۔ اگر یا قوط نامی کوئی ہیولا رُباب کے خوابوں کا مرکز بن چکا تھا اور چاہے وہ صرف ایک سپنائی تھا اور رُباب کے انتہائی طاقت ور تخیل نے اس خواب کو اس کے سامنے ایک حقیقت کے روپ میں لا کھڑا کیا تھا، تب بھی ہم کون ہوتے ہیں، کسی کے خوابوں پر ڈاکہ ڈالنے والے اور پھر اس کا منگیتر اور باقی ڈاکٹر اپنی سی کوشش تو کر ہی رہے تھے، کم از کم ہمیں اس لڑکی کو اس کے حال پر چھوڑ دینا چاہیے تھا۔ جانے اس لمحے مجھے ایک بات کا ہدایت سے احساس کیوں ہوا کہ کبھی کبھی یہ دُنیاؤں کی وجہ سے اتنی بری جگہ نہیں بنتی، جتنا اُسے ہم جیسے ”اچھے“ بنادیتے ہیں۔ رُباب کی اس بے کل نظر کے بعد میں خود بھی سارا دن بہت بے چین سا پھرتا رہا۔ سلطان بابا اپنے وظیفے میں مشغول تھے، لہذا ان سے اپنی یہ بے کلی بانٹنے کا موقع بھی نہیں مل سکا۔

شام کو پھر وہی ڈاکٹروں کی ٹیم آئی اور پھر سے وہی سارا سلسلہ دوبارہ دہرایا گیا۔ جب وہ لوگ حویلی کے پورچ سے نکل رہے تھے، تب میں وہیں دالان ہی میں موجود تھا۔ سینئر ڈاکٹر، عامر سے کچھ بات کر رہا تھا کہ ”آج کل ڈائی پولر تھیوری آف گرے و ڈیپلشن Dipolar theory of gravitation کا بہت چرچا ہے۔ عامر تم انٹرنیٹ پر ضرور اس صفحے کی تفصیلات پڑھنا۔ انسان کا لاشعور اس سے کیسے کیسے کھیل کھیلتا ہے، اس کا ہم اندازہ بھی نہیں کر سکتے اور بھی مغرب تو یہ بات ثابت کرنے پر ٹکلا ہوا ہے کہ ہم بہ ذاتِ خود ایک واہمہ ہیں، ایک حقیقی دنیا کا سا تو اس عکس ہیں۔ ایسے میں اگر رُباب کسی متوازی دنیا کے خواب کو حقیقت سمجھ بیٹھی ہے تو یہ کوئی انہونی بات نہیں ہے۔ بس ایک ذرا سراسر امل جائے اس گتھی کا، ہم یہ کیس ضرور حل کر لیں گے۔ یوجسٹ ڈونٹ وری ڈیئر، یہ صرف اور صرف خواب در خواب کی بیماری ہے۔ ہمیں سب سے پہلے رُباب کو اس کے آخری خواب سے باہر لانا ہوگا۔ پھر آخر سے پہلا اور پھر دوسرا، دراصل وہ خواب میں بھی خواب دیکھ رہی ہے۔ کام مشکل ضرور ہے، لیکن ناممکن نہیں، لیکن یاد رہے، بہت احتیاط کی ضرورت ہے، اگر ہم سے ذرا سی بھی کوتاہی ہوئی اور ہم نے رُباب کے خواب در خواب کے تسلسل کو اسی طرح سے توڑا کہ ہم نے اس کے آخری خواب سے پہلے کے کسی خواب کو چھیڑ دیا تو پھر ہمارے ہاتھوں سے اس بھول بھلیاں کا یہ راستہ ہمیشہ کے لیے کھوجائے گا اور رُباب یونہی ساری عمر کے لیے بھٹکتی رہ جائے گی.....“ وہ سارے کافی دیر تک وہیں سر جوڑے رُباب کی بیماری پر بحث کرتے رہے تو گویا نفسیات کی اصطلاح میں رُباب پیاز کی تہوں کی طرح تخیل کے جال میں پھنس گئی ہے اور اب اسے اس خوابوں کی دنیا سے نکالنے کے لیے پیاز کی آخری تہ سب سے پہلے کھولنی ہوگی اور پھر ترتیب وار اُسے اس تخیل کے جالے سے نکالنا ہوگا اور اس سارے عمل میں اگر کہیں غلطی سے بھی کوئی غلط تہ کھل گئی تو رُباب ہمیشہ کے لیے اپنے اسی خواب کی تہ کی قیدی بن جائے گی۔

اچانک ہی مجھے یوں محسوس ہونے لگا کہ کہیں میں خود بھی تو کسی ایسے ہی خوابوں کے جالے میں پھنسا وقت کا شکار تو نہیں ہوں، خود مجھے بھی تو ایسے ہی منظر دکھائی دیتے رہتے ہیں، میرے ذہن میں بھی چند لمحوں کے بعد مستقبل کے جھماکے ہوتے رہتے ہیں، کہیں درگاہ میں داخلے کے وقت سے لے کر اب تک میں خود بھی کسی خواب در خواب سلسلے کا شکار تو نہیں ہوتا گیا تھا؟ یا خدا..... یہ کیسے بھید، کیسے راز تھے؟ میں اسی الجھن کے تانے بانے بٹکتا اور اُدھیرتا رہا۔ جانے کب رات ڈھلی اور کب حویلی میں سنانے نے اپنا راج پھیلا یا، مجھے اندازہ ہی نہیں ہوا۔ سلطان بابا تو ویسے بھی عشاء کی نماز کے بعد اپنے کمرے میں جا چکے تھے اور جاتے وقت وہ خاص طور پر مجھے تاکید کر کے گئے تھے کہ انہوں نے یا قوط کے غیر مرئی وجود کے لیے پوری حویلی ہی کو بندش لگا کر جائے ممنوعہ میں تبدیل تو کر دیا ہے، لیکن وہ اتنی آسانی سے ہتھیار ڈالنے والوں میں سے نہیں ہے، لہذا اسے جہاں سے بھی ایک ذرا سی بھی درز یا کوئی ایسی جھری ملی کہ جس سے وہ پھر سے خود کو اس ماحول میں تحلیل کر سکے تو وہ ایک لمحے کی تاخیر کے بنا، اپنی پوری طاقت سے اس موقع کا فائدہ اٹھانے کی کوشش کرے گا۔ اس لیے میں اگر ذرا سی بھی کوئی خلاف معمول حرکت یا بات محسوس کروں تو فوراً انہیں مطلع کر دوں۔ میں اس فکر میں اپنے ذہن کے ریشے اُدھیرتا رہا اور رات بھٹکتی گئی۔ شاید ساڑھے تین کے آس پاس کا کوئی وقت ہوگا کہ اچانک ہی میرے سارے جسم کے رونگٹے کھڑے ہونا شروع ہو گئے۔ وہی مخصوص سی خوش بو مجھے اپنے اطراف تیرتی ہوئی محسوس ہوئی۔ میں نے کئی بار سر جھٹک کر خود کو یہ یقین دلانے کی کوشش کی کہ یہ میرا وہم ہے۔ سلطان بابا نے پوری حویلی کے گرد ایک غیر مرئی آہنی دیوار اٹھا رکھی تھی، جس میں کوئی چھید، کوئی نقب لگانا ناممکن تھا۔ تو پھر یہ خوش بو کیسی.....؟ اچانک باہر دالان میں کوئی کھٹکا سا ہوا۔ میں بوکھلا کر کھڑا ہو گیا۔ آواز ہسپتال کے پیڑ کی جانب ہی سے آئی تھی۔ میں نے چند لمحے سلطان بابا کے کمرے کی جانب سے کسی حرکت کی توقع میں انتظار کیا، لیکن اسی اثناء میں دوسرا کھٹکا ہوا اور میرے قدم میکا کی انداز میں باہر کی جانب اٹھ گئے۔ میں نے برآمدے کا دروازہ کھولا تو سرد بھگی ہوئے جھونکے نے میری سوئی ہوئی روح تک کو پہلی سلامی دے کر جگا دیا۔ باہر دالان میں بھی وہی خوش بو پھیلی ہوئی تھی اور اس کی مہک کی ہدایت اندر برآمدے سے کہیں زیادہ تھی۔ میں جلدی میں ننگے پاؤں ہی باہر نکل آیا تھا۔ گھاس پر جی شبنم کے قطرے کسی میز پر چھبی نوک کی طرح میرے تلووں میں پیوست ہو کر میرے وجود کو چھیدتے ہوئے میری آنکھوں سے بہہ نکلے۔ مجھے لگا کہ جیسے وہ خوش بو مجھ سے کچھ کہہ رہی ہے۔

تیری ہر چاپ سے جلتے ہیں خیالوں میں چراغ

جب بھی تُو آئے..... جگاتا ہوا جادو آئے

تجھ کو چھو لوں تو پھر اے جانِ تمنا.....

مجھ کو دیر تک اپنے بدن سے تیری خوش بو آئے

ہسپتال کے پیڑ کی جانب سے ایک آہٹ بلند ہوئی۔ میں چونک کر پلٹا، کسی کا نازک وجود فضا میں پھیلی دھند اور کہرے پر تیرتا ہوا سا میری جانب بڑھ رہا تھا۔ میں نے اپنی پوری بصارت کو اپنی دوا آنکھوں میں سمو کر گھرے کی اس سفید چادر کو چرنے کی کوشش کی۔ سیاہ لباس میں ملبوس اُس نازنین کا آنچل ڈھلکا اور میرے وجود میں روشنی کے کئی مینار مچھوٹ پڑے۔ میرے سامنے زہرہ بے نقاب کھڑی تھی۔ ہاں..... وہی..... میری اپنی..... زہرہ۔

(باقی آئندہ)



”عبداللہ“ بلوچستان سے تعلق رکھنے والے معروف و منفرد ڈراما رائٹر، ناول نگار ہاشم ندیم کا تیسرا ناول ہے۔ اس سے قبل اُن کے دو ناول ”خدا اور محبت“ اور ”بچپن کا دبیر“ چھپنے کے بعد بین الاقوامی پزیرائی حاصل کر چکے۔ انہوں نے بلوچستان کے پہلے نجی پیش کار کی حیثیت سے ٹیلی ویژن کے لیے گیارہ ڈراما سیریل اور تقریباً 27 ٹیلی فلمز بھی تخلیق کیں۔

”عبداللہ“ دراصل عشق مجازی سے عشق حقیقی تک کے انوکھے و لافانی سفر پر مشتمل ایک داستان ہے۔ جس کا سارا خاکہ، ہماری دنیا کے بالکل متوازی چلتی ایک دوسری دنیا کے اسرار و رموز کے گرد گھومتا ہے۔ اُس دوسری دنیا کے راز و نیاز، سر بستہ مجیدوں سے پردہ اٹھانے کے لیے ملاحظہ کیجیے، ناول کی تازہ قسط..... آپ کی سہولت کے لیے ناول کی ایک علیحدہ ای میل آئی ڈی بھی موجود ہے۔ آپ چاہیں، تو اس پر اپنے پسندیدہ ناول نگار سے براہ راست بھی مخاطب ہو سکتے ہیں۔ نئی اقساط سے متعلق بھی اپنی رائے سے آگاہ کرتے رہیے گا۔ ای میل ایڈریس ہے:

n o v e l a b d u l l a h @ j a n g g r o u p . c o m . p k

ہاں وہ زہرہ ہی تھی اور وہی اُس کا روح تک جذب ہو جانے والا حسن، لیکن وہ یہاں سیکڑوں میل دور، رات کے اس سناٹے میں کیا کر رہی تھی، وہ مجھے یونہی ایک تک دیکھتی رہی۔ دفعتاً مجھے محسوس ہوا کہ میرا وجود ایک پل ہی میں کئی من بھاری ہو گیا ہے۔ میرے کاندھوں میں اس اچانک بوجھ کی وجہ سے شدید درد اٹھا، لیکن شاید میں زہرہ کو اپنے سامنے پا کر یہ سب بھول ہی گیا۔ میں لپک کر اس کے پاس پہنچا ”آپ یہاں..... اس وقت..... لیکن کیسے؟“ زہرہ اپنی مخصوص سی دھیمی مسکراہٹ، کوئل ہونٹوں میں دبا کر بولی ”کیوں، میں یہاں نہیں آسکتی، کیا کبھی کرامات صرف آپ کے لیے ہی مخصوص ہیں؟“ میں لا جواب سا ہو گیا، لیکن میری الجھن فزوں تر ہوتی گئی ”لیکن پھر بھی..... میرا مطلب ہے“ اس نے ہونٹوں پر انگلی رکھ کر مجھے خاموش رہنے کا اشارہ کیا۔ ”بس اور کچھ نہ کہو..... جانے کتنی صدیوں سے تمہاری ایک جھلک دیکھنے کے لیے میری یہ پیاسی آنکھیں، خشک اور بھر پڑی ہیں۔ خاموش رہو اور میرے من پر اپنی شبیہ کا ساون برسے دو۔“ میں نے چونک کر زہرہ کو دیکھا۔ اس نے آج تک کبھی مجھے ”تم“ کہہ کر مخاطب نہیں کیا تھا، لیکن اس کی محویت اور بے خودی کا یہ عالم تھا کہ اس وقت وہ دنیا و مافیہا سے بے خبر دکھائی دے رہی تھی۔ اس نے میرا ہاتھ تھاما اور ہم پتیل کے پیڑ کی اوٹ میں آمنے سامنے بیٹھ گئے۔ جو لوگ زندگی میں اس صلیب عشق پر اپنا وجود وار چکے ہیں، وہ ضرور جانتے ہوں گے کہ خاموشی اور تنہائی کے ایسے چند لمحے، جب ہونٹ خاموش ہوتے ہیں اور صرف سانس بولتی ہیں، یہ لمحے سات جنم میں بھی صرف ایک آدھ باری کسی نصیب والے کا مقدر بنتے ہیں، لیکن کچھ منظر ایسے ہوتے ہیں کہ ہماری روح ان سے کبھی سیراب نہیں ہوتی، ایسے میں پلکیں موندنے کا وقفہ بھی صدیوں جیسا لمبا اور اذیت ناک لگتا ہے کہ جس مقام پر پہنچ کر ہمیں دنیا میں آنے کا مقصد حاصل ہو جاتا ہے اور جس کے بعد اپنی پہلے گزری اور بعد میں بسر ہونے والی ساری زندگی صرف اور صرف وقت کا زیاں ہی لگتی ہے۔ وہ لمحہ بھی کچھ ایسا ہی تھا۔ نہ جانے ہم دونوں کتنی دیر تک یونہی چپ چاپ بیٹھے رہے۔ مجھے یوں لگ رہا تھا کہ کچھ دیر کے لیے میرا تمام حافظہ، ذہن کی سلیٹ سے مٹ سا گیا ہے۔ صبح کی سپیدی پھیلنے سے کچھ دیر قبل، وہ کھڑی ہو گئی۔ ”اب میں چلتی ہوں، کل پھر اس وقت یہیں ملاقات ہوگی، لیکن دھیان رہے۔ میرے یہاں آنے کی خبر کسی کو نہیں ہونی چاہیے، ورنہ میرا آنا مشکل ہو جائے گا۔“ میری زبان سلب ہی رہی اور وہ دھیرے دھیرے دھند کی چادر میں بہتی ہوئی اندھیرے کا حصہ بن گئی۔ میرا جسم تپ رہا تھا۔ میں لڑکھڑاتے ہوئے قدموں سے آ کر اپنے بستر پر گر گیا اور صبح جب میں فجر کی نماز قضا ہو جانے کے باوجود سلطان بابا کے کمرے میں نہیں گیا تو روشنی ہونے کے بعد وہ کمرے میں چلے آئے۔ میرا جسم چھوٹے ہی انہیں شدید بخار کا پتا چل گیا۔ حاجی رزاق تو بالکل ہی بوکھلا گئے اور میں نیم بے ہوشی کی حالت میں بھی اپنے ماتھے پر ٹھنڈی پٹیوں کی سرد لہر محسوس کرتا رہا، جو شاید حاجی رزاق کا نوکر و قفے و قفے سے میرے ماتھے پر رکھ رہا تھا۔ عصر تک میری جان میں کچھ جان آئی۔ آنکھیں کھولیں تو سلطان بابا کو اپنے سر ہانے متھکر سا بیٹھا دیکھ کر میں نے جلدی سے اٹھنے کی کوشش کی، انہوں نے مجھے دوبارہ لٹا دیا۔ ”لینے رہو میاں، یہ بخار اچانک کہاں سے پال لیا؟“ میں نے انہیں رات کا واقعہ بتانے کی کوشش کی، لیکن میرے لفظ کھو سے گئے تھے۔ شدید تھکن اور نقاہت کے مارے منہ سے صرف ”ہوں ہاں“ کے علاوہ کچھ نہیں نکل پایا، میں نے اشارے سے انہیں بتایا کہ میں کمرے میں گھٹن محسوس کر رہا ہوں، لہذا مجھے باہر کھلی فضا میں لے جائیں۔ باہر شام کی ٹھنڈی ہوائ نے میرے حواس کا کافی حد تک بحال کر دیے۔

باہر اس وقت سب کچھ معمول کے مطابق تھا۔ ہاں البتہ ایک بات ضرور خلاف معمول تھی۔ آج رباب بالکل پُر سکون دکھائی دے رہی تھی۔ میری کرسی دالان میں جہاں ڈالی گئی تھی، وہاں سے میں عامر اور اس کے ڈاکٹروں کی ٹیم کو اپنی پہلی کامیابی پر خوشی مناتے ہوئے بہ خوبی دیکھ سکتا تھا۔ عامر اپنے سر کو یقین دلا رہا تھا۔ ”میں نے آپ سے کہا تھا نا کہ یہ خاص نفسیات کا مسئلہ ہے۔ آپ نے دیکھا، ڈاکٹر ڈاکر کے کل کے پہلے ہی ڈوز نے کتنا اثر ڈالا ہے اور آج رباب کس قدر پُر سکون ہے؟ آپ خواہ مخواہ ہی وسوسوں میں پڑے تھے۔ دنیا کی ایسی کوئی بیماری نہیں، جس کا علاج سائنس کے پاس نہ ہو۔ حاجی رزاق کے چہرے پر بھی اطمینان کے آثار دکھائی دے رہے تھے۔ کچھ لمحوں کے لیے رباب دالان کی طرف نگلی تو میری نظر دور سے اس کے شان و وجہ پر پڑی۔ اچانک وہ پلٹی اور اس کی نظر، میری نظر سے ملی۔ مجھے یوں محسوس ہوا، جیسے کئی گز دور ہونے کے باوجود اس کی دو بڑی بڑی کالی اور سنگتی ہوئی سی آنکھیں بالکل میری گھائیں آنکھوں کی پلک سے پلک جوڑے مجھے گھور رہی ہیں۔ وہ چند لمحے مجھے یونہی دیکھتی رہی اور پھر پلٹ کر اندر چلی گئی اور میرا جسم پھر سے اسی بے پناہ بوجھ تلے دبتا گیا، لیکن میں چاہ کر بھی سلطان بابا کو کچھ نہیں بتا پایا۔ وہ میری بیماری کی وجہ سے پہلے ہی کافی پریشان تھے اور میں ان کے چہرے پر مستقل ایک بے چینی اور فکر کا سایہ دیکھ رہا تھا۔ جب بھی میری نظر ان سے ملتی، وہ مجھے، میرے چہرے پر کچھ ڈھونڈتے سے ہوئے نظر آتے۔ سچ تو یہ ہے کہ میں کچھ ہی دیر بعد ان کی کھوجی نظر سے کچھ خوف سا محسوس کرنے لگا تھا، لہذا مغرب کے قریب، سرد ہوا کا بہانہ کر کے اندر اپنے کمرے میں چلا

آیا۔ میرا زواں زواں جلد از جلد آدھی رات ہونے کے انتظار میں جلا جا رہا تھا، لیکن یہ ستم گر وقت تھا کہ لمحوں کو صدیوں میں تبدیل کر کے کٹا رہا۔ اوپر سے سلطان بابا کی وہ کڑکٹی نظر، جو مجھے اپنے وجود کے اندر گڑتی ہوئی محسوس ہو رہی تھی، خدا خدا کر کے عشاء کی نماز کے بعد وہ اپنے کمرے میں چلے گئے اور میں نے سکون کی سانس لی، لیکن وقت نالنے کا جان لیوا امر حلد اب بھی ویسے ہی درپیش تھا۔ میں دھیرے سے اٹھ کر برآمدے میں آ کر بیٹھ گیا اور اپنی نظروں میں سات جنموں کا انتظار لے کر اس جانب دیکھنے لگا، جہاں سے کل رات زہرہ آئی تھی اور پھر وہی گھڑی کی ٹک ٹک اور وہی میری پلکوں کی سونیاں..... شاید میری قضا سے کچھ لمحے پہلے وہی آہٹ ابھری اور میں یوں لپک کر باہر نکلا کہ جیسے شدید پیاس میں دم توڑنے والے کسی زخمی کے لب پانی کے آخری بچے ہوئے قطرے کے لیے کھلتے ہیں۔ باہر وہی خوش بو پھیلی ہوئی تھی، میں تیز قدموں سے پتیل کے پیڑ کے عقب میں پہنچ گیا۔ کچھ ہی لمحوں میں میری سماعتوں کو نئی زندگی بخشنے والی قدموں کی وہ چاپ ابھری، جو ہمیشہ ہی میرے دل کی دھڑکنوں کو اتھل پتھل کر دیتی تھی۔ زہرہ اسی جانب سے چلتی ہوئی آئی اور آ کر میرے مقابل کھڑی ہو گئی، گزشتہ رات ہی کی طرح میں پھر سے وہ سارے سوال بھول کر مہبوت سا کھڑا اسے دیکھتا رہا، جتنی مرتبہ زہرہ میرے سامنے آئی تھی، چاہے درگاہ میں یا چاہے کہیں اور..... ہر بار میری یہی حالت ہوتی تھی۔ اس کے یا قوتی لب ہلے اور میرے کان میں جیسے پھر سے وہی انجان سرگوشی سی ہوئی۔ وہ دھیرے سے مسکرائی اور بولی ”یا قوت..... تم آگئے..... کتنا انتظار کروا تے ہو.....“ میں چونکا، لیکن اس کی وہ جاں فزا مسکراہٹ مجھے کب کچھ سوچنے دیتی تھی۔ وہ دو قدم بڑھا کر میرے اور قریب آ گئی اور اس کی مہکتی ہوئی سانسیں میری شہہ رگ کو چھو کر، رگ جان میں ایک نئی زندگی بھر گئیں۔ جانے لوگوں نے زندگی کو صرف سانس لینے سے کیوں متصل کر رکھا ہے۔ زندگی تو کچھ اور شے ہے، سانس لینے اور جینے سے بہت بڑھ کر، بہت بڑا ہے، جیسے زہرہ کے میرے قریب آنے کا وہ لمحہ، لیکن اس سے پہلے کہ میں زندگی کی وہ لہر اپنی روح میں سینچتا، ایک چٹکھاڑتی ہوئی دھاڑ سنائی دی، ”عبداللہ.....“ میں گھبرا کر پلٹا اور سلطان بابا کو اپنے پیچھے غصے میں تنٹا تے ہوئے آتے دیکھا۔ زہرہ نے ڈر کر میرا ہاتھ پکڑ لیا اور بولی ”یہ شخص ہمیں جدا کرنے آ رہا ہے یا قوت..... مجھے اس سے بچالو..... بچالو مجھے“ میں نے بھی زہرہ کو بچانے کی خاطر خود کو اس کی ڈھال بنالیا۔ سلطان بابا کی آنکھوں سے غصے کے مارے چنگاریاں سی نکل رہی تھیں۔ وہ میرے قریب آئے اور بنا کچھ کہے، اُن کا ہاتھ اٹھا اور پوری قوت سے گھوم کر میرے چہرے پر ایک زوردار طمانچے کا نشان چھوڑ گیا۔ تھپڑ تھا یا کوئی بجلی کا جھٹکا، ایک ہی لمحے میں میرا سر کچھ اس طرح چکرایا کہ ساری دنیا ہی گھومتی ہوئی محسوس ہوئی۔ زمین پر گرنے سے پہلے میری بند ہوتی آنکھوں نے پلٹ کر زہرہ کی طرف دیکھنے کی کوشش کی، لیکن وہاں رباب کو کھڑے دیکھ کر میرے رہے سبے حواس نے بھی میرا ساتھ چھوڑ دیا اور ذہن مکمل تاریکی میں ڈوب گیا۔

جب ہوش آیا تو دن کا اجالا پھیل چکا تھا۔ میں اپنے کمرے میں بستر ہی پر موجود تھا، لیکن میرا سر درد سے پھٹا جا رہا تھا۔ آنکھوں میں جیسے بہ یک وقت کسی نے ٹیکڑوں سونیاں پرودی تھیں۔ سلطان بابا میرے سر ہانے ہی آنکھیں موندے بیٹھے ہوئے تھے۔ آہٹ ہونے پر انہوں نے بھی آنکھیں کھول دیں۔ ”اب کیسی طبیعت ہے میاں.....؟“ میں کچھ بول نہیں پایا۔ مجھے صرف اتنا ہی یاد تھا کہ رات کو میں زہرہ کے قریب کھڑا تھا اور پھر بے ہوش ہو گیا تھا، لیکن رباب وہاں کہاں سے آ پہنچی تھی؟ سلطان بابا نے میری آنکھوں میں ابھرتے سوال پڑھ لیے اور گہری سی سانس لے کر بولے ”حکمت انسان کا مقدر تب بنتی ہے، جب وہ اپنے قلعے کی ہر در ز روشن دان، دروازے پر پہرے بیٹھا کر مطمئن ہو کے بیٹھ جائے، بنا یہ جانے کہ وہ جن پہرے داروں کو پہرے پر چھوڑ آیا ہے، دشمن ان ہی میں سے اپنا راستہ تلاش کرنے کی دھن میں ہے، اس نے تم ہی پر کند ڈال کر میرے قلعے میں نقب لگائی ہے میاں، بڑی بھول ہو گئی مجھ سے، سب ہی جگہوں پر بندش لگا دی، لیکن تمہیں بھلا دیا۔ سچ ہے، انسان خطا اور نسیان کا پتلا ہے۔“ میں نے حیرت سے ان کی جانب دیکھا۔ اتنے میں باہر سے رباب کی چیخیں بلند ہونے کی آوازیں آنے لگیں اور پتا چلا کہ اس کی حالت پھر سے بری طرح بگڑ چکی ہے۔ سلطان بابا کی باتیں سن کر میرے تو ہوش ہی اڑ گئے۔ انہوں نے بتایا کہ شاید جس وقت میں رباب کی کھڑکی کے سامنے کھڑا اسے ڈاکٹروں کے زرخے میں تڑپتا ہوا دیکھ رہا تھا اور کچھ لمحوں کے لیے میرا دل رباب اور یا قوت کی ماورائی سی محبت کے لیے نرم پڑ رہا تھا، شاید اسی وقت اس نا دیدہ ہستی نے یہ فیصلہ کر لیا تھا کہ اسے سلطان بابا کے آہنی حصار میں کہاں سے نقب لگانی ہے اور اسی رات اس نے میرے وجود پر اپنا قبضہ مضبوط کر لیا تھا۔ ساتھ ہی ساتھ رباب، جو جانے کب سے یا قوت کو کسی سانچے، کسی روپ میں دیکھنے کی خواہش میں فنا ہوئی جا رہی تھی، اسے بھی اپنے محبوب کو انسانی صورت میں دیکھنے کا موقع مل گیا۔ میرے حواس کو اس زور آور ہستی نے کچھ اس طرح سے جکڑا کہ خود مجھے بھی رباب نہیں، زہرہ ہی دکھائی دی۔ بقول سلطان بابا، وہ مجھے وہی کچھ دکھا رہا تھا، جو میں دیکھنا چاہتا تھا۔ میرے من میں بنے عکس ہی کو اس نے رباب کے وجود کے آئینے سے بدل کر رباب کو زہرہ کی صورت میں مجھے دکھایا۔ جس وقت سلطان بابا میرے ساتھ ہوئی اس ”واردات“ کی خبر مجھے سنار ہے تھی، اس وقت بھی میرا پورا بدن بخار سے تپ رہا تھا۔ یہ جذبے کیا اتنے طاقت ور بھی ہو سکتے ہیں کہ جسم، رگوں میں داخل ہو کر نسون میں خون بن کر دوڑ سکتے ہیں۔ ہمارے اندر کی ساری فزیا لوجی بدل سکتے ہیں؟ بہ ظاہر اس کے علاوہ مجھے اپنے بخار کی اور کوئی وجہ سمجھ نہیں آ رہی تھی۔ میں سلطان بابا سے بھی بہت شرمندگی سی محسوس کر رہا تھا، کیوں کہ ان کی ساری محنت صرف میرے اس کم زور وجود کی وجہ سے مٹی میں مل گئی۔ دوسری طرف باہر دالان میں عامر اور باقی سارے ڈاکٹروں کی ٹیم اس بات کی کھوج میں اپنا سر پیٹ رہی تھی کہ آخر 24 گھنٹے ہی میں ایسی کیا کیا پلٹ گئی کہ سب کچھ ٹپٹ ہو کر رہ گیا اور رباب ایک بار پھر سے ہتھے سے اکھڑ گئی۔ جیسے جیسے شام ڈھلتی گئی، میرے اندر بے چینی کی سونیاں پیوست ہوتی چلی گئیں۔ مکمل اندھیرا ہونے تک میں خود آگ سے بنا ایک آتش فشاں بن چکا تھا۔ میرے وجود کا قابض اپنے خونخوار پنجے میری روح میں دھیرے دھیرے گاڑ رہا تھا اور کرب اور بے چینی سے میں اپنا سرا دھرا دھڑکنے رہا تھا۔ وہاں رباب کی بھی یہی حالت تھی، سلطان بابا دو قدم میرے دروازے میں رکتے تو اگلے ہی لمحے حاجی صاحب کے بلاوے پر انہیں اندر زانے کی طرف دوڑ لگانی پڑتی، مجھے یوں محسوس ہو رہا تھا، جیسے میرے وجود کے اندر قطرہ قطرہ کر کے کوئی سیاہ سیال مادہ ڈکایا جا رہا ہے، جو میرے سرخ خون میں شامل ہو کر پورے وجود تک میں تاریکی بھر رہا ہے۔ میری سانسیں غراہٹ میں تبدیل ہوتی جا رہی تھیں اور جی چاہ رہا تھا کہ سب کچھ تھس تھس نہس کر کے رکھ دوں۔ میری حالت دیکھتے ہوئے سلطان بابا نے نوکروں کو میرے کمرے کا دروازہ باہر سے بند کرنے کی ہدایت کر دی۔

آخر کار آدھی رات کے ٹھیک اسی لمحے، جب میں گزشتہ رات رباب سے ملنے کے لیے دالان کی طرف گیا تھا، میری آواز بھی میرے لیے اجنبی ہو گئی۔ مجھے یوں لگا کہ خود میرے اندر سے اس غزاہٹ ابھری آواز میں کوئی اور بول رہا ہے۔ میں زور سے چلایا۔ ”سلطان بابا.....!!“ کچھ ہی دیر میں بابا کمرے میں داخل ہوئے تو گھبرائے ہوئے سے حاجی رزاق بھی ان کے ساتھ ہی تھے۔ میں نے تڑپ کر انھنے کی کوشش کی، لیکن تب مجھے پتا چلا کہ جانے میری غنودگی کے کس لمحے میں حاجی صاحب کے نوکر، سلطان بابا کی ہدایت پر ہاتھ، پشت پر پٹنگ کی لوہے والی جالی سے باندھ چکے ہیں۔ میں نے زور سے خود کو جھٹکا دیا اور بولا، لیکن وہ لفظ میرے تھے اور نہ ہی وہ لہجہ، ”آپ اپنی سی ہر کوشش کر کے دیکھ چکے، آپ کا کیا خیال ہے کہ چند لمحوں کی یہ عارضی قید مجھے میری راہ سے ہٹا پائے گی۔ میں ہر قید توڑ کر اپنی منزل تک پہنچوں گا۔ اب یہ میرا آپ سے وعدہ ہے۔ آپ مجھے روک لیں.....“

سلطان بابا غصے سے گرے ”مجھے ختی پر مجبور نہ کرو۔ اب یہ کھیل زیادہ عرصے نہیں چلنے دوں گا میں.....“ میں زور سے ہنسا ”اچھا..... تو پھر کیا کریں

گئے، اپنے اس پیارے شاگرد کو مار ڈالیں گے کیا؟ یاد رکھیے، اب میں اس کے جسم سے کہیں نہیں جانے والا..... مجھے اس کے جسم سے نکالنے کے لیے آپ کو اپنے اس عزیز کے جسم نازک کو اتنی اذیت دینی ہوگی کہ اس کی سانسیں ہی بند ہو جائیں۔ صرف اس کا مردہ جسم ہی میرے اخراج کا باعث بن سکتا ہے۔ تو پھر کہیں، ہے ہمت اپنے شاگرد کو قربان کرنے کی.....؟ سلطان بابا نے غصے اور بے بسی سے اپنے ہونٹ کانٹے اور میں دیوانہ وار قہقہے لگاتے لگاتے درد اور بے چینی سے بے سدھ ہوتا چلا گیا۔ جانے یہ نیند بھی کسی راحت لکھی ہے قدرت نے ہمارے نصیب میں، درد چاہے کتنا ہی شدید اور ماردینے والا کیوں نہ ہو، یہ ایک مہربان ماں کی طرح اپنی گود میں تھپک تھپک کر سلاہی دیتی ہے اور کچھ وقت کے لیے ہی سہی، لیکن ہم اپنا غم، دکھ درد بھلا کر کسی معصوم بچے کی طرح اس بے رحم دنیا کی گھاتوں سے پیچھا چھڑانے میں کام یاب ہو جاتے ہیں۔ کاش ہم ساری زندگی ہی یونہی سو کر گزار سکتے تو اپنے دامن پر لگے ان گنت داغوں کی کالک سے توجیح جاتے۔ آنکھ کھلی تو کم زوری اور نقاہت سے میرے لیے پلکیں اٹھانا بھی دو بھر ہو چکا تھا۔ میرے قریب ہی وہ بزرگ پریشان، میرے ہم دم، سلطان بابا چپ چاپ سے بیٹھے تھے۔ مجھے اپنی کلائیوں میں جلن اور سوزش کا احساس ہوا تو میں نے دیکھا کہ وہاں کٹنے جیسے گہرے سرخ نشان پڑے تھے، جن میں سے ہلکا ہلکا سا خون رس رہا تھا۔ سلطان بابا نے میرے ہاتھ تھام لیے۔ ”مجھے معاف کر دو ساحرمیاں، کل رات تمہاری حالت کے پیش نظر، میں نے ہی تمہیں باندھنے کا حکم دیا تھا ان لوگوں کو“ میں نے تڑپ کر ان کے مہربان ہاتھ سختی سے جکڑ لیے، ”یہ آپ کیا کہہ رہے ہیں۔ میرا یہ بوسیدہ جسم اگر آپ کی راہ کی رکاوٹ بن رہا ہے تو آپ کو حق حاصل ہے کہ آپ اسے جلا کر ہمیشہ کے لیے فنا کر دیں، لیکن پھر کبھی ایسی بات منہ سے نہ نکالے گا۔“ شاید زندگی میں پہلی مرتبہ میں نے ان کی آنکھیں بھیگی ہوئی دیکھیں۔ انہوں نے مجھے بتایا کہ اندھیرا ہونے کے ساتھ ہی میرے وجود پر اس عفریت کا سایا قابض ہو جاتا ہے۔ مطلب یہ کہ فجر سے لے کر مغرب سے کچھ پہلے تک میں اپنے آپ میں رہتا اور پھر میرا یہ جسم میرے لیے پرایا ہو جاتا ہے۔ میرے ذہن میں سوال ابھرا ”تو پھر اس وقت میں خود کہاں ہوتا ہوں؟ کیا خود اپنے ہی ذہن کے کسی پوشیدہ اور خوابیدہ گوشے میں میرا شعور جا چھپتا ہے اور میں خود بھی خواب کی کیفیت میں چلا جاتا ہوں؟“ مجھے خود سے زیادہ سلطان بابا کی فکر تھی۔ وہ تو رباب کو اس سائے سے بچانے کے لیے آئے تھے اور یہاں خود ان کا اپنا شاگرد بھی ان کے لیے عذاب بنتا جا رہا تھا۔ مجھے خود پر شدید غصہ آ رہا تھا اور بس نہیں چل رہا تھا کہ خود کو کس طرح، ان کی راہ کا پتھر بننے سے روک لوں۔ میں جانتا تھا کہ وہ میرے وجود کی وجہی سے یا قوط سے شکست کھا رہے ہیں، کیوں کہ میرا جسم ان کی راہ میں حائل تھا۔ وہ مجھے اذیت نہیں دینا چاہتے تھے، ورنہ اب تک جانے کیا کچھ کر گزرتے۔ یا قوط کو میرے جسم سے نکالنے کا واحد ذریعہ اب شدید اذیت ہی رہ گیا تھا، لیکن میں انہیں اس طرح ہارتے ہوئے نہیں دیکھ سکتا تھا۔ میں نے ان کی ہتھیلیاں اپنی آنکھوں سے مس کیں، ”میری ایک بات مانیں گے بابا.....؟“ انہوں نے سوالیہ نظر سے میری جانب دیکھا۔ میں نے ان کی بھیگی پلکوں پر ٹھہرے موتیوں کو دیکھا ”آپ مجھے مار ڈالیں، ختم کر دیں مجھے..... اگر یہی ایک ذریعہ ہے اسے میری روح کے اندر سے نچوڑنے کا تو آج میں اسی وقت آپ کو اپنا خون معاف کرتا ہوں، لیکن دیر نہ کریں، آپ کا مقصد نیک ہے اور بلا جھجک اپنا فرض ادا کریں۔“ انہوں نے میرا سر اپنے کاندھے سے لگا لیا۔ ”میں جانتا ہوں، تم میرے لیے کسی حد تک بھی

جاسکتے ہو، لیکن بات صرف فتح اور شکست کی نہیں۔ کچھ جنگیں صرف فتح کی غرض سے نہیں لڑی جاتیں۔ اوروں کا بھی بہت کچھ لگا ہوا ہے اس داؤ پر۔ بس اتنا یاد رہے کہ ابھی ہم دونوں کو بہت اذیت جھیلنی ہے، لیکن ہم آخری سانس تک مقابلہ کریں گے.....“ وہ میرا سر تھپکتے رہے اور میرے بے بس آنسو ان کے شانے بھگوتے رہے۔ میں نے فیصلہ کر لیا تھا کہ میں خود اپنے ہاتھوں اپنی سانسیں روکنے کا کوئی بندوبست کر لوں گا، لیکن اب نہیں مزید پریشان نہیں کروں گا۔ وقت ڈھلتا رہا اور پھر سے وہی قاتل رات میرے سامنے اپنے خون آشام جڑے کھولے آکھڑی ہوئی۔ میری رگوں میں وہی بے رحم، سفاک اور جلادینے والی آگ، انگارے بھرتی گئی، میری سانس بھرتی گئی اور کچھ ہی دیر میں میری نس نس سے چنگاریاں سی نکلنے لگیں۔ آج میرے جنون کا یہ عالم تھا کہ بان کی بنی ہوئی وہ موٹی رسی بھی میری راہ کی رکاوٹ بننے میں ناکام ہو رہی تھی، لہذا ایک نوکر کہیں سے ایک موٹی سی فولادی زنجیر اٹھا لیا اور آٹھ دس بندوں نے مجھے جکڑ کر میرے پیروں میں اس زنجیر کی بیڑی ڈال دی۔ میری حالت دیکھ کر خود حاجی رزاق بھی رو پڑے۔ انہوں نے کسی کے ذریعے عامر کو خبر کروادی کہ وہ بھی آکر میری دیوانگی کا یہ نظارہ دیکھ لے اور اگر اس کی سانس میں اس جنوں کی بھی کوئی توجیع موجود ہے، تو وہ بھی بیان کر جائے، لیکن ناصح بھلا کیا جانے کہ زخم کے بھرنے سے پہلے ہی ہم جیسے دیوانوں کے ناخن ہمیشہ بڑھ آتے ہیں۔ عامر نے میری حالت دیکھی تو اسے بھی ایک چپ سی لگ گئی۔ سلطان بابا میرے قریب ہی بیٹھے بار بار کچھ پڑھ کر مجھ پر پھونک رہے تھے، ان کی ہر پھونک سے چند لمحوں کے لیے میرے جلتے ہوئے وجود پر ایک ٹھنڈی پھواری ضرور پڑ جاتی تھی، لیکن اگلے ہی لمحے وہ روح کے ریشے تک جلادینے والی تپش، پھر سے میرے جسم کو گھیر لیتی۔ میرے اندر کی بے چینی مستقل مجھے رباب کے کمرے کی جانب کھینچ رہی تھی، میرے اندر سے طاقت کا ایک لاوا سا پلنے کے لیے جیسے اپنا پورا زور لگا رہا تھا، لیکن میرے اپنے جسم کی لاچاری، کم زوری اور بوسیدگی اس طاقت کا ٹھیک استعمال نہیں کر پا رہی تھی، ورنہ میں کب کا اس زنجیر کے ٹکڑے کر کے وہاں سے نکل چکا ہوتا۔ عامر حیرت کے عالم میں گنگ کھڑا یہ سب کچھ دیکھ رہا تھا۔ سلطان بابا کی بھیگی آنکھیں دیکھ کر وہ بھی بے چین سا ہو گیا، ”آپ اسے کھول دیں، ورنہ یہ خود کو کوئی نقصان پہنچا کر ہی دم لے گا۔“ سلطان بابا نے غور سے عامر کی جانب دیکھا۔ ”عبداللہ کا انسانی جسم، یہ عذاب زیادہ دیر تک جھیل نہیں پائے گا، کیوں کہ ہمارے اس فانی جسم کے برداشت کی اپنی کچھ حدیں ہیں اور چوں کہ وہ اس وقت عبداللہ کے جسم کی حدود کا محتاج ہے، اس لیے وہ کوشش کر رہا ہے کہ کسی طرح اسی جسم کی آڑ میں رباب تک پہنچ سکے، لیکن اگر اس نے زیادہ زور لگایا تو لوہے کی یہ بیڑیاں عبداللہ کے جسم کے ریشوں میں سے گزر کر اس کی ہڈیوں کو چیر کر رکھ دیں گی، مگر تم فکر نہ کرو۔ جب تک میرے اس پیارے جسم میں زندگی کی ایک بھی رمت باقی ہے، میں تمہاری مگلیں تک اسے نہیں پہنچنے دوں گا۔ تم بس اپنے رشتے کو کم زور نہ پڑنے دینا.....“ عامر نے زور سے سر ہلایا، ”مجھے یقین نہیں آ رہا..... لیکن..... لیکن یہ بھی تو پاگل پن ہے..... نہیں..... میں ایسا نہیں ہونے دوں گا۔“ عامر کو یکا یک نہ جانے کیا ہوا وہ بھاگتا ہوا مہمان خانے سے نکل گیا اور کچھ ہی دیر بعد میری جلتی ہوئی روح پر کسی نے جیسے ٹھنڈے پانی کی آبشار بہادی۔ عامر رباب کا ہاتھ پکڑے ہوئے مہمان خانے میں داخل ہوا۔ رباب کے بال نکھرے ہوئے تھے اور وہ نہایت لاغر اور کم زور لگ رہی تھی۔ اس نے رباب کو ایک زور کا جھٹکا دیا اور وہ میرے قدموں کے قریب ہی ڈھس گئی۔ عامر زور سے چلایا ”یہ لو..... میں نے تمہاری خواہش پوری کر دی ہے۔ اب خدا کے لیے ہمیں بخش دو۔ اگر اس معصوم لڑکی کی جان لینے ہی سے تمہاری تشریف ہو سکتی ہے تو آج یہ قصہ ہی ختم کر دو۔ مار ڈالو اسے اور یہ کھیل ہمیشہ کے لیے ختم کر دو۔“ رباب کے پیچھے ہی اس کی ماں اور بہن بھی دوڑتی ہوئی چلی آئی تھیں اور اس وقت حاجی رزاق سمیت وہ سب دم سادھے یہ سب کچھ دیکھ رہے تھے۔ ان کے سامنے سانس کی طاقت کو حتمی علاج ماننے والے ایک انسان کے عقیدے نے اپنا کانچ کا بھرم توڑ ڈالا تھا۔ جیسے ہی میری رباب پر نظر پڑی، میری ساری بے چینی، تپش، آگ پل بھر میں سرد ہو گئی۔ وہ بھی ہٹا پلک جھپکائے، میری جانب دیکھتی رہی۔ میرے لب ہلے، میں نے سلطان بابا کی جانب نظر اٹھائی ”انسانوں کی سنگ دلی کے قصے تو بہت سنے تھے، ان کی بے رحمی اور مکاری کے افسانے بھی عام ہیں، لیکن آج دیکھ بھی لیا۔ میں نے پہلے بھی کہا تھا کہ میری محبت جسم کی حدود سے بہت آگے کی ہے۔ یہ روح سے روح کا مقدمہ ہے..... لیکن آپ نے اپنے علم کی دھاک بٹھانے کے لیے خود اپنے عزیز شاگرد کو داؤ پر لگانے سے گریز نہیں کیا۔ آپ جانتے ہیں کہ اس کا یہ نازک اور کم زور انسانی جسم زیادہ عرصے تک میرا وجود نہیں جھیل پائے گا، لیکن پھر بھی آپ اپنی ضد سے باز نہیں آئے۔ اب بھی وقت ہے، مجھے آزاد کر دیں۔ میں آپ سے وعدہ کرتا ہوں کہ میں کسی کو کوئی نقصان نہیں پہنچاؤں گا۔ میری محبت میں خیر ہے..... اسے شر میں بدلنے کی کوشش نہ کریں..... اب تو اس کا سب سے بڑا دعوے دار بھی اس کے حق سے دست بردار ہو گیا ہے۔“ سلطان بابا کچھ دیر تک چپ چاپ بیٹھے میری جانب دیکھتے رہے۔ پھر جیسے کسی حتمی فیصلے پر پہنچ کر انہوں نے اپنا سر اٹھایا۔ ”ٹھیک ہے..... میں اس لڑکی کی روح پر ہمیشہ کے لیے تمہارا تسلط برداشت کرنے کے لیے تیار ہوں۔ میں یا کوئی بھی اور، کبھی بھی تمہارے راستے کی رکاوٹ نہیں بنے گا، لیکن میری بھی ایک شرط ہے.....“ ہم سب ہی نے چونک کر سلطان بابا کی جانب دیکھا، حاجی رزاق اور ان کے پورے خاندان کا عامر سمیت پریشانی کے مارے رنگ ہی اڑ گیا۔ وہ ہکلا کر بولے۔ ”یہ آپ کیا کہہ رہے ہیں قبلہ..... اس طرح تو.....“ سلطان بابا نے ہاتھ اٹھا کر حاجی رزاق کو روک دیا اور میری جانب متوجہ ہوئے۔

”ہاں..... تو بولو..... منظور ہے یہ سودا.....؟“



آپ کی سہولت کے لیے ناول کی ایک علیحدہ ای میل آئی ڈی موجود ہے۔ آپ چاہیں، تو اس پر اپنے پسندیدہ ناول نگار سے براہ راست بھی مخاطب ہو سکتے ہیں۔

novelabdullah@janggroup.com.pk

سلطان بابا نے ایک بار پھر اپنی بات دہرائی، ”بولو..... بہت ہے ایک انسان کی کسوٹی پر پورا اُترنے کی۔ ابھی کچھ دیر پہلے تم نے ہم انسانوں کو مکار، ظالم اور جابر کہا تھا، لیکن اب ان ہی میں سے ایک انسان تم سے تمہارا ”وعدہ“ مانگ رہا ہے۔ شرط صرف اتنی سی ہے کہ تم جیتے تو رُباب تمہاری اور اگر میں جیتا تو تمہیں یہ سیرا ہمیشہ کے لیے چھوڑ کر جانا ہوگا اور یاد رہے، میرے اور تمہارے درمیان ضامن صرف وہی ہوگا، جو ہم دونوں کا پروردگار ہے۔ یعنی میرا اور تمہارا اللہ.....“

کچھ دیر تک کمرے میں گیمیری خاموشی طاری رہی، پھر میرے لب ہلے ”ٹھیک ہے مجھے آپ کی شرط منظور ہے..... بتائیے مجھے کیا کرنا ہوگا۔“ سلطان بابا نے ایک لمبی سی سانس لی۔ ”تم اس لڑکی سے محبت کا دعویٰ کرتے ہو اور تمہارے بقول، یہ خود بھی تمہاری محبت میں شدید طور پر مبتلا ہے۔ تمہیں یہی بات ہم سب پر ثابت کرنا ہوگی، اگر میری بات سچ نکلی اور یہ تمہارے سحر کے زیر اثر ہوئی تو تمہارا دعویٰ خود بخود غلط ثابت ہو جائے گا۔ تمہیں ایک بار اسے مکمل آزاد کر کے کسی بھی روپ میں اس کے سامنے آنا ہوگا، اگر رُباب یا قوط کے عشق میں مبتلا ہوئی تو اُسے تمہیں قبول کرنے میں کوئی ہچکچاہٹ نہیں ہونی چاہیے، لیکن یاد رہے، اس وقت اس کے ذہن اور دل پر تمہارا کوئی اثر باقی نہیں ہونا چاہیے۔ بولو..... منظور ہے یہ کسوٹی.....“ میں نے الجھن آمیز انداز میں سر ہچکا۔ ”لیکن یہ کیسے ہو سکتا ہے؟ آپ جانتے ہیں، میں اپنی ظاہری شکل و صورت میں اس کے سامنے نہیں آ سکتا۔ یہ ڈر جائے گی اور پھر آپ لوگ میری بات کیوں نہیں سمجھ لیتے کہ یہ صرف روح سے روح کے تعلق کا معاملہ ہے۔ میری روح کے دھاگے اس کی روح کی ڈور سے الجھے ہیں۔ آپ ہماری محبت کو جسم اور ظاہری شکل و صورت کی بندشوں میں قید کیوں کرنا چاہتے ہیں؟“ سلطان بابا بولے ”میں نے اسی لیے پہلے ہی کہہ دیا تھا کہ تم جس صورت میں بھی چاہو، اس کے سامنے آ سکتے ہو۔ مجھے اس سے کوئی غرض نہیں ہے۔ تم حسین سے حسین تر روپ دھار سکتے ہو، تمہارا دعویٰ تو روح سے روح کے ملاپ اور رشتے ہی کا ہے نا..... تو پھر اس کی روح، تمہاری روح کو پہچاننے میں کوئی غلطی نہیں کرے گی اور اگر تب بھی رُباب کے من نے تمہیں پہچان کر قبول کر لیا، تو ہمیں بھی کوئی اعتراض نہیں ہوگا۔ بات اس بار یہاں بھی چہرے اور جسم کی شناخت کی نہیں ہے۔ دل سے دل کے رشتے کی پہچان کی ہے۔ اگر تمہاری محبت سچی ہے اور تمہارا دعویٰ اٹل ہے تو پھر اسے اپنے تسلط سے آزاد کرنے میں خوف کیسا.....؟ ایک بار تم نے اسے اپنی جانب خود کھینچا تھا، اب ایک بار خود اسے اپنی جانب بڑھنے دو..... ورنہ یہ مان لو کہ تم تسلط کے ذریعے اس کی محبت کو پانا چاہتے ہو.....“ کمرے میں ایسی خاموشی چھائی ہوئی تھی کہ ہمیں اپنے مساموں سے پھوٹ کر جسم پر پہننے والے پسینے کی آہٹ بھی محسوس ہو رہی تھی۔ کچھ دیر تک میرے اندر چُپ کا سناٹا نار ہا، پھر جیسے میں نے خود بھی اپنے اندر ہتھیار ڈالنے کی جھنجھاری سنی اور میرے لب ہلے ”ٹھیک ہے..... یہی آپ کی ضد ہے تو مجھے آپ کی یہ شرط بھی منظور ہے۔ میں یہیں اس گھر میں رُباب سے ملاقات کروں گا۔ مجھے امید ہے، اس کے بعد آپ سب اپنے وعدوں کی پاس داری کریں گے۔ بس، مجھے دودن کی مہلت دے دیں۔ میں نہیں چاہتا کہ بابا اس نڈھال اور مضطرب حالت میں مجھ سے ملے۔ یہ اڑتالیں گھسنے میں اسی کی خاطر مانگ رہا ہوں، لیکن آپ کو بھی مجھ سے یہ وعدہ کرنا ہوگا کہ ان دنوں میں کوئی بھی رُباب کے کسی بھی فیصلے یا طور طریقے پر کسی بھی طرح اثر انداز نہیں ہوگا۔ کوئی رشتہ بھی اس کی آزادی میں خلل نہیں ہوگا۔“ غالباً یہ اشارہ عامر کی جانب تھا یا پھر ایک باری ہوئی ماں سے کوئی خطرہ محسوس کر کے یہ ذیلی شرط لگائی گئی تھی؟ بہر حال، سلطان بابا نے ایک لمبا سا سُنکا را بھرا، ”ہوں..... بے فکر رہو..... رُباب پر کسی بھی طرف سے، اور کسی بھی رشتے کا کوئی دباؤ نہیں ہوگا۔ یہ سلطان کا تم سے وعدہ ہے۔“ اس کے بعد کمرے میں خاموشی چھا گئی اور پھر میری آنکھ دوسرے روز دن چڑھے ہی گھل پائی۔ میری زنجیر کھولی جا چکی تھی، لیکن سلطان بابا کے چہرے پر ابھی تک تفلّک کی پرچھائیاں واضح تھیں۔ مجھے اٹھتے دیکھ کر انہوں نے پوچھا، ”اب کیسی طبیعت ہے میاں..... کچھ دیر اور آرام کر لیتے تو بہتر ہوتا۔“ میں نے انہیں بتایا کہ مجھے سوائے نقاہت کے، اور کوئی تکلیف نہیں ہے۔ ایک عجیب بات یہ تھی کہ حالاں کہ یاقوط کے لفظ میری زبان سے ادا ہوتے تھے اور اس کی بولی میری باتوں کے ذریعے باقی سب تک پہنچتی تھی، لیکن خود مجھے یوں محسوس ہوتا تھا کہ صبح اٹھتے ہی میرے حافظے کی سلیٹ بالکل صاف ہو جاتی ہے اور مجھے کچھ یاد نہیں رہتا کہ میں نے رات کو کیا پیغام پہنچایا تھا، لہذا مجھے ایک بار پھر سے سلطان بابا سے کرید کرید کر ہر بات پوچھنی پڑتی تھی۔ میں نے پوری بات سن کر حیرت سے سلطان بابا کی جانب دیکھا۔ ”لیکن آپ اس کی بات پر اس قدر اعتبار کیوں کر رہے ہیں؟ اگر یہ جنون ہے تو جنون کسی اصول کو بھی نہیں مانتا۔ جنون تو نام ہی اصولوں سے ہٹ جانے کا ہے.....“ سلطان بابا نے چونک کر میری جانب دیکھا ”واہ میاں! بڑی بات کہہ دی آج تم نے، واقعی جنوں کو کسی اصول، کسی شرط، کسی وعدے کا پابند نہیں کیا جاسکتا، لیکن ہمارے پاس اور کوئی چارہ بھی تو نہیں ہے۔ مجھے اس کی شرط مان کر اس پر سے اپنا پہرا آج شام سے پہلے اٹھانا ہی ہوگا اور بدلے میں اس کے وعدے پر اعتبار کرنا ہی ہوگا کہ وہ وقتی طور پر رُباب کو اپنے سحر سے آزاد کر دے گا۔ ہمیں یہ جوا کھیلنا ہی ہوگا“ میں نے سلطان بابا کے چہرے پر کسی ان جانے خطرے کے آثار ان کے لاکھ چھپانے کے باوجود بھی محسوس کر لیے اور اسی لمحے میں نے اپنے دل میں پکا عہد کر لیا تھا کہ اگر اس مرتبہ یاقوط نے میرے جسم کے ذریعے انہیں ہرانے کی کوشش کی تو میں خود اسی لمحے اپنی جان لے لوں گا، لیکن کیسے.....؟ بس یہی طے کرنا باقی رہ گیا تھا۔

اس روز نرم دھوپ تلے کرسی ڈالے میں بہت دیر تک اپنی درگاہ میں آنے کے بعد سے آج تک کی زندگی پر غور کرتا رہا۔ مجھے اس متوازی دنیا کے دروازے ہی پر بتادیا گیا تھا کہ اس کے اسرار و رموز ہر ذی روح کا مقدر نہیں بنتے۔ آج مجھے اس رازداری کی وجہ بھی سمجھ میں آ گئی تھی۔ یہ اسرار کبھی کبھی اتنے ہی جان لیوا بھی ثابت ہو سکتے تھے اور انسان کو ایسی جان کنی کی حالت تک بھی پہنچا سکتے تھے، جس سے میں خود اس وقت دوچار تھا۔ کچھ دیر بعد عامر کے سینئر ڈاکٹروں کی ونی ٹیم بھی وارد ہو گئی، جس میں ایک مشہور ماہر نفسیات بھی شامل تھا۔ وہ سبھی دالان میں بیٹھے عامر کو یہ بات سمجھانے کی کوشش کر رہے تھے کہ یہ صرف مینافزکس کے کھیل ہیں۔ انہی میں سے پھر کسی نے اُسی ڈاکٹر پولر تھیوری آف گرے وی ٹیشن کا بھی ذکر کیا۔ عامر ان سب کے سوالوں اور بحث کے جواب میں انہیں لے کر میری طرف آگیا اور میری طرف اشارہ کر کے بولا ”میں اب بھی مینافزکس کے کرشموں پر یقین رکھتا ہوں اور سائنس کی ہر تھیوری آج بھی اُسی طرح مجھ پر واضح ہے۔ سائیکالوجی اور پیراسائیکالوجی کے تماشے بھی اپنی جگہ موجود ہیں اور ان پر میرا اعتقاد بھی، لیکن کل رات جو میری نظروں کے سامنے وقوع پزیر ہوا ہے، میں اُسے کیسے جھٹلا دوں۔ رُباب کے چہرے پر آج صبح سے چھائی ہوئی سُرخی اور اس کی برسوں پرانی وہ مُسکان بھی میرے سامنے سوالیہ نشان بنی کھڑی ہے۔ آج اس کے جسم میں پھر سے بہتے خون کی حرارت محسوس کی ہے میں نے..... اور یہ جو لڑکا آپ کے سامنے اس وقت خاموش بیٹھا ہوا ہے۔ کل رات میں نے اس کے اندر خود وہ عفریت بھرا ہوا دیکھا ہے، جو سب کچھ ختم کرنے کی صلاحیت رکھتا ہے۔ اب آپ ہی بتائیں کہ میں سائنس پر یقین کروں یا اپنی آنکھوں پر.....؟ کیا اب آپ لوگ یہ کہیں گے کہ یہ پورا گھر ہی کسی خواب کا حصہ ہے۔ کوئی تہہ در تہہ خوابی بھول کھلیاں اسے گھیرے ہوئے ہیں؟ یا پھر اس وقت بھی ہم کسی خواب کی کیفیت میں ہیں؟“ ڈاکٹر لا جواب ہو کر ایک دوسرے کی جانب دیکھنے لگے۔ پھر ماہر نفسیات نے میری جانب قدم بڑھائے ”کیا میں تم سے کچھ پوچھ سکتا ہوں؟ کیا تم میری بات سمجھ رہے ہو؟ میرا مطلب ہے تم اپنی کل رات کی کیفیت کو بیان کر سکتے ہو۔ کیا تمہارے ساتھ ایسا پہلے بھی کبھی ہوا ہے؟ کیا تمہیں بچپن میں بہت سخت مذہبی نغیتوں کا سامنا کرنا پڑا تھا، کیا تمہیں رُباب میں کوئی ذاتی دل چسپی محسوس ہوئی ہے کبھی.....“ تو گویا وہ حضرت اب بھی اسے انسانی ذہن کا کوئی شعبہ سمجھ رہے تھے۔ میرے ظاہری حلیے کی وجہ سے وہ مجھے کوئی مذہب سے متاثرہ ان پڑھ سمجھ بیٹھے تھے اور ان کا گمان یہ تھا کہ میں رُباب کے ظاہری حُسن سے متاثر ہو کر یہ سارا سُنچ تیار کر رہا تھا، تاکہ آخر کار اُسے پا سکوں۔ چند لمحے کے لیے تو میرا ذہن غصے سے اُبل سا گیا، پھر مجھے ان کے انداز پر ہنسی آ گئی۔ ”کیوں جناب، کیا آپ کی مینافزکس کی ابتدا ہی مذہب پر شک سے ہوتی ہے۔ مذہب نے تو کبھی بھی آپ کی فزکس، مینافزکس، سائیکالوجی، پیراسائیکالوجی یا کسی بھی قسم کی سائنس پر کوئی اعتراض نہیں کیا، تو پھر آپ کا یہ شکوہ کچھ بے جا معلوم ہوتا ہے۔“ میرا تفصیلی جواب سن کر عامر سمیت ان سب کے چہرے حیرت کا اشتہار بن گئے۔ پھر عامر کے منہ سے صرف اتنا

لٹکا، ”کیا..... کیا تم پڑھ لکھے ہو.....؟“ مجھے یاد آیا کبھی یہی سوال میں نے عبداللہ سے بھی کیا تھا۔ میرا جواب بھی وہی تھا، جو عبداللہ نے مجھے دیا تھا۔ ”ہاں..... یہاں آنے سے پہلے کچھ صفحے کالے کیے تھے، لیکن سب بے فائدہ ہی رہا۔“ اب ان کی ساری توجہ میری جانب مبذول ہو چکی تھی۔ بڑے ڈاکٹر نے مجھ سے پوچھا، ”ابھی کچھ دیر پہلے تم مینافزکس کے بارے میں بات کر رہے تھے۔ کیا تم نے سائنس پڑھی ہے؟“ ”پڑھی ہے لیکن اتنی ہی جتنا ایک طالب علم انٹر کے امتحان تک پڑھتا ہے، اس کے بعد تو بس کالج اور یونیورسٹی میں صرف وقت ہی ضائع کیا، لیکن یہاں معاملہ بہت سیدھا سادہ ہے۔ ہم نہ جانے ہمیشہ سائنس اور مذہب کو ایک دوسرے کے مد مقابل لا کر کیوں کھڑا کر دیتے ہیں؟ مذہب اس لیے تو وارد نہیں ہوا تھا کہ وہ سائنس کو رد کرے، مذہب تو خود علم کے راستوں پر چلنے کی تلقین کرتا ہے اور سائنس بھی تو ایک علم ہے اور کیا ضروری ہے کہ سائنس مذہب کی ہر بات کی تصدیق کرے؟ یاد رکھیے، مذہب سائنس سے بہت پہلے آیا تھا، لیکن مذہب نے کبھی سائنس کا راستہ روکنے کی کوشش نہیں کی، تو پھر آپ سائنس کو کیوں مذہب کے راستے کی دیوار بنانا چاہتے ہیں؟ اور بھلا یہ کیا فارمولا ہوا کہ سائنس مذہب کی جس پیش گوئی کو ثابت کر دے، وہ تو سچ اور باقی سب غلط، یہ کہاں کا انصاف ہے، کیا سائنس کی بھی اپنی کچھ حدیں نہیں ہیں، تو پھر ہر سوال کے جواب کی توقع صرف سائنس کے علم ہی سے کرنا سراسر نادانی نہیں ہے، کیوں کہ سائنس بھی تو صرف ایک علم ہی ہے۔ ان ہزاروں دیگر علوم کی طرح، جو انسان ازل سے کھوج رہا ہے، تو پھر صرف سائنس کے علم کے فارمولے پر ساری کائنات کو پرکھنا کہاں کی عقل مندی ہے۔“ میں شاید جذبات کی رو میں کچھ زیادہ ہی بول گیا اور میری آواز بھی معمول سے کچھ زیادہ بلند ہو گئی تھی، لہذا مجھے معذرت کر کے اپنی بات ختم کرنی پڑی، لیکن عامر سے رہا نہ گیا ”نہیں..... شاید تم ٹھیک کہہ رہے ہو، لیکن ہم نے کبھی اس نظریے سے سوچا ہی نہیں اور پھر ذہن بھلا کہاں تسلیم کرتا ہے ایسی توجیہات، جو چیز عقل میں نہ سمائے اور آنکھ اُسے دیکھ بھی نہ سکے اس پر یقین ذرا مشکل ہی سے آتا ہے اور پھر تم تو باقاعدہ ایک پوری متوازی دنیا کی بات کر رہے ہو، اسے ہضم کرنا تو ہم جیسوں کے لیے واقعی بڑا مشکل ہے۔“ میں نے ان چاروں کی جانب غور سے دیکھا۔ ”ٹھیک ہے تو پھر آپ سائنس سے کہیں کہ روح کی توجیہ بیان کر دے۔ ہمارے اندر ایسی کیا چیز پائی جاتی ہے، جو نہ ہمیں نظر آتی ہے، نہ ہی عقل کی حد اُسے چھو سکتی ہے، لیکن اس کے نکل جانے سے ایک پل میں ہم بے جان مٹی کے پٹیلے کی طرح ڈھسے جاتے ہیں، وہ جب تک ہمارے جسم کے اندر رہتی ہے، رگوں میں خون کو رواں رکھتی ہے اور جسم چھوڑ جائے تو ہر عضو اپنے آپ مر جاتا ہے، کیوں.....؟ کیا آپ نے اس روح کو کبھی دیکھا ہے.....؟ سائنس سے کہیے کہ وہ روح کو ثابت کر دے یا پھر اس کی نفی ہی کر دے۔“ وہ چاروں لا جواب ہو کر ایک دوسرے کو دیکھنے لگے۔ میں نے بات جاری رکھی، ”میرا مقصد آپ لوگوں کو لا جواب کرنا نہیں، لیکن یہ باتیں ظاہر کرتی ہیں کہ اس دنیا سے پرے بھی کچھ دنیا میں موجود ہیں۔ ہم ایلینز کے وجود کو تو اڑن طشتریوں کے ذریعے ثابت کرتے اور مانتے ہیں، لیکن جنت کی اپنے آس پاس موجودگی سے انکاری رہتے ہیں۔ فون یا ایس ایم ایس کے ذریعے ایک پل میں دنیا کے دوسرے کونے تک پیغام پہنچانے کے کمال کے تو معترف ہیں، لیکن ایک ماں کے دل سے نکلی پکار پر ہزاروں میل دور بیٹھے، اُس کے بچے کے دل کی اچانک تیز دھڑکن کے جواز ڈھونڈتے رہتے ہیں۔ چھوٹی سی ٹی وی اسکرین پر لہروں کے ذریعے پہنچی زندہ تصویروں یا لائیو ٹیلی کاسٹ پر تو یقین کرتے ہیں، لیکن بند آنکھوں اور من کے اندر لگی اسکرین، جو دل سے دل کے تار جوڑنے پر روشن ہوتی ہے، اُسے کبھی قابلِ بھروسہ نہیں سمجھتے۔ ٹیلی پیٹھی کے ذریعے دوسروں کے دل کا حال جاننے کو معتبر جانتے ہیں، لیکن جب کوئی مذہب کے ذریعے حال دل بیان کرنے لگے تو اُسے دھتکار دیتے ہیں۔ ہاتھ سے ٹکلتی لہروں اور ربکی کے علاج کے لیے تو گھنٹوں قطار میں بیٹھ کر انتظار کر لیتے ہیں، لیکن دوسری جانب اگر کوئی ہاتھ تھام کر اس پر دم کر کے پھونک دے تو شک میں پڑ جاتے ہیں۔ مرنے پر زندگی ہے، ہم اس کی کھوج میں تو دن رات ایک کیے رکھتے ہیں، لیکن ہمارے آس پاس، جو بے پناہ زندگی بکھری پڑی ہے، اس سے ہمیشہ غافل رہتے ہیں۔ یاد رکھیے، نیل آرمسٹرانگ کے چاند پر جانے سے پہلے بھی چاند موجود تھا، لیکن تب تک سائنس ہمارے ”شق القمر“ کے عقیدے کو شک کی نگاہ ہی سے دیکھتی رہی۔ یہ سب باتیں کیا ظاہر کرتی ہیں، صرف یہی کہ ہمارے متوازی ایک روحانی دنیا بھی ازل سے موجود ہے اور اس دنیا کو جاننے کے لیے بھی ایک سائنس موجود ہے، جسے ہم روحانیت کہتے ہیں۔ اس دنیا کی سائنس میں جو کمال حاصل کر لے، اسے سائنس دان کہا جاتا ہے اور اُس دنیا کا سائنسٹ ”صوفی“ کہلاتا ہے، جیسے یہاں کی سائنس ظاہری جسم کے درد کو دور کرنے کے لیے ڈسپینسری یا دوسرا کوئی پین کلر دیتی ہے، ویسے ہی وہاں کی سائنس روح کے درد کے لیے دُعا، دم اور ورد کی شکل میں درد کی دوا تجویز کرتی ہے۔ جس طرح ہماری اس ظاہری دنیا کی بیماریاں اور ان کا علاج موجود ہے، اسی طرح اس روحانی دنیا میں بھی ہم بیمار پڑتے ہیں اور ٹھیک بھی ہوتے رہتے ہیں۔ رُباب بھی ایک ایسی ہی روحانی بیماری کا شکار ہے اور اس کی اس بیماری کا تعلق بھی ہماری متوازی دنیا کی ایک مخلوق کے اثر سے ہے۔ آپ لوگ بھی بس یہی دُعا کریں کہ وہ ٹھیک ہو جائے اور اس دنیا کے آخری مرحلے کے کینسر کی طرح اس کی روح کا ناسور لا علاج نہ ہو چکا ہو..... سلطان بابا صرف اس ناسور کو بڑھنے سے روکنے کی کوشش میں مصروف ہیں، لیکن ایسے میں اگر آپ ہی ان کا ساتھ نہیں دیں گے تو پھر ان کے لیے مشکلات بہت بڑھ جائیں گی.....“ بولتے بولتے میری آواز بیٹھ سی گئی۔ مجھے پتا ہی نہیں چلا کہ سلطان بابا نہ جانے کب سے میرے عقب میں کھڑے میری یہ ساری تقریر سن رہے تھے۔ وہ آگے بڑھے اور پھر اچانک ہی مجھے گلے لگا لیا۔ عامر اور اس کی ٹیم کی آنکھوں سے بھی شک و شبہ کی پرچھائیاں مٹ چکی تھیں اور اس بار جب انہوں نے سلطان بابا سے ہاتھ ملایا تو ان سب کی نگاہیں احترام سے ٹھکی ہوئی تھیں۔ چلتے چلتے عامر دولہے کے لیے رکا اور مجھ سے بولا ”آج تم نے زندگی گزارنے کا ایک ایسا نیا نظریہ دیا ہے، جو ہمیشہ سے ہمارے آس پاس ہی کہیں موجود تو تھا، لیکن نظروں سے اوجھل رہا۔ آج کے بعد میں ہر مریض کو دوا کی پرچی دیتے وقت ایک مشورہ اور بھی دوں گا کہ دوا کے ساتھ دعا بھی کرتے رہنا۔ دوا تو خون کے خلیوں میں جذب ہو کر اپنا کام کرے گی ہی، لیکن دُعا تمہاری روح کے خلیوں میں جذب ہو کر بیماری دور کرے گی۔“ ان کے جانے کے بعد سلطان بابا نے مسکرا کر میری جانب دیکھا، ”ساحرمیاں..... لگتا ہے مولوی خضر نے پوری تربیت کے بعد ہی تمہیں میرے سپرد کیا ہے۔ جیتے رہو.....“ میں نے مسکرا کر بات ٹال دی، لیکن یہی سچ بھی تھا۔ یہ ساری باتیں، جو میں نے آج عامر اور اس کی ٹیم کو قائل کرنے کے لیے کی تھیں، ان سب پر میں پہلے خود مولوی خضر سے گھنٹوں بحث کر چکا تھا اور انہوں نے ہر بات اسی قرینے سے کی تھی کہ میرے سب تشنہ سوال جواب پاتے گئے۔ رفتہ رفتہ شام بھی ڈھل گئی، لیکن میری رگوں میں بھر جانے والی اس آگ کا آج دور دور تک پتا نہیں تھا۔ گویا یا قوط فی الحال اپنے وعدے کی پاس داری کر رہا تھا۔ اندر زنانے سے آنے والی اطلاعات کے مطابق رُباب بھی بہت حد تک نارمل ہو چکی تھی اور آج ہفتوں بعد اس نے اپنے گھر والوں کے ساتھ ایک دسترخوان پر بیٹھ کر کھانا بھی کھایا تھا۔

دھیرے دھیرے رات ڈھلنے لگی اور وہی اداسی حویلی کی دیواروں اور درزوں سے جھانکنے لگی، جو یہاں کا خاصہ تھی۔ سلطان بابا احتیاطاً کئی بار میرے کمرے میں جھانک چکے تھے، لیکن آج میں اپنے جسم پر کسی قسم کا بوجھ بھی محسوس نہیں کر رہا تھا۔ میری نظرات بھر بار بار دالان میں اسی شان سے ایستادہ ہینپل کے پیڑ کی جانب اٹھ جاتی اور من میں عجیب و غریب قسم کے سوال آتے۔ وہ اس وقت کیا سوچ رہا ہوگا.....؟ اس کی دنیا میں انتظار کیسا ہوتا ہوگا اور اس کے انتظار کے لمحے کیسے کتنے ہوں گے؟ کیا وہ بھی ہم انسانوں کی طرح سجدے میں گر کر اپنے پروردگار سے اس ناز میں کی ایک جھلک، ایک لمحے کا ساتھ مانگتا ہوگا؟ اس کی دعا کیسی ہوتی ہوگی۔ اس کے جسم اور اس کی روح پر انتظار کے یہ کرب ناک لمحے کیسی کیفیت پیدا کرتے ہوں گے، کیا وہ بھی محبوب کی جدائی میں روتا ہوگا، کیا اس کے آنسو بھی ہم بے بس انسانوں کی طرح صرف نمکین پانی کہلاتے ہوں گے؟ کیا اس کا دل بھی ہوتا ہوگا؟ کیا وہ بھی آہیں بھرتا ہوگا؟ انہی سوالوں کے جھرمٹ میں صبح بھی ہو گئی۔ فجر کی نماز کے بعد میں خود سلطان بابا کے کمرے میں چلا آیا۔ وہ بھی شاید رات بھر سو نہیں پائے تھے۔ آج شام 48 گھنٹے پورے ہونے کے بعد رُباب کی اور شاید ہماری بھی قسمت کا فیصلہ جو ہونے والا تھا۔ میں نے ان سے یونہی پوچھ لیا ”بابا..... ہم مذہب سے اس طرح مطمئن کیوں نہیں ہو پاتے، جس کا ملیت سے سائنس یا کوئی اور علم ہمیں مطمئن کر جاتا ہے؟“ وہ ہلکے سے مسکائے۔ شاید وہ خود بھی مجھ سے ایسے کسی سوال کی توقع کر رہے تھے..... ”وہ اس لیے کہ ہم نے صرف کلمے، نماز اور روزے کو مذہب کی تکمیل سمجھ لیا ہے، جب کہ یہ بنیادی ارکان تو صرف مذہب کی ابتدا ہیں۔ اصل آغاز مذہب تو اس کے بعد کا ہے اور پھر انتہا کی تو بات ہی کیا ہے۔ وہاں تک تو شاید کئی پیغمبر بھی نہیں پہنچ پائے، تو پھر ہم جیسے معمولی انسان بھلا مذہب کی انتہا کو کیا پائیں گے۔ جس دن ہم یہ بات سمجھ گئے کہ فی الحال ہم صرف اسلام لائے ہیں..... ایمان لانا ابھی باقی ہے، اُس روز سارے مسئلے حل ہو جائیں گے، لیکن شاید ابھی وہ منزل کچھ دور ہے۔ بہر حال، ہمارا سفر تو جاری ہے اور اسے جاری رہنا چاہیے۔“ اتنے میں حاجی رزاق صاحب نے آکر بتایا کہ رُباب کئی مرتبہ عامر کا پوچھ چکی ہے، اسے کیا جواب دیا جائے۔ سلطان بابا نے انہیں سمجھایا کہ معاہدے کی رُو سے فی الحال عامر کا رُباب کے سامنے آنا یا اس سے ملنا ممکن نہیں ہے۔ مہادیاقوط اسے خلاف ورزی سمجھ کر پھر ہی نہ جائے۔ بہتر یہی ہوگا کہ عامر کی غیر موجودگی کا کوئی مناسب بہانہ بنا دیا جائے، کیوں کہ اب تو بات صرف چند گھنٹوں ہی کی رہ گئی تھی۔ ایسے میں ہمیں کوئی بھی ایسی خلاف معمول حرکت نہیں کرنی چاہیے، جو سارے کیے کرائے پر پانی پھیر دے۔ حاجی صاحب نے یہ بھی بتایا کہ ان کی بیگم اور چھوٹی بیٹی نایاب بھی بے حد پریشان ہیں اور وہ کسی صورت رباب کو کھونا نہیں چاہتے۔ سلطان بابا نے پھر وہی بات کی کہ وہ سب دعا کریں۔ خدا بہتر کرے گا۔ سچی بات تو یہ ہے کہ میں خود اندر سے بے حد خوفزدہ اور پریشان تھا۔ اگر یا قوط نے سلطان بابا کی شرط مانی تھی اور محبت کو اس کڑی کسوٹی پر ثابت کرنے کی حامی بھر لی تھی تو اُس کا دعویٰ بھی کچھ وزن تو رکھتا ہوگا اور پھر میں تو خود اس محبت نامی اژدھے کا لٹکا ہوا شکار تھا۔ میری رگوں میں بھی تو یہ بہتا ہوا زہرا سی جذبے کی دین تھا۔ ہاں..... وہی محبت..... جو انسان پر ابتدا میں تو صبح کی نرم اور لطیف دھوپ کی طرح اترتی ہے، لیکن دھیرے دھیرے تپتے صحرا کی اُس دو پہر کی شکل اختیار کر لیتی ہے، جہاں میلوں دور تک مجھ جیسے بے بس انسانوں

کے لیے کوئی نخلستان کوئی سیامیئر نہیں ہوتا۔ اس کی روح تک کو جھلسا دینے والی گرم کرنیں ہمارے نازک بدن کے مسام چیر کر ہمارے اندر پیوست ہوتی رہتی ہیں۔ حلق میں کانٹوں کا جنگل اُگ جاتا ہے اور دھیرے دھیرے اور قطرہ قطرہ کر کے ہماری جان اُسی محبت کے دھکتے سورج تلے نکل جاتی ہے۔ جذبوں اور خواہشوں کی گھلائی تلتلیاں بے بسی سے ہمیں تڑپتا اور دم توڑتا ہوا دیکھتی رہتی ہیں اور کچھ ہی دیر میں خود ان کے سنہری پر بھی جل جاتے ہیں۔

ہاں..... ایسی ہی بے درد اور ظالم ہوتی ہے یہ محبت.....

آخر کار وہ پہر بھی آئی گیا، جب شرط کے مطابق ہمیں رُباب کو اس کے کمرے میں اکیلا چھوڑ آنا تھا۔ حاجی رزاق جب عامر اور بیگم و بیٹی کے ہم راہ کسی بہانے سے نکل کر مہمان خانے کی جانب آرہے تھے تو ان کی چال سے صاف ظاہر تھا کہ یہ اس جواری کی چال ہے، جو اپنی زندگی کا سب سے بڑا جوا کھیل کر آ رہا ہو۔ ستم یہ تھا کہ بازی تو کھیلی جا چکی تھی، لیکن جیت یا مات کا فیصلہ ابھی باقی تھا۔ باقی گھر والوں کے رنگ بھی اڑے ہوئے تھے۔ ہم سب دم سادھے مہمان خانے کے شیشے کے برآمدے سے باہر حویلی کے اس حصے کی جانب دیکھ رہے تھے، جہاں رُباب کا کمرہ واقع تھا۔ رفتہ رفتہ ہماری تشویش بے چینی میں بدلنے لگی، کیوں کہ چندرہ منٹ سے زیادہ کا وقت گزر چکا تھا۔ میں اس شش و پنج میں مبتلا تھا کہ جانے یا قوط کس روپ میں رُباب کے سامنے آئے گا اور کس طرح سے اُسے اپنی محبت کا یقین دلانے گا اور اگر اس کے دعوے کے مطابق رُباب بھی اس کی محبت میں اسی کی طرح ٹھیکھا تھی تو کیا ہم رُباب کو دوبارہ دیکھ بھی پائیں گے یا نہیں..... اور اگر یا قوط اپنے وعدوں سے پھر گیا تو؟ اور اگر کہیں یہ اس کی ہمیں رُباب سے چند لمحوں کے لیے دور رکھنے کی سازش ہوئی تو..... ایسے نہ جانے کتنے سوال میرے ذہن میں سوئیاں چھو رہے تھے کہ اچانک اندر سے رُباب کی چیخ بلند ہوئی اور ساتھ ہی اس نے چلا کر کہا..... ”عامر“ ہم سب بُری طرح اُچھلے اور میرے ذہن میں اچانک ہی جھماکا سا ہوا۔ اوہ میرے خدا..... یہ بات میرے یا سلطان بابا کے ذہن میں پہلے کیوں نہیں آئی۔ یا قوط کو ہم نے خود کوئی بھی روپ بدلنے کی اجازت دینے سے پہلے یہ کیوں نہیں سوچا کہ وہ عامر کا بہروپ بھی تو بھر سکتا ہے اور اب اگر وہ ایسا کر بھی چکا ہے تو اس نے معاہدے کی کسی بھی طور خلاف ورزی نہیں کی، کیوں کہ ہم نے ایسی کوئی پابندی اس پر لگائی ہی نہیں تھی۔ ہم سب رُباب کی پہلی چیخ کے بعد جیسے سکتے کے عالم میں کھڑے تھے اور پھر جب چند ہی لمحوں کے بعد رُباب کی چیخیں ایک تسلسل اور جنونی انداز میں شروع ہوئیں تو ہم سب ہی اُس کے کمرے کی طرف دوڑ پڑے۔ ہمارے پیچھے سے پہلے ہی رُباب بے ہوش ہو کر فرش پر گر پڑی تھی اور اس کے کمرے میں دوسرا کوئی نہیں تھا۔ سلطان بابا نے فوراً رُباب کے ماتھے پر ہاتھ رکھ کر چند آیتیں زیر لب پڑھیں اور پانی کے ایک گلاس پر کوئی سورۃ پڑھ کر دم کیا اور رُباب کی ماں کو قطرہ قطرہ کر کے وہ پانی رُباب کے حلق میں پٹکانے کا کہہ کر ہم سارے مرد کمرے سے نکل آئے۔ وہ پوری رات ہم سب نے رُباب سمیت کانٹوں پر گزاری، کیوں کہ ہمیں اب بھی اس امتحان کے نتیجے کا پتا نہیں تھا۔ سب کچھ رُباب کے ہوش میں آنے کے بعد ہی واضح ہونا تھا اور رُباب نے ہوش میں آنے کے لیے پورے چودہ گھنٹے لیے۔

ہوش میں آنے کے بعد کچھ دیر تک وہ ہم سب کو اجنبی اور پھٹی پھٹی نظروں سے دیکھتی رہی اور پھر روتے ہوئے اپنی ماں سے پٹ گئی۔ سلطان بابا نے اسے تسلی دی کہ اب ہم سب اس کی حفاظت کے لیے وہاں موجود ہیں، لہذا وہ اطمینان رکھے اور ہمیں گزشتہ رات کا پورا واقعہ سنائے۔ بڑی مشکل سے رُباب نے اپنے حواس یکجا کیے اور ٹوٹے پھوٹے لفظوں میں وہ ہمیں صرف اتنا بتا پائی کہ کل رات کو وہ کافی دیر تک عامر کا موبائل نمبر ملانے کی کوشش کرتی رہی، لیکن فون بند پا کر اس نے جھنجھلاہٹ میں عامر کو ایس ایم ایس کر دیا کہ اگر اس نے فوراً ہی رُباب سے رابطہ نہ کیا تو وہ عمر بھر اس سے بات نہیں کرے گی۔ اسی اثناء میں باہر آہٹ ہوئی تو رُباب نے پکار کر پوچھا کہ ”کون ہے؟“ تبھی اُسے عامر کی جھلک دکھائی دی، جو شاید اسے ستانے کی خاطر مچھپنے کی کوشش کر رہا تھا۔ رُباب لپک کر اس کے قریب پہنچی تو عامر نے اُسے اس اندھیرے کونے کا بلب جلا کر روشنی کرنے سے منع کر دیا کہ گھر والے چونک جائیں گے اور خود اس نے رُباب کا ہاتھ تھام لیا۔ رُباب کے بقول، اس وقت عامر کا ہاتھ برف کی طرح سرد تھا اور خلاف معمول عامر نے اسے ایک بار اقرار محبت کی تجدید پھر سے اپنے لفظوں میں کرنے کا کہا۔ رُباب الجھی گئی، کیوں کہ اس نے آج تک عامر کا ایسا برتاؤ کبھی نہیں دیکھا تھا۔ وہ تو گھر میں گھستے ہی آسمان سر پر اٹھالینے کا قائل تھا اور محبت کی تجدید تو دور، وہ تو رُباب کو اس کے ”کتابی عشق“ پر اس قدر ٹوکتا اور جھگ کرتا تھا کہ کبھی کبھار تو رُباب تھک کر رو پڑتی تھی اور عامر کو اس طرح کے اظہار محبت سے تو سدا کی چڑ تھی۔ وہ نایاب کو اپنے ساتھ ملا کر رُباب کی ایسی نقلیں اتارتا کہ رُباب پھر ہفتوں اس سے بات نہیں کرتی تھی اور آج وہی عامر، جب اس تاریک گوشے میں رُباب کے ہونٹوں سے محبت کے دو لفظ ادا ہو جانے کے انتظار میں اپنا سب کچھ لٹانے کا دعویٰ کر رہا تھا تو رُباب کا چونکنا لازمی تھا اور پھر عامر کے پرفیوم کی خوش بو بھی تو خلاف معمول کچھ عجیب سی تھی۔ رُباب نے ہنس کر اسے یقین دلایا کہ وہ تو سدا سے اس کی محبت میں پاگل ہے، لیکن عامر نے جب رُباب سے تیسری مرتبہ یہ بات پوچھی کہ کیا اُسے واقعی عامر سے محبت ہے اور کہیں وہ دوسروں کے سامنے اس بات سے منکر تو نہیں جائے گی، تب رُباب کا ماتھا ٹھنکا اور اسے پہلی بار یہ ہڈیوں کے گودے کو جمادینے والا سرد احساس ہوا کہ اس کے پاس کھڑا یہ شخص عامر نہیں، کوئی اور ہے اور جیسے ہی اس کے حلق سے پہلی چیخ بلند ہوئی، تب کسی نے جیسے اس کے تمام حواس یکبارگی بیدار کر دیے۔ وہ جان چکی تھی کہ اجنبی ہاتھوں کا یہ لمس اور مہکتے وجود کی یہ خوش بو کسی نا محرم ہستی کی ہے۔ بس پھر کیا تھا، رُباب کی چیخوں نے آسمان سر پر اٹھالیا اور کچھ ہی دیر بعد وہ ہوش کھٹوٹھی اور شاید یہ وہی لمحہ تھا، جب ہم سب کمرے میں داخل ہوئے تھے۔ یا قوط شرط ہار چکا تھا۔ رُباب اس کی انجان محبت کو شناخت نہیں کر پائی اور شاید یہ محبت کی پہلی بار ایسی بار تھی، جس پر وہاں موجود ہر شخص خوش تھا، لیکن شاید وہاں کوئی اور بھی تھا، جو اپنی محبت کے یوں سر بازار لٹ جانے پر ماتم کناں تھا۔ میں نے کھڑکی سے باہر کھڑے پیٹیل کے پیڑ پر نظر ڈالی۔ باہر ہلکی بارش شروع ہو چکی تھی اور پیڑ کے پتوں سے پانی کی بوندیں آنسو بن کر ٹپک رہی تھیں۔ شاید قدرت نے ہم خود غرض انسانوں کو جب کسی کی محبت کی بار کا جشن یوں مناتے ہوئے دیکھا تو ہر سمت ہی جل تھل کر دیا۔ برستی بارش لمحہ بہ لمحہ تیز ہوتی جا رہی تھی۔ وہ ہمارے لیے اجنبی تھا، دوسری دنیا کا باسی، لیکن قدرت کا تو اپنا تھا..... اتنا ہی اپنا، جتنا ہم خود کو سمجھتے ہیں۔ اتنا ہی قریب، جتنی قربت کا دعویٰ انسانی مخلوق کرتی ہے۔

اگلے دو روز حاجی رزاق اور گھر والے اسی فکر میں گھلتے رہے کہ کہیں وہ واپس نہ آجائے، لیکن سلطان بابا نے انہیں اطمینان دلایا کہ یہ ایک انسان کا وعدہ نہیں کہ کچے دھاگے کی طرح ٹوٹ جائے گا، اب وہ عمر بھر اپنے عہد کی پاس داری میں رُباب کے قریب بھی نہیں پھٹے گا۔ اُسی لمحے نہ جانے مجھے ایک عجیب سا احساس کیوں ہوا۔ سلطان بابا نے بات کرتے وقت غیر ارادی طور پر دو مرتبہ پیٹیل کے پیڑ کی جانب نظر ڈالی اور مجھے یوں لگا، جیسے سلطان بابا نے اس سیاہ نصیب کو کم از کم اس پیڑ پر بسیرے کی اجازت دے دی ہے، لیکن گھر والوں کے اطمینان کے لیے وہ اس راز کو افشاء نہیں کرنا چاہتے۔ آخر کار، ہمارے رخصت ہونے کا وقت بھی آ گیا۔ حاجی رزاق کے تمام گھر والوں کی آنکھیں اس پل نم تھیں۔ سلطان بابا نے خاص طور پر رُباب اور عامر کے سر پر ہاتھ رکھ کر انہیں دعا دی۔ ٹھیک اسی لمحے، میں پیٹیل کے پیڑ کی جانب دیکھ رہا تھا۔ انہوں نے مجھ سے پوچھا ”کیا ہوا؟“ میں خاموش رہا اور پھر دھیرے سے ان کے کان میں کہہ دی ڈالا ”ایک دل جلے کو آخری سلامی پیش کر رہا تھا۔“ ان کے ہونٹوں پر ہلکا سا تھم لہرا کر غائب ہو گیا۔ پھر نہ جانے، کیا سوچ کر ان کی آنکھیں نم ہو گئیں۔ حاجی رزاق کے خاندان کو ہم آخری سلام کر کے باہر نکلنے لگے تو وہ ایک لمحے کور کے اور مجھے سامنے کھڑا کر کے بولے ”ساحر میاں..... آج سے تمہارا ساحر سے عبداللہ تک کا سفر ختم ہوا، تم ہر امتحان میں پورے اترے ہو اور مجھے یقین ہے کہ اب چاہے تم کہیں بھی رہو، تمہارا اس متوازی دنیا کا یہ سفر جاری رہے گا اور اب تم اپنی دنیا خود کو جھونکتے ہو..... جاؤ..... گھر لوٹ جاؤ، زہرہ تمہارا انتظار کرتی ہوگی..... مجھے ابھی بہت سے کام کرنے ہیں..... بڑا لمبا سفر طے کرنا ہے..... میرے ساتھ کا حق تم پہلے ہی ادا کر چکے ہو..... اب میرا فرض ہے کہ میں تمہارا حق ادا کر دوں..... خوش رہو ہمیشہ.....“ انہوں نے میرے سر پر ہاتھ رکھ کر دعا دی۔ میں ان کی بات سُن کر تڑپ ہی تو گیا۔ ”کیا آپ مجھ سے اکتا گئے ہیں.....؟ کیوں دور کرنا چاہتے ہیں، مجھ کو خود سے؟ زہرہ نے کہا تھا کہ وہ قیامت تک ہماری روحوں کے ملاپ کا انتظار کرے گی، لیکن آپ آج ابھی سے مجھ پر یہ قیامت کیوں ڈھانا چاہتے ہیں.....؟ ہاں، البتہ آپ کے اگلے سفر میں، میں آپ پر بوجھ بن رہا ہوں یا میری وجہ سے آپ کی راہ کھوٹی ہو رہی ہے تو پھر جیسے آپ کا حکم.....“ انہوں نے جلدی سے میری بات کا ٹ دی ”تم ہر گز مجھ پر بوجھ نہیں ہو۔ تم تو وہ ہم سفر ہو، جس کی تمنا کوئی بھی راہی کر سکتا ہے.....“ وہ کچھ دیر کے لیے کسی گہری سوچ میں گم ہو گئے، پھر انہوں نے جیسے کوئی حقی فیصلہ کر کے سر اٹھایا۔ ”ٹھیک ہے..... تم یہ سفر جاری رکھنا چاہتے ہو تو پھر یونہی سہی..... لیکن یہاں سے ہماری راہیں عارضی طور پر جدا ہوتی ہیں۔ ہم دونوں یہاں سے ریلوے اسٹیشن سے مشرق اور مغرب کی طرف جانے والی الگ الگ گاڑیوں میں روانہ ہوں گے۔ تمہاری گاڑی، جو مغرب کی طرف جائے گی، وہ تمہیں جبل پور کے اسٹیشن تک پہنچائے گی اور میں مشرق کی راہ لوں گا، لیکن دھیان رہے، جبل پور کی درگاہ بہ ذاتِ خود ایک بہت بڑا امتحان ہے اور اب تمہیں تنہا ہی اس امتحان سے گزرنا ہوگا۔“ میں نے سر جھکا دیا ”آپ مجھے ہمیشہ ثابت قدم پائیں گے“ انہوں نے میرا کندھا تھپتھپایا اور آگے بڑھ گئے۔

حویلی کے بڑے پھانک سے نکلتے وقت نہ جانے میری نظر خود بہ خود پلٹ کر اس پیٹیل کے پیڑ کی جانب کیوں اٹھ گئی، جو اپنی شاخیں کسی ماتم زدہ بیوہ کے انداز میں کھولے کھڑا ہمیں جاتے دیکھ رہا تھا۔ مجھے یوں لگا، جیسے وہ سو گوار پیڑ کسی سے کہہ رہا ہو..... ابھی کچھ دیر باقی ہے.....

خزاں کے بیت جانے میں..... گلوں کے مسکرانے میں.....

خوشی کے گیت گانے میں..... بہاروں کے زمانے میں.....

ابھی کچھ دیر باقی ہے.....

میں تم کو بھول جاؤں گا..... نہ تم کو یاد آؤں گا..... میں تم سے دور رہ کر بھی..... تمہیں جی کر دکھاؤں گا..... تمہیں معلوم ہے لیکن..... یہ سب میں کرنہ پاؤں گا..... کہ تم کو بھول جانے میں.....

ابھی کچھ دیر باقی ہے.....

(باقی آئندہ)



”عبداللہ“ بلوچستان سے تعلق رکھنے والے معروف و منفرد ڈراما رائٹر، ناول نگار ہاشم ندیم کا تیسرا ناول ہے۔ اس سے قبل اُن کے دو ناول ”خدا اور محبت“ اور ”بچپن کا دبیر“ چھپنے کے بعد بین الاقوامی پزیرائی حاصل کر چکے۔ انہوں نے بلوچستان کے پہلے انجی پیش کار کی حیثیت سے ٹیلی ویژن کے لیے گیارہ ڈراما سیریل اور تقریباً 27 ٹیلی فلمز بھی تخلیق کیں۔

”عبداللہ“ دراصل عشق مجازی سے عشق حقیقی تک کے انوکھے و لافانی سفر پر مشتمل ایک داستان ہے۔ جس کا سارا خاکہ، ہماری دنیا کے بالکل متوازی چلتی ایک دوسری دنیا کے اسرار و رموز کے گرد گھومتا ہے۔ اُس دوسری دنیا کے راز و نیاز، سر بستہ بھیدوں سے پردہ اٹھانے کے لیے ملاحظہ کیجیے، ناول کی تازہ قسط..... آپ کی سہولت کے لیے ناول کی ایک علیحدہ ای میل آئی ڈی بھی موجود ہے۔ آپ چاہیں، تو اس پر اپنے پسندیدہ ناول نگار سے براہ راست بھی مخاطب ہو سکتے ہیں۔ نئی اقساط سے متعلق بھی اپنی رائے سے آگاہ کرتے رہے گا۔ ای میل ایڈریس ہے:

novelabduallah@janggroup.com.pk

کہتے ہیں ”زندگی میں کتنے پل ملے“..... یہ سوچ کر جینے سے بہتر ہے کہ ”ہر پل میں کتنی زندگی ملی.....“ اس بات کو جینے کا پیمانہ بنایا جائے، لیکن سلطان بابا سے جدا ہونے کے بعد جانے کیوں مجھے کچھ ایسا محسوس ہونے لگا تھا کہ میرے حصے کے پل اپنی زندگی گنوا بیٹھے ہیں۔ ٹرین کو اسٹیشن چھوڑے اب گھنٹہ بھر سے زائد ہو چکا تھا، لیکن میرا ذہن ابھی تک وہیں اسٹیشن پر سلطان بابا سے ہوئے ”الوداع“ میں اٹکا ہوا تھا۔ جانے میری منزل کہاں تھی؟ سلطان بابا نے تو صرف جبل پور اسٹیشن کا ٹکٹ میرے حوالے کر کے مجھے ٹرین پر چڑھا دیا تھا، پر جبل پور نامی قصبے میں مجھے کہاں جانا تھا.....؟ کس سے ملنا تھا.....؟ یہ سارے سوال میرے سامنے منہ کھولے کھڑے تھے، اگرچہ اب تک مجھے ان حالات کا عادی ہو جانا چاہیے تھا، لیکن پتا نہیں کیوں، میں بار بار خود کو ان بے معنی سوالوں میں خود الجھا لیتا تھا۔ میرے گھر سے نکلنے اور درگاہ سے یہاں اس ٹرین کے اکا نومی کلاس کے ڈبے تک کے سفر میں جانے ایسے کتنے اچھے سوال میری زندگی میں آکر اپنا حل پا چکے تھے، ایک سوال اور سہی..... میں نے تھک کر آنکھیں موندنے اور اپنا سر اُدھڑی ہوئی سخت نشست کی ٹیک پر ٹکانے کی کوشش کی، لیکن ٹرین کے جھٹکے بھلا میرا توازن کہاں برقرار رہنے دیتے۔ جھگ آ کر میں نے آنکھیں کھول دیں اور سیدھا ہو کر بیٹھ گیا۔ سامنے ایک ماں اپنے بچے کو یہ سمجھانے کی کوشش کر رہی تھی کہ ٹرین کی گڑ گڑاہٹ سے ڈرنے کی ضرورت نہیں۔ یہ تو سارے ڈبے مل کر اللہ ہو..... اللہ ہو کا ورد کر رہے ہیں۔ ماں نے بچے کے دل سے ڈرنے کے لیے خود ہی ٹرین کے دوڑنے کی آواز اور ڈبوں کے آپس میں ٹکرانے اور ٹھکا ٹھک جیسی آواز کو ایک سر میں ڈھال کر اُسے اللہ ہو کی شکل دے دی اور اپنے بچے کو تھپکنے لگی۔ کچھ ہی دیر میں اُس کا بچہ بھی اس گڑ گڑاہٹ کی آواز کے ساتھ اللہ ہو کا ورد کرنے لگا۔ دوسری جانب کچھ تبلیغی حضرات بیٹھے اس بات پر بحث کر رہے تھے کہ عصر کی نماز ٹرین ہی میں ادا کر لی جائے یا پھر کسی چھوٹے اسٹیشن پر دو چار منٹ کا وقفہ لے کر باقاعدہ جماعت کروالی جائے۔ ان سے ذرا پرے ایک ادھیڑ عمر کے مولانا اپنی بیوی کو بار بار برقعے کا نقاب ٹھیک طرح سے گرانے کی تلقین کیے جا رہے تھے۔ ان کی بیگم کا شاید اتنے بھاری نقاب کے اندر دم گھٹ رہا تھا۔ وہ ہر پانچ سات منٹ کے بعد نقاب ذرا سا اُلٹ دیتی تھیں۔ جلدی جلدی چار چھ لمبی سانس لے کر اپنا دم بحال کرنے کی کوشش کرتیں، لیکن جلد ہی مولانا صاحب کی خشکی لگا ہی اور ان کا دھیرے، مگر کڑے تیوروں کے ساتھ ”ڈلیخا“ کہنا ہی ان کے لیے کافی ہوتا۔ وہ بے چاری جلدی سے نقاب دوبارہ گرا دیتیں۔ دراصل مولانا صاحب کا بھی قصور نہیں تھا۔ سامنے ہی بوگی میں دو نشستیں چھوڑ کر کالج کے تین لائبریری سے لڑکوں کا ایک گروپ بیٹھا تھا، جو ذرا ذرا سی دیر میں ریڈیو پر بجتے کسی گیت کی تال میں تال ملا کر اپنا راگ الاپنا شروع کر دیتا اور ایسے میں ان کی نظر زیادہ تر اگلے حصے میں بیٹھی ان دونوں کی لڑکیوں پر ہوتی، جو اپنے چھوٹے بھائی اور والدین کے ساتھ شاید کسی تقریب میں شرکت کے لیے گھر سے نکلی تھیں۔ لڑکیاں شوخ تھیں اور ذرا ذرا سی بات پر گھل کر فیس رہی تھیں، جب کہ لڑکیوں کے ماں باپ شادی پر دی جانے والی سلامی اور خرچے کے رونے رو رہے تھے۔ کالج کے لڑکے گاہے بگاہے پاس سے گزرنے والے پھیری والوں سے گرم بھنے ہوئے نمکین پننے، کبھی گڑک تو کبھی لہکا اور فالسے کی بوتلیں خرید خرید کر لڑکیوں کے بھائی کو بھی اس دعوت عام میں شریک کر لیتے اور ان کی زیادہ تر خواہش یہی ہوتی تھی کہ یہ نمبو مرچ لگا کھٹکا، گرم مونگ پھلیاں اور نرم روڑیاں بھائی سمیت اُس کی بہنوں تک بھی ترسیل ہوتی رہیں۔ مولانا صاحب دل پر پتھر رکھے، یہ سارا مارجا دیکھ رہے تھے اور بار بار زیر لب ”لاحول ولا قوۃ“ کا ورد بھی جاری رکھے ہوئے تھے۔ ان سے دو نشست پیچھے دو صاحبان بڑی شد و مد سے ایک دوسرے کے پتے اور ٹیلی فون نمبروں کے تبادلے میں مصروف تھے، حالاں کہ وہ دونوں ہی جانتے تھے کہ اگلے اسٹیشن پر اترتے ہی وہ یوں اپنی اپنی راہ لیں گے کہ پھر کبھی پلٹ کر بھی ایک دوسرے کی جانب نہیں دیکھیں گے، لیکن بہر حال، وقت تو کسی طور کا ثنائی تھا۔ مجھ سے کچھلی نشستوں پر سگریٹ اور بیڑی کے دھوئیں کے بادل تیر رہے تھے اور اس نیلگوں ماحول میں چار حضرات بیٹھے تاش کھیلنے میں یوں مگن تھے، جیسے انہیں اس ٹرین سے اترنے کے بعد دوبارہ کبھی تاش کھیلنے کا موقع نہیں ملے گا۔ وہ اب تک جانے کتنی بازیاں کھیل چکے تھے، لیکن کسی پر بھی بازی جیتنے کی خوشی یا داؤد ہار جانے کے ڈکھ کے آثار نمایاں نظر نہیں آرہے تھے۔ ہر بازی کے اختتام پر چند نعرے بلند ہوتے اور پھر سے وہ چاروں نئی بازی کے پھیرے میں الجھ جاتے۔ جانے یہ کیسی سعی لا حاصل تھی.....؟

اچانک ٹرین کی رفتار کم ہونے لگی۔ اوپر برتھ پر لیٹے ہوئے ایک حضرت نے، جو اس سے پہلے بھی کئی مرتبہ چہرے پر پڑی چادر ہٹا کر درجنوں بار تفتیشی انداز میں دولت پور کے اسٹیشن کا پوچھ چکے تھے، ایک بار پھر جلدی سے چادر ہٹا کے آواز لگائی ”کیوں میاں..... دولت پور کا اسٹیشن تو نہیں آ گیا؟“ اور پھر حسب معمول کسی کا جواب نہ پا کر دوبارہ چہرے پر کھس پھیلا کر خڑائے لینے لگے۔ ٹرین نے چند دور دراز جھٹکے لیے اور پھر ایک لمبی سی اسکرچ کی آواز کے ساتھ آخری پتلی لے کر رُک گئی۔ کوئی چھوٹا سا اسٹیشن تھا، جس کے پلیٹ فارم کے سروں پر جوئے تختوں پر لکھا نام مہہ و سال کی گردش کی تاب نہ لاتے ہوئے مٹ چکا تھا۔ تاش کی بازی والوں میں سے کوئی ایک چلایا ”چل بے سلتو..... اسٹیشن آ گیا، اب شرط کے مطابق بھاگ کر گرم گرم پکڑے اور چٹنی پکڑ لا.....“ اور دیکھ پکڑوں پر چاٹ مسالا ڈلوانا نہ بھول جائیو۔“ سلتو نے حکم کی تعمیل میں فوراً پلیٹ فارم پر جست لگائی اور پکڑے کے ٹھیلے کی جانب دوڑ لگا دی۔ مولانا کی بیگم نے بھی شاید گرم پکڑوں کا تذکرہ سن کر میاں کے کان میں کچھ کھسر کھسر کی۔ مولانا بادل نہ خواستہ کراہتے ہوئے کھڑے ہو گئے، مگر ڈبے سے نکلنے سے پہلے ایک بار پھر بیگم کو نقاب تانے رکھنے کی ہدایت کی۔ میرے قریب سے گزرتے ہوئے نہ جانے انہیں کیا ہوا کہ دھیرے سے کھٹکار کر

ڑکے اور آہستہ سے بولے ”میاں..... میں ذرا نیچے سے کچھ سامان پکڑ لاؤں۔ آپ زنانے کا دھیان رکھیے گا.....“ میں نے چونک کر حیرت سے ان کی جانب دیکھا، لیکن وہ آگے بڑھ چکے تھے۔ پورے ڈبے میں انہیں میں ہی قابل اعتبار کیوں دکھائی دیا۔ پھر خود ہی میری توجہ اپنے حلیے کی جانب چلی گئی۔ اوہ..... تو ایک بار پھر میرا یہ ظاہری حلیہ میرا تعارف ثابت ہوا۔ جانے ہم انسانوں نے کسی کی ظاہری وضع قطع ہی کو شرافت و نجابت کا معیار کیوں سمجھ رکھا ہے؟ یا پھر شاید ہم ظاہر پرستوں کے پاس اس وقتی پیمانے کے علاوہ اور کوئی چارہ ہو بھی نہیں سکتا تھا۔ تب ہی تو وہ مولانا اپنی پوری ”ڈلیخا“ میرے حوالے کر کے اطمینان سے پلیٹ فارم پر اتر چکے تھے، لیکن ان کی سیدھی سادی بیگم نے شوہر کے اٹھتے ہی نقاب کچھ اس طرح سے گس کر لپیٹا اور یوں سکوسٹ کر بیٹھ گئیں کہ چاہے کبھی کسی کی نظر ان کی جانب اٹھ نہیں سکتی تھی۔ جانے کیوں، مجھے اُس وقت بہت ہمت سے اس بات کا احساس ہوا کہ پردہ ہی عورت کی سب سے بڑی ڈھال ہے اور مرد کی غیر موجودگی میں یہ پردہ ہی عورت کا سب سے بڑا تعارف بھی بن جاتا ہے۔ مولانا کی بیگم کو جب تک میاں کی ڈھال میسر تھی، وہ گاہے بگاہے خود کو بے نقاب بھی کر لیتی تھیں، لیکن جیسے ہی ان کی یہ آڑ چند لمحوں کے لیے ان سے کچھ دور ہوئی تو فوراً انہوں نے اپنی ڈھال یعنی اپنے پردے ہی کو حفاظت کا ذریعہ بنالیا۔ مجھے اُس پہل ایک اور ان جانا اور بہت عجیب سا اور اک بھی ہوا کہ مرد کی نظر اور عورت کی حیا میں ”دامن اور چنگاری“ کا تعلق ہے۔ مرد کی نظر چنگاری ہے تو عورت کی حیا ایک نازک دامن۔ کبھی چنگاری دامن کی طرف لپکتی ہے تو کبھی دامن اس چنگاری کو ہوادے کر بجڑ کا دیتا ہے اور نتیجہ دونوں صورتوں میں صرف اور صرف آگ بن کر ہی وارد ہوتا ہے۔ یہ دامن اور چنگاری کا کھیل ازل سے جاری ہے اور ابد تک جاری رہے گا۔

ٹرین کو اس اسٹیشن پر رُکے ہوئے پانچ منٹ سے زیادہ ہوئے تو کچھ لوگ معلومات کے لیے پلیٹ فارم پر اتر گئے۔ پتا چلا کہ چند لمحوں ہی میں کوئی کراسنگ ہونے والی ہے، لہذا سنگل ملنے تک انتظار کرنا ہوگا۔ تبلیغی جماعت کے حضرات کو بھی موقع مل گیا کہ تب تک جلدی سے جماعت ہی کروالی جائے۔ نیچے اترتے اترتے ان میں سے کسی صاحب نے مجھے بھی دعوت دی اور میں بھی اُن کے ساتھ ہی نیچے پلیٹ فارم پر اتر آیا، لیکن جماعت کھڑی ہونے سے پہلے ایک عجیب سی صورت حال آن کھڑی ہوئی۔ جن صاحب نے امامت کروانی تھی، وہ اچانک پلٹے اور مجھ سے بولے ”حضرت..... آئیے، آپ جماعت کی امامت کیجیے.....“ کچھ دیر تو مجھے سمجھ ہی نہیں آیا، لیکن جب انہوں نے میرا ہاتھ تھام کر مجھے آگے کھڑا کرنا چاہا، تب میں بالکل ہی بوکھلا گیا اور بڑی مشکل سے پوری جماعت کو یقین دلایا کہ میں خود کو اس اعزاز کے قابل نہیں سمجھتا، لیکن سبھی نمازیوں نے صاحب کی ہاں میں ہاں ملانا شروع کر دی۔ اب میں انہیں کیا بتاتا کہ ابھی تو میری زبان تکبیر تک دیتے ہوئے لڑکھڑاسی جاتی ہے تو پھر بھلا میں کہاں اور امامت کہاں؟ درگاہ کی مسجد میں بھی مولوی خضر کے شدید اصرار کے باوجود میں صف میں بالکل ان کے پیچھے نہیں کھڑا ہوتا تھا، تا کہ مجھے تکبیر نہ کہنی پڑے۔ شاید میں خود کو اپنے اس داغ دار دامن کے ساتھ ان اعزازات اور رتبوں کے قابل نہیں سمجھتا تھا۔ بڑی مشکل سے میں نے صورت حال سب نمازیوں پر واضح کی اور جماعت کے لیے انہی صاحب کو راضی کیا، جو اصل پیش امام تھے۔ جماعت ختم ہونے سے پہلے ٹرین دو بار سیٹی بجا چکی تھی، لہذا ہم سب سلام پھیر کر جلدی جلدی اپنی اپنی نشستوں پر آ بیٹھے اور اگلے ہی لمحے ٹرین نے کسی بوڑھے کے غرارے کرنے جیسی آواز کے ساتھ دو چار جھٹکے لیے اور پھر دھیرے دھیرے اپنی منزل کی جانب روانہ ہو گئی۔ نوجوان طالب علموں کا گروپ اب اپنی جگہ تبدیل کر کے میرے بالکل سامنے والی نشست پر جگہ سنبھال چکا تھا، جس کی وجہ شاید وہ ”پپی جوڑا“ تھا، جو ابھی کچھ دیر پہلے ہی نہ جانے کسی دوسری بوگی سے ہمارے ڈبے میں آ کر بیٹھا تھا۔ مرد کی بُھوری مونچھیں حد سے زیادہ پھیلی ہوئی تھیں اور چہرے پر ہنستے بھرے زیادہ کی بڑھی شیو کے ساتھ تھکن کے آثار بھی نمایاں تھے، جب کہ لڑکی کے بال سنہرے تھے، جسے اس نے دو پونیوں کی صورت میں اپنے دھول سے اٹے، لیکن گلابی چہرے پر شانوں کی سمت ٹھکرا رکھا تھا۔ لڑکوں کی ساری توجہ اسی میم کی جانب تھی اور وہ سب ٹوٹی پھوٹی انگریزی میں اس ہنسی جوڑے کا حدودِ اربعہ معلوم کرنے کی کوشش کر رہے تھے اور انہیں اپنے مکمل ”تعاون“ کا یقین بھی دلدار ہے تھے، جب کہ بوگی کے تمام بزرگ انہیں اس حرکت پر گھور گھور کر باز رہنے کی تلقین میں کوشاں تھے۔ لڑکوں نے مجھے دیکھا تو ان میں سے ایک نے شاید بوگی کے لوگوں کا دھیان بنانے کے لیے یوں ہی بات جوڑی۔

”سلام مولانا جی..... میرا ایک سوال ہے آپ سے..... دراصل مجھے دعائے قنوت پوری یاد نہیں ہوتی تو کیا میں عشاء کی نماز کے وتروں میں دعائے قنوت کی جگہ تین بار قل ہوا اللہ پڑھ لیا کروں.....؟“ لڑکے کے سوال کے خاتمے تک اس کے باقی ساتھیوں کے چہرے پر مسکراہٹ نمودار ہو چکی تھی۔ میں جانتا تھا کہ وہ صرف وقت گزاری اور لوگوں کی نظر کی برجھیوں کو نالانے کے لیے یہ موضوع چھیڑ رہے تھے اور اس لیے بھی کہ انہیں اس گوری میم کے قریب بیٹھنے کا مزید کچھ وقت مل جائے۔ میرے ہونٹوں پر بھی اس کا سوال سن کر مسکان آئی، ”میں کیا کہہ سکتا ہوں..... میں تو خود ابھی تک تین قل ہوا اللہ ہی سے کام چلا رہا ہوں۔“ میری بات سن کر اُس پاس بیٹھے سب ہی لوگوں کے چہرے پر مسکراہٹ ابھر آئی۔ سارے لڑکے بھی کھل کھلا کر ہنس پڑے۔ ان میں سے ایک نے میرے کاندھے پر ہاتھ رکھا ”ارے یار تم تو بالکل ہم جیسے ہو، پھر اتنی دیر سے یوں سنجیدہ سی صورت بنا کر کیوں بیٹھے ہوئے ہو؟“ چند لمحوں میں وہ تینوں مجھ سے یوں گھل مل چکے تھے کہ جیسے میں بھی ان کا کالج فیو یا ہم جماعت ہوں، حتیٰ کہ کچھ ہی دیر میں ان میں سے ایک نے مجھ سے یہ سوال بھی کر ڈالا کہ ”حافظ جی! آپ نے کبھی کسی سے محبت کی ہے.....؟“ اب میں انہیں کیا بتاتا کہ میں جو آج ان کے ساتھ اس ٹرین میں بیٹھا یہ سفر طے کر رہا تھا۔ یہ راستے، یہ منزلیں..... میرا کبھی کبھی اسی ایک محبت ہی کی دین تھا۔ پتا نہیں ہم محبت جیسے جذبے کو بھی حلیے کی بنیاد پر کیوں پرکھتے تھے۔ کیا شرعی لباس پہننے سے یا چہرے پر چند ہفتوں کی داڑھی بڑھ آنے سے انسان ان لازوال روحانی جذبوں کا حق رکھنے سے بھی محروم ہو جاتا ہے؟ میں نے اُسے جواب دیا کہ ”فی الحال، تو میں محبت کی کھوج میں ہوں۔ ہاں البتہ اگر کبھی اس کھوج میں کام یابی ہوئی تو اُسے ضرور مطلع کروں گا۔“ سب ہی لڑکے چلائے کہ ”مولانا آپ ہمیں اپنی شادی میں ضرور مدعو کیجیے گا۔“ سب ہی بوگی والے ہنس پڑے۔ اچانک ہی مجھے بہت ٹوٹ کر زہرہ کی یاد آئی۔ کیا ہم کبھی واقعی مل پائیں گے؟ کیا یہ دُنیاوی ملن، جسے لوگ ”شادی کے بندھن“ کا نام دیتے ہیں۔ کیا صرف یہی بندھن ایسی زمینی محبتوں کی معراج ہوتا ہے؟ کیا صرف ایک رسم کے ادا ہو جانے سے اور ایک بندھن میں بندھ جانے سے ہماری محبت کی تکمیل ہو جاتی ہے؟ پر مجھے تو جانے کیوں یہ جسمانی ملاپ ہمیشہ ہی سے اُس گلابی اور ان چھوئے احساس کی فنا جیسا لگتا تھا، جسے ہم دل سے دل اور روح سے روح کا ملاپ یا محبت کہتے ہیں۔ مجھے ہر بار یہی محسوس ہوا کہ جیسے ہم اس بندھن کے سودے میں کچھ نہ کچھ حضورِ در دیتے ہیں۔ لا حاصل کی کسک اور دسترس سے دوری کی تڑپ کا بھی تو اپنا ہی ایک نشہ ہوتا ہے، جس کا خمار ملکیت مل جانے کا احساس مناد دیتا ہے، تب ہی کچھ لوگ، جس لمحے اس بندھن کی گانٹھ باندھ رہے ہوتے ہیں، ٹھیک اُسی پہل وہ اپنے رومان کے انمول سنہری جال کی گرہیں سدا کے لیے کھول بیٹھتے ہیں۔ انہیں اپنی محبت کا جسم تو مل جاتا ہے، لیکن وہ اپنے رومان کی روح کو ہمیشہ کے لیے کھودیتے ہیں۔

میں جانے کتنی دیر عشق اور رومان کی یہ ابھی گتھیاں سلجھاتا رہا۔ گاڑی کافی دیر سے کمال آباد نامی شہر کے جنکشن پر کھڑی تھی۔ اچانک میری نظر باہر پلیٹ فارم پر پڑی اور کچھ دیر کے لیے تو مجھے یوں لگا کہ اب میں واقعی جاگتی آنکھوں سے بھی سننے دیکھنے لگا ہوں۔ مجھے یوں لگا، جیسے میں نے زہرہ کو کسی درمیانی عمر کی عورت کے ساتھ پلیٹ فارم سے باہر نکلتے ہوئے دیکھا ہے۔ ہاں..... بالکل..... زہرہ ہی تو تھی، لیکن نقاب کے بغیر اور عورت بھی میرے لیے ان جان تھی، لیکن زہرہ.....؟ یہاں.....؟ کمال آباد کے اس ریلوے پلیٹ فارم پر.....؟ اگلے ہی لمحے، میں لپک کر اٹھا اور تقریباً دوڑتے ہوئے پلیٹ فارم پر اتر گیا۔ اسٹیشن کافی بڑا تھا اور یہاں بھیڑ بھاڑ بھی کافی تھی، لیکن ابھی تک میں دور جاتی اُس عورت کی سفید بڑی سی چادر دیکھ سکتا تھا، جسے میں نے زہرہ کی اس

شعبہ کے ساتھ جاتے ہوئے دیکھا تھا، لیکن جب تک میں پلیٹ فارم کے خارجی دروازے تک پہنچا، تب تک وہ اسٹیشن سے نکلتی بھیڑ میں گم ہو چکی تھیں۔ میں نے لپک کر باہر دیکھا، لیکن سڑک پر تاگوں، سائیکل رکشوں اور موٹر گاڑیوں کے اس جھوم میں مجھے ان دونوں کی کوئی جھلک دکھائی نہیں دی۔ اتنے میں گاڑی نے تیسری سیٹی بھی بجا دی اور جب تک میں بھاگتا ہوا ڈبے تک پہنچا، ٹرین تقریباً پلیٹ فارم چھوڑ ہی چکی تھی۔ اپنی نشست پر بیٹھ کر بھی میں کافی دیر تک اسی ادھیڑ بن ہی میں الجھا رہا۔ کیا یہ میری نظر کا دھوکا تو نہیں تھا۔ زہرہ اتنی بھیڑ میں ہٹا نقاب کیسے گھوم سکتی ہے؟ اور پھر وہ اجنبی عورت اس کے ساتھ کون تھی؟ لیکن روپ تو بالکل زہرہ ہی کا تھا۔ وہی خیرہ کن اور مہبوت کر دینے والی شعبہ..... مگر وہ یہاں، اس دور دراز شہر میں کس غرض سے آ سکتی ہے؟ ایک بار تو جی میں آیا، بیس کمال آباد کے مضافات سے گزرتی ٹرین کی زنجیر کھینچ کر اتر جاؤں اور واپس شہر جا کر اُسے تلاش کروں، لیکن کہاں.....؟ میرے لیے تو وہ شہر بھی اتنا ہی اجنبی تھا، جتنا کہ خود میرا یہ وجود ٹھیک اُس لمحے میرے اپنے لیے ہو چکا تھا۔ کبھی کبھی ہم یک لخت اپنے آپ ہی سے بیگانے اور اجنبی بھی تو ہو جاتے ہیں۔ ہمیں اپنا وجود، اپنی ہر کھوج اور کوشش بے معنی اور لا حاصل سی لگنے لگتی ہے۔

میں بھی ناامیدی اور مایوسی کے ایسے ہی گردابوں میں پھنسا ہوا تھا کہ ان لڑکوں کی منزل آگئی اور مغرب سے پانچ منٹ پہلے ایک درمیانے درجے کے اسٹیشن پر وہ تینوں مجھ سے گلے مل کر اتر گئے۔ اترنے سے پہلے ان میں سے ایک نے شاید اپنا پتایا ٹیلی فون نمبر لکھ کر ان دو بہنوں میں سے ایک کی جانب اُچھالا، لیکن چائے والے لڑکے کے درمیان میں آ جانے کی وجہ سے وہ درمیان ہی میں کہیں گر گیا۔ تب تک لڑکیوں کے باپ کی توجہ ان کی جانب ہو چکی تھی، لہذا وہ مایوسی کے عالم میں مجھ سے گلے ملتے ہوئے دھیرے سے میرے کان میں بولا ”اپنی قسمت خراب ہے حافظ جی.....“ ہو سکے تو اترنے سے پہلے بڑی والی کو ارشد کا سلام کہیے گا۔ اُس کا نام ناہید بتایا ہے اس کے بھائی نے.....“ فوراً ہی ٹرین نے جھٹکا لیا اور اسٹیشن ہماری نظروں سے اوجھل ہونے لگا۔ تینوں میری جانب ہاتھ ہلاتے ہوئے مغرب کے وقت کے اندھیرے کا حصہ بنتے گئے۔

حسب معمول مغرب کے وقت کے عجیب سے اثر نے میرے ارد گرد اسی کے سائے لیے کر دیے۔ میں نہ جانے کیوں اس زوال کے وقت اس قدر نڈھال سا ہو جاتا تھا۔ سارے دن کی تنہائی ایک ہی لمحے میں میرے اندر بسیرا کر لیتی تھی۔ اچانک ہی میرے ارد گرد چنبیلی کے تیل جیسی عجیب سی خوش بو بکھر گئی۔ میں نے چونک کر سامنے والی برتھ پر نظر ڈالی تو ایک چھوٹے قد کا مخنی سا شخص، جس کے بال شاید اسی تیل میں پُھڑے ہوئے تھے اور پیچھے کی جانب چپکا کر بنائے گئے تھے، اپنی چھوٹی چھوٹی، لیکن نیزے کی نوک جیسی چھتی نظروں سے مجھے گھورتا ہوا دکھائی دیا۔ مجھے حیرت ہوئی، کیوں کہ مجھے اس کی آمد اور برتھ پر چڑھنے کی بالکل بھی خبر نہیں ہو سکی تھی۔ شاید وہ اس وقت برتھ پر آ چڑھا ہو، جب میں چلتی ٹرین ہی میں بیٹھے بیٹھے مغرب کی نماز ادا کر رہا تھا۔ مجھے اُس کی چھتی نظروں سے الجھن سی ہونے لگی تھی۔ جانے یہ جبل پور کا اسٹیشن کب آئے گا، اس نے شاید میرے اندر کی بے چینی بھانپ لی اور وہیں سے بولا، ”کہاں جانا ہے.....؟“ میں سٹ پنا سا گیا ”جی..... جبل پور.....“، ”ہونہ..... جبل پور میں کس کے پاس جاؤ گے.....؟ مجھے بھی وہیں اترنا ہے۔“ میں نے بات بٹائی ”وہ مجھے لینے خود ہی اسٹیشن پر آ جائیں گے.....“ اب میں اُسے کیا بتاتا کہ خود مجھے ابھی تک پتا نہیں تھا کہ مجھے جبل پور میں کس کے پاس جانا ہے۔ میں تو سلطان بابا کے حکم کی تعمیل میں اس ٹرین میں آ بیٹھا تھا اور مجھے اتنا ہی بتایا گیا تھا کہ مجھے جبل پور کے اسٹیشن پر اتر جانا ہے، لیکن شاید اس کی تصدیق نہیں ہوئی۔ وہ اب بھی لگا تار اُسی طرح مجھے گھورے جارہا تھا۔ وہ تو بھلا ہوسا منے بیٹھے ہوئے دیہاتی نما ایک مسافر کا، جس نے اپنے کھانے کا ڈبا کھولا اور سب ہی مسافروں کو کھانے کی پیش کش کرنے لگا، حالاں کہ اس کے نشن میں بہ مشکل اتنا کھانا تھا کہ صرف ایک فرد ہی پیٹ بھر پاتا، لیکن شاید کسی نے سچ ہی کہا ہے کہ رزق کی برکت اور فراوانی، نیت کی فراوانی سے متصل ہوتی ہے۔ اس شخص کے کھانے کا ڈبا بھلے ہی خالی تھا، لیکن اس کی نیت بھری ہوئی تھی، بلکہ باقاعدہ چھلک رہی تھی۔ اس نے لجاجت سے مجھ سے بھی کہا، ”بیٹا..... ایک قلمہ تو لے لو..... میری خوشی کی خاطر.....“ میں نے مسکرا کر ایک نوالہ توڑا اور سالن میں بھگو کر منہ میں رکھ لیا۔ سچ ہے کہ خلوص اور محبت کا اپنا ہی ایک ذائقہ ہوتا ہے، جسے زبان کے ذائقے کے غدد و نہ بھی محسوس کر سکیں، مگر زور اس سے بخوبی آشنا ہوتی ہے۔ اس سارے ہنگامے میں کچھ پل کے لیے ہی سہی، پر کم از کم مجھے اس عجیب الخلقت شخص کی گھورتی نگاہوں کے احساس سے نجات مل گئی۔ کچھ ہی دیر بعد جب میں نے اوپر برتھ کی جانب نگاہ ڈالی تو وہ سر تک چادر تانے لیٹ چکا تھا۔ اگلے حصے میں بیٹھی بہنوں میں سے بڑی والی نے، جس کا نام ارشد نے ناہید بتایا تھا، اپنے ریڈیو کی سوئی گھمائی اور چند سرسراہٹوں کے بعد کسی نغمے کے بول فضا میں گونجنے، ”مالک نے بنایا..... انسان کو۔ انسان محبت کر بیٹھا..... وہ اوپر بیٹھا..... کیا جانے.....؟ انسانوں پہ کیا گزری ہے..... گزری ہے..... دیوانوں سے یہ مت پوچھو..... دیوانوں پہ کیا گزری ہے..... تبلیغی جماعت میں سے ایک بزرگ جو میرے قریب ہی بیٹھے تھے، ان کے چہرے پر ناگواری کے آثار نمایاں ہو گئے اور دھیرے سے بڑبڑائے ”لا حول ولا..... یہ شاعر بھی کیا اول فول بکتے رہتے ہیں۔ یہ تو زرا کفر ہے۔ بھلا یہ بھی کوئی بات ہوئی کہ اُسے اوپر بیٹھے کچھ خبر ہی نہیں..... نفوذ و باللہ.....“ ساری تبلیغی جماعت نے ان کی بات سُن کر اپنا سر دھنا، شاید بغاوت اور شکوہ ہم انسانوں کے خیر کے ساتھ ہی گوندھا گیا ہوگا، تب ہی ہم اپنے شعروں، دُھانیوں اور شکایتوں میں اوپر والے سے اپنے حال سے بے خبر ہونے کی فریاد کرتے رہتے ہیں اور شاید اسی لیے وہ شعر اور غزلیں بھی زیادہ مشہور ہوتی ہیں، جن میں خُدا سے شکوہ کیا گیا ہو۔ کچھ بُردل، جو خود اپنے دل کی بات براہِ راست خدا سے کہہ نہیں پاتے، وہ ایسے شعر اور غزلیں ہی پڑھ کر خوش ہو لیتے ہیں۔ شاید اسی لیے انسان کو ازل سے ”ناٹھکرے پن“ کے طعنے کا سامنا بھی کرنا پڑا ہے۔

اگلے اسٹیشن پر دونوں شوخ بہنیں بھی اپنے بھائی اور ماں باپ سمیت اتر گئیں۔ جاتے ہوئے بڑی بہن کی نظر میری نظر سے ٹکرائی۔ مجھے ارشد کی کبھی ہوئی بات یاد آگئی اور ہونٹوں پہ خود بہ خود ایک جیسی سی مُسکان اُبھر آئی۔ ہمارے ارد گرد نہ جانے ایسی کتنی کہانیاں بننے سے پہلے ہی دم توڑ دیتی ہیں۔ بعض مرتبہ تو خود ہمیں بھی پتا نہیں چلتا کہ ہمارے مقدّر کی کون سی نظر ہم سے پُوک گئی۔ محبت کی جانے کتنی داستانیں بننے سے پہلے ہی ختم ہو جاتی ہیں۔ اگر ارشد کا پھینکا ہوا پرچہ ناہید کے قریب گرنا اور وہ اُسے پڑھ لیتی تو کیا ہوتا۔ کیا تقدیر صرف اُسی قدر لکھے کا نام ہے، جو ہمارے ساتھ پیش آتا ہے؟ اور جو ہمارے ساتھ پیش آتے آتے رہ جاتا ہے، اُس کی حقیقت کیا ہے؟ اگر ارشد کے پھینکے ہوئے پرچے کے درمیان اس شخص کا کاغذ حانہ آتا اور وہ رُقعہ ناہید کے پیروں میں جا گرنا تو کیا اُن کی اس مختصر سی محبت کی کہانی کا انجام کچھ اور ہوتا۔ کہیں ہماری بہ یک وقت دو تقدیریں تو نہیں لکھی گئی ہوتیں۔ کہیں ہم ہر بار انجانے میں اپنی اصل تقدیر سے پُوک تو نہیں رہے ہوتے۔ کہیں خدا نے بندے کو یہ اختیار تو نہیں دے رکھا کہ وہ اپنی ہمت، محنت اور ذرا سی جستجو سے اپنی تقدیر کو بدل سکے۔ افسوس میرے پاس سوال تو بہت تھے، لیکن جواب ایک بھی نہ تھا۔

میں نے ایسے ہی کچھ سوال ٹرین سے اترتی ہوئی ناہید کی آنکھوں میں بھی دیکھے۔ شاید وہ بھی اترتے وقت مجھ سے یہی گلہ کر رہی تھی کہ میں نے ارشد سے اُس کا مکمل پتا خود ہی پوچھ کر اسے کیوں نہیں بتا دیا۔ اب وہ کبھی زندگی بھر اُسے دیکھ نہیں پائے گی۔ کسی سے بیاہ کر پہلے بیوی، پھر ماں، پھر نانی، دادی بن جائے گی، لیکن جاڑے کی خشک رات کی طرح یہ انجانا خلش تا عمر اُس کے دل میں کپکپی سی پیدا کرتی رہے گی۔ ایک چہرہ وقت کی دھول میں دھندلا کر مٹنے کے باوجود اس کے کورے دل کے آئینے میں اپنا ہی ہوا چھوڑ جائے گا۔ نہ جانے کیوں، پل بھر میں مجھے ایسے لگا، جیسے کسی نے میرا دل اپنی مٹھی میں لے کر مٹل دیا ہو۔ مجھے یوں لگا، جیسے ناہید اور ارشد کے انجان مقدّر کی پرچی کسی اور سے نہیں، خود مجھ سے ہی کہیں گم ہو گئی ہو۔ ناہید کے اتر جانے کے بعد میں خود بھی نہ جانے کتنی دیر یونہی گم ضم سا بیٹھا رہا، تا وقت یہ کہ کوئی زور سے چلایا ”جبل پور آ گیا..... جبل پور“ میں نے چونک کر سر اٹھایا تو ٹرین رُک چکی تھی۔ میں اپنا مختصر سا بیگ لے کر اندھیرے اور ویران سے پلیٹ فارم پر اتر گیا۔ اسٹیشن سنسان پڑا ہوا تھا۔ رات گہری ہو چکی تھی اور ٹرین کے جانے کے بعد صرف میں ہی وہاں تنہا کھڑا رہ گیا تھا۔..... (باقی آئندہ)

”عبداللہ“ بلوچستان سے تعلق رکھنے والے معروف و منفرد راما رائٹر، ناول نگار ہاشم ندیم کا تیسرا ناول ہے۔ اس سے قبل اُن کے دو ناول ”خدا اور محبت“ اور ”بچپن کا دبسمبر“ چھپنے کے بعد بین الاقوامی پزیرائی حاصل کر چکے۔ انہوں نے بلوچستان کے پہلے انجی پیش کار کی حیثیت سے ٹیلی ویژن کے لیے گیارہ ڈراما سیریل اور تقریباً 27 ٹیلی فلمز بھی تخلیق کیں۔

”عبداللہ“ دراصل عشق مجازی سے عشق حقیقی تک کے انوکھے ولافانی سفر پر مشتمل ایک داستان ہے۔ جس کا سارا خاکہ، ہماری دنیا کے بالکل متوازی چلتی ایک دوسری دنیا کے اسرار و رموز کے گرد گھومتا ہے۔ اُس دوسری دنیا کے راز و نیاز، سر بستہ بھیدوں سے پردہ اٹھانے کے لیے ملاحظہ کیجیے، ناول کی تازہ قسط..... آپ کی سہولت کے لیے ناول کی ایک علیحدہ ای میل آئی ڈی بھی موجود ہے۔ آپ چاہیں، تو اس پر اپنے پسندیدہ ناول نگار سے براہ راست بھی مخاطب ہو سکتے ہیں۔ نئی اقساط سے متعلق بھی اپنی رائے سے آگاہ کرتے رہیے گا۔ ای میل ایڈریس ہے:

n o v e l a b d u l l a h @ j a n g g r o u p . c o m . p k

ابھی میں یہ سوچ ہی رہا تھا کہ اگلے پڑاؤ کی مسافت کیسے، کہاں سے شروع ہوگی کہ اچانک مجھے عقب میں ایک کرخت سی آواز سنائی دی ”کیا آپ کا نام عبداللہ ہے؟“ میں اس قدر محو تھا کہ اچھل ہی تو پڑا۔ پیچھے مڑ کر دیکھا، ایک دیہاتی شخص عام مزدوروں کے حلیے میں کھڑا نظر آیا۔ اس نے اپنا صاف سر پر خوب کس کے باندھ رکھا تھا اور پرانے بوسیدہ گرم کوٹ کا آخری بٹن تک سختی سے بند تھا۔ ”جی..... میں عبداللہ ہوں.....“ اس نے میرا جواب سنتے ہی لپک کر میرا بیگ اٹھالیا اور آگے بڑھتے ہوئے بولا ”مجھے کریم خان صاحب صاحب نے بھیجا ہے۔ میرے پیچھے چلے آئیں.....“ میں اس سے یہ بھی نہیں پوچھ پایا کہ یہ کریم خان صاحب کون ہیں، جنہوں نے آدھی رات کو اُسے، مجھے اسٹیشن سے لانے کے لیے بھیجا ہے۔ شاید اس کے انداز ہی میں اتنی بے ساختگی تھی کہ میں نے بھی قدم اس کے پیچھے بڑھا دیے۔ دھیرے دھیرے اسٹیشن سے باہر نکلا تو رات کے گہرے اور سفید بادلوں جیسی دھند میں کریم خان کا بھیجا ہوا بندہ، ایک تانگے میں کوچوان کی جگہ بیٹھ چکا تھا۔ میں بنا کچھ کہے، کچھلی نشست پر بیٹھ گیا اور اس نے تانگے کو اینٹوں سے بنی سڑک پر ڈال دیا۔ کچھ دیر بعد کوچوان نے جیب سے ایک بیڑی نکال کر سلگائی اور مجھ سے پوچھا ”بابو جی..... بیڑی بیٹیں گے.....؟“ ”نہیں..... میں بیڑی نہیں چپتا.....“ وہ اتنی دیر میں پہلی بار مسکرایا ”اچھی بات ہے..... یہاں کی بیڑی ویسے بھی کچھ خاص ڈالتے دار نہیں ہوتی۔ اصلی بیڑی تو اصل جبل پور کی ہوتی ہے..... وہی بارڈر پار والا جبل پور..... سنا ہے کہ وہاں بیڑی کے بڑے بڑے کارخانے ہوتے تھے، جہاں سے پوری دنیا کو بیڑی بھیجی جاتی تھی، پھر وہاں سے کچھ مزدور سرحد سے اس پار، اس گاؤں میں آکر بس گئے اور انہوں نے یہاں بھی بیڑیوں میں دیسی تمباکو کو بھرتا شروع کر دیا تو اس علاقے کا نام بھی سرحد پار والے جبل پور کے نام پر پڑ گیا۔ پر جناب، اصل جبل پور تو اسی طرف والا ہے ہمارا والا تو اس کی نقل بھی نہیں..... کیا بات ہے اس طرف کی بیڑیوں کی..... ایک ہی کش میں روح تازہ ہو جاتی ہے اور جی میری گھر والی کہتی ہے کہ بیڑی پینا بری لت ہے۔ بندے کو آخری عمر میں ٹی بی ہو جاتی ہے، لیکن بیڑی نہ پی کر لمبی عمر جینے سے تو یہی بہتر ہے کہ بندہ بیڑی پی کر جلدی مر جائے.....“ وہ لگا تار اور ہٹاؤ کے بولے جارہا تھا۔ شاید اسے بہت دنوں سے کوئی اچھا سا سامع میسر نہیں آیا تھا۔ اس کا نام بشیر تھا، جواب بشیر ہو چکا تھا۔ یہ تانگہ اس کے باپ کے دور کی جاگیر تھا، جو تر کے میں اس کے حصے میں آیا تھا اور یہی وہ واحد تانگہ تھا، جو گاؤں بھر کی سوار یوں کو اسٹیشن چھوڑنے اور وہاں سے گاؤں کے لیے اٹھانے کے کام آتا تھا۔ سردی کی وجہ سے دھند بڑھتی جا رہی تھی اور ہم اب ایک کچی سڑک پر مڑ چکے تھے، کوئی دور سے ہمیں دیکھتا تو ہم اسے شاید بادلوں میں تیرتے ہوئے ہی نظر آتے۔ گھوڑا اب تیزی سے ہانپ رہا تھا اور اس کے نتھنوں سے گرم بھاپ وقفے وقفے سے ہماری آواز کے ساتھ یوں چھوٹ رہی تھی، جیسے کوئی پرانا اسٹیم انجن دوڑا جا رہا ہو۔ بشیر نے تانگے کے بانسوں کے اگلے سرے پر لگے گیس کے دونوں ہنڈولے جلا رکھے تھے اور ان سے پھلتی دھندلی سی روشنی میں ہم کھرے کی اس چادر کو چیر رہے تھے، جس کی شدت کی وجہ سے ہم گز بھر دور پڑی چیز کو بھی دیکھ نہیں پا رہے تھے۔ آخر خدا خدا کر کے کسی آبادی کے آثار شروع ہوئے اور حسب معمول پہلا استقبال گلیوں کے آوارہ کتوں نے کیا۔ کچھ چیزیں، کچھ باتیں شاید دنیا کے کسی خطے میں تبدیل نہیں ہوتیں۔ رات کا فسون ہر جگہ اور ہمیشہ ایک سا ہی رہتا ہے، کچھ ڈرانے، کچھ چھپانے والا..... اور بہت سے عیبوں پر پردہ ڈالنے والا۔

تانگہ ایک بڑی سی کچی حویلی کے پھانک نما لکڑی کے دروازے کے قریب جا کر رک گیا۔ بشیر نے آواز لگائی ”اوائے کرمواوائے..... مہمان آئے ہیں..... بوا کھول دے.....“ اندر سے کسی بوڑھے کے کھکارنے کی آواز سنائی دی ”آیا.....“ کچھ ہی دیر میں پھانک کھل گیا اور بشیر نے تانگہ اندر وسیع صحن ہی میں بندکادیا۔ صحن کچی اینٹوں سے چنا گیا تھا، لیکن مجھے یوں محسوس ہوا کہ جیسے یہ حویلی کا بیرونی صحن ہوگا، کیوں کہ صحن کے چاروں طرف مہمان خانے کی طرز پر کمرے بنے ہوئے تھے اور سامنے ہی ایک اور ڈیوڑھی نظر آ رہی تھی، جس کے اندر ایک دوسرا لکڑی کا دروازہ تھا، جو اندر والے صحن کی جانب کھلتا تھا۔ بوڑھا کرموا اپنے ہاتھ میں ایک سال خوردہ سی لائین اٹھائے ہماری جانب بڑھا اور جلدی سے مجھے سلام کر کے میرا بیگ تھام لیا۔ بشیر نے اسے ہدایات جاری کیں۔ ”مہمان کو روٹی ٹکڑا کھا کر نئے والے مہمان خانے میں سلا دینا، خان صاحب اب صبح ہی ملاقات کریں گے..... کیا سمجھا.....؟“ کرمو نے سر ہلایا۔ بشیر اچھے سے رخصت ہو کر چلا گیا اور کرم دین نے مجھے پرانے طرز کی ایک بیٹھک میں پہنچا دیا، جو وہیں صحن کے دائیں طرف بنی ہوئی تھی۔ کرا کافی کشادہ تھا اور کھڑکی اس صحن کی جانب کھلتی تھی، جہاں ابھی کچھ دیر پہلے بشیر نے مجھے چھوڑا تھا۔ پنگ کے ساتھ ایک ڈوری لگی ہوئی تھی، جس کا دوسرا سراچھت پر لگے ایک کنڈے سے ہوتا ہوا ایک بڑے سے کپڑے کے بنے ہوئے ہتھ پکھے سے جڑا تھا، لیکن آج کل سردی کا موسم ہونے کی وجہ سے ڈوری کو لپیٹ کر پنگ کی پائنتی سے باندھ دیا گیا تھا۔ بائیں طرف دیوار کے اندر ہی ایک بڑی سی انگیٹھی تھی، جس میں کچھ ہی دیر میں کرم دین نے دیکتے ہوئے انگاروں کی پوری پرات الٹ دی اور کرا کچھ ہی دیر میں خنک سے خوش گوار حدت کا ماحول اختیار کر گیا۔ کرم دین عرف کرمو کے اصرار پر میں نے چند لقمے حلق سے نیچے اتارے اور رات ڈھلنے کا انتظار کرنے لگا۔ نیند کا کوئی سوال ہی پیدا نہیں ہوتا تھا۔ میری یہ سبکی تو ویسے ہی عام حالات میں بھی مجھ سے روٹھی ہی رہتی تھی، تو اس انجان منزل پر بھلا کب میری پلکوں تلے ڈیرہ جمانے والی تھی، سو یونہی پلکیں جھپکاتے صبح کی اذانیں سنائی دینے لگیں۔ نماز پڑھنے کے بعد، میں باہر صحن میں نکل آیا۔ یہ پرانے طرز کی بڑی سی لیکن کچی دیواروں اور کچے دالان والی حویلی تھی۔ کرم دین نے، جو وہیں بیرونی ڈیوڑھی کے پاس ایک چھوٹی سی لوہے کی انگیٹھی سلگائے بیٹھا تھا، جلدی سے ایک پیڑھامیرے بیٹھنے کے لیے اسی انگیٹھی کے پاس رکھ دیا اور خود جلدی سے اندر کوٹھری سے سلور کی ایک بڑی سی چینک اٹھا لیا۔ مٹی کے پیالے میں گرم ماگرم چائے انڈیل کر اس نے میرے ہاتھوں میں تھمادی۔ ہماری زندگیوں میں بعض تعلق کس قدر مضبوط اور لازم و ملزوم سے ہو جاتے ہیں، جیسے صبح سویرے اور چائے کے کپ کا تعلق..... جب چائے دریافت نہیں ہوتی ہوگی، تب لوگوں کی صبح کیسے ہوتی ہوگی؟ میں گرم پیالے کے کناروں سے نکلتی بھاپ کے عقب میں کرم دین کے جھریوں بھرے چہرے کو دیکھتے ہوئے نہ جانے کتنی دیر انہی سوچوں میں گم بیٹھا رہا۔ ہمارے شہروں میں صبح ہمیشہ ایک دم چھم سے کود کر اور ایک چیخنے چنگھاڑتے شور کی صورت میں ظاہر ہوتی ہے، جب کہ یہ دور دراز کے گاؤں اور علاقے ہر روز صبح کو ایک مہربان اور نرم اجالے کی طرح خود پر وارد ہوتا محسوس کرتے ہیں، جس کی ابتداء عموماً مرغ کی بانگ، چرنے کی کوک اور پن گھٹ پر

لگے ہینڈ پمپ کی چوں چوں سے ہوتی ہے۔ موسیقی اور ڈھول گھر چوک کر سر اٹھاتے ہیں اور تیل کے گلتے میں بندھی گھنٹی ٹن ٹن بج اٹھتی ہے۔ رات بھر جاگنے کے بعد کھیت کی رکھوالی کرنے والے راکھے لمبی لمبی جمانیاں لیتے ہوئے منہ اندھیرے گھر کو لوٹتے ہیں تو ان کے قہقہے راہوں میں گونجنے لگتے ہیں۔ کچھ ہی دیر میں پن بجلی کی سیٹی بھی بلند ہوتی ہے۔ گھروں کے آگن میں دودھ اور لسی بلونے کی ”رڑک“ گونجنے لگتی ہے۔ بڑے بوڑھے اور بزرگ کھنکار کھنکار کر جوانوں کی مست نیند میں رخنہ ڈالنے لگتے ہیں اور پھر کچھ ہی دیر میں مشرق کی جانب سے ایک گلابی آگ فلک کو دھکے دے رہی ہے، جو دھیرے دھیرے سنہری آتشیں رنگت دھار لیتی ہے اور یوں نہ جانے کتنے مرحلوں کے بعد سورج اپنا دمکتا مکھڑا دھیرے دھیرے سرکا تا ہوا گاؤں کی ایک روشن صبح کو مکمل کرتا ہے۔ اتنی خوب صورت صبحوں کے چشم دید گواہ، یہ گاؤں والے تب ہی تو اتنے ابلے چہروں اور پاک من کے مالک ہوتے ہیں۔ وہ صبح میری زندگی کی ان چند صبحوں میں سے ایک تھی، جسے میں نے گھونٹ گھونٹ جیا۔ بالکل اس گرم بھاپ اڑاتی چائے کے پیالے کی طرح..... جو اس وقت میرے ہاتھوں میں تھا۔ میں نے آخری گھونٹ لیا ہی تھا کہ اندرونی پھانک کھلا اور ایک لمبے قد کا، رعب دار شخص، اپنا سارا سراپا گرم کھس میں پیٹنے اندر سے برآمد ہوا۔ دو ملازم اس کے دائیں بائیں کھڑے اور تمباکو وغیرہ اٹھائے تیزی سے چلے آ رہے تھے۔ اس نے آتے ہی مجھے زور سے سمجھنے کر گلے لگا لیا۔ ”معاف کرنا جی..... رات کو ذرا تپ چڑھ گیا تھا۔ دوا پی تو اونگھ آ گئی اور میں آپ کا استقبال نہیں کر سکا۔ میرا نام کریم خان ہے..... سلطان بابا نے آپ کے آنے کی خبر کر دی تھی۔ پر آپ تو بالکل نو جوان ہو جی..... میں سمجھا تھا کہ سلطان بابا نے پہاڑی والی درگاہ کی خدمت کے لیے کسی بزرگ کو بھیجا ہوگا.....“

اوہ..... تو میری ڈیوٹی اس بار جبل پور میں لگائی گئی تھی۔ یہ تو مجھے اسی وقت سمجھ جانا چاہیے تھا، جب سلطان بابا نے مجھے ٹکٹ دے کر جبل پور کے لیے روانہ ہونے کو کہا تھا، لیکن اتنی دور..... ملک کے اس دوسرے کونے میں بھیجنے کی کوئی خاص وجہ ہی رہی ہوگی۔ صرف درگاہ کی خدمت ہی کرنی ہوتی تو سلطان بابا یہیں جبل پور کے آس پاس سے کسی خدمت گار کو بھیجا دیتے۔


کریم خان نے مجھے بتایا کہ سلطان بابا سال چھ مہینے میں یہاں کا چکر ضرور لگاتے ہیں۔ گاؤں سے پرے پہاڑوں کی چوٹی پر بنی درگاہ میں مدفون بزرگ بھی کریم خان کے آباؤ اجداد ہی سے تعلق رکھتے تھے، جن کے بارے میں مشہور تھا کہ وہ حضرت مجدد الف ثانی کے سپاہیوں میں شامل تھے اور دین کی حفاظت کرتے ہوئے ان ہی سپاہیوں کے ساتھ شہید ہو گئے تھے، جنہوں نے اس عظیم مقصد کے لیے اپنی جانیں، جان آفریں کے سپرد کی تھیں۔ تب سے لے کر اب تک اس درگاہ پر جلتا دیا کبھی بجھنے نہیں دیا گیا تھا اور اسے ایک نور کے استعارے کے طور پر لیا جاتا تھا، جو دنیا میں ظلم اور کفر کے اندھیرے کو مٹانے کی نشانی کے طور پر روشن رکھا گیا تھا۔ کبھی کبھی میں سوچتا تھا کہ اللہ کے وہ سارے نیک بندے، جو ایسی درگاہوں اور مقبروں میں مدفون تھے، جنہوں نے خدا کی وحدت اور اس کے گلے کی خاطر اپنی جان دی یا اپنی ساری زندگی لوگوں کو یہ سمجھانے میں بتا دی کہ اللہ ایک ہے اور کوئی اس کا شریک نہیں، تو انہیں اپنے مزاروں پر شرک جیسی بدعات دیکھ کر کس قدر اذیت ہوتی ہوگی۔ جب وہ یہ دیکھتے ہوں گے کہ لوگ انہیں وسیلہ بنا کر خدا سے مانگنے کے بجائے خود انہی سے آس لگائے بیٹھے ہیں، تو ان کی روح کو کس قدر تکلیف ہوتی ہوگی۔ کریم خان نے بڑی محبت سے، مجھ سے دوپہر کے کھانے تک حویلی ہی میں رکنے کی درخواست کی اور پھر سہ پہر کو جب بشیر اپنا تانگہ حویلی کے بیرونی صحن میں لگا چکا تو وہ کپڑے کی چند پوٹلیاں سنبھالے مجھے تانگے پر سوار کرانے آ پہنچے، ان پوٹلیوں میں گڑ، پننے، اخروٹ، بادام اور ایسی ہی چند اور چیزیں تھیں، جو خان صاحب بہ طور خاص میرے لیے لے کر آئے تھے۔ میں نے ان کے خلوص کو تکلف کا رنگ لگا کر داغ دار کرنا مناسب نہیں سمجھا اور خوشی سے ساری پوٹلیاں تانگے کی پچھلی نشست پر رکھوا دیں۔ انہوں نے مجھے یہ بھی بتایا کہ درگاہ کے گودام میں ابھی مہینے بھر سے کچھ زیادہ ہی کاراشن پڑا ہوگا، پھر بھی اگر کسی بھی چیز کی ضرورت ہوئی تو میں بلا جھجک ان سے کہلوادوں، بشیر ابھر جمعرات کی شام کو دیے کا تیل بدلنے کے لیے درگاہ جاتا تھا۔ اسی کو میرے اور خان صاحب کے درمیان پیغام بر کے فرائض سرانجام دینے تھے۔ بشیر نے تانگہ موڑا، ہم حویلی کا پھانک کر اس کر کے نکلے ہی تھے کہ اچانک خان صاحب کو جیسے کوئی ضروری بات یاد آ گئی۔ وہ جلدی سے میری جانب بڑھے ”ہاں عبداللہ بیٹا..... ایک بات تو میں تمہیں بتانا بھول ہی گیا۔ آج کل درگاہ میں کوئی سائل آ کر ٹھہرا ہوا ہے۔ بڑا پریشان اور مجبور لگتا ہے۔ اپنی کسی منت کے پورے ہونے کی آس میں اپنا گھر بار اور آرام تیاگ کر اس ویرانے میں پڑا ہے۔ تمہیں کچھ دن تک اسے بھی اپنے ساتھ ہی رکھنا ہوگا۔ بہت پریشان ہے بے چارہ.....“ ”آپ بے فکر رہیں..... میری جانب سے اسے کوئی تکلیف نہیں پہنچے گی۔“ بشیر نے گھوڑے کی لگا میں ڈھیلی کر دیں اور کچھ ہی دیر میں تانگا گاؤں سے باہر جاتی اس سڑک پر دوڑ رہا تھا، جو بہت دور جا کر محبوب کی کمر کی طرح اچانک ہی خم کھا گئی تھی، سڑک کے ساتھ ساتھ ٹھنڈے اور صاف شفاف تازہ پانی کی ایک نالی بہہ رہی تھی، جس سے بہتے پانی کی گھنگھروں جیسی سرگم اور تانگے کی ہپ ٹاپ ٹاپ ٹاپ مل کر ایک مدھری موسیقی پیدا کر رہے تھے۔ ہماری زندگی میں لفظ تو ہمیشہ ہی بولتے ہیں، لیکن ایسا بہت کم ہوتا ہے کہ سنا نا بھی بات کرے۔ گاؤں کی نارنجی خزاں رسیدہ پتوں سے ڈھکی اس سڑک کے سنائے اور اس کے کنارے دوڑتے پانی کے اس نالے کی ترنم نے بھی اس دن مجھ سے بہت سی باتیں کیں۔

بشیر نے کو جب سے پتا چلا تھا کہ میں درگاہ کا نیا متولی ہوں، تب سے اس کا انداز کافی عقیدت مندانہ سا ہو گیا تھا۔ حویلی ہی میں، وہ مجھ سے کئی بار یہ درخواست کر چکا تھا کہ میں اس کے لیے اولاد زینہ کی ”منت“ ضرور مانگوں۔ بدلے میں بیٹا ہونے پر وہ مجھے پورے ایک سوا کیا دن روپے اور گڑ کی پوری ایک بوری نذر کرے گا۔ میں نے اس سے کہا کہ ”ایک سوا کیا دن روپے میں پورا بیٹا مانگ رہے ہو، کم از کم پورے دو سو روپے کی منت تو ہونی ہی چاہیے۔“ بشیر نے چونک کر میری طرف پلٹ کے دیکھا اور پھر میری آنکھوں میں شرارت کی تحریر پڑھ کے خود بھی زور سے ہنس پڑا ”واہ جی..... جی خوش کر دیا آپ نے بشیر کا..... اب مجھے پورا یقین ہے کہ بشیر نے کی دعا بھی ضرور پوری ہوگی۔“ میں نے اس سے پوچھا کہ وہ اس یقین کے ساتھ خود خدا سے دعا کیوں نہیں کرتا کہ اللہ اسے بیٹا عطا کرے۔ جواب میں اس نے جلدی سے کانوں کو ہاتھ لگائے۔ ”نہ جی نہ..... بھلا یہ گناہ گار بشیر اس قابل کہاں کہ خود اللہ میاں سے کچھ مانگ سکے..... اور پھر بشیرے کا مانگنا تو صرف مانگنا ہوگا، نہ جناب..... آپ لوگ تو اللہ جی سے ضد بھی کر سکتے ہو..... یہ کام صرف مانگنے سے نہیں ہوتا جی..... یہ تو ضد والا معاملہ ہے..... صرف دعا ہی سے بیٹا ملنا ہوتا تو میری گھر والی پچھلے سات سال سے سجدے میں نہ گری ہوتی.....“ میں نے چونک کر بشیرے کی جانب دیکھا۔ اس سیدھے سادھے سے دیہاتی نے دعا کا کتنا بڑا اگلیہ بتا دیا تھا مجھے، لیکن کیا واقعی ہم اللہ سے ضد بھی کر سکتے تھے اور اپنی خواہشیں اور دعائیں ضد کر کے بھی منوا سکتے تھے۔ جب کبھی بہت لاڈلا بچہ، اپنی پسند کا کھلونا نہ ملنے پر گھر کے صحن میں جبرخ بخیج کر آسمان سر پر اٹھالیتا ہے، تب یا تو اسے اپنی ماں سے مار پڑتی ہے یا پھر ممتا کی ماری کسی بھی طرح اسے وہ کھلونا دلوا کے ہی دم لیتی ہے۔ تو کیا یہی کلیہ اس ستر ماؤں سے زیادہ پیار کرنے والے کے ہاں بھی چل جاتا ہوگا۔ وہاں سے تو مار پڑنے کا بھی امکان نہیں، تو پھر ہم انسان اپنے خدا سے ضد کیوں نہیں کرتے۔ کہیں یہ ہمارے عقیدے کی کم زوری تو نہیں۔ کہیں ہم طلب اور دعا کے اصل اصول سے ناواقف تو نہیں؟

تانگہ اب اس دورو یہ ایستادہ درختوں والی سڑک سے آگے بڑھ کر ایک کھلے میدان والی سڑک پر دوڑ رہا تھا۔ دور پہاڑی پر واقع ایک چھوٹی سی درگاہ کے آثار دھیرے دھیرے نمایاں ہونے لگے تھے۔ آخر ہم اس مقام پر بھی پہنچ گئے، جہاں سے آگے تانگے کے راستے کی حد ختم ہو جاتی تھی۔ بشیر نے بہت اصرار کیا کہ وہ میرے ساتھ ہی میرا سامان اٹھا کر اوپر پہاڑی تک جانا چاہتا ہے، لیکن میں نے اسے وہیں سے رخصت کر دیا۔ جاتے جاتے میں نے اسے ایک بار پھر چھیڑا۔ ”یہ تو بتاتے جاؤ کہ اگر اس بار واقعی بیٹا ہوا تو اس کا نام کیا رکھو گے..... کچھ سوچا ہوا ہے پہلے سے کہ نہیں.....“ بشیر، جو تانگے پر بیٹھ کر اپنا چھانٹا پکڑ چکا تھا، دھیرے سے مسکرایا، پھر میری جانب غور سے دیکھا۔ ”پہلے تو نہیں سوچا تھا جی..... پر اب سوچ لیا ہے۔ میں اس کا نام ”عبداللہ“ رکھوں گا.....“ بشیر زور سے ہنسا اور تانگہ کچی سڑک پر ٹپ ٹاپ کی دھن پر دوڑنے لگا۔ میں کچھ دیر تک اپنے اس نئے بنتے رشتے کو دیکھتا رہا۔ ہم انسان کس قدر بھولے اور نازک ہوتے ہیں۔ کتنی جلدی رشتوں کے کوئل دھاگے اپنی روح کے ریشوں سے جوڑ لیتے ہیں۔ شاید اسی لیے ہم پل پل ٹوٹتے اور جڑتے رہتے ہیں۔ خدا نے ہمارے اندر احساس نام کا یہ جو جذبہ رکھا ہے، یہ ہمیں کسی کروٹ چین نہیں لینے دیتا۔ ایک آس ٹپتی ہے تو دوسری جنم لے لیتی ہے۔ بشیرا بھی ایک نئی آس لیے واپس جا رہا تھا۔

جب میں اپنا سامان لیے اوپر چوٹی پر بنی درگاہ کے کچے صحن میں پہنچا تو بری طرح ہانپ رہا تھا۔ دبمبر کی کچی دھوپ میں بھی میرا ہاتھ سینے سے بھیک چکا تھا اور اسی سینے نے میرے ماتھے سے ٹپک کر درگاہ کی سر زمین کو اپنا پہلا سجدہ پیش کیا۔ میں کچھ دیروہیں صحن میں بیٹھ کر سستا تار ہا۔ میرے ارد گرد درجنوں کبوتر اور چڑیاں دانا چک رہے تھے۔ شاید کوئی کچھ دیر پہلے ہی انہیں دانہ ڈال گیا تھا۔ درگاہ کے صحن کے وسط میں مضبوط ٹین کی چادروں والے چھپرے کے نیچے ایک قبر بنی ہوئی تھی، جس کے اوپر سبز چادر اور کچھ پھول بکھرے تھے۔ پھولوں کی خشک پتیاں تیز ہوا سے بکھر کر صحن میں پھیل رہی تھیں۔ اچانک میرے پیچھے آہٹ ہوئی۔ چونک کر پلٹا تو ایک کچی عمر کا مرد شانوں پر کھل ڈالے اور ہاتھ میں جلانے والے لکڑی کے چند گٹکے لیے اپنی جانب آنا نظر آیا۔ میں نے کھڑے ہو کر اس کا استقبال کیا۔ وہ قریب آ گیا اور میری جانب ہاتھ بڑھا کر بولا ”اوہ..... تو تم ہو عبداللہ.....“ خان صاحب نے تمہاری آمد کے بارے میں بتایا تھا۔ میرا نام اصغر ہے.....“ اصغر احمد..... میں اپنی ایک منت کے سلسلے میں کچھ دن کے لیے یہاں ٹھہرا ہوا ہوں..... اچھا ہوا تم آ گئے..... کبھی کبھی بہت تنہائی کا احساس ہوتا تھا یہاں.....“ میں چاہتے ہوئے بھی ان سے یہ نہیں پوچھ سکا کہ وہ کون سی منت تھی، جس کی خاطر وہ اس ویرانے میں پڑے ہوئے تھے، کیوں کہ بظاہر حلیے سے، وہ صاحب کافی متمول خاندان سے دکھائی دیتے تھے۔ ہاتھ میں انتہائی قیمتی گھڑی، گلے میں سونے کی چین، انگلیوں میں ہیرے کی تین تین انگوٹھیاں اور چہرے پر دولت کی وہ خاص چمک، جو اس درگاہ کے غریبانہ سے ماحول میں بھی اپنا جلوہ دکھا رہی تھی۔ میں نے ان کا بڑھا ہوا ہاتھ تمام لیا۔ ”خوشی ہوئی آپ سے مل کر..... چلیں اگر تنہائی صرف ایک سے دو ہونے سے ختم ہو سکتی ہے تو پھر وہ نفری تو میری آمد نے پوری کر دی ہے..... امید ہے ہمارا وقت اچھا گزرے گا“ کچھ ہی دیر میں عصر کی نماز کا وقت ہو گیا۔ میں نے اصغر صاحب کو بھی نماز کی دعوت دی، لیکن مجھے ان کا جواب سن کر ذرا سی حیرت ہوئی۔ ”نہیں عبداللہ میاں..... میں اپنی نمازیں تنہائی ہی میں ادا کرتا ہوں..... دراصل اس کا تعلق بھی میری منت ہی سے ہے۔ امید ہے تم برائیاں مانو گے.....“ ”نہیں نہیں..... اس میں برائیاں کی کیا بات ہے..... نماز آپ کا اور خدا کا ذاتی معاملہ ہے۔ آپ اپنی نماز ادا کریں، میں اپنی نماز پڑھ لوں.....“ وہ اٹھ کر درگاہ کے صحن میں بنے ہوئے کچے کمرے میں سے ایک کی جانب بڑھ گئے۔ میرے رہنے کا انتظام بھی ان ہی کمرے میں سے ایک میں کیا گیا تھا، لیکن میں نے وہیں صحن میں بیچے جائے نماز پر عصر پڑھ لی۔ حسب معمول نماز کے لیے کھڑے ہوتے ہی مجھے اس ازلی بے چینی، مختلف وسوسوں اور خیالات نے آگھیرا، جو ہمیشہ سے میرے اور میری نماز کے درمیان حائل تھے، شتم پشت نماز پڑھ کر میں نے سلام پھیرا اور یوں ہانپنے لگا، جیسے میلوں دور سے دوڑ کر آ رہا ہوں۔ مولوی خضر نے مجھے بتایا تھا کہ ایسی نمازیں، جو صرف زمین پر ہاتھ ٹکانے کی حد تک ادا کی جاتی ہوں، وہ پلٹ کر واپس نمازی کے چہرے پر مار دی جاتی ہیں۔ شاید تب ہی مجھے اپنی ہر نماز کے بعد، اپنے چہرے پر ایک ان دیکھے طمانچے کا احساس ہوتا تھا۔ اس دن بھی میں نے اپنی نماز کو فلک چھوئے بنائی واپس پلٹتے محسوس کیا اور اسی بے چین دل کے ساتھ درگاہ کی کچی دیوار کے ساتھ ٹیک لگا کر بیٹھ گیا۔ سامنے چھت کی منڈیر سے سرکئی دھوپ مجھے یہ احساس دل رہی تھی کہ میری زندگی کا ایک اور قیمتی دن ضائع ہو کر گزر گیا۔ آج بھی میں نے روز کی طرح صرف اپنا وقت ہی کھویا تھا۔ بدلے میں کچھ پانہیں سکا۔

یونہی رات ہوئی اور پھر دن نکل آیا۔ میں نے اس دوران ایک بات محسوس کی کہ اصغر صاحب کے چہرے پر ایک عجیب سی الجھن اور تاؤ کے آثار ہمہ وقت موجود رہتے ہیں۔ خاص طور پر نماز کے اوقات میں وہ عجیب بے چین سے نظر آنے لگے تھے، لیکن میں مذہب کو ہمیشہ سے ایک خاص حد کے اندر انسان کا بے حد ذاتی معاملہ سمجھتا تھا، لہذا میں نے کبھی بھی ان کے معاملات میں دخل دینے کی کوشش کی، نہ ہی اس کی ضرورت محسوس کی۔ یونہی چار دن گزر گئے اور جمعرات کا دن آپہنچا، جب بشرے نے دیوں کا تیل بدلنے کے لیے آنا تھا۔ میں نے دور چوٹی سے نیچے گھائی میں بشرے کا تانگہ آتے ہوئے دیکھا، لیکن آج تانگے کی پچھلی نشست خلاف معمول ایک جالی دار پردے سے ڈھکی ہوئی تھی، پھر کچھ زنا نہ سواریاں بھی تانگے سے اتریں، کچھ دیر میں سب سے پہلے بشر درگاہ کے صحن میں وارد ہوا اور جلدی جلدی تیل کی کٹی سے تازہ تیل ہر دیئے کی کٹوری میں انڈیلنے لگا۔ ساتھ ساتھ اس کی زبان بھی چلتی رہی۔ ”خان صاحب کی حویلی کی زانیاں آئی ہیں دعا کرنے، کرم دین بھی ساتھ ہے۔ لاریب بی بی آتی ہیں ہر مہینے کی پہلی جمعرات کو یہاں..... اپنے خان صاحب کی چھوٹی بیٹی ہیں۔ بڑی والی امینہ تو دو سال پہلے ہی بیاہ کر رحمان گڑھ کے چوہدری اجمل کے ہاں چلی گئی تھی.....“ پھر جیسے بشرے کو کچھ یاد آیا اور وہ میرے قریب آ کر راز دارانہ انداز میں بولا ”امینہ اور چھوٹی بی بی کی سگی ماں کا بہت سال پہلے انتقال ہو گیا تھا۔ اب جو وہ بیگم صاحبہ، لاریب بی بی کے ساتھ اوپر آ رہی ہیں، وہ ان کی سوتیلی ماں ہیں.....“ خان صاحب نے بیٹیوں کے لیے دوسری شادی رچا لی تھی.....“ اتنے میں وہ دونوں درگاہ کے صحن تک آپہنچیں اور بشرے کے رواں تہرے کو جیسے بریک سی لگ گئی۔ آنے والیوں میں سے ایک بردبار اور سنجیدہ طبع تھی اور دوسری، جو عمر میں چھوٹی تھی، کافی شوخ و شنگ سی دکھائی دے رہی تھی، اگر بشرے کی زبانی مجھے اس ماں بیٹی کے رشتے کا پتا نہ چلتا تو میں انہیں کبھی ماں بیٹی نہ سمجھتا، کیوں کہ دونوں کی عمر میں کچھ زیادہ فرق نہیں تھا۔ شاید خان صاحب کی دوسری بیگم کی نوعمری ہی میں شادی ہو گئی تھی، کیوں کہ وہ لاریب کی بڑی بہن ہی لگ رہی تھیں۔ دونوں نے احاطے میں داخل ہوتے ہی سب سے پہلے فاتحہ پڑھی، پھر قبر پر پھول چڑھائے۔ میں جب کبھی ان قبروں پر لوگوں کو ازراہ عقیدت پھول چڑھاتے، اگر بتیاں جلاتے اور خوش بو بکھیرتے ہوئے دیکھتا تھا، نہ جانے کیوں مجھے ایک عجیب سی بے چینی اور الجھن کا احساس ہوتا، جیسے ہم بہ یک وقت ان پھولوں کی نازک پتھریوں اور اس قبر کی بے حرمتی سی کر رہے ہوں۔ اصغر صاحب نہ جانے صبح سویرے ہی کہاں نکل گئے تھے۔ میں احاطے کی کچی دیوار کے ساتھ ساتھ پھیلی ہوئی انگور کی بیلوں کی جانب بڑھ گیا، جس کے پتے سردی کی وجہ سے زرد آتشیں رنگ کے ہو کر زمین پر یوں بکھرتے رہتے تھے، جیسے کوئی مصور سبز، دھانی اور زرد رنگوں کے چھینٹے کیٹوس پر گرانا چلا گیا ہو۔ انہی بیلوں کے نیچے شفاف پانی کی وہ کشادہ نالی بھی بہتی تھی، جس کا منبع درگاہ سے باہر کسی اونچی چوٹی سے نکلتا ہوا ٹنڈے ٹھٹھے پانی کا وہ چشمہ تھا، جس کا دھارا اسی درگاہ کے صحن سے اس نالے کی صورت ہو کر گزرتا تھا۔ اس بہتے جھرنے اور اس نالے کی رم جھم جیسی ٹنڈی ٹنڈی میٹھی آواز نے درگاہ کے اس سکوت کو اور بھی مقدس بنا رکھا تھا۔ دو تین دن سے رات کو چوں کہ سردی کی شدت میں اضافہ ہو جاتا تھا، لہذا اس بہتے پانی پر شفاف سی برف کی ششے نما تہہ سی بن جاتی تھی، جو دن نکلنے اور دھوپ چڑھنے پر دھیرے دھیرے پگھل کر پھر سے اسی رواں پانی کا حصہ بن جاتی تھی۔ اس وقت بھی ششے جیسی برف کی وہ پتلی سی تہہ درمیان سے ٹوٹ کر پانی بن چکی تھی اور کناروں پر بچی اس کی باقیات قطرہ قطرہ پگھل رہی تھیں۔ میں نہ جانے کتنی دیر سے برف اور پانی کا یہ کھیل دیکھ رہا تھا کہ اچانک میرے قریب ہی بشرے کے کھنکارنے کی آواز نے مجھے چونکا دیا۔ وہ اور اس کی بڑی مالکن، نہ جانے کب سے وہاں کھڑے تھے۔ شاید مالکن نے مجھ سے کوئی سوال بھی کیا تھا، لیکن میں اپنی محویت کی وجہ سے اسے سن نہیں پایا۔ میں نے جلدی سے معذرت پیش کی، وہ دھیرے سے مسکرائیں۔ ”تو تم ہو اس درگاہ کے نئے متولی..... لیکن تم تو ابھی کافی کم عمر ہو..... کیا جڈی پشتی مجاور ہو؟..... نام کیا ہے تمہارا.....؟“ ”عبداللہ.....“ میں نے ان کے سوال کے پہلے حصے کا جواب دینے سے گریز کیا۔ انہوں نے بھی دوبارہ اصرار نہیں کیا اور بولیں ”اچھا عبداللہ..... تمہیں کچھ خدمت سرانجام دینا ہوگی۔ ہمارا ہر جمعرات کو یہاں آنا ممکن نہیں، لہذا پچھلے خدمت گار کی طرح اب تم ہی کو ہر جمعرات یہاں نیاز بانٹنے کا انتظام کرنا ہوگا۔ بشر تمہیں ساری تفصیل بتا دے گا۔ کوئی مشکل ہو تو پوچھ لینا۔“ ”جی بہتر.....“ وہ پلٹ کر جانے لگیں، پھر انہیں جیسے کچھ یاد آیا۔ اتنے میں دور کھڑی کبوتروں کو دانہ ڈالتی لاریب بھی ہاتھ جھاڑ کر ہماری جانب بڑھ آئی۔ بڑی مالکن نے مجھ سے پوچھا۔ ”تمہارے گھر والے کہاں ہیں..... شادی ہوئی ہے تمہاری.....؟“ ”نہیں..... میں یہاں اکیلا ہوں..... ماں باپ دور کسی شہر میں رہتے ہیں، میں اکلوتا ہوں۔“ اب لاریب کی باری تھی، میرا جواب سن کر وہ چونکی اور کچھ تیز لہجے میں بولی۔ ”ارے..... تو انہیں بھی ساتھ لے کر آنا چاہیے تھا ناں..... وہ بے چارے اکیلے وہاں کیسے گزارہ کرتے ہوں گے..... ان کے لیے کسی چیز کی ضرورت ہو تو بلا جھجک بتا دینا..... پچھلے مجاور کا تو پورا خاندان اسی درگاہ میں رہتا تھا۔“ مجھے لاریب کی بات سن کر ماما کا جملہ یاد آ گیا کہ جہاں کہیں بسیرا کرو، ہمیں بھی وہیں بلوالینا اور جانے کیوں یہ سوچتے ہی میرے ہونٹوں پر خود بہ خود ہلکی سی مسکراہٹ آگئی کہ کیا کبھی ماما اور پاپا بھی میرے ساتھ ہی اس درگاہ کے کبوتروں کو دانہ ڈال رہے ہوں گے، لیکن میں چپ رہا۔ میری جانب سے کوئی جواب نہ پا کر لاریب نے اپنی بڑی بڑی کالی آنکھیں اٹھا کر میری جانب دیکھا۔ سورج کی ایک کرن اس کی نازک سی ناک میں پڑے لوگ سے منعکس ہو کر اس کے گلابی چہرے پر نور کا ایک ہالہ سا بنارہی تھی۔ کچھ لوگوں کا حسن پہلی نگاہ ہی میں ہماری نظر خیرہ نہیں کرتا، بلکہ دھیرے دھیرے کچھ الگ زاویوں سے ہم پر کھلتا ہے۔ لاریب کا چہرہ بھی کچھ ایسا ہی تھا، پرت در پرت کھلنے والا۔ اس کی کالی آنکھوں میں شرارت بھری تھی اور شاید اسے ہمہ وقت اپنا نچلا ہونٹ دانتوں میں دبائے رکھنے کی عادت تھی، جب کہ مسکراتے وقت اس کے بانیں گال میں ایک گلابی سا گڑھا پڑ جاتا تھا اور اس وقت یہ تمام کیفیات اس کے چہرے پر واضح تھیں۔ تب ہی اس نے فقرہ چست کیا ”میں تو کہتی ہوں انہیں بھی یہیں بلوالو، ویسے بھی کافی کمرے خالی پڑے ہیں۔ کچھ رونق ہی رہے گی۔“ بڑی مالکن نے کڑی نظروں سے اسے گھورا، لاریب اپنی کالی چادر کا پلو منہ میں دبائے زور سے ہنس پڑی۔ جاتے وقت بڑی مالکن نے مجھے دعا دی۔ ”جیتے رہو..... کسی اچھے گھر کے لگتے ہو۔“ ان کے درگاہ سے نکلتے ہی اصغر صاحب اندر آتے نظر آئے۔ وہ چڑھائی کی وجہ سے بری طرح ہانپ رہے تھے، سانس درست ہوئی تو جیب سے ایک لفافہ نکال کر میرے حوالے کرتے ہوئے بولے ”نیچے پہاڑی کے پاس ڈاکیا مل گیا تھا، یہیں آ رہا تھا۔ تمہارے لیے کوئی خط آیا ہے، کمال آباد سے“ کمال آباد کا نام سنتے ہی میں بری طرح چونک گیا۔ جلدی سے ان کے ہاتھ سے لفافہ لے لیا۔ اور پھر..... میری سانسیں رکنے لگیں۔ لفافے پر زہرہ کی تحریر میں میرا نام اور پتا جگمگا رہا تھا۔



”عبداللہ“ بلوچستان سے تعلق رکھنے والے معروف و منفرد رمارائٹر، ناول نگار ہاشم ندیم کا تیسرا ناول ہے۔ اس سے قبل اُن کے دو ناول ”خدا اور محبت“ اور ”بچپن کا دبیر“ چھپنے کے بعد بین الاقوامی پزیرائی حاصل کر چکے۔ انہوں نے بلوچستان کے پہلے نئی پیش کار کی حیثیت سے ٹیلی ویژن کے لیے گیارہ ڈراما سیریل اور تقریباً 27 ٹیلی فلمز بھی تخلیق کیں۔

”عبداللہ“ دراصل عشق مجازی سے عشق حقیقی تک کے انوکھے و لافانی سفر پر مشتمل ایک داستان ہے۔ جس کا سارا خاکہ، ہماری دنیا کے بالکل متوازی چلتی ایک دوسری دنیا کے اسرار و رموز کے گرد گھومتا ہے۔ اُس دوسری دنیا کے راز و نیاز، سرستہ مجیدوں سے پردہ اٹھانے کے لیے ملاحظہ کیجئے، ناول کی تازہ قسط..... آپ کی سہولت کے لیے ناول کی ایک علیحدہ ای میل آئی ڈی بھی موجود ہے۔ آپ چاہیں، تو اس پر اپنے پسندیدہ ناول نگار سے براہ راست بھی مخاطب ہو سکتے ہیں۔ نئی اقساط سے متعلق بھی اپنی رائے سے آگاہ کرتے رہیں گے۔ ای میل ایڈریس ہے:

novelabdullah@janggroup.com.pk

میں زہرہ کی تحریر لاکھوں میں پہچان سکتا تھا۔ یہ حرف بھی تو ہم انسانوں جیسی پہچان رکھتے ہیں۔ ہر حرف اپنا ایک چہرہ رکھتا ہے اور میں زہرہ کے ہاتھ سے بنے ان سیاہ خاکوں کو خوب پہچانتا تھا۔ لرزاتے ہاتھوں سے لافا کھولا تو نظر سفید کاغذ پر بکھرے موتیوں پر پھسلنے لگی۔ ”آداب..... مجھے ہر پل یہ احساس کیوں ستاتا ہے کہ آپ کو اس راہ پر دھکیلنے کے بعد میں خود ہی بار بار آپ کی راہ کا کاٹنا بن جاتی ہوں۔ میں اور اماں اس وقت کمال آباد میں ہیں۔ زندگی کی کروٹ کسی جانب سرنگانے نہیں دیتی۔ اب کی طبیعت ٹھیک نہیں ہے۔ آپ کا پتا پرانی درگاہ سے ملا۔ اس تحریر میں ساری بات کا احاطہ ممکن نہیں ہو سکے تو جلد از جلد نیچے دیے گئے پتے پر پہنچ جائیں۔ میں آپ کو پریشان نہیں کرنا چاہتی تھی، لیکن اماں کی ضد تھی کہ آپ کو ضرور خبر کر دی جائے۔ شاید وہ بھی میری طرح بالکل ٹوٹ گئی ہیں۔ یاد رہے کہ ہمارے پاس وقت بہت کم ہے۔ زہرہ“

خط کیا تھا، ایک معما تھا۔ اصغر صاحب میرے سامنے کھڑے غور سے میرے چہرے کے بدلتے تاثرات دیکھ رہے تھے۔ میں نے مختصر لفظوں میں انہیں بتایا کہ کوئی ”بہت خاص“ ہے، جسے اس وقت میری ضرورت ہے۔ وہ خوش دلی سے مسکرا کر بولے کہ ”میاں، کچھ خاص لوگ ہی ہوتے ہیں، جنہیں کسی ضرورت یا مصیبت میں پکارا جاتا ہے، تم بے فکر ہو کر وہاں سے ہواؤ، یہاں کا دھیان رکھنے کے لیے میں موجود ہوں۔“ کمال آباد جکشن، جبل پور سے تقریباً دو گھنٹے ٹرین کی مسافت پر تھا۔ میں شام کی گاڑی لے کر کمال آباد پہنچا تو اندھیرا ہو چکا تھا۔ زہرہ نے خط میں جس ”کاسنی حویلی“ کا پتا لکھا تھا، وہاں تک پہنچنے میں مجھے کوئی دشواری نہیں ہوئی اور جب میں حویلی کے مرکزی، لیکن بوسیدہ سے پھاٹک پر اترا تو مجھے اس کے نام کی وجہ تسبیہ بھی پتا چل گئی۔ ساری حویلی کا کاسنی رنگ کے پھولوں سے ڈھکی ہوئی تھی، باہر کوئی دربان موجود نہیں تھا اور ادھواٹا، ٹکٹا ہوا پھاٹک تیز ہوا میں جھول رہا تھا۔ باہر سے گزرتا کوئی بھی راہ گیر ایک ہی نظر میں درو دیواری شکستہ حالی سے اندر موجود کینوں کا حال جان سکتا تھا۔ اچانک اندر کی جانب سے ایک آہٹ ہوئی اور کسی عورت کے ہلکے سے کھٹکارنے کی آواز سنائی دی۔ میں اسے دیکھ کر زور سے چونکا، یہ وہی عورت تھی، جو اس دن ریلوے اسٹیشن پر مجھے زہرہ کے ساتھ دکھائی دی تھی۔ میرے سلام کا جواب دینے کے بعد اس کا اگلا سوال میرے لیے ایک اور حیرت لے کر آیا۔ ”کیا تم عبداللہ ہو؟“ جواب میں، میں صرف اثبات میں سر ہلا سکا۔ وہ مجھے اپنے پیچھے اندر آنے کا اشارہ کر کے پلٹ گئی۔ میں نیم اندھیری سنان اور شکستہ راہ دریوں سے ہوتے ہوئے اس کے پیچھے پیچھے چل پڑا۔ آخر کار وہ ایک بڑے، لیکن شکستہ حال کمرے کا دروازہ کھول کر اندر داخل ہو گئی۔ اس وقت مجھے ادراک ہوا کہ حویلی کی بجلی کئی ہوئی تھی اور چند کم زور موم بتیوں اور دیو کی ناکمل روشنی کی وجہ سے وہ ماحول اور بھی پُر اسرار ہو گیا تھا۔ اندر کمرے میں حیرت کا دوسرا شدید جھٹکا میرا منتظر تھا۔ اندر داخل ہوتے ہی پہلی نظر میں، اس تلخ چہرہ کے اچالے میں، وہ مجھے زہرہ ہی دکھائی دی اور میں اپنی جگہ جم کر رہ گیا۔ قریب تھا کہ میں اسے زہرہ کے نام ہی سے پکار لیتا، لیکن اس نے بوکھلائے ہوئے انداز میں جب مجھے سلام کیا، تو میں ٹھٹھک کر رک گیا۔ وہ آواز زہرہ کی نہیں تھی۔ ہاں..... وہ زہرہ نہیں تھی اور قریب سے دیکھنے پر اس کی زہرہ سے اچھی خاصی مشابہت کے باوجود چند واضح فرق محسوس کیے جاسکتے تھے۔ اس کا چہرہ ڈھکا ہوا نہیں تھا اور وہ قدمیں زہرہ سے کچھ کم تھیں، اس کی آنکھیں بھی گہری کالی کے بجائے نیلگوں سی تھیں۔ میں نے بھی ہڑ بڑا کر ”ولیکم السلام“ کہا اور وہ لڑکی کمرے سے نکل گئی۔ عورت بولی ”یہ میری بیٹی ہے، زریاب..... یہ نام اس کے والد کو بہت پسند تھا، انہوں نے بڑے چاؤ سے رکھا تھا۔“ میں نے کچھ نہ سمجھتے ہوئے اس عورت کی جانب دیکھا ”دراصل مجھے زہرہ مقبول نے یہاں آنے کے لیے.....“ اس نے میری بات درمیان میں کاٹ دی۔ ”ہاں..... میں جانتی ہوں..... زریاب کا پورا نام زریاب مقبول ہے، یہ زہرہ کی سوتیلی بہن ہے.....“ یہ تیسرا جھٹکا اس قدر شدید تھا کہ میں اپنی جگہ سے کھڑا ہو گیا۔ ”جی..... یہ آپ کیا کہہ رہی ہیں؟“ ”ہاں! میں حاجی مقبول حسین کی پہلی، لیکن مطلقہ بیوی ہوں۔ مجھے طلاق دینے کے بعد ہی انہوں نے زہرہ کی ماں سے شادی کی تھی۔ تمہاری آمد کی اطلاع مجھے زہرہ ہی نے کی تھی۔“ میں نے بے چینی سے ادھر ادھر نظر دوڑائی ”لیکن زہرہ کہاں ہیں؟“ ”تم نے آنے میں کچھ دیر کر دی۔ وہ لوگ ابھی آدھا گھنٹہ پہلے اپنے شہر کی گاڑی پکڑنے کے لیے نکل چکے ہیں۔ تمہارے لیے زہرہ نے یہ لفافہ دیا ہے۔ دراصل مقبول صاحب کی طبیعت کچھ ٹھیک نہیں ہے۔ انہیں دل کا دورہ پڑا ہے، بس خدا اپنا رحم کرے۔“ میرے اندر جیسے بجلیاں ہی بھر گئیں۔ ”اگر وہ لوگ صرف آدھا گھنٹہ قبل یہاں سے نکلے ہیں تو شاید میں انہیں ریلوے اسٹیشن پر آخری لمحات میں مل پاؤں.....“ مجھ سے ایک پل بھی مزید وہاں نہیں ٹھہرا گیا۔ وہ مجھے روکتی ہی رہ گئیں لیکن میں ان سے دوبارہ آنے کا کہہ کر تیزی سے باہر کسی سواری کی تلاش میں لپکا۔

میں نے ٹرین کی پہلی سیٹی کی آواز اس وقت سنی، جب میں اپنی دھونکی جیسی سانس کے ساتھ دوڑتے ہوئے پلیٹ فارم کے مرکزی دروازے سے اسٹیشن کے اندر داخل ہوا۔ میں نہیں جانتا کہ انسانی نظریات پل میں کتنے متناظر اپنی بصارت میں سمیٹ سکتی ہے، لیکن اس ایک لمحے میں میری آنکھوں نے پوری گاڑی کا یوں جائزہ لیا، جیسے میری بصارتیں ہزار گنا بڑھ گئی ہوں، لیکن وہ کہاں تھی، جسے دیکھے بنا، میری دو آنکھوں کا یہ نور، بس اس نکت کا ایک زیاں ہی تھا۔ میں نے دیوانوں کی طرح ایک سمت قدم بڑھائے۔ ٹرین کو پہلا جھٹکا لگا۔ جب تک میں خود اپنی مرضی سے زہرہ سے دور تھا، تب تک میرے دل کو ایک انجانی سی ڈھارس تھی کہ وہ دور سہی، پر قریب ہے، لیکن آج جب وہ میرے وجود کے اتنے نزدیک ہو کر بھی میری آنکھوں سے اوجھل تھی تو مجھے یوں محسوس ہوا تھا، جیسے کوئی کسی کند چھری سے میرا سینہ چیرنے کی کوشش کر رہا ہے۔ مجھے یوں لگ رہا تھا کہ میں چند گھنٹوں ہی میں، وہی پرانا سا ساحر بن گیا ہوں، جو ساحلی درگاہ پر ایک کارلس جیتنے کے بعد چند لمحوں بعد ہی زہرہ کی پہلی نظر کا شکار ہو کر اپنا سب کچھ گار گیا تھا۔ دفعتاً میری سماعتوں کو دھوکا سا ہوا ”ساحر.....“ یہ تو وہی روح میں اترا جانے والی آواز تھی۔ میں تڑپ کر پلٹا۔ ہاں..... وہ زہرہ کی ہی آواز تھی۔ اسے سیلپھر بو کی ایک ادھ کھلی کھڑی سے میری سدا گردش میں رہنے والی تقدیر کا واحد روشن تارہ جھلک رہا تھا۔ میں اپنی جگہ جم رہا تھا، اس کا ڈباؤ بیانی کی رفتار سے میری نظروں کے سامنے سے گزرا۔ میں نے کچھ بولنے کی کوشش کی، لیکن آواز میرے حلق سے نہیں نکل پائی۔ شکستہ قدم لڑکھڑا رہے تھے۔ پلکیں بھینگنے لگی تھیں۔ وہ تڑپ کر بولی۔ ”خود کو سنبھالیں ساحر، میں نے سب کچھ خط میں لکھ دیا ہے۔ پڑھ لیجئے گا اور اپنا خیال رکھیے گا.....“ گاڑی نے مزید رفتار پکڑ لی۔ میری نظر زہرہ کی نگاہ میں گڑ کر رہ گئی تھی۔ میری بصارت کے لیے دیگر ہر منظر جیسے دھندلا سا گیا۔ صرف میں اور وہ رہ گئے۔ میری آنکھ سے ایک آنسو پکا۔ گھائل قدم کسی چیز میں الجھ کر لڑکھڑائے اور میں گرتے گرتے پھا، زہرہ نے بے قرار ہو کر بے اختیار اپنا ہاتھ یوں بڑھایا، جیسے مجھے گرنے سے بچانا چاہتی ہوں، لیکن لوہے کی پٹری سے جڑے فاصلے تیزی سے اسے، مجھ سے یہاں سے دور لے جا رہے تھے۔ کچھ ہی پل میں ہمارے درمیان وہی زمینی فاصلے حائل ہو گئے، جو ہمیشہ سے اس نصیب جلی محبت کا مقدر ہوتے ہیں۔ میں نے جیب سے زہرہ کا خط نکال کر، وہیں پلیٹ فارم کی ایک بیچ پر بیٹھے بیٹھے پڑھ لیا۔ زہرہ کی سوتیلی ماں کا نام نگار تھا اور انہیں اور زریاب کو، میری جس مدد کی ضرورت تھی، وہ فوری نوعیت کی نہ ہونے کے باوجود اہم تھی۔ میں نے وہیں اسٹیشن کے تارگہری سے پا پا اور اپنے دوست کا شرف کو تار بھیجے اور لیٹر بکس میں خط بھی ڈال دیے۔ کاسنی حویلی کے نام بھی ایک خط لکھ دیا کہ وہ مطمئن رہیں۔ میں نے حکام بالا کو اطلاع کروا دی ہے اور جلد ہی دوبارہ ان سے آکر ملوں گا۔ اس تمام مصروفیت سے فارغ ہو کر میں رات کی آخری گاڑی لے کر جب جبل پور واپس پہنچا تو صبح کا سپیدہ نمودار ہو رہا تھا۔

جبل پور ایک چھوٹا سا قصبہ نما گاؤں تھا، جو چاروں جانب سے اونچی پہاڑیوں سے گھرا ہوا تھا۔ جن کی چوٹیوں کو شام ڈھلے عموماً بادلوں کی دھند ڈھک لیتی تھی۔ گاؤں کا واحد بازار قصبے کے وسط میں واقع تھا، جہاں ٹین کی چھتوں اور لکڑی کے بڑے بڑے پرانے دروازوں والی چند دکانیں بنوارے سے پہلے ایستادہ تھیں۔ جن میں گندم، جو، گڑ، تیل اور دیگر راشن لیے بیٹھے دکان دار حیرت زدہ سی نگاہوں سے کسی اجنبی کو وہاں سے گزرتے ہوئے دیکھتے رہتے۔ بازار کے آخری سرے پر ایک بڑا سا نال تھا، جہاں سوختی لکڑی کے انبار سے لگے رہتے۔ بازار کا لین دین زیادہ تر موسمی فصل کی بوائی اور کٹائی پر منحصر ہوتا تھا اور انہی دنوں میں لوگ اپنے پرانے ادھار اتارتے اور ایک نیا قرض سر پر اناج کی بور یوں سمیت اٹھائے چلے آتے۔ پھر بھی یہ سب لوگ خوش باش رہتے اور ان کی ہنسی اور آنسوؤں میں آنسوؤں کا ذائقہ بھی خالص تھا۔ سچ ہے کہ ”زندگی الگ چیز ہے، زندہ رہنا الگ بات ہے“ میں نے جبل پور کے لوگوں کو زندہ محسوس کیا تھا۔ قصبے کا واحد مال دار اور مقبول گھرانہ کریم خان صاحب کا تھا، جن کا دل بھی ان کے نام کی طرح بڑا تھا اور گاؤں کے نہ جانے کتنے گھرانے در پردہ ان کی اعانت ہی سے چل رہے تھے، لیکن ان کی اپنی سانس اپنی لاڈلی لاریب کے دم سے چلتی تھیں، جس کی واحد سہیلی اس کی ماں تھی، جس نے اپنے نام کے ساتھ ”سوتیلی“ کے ساتھ کوٹھا کر رکھا تھا۔ لاریب کو کتا یوں سے بے حد شغف تھا اور کریم خان نے بیٹی کی سہولت کے لیے حویلی ہی میں ایک چھوٹی سی لاہریری بنا رکھی تھی۔ جہاں ہر ہفتہ پندرہ دن کے وقفے کے بعد شہر سے چند نئی کتابیں ضرور شامل ذخیرہ ہو جاتی تھیں۔ لاریب کو اپنے بی اے کے رزلٹ کا انتظار تھا، جس کے بعد وہ شہر کی بڑی یونیورسٹی میں داخلہ لے کر آگے پڑھنا چاہتی تھی، لیکن ان کی اہل کریم خان اس کے حق میں نہیں تھا، مگر لاریب کو یقین تھا کہ اپنی ہر ضد کی طرح، وہ اس بات کو بھی اپنی لاڈلی ماں کے توسط سے منوالے گی۔ ویسے بھی وہ جی ہی اتنی شوخ و شنگ کہ اس کی ناز و ادا کے سامنے اس کے باپ کا غصہ کم ہی ٹھہر پاتا تھا۔ سارا دن حویلی میں اس کی ہنسی اور قہقہوں کا جلتنگ بچتا رہتا۔ تب ہی تو کریم خان کا دل نہیں مانتا تھا کہ اپنی اس بولتی مینا کو ایک بار پھر سے یونیورسٹی ہاسٹل کی بھولی بھلیوں میں بھجوادے۔ ابھی دو ماہ پہلے ہی تو وہ شہر کے کالج سے امتحان دے کر لوٹی تھی۔ اب وہ کسی طور بھی اپنی لاڈلی کو خود سے جدا نہیں کرنا چاہتے تھے، لیکن باہل، جانے پیار پالتے ہوئے ہمیشہ یہ کیوں بھول جاتا ہے کہ بیٹیاں تو سدا سے پر ایا جن ہوتی ہیں۔ ماکن بھی ہمیشہ شوہر کو یہی سمجھا رہی رہتی تھیں کہ بیٹی سے اتنا زیادہ پیار اور لگاؤ بعد میں بہت ترپا تا ہے، لیکن ان جذبوں پر انسان کا قابو ہوتا پھر زندگی میں رونما کی کس بات کا تھا اور پھر کچھ لوگوں میں کچھ ایسی ہی بات بھی تو ہوتی ہے۔ دل میں گھب جانے والی..... وہ بھی ایسی ہی تھی..... چند لمحوں ہی میں آنکھوں کے راستے دل میں اتر کر خون میں تحلیل ہو جانے والی..... یہ ساری باتیں مجھے آتے جاتے بشرے اور کسی حد تک کرم دین سے پتا چلتی رہیں۔ دن گزرتے جا رہے تھے، ماما کی تاکید کے مطابق میں انہیں ہر ہفتے تاکید سے خط لکھ دیتا تھا اور ہر چند صواوے میسر آتے پر فون بھی کر لیتا تھا۔

اس دن بھی جب میں گاؤں کے واحد تارگہر سے ماما سے فون پر بات کر کے واپس درگاہ آیا تو بے حد ادا اس تھا۔ ماما کی طبیعت کچھ ٹھیک نہیں تھی۔ میں سوچ رہا تھا کہ سلطان بابا کا کہیں اتنا پتلے تو میں ان سے ایک ہفتے کی چٹھی لے کر گھر ہواؤں، لیکن شام ڈھلنے سے پہلے ہی اصغر صاحب کو شدید بخار نے آگھیرا۔ سردی کی شدت کافی بڑھ چکی تھی اور وہ نہ جانے دن بھر کہاں بھٹکتے رہتے تھے۔ رات ہوتے ہوتے وہ بالکل ہی بے سدھ ہو گئے۔ مجھے سمجھ میں نہیں آ رہا تھا کہ میں انہیں کیسے سنبھالوں؟ کیوں کہ مجھے ایسی کسی تیمارداری کا پہلے سے کوئی تجربہ نہیں تھا اور میرے پاس یہاں درگاہ میں ایسی کوئی خاص دوا بھی نہیں تھی، جو اس بیماری میں، میں انہیں پلا سکتا۔ مجھے یہ بھی تشویش تھی کہ انہوں نے آج تک اپنے کسی اتے سے بھی آگاہ نہیں کیا تھا۔ آدھی رات تک مجھے مجھ سے جو بھی بن پڑا، وہ میں نے کیا، لیکن ان کی حالت سدھرنے کے بجائے مزید بگڑتی ہی گئی اور آخر کار مجھے فیصلہ کرنا ہی پڑا کہ نیچے گاؤں جا کر کسی مدد کا انتظام کرنا پڑے گا، لیکن یوں آدھی رات کو میں کس کے گھر کا دروازہ کھٹکھٹاتا، مجھے تو وہاں نیچے کسی حکیم یا طبیب کا بھی پتا نہیں تھا، لہذا میں نے اس نیم شب میں، بڑی حویلی کے پھاٹک پر دستک دی۔ پھر جانے کتنی دیر بعد کسی دربان کے کھانسنے کی آواز سنائی دی۔ دروازہ کھولنے والا کرم دین نہیں تھا۔ کوئی دوسرا پکی عمر کا مرد تھا، جو یوں آدھی رات کو اپنی نیند خراب کیے جانے پر کافی حد تک برہم بھی نظر آ رہا تھا۔ اس نے پھاٹک کھلتے ہی درشت لہجے میں پوچھا۔ ”کیا بات ہے.....؟“ میں نے اس کے لہجے کو نظر انداز کر دیا۔ ”میرا نام عبداللہ ہے..... میں پہاڑی والی درگاہ کا متولی ہوں..... میں.....“ اس نے میری بات پوری ہونے سے قبل ہی کاٹ دی۔ ”صبح آنا..... اس وقت سب سو رہے ہیں.....“ اس نے بڑبڑاتے ہوئے دروازہ بند کرنے کی ٹھانی اور زہرہ

لب کہا ”نہ دن دیکھتے ہیں، نہ رات..... یہ بھی کوئی وقت ہے مانگنے کا.....“ میں نے جلدی سے اسے روکا۔ ”مجھے اپنے لیے کچھ نہیں چاہیے..... دراصل اوپر درگاہ میں ایک مریض کی حالت بہت بری ہے..... مجھے اس کے لیے کچھ دوائیں چاہئیں..... آپ اگر خان صاحب سے جا کر.....“ اس نے ایک بار پھر میری بات کاٹ دی۔ ”نہیں نہیں..... خان صاحب اس وقت کسی سے نہیں ملتے..... اب جاؤ اور مجھے بھی سونے دو.....“ اس نے ایک بار پھر مجھے دھکا کر پھانک بند کرنے کی ٹھانی۔ مجھے سمجھ میں نہیں آ رہا تھا کہ اسے کس طرح صورت حال کی نزاکت سمجھاؤں۔ میں نے بھی مجبوراً واپسی کی ٹھانی۔ اتنے میں اندر والی ڈیوڑھی کے اندر صرے سے کسی عورت کی آواز ابھری۔ ”دروازے پر کون ہے جمالے.....“ حویلی کا دربان چونک کر پلٹا، ڈیوڑھی کے اندر صرے سے بڑی مالکن اور لاریب آگے بڑھ کر دیوار کے ساتھ لگی چلتی مشعل کی روشنی میں آگئیں۔ وہ دونوں جانے کب دروازے پر بات چیت اور بحث کی آوازیں سن کر ڈیوڑھی میں چلی آئیں تھیں۔ دربان گھبرا سا گیا۔ ”پتا نہیں کون بھکاری ہے جی..... آدھی رات کو خان صاحب کو جگانے کا کہہ رہا تھا۔ میں نے کہہ دیا کہ ہم اس وقت ان کی نیند خراب نہیں کر سکتے۔ جو بھی چاہیے، صبح آکر لے جائے، بڑی مالکن.....“ انہوں نے جمالے کی بات پر دھیان نہیں دیا اور آواز دے کر بولیں۔ ”کون ہے دروازے پر..... سامنے آؤ.....“ میں نے پھانک سے اندر قدم رکھ کر انہیں سلام کیا۔ وہ مجھے دیکھ کر چونکیں۔ لاریب بھی حیران سی تھی۔ ”عبداللہ..... تم..... خیریت تو ہے.....؟“ میں نے انہیں اصغر صاحب کی پیاری سے لے کر حویلی کا درکھنٹا تک کا تمام ماجرا سنا دیا۔ انہوں نے فوراً لاریب کو اندر سے میڈیکل بکس لانے کا کہا اور جمالے کو ٹھیک ٹھاک جھاڑ پلائی کہ اسے کتنی بار منع کیا ہے کہ کسی بھی سائل کو یوں دروازے سے واپس نہ لوٹایا کرے۔ لاریب کچھ ہی دیر میں میڈیکل بکس لے آئی، جس میں بخاری انگریزی دوائیں بھری پڑی تھیں۔ بڑی مالکن نے وہ بکس میرے حوالے کیا اور مجھے دوا پلانے کے بارے میں کچھ ہدایات جاری کر کے واپس درگاہ جانے کا کہا، جب کہ جمالے کو حکم دیا گیا کہ وہ فوراً کر حکیم صاحب کو جگائے اور انہیں لے کر اوپر درگاہ میں مریض کے پاس پہنچے۔ میں دواؤں کا بکس لے کر پھلتے لگا تو بڑی مالکن نے مجھے آواز دی۔ ”سنو عبداللہ.....“ میں ٹھٹھک کر پلٹا تو وہ غور سے میری جانب دیکھ رہی تھیں۔ ”جمالے کی باتوں کا براندہ منانا..... تم کوئی مانگنے والے نہیں، اس گاؤں بھر کے مہمان ہو..... لیکن تمہارے ساتھ آج جو برتاؤ اس حویلی کے دروازے پر ہوا ہے، اس کے لیے میں بہت شرمندہ ہوں۔ خان صاحب کو پتا چلے گا تو وہ اس جمالے کی خوب خبر لیں گے۔“ میں نے جلدی سے ان کے غصے کو خنڈا کرنے کی کوشش کی ”نہیں نہیں..... ایسی کوئی بات نہیں، خان صاحب کو اس ساری تفصیل سے آگاہ نہ کیجیے گا، یہ میری آپ سے گزارش ہے، معاف کرنے میں بڑائی ہے۔ آپ بھی جمالے کو معاف کر دیجیے۔“ ان کے منہ سے بے اختیار نکلا جیتے رہو۔ لاریب نے کچھ کہنے کے لیے منہ کھولا، لیکن تب تک میں وہاں سے پلٹ چکا تھا۔ میں اوپر درگاہ پہنچا تو اصغر صاحب بالکل ہی بے سدھ پڑے تھے۔ بڑی مشکل سے ان کے حلق میں دوا اٹھ لی، کچھ ہی دیر میں جمالہ بھی حکیم صاحب کو لے کر پہنچ گیا اور حکیم نے بڑی جاں فشانی سے دن چڑھے تک اصغر صاحب کی کچھ ایسی دیکھ بھال کی کہ وہ پہر تک وہ بہ مشکل آنکھیں کھولنے کے قابل ہو سکے۔ حکیم صاحب ابھی وہیں موجود تھے، جب خان صاحب بھی تیمارداری کے لیے درگاہ آ پہنچے اور کافی دیر وہیں ان کے سر حانے بیٹھے رہے۔ طیب کے جانے کے بعد اصغر صاحب بہت دیر تک ممنونیت بھرے لہجے میں میرا شکریہ ادا کرتے رہے کہ میں نے ان کے لیے بڑی زحمت برداشت کی۔ بڑی مشکل سے میں نے انہیں موضوع بدلنے پر آمادہ کیا اور ادھر ادھر کی باتیں کر کے ان کا دھیان بنایا۔ اور پھر نیند کی گولی دے کر باہر محن میں چلا آیا۔

سفید بادلوں کے چند آوارہ نکلے، نیلے آسمان پر آنکھ بھولی کھیل رہے تھے۔ ان میں سے کوئی ایک کسی پہاڑی کی چوٹی کے پیچھے جا چھپتا اور پھر باقی سب اسے ڈھونڈنے کے لیے ہوا کے دوش پر اس کے پیچھے بھاگے جاتے۔ پھر ان میں سے کوئی ایک اسے جا پکڑتا اور باقی ان کے پیچھے لگ جاتے۔ میں نہ جانے کتنی دیر تک ہوا، آسمان اور بادلوں کا یہ لافانی کھیل دیکھتا رہا۔ تب ہی نرم چمکیلی دھوپ نے درگاہ کی منڈیروں کو چوم چوم کر اوداع کہنے کا سلسلہ شروع کر دیا۔ مغرب کی اذان کا وقت ہو چلا تھا، میں منڈیر پر رکھے دیے جلانے کے لیے اٹھائی تھا کہ نیچے کھاٹی میں بشیرے کے تانگے کی مخصوص گھنگھر وں بھری ٹاپ اور اس کے سال خوردہ بھونپو کی آواز سنائی دی۔ میں نے باہر نکل کر نیچے جانے والے رستے سے جھانکا تو وہ نیچے ہی سے چلا یا۔ ”اوعبداللہ باؤ جی.....“ آپ کو خان صاحب نے ابھی بلایا ہے، جلدی سے نیچے آ جاؤ۔“ خان صاحب کے بلاؤے کا سن کر میں سوچ میں پڑ گیا۔ کہیں بڑی مالکن یا لاریب نے انہیں رات والے واقعے کا تو نہیں بتا دیا؟ میں نے اس سے معاملہ پوچھا تو بولا ”پتا نہیں جی..... خان صاحب سے ملنے کچھ مہمان بڑی سی گاڑی میں آئے ہیں، کہیں دور شہر سے..... اس کے بعد خان صاحب نے مجھے یہاں بھیج دیا۔ معاملہ تو اب آپ انہی سے پوچھنا۔“ میں الجھن میں پڑ گیا۔ اور پھر کرم دین میرے پیچھے ہی جلدی سے اندرونی ڈیوڑھی سے برآمد ہوا اور مجھے حویلی کے اندر والے بڑے کمرے کی طرف چلنے کا کہہ کر حسب معمول بنا میرا جواب سنے آگے بڑھ گیا۔ میں نے جھجکتے ہوئے اندر کی جانب قدم بڑھا دیے۔ جانے وہ کون سے خاص مہمان تھے، جن سے ملوانے کے لیے خان صاحب نے مجھے اپنی حویلی کے زمان خانے کی سرحد پار کروادی تھی۔ بڑے کمرے سے زور زور سے باتیں کرنے کی آوازیں آرہی تھیں اور جب میں نے بڑی سی جتن اٹھا کر اندر کمرے میں قدم رکھا تو میرے پاؤں جیسے زمین ہی میں گڑ کر رہ گئے۔

میرے بالکل سامنے والے صوفے پر مٹا بیٹھی ہوئی تھیں اور ان کے سامنے خان صاحب کے ساتھ پپا بیٹھے۔ سگار پی رہے تھے اور زور و شور سے کوئی بحث جاری تھی۔ ممانے مجھے یوں جھپٹ دیکھا تو خود ہی لپک کر مجھ تک پہنچیں اور زور سے ہنسنے لگے۔ پپا بھی اٹھ کر ہماری جانب چلے آئے۔ ماما کی آنکھوں سے جیسے برسوں کا زکریا سلاب بہہ نکلا، پپا بھی ہم دونوں کو چپ کرواتے کرواتے اپنی آنکھیں بھگو بیٹھے اور ان دونوں کو دلا سا اور تسلی دیتے دیتے، میرے اپنے آنسو گالوں سے پھٹتے ہوئے ماما کے دامن کو بھگونے لگے۔ ابھی دودن پہلے ہی تو میں نے پپا سے فون پر بات کی تھی اور انہوں نے مجھ بتایا تھا کہ ماما کی طبیعت ٹھیک نہیں ہے اور وہ میرے لیے بے حد اداں ہیں۔ اگر کل اصغر صاحب بیمار نہ پڑتے تو میں خود ان سے ملنے کا پروگرام بنا چکا تھا، لیکن میرے فون کے بعد ماما سے رہا نہیں گیا اور وہ سیکڑوں میل کا سفر طے کر کے پپا سمیت یہاں آ پہنچی تھیں۔ مجھے ماما، پپا کی طرف سے یہ سختی سے تاکید تھی کہ میں جہاں بھی سیرا کروں، اپنے مکمل پتے سے سب سے پہلے انہیں آگاہ کر دیا کروں۔ اس لیے مجھ تک پہنچنے میں انہیں کوئی دقت نہیں ہوئی اور جبل پور میں جب ان کی بڑی گاڑی داخل ہوئی تو سب نے یہی سمجھا کہ ہونہ یہ اُن کے خان صاحب ہی کے مہمان ہوں گے، لہذا جس پہلے راہ گیر سے راستہ پوچھا گیا، وہ انہیں درگاہ کے بجائے سیدھا خان صاحب کی حویلی تک لے آیا۔ نتیجتاً اس وقت ماما، پپا دونوں میرے سامنے بیٹھے ہوئے تھے ماما کی آنکھیں اب بھی بار بار چمکی جاتی تھیں اور میں نے محسوس کیا کہ ہم تینوں کو یوں روتا دیکھ کر خود خان صاحب کی آنکھیں بھی نم ہو چلی تھیں۔ بڑی مشکل سے میں نے ماما اور پپا کو سنبھالا۔ ماحول کی اداسی کچھ کم ہوئی تو خان صاحب نے شکوہ کر ہی ڈالا۔ ”تو عبداللہ میاں..... تم عبداللہ نہیں ساحر ہو..... لیکن میاں تم نے ہمارے ساتھ بڑی زیادتی کر دی۔ اب جبل پور والے اس زیادتی کا قرض کیسے اتاریں گے؟“ یہ آپ کیا کہہ رہے ہیں، میں اب عبداللہ ہی ہوں۔ ہاں اس سے پہلے ساحر تھا، لیکن آپ سے میرا تعارف عبداللہ ہی کی حیثیت سے ہوا تھا۔ براہ کرم ساحر کے تعارف کی دیوار کو ہمارے رشتے میں حائل نہ کیجیے اور آپ نے ہمیشہ مجھ سے بے حد مہربانی کا سلوک روا رکھا ہے، جس کے لیے میں ہمیشہ آپ کا احسان مند رہوں گا۔“ خان صاحب ابھی تک حیرت کے عالم سے باہر نہیں نکل پائے تھے۔ ”مجھے ابھی تک پوری طرح یقین نہیں آ رہا کہ کوئی اپنا نکل اور شہزادوں جیسی زندگی چھوڑ کر، صرف ایک کھوج کے لیے یوں کنڈیا کی زندگی اختیار کر سکتا ہے، اور وہ بھی اس دور میں، جب ظاہری شان و شوکت اور بے انتہا دولت ہی لوگوں کی زندگی کا مقصد اور معیار بن چکی ہو۔ یہ مجرہ نہیں تو اور کیا ہے؟“ اتنے میں اندر زنان خانے سے ماما کے لیے بڑی مالکن کا پیغام آ گیا کہ وہ کھانے میں ان کی پسند کا پوچھ رہی ہیں اور ان کی خواہش ہے کہ رات کے کھانے کی تیاری تک وہ اندر زنان خانے میں رہیں تو انہیں بہت خوشی ہوگی۔ میں جانتا تھا کہ ماما کا دل میرے پاس سے اٹھ کر جانے کو نہیں چاہ رہا ہوگا لیکن وہ دنیا کے بھرم اور تقاضے بھانا بھی خوب جانتی تھیں، لہذا فوراً اٹھ کر اندر چلی گئیں۔ پپا میرا ہاتھ پکڑے وہیں صوفے پر بیٹھے خان صاحب کے ساتھ گپیں ہانکتے رہے، مگر خان صاحب کی نظر بار بار پھسل کر مجھ پر پڑتی رہی۔ کبھی کبھی انسان کا رتبہ اور دنیاوی مقام بھی اسے ایک عجوبہ ہی بنا دیتا ہے۔ شاید اس وقت میری حیثیت بھی وہی تھی۔ مجھے اوپر درگاہ سے پڑے اصغر صاحب کی فکر بھی ستا رہی تھی، لیکن خان صاحب نے یہ بتا کر میری تسلی کر دی کہ انہوں نے کرم دین اور جمالے دونوں ہی کو اصغر صاحب کی تیمارداری کے لیے اوپر بھجوادیا ہے اور میری درگاہ وہاں ہی تک وہ لوگ وہیں رہیں گے۔ رات کا کھانا بھی ممانے اندر زنان خانے ہی میں کھایا۔ پپا نے کھانے کے بعد خان صاحب سے واپسی کی اجازت چاہی کہ وہ مجھے دو چار دن کے لیے اپنے ساتھ لے کر گھر جانا چاہتے ہیں، تو خان صاحب باقاعدہ ناراض ہو گئے کہ یوں رات گئے کیا وہ اپنے مہمانوں کو جانے دیں گے۔ میں نے بھی پپا کو اصغر صاحب کی پیاری اور اپنی مجبوری کے بارے میں بتایا کہ سلطان بابا نے خصوصی طور پر مجھے یہاں بھیجا ہے، لہذا ان کو بتائے بنایوں درگاہ چھوڑ کر جانا میرے لیے بہت مشکل ہوگا۔ دوسری طرف خان صاحب مصر تھے کہ برسوں بعد انہیں کوئی اپنا مزاج آشنا ملا ہے، لہذا شطرنج کی چند بازیوں کھیلے بنا اگر انہوں نے پپا کو واپس جانے دیا تو یہ ”گناہ عظیم“ ہوگا۔ آخر کار گھنٹوں کی بحث اور مباحثے کے بعد یہ طے پایا کہ جو دو چار دن ماما اور پپا میرے ساتھ گھر میں گزارنا چاہتے تھے، اب یہیں خان صاحب کی حویلی ہی میں گزاریں گے۔ مجھے البتہ اتنی چھوٹ دے دی گئی کہ میں روزانہ صبح وشام درگاہ کا چکر لگا آیا کرو، ہمارے رہنے کے لیے دو کمرے پہلے ہی کھلوادے گئے تھے، مگر وہ ساری رات ماما اور پپا نے میرے کمرے میں مجھ سے باتیں کرتے ہی گزار دی۔ مجھ سے ملنے کے بعد ماما واقعی بہت خوش نظر آ رہی تھیں اور ان کی پیاری بھی کہیں ”اُڑن بھو“ ہو گئی تھی۔ میرے کمرے کا دروازہ حویلی کے بائیں باغ کی طرف کھلتا تھا اور پپا نے بھی میرے ہی کمرے میں رات گزارنے کا فیصلہ کیا تھا، کیوں کہ بہر حال خود انہیں حویلی کے پردے کا خیال رکھنا تھا، حالانکہ خان صاحب نے ان کا اور ماما کا بستر اندر زنان خانے ہی میں لگوا دیا تھا۔ ماما تو اگلے ہی دن بڑی مالکن کے قہصے یوں سنائے لگی تھیں، جیسے وہ ان کی کوئی برسوں پرانی سہیلی ہوں۔ انہیں لاریب نے بھی بہت متاثر کیا تھا اور اس لڑکی کی زندہ دلی نے تو جیسے ان کا دل ہی جیت لیا تھا، لیکن پتا نہیں کیوں، جب سے ماما اور پپا نے حویلی آ کر میرا ساحر ہونے کا راز کھولا تھا، تب سے مجھے بڑی مالکن کے سامنے جانے کا سوچ کر ہی ایک عجیب سی جھجک گھیر لیتی تھی، لیکن میں زیادہ دیر تک ان کا سامنا کرنے سے بچ نہیں پایا۔ اگلی شام جب میں اصغر صاحب کو دوا پلا کر درگاہ سے واپس حویلی لوٹا تو کرم دین نے بتایا کہ خان صاحب پپا کو اپنی زمینیں دکھانے کے لیے اپنے علاقے کی جانب نکل چکے ہیں اور میرے لیے ماما کا یہ پیغام ہے کہ وہ چائے پر باغ میں میرا انتظار کر رہی ہیں۔ میں نے اپنے جھجکتے قدم حویلی کے باغ کی جانب بڑھا دیے۔ باغ میں ایک جانب حویلی کے نوکر مالے کے درختوں کے نیچے چائے کے لوازمات وغیرہ بڑی سی ٹرائی پر جانے میں مصروف تھے، لیکن ماما مجھے کہیں آس پاس دکھائی نہیں دیں۔ میں پلٹا ہی تھا کہ اپنے بالکل سامنے لاریب کو کھڑا پایا۔ اس کے ہاتھ میں بھی چائے کے ساتھ سرد کیے جانے والے ناشتے کی ایک ٹرے تھی۔ میں نے سلام کر کے جلدی سے آگے بڑھ جانا چاہا، لیکن وہ تو جیسے میرے ہی انتظار میں تھی۔ اس کی آواز نے میرے قدم جکڑ لیے۔ ”سنیں!“ میں نے اس کی جانب دیکھا۔ ”وہ دراصل مجھے کچھ سمجھ نہیں آ رہا کہ میں آپ سے کیسے معذرت کروں۔“ اس کی پریشانی اس کے ماتھے پر چمکتی پسینے کی چندھی بوندوں سے واضح تھی۔ میں نے اسے دلا سدا دیا۔ ”معذرت کیسی! آپ نے تو ایسا کچھ بھی نہیں کیا، جس کے لیے آپ معذرت خواہ ہوں.....“ اس نے غور سے میری جانب دیکھا۔ ”یہ آپ کی اعلیٰ ظرفی ہے، ورنہ اس رات جمالے نے دروازے پر آپ کے ساتھ جو سلوک کیا وہ.....“ میں نے اس کی بات کاٹ دی۔ ”جمالے نے وہی کیا، جو اسے کرنا چاہیے تھا۔ دربان کا کام اجنبیوں کو روکنا ہی تو ہوتا ہے..... اور پھر اتنی رات گئے، اگر جمالے کی جگہ میں بھی ہوتا تو وہی کرتا جو اس نے کیا۔ آپ دل پر کوئی بوجھ نہ لیں۔“ وہ جلدی سے بولی، جیسے اسے میرے آگے بڑھ جانے کا خدشہ ہو۔

”بوجھ تو میرے دل پر اور بھی بہت سے ہیں، خود میرا رویہ بھی آپ سے کچھ نامناسب ہی رہا ہے..... میرے ذہن میں ان گنت سوال ہیں۔ لیکن فی الحال میں خود انہیں ترتیب نہیں دے پا رہی..... میں بہت الجھن میں ہوں..... آپ..... یہ سب..... کیسے.....؟“ واقعی شاید اسے خود بھی سمجھ نہیں آ رہی تھی کہ وہ اپنی بات کہاں سے شروع کرے۔ ایک دل چسپ بات یہ بھی تھی کہ لوگ ”آپ“ سے ”تم“ تک آتے ہیں۔ میرے معاملے میں وہ ”تم“ سے ”آپ“ تک آئی تھی۔ کیا ہم انسانوں کے یہ سبھی آداب والے تقابلات صرف ہماری دنیاوی حیثیت اور رتبے کا بدلہ ہوتے ہیں؟ کیا میں ”عبداللہ“ کی حیثیت میں ”آپ“ کہلائے جانے کا حق دار نہیں تھا؟ بہر حال، میں نے اس شخصے جیسی نازک لڑکی سے یہ سوالات کر کے، اسے مزید پریشان کرنا مناسب نہیں سمجھا۔ اسی اثناء میں اندر سے ماما اور بڑی مالکن بھی نکل آئیں۔ میں نے انہیں سلام کیا تو بڑی مالکن نے سر پر ہاتھ رکھ کر دعا دے دی۔ ”جیتے رہو.....“ پھر نہ جانے کیوں ان کی آنکھیں بھر آئیں۔ ”خدا تمہیں تمہارے مقصد میں کامیاب کرے۔ تمہاری امی نے بتایا ہے کہ تم کتنے اچھے بیٹے ہو۔“ جس بات کا مجھے خدشہ تھا، وہی بار بار سامنے آ رہی تھی۔ مجھے اب درگاہ کے متولی کے طور پر نہیں، بلکہ ملک کے ایک مشہور صنعت کار کے بیٹے کے طور پر برتا جا رہا تھا۔ جانے اس لمحے مجھے ایسا کیوں محسوس ہونے لگا تھا کہ میرے آنے والے دن اور درگاہ کی وہ سادہ سی زندگی بہت زیادہ تکلفات میں گھرنے والی ہے۔ میں نے بڑی مشکل سے اپنی چائے شتم کی اور وہاں سے اٹھنے کی ٹھانی تو بڑی مالکن، جو لاریب کے ساتھ ہی بیٹھی، ماما سے باتیں کر رہی تھیں، انہوں نے مجھے بیٹھے رہنے کا اشارہ کیا اور اندر سے ایک نیا سویٹر مانگا کر میرے حوالے کیا۔ ”انکار مت کرنا..... اس میں میری خوشی ہے.....“ میں نے ان کا شکریہ ادا کیا۔

مما شاید میری اندرونی جھجک کو جان گئیں تھیں، لہذا مجھے اندر اپنے کمرے میں جانے کی اجازت دے دی۔

اگلے دودن میں نے حتی الامکان کوشش کی کہ دوبارہ میرا سامنا بڑی مالکن یا لاریب سے نہ ہونے پائے۔ شاید میں ان دونوں کی آنکھوں میں چمکتے سوالات کی یلغار سے بچنا چاہتا تھا، لیکن کچھ ایسے ہی سوالات کا سامنا مجھے خان صاحب کی نظروں سے بھی تھا۔ بہر حال، وہ ایک وضع دار شخص تھے اور میری ہچکچاہٹ کی وجہ سے جان چکے تھے کہ میں اس موضوع سے کتر اتا ہوں، لہذا مجھے دوبارہ کسی امتحان میں ڈالنے سے گریز ہی کیا۔ چوتھے دن پپا نے خان صاحب سے اجازت چاہی تو بات پھر پھر شکوؤں سے ہوتی ہوئی مزید تین دن رکنے تک چلی گئی اور یوں ساتویں دن بہ مشکل ماما اور پپا کو خان صاحب اور بڑی مالکن سے واپسی کی اجازت ملی، وہ بھی اس شرط پر کہ اب وہ لوگ یہاں آتے جاتے رہیں گے۔ میں نے پہلے ہی ماما، پپا سے وعدہ لے لیا تھا کہ وہ لوگ وقتِ رخصت اپنی آنکھیں نہیں بھگونیں گے اور خوشی خوشی اوداع کہہ کر جائیں گے، لیکن یہ کم بخت اوداع ہمیشہ ہی سے خود میرا اپنا اندر کاٹ کر رکھ دیتا ہے۔ سو، اس مرتبہ اگر ماما اور پپا نے خود پر قابو پائے رکھا تو خود میری آنکھیں ماما سے گلے ملتے ہی نم ہو گئیں۔ بس، پھر کیا تھا ماما تو پہلے ہی تیار بیٹھی تھیں اور ماں کی آنکھ کا ساونہ سوا سوا ہی جاری رہتا ہے، پھر چاہے وہ آنکھ کے سوتوں سے باہر کمرے یا پھر دل کے اندر کی زمین کو دھوتا رہے۔ ماما کو سنبھالتے سنبھالتے پپا بھی نڈھال سے ہو گئے اور پھر بڑی مالکن، لاریب اور آخر میں خان صاحب بھی اپنی آنکھیں پونچھتے نظر آئے۔ ہم سب اس وقت حویلی کے بیرونی مہمان خانے والے حصے میں جمع تھے، جہاں پپا کا ڈرائیور پہلے ہی سے ہمارا انتظار کر رہا تھا۔ ممانے حسب معمول جدا ہوتے وقت تب تک اپنی نصیحتوں کا سلسلہ جاری رکھا، جب تک پپا نے مسکراتے ہوئے ڈرائیور کو گاڑی ڈالنے کا اشارہ نہیں کر دیا۔ گاڑی چلنے کے دوران بھی ماما کی سدا بہار ہدایات کا پروگرام جاری رہا اور میں تب تک ہاتھ ہلاتا رہا، جب تک ان کی گاڑی دھول اڑاتی ہوئی گاؤں کی واحد کچی سڑک پر ادھول نہیں ہو گئی۔ میں نے

پلٹ کر خان صاحب سے بھی اجازت چاہی۔ پچھلے چودن سے میں ممّا، پپا کی وجہ سے اپنے فرائض پر مکمل دھیان میں دے پارہا تھا۔ اس لیے جلد از جلد درگاہ پہنچ کر معمولات کی طرف دھیان دینا چاہتا تھا۔ خان صاحب نے رات کے کھانے تک رکنے کا کہا، لیکن میں نے طریقے سے معذرت کر لی۔ بڑی مالکن اور لاریب بھی ان کے پیچھے ہی کھڑی مجھے تنگ رہی تھیں۔ میری معذرت پر بڑی مالکن نے شرط لگا دی۔ ”ٹھیک ہے..... لیکن تمہیں اس شرط پر رخصت ملے گی کہ اب گاہے بگاہے یہاں آتے رہو گے۔ یہ اب تمہارا بھی گھر ہے..... خبردار جو کبھی کوئی غیریت برتی.....“ میں نے مسکرا کر انہیں یقین دلایا۔ ”میں یہاں آپ کی حویلی سے اپنے پن کی وہ سوغات لے کر جا رہا ہوں، جواب غیریت کی ایسی کسی دیوار کو کبھی ہمارے رشتوں کے درمیان حائل نہیں ہونے دے گی۔“ لاریب جوان کے ساتھ کھڑی غور سے مجھے دیکھ رہی تھی، اس کی آنکھوں میں شرارت کی ایک چمک سی لہرائی اور وہ بے اختیار بول پڑی۔ ”انسان کے پاس لفظوں کا اتنا خوب صورت ذخیرہ ہوتا ہے استعمال کرنے میں اتنی کنجش نہیں کرنی چاہیے۔“ لاریب کی بات سن کر ہم سب ہی ہنس پڑے۔ میں نے ڈیوڑھی سے باہر قدم رکھتے ہوئے، سب دل رہا چروں کی طرف دیکھ کر ہاتھ بلایا اور باہر کھڑے بشیرے کے تانگے کی جانب بڑھ گیا۔

درگاہ پہنچا تو اصغر صاحب کی طبیعت پہلے سے اب کافی بہتر لگ رہی تھی۔ میں انہیں سارا احوال بتا کر درگاہ کے پچھلے ایک ہفتے کے ترک شدہ معمولات میں جٹ گیا، لیکن سارے وقت میرے ذہن میں نگار اور زریاب سے متعلق زہرہ کے لکھے ہوئے خط کے الفاظ ہی گھومتے رہے۔ اگلی صبح میں گاڑی پکڑ کر کمال آباد بھی ہوا آیا۔ میری توقع کے مطابق پاپا اور کاشف نے تمام متعلقہ حکام کو کاسنی حویلی کے مسئلے کے بارے میں آگاہ کر دیا تھا۔ درگاہ میں میرے لیے کاشف کا ایک خط بھی موجود تھا، جس میں نے اس نے بتایا تھا کہ کمال آباد میں حالیہ تعینات اے۔ ایس۔ پی ہمارا ہی ہم جماعت خالد تھا، جو سی۔ ایس۔ ایس کرنے کے بعد پولیس جوانن کر چکا تھا۔ خالد مجھ سے مل کر بے حد خوش ہوا اور اس نے اپنے ہر ممکن تعاون کا یقین بھی دلایا۔ زہرہ کے خط سے مجھے یہ تو پتا چل ہی چکا تھا کہ اس کی بھی اپنی ماں سمیت زریاب اور نگار سے یہ پہلی ملاقات تھی، لیکن کہانی آج سے نہیں، بلکہ دو سال پہلے شروع ہوئی تھی، جب زہرہ کے والد مقبول خان اپنے گریجویٹ کے بعد اعلیٰ تعلیم کے لیے دوسرے شہر پہنچے تھے۔ والدین کی اگلی اولاد اور بے پناہ دولت کی وجہ سے شاہانہ مزاج اور شہزادوں جیسی عادات تو شروع ہی سے تھیں، رہی سہی کسر جوانی نے پوری کر دی تھی اور شاید انہی چیزوں کے امتزاج کی بدولت انہی کی یونیورسٹی کی ایک جونیئر طالبہ، نگار، چند دنوں بعد ہی اپنا دل ان کے قدموں میں ہار بیٹھی۔ مقبول بھی زیادہ عرصے مزاحمت نہ کر سکے اور دونوں یک جان، دو نالاب کی تفسیر بن گئے۔ مقبول کو اتنا اندازہ ضرور تھا کہ ان کے والد یوں بیچ تعلیم انہیں کسی بندھن میں بندھنے کی اجازت نہیں دیں گے، لہذا فیصلہ یہی ملے ہوا کہ فی الحال گھر والوں سے چھپ کر نگار سے شادی کر لی جائے اور کچھ عرصے اس رشتے کو مخفی رکھا جائے۔ اس وقت مقبول کا ارادہ یہی تھا کہ کسی مناسب موقع پر یہ راز والدین کے سامنے کھول دیں گے، لیکن وہ مناسب موقع کبھی نہ آیا۔ اگلے سال نتیجہ آنے سے پہلے ان کے والد کی طبیعت کچھ یوں بگڑی کہ مقبول کو سب چھوڑ چھاڑ بھاگنا پڑا، جہاں مقبول کے والد نے پہلے ہی سے اپنے بھائی کی بیٹی سے ان کا رشتہ جوڑنے کا انتظام مکمل کر رکھا تھا۔ مقبول کے والد کی حالت کے پیش نظر نگار کی کوئی گنجائش ہی نہیں تھی۔ شادی کے ٹھیک تیسرے دن والد اگلے جہاں سدھار گئے اور ٹھیک اسی دن زریاب تین ماہ کی ہوئی۔ چالیسویں کے بعد جب مقبول نے تنہائی میں اپنی ماں کو نگار اور اپنی بچی کے بارے میں بتایا تو وہ بھی صدمے سے بے حال ہو کر بستر پر پڑ گئیں اور پھر انہوں نے قسم ہی کھائی کہ جب تک مقبول اس چھوٹے گھر کی لڑکی نگار سے ہر رشتہ توڑ نہیں لیتے، تب تک وہ انہیں اپنا دو دھ نہیں بخشیں گی اور یوں ایک عورت نے اپنے حق کی بخشش کی جنگ میں ہمیشہ کی طرح ایک دوسری عورت کے حق پر ڈاکا ڈال دیا۔ نگار کو جب طلاق کا پروانہ ملا تو وہ نیم پاگل سی ہو گئی، حالانکہ مقبول نے اپنی کمال آباد والی کونھی ان کے نام کر دی تھی اور ماں اور بچی کی تربیت اور گزارے کے لیے بہت معقول انتظامات بھی کیے تھے، لیکن ہوش میں آنے کے بعد نگار نے اس بے وفا کی دی ہوئی ہر سہولت اور آسائش کو ٹھکرا دیا۔ کئی سال بیت گئے اور زریاب کے ساتھ اس کی چھوٹی بہن زہرہ بھی جوان ہو گئی، لیکن مقبول کی دوسری شادی اور طلاق کا راز، راز ہی رہا، لیکن پچھلے ہفتے جب حاجی مقبول کو تیسرا دل کا دورہ پڑا تو انہیں اپنی ماضی کی غلطیاں یاد آئیں اور انہوں نے بیماری کے عالم میں، بستر پر زہرہ کی ماں کے سامنے اپنا دل کھول کر رکھ دیا۔ زہرہ کی ماں تو کھل کر اپنے اندر ہوئی ٹوٹ چھوٹ اور کچیوں کے شور کو بھی باہر نہیں نکال پائیں، کیوں کہ ان کے سہاگ کی حالت ہی اس وقت کچھ ایسی تھی کہ انہیں اپنے پھٹتے ہوئے دل کی آخری سسکی کو بھی پی جانا پڑا۔ ہاں البتہ، ماں نے تنہائی میں زہرہ کے سامنے اپنے دل کے سارے سیلاب بہا دیے۔ حاجی مقبول کی خواہش ہی پر زہرہ اور اس کی ماں کمال آباد آئے تھے، تاکہ نگار سے مقبول کی خواہش کے پیش نظر اس کی زیادتی کو دور کر کے ان کی درخواست کر سکیں۔ خود حاجی مقبول تو بستر سے کچھ ایسے لگے کہ پھر دن بدن ان کی حالت بگڑتی ہی گئی۔ نگار نے وہی کیا، جو کوئی اعلیٰ ظرف کر سکتا ہے، لیکن اس نے زہرہ کی ماں کے ساتھ شہر جانے سے انکار کر دیا، وہ پھر سے پرانے زخم ہرے نہیں کرنا چاہتی تھیں اور ویسے بھی وہ خود بہت سی الجھنوں میں گھری ہوئی تھیں۔ یہ کاسنی حویلی پہلے ان کے دادا اور پھر باپ کی واحد اور آخری جاگیر تھی، لیکن دو سال پہلے زریاب کے نانا کے انتقال کے بعد، زمانے کے گدہ، ان کی اس ہشتی جائیداد اور بیٹی پر نظریں گاڑے بیٹھے تھے اور وہ کسی بھی حال میں اپنے اس آخری خزانے کی حفاظت سے غافل نہیں رہ سکتی تھیں۔ ان کی حالت کے پیش نظر ہی زہرہ کی امی نے اسے، مجھے خط لکھنے پر مجبور کیا تھا۔ زریاب اور اس کی ماں کی زندگی کا سب سے بڑا کاٹنا، شہر کا مشہور غنڈہ جگن تھا، جو بہ یک وقت زریاب اور کمال آباد کے وسط میں کھڑی اس جائیداد کو ہتھیانے کے درپے تھا۔ میں نے زریاب اور نگار کو اطمینان دلایا کہ مجھ سے جو ممکن ہوا، ضرور کروں گا۔ فی الحال، اطمینان کی بات یہ تھی کہ جگن کو علاقہ پولیس نے نقص امن کے خدشے میں مبینہ بھر کے لیے شہر بدر کیا ہوا تھا اور فی الحال اس کی طرف سے ماں، بیٹی کو کوئی خطرہ نہیں تھا۔ اس رات میں نے پاپا اور کاشف کو جوتار اور خط بھیجے تھے، وہ اسی مسئلے سے متعلق تھے کہ کمال آباد میں پولیس کی اعلیٰ قیادت کو کاسنی حویلی کی حفاظت کرنے کی درخواست کی جائے۔ میں جانتا تھا کہ کاشف تب تک تک کر نہیں بیٹھے گا، جب تک سارا انتظام مکمل نہیں کر لے گا اور پاپا کا تو آئی۔ جی پولیس کو ایک فون ہی کافی تھا۔ میں انہی سوچوں میں گم تھا کہ کرم دین اپنی لمبی سی ڈانگ سنبھالے، تیز تیز چلتا اور ہانپتا ہوا درگاہ میں داخل ہوا۔ ”سلام عبداللہ باؤ! بڑی اور چھوٹی مالکن آئی ہیں۔“ میں چونکا۔ ”بڑی مالکن اور لاریب، یوں اچانک، خیر تو ہے؟“ لیکن کرم دین کے جواب سے پہلے ہی وہ دونوں بھی درگاہ کے احاطے تک پہنچ چکی تھیں۔ میں نے انہیں سلام کیا اور ان کے ساتھ ہی کھڑے ہو کر دھڑپا لئی اور خود کچھ دور جا کر کھڑا ہو گیا، تاکہ وہ اپنے ساتھ لائی ہوئی چادر وغیرہ چڑھا سکیں۔ ان معمولات سے فارغ ہو کر بڑی مالکن میری جانب پلٹیں۔ ”بھئی یہ تو بڑی وعدہ خلافی ہوئی۔ تم نے وعدہ کیا تھا کہ حویلی کا چکر ضرور لگاؤ گے، لیکن لگتا ہے تمہیں حویلی کے کینوں سے کچھ خاص لگاؤ نہیں ہے۔“ میں کچھ بڑبڑا سا گیا۔ ”نہیں نہیں..... ایسی کوئی بات نہیں ہے، آپ جانتی ہیں، یہاں درگاہ میں میرے علاوہ ایک مریض بھی موجود ہے۔ اس کی وجہ سے بھی پاؤں کچھ بندھے ہوئے ہیں، اور پھر ج تو یہ ہے کہ مجھے یہاں تنہائی میں بڑا سکون ملتا ہے، البتہ مجھے اپنا وعدہ اچھی طرح یاد ہے اور بہت جلد وفاق بھی ہوگا۔ بس آپ کسی خاص مدت کی شرط نہ لگائیں۔ یہی میری آپ سے التجا ہے۔“ وہ میری لمبی تمہیدن کر مسکرائیں۔ ”اپنا دفاع کرنا خوب جانتے ہو۔“ اتنے میں کرم دین نے انہیں بتایا کہ وہ پرندوں کا دانہ اور چوری تانگے سے اتروالایا ہے۔ بڑی مالکن نے اسے ساری چیزیں صحن میں لانے کو کہا اور میرے سر پر ہاتھ کر دے کے آگے بڑھ گئیں۔ لاریب جوان سے دو قدم پیچھے کھڑی ہماری گفتگو سن رہی تھی، آگے بڑھ گئی۔ میں نے اس سے پوچھا ”آپ کیسی ہیں؟ آگے تعلیم جاری رکھنے کی اجازت ملی آپ کو، یا نہیں؟“ وہ مسکرائی۔ ”ابھی مقدمہ جاری ہے، لیکن مجھے امید ہے کہ خان جی مان جائیں گے۔“ وہ خان صاحب کو خان جی کہتی تھی۔ ”جی مجھے بھی یہی امید ہے اور سنا ہے کہ آپ کو اپنی بات منوانے کے بہت سے گرجھی آتے ہیں۔“ میری بات سن کر وہ زور سے ہنس پڑی۔ وہی کچی زمین سے تازہ جھرنے کے پھوٹے جیسی آواز..... ”بیچ پوچھیں تو آپ سے مل کر ایک ہی تازی کا احساس ہوا ہے مجھے، میں اس سے پہلے مذہب میں اتنی طاقت اور کشش کی قائل نہیں تھی، لیکن آپ کو دیکھ کر لگتا ہے کہ ابھی کھو جانے والے باقی ہیں۔“ پھر یکایک وہ سنجیدہ ہو گئی۔ ”مجھے آپ سے بہت سے سوال کرنے ہیں۔ ساحر سے عبداللہ تک کے اس سفر کے بارے میں، آپ کی امی سے زہرہ کے بارے میں بھی بہت کچھ سنا ہے اور میں اس خوش نصیب کی ایک جھلک ضرور دیکھنا چاہوں گی، جس کے رخ سے منعکس ہوتی دھوپ نے پل بھر میں آپ کی کاپلٹ دی۔ کیا دنیا میں اب بھی ایسے مقدر والے ہوتے ہیں، جو اپنے جلوے میں ایسے معجزے لیے پھرتے ہیں، لیکن میرے سارے سوال ہمیشہ تشنہ رہ جاتے ہیں۔ کیا آپ کے اندر کا مذہب، آپ کو ان سوالوں کے جواب دینے سے روکتا ہے، یا پھر آپ بھی مرد و عورت کی تقسیم میں پڑے رہتے ہیں.....؟“ اسے الفاظ برتنے کا ہنر خوب آتا تھا۔ تو گویا اس شوخ ادا اور چنچل ہنسی کے پیچھے ایک نہایت حساس ذہن اور گہری سوچ بھی موجود تھی۔ ”نہیں..... میرا مذہب مجھے کسی سوال کے جواب سے نہیں روکتا، نہ ہی میں عورت اور مرد کی کسی تقسیم میں ذہنی طور پر بننا ہوا ہوں۔ بیچ صرف اتنا ہے کہ میں تو ابھی تک خود سراپا سوال ہوں۔ جواب دینے کے لیے، جس کاملیت کی ضرورت ہے، میں اس سے کوسوں دور ہوں ابھی۔ اور شاید یہ مختصر زندگی سوالوں ہی میں گزر جائے۔ پھر بھی اگر میرے پاس آپ کے لیے کوئی جواب ہوا تو میں اسے آپ کے ساتھ بانٹنے میں بخل سے کام نہیں لوں گا۔“ وہ میری بات سن کر کسی چھوٹے بچے کی طرح خوش ہو گئی۔ ”تو پھر میں کب تک توقع رکھوں، اپنے سوال پیش کرنے اور آپ کے جوابات ملنے کی..... یاد رہے کہ آپ نے ابھی خود زندگی کے مختصر ہونے کی پابندی بھی بیان کر دی ہے۔“ مجھے اس کی بات سن کر ہنسی آگئی۔ ”ہاں واقعی..... یہ کبھار ڈی تو میں نے خود ہی چند لمحوں پہلے اپنے پیروں پر ماری ہے، لہذا اب آپ وقت کا تعین خود ہی کر دیں تو بہتر ہوگا۔ میں حاضر ہوں، ہر طرح سے۔“ اس نے اپنی فتح کا اعلان کر دیا۔ ”تو پھر ٹھیک ہے، آج رات کا کھانا آپ ہمارے ساتھ ہی کھائیں گے۔ میں خان جی کو بھی آپ کی آمد کا بتا دوں گی۔ وہ خود بھی کئی بار آپ کا پوچھ چکے ہیں۔“ میں نے غور سے اس کی جانب دیکھا۔ ”کیا آپ کے سوال ان کی موجودگی میں اپنے اصل لفظ و معنی اختیار کر سکیں گے..... اور کیا خود میں ان کی موجودگی میں آپ کو جواب دینے کے قابل رہوں گا۔“ وہ کچھ سوچ میں پڑ گئی۔ ”ہاں..... مجھے آپ کی مجبوری کا اندازہ ہے..... آپ خان جی کے سامنے بندھے رہیں گے، لیکن یقین مانے، وہ ایک مختلف انسان ہیں، اس بات کا اعتدالے کر ہمارے گھر آئے گا کہ میں آپ کو کسی امتحان میں نہیں ڈالوں گی۔“ کچھ ہی دیر میں بڑی مالکن بھی اپنی مصروفیت سے فارغ ہو گئیں اور رخصت ہونے سے پہلے انہوں نے ایک بار پھر مجھے یاد دلایا کہ اب وہ اور ان کے گھرانے والے مجھے غیروں میں شمار نہیں کرتے، لہذا میں بھی اپنے دل و دماغ میں کوئی گروہ باقی نہ رکھوں، وہ لاریب کو مجھ سے باتیں کرتا ہوا دیکھ چکی تھیں، اس لیے اس کی جانب دیکھ کر مسکرائیں اور مجھ سے بولیں۔ ”تم نے میرے بلاوے کو تو بڑی خوب صورتی سے ٹال دیا، لاریب کی دعوت رد کرو، تو جانوں، اسے بھی تمہاری طرح لفظوں سے کھیلنے کا ہنر خوب آتا ہے۔“ وہ ہنستی ہوئی آگے بڑھ گئیں۔ مطلب انہیں پتا تھا کہ لاریب مجھے رات حویلی مدعو کرے گی؟ بہر حال، اب تو میں ہاں کہہ چکا تھا، لہذا اس مدعوے پر زیادہ سوچ بچار سے کوئی نتیجہ حاصل نہیں ہو سکتا تھا۔

اسی ادھیڑ بن میں سارا دن گزر گیا اور شام سر پر آ گئی، مغرب کے فوراً بعد نیچے گھاٹی میں بشیرے کے تانگے کا مخصوص بھونپنا بجا۔ وہ ٹھیک وقت پر مجھے لینے کے لیے آ پہنچا تھا۔ میں حویلی پہنچا تو خان صاحب نے بیرونی ڈیوڑھی کے باہر ہی میرا استقبال کیا اور بڑی محبت سے مجھے اندر والے دیوان خانے میں لے گئے، جہاں میں نے پہلی مرتبہ ممّا، پپا کو بیٹھے دیکھا تھا۔ وہاں پہلے سے بڑی مالکن اور لاریب موجود تھیں۔ گویا خان صاحب نے صرف زبانی طور پر ہی مجھے گھر کا فرد اور اپنا بیٹا نہیں کہا تھا، آج یوں اپنی حویلی کے زنانے میں بلوا کر اور یہ عزت دے کر عملی طور پر ثابت بھی کر دیا تھا۔ بڑی مالکن اور لاریب نے ویسے تو پہلے بھی کبھی مجھ سے پردہ نہیں کیا تھا، لیکن آج میں ایک مہمان کی حیثیت سے ان کے گھر کی خواتین کے درمیان موجود تھا، جو ان علاقوں میں بہت بڑی عزت اور بڑے مان کی بات سمجھی جاتی تھی، لیکن مجھے بہت جھجک محسوس ہو رہی تھی۔ یہ عزت اور یہ مان بھی تو انسان کو کہیں کہیں باندھ کر رکھ دیتا ہے۔ اسے بس کر دیتا ہے۔ کہتے ہیں سانپ کے زہر سے زیادہ اثر دار اور زہریلا نمک کا زہر ہوتا ہے، سانپ کا زہر تو پھر بھی کبھی نہ کبھی اپنا اثر کھو بیٹھتا ہے، لیکن کسی کے کھائے ہوئے نمک کے زہر کا اثر ظرف والوں کے خون سے کبھی بھی ختم نہیں ہوتا۔ شاید خان صاحب کے اندر بھی کوئی ایسا ہی بھرم تھا، میری ذات کے لیے۔ اور میرے ظرف کے بارے میں..... تب ہی انہوں نے آج مجھ سے یہ مان دیا تھا۔ کچھ دیر ادھر ادھر کی باتیں ہوتی رہیں اور پھر لاریب اور بڑی مالکن کھانے کا انتظام کرنے کے لیے اٹھ گئیں۔ خان صاحب کی گفتگو جاری رہی۔ وہ ماما اور پپا سے بہت متاثر ہوئے تھے، خاص طور پر ممّا، جنہوں نے مجھے اس راستے پر چلنے کی اجازت دی تھی اور پپا کی سادگی نے تو ان کا دل ہی موہ لیا تھا کہ اتنا بڑا صنعت کار ہونے کے باوجود ان میں دکھاوا اور خود پسندی نام کو بھی نہیں تھی۔ اتنے میں لاریب نے آکر بتایا کہ کھانا لگ گیا ہے۔ اندر زنانے میں ایک آدھ خادمہ کے علاوہ اور کوئی لاریب اور بڑی مالکن کی مدد کے لیے موجود نہیں تھا یا پھر بڑی مالکن نے خصوصی طور پر مجھے اپنا سمجھتے ہوئے کسی کو کرکھانے کی میز کے گرد نہیں آنے دیا اور خود اپنے ہاتھوں سے میرے لیے نہ صرف کھانا لگایا، بلکہ ہر چیز ضد کر کے، بلکہ حکم دے کر مجھے کھلائی بھی۔ سب یہ کچھ بہت اچھا بنا ہوا تھا۔ آدھی سے زیادہ چیزیں لاریب کے ہاتھ کی بنی ہوئی تھیں اور پورے کھانے کے دوران اسے یہی فکر کھائے جاتی رہی کہ کوئی چیز بد ذائقہ یا باری تو نہیں بنی۔ جب بھی میں کوئی نیا خواں چکھتا، وہ تب تک میرے چہرے کے تاثرات کا جائزہ لیتی رہتی، جب تک میں وہ لقمہ نگل نہیں لیتا تھا۔ اس کی اس ”پہرے داری“ پر مجھے ہنسی آ گئی اور آخر کار مجھے کہنا پڑا۔ ”آپ یقین کریں، آپ کے ہاتھ کی بنی ہوئی تمام چیزیں میرا معیار ہے کہیں بڑھ کر اور نہایت لذیذ ہیں، لیکن اگر آپ اسی طرح میرے چہرے پر ہنسی ڈس کا ڈالنا چاہیں تو میں اس سے انکار کرتی رہیں تو مجھ سے بالکل بھی نہیں کھایا جائے گا۔“ میری بات سن کر سب ہی ہنس پڑے۔ خان صاحب نے مسکراتے ہوئے کہا۔ ”یہ جب بھی کوئی نیا تجربہ کرتی ہے، اس کا اندازہ میرے ساتھ بھی کچھ ایسا ہی ہوتا ہے۔“ مجھ میں تو اسے کہہ دیتا ہوں کہ یہ تو زبردستی تعریف کروانے کا ایک طریقہ ہے۔“ یوں ہی ہنسنے مسکراتے کھانا ختم ہوا اور پھر ہم نے بڑے کمرے میں بیٹھ کر کشمیری چائے بھی پی لی۔ میں نے خان صاحب سے اجازت چاہی تو لاریب نے جو بڑے کمرے ہی میں چائے کے برتن سمیٹ رہی تھی، بڑے اعتماد سے مجھ سے جاتے جاتے کہا۔ ”ابھی رکیے..... میرے سوال ابھی باقی ہیں.....“ میں نے چونک کر لاریب کی جانب دیکھا۔ کیا خان صاحب اور بڑی مالکن سے اس نے پہلے ہی اجازت لے رکھی تھی؟ خان صاحب میری اندرونی کشمکش کو شاید میرے چہرے سے بھانپ چکے تھے۔ وہ مسکرائے۔ ”لاریب تم سے کچھ پوچھنا چاہتی ہے عبداللہ میاں..... لیکن ضروری نہیں کہ تم اس کے ہر سوال کا جواب دینا چاہو..... مجھے اس نے بتایا ہے کہ تمہاری روایتی جھجک شاید تمہیں میرے سامنے کھل کر بات کرنے سے روکے، مگر تم اطمینان سے بات کرو، ایک ”اپنے“ کی حیثیت سے اور زیادہ گھبرانے کی ضرورت نہیں، لاریب کے تاثرات تو سوالوں کی بوچھاڑ سے بچانے کے لیے اس کی ماں بھی تمہاری مدد کے لیے نہیں موجود ہے۔“ اور میرے دل سے جیسے ایک بہت بڑا بوجھ سا ہٹ گیا۔ لاریب نے خان صاحب اور اپنی ماں کو اعتماد میں لے کر مجھے ایک بہت بڑے امتحان سے بچالیا تھا۔ میں جانتا تھا، اس شخص کی بنی ہوئی لڑکی کا من کا نیچے سے بھی زیادہ کورا، نازک اور آئینے کی طرح شفاف تھا، لیکن داغ کا واسطہ بھی تو سرا سر کورے پن ہی سے ہے، میں خان صاحب یا بڑی مالکن کے اگلے من پر اپنی جانب سے ذرا سی بھی کھروچ برداشت نہیں کر سکتا تھا۔ یہ بہت مختلف اور بہت اعلیٰ انسانوں سے برتنے کا معاملہ تھا اور میں انہیں، ان کے معیار جیسا ہی برتنا چاہتا تھا۔ میں سنبھل کر بیٹھ گیا۔..... (باقی آئندہ)

محبت کسی ناکردہ گناہ کی سزا ہی تو ہے، اس کی گلابی رنگت میں بھی محبت کا نیلا زہر گھل رہا تھا، عشق مجازی سے عشق حقیقی تک کے ایک انوکھے سفر کی داستان

ہاشم ندیم ☆ قسط نمبر 28



”عبداللہ“ بلوچستان سے تعلق رکھنے والے معروف و منفرد ڈراما رائٹر، ناول نگار ہاشم ندیم کا تیسرا ناول ہے۔ اس سے قبل اُن کے دو ناول ”خدا اور محبت“ اور ”بچپن کا دبسم“ چھپنے کے بعد بین الاقوامی پزیرائی حاصل کر چکے۔ انہوں نے بلوچستان کے پہلے نئی پیش کار کی حیثیت سے ٹیلی ویژن کے لیے گیارہ ڈراما سیریل اور تقریباً 27 ٹیلی فلمز بھی تخلیق کیں۔

”عبداللہ“ دراصل عشق مجازی سے عشق حقیقی تک کے انوکھے ولافانی سفر پر مشتمل ایک داستان ہے۔ جس کا سارا خاکہ، ہماری دنیا کے بالکل متوازی پلٹتی ایک دوسری دنیا کے اسرار و رموز کے گرد گھومتا ہے۔ اُس دوسری دنیا کے راز و نیاز، سر بستہ مجیدوں سے پردہ اٹھانے کے لیے ملاحظہ کیجیے، ناول کی تازہ نسط..... آپ کی سہولت کے لیے ناول کی ایک علیحدہ ای میل آئی ڈی بھی موجود ہے۔ آپ چاہیں، تو اس پر اپنے پسندیدہ ناول نگار سے براہ راست بھی مخاطب ہو سکتے ہیں۔ نئی اقساط سے متعلق بھی اپنی رائے سے آگاہ کرتے رہے گا۔ ای میل ایڈریس ہے:

novelabuliah@janggroup.com.pk

لاریب جلد ہی چائے کے برتن رکھوا کر خادمہ کے ہاتھ خشک میوے کی پراتیں اٹھائے چلی آئی۔ تب تک بڑی مالکن مجھ سے میری تعلیم اور دیگر مشاغل کے بارے میں پوچھتی رہیں۔ انہوں نے اپنے بارے میں بھی بتایا کہ انہیں انٹرکٹک شاعری سے کافی لگاؤ پیدا ہو چکا تھا اور اب بھی کبھی کبھار وہ اپنی بیاض میں کچھ لکھ لیتی ہیں۔ لاریب بڑی مالکن کے ساتھ ہی سامنے والے صوفے پر براجمان ہو گئی۔ ”ہاں تو اب سب سے پہلے یہ بتائیں کہ میں آپ کو ساحر کے نام سے پکاروں یا عبداللہ کہہ کر، ویسے کیا یہ نام بدلنے کی رسم ضروری تھی، اور مذہب یا ایسی کسی اور راہ پر چلنے کے لیے اپنی شناخت بدلنا ضروری ہے کیا؟“ میرا امتحان شروع ہو چکا تھا۔ ”آپ مجھے ساحر کے نام سے بھی پکار سکتی ہیں، نام صرف شناخت کا ذریعہ ہی تو ہوتے ہیں۔ اب یہ پکارنے والے پر منحصر ہے کہ اُسے کس نام کی شناخت پسند ہے۔ رہی بات، نام بدلنے کی رسم کی، تو جس وقت میں اپنے جنون میں، گھریا چھوڑ کر اُس درگاہ پر بسیرے کے لیے نکلا تھا، تب تو میری سابقہ شناخت مجھ پر شدید حاوی تھی، ایسے میں مجھے اک نئے ماحول سے جوڑنے کے لیے ایسی نئی شناخت ضروری تھی اور شاید میرا نام بدلنے والوں کا مقصد بھی تھا۔“ وہ مطمئن سی ہو گئی، ”آپ نے میری پہلی الجھن تو ختم کر دی۔ کیوں کہ بہر حال، مجھے جیسوں کے لیے اپنا بچپن کا نام بہت بڑی شناخت ہوتا ہے اور اپنا جنم نام یوں ایک جھٹکے سے بدل دینا بھی بڑی ہمت کا کام ہے۔ آپ سے دوسرا سوال یہ ہے کہ آپ نے ایک دنیاوی چاہت کے لیے یہ بھیجیں بدلاتھا، پھر دیر دیر سے آپ کی چاہت نے اس راستے کو پامال کیا، جس پر چلنے کے لیے آپ کے قدم درگاہ کی جانب بڑھے تھے۔ اس سفر میں زہرہ نے بھی آپ کے سامنے ہتھیار ڈال دیے۔ آپ وہ تمغہ بھی سینے پر سجائے اس راہ پر آگے بڑھتے گئے، لیکن یہ سفر آخر ختم کہاں ہوگا۔ کیا آپ کو نہیں لگتا کہ اس طرح گھریا راہ زہرہ کو اپنا منتظر چھوڑ کر آپ ایک فرض کی ادائیگی کے لیے نکل تو آئے، لیکن آپ نے پیچھے بہت سے فرض ادھورے بھی چھوڑ دیے ہیں.....“ خان صاحب اور بڑی مالکن نے سرزنش بھری نظر سے لاریب کی جانب دیکھا، جیسے انہیں اس کے سوالات کچھ چُکھ رہے ہوں، لاریب نے جلدی سے وضاحت پیش کی۔ ”اگر میں الفاظ کے چناؤ میں کچھ بے احتیاطی کر رہی ہوں تو پلیز آپ.....“ میں نے اس کی بات پوری ہونے نہیں دی۔ ”نہیں..... آپ ٹھیک کہہ رہی ہیں، میں نے اپنی دنیاوی چاہت کے لیے یہ بھیجیں بدلاتھا۔ اور پوچھیں تو فی الحال میں صرف بھیجیں بدلنے کی حد تک ہی کام یاب ہو پایا ہوں۔ آپ کا یہ کہنا بھی درست ہے کہ خدا کو پانے کے لیے یوں بھیجیں بدل کر، گھریا چھوڑنے کی بھی قطعاً ضرورت نہیں..... اُسے تو اپنی شہرگ سے بھی قریب کہیں اُس پاس تلاش کرنا چاہیے، لیکن آپ کو ایسا نہیں لگتا کہ ہمیں ہمارا خیر، ہمیشہ اُس شعبے یا اُس راستے کی طرف بڑھنے پر مجبور کرتا ہے، جس مٹی سے اُسے اٹھایا گیا ہوتا ہے۔ مصوٰ کو اگر آپ بڑھتی بنادیں اور بڑھتی کو مصوٰ ری کا کام سونپ دیں تو کیا ہوتا ہے۔ بات کسی بھی راہ یا ٹھیلے کے اٹلی یا اونٹنی ہونے کی اور اُسے کسی فرض کو ترک کر کے اختیار کرنے کی نہیں ہے، بات رُوح کے فرض کی ہے۔ مجھے ایسا لگا کہ میری رُوح کو اس کام کے لیے تخلیق کیا گیا ہے اور مجھے اسی میں سکون و کاملیت دکھائی دی اور میں اُس طرف چل پڑا، ٹھیک اُسی طرح، جیسے اگر مجھے ڈاکٹر، انجینئر وغیرہ بننے کا جنون ہوتا اور میں والدین کی، بزنس مین بنانے کی خواہش رو کر کے ایسا کوئی شعبہ اختیار کر لیتا تو شاید دنیا کو اتنا عجیب نہ لگتا، تو کیا مذہب یا روحانیت، وہ شعبہ یا فن نہیں ہو سکتا، جس کی راہ کا طالب علم بننا میری خوشی ہو۔ میں نے اپنی خوشی سے ایک شعبہ ہی تو اختیار کیا ہے اور کیا اگر میں ڈاکٹر یا بزنس منجمنٹ کے لیے ملک سے باہر جاتا اور چار پانچ سال لگا کر واپس آتا تو کیا تب اتنا عرصہ ان رشتوں اور ان سے وابستہ فرائض سے دور نہ رہتا، تو پھر صرف اس راہ پر چلنے والوں پر فرائض سے بھاگنے کا الزام کیوں لگایا جاتا ہے، صرف اس لیے کہ اس شعبے میں روپایا پیسا کمانے کا کوئی راستہ نہیں.....؟ رہی بات، حلے کی تو ہر شعبے کا اپنا ایک یونیفارم بھی تو ہوتا ہے۔ جس طرح ڈاکٹر سفید کوٹ پہنتے ہیں، پولیس کی خاکی، پائلٹ کی سفید وردی ہوتی ہے، اسی طرح اس شعبے کا بھی اپنا ہی ایک یونیفارم پہلے سے طے ہے، آپ سوچیں کہ میں تھری ڈیس سوٹ میں مزار کا مجاور بنا کیسے لگوں گا؟ یہ سادہ لباس ہی میرے شعبے کا تقاضا اور اس پر چلتا ہے، لیکن اس کا یہ مطلب ہرگز نہیں کہ صرف سادہ لباس ہی انسان کی روحانیت کی تکمیل کا باعث ہے۔ یہ تو ابتدا سے بھی پہلے کے چند لوازمات ہیں، تب ہی میں نے آپ کو شروع ہی میں بتا دیا تھا کہ فی الحال میں صرف لباس کی تبدیلی تک ہی پہنچ پایا ہوں۔ اب رہا آخری سوال، کہ روحانیت کے اس سفر میں زہرہ کی رُوح کو فتح کرنے کا مرحلہ کب آئے گا تو یہ فیصلہ تو میں نے اُسی پر چھوڑ دیا تھا۔ میری رُوح تو پہلے ہی روز اس کی اسیر ہو گئی تھی۔ یہ زمینی فاصلے مجھے کبھی اس سے دوری کا احساس نہیں دلا پائے۔ وہ ہر پل میرے ساتھ ہی تو ہوتی ہے۔ یہ طویل تنہائیاں، جگ راتے، میں نے اُس سے باتیں کرتے ہی گزارے ہیں۔ میرا مسئلہ کبھی اس کی قربت تو تھا نہیں..... مجھے یقین ہے کہ میری رُوح کی، کی ہوئی باتیں اس تک بھی ضرور پہنچتی ہوں گی.....“ میں اپنی بات ختم کر کے چپ ہو گیا۔ لاریب اور بڑی مال بھی بہت دیر تک اپنے لفظ جوڑنے کی کوشش کرتے رہے اور پھر آخر کار میں نے ہی انہیں سہارا دیا۔ ”مجھے امید ہے کہ آپ کے سب ہی سوالوں کے جواب میں نے دے دیے ہیں۔ پھر بھی آپ کے دل میں اگر مزید کوئی خلش ہو تو آپ پوچھ سکتی ہیں۔“ لاریب کچھ کھوٹی کھوٹی سی تھی۔ ”نہیں..... آپ نے میرے لیے کوئی تعظیمی چھوڑی ہی نہیں، لیکن کبھی کبھی اتنی سیرابی بھی ہم جیسوں کے لیے شادی مرگ بن جاتی ہے.....“ میں خاموش ہو گیا۔ ماحول پر بھی بہت دیر سکوت سا طاری رہا۔ پھر خان صاحب دھیرے سے کھنکھارے۔ ”تم ایک مختلف نوجوان ہو عبداللہ..... تمہاری راہ بھی مختلف ہے، لیکن آج تم نے اپنی راہ کی ہر سچائی کو جس طرح کھول کر بیان کیا، اس نے تمہاری قدر ہمارے دلوں میں فزوں ترکر دی ہے۔“ میں پُچھ رہا۔ خان صاحب مصر تھے کہ رات بہت ڈھل چکی ہے، لہذا آج رات میں یہیں قیام کر لوں، لیکن میں نے انہیں اصغر صاحب کی طبیعت کی مجبوری بتائی تو بادل نخواستہ انہیں مجھے اجازت دینی ہی پڑی۔ بشیر اپنے تانگے سمیت ڈیوڑھی ہی میں موجود تھا، میں ان سب سے رخصت ہو کر تانگے میں بیٹھا تو لاریب تب بھی کچھ کھوٹی کھوٹی سی تھی۔ مجھے الوداع کہتے وقت بھی اُس کی نظریں میرے چہرے پر جانے کیا ٹٹول رہی تھیں۔ جیسے اس کے اندر کی کوئی بات ادھوری رہ گئی ہو۔

اگلی صبح میں کمال آباد کی گاڑی پکڑ کر ”کاسنی حویلی“ جا پہنچا۔ حویلی کے پچانک ہی پرد و خفیہ پولیس والے دکھائی دے گئے۔ اے۔ ایس۔ پی خالد نے اپنا وعدہ خوب نبھایا تھا۔ اندر نگار اور زریاب کے چہرے پر بھی پہلے کے مقابلے میں اطمینان کی چھاپ دکھائی دی۔ انہوں نے بتایا کہ ”جکُن“ اپنی علاقہ بدری کی سزا ختم ہونے کے باوجود فی الحال کاسنی حویلی کی جانب نہیں پھٹکا۔ جکُن نے زریاب کو اپنے ہی محلے میں اس وقت دیکھا تھا، جب وہ گزر رہا اور زندگی کی گاڑی چلانے کی تگ و دو میں دو چار بچوں کی ٹیوشن لے بیٹھی تھی۔ اس نے زریاب کو دیکھا اور کاسنی حویلی سے اس کا ناتہ پتا چلا تو چھوڑی اور وہ بھی دو دو کچھ کر اس کی رال مٹکنے لگ گئی۔ پہلے تو اس نے زریاب اور کاسنی حویلی کا ہم درد اور سر پرست بننے کی کوشش کی، لیکن جب زریاب نے بری طرح دھکار دیا تو اپنا چولا اتار کر سیدھی سیدھی دھکیوں پر اتر آیا کہ اگر زریاب اُس کی نہ ہوئی تو وہ اس کا رشتہ کہیں اور بھی نہیں ہونے دے گا۔ نگار اپنی بیٹی کے لیے بے حد پریشان تھیں۔ ان کا ارادہ اسے اپنے دور کی چھیری، بہن کے لڑکے کے ساتھ بیٹھنے کا تھا، جو حال ہی میں کمیشن پاس کر کے شہر میں لیکچرار تعینات ہوا تھا، لیکن وہ جکُن کے ڈر سے بات آگے بڑھانے سے ڈر رہی تھیں۔ میں نے انہیں تسلی دی کہ انشاء اللہ سب ٹھیک ہو جائے گا۔ آتے وقت میں انہیں اے۔ ایس۔ پی خالد کا مکمل پتا اور فون نمبر بھی دیتا آیا کہ خدا نخواستہ کسی ہنگامی صورت میں وہ فوراً اُن سے رابطہ کر سکیں۔ جب میں کاسنی حویلی سے درگاہ کے لیے روانہ ہو رہا تھا تو نہ جانے مجھے سلطان بابا کی یاد اس شدت سے کیوں ستانے لگی، شاید اب مجھے ان کی شدید ضرورت تھی۔

اگلے روز تانگے کا بھونپوٹن کر میں چونکا، کیوں کہ آج نہ تو جمعرات تھی اور نہ ہی حویلی سے کسی مہین کے آنے کا کوئی امکان تھا۔ درگاہ کی دیوار سے نیچے دیکھا تو لاریب خود کو، بڑی سی کالی چادر میں لپٹے تانگے سے اترتی دکھائی دی۔ کرم دین حسب معمول، چھوٹی بی بی کے آگے آگے بھاگا چلا آ رہا تھا۔ لاریب.....؟ آج.....؟ یہاں.....؟ اور اس طرح اچانک.....؟ مجھے کچھ سمجھ میں نہیں آیا۔ وہ کچھ ہی دیر میں درگاہ کے احاطے تک پہنچ گئی۔ اس نے صحن میں کھڑے کھڑے ہی دعا کر کے، چہرے پر ہاتھ پھیرا اور میری جانب چلی آئی۔ دھوپ اور اونچائی پر چڑھنے کی وجہ سے اس کا گلابی چہرہ سُرخ ہو رہا تھا۔ ناک کا لونگ کسی سُرخ یا قوت میں جڑا کوئی نگ لگ رہا تھا۔ پسینے کی چند ننھی مٹی سی بوندیں اس کی روشن جبین پر موتیوں کی طرح چمک رہی تھیں اور سیاہ آنکھوں میں بہ یک وقت کچھ الجھن، کچھ بے چینی اور کچھ حیا کا عنصر دکھائی دے رہا تھا۔ مجھے یوں لگا کہ وہ یہاں تک آ تو گئی ہے، لیکن اپنے سارے لفظ نیچے گھاٹی میں چھوڑ آئی ہے۔ میں نے اس کی مشکل آسان کر دی۔ ”کیوں لاریب بی بی..... کوئی سوال رہ گیا تھا کیا.....؟“ وہ بھی مسکرا دی ”نہیں.....“ یہ تو میں نے اُسی دن بتا دیا تھا کہ آپ نے میرے سوالوں کی سرزمین کو کچھ ایسا سیراب کیا کہ ہر تخیل منادی، لیکن نہ جانے کیوں اس رات کے بعد میں خود ایک سوال بنتی جا رہی ہوں۔ ایک عجیب سی کسک، ایک ان چاہی سی بے چینی ہے۔ میری رُوح مجھے کسی طرف تک کر بیٹھنے نہیں دے رہی۔ ایسا لگتا ہے، جیسے وہ جسم کے بنجر میں پھر پھر اڑ رہی ہے۔ آج بہت بہ چین ہوئی تو یہاں درگاہ پر تنہا ہی دعا کے لیے چلی آئی، پر اب یہاں آ کر پھر اُسی شش و پنج میں ہوں کہ آخر میں یہاں کھڑی کیا کر رہی ہوں۔ آپ ہی بتائیں میں کیا کروں؟“ میں نے غور سے اس کی جانب دیکھا۔ وہ اپنی بات پوری کرتے کرتے ہانسنے سی لگ گئی تھی۔ ”ایسا ہم سب کے ساتھ اکثر ہوتا ہے۔ یہ کوئی انہونی نہیں۔ آپ نے ابھی اپنی تعلیم مکمل کر کے، آئندہ زندگی کے لیے کوئی راہ چُنی ہے۔ کبھی کبھی ہم سب ہی اس درمیانے دور میں یہ خالی پن محسوس کرتے ہیں۔ مجھے امید ہے، باقی سب کی طرح آپ کا بھی یہ دور عارضی اور چند روزہ ہوگا۔“ وہ کچھ دیر میری جانب دیکھتی رہی۔ ”خدا کرے ایسا ہی ہو، آپ جلد حویلی کا چکر لگائے گا۔ خان جی اور امی آپ کو بہت یاد کرتے ہیں۔“ وہ مجھ سے رخصت ہو کر پلٹ کر چل دی۔ اس کے جانے کے بعد اصغر صاحب اٹھ کر میری جانب آ گئے۔ ”یہ کرم خان صاحب کی بیٹی تھی نا..... کیا کہہ رہی تھی۔“ کچھ

نہیں..... دعاما لگنے آئی تھی۔“ اصغر صاحب نے میری جانب غور سے دیکھا ”کیا تم نے کچھ محسوس نہیں کیا، یا جان بوجھ کر ان جان بن رہے ہو۔“ میں نے حیرت سے ان کی طرف دیکھا ”میں کچھ سمجھا نہیں.....“؛ ”یہ لڑکی تم سے محبت کرنے لگی ہے عبداللہ میاں..... حیرت ہے، تمہیں اس بات کا اندازہ کیوں نہیں ہوا، حالاں کہ کوئی اندھا بھی اس کی حالت دیکھ کر سمجھ سکتا ہے کہ اس کے دل میں تیر گڑ چکا ہے۔“ میں اصغر صاحب کی بات سن کر یوں ڈر کر ایک قدم پیچھے ہٹ گیا، جیسے انہوں نے زبان سے بات نہیں، اپنی پٹاری سے کوئی سنپولیا نکال کر میری جانب اُچھال دیا ہو۔ ”یہ آپ کیا کہہ رہے..... ایسا نہیں ہو سکتا..... وہ اچھی طرح جانتی ہے کہ میں کسی اور سے محبت کرتا ہوں۔“ اصغر صاحب میری بات سن کر یوں مسکرائے، جیسے کوئی کسی بچے کے منہ سے کوئی معصومانہ سی بات سن کر مسکراتا ہے۔ ”تو اس سے کیا فرق پڑتا ہے۔ محبت تو ہم بے بس انسانوں کا کچھ اس طرح پچھپا کرتی ہے، جیسے کسی گھنے اندھیرے جنگل میں چلایا ہو کسی ظالم شکاری کا اندھا تیر، اپنی زد میں آئے ہوئے، معصوم غزال کا پیچھا کرتا ہے۔ بد قسمتی سے ہم بھولے بھالے انسان بھی اُسی سیدھ میں بھاگنے کی کوشش کرتے ہیں، جس سیدھ میں وہ بڑی بڑی حیرت زدہ آنکھوں والا غزال بھاگ اٹھتا ہے، لیکن کبھی تیر کی رفتار سے جیت نہیں پاتا اور آخر کار تیر اپنی شہ رگ میں پیوست کروا کے، وہیں کسی گہری کھائی میں گر کر دم توڑ دیتا ہے، البتہ مرنے سے کچھ لمحے پہلے اپنے پیر پتھر لی چٹان پر بڑی بے تابی سے ضرور گر گڑتا ہے۔ ٹھیک اُسی طرح آج یہ لڑکی بھی اپنی ایڑیاں رگڑنے اس پتھر لی درگاہ پر آئی تھی۔ اس کی بھی شہ رگ سے گرم خون کا فوارہ جاری ہو چکا۔ اب دیکھو کب.....“ میں نے چلا کر ان کی بات کا ٹ دی۔ ”یہ آپ کیا کہہ رہے ہیں..... وہ بہت معصوم ہے..... میں ہر گز نہیں چاہوں گا کہ میری وجہ سے اسے ایسی کوئی بھی اذیت کبھی بھی پہنچے۔ آپ کو ضرور کوئی غلط فہمی ہوئی ہے، وہ جان بوجھ کر اس آگ میں نہیں کود سکتی۔“ لیکن اصغر صاحب کا سفاک لہجہ اُسی طرح میری سماعت میں بر چھیاں گھونپتا رہا۔ ”میں نے کہا نا، اس میں تمہارا یا اس معصوم لڑکی کا کوئی قصور نہیں، خطا وار تو صرف محبت ہے۔“ میں اب بھی الجھن میں تھا ”لیکن..... لیکن آپ یہ سب اتنے یقین سے کیسے کہہ سکتے ہیں؟“ ”کچھ باتیں جاننے کے لیے کسی خاص تجربے کی ضرورت نہیں ہوتی اور میں اس لیے بھی پُر یقین ہوں کہ پچھلے ایک سال میں، میں نے چہرے پڑھنا خوب اچھی طرح سیکھا ہے۔ عبداللہ میاں..... یہ لڑکیاں من کی بالکل کچی گریاں ہوتی ہیں، ذرا سے دباؤ سے چنچ جانے والی اور پھر کبھی نہ جھوٹے والی گریاں..... اس لڑکی کا کوئل من بھی کہیں نہ کہیں سے چنچ گیا ہے۔ اب اس کے دل کی نازک اور کچی گری کو سونگھنے اور برباد ہونے سے کوئی نہیں روک سکتا..... وہ خود بھی نہیں.....“ اصغر صاحب میرے اوپر بجلیاں گرا کر واپس اندر اپنے کمرے کی جانب پلٹ گئے، لیکن مجھے نہ باہر کا چھوڑ گئے اور نہ ہی میں اپنے اندر مچھپنے کی کوئی جگہ پار تھا۔ کاش انہوں نے جو کچھ بھی کہا، وہ صرف اور صرف ان کا ایک اندازہ ہو اور ایسا کوئی بھی طوفان لا ریب کے اندر نہ پنپ رہا ہو۔ اس کی ہنسی سے تو اس کی حویلی ہی کیا، پورا جبل پور روشن رہتا تھا۔ ایسی زندہ لڑکی کو محبت کا منخوس گہن لگ جائے..... نہیں نہیں..... اس سے پہلے خود مجھے اپنا وجود لے کر یہاں سے کہیں دور چلے جانا چاہیے، لیکن میں جاؤں بھی تو کہاں، یہ سلطان بابا بھی مجھے یہاں بھیج کر جیسے بھول ہی گئے ہیں۔ میں نے اُسی شام ساحل والی درگاہ کے نئے عبداللہ یعنی نعمان کو ایک تفصیلی خط لکھ ڈالا کہ جیسے بھی ہو، وہ سلطان بابا تک میرا یہ پیغام پہنچا دے کہ میں بے حد بے چینی سے یہاں جبل پور والی درگاہ پر اُن کا انتظار کر رہا ہوں۔

کہتے ہیں خد شے اور وسوسے حد سے بڑھ جائیں تو رفتہ رفتہ حقیقت کا روپ دھار لیتے ہیں۔ اگلے دن خان صاحب نے بشرے کے ہاتھ پیغام بھجو دیا کہ درگاہ کی سالانہ زکوٰۃ کی بٹائی کا وقت ہو چلا ہے، لہذا میں سہ پہر تک آ کر ان سے سارے پیسے، مستحقین کی فہرست، پتے اور تقسیم کا طریقہ کار وغیرہ جمع کرتا جاؤں، تاکہ اگلے دن سے یہ کام شروع کیا جاسکے۔ میں سہ پہر کو وہاں پہنچا اور ہم شام پانچ بجے تک تمام طریقہ کار طے کر چکے تھے۔ خان صاحب کے کچھ مہمان بھی آگئے تھے، لہذا میں ان سے اجازت لے کر واپسی کے لیے باہر نکل آیا۔ بشرے کو میں نے تانگہ نکالنے کا کہا، آج میں مردانے میں خان صاحب کے ساتھ بیرونی ڈیوڑھی کے مہمان خانے ہی میں بیٹھا رہا تھا، لہذا ایک بارجی میں آیا کہ کرم دین سے کہلو کر ایک بار اندر بڑی مالکن کو سلام بھجو دوں، لیکن پھر نہ جانے کیا سوچ کر میں نے خود کو روک لیا اور پلٹ کر تانگے کی طرف چل دیا۔ ابھی میرا ایک پاؤں تانگے کی پچھلی سیٹ کے پائیدان ہی پر تھا کہ لا ریب نہایت غلت سے نکل کر ہماری جانب آتی نظر آئی۔ وہ اتنی بدحواس سی تھی کہ ٹھیک طرح سے میرے سلام کا جواب بھی نہیں دے پائی۔ ”آپ جا رہے ہیں، امی سے نہیں ملیں گے، میرا مطلب ہے یوں اچانک.....؟“؛ ”جی خان صاحب نے کچھ کام دیے ہیں، سوچا پہلے ان کو پنہالوں، بہر حال آپ میری جانب سے انہیں آداب ضرور کہہ دیجیے گا۔“ وہ کچھ بے چینی سی تھی۔ بار بار دوپٹا ٹھیک کرتی، نازک سی کلائی میں پراسنہری کڑباز بار گھمائے جا رہی تھی، نہ جانے کیوں مجھے اس میں وہ پہلی ملاقات والی لا ریب کہیں بھی جھکتی نظر نہیں آئی۔ یہ تو کوئی اور لا ریب تھی، جس کی ہنسی کی جڑوں میں محبت کا دیمک اپنا اثر دکھانے لگا تھا۔ اس کی گلابی رنگت میں محبت کا نیلا زہر دھیرے دھیرے شامل ہوتا جا رہا تھا۔ وہ دھیرے سے گویا ہوئی، ”کیا میری کبھی زہرہ سے ملاقات ہو سکتی ہے؟ میں انہیں دیکھنا چاہتی ہوں، جانے وہ کیسے ہوں گی، جن کی ایک جھلک ہی نے آپ کی زندگی بدل دی۔ میں دیکھنا چاہتی ہوں کہ کیا کوئی اپنے اندر ایسا اثر بھی رکھتا ہے کہ پل بھر میں کا پالپٹ دے، کیا آپ ان سے مجھے کبھی ملوائیں گے۔؟“ مجھے اس کے بھولے پن پر ہنسی آگئی ”ضرور ملواؤں گا اور ایک بات یاد رکھیے گا کہ ہم میں سے ہر ایک کے مقدر میں ایسی ایک نظر ضرور ہوتی ہے، جو ہماری کا پالپٹ کر رکھ دے۔ اب یہ ہماری اپنی کوتاہ نظری ہے کہ ہم اپنے نصیب کی اس ایک نظر کو برت سکیں یا نہ برت سکیں۔ یہ بھی سچ ہے کہ خود ہماری اپنی نظر بھی، کسی نہ کسی کے لیے ویسی ہی تاثیر رکھتی ہے۔ کون جانے، ہم خود کس لمحے، کس کی زندگی بدل رہے ہوتے ہیں، شاید نظر کا یہ سارا کھیل ہی آنکھ مچولی کا ہے۔“ وہ غور سے میری بات سُنتی رہی۔ جانے وہ میرے لفظوں کے در پردہ معنی تک پہنچ سکی یا نہیں، لیکن اتنے میں اندر سے اس کے لیے بڑی مالکن کا بلاوا آ گیا۔ وہ واپسی کے لیے پلٹنے سے قبل چند لمحوں کے لیے رُکی۔ ”آپ ٹھیک کہتے ہیں، لیکن کیا یہ بھی ہماری بد نصیبی نہیں کہ نظر کے اس پورے کھیل میں قدرت سارے کے سارے پننے اپنے پاس ہی رکھتی ہے۔ نظر کو سنبھالنے اور نظر ڈالنے والوں کی حیثیت تو صرف ایک تماشائی کی سی ہے۔ نہ تو اپنے مقدر کی نظر کو برتنا ہمارے اختیار میں ہوتا ہے اور نہ ہی کسی اور کے نصیب میں لکھی اپنی نظر کو روکنا۔ آپ کے پاس وقت ہوا تو ہم اس موضوع پر دوبارہ بات ضرور کریں گے۔“ وہ خدا حافظ کہہ کر چل دی۔ بشرے نے مجھے تانگے کو ایڑہ لگا دی۔ مجھے اصغر صاحب کی کبھی باتیں یاد آنے لگیں۔ مجھے ان جذبات کی طاقت سے ڈر لگنے لگا تھا، کیا یہ جذبے اتنے منہ زور بھی ہو سکتے ہیں کہ ہماری طبعی حالت ہی کو بدل کر رکھ دیں، ہماری شخصیت کے رُخ پلٹ دیں۔ کیا ان جذبات کی کوئی کیسی تاثیر بھی ہوتی ہے، جو پل بھر میں ہمیں سُخار میں مچھکا دیتی ہے یا سخت گرمی میں، ہم سرد ہو کر لرزنے لگتے ہیں۔

اگلے دو دن اسی کش کش میں گزر گئے۔ تیسرے دن صبح سویرے ڈاکے کی سائیکل کی کھنٹی نیچے جیتی سنائی دی۔ مجھے خوش گواری حیرت ہوئی، کیوں کہ ابھی دو دن پہلے ہی تو میں نے عبداللہ کو تفصیلی خط لکھا تھا، لیکن مجھے اس کا جواب دو ہفتے سے پہلے ملنے کی امید نہیں تھی۔ کچھ ہی دیر میں ڈاکیا اور آپر آپنچا۔ خط میرا ہی تھا اور مجھ سے پہلے والے عبداللہ کی جانب سے تھا۔ اس نے اپنی اور سلطان بابا کی خیریت سے آگاہ کیا تھا اور میرے لیے خوش خبری یہ تھی کہ سلطان بابا کا کچھ دنوں میں جبل پور آنے کا ارادہ تھا۔ مطلب یہ کہ میں نے نعمان کو خط لکھ کر جس خواہش کا اظہار کیا تھا، قدرت نے خط پہنچنے سے پہلے ہی وہ دعا قبول کر لی تھی۔ میں نے تہیہ کر لیا کہ سلطان بابا کے آتے ہی ان سے اجازت لے کر جبل پور سے کہیں آگے نکل جاؤں گا۔ اس سے پہلے کہ لا ریب کے اندر کی بے چینی کوئی واضح رُخ اختیار کرے، مجھے اُس کی نظروں سے اجھل ہو جانا ہی بہتر لگ رہا تھا۔ جانے کیوں، اس لمحے مجھے زہرہ بہت ٹوٹ کر یاد آئی۔ اس لمبے سفر میں شدید تھکن کا احساس ہونے لگا تھا۔ پوری رات بھی انہی سوچوں میں گزر گئی۔ صبح میں نے اپنے کمرے سے نکل کر دیکھا تو رات بھر مینہ چھا جوں برساتا تھا اور اس وقت بھی موسلا دھار بارش جاری تھی۔ اوپر والی پہاڑی کی چوٹی سے بارش کا پانی بہت سے پرناٹوں کی صورت میں نشیب کی جانب بہہ رہا تھا اور فضا میں صرف اس بہتے پانی ہی کا شور نمایاں تھا۔ شاید دنیا کی بہترین موسیقی اسی شفاف پانی کے بہنے کی آواز میں کہیں مضمر ہوتی ہے۔ درگاہ کے کچے صحن میں بارش کا پانی جمع ہونے لگا تھا۔ میں نے پاس رکھے ایک پرانے اخبار کی کشتی بنائی اور اُس پانی میں چھوڑ دی۔ ایک پل ہی میں، میں بچپن کے بارش کے پانی اور کانڈ کی کشتی کے کھیل کی یاد میں ایسا کھویا کہ تیز بارش کی بوندوں نے میرا وہ کانڈی سفینہ کب بھگو کر ڈوب دیا، مجھے خبر بھی نہ ہوئی۔ باہر کی آہٹ کی آواز نے جب تک مجھے چونکایا، تب تک میری کشتی پوری طرح بھیگ کر گھل چکی تھی۔ کچھ بھی تو نہیں بدلا تھا، سب کچھ وہی سیاق تھا، حتیٰ کہ میرے وہ آنسو بھی، جو بچپن میں یوں اپنی کشتی ڈوبتے دیکھ کر آنکھوں سے بہہ نکلتے تھے۔ کسی کے قدموں کی چاپ سن کر میں نے جلدی سے آنکھیں پونچھ ڈالیں۔ آنے والا بشیرا تھا، جو اوپر آتے آتے پوری طرح بھیگ کر اب باقاعدہ کانپ رہا تھا۔ میں جلدی سے کھڑا ہو گیا۔ ”خیر تو ہے بشرے..... اتنی صبح..... ایسے.....؟“ اتنے میں اصغر صاحب بھی کمرے سے نکل آئے۔ بشرے نے جلدی سے میرے بڑھائے ہوئے خشک توالیے سے اپنا سر خشک کرنے کی ناکام کوشش کی۔ ”خیر نہیں ہے جناب، کل شام سے لا ریب بی بی کی طبیعت بہت خراب ہے، پوری رات شدید بخار میں تڑپتی رہی ہیں۔ خان صاحب نے آج صدمے اور نیاز کی دیکھیں چڑھانے کا فیصلہ کیا ہے۔ آپ کو بھی دعا کے لیے بلوایا ہے۔ ظہر کی نماز کے بعد نیاز باٹھی ہے۔ آپ اس سے پہلے ہی پہنچ جانا۔ دعا آپ ہی نے کرانی ہے، خان صاحب کی گاڑی آپ کو لینے آ جائے گی۔“ بشیرا جیسے مچھپ مچھپ کر تا آیا تھا، ویسے ہی واپس چلا گیا۔ میں نے اسے بہت کہا کہ درگاہ کی چھتری لیتا جائے، لیکن اس نے یہ کہہ کر مجھے لا جواب کر دیا کہ ”اباؤ! ان بارش کے قطروں سے بچنا نہیں چاہیے، یہ تو رب ہماری روح کو دھونے کے لیے آسمان سے برساتا ہے۔“ اصغر صاحب چپ چاپ کھڑے ہماری ساری باتیں سنتے رہے۔ بشرے کے جانے کے بعد انہوں نے مجھ کچھ ایسی نظروں سے دیکھا جیسے کہہ رہے ہوں کہ ”دیکھا..... میں نے کہا تھا نا.....؟“ وہ نازک لڑکی محبت نامی اس زہریلے ناگ کا پہلا وادہ ہی برداشت نہیں کر پائی۔ اور یہ کیسی ستم ظریفی تھی کہ مرہم کے لیے بھی اُسی کو طلب کیا جا رہا تھا، جو ان زخموں کا باعث تھا، گویا قاتل کو ہی مسخائی کے لیے بلایا جا رہا تھا۔ ایک بارجی میں آیا کہ کوئی بھی بہانہ کر کے حویلی نہ جاؤں، لیکن اصغر صاحب شاید میری سوچیں ہی پڑھ رہے تھے۔ بول اٹھے ”تمہیں جانا چاہیے، تم ہی اس کا زخم، تم ہی مرہم ہو، نہیں جاؤ گے تو زخم اور گہرا ہو جائے گا، چلے جاؤ گے تو زخم تو لگے گا لیکن ساتھ ہی کچھ مرہم بھی دے آؤ گے۔ کوشش کرنا کہ زخم کے مقابلے میں مرہم زیادہ لگاؤ۔“؛ ”لیکن کیسے؟“ میں چلا اٹھا۔ ”اس معصوم لڑکی کے ساتھ ایسا کیوں ہو رہا ہے، آخر اُس نے کسی کا کیا بگاڑا ہے، اس کی ہنسی کیوں جھین لی گئی، یہ زخم اس کا مقدر کیوں بن گئے ہیں، میں نے تو کبھی ایسا نہیں چاہا تھا۔“ ”جب تم پر نقدیر کا وادہ ہوا تھا، تب تمہارا کیا قصور تھا؟ تم نے کسی کا کیا بگاڑا تھا، کسی کا کوئی قصور نہیں ہوتا، بس بعض سزائیں ہنا کسی جرم کے بھگتتی پڑتی ہیں۔“ اصغر صاحب ٹھیک کہہ رہے تھے۔ محبت کسی ناکردہ گناہ کی سزائی تو ہے، یہ ہمیشہ دوا ایسے لوگوں پر ہی کیوں وارد ہوتی ہے، جن کا ملن ناممکنات میں سے ہو۔ کیا صرف ”لا حاصل“ کا نام ہی عشق ہے، جو حاصل ہو جائے، وہ محبت نہیں، کیا ”حاصل“ کا درجہ عشق سے گر کر صرف ایک کام یابی کی طمانیت ہی رہ جاتا ہے۔ ان ہی سوچوں میں گہرا میں ظہر سے پہلے ہی حویلی پہنچ گیا۔ خان صاحب بیرونی ڈیوڑھی ہی میں اپنی عمرانی میں دس بارہ دیکھیں پکوائی کے بعد انگاروں پر چڑھوا رہے تھے، مجھے گاڑی سے اترا تہ دیکھ کر جلدی سے میری جانب لپکے۔ ”اچھا ہوا تم جلدی آگئے عبداللہ میاں! میری تو پریشانی میں مت ہی ماری گئی ہے۔ شہر سے ڈاکڑنی بھی بلوائی ہے، لیکن اُسے بھی بخار نہ اترنے کی وجہ سمجھ میں نہیں آ رہی۔ وہ میرے ہاتھ کا چھالا ہے، میں اسے اتنی اذیت میں نہیں دیکھ سکتا۔ پوری رات وہ نیم بے ہوشی کی حالت میں پڑی ہڈیاں بولتی رہی ہے۔ کہیں یہ کوئی سائے وغیرہ کا چکر تو نہیں۔“ اب میں انہیں کیا بتاتا کہ محبت تو خود سب سے بڑا آسیب ہے، لیکن اس معصوم لڑکی کو تو شاید ابھی تک یہ بھی نہیں پتا تھا کہ اُس پر اس عفریت کا سایا اپنے نیچے گاڑ رہا ہے، حتیٰ کہ مجھے بھی اگر اصغر صاحب خبردار نہ کرتے تو شاید میں بھی اب تک بے خبر ہی ہوتا۔ کچھ ہی دیر میں ساری دیکھیں تیار ہو گئیں۔ حویلی کے بیرونی احاطے میں شامیانے لگا کر اور ان کی چھتوں پر بڑی بڑی پلاسٹک کی پرتیں ڈال کر کھانے کا انتظام کیا گیا تھا۔ دور دراز کے علاقوں میں بھی نیاز بانٹنے کا بندوبست تھا۔ گاؤں کی مسجد کے امام نے دیگوں کے کھلنے پر ہر دیگ میں سے کچھ چاول اور زردہ وغیرہ لے کر

اُس پر دعا پڑھ کر دم کیا۔

خان صاحب نے خصوصی طور پر مجھ سے بھی دعا کروائی اور پھر سب دیکھیں گاؤں کے لوگوں اور غریب غریب بائٹ دی گئیں۔ عصر کے وقت تک ہم اس فریضے سے مکمل طور پر فارغ ہو چکے تھے۔ اس اثناء میں بڑی مالکن کا دو تین بار پیغام آچکا تھا کہ میں فارغ ہو کر ان سے ملوں۔ تیسری بار جب کرم دین اندر سے پیغام لے کر آیا تو خان صاحب نے میری جانب دیکھا اور ہلکے سے سُکائے۔ ”عبداللہ میاں! تم اندر مل آؤ اُن سے، ورنہ یہ پیغام آتے ہی رہیں گے، چائے ہم بڑے کمرے میں بیٹیں گے۔ نکلنے کی جلدی نہ کرنا۔“ میری کوشش تھی کہ میں اور خان صاحب اکٹھے ہی اندر جائیں، لیکن آخر کار مجھے اکیلے ہی حویلی کی دوسری ڈیوڑھی پار کرنی پڑی۔ بڑی مالکن سامنے والے برآمدے میں مویے کی بازو کے پیچھے والے حصے میں بے چینی سے ٹہل رہی تھیں۔ مجھے دیکھا تو تیزی سے میری جانب پلکیں۔ ”عبداللہ، تم لاریب سے نہیں ملو گے، دیکھو، میرا پھول کیسے گملا سا گیا ہے۔ میری بیٹا اپنی ساری باتیں، تمام چہکار بھول گئی ہے۔ مجھے یقین ہے کہ تمہارے پاس اس کی تسلی کے لیے کچھ لفظ ضرور ہوں گے۔ اُسے تم ہی سمجھا سکتے ہو کہ..... کہ.....“ بڑی مالکن بولتے بولتے خاموش ہو گئیں، لیکن ان کی اس خاموشی نے بھی سب کچھ کہہ ڈالا۔ میں نے چونک کر انہیں دیکھا، گویا انہیں بھی کہیں نہ کہیں، کسی نہ کسی طور پر اس فسانے کی خبر ہو چکی تھی یا پھر ہوسکتا ہے، خود لاریب کے منہ سے ہدیانہ کیفیت میں کچھ نکل گیا ہو۔ میں کچھ دیر تذبذب میں رہا۔ ”کیا آپ سمجھتی ہیں کہ میرا اُس سے ملنا ٹھیک ہوگا۔ میرا مطلب ہے میں.....“، ”ہاں! میں سمجھ رہی ہوں، تمہارے سوا کوئی اور مسیحا بھی تو نہیں۔ ابھی اس کا گھاؤ تازہ ہے اور اسے شاید خود بھی پوری طرح ادراک نہیں ہے، خدا کے لیے اُسے روک دو، اس کے معصوم اور اُن مٹھوئے جذبے کو نکھرنے سے پہلے ہی سمیٹ دو۔ یہ ہم سب پر تمہارا کتنا بڑا احسان ہوگا، یہ تم نہیں جانتے.....“ بولتے بولتے ان کی آواز بھڑاسی گئی۔ ”میں کوشش کروں گا کہ آپ کا بحرِ قائم رکھ پاؤں۔ آپ کہیں تو میں آج ہی ہمیشہ کے لیے یہاں سے اتنی دور چلا جاؤں کہ جہاں سے کسی کو، کبھی میری کوئی خبر نہ مل پائے۔ کاش میں کبھی جبل پور نہ آتا، میں آپ سے بے حد شرمندہ ہوں۔“ انہوں نے آگے بڑھ کر میرے سر پر ہاتھ پھیرا ”ایسا کہہ کر ہمیں شرمندہ نہ کرو، میں جانتی ہوں کہ تم اندر سے کتنے شفاف ہو اور پھر تمہارے دور جانے سے لاریب کے اندر جنم لیتا جذبہ بھی تو دور نہیں چلا جائے گا، آج مجھے یہ کہنے میں بھی ذرا سی عار نہیں کہ اگر تمہارا من پہلے ہی سے زہرہ سے نہ بندھا ہوتا تو میں کسی بھی طرح تمہیں، تم سے لاریب کے لیے مانگ لیتی۔ وہ صرف میری بیٹی ہی نہیں، میری عزیز از جان سہیلی بھی ہے۔“ میں پُپ چاپ ان کے نقش قدم پر چلتا ہوا لاریب کے کمرے میں داخل ہو گیا، جہاں ایک خادمہ پہلے ہی اس کے سر ہانے بیٹھی، اس کا سر دبار ہی تھی۔ باہر بارش اور بادلوں کی وجہ سے کمرے میں مگنا سا اندھیرا پھیلا ہوا تھا۔ چاروں طرف کتابوں کے ریک اور شیلٹ بھرے پڑے تھے۔ غالب، میر، درد، اقبال، فرناز..... اوہ..... تو گویا اس نے اپنی روح کے قتل کا بندوبست پہلے ہی کر رکھا تھا۔ یہ شاعری ہی تو اپنے اثر سے ہمارے اندر کے بند دروازے کھولتی ہے اور پھر ہم خود ہی اپنے دل میں زبردستی داخل ہونے والے جذبات کی دُہائی دیتے پھرتے ہیں۔ لاریب آنکھیں موندے لیٹی ہوئی تھی، گرم لحاف اس کے اوپر تھا۔ چہرے پر برسوں کی پیلاہٹ اور زردی نمایاں تھی، لیکن پھر بھی چہرے کے نُور سے جو ایک ہالہ سا بنا تھا، وہ غیر مرئی ہالہ آج بھی اپنا سفید نور بکھیر رہا تھا۔ بڑی مالکن نے اُس کے سر پر ہاتھ پھیرا۔ خادمہ اٹھ کر باہر چلی گئی۔ ”لاریب..... دیکھو تم سے ملنے کون آیا ہے.....“ آہٹ سُن کر لاریب نے دھیرے دھیرے آنکھیں کھول دیں اور پھر مجھ پر نظر پڑتے ہی اُسے حیرت کا شدید جھکا سا لگا، اس نے جلدی سے اٹھنے کی کوشش کی، تو بڑی مالکن نے سہارا دے کر اس کے لیے نیچے کا ٹیک بنا دیا۔ وہ اب بھی بڑبڑائی ہوئی سی تھی۔ جلدی سے اپنے نکھرے ہوئے بال باندھنے کی کوشش کی۔ ”آپ..... یہاں، کتنی خوش گوار حیرت ہو رہی ہے مجھے، میں بتا نہیں سکتی.....“ وہ جو کچھ کہہ رہی تھی، اس کے چہرے کی پیلاہٹ کے سرخی میں بدلنے سے بھی عیاں ہو رہا تھا۔ مجھے پھر ان جذبات کی طاقت پر رشک آیا۔ سب سے بڑا حکیم و طبیب تو خود ہمارے اندر ان جذبات کی صورت میں پل رہا ہوتا ہے، پھر نہ جانے کیوں ہم بیرونی ویدوں کے پیچھے دوڑتے پھرتے ہیں۔ میں نے پاس پڑی کرسی کھینچ کر بیٹھتے ہوئے اُس سے پوچھا۔ ”یہ کیا حال بنا رکھا ہے آپ نے..... اگر غالب کو پڑھتی ہیں تو پھر یہ بھی ذہن میں رکھنا چاہیے کہ اس نے بیمار ہونے کے لیے کسی بیمار دار کے نہ ہونے کی شرط بھی لگا رکھی ہے، جب کہ آپ تو یہاں ایک میلہ بچائے بیٹھی ہیں، حتیٰ کہ مجھے بھی یہاں تک آنے پر مجبور کر ہی ڈالا۔“ میری بات سُن کر وہ بے اختیار کھلکھلا کر ہنس پڑی۔ ایک جھرنّا پھر سے پُرشور آواز کے ساتھ بہہ نکلا۔ بڑی مالکن غور سے اپنی سہیلی کو دیکھتی رہیں اور ان کی آنکھیں غیر محسوس طور پر بھینکتی رہیں۔ ”بس یہیں میں غالب سے اتفاق نہیں کرتی، بھلا ایسے بیمار پڑنے کا فائدہ ہی کیا کہ کوئی آس پاس بیمار داری اور خُرخُے اٹھانے کے لیے نہ ہو۔“ کچھ ہی دیر میں وہ اپنی بیماری بھول بھال کر ہمارے ساتھ بحث کر رہی تھی۔ بڑی مالکن نے درمیان میں چائے کا انتظام کروانے کے لیے کچھ دیر کی مہلت مانگی تو میں اور لاریب کمرے میں تنہا رہ گئے۔ میں نے غور سے اُس کی جانب دیکھا۔ ”آپ کے والدین آپ سے بہت محبت کرتے ہیں، آپ کی ذرا سی تکلیف پر تڑپ اٹھتے ہیں۔ آپ سے زیادہ بیمار پڑ جاتے ہیں، ایسے میں آپ کو بہت احتیاط کی ضرورت ہے۔ آپ کے ارد گرد کالج کے لوگ رہتے ہیں، جن کی خاطر آپ کو خود اپنے اندر کا شیشہ بہت سنبھال کر رکھنا ہوگا، ورنہ یقیناً جانے، آپ سے پہلے اُن انمول رشتوں کو کچھ ہو جائے گا۔“ وہ میری بات سُن کر چونک سی گئی۔ ”آپ ٹھیک کہتے ہیں، میں اپنی سی پوری کوشش بھی کرتی ہوں، لیکن نہ جانے مجھے کیا ہوتا جا رہا ہے، میرا خود اپنے اوپر سے اختیار گھٹنا جا رہا ہے۔ میں آپ سے چھپاؤں گی نہیں، شاید آپ کو سُن کر برا بھی لگے، لیکن پتا نہیں کیوں، جس دن سے آپ کی امی سے مجھے آپ کی کہانی پتا چلی ہے، تب سے نہ چاہتے ہوئے بھی ہر لمحہ میں آپ ہی کے بارے میں سوچتی رہتی ہوں۔ مجھے آپ کے جذبے کی طاقت اور سچائی پر رشک آتا ہے اور میں خود اپنے آپ کو بھی ایسے ہی کسی جذبے کی رو میں بہتا محسوس کرتی ہوں۔ میں آپ کی بے حد عزت کرتی ہوں اور یہ عزت ہر پل مجھے اپنے اندر چلتی اور بڑھتی محسوس ہوتی ہے۔ کبھی کبھی تو میں خود اپنے اندر ہوتی ان تبدیلیوں کا سوچ کر ہی خوف زدہ ہو جاتی ہوں۔ میں جانتی ہوں کہ آپ اپنی روح کے آخری ریشے تک کسی اور کی محبت میں مبتلا ہیں، اور میں اس بات سے ڈرتی ہوں کہ کہیں آپ یا باقی دنیا میرے اس الوہی جذبے کو کچھ غلط نہ سمجھ لیں، کسی عام رشتے کا نام نہ دے دیں۔“ وہ سر جھکائے بولتی رہی۔ میں نے چونک کر اس کی جانب دیکھا۔ آج پہلی بار اُس نے اس قدر کھل کر اپنا مذہب عیاں کیا تھا، کمرے میں مکمل خاموشی تھی اور باہر کھڑکی سے تیز بارش کی گرتی بوندوں کا شور میری اور اس کی روح کے درمیان رابطے کا کام کر رہا تھا۔ آخر کار میں نے ہی خاموشی توڑی۔ ”آپ نے یہ کیسے سمجھ لیا کہ میں یا آپ کے ارد گرد بسنے والا کوئی بھی ذی روح کبھی بھی آپ کے کسی بھی جذبے کو غلط الزام دینے کا سوچ بھی سکتا ہے۔ ہم سب آپ کے اندر کے شفاف اور کوئل جذبات کی اتنی ہی قدر کرتے ہیں، جن کے وہ حق دار ہیں اور آپ کی سچائی تو آپ کے اندر چلتی اس جنگ سے اور بھی واضح ہوتی ہے، جس کی شدت نے آپ کو یوں بستر پر لا پھینکا ہے۔ بس، میری آپ سے اتنی درخواست ہے کہ ایسے ہر جذبے کو اپنی طاقت بنالیں، اُسے حاوی ہو کر خود کو کم زور نہ کرنے دیں۔ حالاں کہ میں جانتا ہوں، یہ بہت مشکل کام ہے، لیکن آپ جیسی سچّی، شفاف اور کورے من کی لڑکی سے میں ہر معجزے کی امید رکھتا ہوں.....“ وہ غور سے میری جانب دیکھتی رہی۔ ”آپ کو اپنے لفظوں پر خوب اختیار حاصل ہے۔ بہت چُن کر یہ خزانہ استعمال کرتے ہیں۔ چلیں، آج سے یہ وعدہ رہا کہ میں اپنے اندر کی اس جنگ پر قابو پانے کی کوشش ضرور کروں گی، لیکن آپ خود بھی جانتے ہیں کہ ایسی جنگیں جیتنے کے لیے ہم کم زور انسانوں کے پاس کوئی ہتھیار، کوئی آلہ نہیں ہوتا۔ تب ہی عام طور پر ہماری شکست ہوتی ہے اور ان جذبات کی جیت۔ آپ خود بھی تو ابتدا میں ایک ایسی ہی جنگ ہار چکے ہیں، دعا کیجیے گا کہ خدا مجھے بھی آپ جیسا ظرف عطا کرے، میں بھی اتنی ہی ثابت قدم اور چٹان جیسی مضبوط بن سکوں کہ میرے اندر اُٹھتے طوفان میری ظاہری صورت نہ بگاڑ سکیں۔ بولیں، دعا کریں گے نا میرے لیے.....؟“


”میری ہر دعا میں آپ تا عمر شامل رہیں گی.....“ میں نے بے حد خلوص سے کہا۔ اتنے میں دروازے کی جانب سے آہٹ بلند ہوئی اور خان صاحب، بڑی مالکن کے ساتھ کھنکھارتے ہوئے کمرے میں داخل ہو گئے۔ کچھ ہی دیر میں خادمہ، چائے بھی اُسی کمرے میں لے آئی۔ میں نے چائے ختم کر کے خان صاحب سے اجازت چاہی۔ بڑی مالکن نے میرے سر پر ہاتھ رکھ کر دعا دی۔ میں نے لاریب کو خدا حافظ کہا اور خان صاحب کے ساتھ کمرے سے باہر نکل آیا۔ مجھے رخصت کرنے سے پہلے انہیں نہ جانے کیا ہوا کہ انہوں نے زور سے بھیج کر مجھے گلے سے لگالیا۔ ”آج نہ جانے کیوں تم جیسے ایک بیٹے کی کمی بہت شدت سے محسوس ہو رہی ہے۔“ میں کچھ بوکھلا سا گیا ”آپ ایسے کیوں کہہ رہے ہیں، کیا میں آپ کا بیٹا نہیں؟“ انہوں نے اپنی نم پلکیں پونچھیں، ”ہاں، واقعی آج تم نے ایک بیٹے سے بڑھ کر بیٹے کا حق ادا کیا ہے۔ ایک بیٹی کے باپ کو اس سے زیادہ بھلا اور کیا چاہیے ہوگا.....“ میں نے حیرت سے ان کی جانب دیکھا اور پھر وہ چھپا نہیں پائے کہ وہ میری اور لاریب کی ساری گفتگو سن چکے ہیں۔ ”آپ بے فکر رہیں، لاریب بہت جلد ٹھیک ہو جائے گی۔ آپ بہت خوش قسمت ہیں خان صاحب کہ آپ کو خدا نے لاریب جیسی بیٹی دی ہے۔ ایسے انمول تحفوں کی حفاظت اوپر والا خود کرتا ہے۔ ایک بات ہمیشہ یاد رکھیے گا کہ رشتے صرف خون ہی نہیں بناتا، بلکہ خون سے بنے رشتے تو اکثر ایک مجبوری بن کر ہمارے ساتھ چلتے ہیں، اصل رشتے وہ ہوتے ہیں، جو ہم خود اپنی مرضی سے بناتے اور چُختے ہیں، جیسا کہ میرا رشتہ آپ سے، بڑی مالکن سے، لاریب سے ہے، جو ہم سب نے خود چُختا ہے اور ہم سب ہی اس کی بے حد عزت کرتے ہیں۔“ میں انہیں گلے لگا کر درگاہ کے لیے پلٹ آیا۔ وہ دیر تک وہیں ڈیوڑھی میں کھڑے مجھے دور جاتا دیکھتے رہے۔ میرا دل اس وقت خُذت سے بس یہی دعا کر رہا تھا کہ ”اے میرے خدا، اس مجبور باپ کے سامنے میری لاج رہ جائے، اور وہ خود اپنی ذات کے سامنے سرخرو ہیں۔ ان کے اندر کا باپ کبھی کسی کے سامنے شرمندہ نہ ہو.....“ قدرت نے دنیا میں جتنے بھی رشتے بنائے ہیں۔ اُن میں سب سے مجبور رشتہ شاید باپ ہی ہے۔ خاص طور پر اگر یہ رشتہ ایک بیٹی سے شدید محبت کرنے والے، وضع دار باپ کا ہو، تب اس مجبوری اور بے کسی کی حدیں لامحدود ہوتی ہیں۔

جنگن کا سنی حویلی کے لیے سخت دروسر سے کم نہ تھا۔ تیسرے دن مجھے نگار کا پیغام ملا کہ جنگن کمال آباد واپس پہنچ گیا ہے۔ اے۔ ایس۔ پی خالد نے اسے تھانے بلوا کر سرنش تو کر دی ہے، لیکن وہ اب بھی بے حد فکرمند ہیں۔ میں دو دن پہلے ہی سلطان بابا کے لیے بذریعہ تار پیغام بھجوا چکا تھا کہ مجھے کمال آباد میں ان کی اشد ضرورت ہے، لیکن اب میرے لیے مزید دیر کرنا ممکن نہیں تھا، لہذا تمام ذمے داریاں اصغر صاحب کے حوالے کر کے کمال آباد کی گاڑی پکڑنے نکل کھڑا ہوا۔ ”کاسنی حویلی“ پروہی سدا کی یاسیت طاری تھی۔ اس شام عصر کے وقت جب میں وہاں پہنچا تو زریاب نہایت انہماک سے بڑا سا قہقہہ ہاتھ میں لیے پھاٹک سے متصل کیاری کے پھولوں کی تراش خراش میں مصروف تھی۔ وہ اس قدر مگن تھی کہ اسے میری آمد کی خبر تک نہیں ہوئی۔ میں نے ہلکے سے کھنکھار کر اپنی جانب متوجہ کیا تو وہ گھبرا کر یوں پٹلی کہ اس کے چہرے کا رنگ بھی پھولوں کی طرح کا سنی سا ہو گیا۔ وہ جلدی سے مجھے سلام کر کے اندر چلی گئی۔ چند لمحوں بعد اندر سے نگار برآمد ہوئیں۔ وہ کافی گھبرائی ہوئی لگ رہی تھیں۔ پتا چلا کہ جنگن نے خود تو حویلی کا رخ نہیں کیا، لیکن اپنے ہر کاروں کے ذریعے نگار کو یہ واضح پیغام بھیجا ہے کہ وہ کسی طور پر زریاب سے دست بردار نہیں ہوگا۔ نگار کے چہرے سے بھی مجھے معاملے کی سنگینی کا احساس ہو گیا تھا۔ یہ معاملہ پولیس یا پھرے داری سے کہیں بڑھ کر تھا۔ بات اگر کسی عفت مآب دوشیزہ کی ہو تو یہ معاشرہ ہر طرح سے ایک دلدل ہی ہے۔ چھری خربوزے پر گرے یا خربوزہ چھری کی زد میں آئے، نتیجہ تو ایک ہی ہوتا ہے۔ دفعتاً مجھے محسوس ہونے لگا کہ جنگن کے معاملے میں پولیس کو ڈال کر ہم سے بہت بڑی بھول ہو گئی ہے۔ اب یہ معاملہ پسند یا لالچ سے بڑھ کر ضد اور انا کی سولی بن چکا تھا، جس پر جنگن یا زریاب میں سے کسی ایک کو لٹکانا ہی تھا۔ ایک بار جی میں آیا کہ نگار سے کہوں کہ وہ اپنا اور زریاب کا چھوٹا موٹا سامان باندھیں اور میرے ساتھ اس وقت جبل پور کے لیے نکل چلیں، لیکن اگر کاسنی حویلی سے دست برداری ہی اس مسئلے کا حل ہوتا تو نگار خود بہت پہلے ایسا کوئی قدم اٹھا چکی ہوتیں۔ میں کافی دیر وہیں کھڑا اس معاملے کے بیچ و خم پر غور کرتا رہا۔ اچانک ہی میں نے نگار کے چہرے کا رنگ تبدیل ہو کر سفید ہوتے ہوئے دیکھا۔ چونک کر نظروں کے تعاقب میں حویلی کے پھاٹک پر نگاہ اٹھائی تو ایک بھاری تن و توش اور گہرے سانولے رنگ کا شخص سر پر ترچھی قرآنی پہنے، ہونٹوں میں بیڑی اور کٹوں میں پان دبائے حویلی کے پھاٹک پر تانگہ رکھائے ہمیں گھور رہا تھا۔ نگار کے منہ سے سرسراتی ہوئی آواز میں صرف اتنا نکلا..... ”جنگن.....“

(باقی آئندہ)

میں اس اعزاز کی حرمت ہمیشہ برقرار رکھوں گی، یہ دل بھی اپنی راج دھانی کا قبضہ کسی ایک ہی کو دیتا ہے، آج ایک سپہ سالار خود اپنی فتح پر دروہا تھا

عشق مجازی سے عشق حقیقی تک کے ایک انوکھے سفر کی داستان



قارئین! 24 اگست 2008ء سے شروع ہونے والا ”عبداللہ“ کا یہ سفر آج 8 مارچ 2009ء کو سنڈے میگزین میں اپنے اختتام پر پہنچا۔ ہمیں خوشی ہے کہ ناول کے منفرد موضوع، دل کش اسلوب نے قریباً 30 ہفتوں تک آپ کو اپنے حصار میں قید رکھا۔ اس دوران ہمیں ان گنت خطوط، ای میلز، فون کالز موصول ہوئیں۔ بیش تر قارئین نے ”ناول کو بے مثال، لاثانی ناول“ قرار دیا۔ کسی کو ناول نے پینا ناز کر دیا تو کوئی addicted ہو گیا۔ ہمارے لیے یہ امر باعث خوشی ہے کہ ہماری پہلی ہی کوشش کو اس قدر پزیرائی اور مقبولیت حاصل ہوئی۔ ہم آئندہ بھی آپ کی توقعات پر پورا اترنے کی سعی کرتے رہیں گے۔ عشق مجازی سے عشق حقیقی تک کے اس انوکھے ولافانی سفر میں آپ پر اس دنیا کے بالکل متوازی چلتی دوسری دنیا کے کن کن اسرار و رموز، سر بستہ مجیدوں کا پردہ چاک ہوا۔ ناول کا آغاز جس قدر متاثر کن تھا، کیا اختتام بھی اتنا ہی پُر اثر رہا، ہمیں ہمارے پتے پر اپنی آراء سے ضرور آگاہ کیجیے گا۔ آپ چاہیں، تو اپنے پسندیدہ ناول نگار سے براہ راست بھی مخاطب ہو سکتے ہیں۔ ای میل ایڈریس ہے۔

(انچارج، جنگ سنڈے میگزین)

novelabduallah@janggroup.com.pk

وہ شخص کچھ دیر تک ہمیں یونہی گھورتا رہا، پھر اس نے تانگے والے کو اشارہ کیا اور تانگہ آگے بڑھ گیا، لیکن عین اسی لمحے ایک دوسری، لیکن انتہائی خوش گواری حیرت اسی لمحے کے جلو میں میری مایوسیوں اور ناامیدیوں پر پردہ ڈالنے کے لیے نمودار ہو گئی۔ تانگہ بڑھتے ہی میں نے، اس کے عقب میں ایک سائیکل رکشے کو رکھتے اور اس میں سے سلطان بابا کو اترتے دیکھا۔ چند لمحے تو مجھے یقین ہی نہیں آیا کہ وہ کمال آباد اور پھر کاسنی حویلی پہنچ چکے ہیں اور اس وقت عین میرے سامنے کھڑے، میرے بے اختیار بہہ نکلنے والے آنسو پونچھ رہے ہیں۔ نگار اور زریاب سلطان بابا کے لیے چائے وغیرہ کے انتظامات میں لگ چکی تھیں۔ میں نے سلطان بابا کو چند لمحوں ہی میں ساری کہانی ”الف سے لے کر ی“ تک سنا ڈالی، جسے سن کر وہ کافی دیر کسی گہری سوچ میں ڈوبے رہے، پھر بہت دیر بعد سراٹھا کر بولے ”کمال آباد کے آئی جی صاحب سے پرانی یاد اللہ ہے۔ مجھے ان سے ملنا ہوگا.....“ میں نے چونک کر دیکھا۔ دل چاہا کہ انہیں منع کر دوں، یہ پولیس یا قانون کا معاملہ نہیں تھا۔ مانا کہ آئی جی صاحب سارے ضلع کی کوکوتالی جگن کے دروازے پر لا بیٹھا نہیں گئے، لیکن اس سے کیا ہوگا، لیکن چاہ کر بھی خاموش رہا۔ اور سلطان بابا کے ساتھ اگلی صبح آئی جی صاحب کے دفتر جا پہنچا، ملاقات کا وقت صبح گیارہ سے بارہ بجے کا تھا۔ ملاقاتیوں کی بھیڑ دیکھ کر مجھے کم از کم اگلے تین دن تک اپنا نمبر آتا دکھائی نہیں دے رہا تھا۔ بہر حال قاعدے کے مطابق کاغذ کی ایک چٹ پر سلطان بابا کا نام لکھ کر استقبالیہ کلرک کو دے دیا، جو دس پندرہ منٹ کے وقفے سے جمع شدہ ناموں کی پرچیاں اندر آئی جی صاحب کے پی اے کو بھجوا رہا تھا، پھر چائے کی ایک عجیب بات ہو گئی۔ اندر سے پکی عمر کے ایک صاحب جلد بازی میں برآمد ہوئے۔ ان کی وردی پر لگے فیتوں سے زیادہ ان کی شخصیت شان دار تھی۔ ان کے پیچھے ہی باوردی اسٹاف، پولیس والے لگا رہا اور چند اور عملے کے آدمی ہڑبڑائے ہوئے سے پیچھے پیچھے تقریباً بھاگتے ہوئے کمرے سے نکل آئے، جس راہ داری میں ہم بیٹھے تھے، وہاں بھی کھلبلی مچ گئی۔ پتا چلا کہ یہی صاحب آئی جی نصیر احمد ہیں۔ وہ سب ہی لوگوں سے لاطعلق، تیر کی طرح ہماری جانب بڑھے اور گرم جوشی سے سلطان بابا کے گلے لگ گئے، پھر بڑی عزت اور محبت سے انہیں اندر کمرے میں لے گئے۔ میں حیرت سے ان کی یہ ساری گرم جوشی دیکھتا رہا۔ دونوں جانے کنز زمانوں کی یادیں کریدتے رہے۔ نصیر صاحب کو بہت دیر بعد میرا خیال آیا اور انہوں نے مجھ سے معذرت کی کہ ان کی سلطان بابا سے بہت مدت بعد ملاقات ہوئی ہے، لہذا جذبات کی رو میں وہ میرا تعارف لینا ہی بھول گئے۔ ابتدائی تکلفات سے فارغ ہونے کے بعد مدے کی باری آچکی تھی، لیکن میں سلطان بابا کی فرمائش سن کر کچھ حیران سا رہ گیا۔ انہوں نے آئی جی صاحب سے جگن کو ان کے آفس طلب کرنے کی فرمائش کی۔ نصیر صاحب نے چونک کر سلطان بابا کو دیکھا ”کوئی خاص شخصیت.....؟ جہاں تک میری معلومات ہیں، اس نام کا اس شہر میں ایک بدنام زمانہ اچکا اور لفنگا رہتا ہے“ سلطان بابا مسکرائے ”سب ٹھیک ہے نصیر صاحب، بس یہ دھیان رہے کہ آپ کے عملے میں سے جو بھی جائے، اسے میرے مہمان کی حیثیت سے یہاں تک لے کر آئے۔“ اس مرتبہ نصیر صاحب کے ساتھ ساتھ میری بھی چونکنے کی باری تھی۔ آئی جی صاحب نے سلطان بابا سے مزید کوئی سوال نہیں کیا اور فون پر کسی کو ہدایات جاری کر دیں۔ سلطان بابا نے خود کلاسی کی ”جب جب جو جو ہونا ہے، تب تب، سو سو ہوتا ہے“ اور نہ جانے میں کیوں لرز سا گیا۔ کچھ ہی دیر میں پی اے نے انٹرکام پر بتایا کہ جگن کو لا یا چکا ہے۔ آئی جی صاحب نے اسے وہیں آفس میں بھیجنے کی ہدایت کر دی۔ کچھ ہی دیر میں جگن کمرے میں داخل ہوا۔ جگن جیسے غنڈے کے لیے آئی جی آفس میں طلب کیا جانا، بذات خود اس کے لیے ایک بہت بڑا دھچکا تھا۔ اسے آج تک حوالدار سے لے کر سب انسپکٹر تک ہی سمجھتے آرہے تھے، جو کہیں نہ کہیں خود بھی جگن سے مرعوب ہی رہتے تھے کوئی بڑا کیس ہو گیا تو انسپکٹر یا ایس ایچ او آفس میں پیشی ہو جاتی، اور وہاں کے بلاوے اس کے لیے اب صرف تفریح کا باعث تھے، لیکن ایک دن اسے یوں آئی جی آفس بھی طلب کیا جائے گا، یہ اس کے وہم و گمان میں بھی نہیں تھا۔ آئی جی کا بلاوا، ان کی شخصیت اور دفتر کا وہ رعب دار ماحول..... سب مل کر کسی بھی غلط انسان کے حواس کچھ دیر کے لیے ختم کرنے کا باعث بن سکتے ہیں۔ اسی دن میں نے یہ بھی محسوس کیا کہ بعض مرتبہ عہدے سے بڑھ کر انسان کا سراپا بولتا ہے۔ نصیر صاحب کی بھاری بھر کم شخصیت اور اندر تک اتر جانے والی وہ گہری نظر، کسی بھی چھوٹے موٹے مجرم کا پٹا پانی کر سکتی تھی، لیکن جگن بھی بہر حال علاقے کا دادا اور ایک گھاگ شخص تھا، جسے کئی بار جیل یا تارکے بعد اتنی سمجھ تو آئی چکی تھی کہ فی الحال اس نے ایسا کوئی جرم نہیں کیا، جس کی بنیاد پر اسے کوئی سزا دی جائے۔ اور اپنے بلاوے سے لے کر آئی جی آفس پہنچنے تک وہ اپنے حواس پر کافی حد تک قابو بھی پا چکا تھا۔ نصیر صاحب نے سر سے ہیر تک ایک بھر پور نگاہ اس پر ڈالی ”ہو..... تو تم ہو جگن.....؟ ماں باپ نے کیا نام رکھا تھا؟“ وہ کچھ ہڑبڑا سا گیا ”جی..... وہ..... جہاگیر..... ہوتے ہوتے جگن ہو گیا، صاحب..... میرے کو یہاں.....؟“ نصیر صاحب نے اس کا سوال کاٹتے ہوئے سلطان بابا کی طرف اشارہ کیا ”یہ سلطان بابا ہیں..... میرے خاص مہمان، تم سے ملنا چاہتے تھے.....“ سلطان بابا نے آئی جی صاحب سے درخواست کی کہ اگر انہیں کوئی اعتراض نہ ہو تو ہم ان کے کمرے سے ملحقہ ملاقاتی کمرے میں جگن سے بات کر لیں، ویسے بھی ہماری وجہ سے ان کے دفتر کے معمولات میں پہلے ہی کافی خلل پڑ چکا تھا۔ نصیر صاحب نے خوش دلی سے سر ہلایا اور چند لمحوں بعد ہم جگن کے سامنے ایک علیحدہ کمرے میں بیٹھے تھے۔ حالاں کہ گزشتہ روز جگن کی مجھ پر کاسنی حویلی کے دالان میں کھڑے ایک اچھتی سی نگاہ تو پڑ چکی تھی، لیکن اس کے تاثرات بتا رہے تھے کہ وہ مجھے پہچان نہیں پایا۔ اب اس کا چہرہ باقاعدہ ایک سوالیہ نشان تھا، لیکن جانے یہ سلطان بابا کا ٹھہرا ہوا لہجہ تھا یا پھر اس ماحول کا اثر کہ وہ چاہ کر بھی ہم سے کوئی سوال نہیں کر سکا۔ سلطان بابا نے شاید جان بوجھ کر کچھ زیادہ وقت لیا اور پھر دھیرے سے کھنکھار کر بولے ”معافی چاہتا ہوں جہاگیر میاں! تمہیں اس طرح یہاں بلا کر زحمت دی، اگرچہ پیارے کو کنوئیں کے پاس جانا چاہیے، لیکن تمہارے پتے، ٹھکانے سے آگاہ نہ ہونے کی وجہ سے کنوئیں کو پاس بلا نا پڑا۔“ جگن جو پہلے ہی سلطان بابا کے منہ سے اپنا اصل نام سن کر ہڑبڑایا سا تھا، ان کی بات سن کر بالکل ہی بوکھلا سا گیا، ”نہیں نہیں بابا جی! آپ کام بولو.....“ سلطان بابا کچھ دیر جیسے سوچ میں پڑ گئے، پھر سراٹھا کر بولے ”نہیں..... یہاں کچھ مناسب معلوم نہیں ہوتا، تم اپنا پتا دے دو، میں اپنی درخواست لے کر وہیں حاضر ہو جاؤں گا۔“ میں نے حیرت سے بابا کی طرف دیکھا، یہ کیا بات ہوئی بھلا، اس شہر میں جگن جیسے بدنام زمانہ کا پتا ڈھونڈنا کون سی مشکل بات تھی۔ اور پھر اگر ہمیں اس کے گھر جا کر ہی بات کرنی تھی تو پھر اسے یہاں آئی جی آفس بلوانے کے لیے اس قدر اہتمام کی کیا ضرورت تھی۔ خود جگن کے لیے سلطان بابا کی بات کسی ان ہونی سے کم نہیں تھی۔ اس نے سٹ پٹانے کے انداز میں اپنی سی ہر ممکن کوشش کر دیکھی کہ سلطان بابا اپنی بات وہیں کہہ ڈالیں، لیکن سلطان بابا بھی شاید اس کے گھر کی زیارت کا تہیہ کر چکے تھے۔ سو، جگن ہی کو ہار مانی پڑی۔

راستے میں سلطان بابا نے جیسے مجھے ایک نیا سبق دیا ”یاد رہے ساحریاں، عجز ہمارا سب سے بڑا ہتھیار ہے، اپنے اندر کی عاجزی کو کبھی گھٹنے نہ دینا، ورنہ جیت کر بھی ہار جاؤ گے۔“ شام چار بجے حویلی کے پھاٹک سے باہر کسی گاڑی کا بارن، بجا تو انہوں نے اپنے ہاتھ میں پھرتی لمبی سی تسبیح سمیٹی اور اٹھ کھڑے ہوئے ”چلو میاں..... ذرا جہاگیر کے ہاں ہوا آئیں“ انہوں نے جب سے جگن کا اصلی نام سنا تھا، وہ تذکرے میں وہی نام لے رہے تھے۔ جب ہم حویلی سے باہر نکلے تو میں، آئی جی صاحب کی سرکاری موٹر کار کھڑی دیکھ کر زور سے چونکا، اور پھر گاڑی کے ساتھ ہی باوردی شوفا اور چاق و چوبند محافظ دیکھ کر میری حیرت دو چند ہو گئی۔ آخر اس کروڑ سے جگن جیسے غنڈے کے گھر جانے کی کیا ضرورت تھی؟ اور پھر سلطان بابا تو ایسے دکھاووں سے ہمیشہ ہی اجتناب برتتے تھے، پھر آج ہی تو انہوں نے مجھے ”عجز“ کا سبق دیا تھا۔ میں انہی سوچوں میں گم تھا، جب گاڑی نے ایک لمبا سا موڑ کا نا اور ہم ایک پس ماندہ علاقے میں داخل ہو گئے، جہاں کچی گلیوں کی مٹی میں اٹے پتھر نے کچھ دیر تک ہماری گاڑی کا پیچھا کیا اور پھر تھک کر حسرت بھری نگاہوں سے دھول اڑاتی گرد کا حصہ بن گئے۔ ڈرائیور کو ہماری منزل کا بہ خوبی اندازہ تھا، کیوں کہ اس نے راستے میں ایک بار بھی ہم سے کوئی تصدیق نہیں چاہی اور گاڑی سیدھی جگن کے بتائے ہوئے پتے ہی پر جا کر رکی۔ تب تک گلی کے تمام لوگ چونکے ہو کر حیرت اور کچھ خوف سے آئی جی صاحب کے محافظ کو ہمارے لیے دروازے کھولتا دیکھ رہے تھے۔ ان کے لیے بھی یہ جگن کی طرح ایک انہونی تھی، کیوں کہ آج تک انہوں نے زیادہ سے زیادہ کسی سب انسپکٹر یا ایس ایچ او کو جگن کے دروازے پر مغلضات بکتے یا کاغذ کے چند ٹکڑے منھی میں دبائے نظریں چرا کر جاتے ہوئے ہی دیکھا تھا، لیکن اس طرح لمبی چوڑی سرکاری گاڑی میں سے ایک درویش بزرگ کو اترتا، وہ پہلی مرتبہ دیکھ رہے تھے، جو جگن کے سر پر ہاتھ پھیر کر اسے دعائیں بھی دے رہا تھا۔ خود جگن کی اپنی سٹی گم لگ رہی تھی اور اسے سمجھ میں نہیں آ رہا تھا کہ ہمارا استقبال کیسے کرے۔ اس نے آج تک لوگوں کو خود سے ڈر کر نفرت سے بھاگتے ہوئے ہی دیکھا تھا۔ یہ اس کے لیے بھی ایک بالکل نیا تجربہ تھا کہ کوئی خود اس کا مہمان بننے کے لیے اس کے گھر کی دہلیز پار کر رہا تھا۔ گھر میں دوسرا کوئی نہیں تھا، جگن کے چند ہرکارے کچھ ہی دیر میں لپک کر کسی قریبی بیکری سے چائے کے کچھ لوازمات پکڑ لائے اور ان کی الجھن اور حیرت آمیز نگاہوں کے درمیان ہمیں چائے بھی پیش کر دی گئی۔ خود میں بھی نہایت اجنبی سے سلطان بابا کو یوں مزے سے چائے پیتا دیکھ رہا تھا، جیسے ہمارا واحد مقصد ہی یہاں آکر جگن کی گلی کے ٹکڑے والے ہوٹل کی تیز چینی والی چائے پینا ہو۔ کچھ ہی دیر میں وہ جگن کے خاندان کی ساری تاریخ معلوم کر چکے تھے۔ چائے ختم کرنے کے بعد سلطان بابا نے پیالہ میز پر رکھا اور براہ راست جگن کی آنکھوں میں آنکھیں ڈال کر بولے ”جہاگیر میاں، تمہاری اتنی شہرت سی تھی، تب ہی اپنی ایک قیمتی چیز تمہارے پاس بہ طور امانت رکھنے چلا آیا ہوں۔ دراصل یہ کام پولیس یا کوکوتالی کے بس سے باہر کا ہے، امید ہے مایوس نہیں کرو گے،“ جگن گڑبڑا سا گیا ”لیکن آپ تو خود، میرا مطلب ہے، اچھا آپ بولو تو سہی..... میرے بس میں ہوا تو ضرور..... کیوں نہیں.....“ اسے شاید ادھورے جملے بولنے کی عادت تھی۔ سلطان بابا کی نظریں اب بھی جگن ہی پر پڑی ہوئی تھی۔ ”کاسنی حویلی کی ایک مینا ہے..... اپنی بنیا جیسی ہی ہے، زریاب، اسے بہ طور امانت تمہاری تحویل میں سونپنا ہے، بولو..... کر سکو گے اس کی حفاظت.....؟“ مجھے یوں محسوس ہوا کہ گھیر سٹانے میں کسی نے کوئی کان پھاڑ دینے والا دھماکا کر دیا ہو۔ جگن تو بوکھلا کر کھڑا ہو رہا تھا، خود میرے کان بھی سائیں سائیں کر رہے تھے۔ اب مجھے سمجھ میں آیا کہ سلطان بابا نے جگن سے براہ راست بات کرنے کے بجائے اتنا لمبا راستہ

کیوں اختیار کیا۔ اگر یہ درخواست وہ عام طریقے سے جتن کے سامنے پیش کرتے، یقیناً وہ ہماری التجا کو بھی ہر کم زور کی فریاد کی طرح ہنسی میں اڑا دیتا۔ سلطان بابا نے صبح ہی اسے باور کروادیا تھا کہ ان کی رسائی کہاں کہاں تک ہے، پھر شام تک کا وقت لے کر اسے بہت کچھ سوچنے سمجھنے کا موقع بھی فراہم کر دیا تھا۔ اور پھر اب پولیس کے سب سے اعلیٰ عہدے دار کی گاڑی میں پوری شان و شوکت کے ساتھ اس کے دروازے پر اتر کر اس کے حوصلوں پر ایک آخری کاری ضرب بھی لگا دی تھی۔ سلطان بابا کا اصل مقصد جتن کو صرف اتنا احساس دلانا تھا کہ اس کے مقابل چاہیں تو حکومتی مشینری بھی ہلا سکتے ہیں، لیکن ان کا مقصد جنگ تو کبھی تھا ہی نہیں، وہ تو بس عاجزی ہی جانتے تھے۔ سلطان بابا اپنی بات ختم کر کے خاموش ہو گئے۔ جتن کے چہرے سے صاف لگ رہا تھا کہ اس کے دل و دماغ میں آندھی طوفان کے جھکڑ چل رہے تھے۔ وہ گم صم سا اپنی جگہ پر ہی ساکت ہو گیا تھا اور اس پاس منڈلاتے ہر کارے بھی دم سادھے اپنی اپنی جگہ جیسے ہوئے تھے۔ کچھ دیر تک ماحول پر اعصاب شکن خاموشی طاری رہی، پھر سلطان بابا ہی نے اٹھ کر جتن کے کاندھے پر ہاتھ رکھا۔ ”اگر میری مانگ بہت بڑی ہے تو میں معافی چاہتا ہوں میاں۔“ جتن کا جسم زرا دیر کے لیے لرز سا گیا۔ میں بھی گھبرا کر اٹھ کھڑا ہوا اور پھر وہ ہوا، جو یہاں کے باسیوں کے لیے قطعاً ان ہونا تھا۔ سلطان بابا نے اس کے لرزتے شانوں پر ہاتھ کیا رکھا، اس کے اندر کا دس بارہ سالہ یتیم بچہ بلکتا ہوا باہر آ گیا۔ وہ جامد، برف کا پہاڑ، کچھ یوں ٹوٹ کر پگھلا کہ اس پاس سب ہی کچھ جل تھل ہو گیا۔ سچ ہے کہ شاید ”آنسو ہی بہترین کفارہ ہے“ سلطان بابا کو مزید کچھ کہنے کی ضرورت نہیں پڑی۔ جس وقت جتن ہمیں رخصت کرنے گلی میں آیا، اس کا اپنے ہی آنسوؤں سے دھلا چہرہ صاف بتا رہا تھا کہ اب کمال آباد میں کاسی حویلی کا اگر کوئی سب سے بڑا محافظ ہوگا تو وہ خود جتن ہی ہوگا۔ اب یہ طرف سے طرف کے سودے کا معاملہ تھا کہ آج تک اس برے انسان کے اندر کے ظرف کو تولنے کے لیے کسی نے اپنا ترازو یوں پیش ہی نہیں کیا تھا۔

اگلے روز جب ہم کاسی حویلی سے رخصت ہوئے تو نگار اور زریاب کی آنکھوں میں بھی آنسو تھے۔ میں اور سلطان بابا پھر سے کچھ نئے رشتے بنا کر اپنی پنی راہ کے لیے نکل پڑے تھے۔ اسٹیشن پر جتن کا پورا ٹولہ ہمیں رخصت کرنے کے لیے موجود تھا۔ میں جبل پور کے اسٹیشن پر اترنے سے پہلے سلطان بابا سے جلد وہاں آنے کا بھی وعدہ لینا نہیں بھولا۔ پھر اسٹیشن ہی سے زہرہ کو ساری صورت حال ایک خط میں لکھ کر بھیج دی اور درگاہ کی جانب چل پڑا۔ اگلے دن عصر کے بعد کرم دین اور بشیر ابھی درگاہ چلے آئے۔ بڑی مالکن نے خاص اپنے ہاتھ کی بنی ہوئی ماش کی دال کی مٹھائی اور پنپنے کی دال کا حلوہ ناریل کی قاشوں میں بھر کر بھیجا تھا۔ میں نے کرم دین کا ہاتھ پکڑا اور زرا دور لے جا کر اس کی چھوٹی مالکن کی طبیعت کا پوچھا، تو وہ اداس سا ہو گیا۔ ”ان کی حالت کچھ ٹھیک نہیں ہے جی، شام تک طبیعت کچھ سنبھلی تھی، پھر رات کو دوبارہ بخار چڑھ گیا۔ آپ دعا کریں جی کہ وہ جلد بھلی چنگی ہو جائیں۔“ میں نے کرم دین کے کاندھے پر ہاتھ رکھ کر تسلی دی ”فکرت کرو، جس کے ساتھ اتنے بہت سے لوگوں کی دعائیں ہوں، اسے کچھ نہیں ہو سکتا۔“ ان کے جانے کے بعد اصغر صاحب نے معنی خیز نظروں سے میری جانب دیکھا، ”کیسی ہے وہ.....؟“ گویا انہیں خبر ہو گئی تھی کہ میں کرم دین سے کیا بات کر رہا تھا۔ ”ٹھیک نہیں ہے، ایک منت مانگی ہے میں نے بھی آپ کی طرح، دعا کریں کہ اس کے لیے مانگی گئی میری یہ منت قبول ہو جائے۔“

اور پھر خط بھیجنے کے چھٹے دن یعنی بدھ کی سہ پہر میری منت قبول ہوئی گئی۔ اس روز آسمان صبح سے صاف تھا۔ چمکتی دھوپ میں ہر دھلا منظر جگمگا رہا تھا۔ اسی خیرہ کرتی دھوپ کی نرم کرنوں کے درمیان درگاہ کے احاطے میں میری قسمت کا سورج تب جگمگایا، جب میں تھک کر مایوس ہونے کو تھا۔ اصغر صاحب بھی درگاہ کے صحن میں انگوروں کی بیل کی جانب، پرندوں کو دانہ ڈال رہے تھے۔ پہلے ان ہی کی نظر درگاہ کے دروازے کی جانب انچی اور پھر میں نے ان کی حیران نظروں کے تعاقب میں دیکھا تو خود بھی سب کچھ بھول کر وہیں کھڑے کا کھڑا رہ گیا۔ ہاں..... وہ وہی تھی، اپنی اسی آب و تاب کے ساتھ، اسی شاہانہ جلال کے ساتھ، کالے نقاب میں، پانیوں پر تیرتی راج ہنسی کی طرح چل کر آتے ہوئے..... ہاں، وہ زہرہ ہی تھی۔ مجھے دیکھ کر اس کی آنکھوں میں چمک اور ہونٹوں پر ہلکی سی مسکراہٹ ابھر آئی۔ میں نے خط لکھ کر اسے بلا تو لیا تھا اور مجھے یقین بھی تھا کہ وہ میری پکار پر ہزاروں میل کا فاصلہ طے کر کے پہنچے گی بھی ضرور..... لیکن اس کے باوجود بھی میں اسے یوں اپنے سامنے پا کر اس طرح گم صم کھڑا تھا، جیسے اب بھی وہ کوئی خواب ہی ہو۔ میرا سب سے حسین خواب..... وہ میرے سامنے آ کر کھڑی ہو گئی۔ ”ایسے کیوں دیکھ رہے ہیں..... آپ نے ہی تو بلایا تھا.....“، ”ہاں..... لیکن آپ یہاں تک پہنچ بھی گئی ہیں..... مجھے اس کا یقین تو ہو جانے دیں.....“ میری نظروں کی تاب نہ لا کر اس مہمہ جبین کا سر جھک گیا اور کچھ دیر کے لیے ہم دونوں کے درمیان صرف وہ بولتی خاموشی ہی راز داں بنی رہی۔ پھر اچانک ہی جیسے مجھے ہوش سا آ گیا۔ ”لیکن آپ یہاں تک اکیلے..... میرا مطلب ہے.....“، ”نہیں میں اکیلی بھلا یہاں تک کیسے پہنچتی، امی اور ڈرائیور نیچے گاڑی میں ہیں۔ دراصل اب امی کے گھنے اتنی چڑھائی کے تحمل نہیں۔“ میں جلدی سے اصغر صاحب سے اجازت لینے کے لیے ان کی جانب بڑھا۔ وہ پہلے ہی سے حیران کھڑے تھے۔ ”یہ پری کون ہے عبداللہ میاں!“، ”یہی ہے میری منت..... میری دعا..... اسی کو مانگا تھا میں نے خدا سے، لاریب کا دردم کرنے کے لیے۔ زہرہ کی اماں نیچے میرا انتظار کر رہی ہیں، میں انہیں حویلی چھوڑ کر جلد واپس آ جاؤں گا۔“ وہ یونہی حیرت زدہ کھڑے رہ گئے۔ میں زہرہ کو لیے نیچے پہنچا تو اس کی امی میرا انتظار کر رہی تھیں۔ جانے اس لمحے مجھے ان پر اتنا پیار کیوں آ گیا کہ میں سلام کرتے ہی ان کے گلے لگ گیا۔ وہ بھی بالکل میری امی جیسی ہی تھیں۔ اپنی اولاد کے لیے ہر وقت، ہر مشکل میں ساتھ دینے پر تیار۔ آج بھی وہ میری ایک پکار پر زہرہ کے ساتھ یہاں اتنی دور آ پہنچیں تھیں۔ انہوں نے مجھے بتایا کہ اس بار وہ باقاعدہ زہرہ کے ابا سے اجازت لے کر اسے یہاں تک لائی ہیں۔ میں جب زہرہ کی گاڑی میں حویلی پہنچا تو خان صاحب اور بڑی مالکن اتنی دور سے آئے خاص مہمانوں کو اپنے درمیان پا کر نہال سے ہو گئے۔ وہ سب غائبانہ طور پر زہرہ کو جانتے تھے، اب اسے یوں اچانک اپنے درمیان پا کر ان کی خوشی کا کوئی ٹھکانہ ہی نہیں تھا۔ میں نے خط لکھ کر زہرہ کو لاریب کے بارے میں سب ہی کچھ بتا دیا تھا۔ یہ بھی کہ میں نے اسے محبت کے گھاؤ کے آخری مرہم کے طور پر جبل پور بلوایا ہے۔ ساری عورتیں ذرا سی دیر میں آپس میں یوں گھل مل چکی تھیں، جیسے برسوں سے ایک دوسرے کو جانتی ہوں۔ اندر زانے کی جانب سے ان سب کے ہنسنے بولنے کی آوازیں آ رہی تھیں۔ خان صاحب کو بھی شاید کچھ سمجھ میں آ رہا تھا کہ میں نے زہرہ کو وہاں کیوں بلوایا ہے۔ انہوں نے میرا ہاتھ تھام لیا۔ ”عبداللہ میاں..... اور کتنے احسان کرو گے مجھ پر، اس دن تم نے مجھ کہا تھا نا کہ میں بہت خوش نصیب ہوں کہ لاریب جیسا ہیرا میرے پاس ہے، تو آج میں تمہیں بتاتا ہوں کہ اس روئے زمین پر تم سے زیادہ خوش نصیب اور کوئی نہیں، جس کے پاس یہ بیک وقت اتنے انمول رشتے موجود ہیں۔“ درگاہ واپسی سے پہلے میں نے زہرہ کو کچھ دیر کے لیے اندرونی ڈیوڑھی میں بلوایا، تاکہ اسے بتا سکوں کہ شاید میں شام کو حویلی نہ آ سکوں، کیوں کہ مجھے درگاہ کے چند ضروری کام نشتا نے ہیں۔ وہ کچھ ہی دیر میں وہاں آ گئی۔ کچھ کچھ شرارت کے موڈ میں لگ رہی تھی۔ ”کیوں بھی سحر صاحب..... اور کہاں کہاں اپنا سحر نکھیرا ہے آپ نے۔ میں تو سمجھی تھی کہ آپ بس سلطان بابا کا ہاتھ بناتے ہوں گے، لیکن یہاں تو ماجرا ہی کچھ اور ہے۔“ میں مسکرا دیا۔ ”یہ میرا سحر نہیں۔ بس، آپ سے ہوئی ایک ملاقات کا اثر ہے۔“ میں مسکرا کر جانے کے لیے پلٹا تو اس نے پیچھے سے آواز دی۔ ”سحر.....“ میں نے رک کر اس کی جانب دیکھا، وہ بھیگی پلکیں لیے کھڑی تھی۔ ”اپنا خیال رکھیے گا..... مجھے آپ کی بہت فکر رہتی ہے.....“ میں کچھ بھی تو نہیں بول پایا، بس اگلے ہی لمحے خود میری آنکھیں بھیگ چکی تھیں۔ پل بھر ہی میں اس دلبر نے میرے ساتھ جنموں کی ریاضت، ساری مشقت، محنت کا معاوضہ، دو لفظ بول کر ادا کر دیا تھا۔ کیا اس حقیر زندگی کو کسی پروا دینے کے لیے اس سے بہتر کوئی اور پل ہو سکتا تھا، کیا اس لمحے کے بعد بھی جینے کی کوئی اور وجہ باقی رہ جاتی تھی۔ ہم دونوں بھی کتنے عجیب تھے، زمانے میں پچھڑنے والے ایک دوسرے کو وداع کرتے وقت روتے ہیں، جب کہ ہم دونوں کی آنکھوں میں اس لیے آنسو تھے کہ ہم ایک دوسرے کو رفتہ رفتہ پارہے تھے۔ میری بھیگی پلکیں دیکھ کر وہ مزید ایک پل بھی وہاں رک نہیں پائی، لیکن میں کچھ دیر وہیں کھڑا اس گل رخ کے جاتے قدموں کی چاپ اپنی پیاسی سماعتوں میں اٹھاتا رہا۔

سلطان بابا کی جبل پور آمد متوقع تھی۔ کمال آباد اسٹیشن پر رخصت ہوتے ہوئے، انہوں نے اپنا جو معمول بتایا تھا، اس حساب سے آج انہیں جبل پور کی درگاہ پہنچ جانا چاہیے تھا، لہذا میں وہیں رہ کر ان کا انتظار کرنا چاہتا تھا، اور پھر عصر کے وقت ان کی آمد ہو گئی۔ وہ بہت تھکے ہوئے لگ رہے تھے، البتہ چہرے پر وہی نرم اور اذلی مسکراہٹ تھی، جو ان کی شخصیت کا خاصہ تھی۔ میں نے ان سے اصغر صاحب کا تعارف کروایا اور زہرہ کی آمد اور لاریب کی بیماری کے بارے میں بھی بتایا تو انہوں نے اصرار کر کے مجھے حویلی کی خبر لینے گاؤں بھیج دیا کہ زہرہ اور اس کی ماں صرف میرے بلاوے پر اتنی دور آئے ہیں تو مجھے ان کی دل جوئی کے لیے ہی سہی، حویلی کا ایک چکر ضرور لگانا چاہیے۔ حالاں کہ مجھے یہ یقین ضرور تھا کہ میں جن اعلیٰ ظرف لوگوں کے درمیان زہرہ اور اس کی ماں کو چھوڑ کر آیا ہوں، وہ اپنا مناسب کچھ لٹا دیں گے، لیکن کبھی اپنے مہمانوں کے شیعہ دل پر کوئی خراش نہیں آنے دیں گے، لیکن خود ان کے اپنے گھر میں، ان کے دل کا ایک ٹکڑا بھی تو مضحمل، زخمی و بے گل تھا۔ جانے وہ اس موم کے کپڑوں والی پری کی اس آنچ سے حفاظت کیسے کر پائے ہوں گے۔ یہ تین دن کا سورج اس پر کیسے برسا ہوگا۔ ہاں البتہ مجھے اتنا اطمینان ضرور تھا کہ میں زہرہ نام کا جو اب اس نازنین کے پہرے کے لیے چھوڑ آیا تھا، وہ خود اپنے وجود پر لاریب کے حصے کی ہر پیش بھی برداشت کر لے گا۔ انہی سوچوں میں گم جب میں حویلی پہنچا تو سارے گھر پر ایک عجیب سی خاموشی طاری تھی۔ بیرونی ڈیوڑھی میں کرم دین نے مجھے آتے دیکھا تو اندر اطلاع کے لیے دوڑ گیا۔ حویلی کے زنانے حصے کے برآمدے کو بڑی بڑی چٹوں سے ڈھانک دیا گیا تھا، شاید یہ اہتمام سخت گرمی کے موسم کے لیے کیا گیا ہو یا پھر زہرہ اور اس کی امی کی وجہ سے۔ بہر حال باہر سے چھن کر آنے والی دھوپ چٹن کے ٹکوں کے درمیان سے، برآمدے کے چمکیلے سنگ مرمر کے فرش پر کچھ اس طرح پڑ رہی تھی کہ نیچے فرش پر بھی دھوپ کے ٹکوں کی ایک چٹ سی بچھ گئی تھی۔ عجیب ٹیلا اجالا پھیلا ہوا تھا۔ اس طویل برآمدے میں اور برآمدے کے آخر میں مویہ کی لمبی لمبی بیلوں کے سامنے کوئی پیٹھ کیے کھڑا تھا۔ آہٹ پھر وہ بٹنی تو میں نے دیکھا، وہ لاریب تھی، سفید کرتے پا جاے میں ملبوس، سر پر دھانی اوڑھنی لیے، وہ نور کا ایک ایسا ہالہ لگ رہی تھی، جس میں ذرا سی ہلدی کی آمیزش بھی شامل کر دی گئی ہو۔ مجھے دیکھ کر اس کی ستارہ آنکھوں میں ایک چمک سی لہرائی۔ میں نے سلام کے بعد اس کی طبیعت پوچھی تو وہ دھیرے سے مسکائی ”آپ نے طبیعت ہی ایسا بھیجا کہ بیماری کو نہ کہتے ہی بنی..... کتنے اچھے لوگ آپ نے اپنے ارد گرد جمع کر رکھے ہیں..... میں تو ہر بار کھودیتی ہوں۔“ میں نے چونک کر اس کی جانب دیکھا، جانے یہ بات اس نے کس رو میں کہی تھی۔ لڑکیاں اپنے چہرے کے تاثرات چھپانا بھی تو خوب جانتی ہیں۔ بھٹی پر نام لکھ لکھ کر پلکوں سے مٹاتی رہتی ہیں، لیکن تحریر آنکھ کے پردے تک نہیں آنے دیتیں۔ باقی گھروالوں کے بارے میں پوچھا تو اس نے بتایا کہ ساتھ والے گاؤں میں مغلنی کی ایک تقریب ہے اور بڑی مالکن زہرہ اور اس کی ماں کو اپنے ہم راہ لے گئی ہیں۔

کچھ دیر میں اور لاریب بالکل خاموش کھڑے رہے۔

پھر میں نے واپسی کا ارادہ ظاہر کیا تو وہ کچھ مضطرب سی ہو گئی۔ ”مجھے آپ سے معذرت کرنی تھی۔“ میں چونک کر پلٹا۔ ”معذرت..... لیکن کس بات کی؟“ اس نے اپنی پلکوں کی جھل لگرائی۔ ”میں ان جانے میں آپ کو اپنے زخموں میں الجھا بیٹھی، آپ تو خود شدید گھائل ہیں۔ آپ کے تو اپنے زخموں سے ابھی خون رسنا بند نہیں ہوا۔ آپ کی امی نے آپ کی اور زہرہ کی کہانی اتنی تفصیل سے نہیں سنائی تھی، اگر میری زہرہ سے ملاقات نہ ہوتی تو شاید آپ کے داغوں پر پڑا پردہ، میرے سامنے کبھی نہ اٹھ پاتا۔ آپ تو ہر حد سے گزر کر یہاں تک پہنچے ہیں۔ میں نے آج تک محبت کو جیتے اور لوگوں کو محبت میں ہارتے ہوئے ہی دیکھا تھا، لیکن آپ نے محبت کو جیت کر دکھادیا۔ آپ نے دنیا کو بتا دیا کہ جو عشق میں جی نہیں سکتے، وہ پہلے ہی سے مرے ہوتے ہیں۔“ وہ بولتے بولتے اچانک چپ ہو گئی، جیسے دھوکئی جیسی سانس پر قابو پانے کی کوشش کر رہی ہو، جانے یہ جذبوں کی بھول بھلیاں ہم کم زور انسانوں کے ساتھ ایسے گھناؤنے کھیل کیوں کھیلتی ہیں۔ کچھ کہتے ہیں تو رسوا ہوتے ہیں، نہیں کہتے تو لفظوں کے ڈنک اندر ہی اندر ڈس جاتے ہیں۔ میں نے کھار کر اسے حوصلہ دینے کی کوشش کی ”اپنی اپنی تقدیر کی بات ہے، میری ہمیشہ یہی دعا رہے گی کہ قدرت آپ کی راہ میں کانٹوں کی بھیجی ہر راہ کو لگوں سے بھر دے۔“ تھوڑی

ہی دیر میں وہ سنبھل چکی تھی، تب ہی بہت با اعتماد لہجے میں بولی ”آپ اپنے دل پر کوئی بوجھ نہ رکھیے گا۔ میں نے آپ ہی سے سیکھا ہے کہ یہ وہ بازی ہے، جو ہار کر ہی جیتی جاتی ہے۔ یہ وہ ملن ہے، جو جدائی کے ہٹا کھل نہیں، یہ وہ ہستی ہے، جو اجڑ کر ہی ہستی ہے اور یہ وہ جیون ہے، جو خود کو مار کر ہی جیا جاتا ہے۔ میں نے ان چند دنوں میں اس عجائب خانے کو برتنے کا کچھ نہ کچھ ڈھنگ سیکھ ہی لیا ہے۔ میں یہ دعویٰ تو نہیں کر سکتی کہ میں نے ہر درد کا مرہم پالیا ہے، لیکن اتنا وعدہ ضرور کرتی ہوں کہ اس جذبے سے میرے اندر جو بھی تبدیلی آئے گی، وہ اس اعزاز کی حرمت برقرار رکھے گی، میں ہمیشہ سرائٹھا کر جیوں گی، تا کہ میری وجہ سے کبھی محبت کا سر جھکنے نہ پائے۔ بس مجھے ہر قدم پر آپ کی دعاؤں کی ضرورت رہے گی کہ ابھی تو مجھے ٹھیک طرح سے ٹوٹنا بھی نہیں آتا، جب کہ مجھ سے خود اپنے ہی ریزے سینے کی امید بھی باندھی جا چکی ہے۔ دعا کریں کہ میں ثابت قدم رہ سکوں“ وہ چپ ہوئی تو میں بس اتنا ہی کہہ سکا کہ ”میری دعائیں سدا آپ کے ساتھ ہیں“ پھر مجھ سے وہاں رکا نہیں گیا۔

درگاہ پہنچا تو چہار سو عجیب اداسی محسوس کی۔ صحن خزاں رسیدہ پہلے زرد پتوں کی چادر سے ڈھک چکا تھا۔ انگوڑی خشک بلیں اداس ہو کر منڈیر تک بڑھ آئی تھیں اور چٹشے کاغ، تازہ پانی کا جھرنا، پتے پتے بھی انہیں اپنی جھنکار سے تسلیاں دے رہا تھا۔ میں کچھ دیر تو اس خاموشی و سکوت سے مہبوت سا ہو گیا، کیا جنت کا سکون اس ماحول سے کچھ سوا ہوگا؟

اگلی صبح ہفتے بھر کی چھتری کے بعد سورج نکلا تو جیسے ہر چیز پر گلے گھن کو پھر سے چکا گیا۔ روشن اور چمکیلی محسوس بھی تو زندگی بڑھانے کا سبب ہوتی ہیں۔ میں ابھی صبح کی چمکیلی کرنوں کو انگوڑی بیلوں سے چھن کر آتے اور نیچے پتے نالے کے ساتھ آکھ چھوٹی کھیلے دیکھ ہی رہا تھا کہ گھاٹی میں بشیرے کے تانگے کا بھونپو بجا۔ اصغر صاحب اور سلطان بابا ابھی اندر کمرے ہی میں تھے اور پھر چند ہی لمحوں بعد وہ نیم سحر کی طرح ہو لے ہو لے چلتی درگاہ کے احاطے میں داخل ہوئی۔ زہرہ آج اکیسے ہی آئی تھی ضرور اسے لاریب نے میرے حویلی آنے کی اطلاع دے دی ہوگی۔ وہ مجھے دیکھ کر ہلکے سے مسکرائی ”آپ کے گھائل خرم بھرنے تلک میں خود ہی نڈھال ہو کر نہ گر پڑوں..... بہت بڑے امتحان میں ڈال گئے تھے آپ۔“ میں بھی مسکرا دیا۔ ”وارکاری تھا..... تو مسیحا بھی تو اعلیٰ طرف ہی چاہیے تھا۔ اور آپ نے خوب مسیحا کی ہے اس کا مجھے کل ملاقات میں بہ خوبی اندازہ ہو گیا تھا۔“ زہرہ نے غور سے میری جانب دیکھا ”میں نے تو کچھ بھی نہیں کیا“ صرف اسے اتنا ہی بتایا کہ ہم تو خود ابھی تک ایک دوسرے کی کھوج میں تھے۔ اور یہی سچ بھی ہے ساحر میں آپ کو ریزہ ریزہ جن کر پل پل میں پار ہی ہوں۔ ابھی تو میں صرف آپ کے وجود کی پرچھائیں تک ہی پہنچی ہوں۔ ابھی تو ہر روز میری روح ایک نئے ساحر سے ملتی ہے۔ میں نے تو لاریب سے صرف اتنا ہی کہا کہ اگر وہ میری اس کھوج میں میرے ساتھ شامل ہونا چاہے تو میں اسے بھی اپنی خوش نصیبی سمجھوں گی کہ یہ تلاش ہی کچھ ایسی ہے کہ شاید تباہ میرا اس پر نہ تو حق ہے اور نہ ہی اختیار.....“ میں نے چونک کر اس کی جانب دیکھا۔ میں جانتا تھا کہ صرف زہرہ ہی اعلیٰ ظرفی کا یہ جو کھیلنے کی جرأت کر سکتی ہے۔ ”تو پھر لاریب نے کیا جواب دیا.....؟“ میرا فوری سوال تھا۔ ”وہی جو ایک بادشاہ دوسرے بادشاہ کو دے سکتا ہے۔ اُس نے کہا کہ وہ جذبوں پر اختیار کی ماہر تو نہیں، لیکن اس کھوج پر صرف اور صرف میرا حق اور اختیار مانتی ہے۔ اُسے اس بات پر بھی بے حد شرمندگی تھی کہ اُس کے منہ زور جذبے کی طاقت نے اس کی ظاہری حالت پر اس قدر اثر ڈالا کہ آپ تک اس کی خبر پہنچ گئی، اور آپ کو پریشانی میں مجھے یہاں بلوانا پڑا، لیکن یہ قول لاریب، یہ اُس کی در پردہ شدید خواہش کی تکمیل بھی تھی کہ میری اور اس کی کبھی ملاقات ہو۔“ میں چپ چاپ دم سادھے اُس شہزادی کی کہانی سنتا رہا۔ ہاں، زہرہ ایک شہزادی ہی تو تھی، جس کا راج پاٹ میرے دل کی سلطنت پر چلتا تھا یہ دل بھی تو اپنی راج دھانی کا قبضہ کسی ایک کو ہی دیتا ہے۔ خود ہی اپنا سونہر چاتا ہے اور پھر جس کسی کے گلے میں پیار کی مالا ڈال دیتا ہے اُسی کے ساتھ جنموں کے بندھن باندھ لیتا ہے۔ میری مالا بھی اُسی دن زہرہ کے گلے میں جگ گئی تھی جس دن میں نے اُسے پہلی بار درگاہ پر دیکھا تھا، لیکن اُس پہلے دن والی زہرہ اور آج میرے سامنے کھڑی اس راج کمار کی کے دل میں کتنا فرق تھا تب وہ سراپا سنگ تھی اور آج موم کی ایک گڑیا..... آج پہلی بار اُس نے یوں کھل کر خود اپنی روح پر میری سپردگی قبول کی تھی۔ کتنا لمبا سفر طے کر کے، میں یہاں تک پہنچا تھا۔ کتنی بار میری روح نکلے نکلے رہ گئی، کتنی بار میرے قدموں نے لبوہان ہو کر راستے میں ہی سپرد اُلنے کی ٹھان لی۔ کتنی بار اس شدید تپتے صحرا میں میں جاں بلب ہو کر گھٹنوں کے بل گرا، لیکن چلتا رہا، چلتا ہی رہا۔ اک سراب کو اپنا نشان منزل بنائے..... اور آج آخر کار میں نے یہ صحرا پار کر ہی لیا تھا۔ آخر کار محبت کا وہ قلعہ فتح کر لیا تھا، جس کی فصیل تک پہنچنے کی آرزو میں لاکھوں دم توڑ دیتے ہیں۔ صدیوں کی ریاضت بعد کوئی ایک آدھ بھولا بھٹکا، اگر قلعے کے آس پاس پہنچ بھی جائے تو عشق کا عفریت اس سے یوں لپٹتا ہے کہ روح قبض کیے بغیر جاں نہیں بخشتا، لیکن ساحر نے آج عبداللہ کے روپ میں اُس محبت کے قلعے پر اپنا جھنڈا لہرایا دیا تھا۔ قلعے میں قید پری، اپنا آپ سپرد کرنے خود نظریں جھکائے کھڑی تھی۔ شہزادی کے لبوں پر دھیمی ہی ایک مسکان بھی ستارہ پلکیں لرز رہی تھیں۔ میری آنکھوں میں بے اختیار آنسو آ گئے۔ ایک سپہ سالار خود اپنی فتح پر آج رو پڑا تھا۔ زہرہ نے مجھے خاموش پا کر نظریں اٹھائیں اور میری آنکھوں میں آنسو دیکھتے ہی تڑپ کر آگے بڑھی۔ ”یہ کیا.....؟ آپ رو رہے ہیں ساحر، اب تو منزل سامنے ہے بہت قریب۔ خدا کے لیے خود کو یوں آزر دہ نہ کریں۔ میری روح کا آخری ریشہ تک آپ کا مقروض ہے۔ کبھی میں نے آپ کو روح کا قبضہ ملنے تک انتظار کا کہا تھا، آج میں آپ سے کہتی ہوں کہ میری روح خود آپ کی منتظر ہے۔ آ کر اپنی ملکیت کا قبضہ لے لیں۔“

اتنے میں سلطان بابا بھی باہر سے نکل آئے۔ انہوں نے زہرہ کے سر پر ہاتھ رکھ کر بہت سی دعائیں دیں۔ پھر مسکراتے ہوئے زہرہ کو دیکھ کر بولے ”تمہارا یہ قیدی اب جلد تمہارے حوالے کر دیا جائے گا کہ اس کا جنون تو دن بدن بڑھتا ہی جاتا ہے، لیکن دھیان سے بیڑیاں ڈالنا، اس کے اندر کی کھوج اسے کسی کروٹ چھین نہیں لینے دیتی۔“ زہرہ کے چہرے پر حیا کے کئی گلابی سائے ٹھہرے گئے۔ پھر وہ زیادہ دیر رکا نہیں پائی اور ہم سے رخصت ہو کر پلٹ کر چل دی۔ درگاہ کی منڈیر کے پاس رک کر اس نے پیچھے مڑ کر پھر پر ایک نظر ڈالی۔ کیا کچھ نہیں تھا صرف اس کی ایک نظر میں، جانے کتنی صدیوں کا ٹھہراؤ، جانے کتنے جنم کی طمانیت۔ اس کے جانے کے بعد وقت کا کچھ پتا ہی نہیں چلا۔ ایسا میرے ساتھ ہمیشہ ہوا تھا۔ وہ جب جب میرے سامنے آئی، میرے لیے وقت ختم سا گیا۔ تیسرے دن سلطان بابا نے جبل پور سے کوچ کا اعلان کر دیا، کیوں کہ یہاں ہمارا کام اب ختم ہو چکا تھا۔ اگلے روز سال کی آخری شام، ہمیں جبل پور سے رخصت ہو جانا تھا، لیکن کہاں، ہمیشہ کی طرح نہ میں نے سلطان بابا سے کچھ پوچھا، نہ انہوں نے بتایا، البتہ یہ احساس ضرور تھا کہ شاید یہ میرا اور سلطان بابا کا آخری مشترکہ سفر ہوگا۔ ہماری روانگی کا سن کر زہرہ کی امی نے بھی رنج سفر باندھنے کا ارادہ کر لیا، کیوں کہ انہیں بھی ہفتہ بھر سے زائد ہو چکا تھا۔

آخر کار روانگی کا دن بھی آن پہنچا۔ جاتی خزاں کی شامیں ویسے بھی بہت اداس ہوتی ہیں، لیکن دسمبر کی وہ آخری شام اداسی کے ساتھ ساتھ ایک عجیب سا درد اور کسک بھی اپنے اندر لیے اتری تھی۔ ہمیں پہلے درگاہ سے خان صاحب کی حویلی اور پھر وہاں سے ریلوے اسٹیشن جانا تھا۔ طے یہ ہوا تھا کہ زہرہ کی گاڑی بھی خان صاحب کی گاڑی سمیت ہمیں اسٹیشن تک چھوڑنے جائے گی۔ درگاہ چھوڑنے سے پہلے اصغر صاحب سے وداع لینے لگا تو وہ مجھے گلے لگا کر بھڑاسے گئے۔ انہیں دلا سادیتے دیتے، خود میری آنکھیں بھی نم ہو گئیں۔ سلطان بابا نے تسلی دیتے ہوئے کہا۔ ”یہ آنسو ہماری آنکھ کا وضو ہوتے ہیں۔ سو، آنکھوں کو پاک ہونے دو، آنکھ کا کفارہ ادا ہوتے رہنا چاہیے۔“ ہم نیچے گاؤں پہنچے تو حویلی کے سب ہی ملازمین اداس سے گیٹ کے باہری سفر کی تیاریوں میں مصروف نظر آئے۔ بشیرے، کرم دین اور جمالے نے خاص طور پر مجھے گلے لگایا اور سلطان بابا سے وداعی۔ حویلی کے اندر بیرونی ڈیوڑھی کے پاس بڑی مالکن اور لاریب بھی افسردہ سی کھڑی تھیں۔ لاریب تو زہرہ کو گلے لگا کر باقاعدہ رو دی۔ آخر کار، حویلی سے وداعی کا جاں گسل لمحہ آ ہی گیا۔ سلطان بابا نے فردا فردا سب ہی کو وداعی۔ زہرہ اور اس کی امی نم پلکوں کے ساتھ خان صاحب کے خاندان سے مل کر اپنی گاڑی میں جا بیٹھیں۔ میں نے بشیرے کو گلے لگاتے ہوئے دھیرے سے اس کے کان میں کہا۔ ”عبداللہ کی آمد کی خبر مجھے ضرور دینا۔“ بشیرے نے ہتھیلی کی پشت سے اپنی آنکھیں پونچھ ڈالیں۔ کرم دین اور جمالے وغیرہ سے ملتا ہوا میں بڑی مالکن تک پہنچا تو انہوں نے میرے سر پر ہاتھ رکھا۔ ان کی آواز لرز رہی تھی ”ہمیں بھول تو نہیں جاؤ گے؟“ میں نے ان کا اپنے سر پر رکھا ہاتھ اپنی آنکھوں سے لگا لیا۔ ”میں آپ کے دل میں رہتا ہوں نا، تو جب میری یاد آئے، دل میں جھانک کر دیکھ لیجیے گا۔ آپ جب مجھے آواز دیں گی، میں دوڑ چلا آؤں گا۔“ میں مزید ان کی لرزتی آنکھوں سے نظر نہیں ملا پایا۔ سب سے آخر میں گم صم سی کھڑی لاریب کی طرف بڑھا۔ ”مجھے رخصت نہیں کریں گی؟“ وہ جیسے پل بھر ہی میں کسی اور دنیا سے واپس آ گئی۔ ”آپ کے لفظوں کا مرہم سدا میرے ساتھ رہے گا..... اللہ آپ کا نگہبان ہو۔“ گاڑیاں حویلی سے باہر نکلیں تو میں نے بڑی مالکن اور لاریب کی جانب ہاتھ ہلاتے ہوئے جبل پور کو ایک عجیب سی اداسی میں گھرتے محسوس کیا۔ اسٹیشن پہنچے تو گاڑی پہلے ہی لگ چکی تھی۔ خان صاحب نے لپکتے جھپکتے نوکروں کی مدد سے ہمارا برائے نام سامان بوگی میں منتقل کروایا۔ زہرہ اور اس کی امی بھی ہمیں وداع کرنے پلیٹ فارم تک آئی تھیں۔ یہاں سے ایک بار پھر میرے اور زہرہ کے راستے عارضی طور پر جدا ہو رہے تھے۔ پھر وہی الوداع..... پھر وہی کسک اور تڑپ..... مجھے ہر بار یہ الوداع، اس زنگ زدہ جلائن (Gelatin) کی طرح لگتا تھا، جس کے نیچے کٹنے کے لیے سجائے گئے عاشق کا سر کٹ تو جائے، پر دھڑ سے پوری طرح علیحدہ نہ ہونے پائے۔ کچھ ایسا ہی حال اسی وقت میرا بھی تھا۔ خان صاحب نے رخصت کرنے سے پہلے زور سے بھیج کر مجھے گلے لگایا اور دوبارہ جبل پور آنے کا وعدہ لیا۔ زہرہ کی امی نے سر پر ہاتھ رکھ کر وداعی۔ ”ہم سب تمہارے منتظر ہیں گے بیٹا!..... اور اس بار دیر نہ کرنا.....“ آخر میں وہ پری زاد بڑی سی کالی چادر میں لپٹی، اپنے گلاب رخ چہرے اور جھکی پلکوں کے ساتھ میرے وداع کے انتظار میں کھڑی تھی۔ اس کی جھکی نظر ابھی ”میں آپ کا انتظار کروں گی۔“ میں نے خود کو مجتمع کیا ”میں آپ کو آپ کے ہر انتظار کی حد سے پہلے آن ملوں گا..... اب مجھے وداع کر دیں.....“ اس نے پھر اپنی نظر جھکا لی ”کچھ الوداع رخصت کے لیے نہیں، اگلی ملاقات کو پیشگی خوش آمدید کہنے کے لیے ہوتے ہیں۔ سو، میں صرف اتنا ہی کہوں گی کہ، خوش آمدید“ میرے منہ سے بھی بے اختیار نکلا ”خوش آمدید“ ٹرین کی آخری سیٹی بھی بج چکی تھی، سلطان بابا نے زہرہ کے سر پر ہاتھ رکھا اور ہم دونوں گاڑی میں سوار ہو گئے۔ ٹرین نے ایک جھکولا لیا اور دھیرے دھیرے پلیٹ فارم سے نکلنے لگی۔ پلیٹ فارم پر کھڑے لوگوں نے ہاتھ ہلا کر الوداع کہا، لیکن زہرہ کا ہاتھ ہوا میں جیسے معلق ہی رہ گیا۔ ٹرین کے سامنے سے ہٹتے ہی دور پہاڑوں کے پیچھے غروب ہوتے سورج کی ایک آخری کرن تیزی سے زہرہ کی جانب لپکی، شاید جبل پور کے سورج کا مجھے اور زہرہ کو آخری سلام تھا۔ پلیٹ فارم سے دھوپ اور اسٹیشن سے گاڑی دور ہوتی جا رہی تھی۔ سورج میرے دل سے بولا

سنو دمبر

اُسے پکارو

اُسے بلا دو

اُسے ملا دو

اب اس سے پہلے کہ سال گزرے

وہی لکیریں، وہی ستارے

میری ہتھیلی میں قید کر دو

یہ آخری شب کے آخری پل

کوئی بڑا اختتام کر دو

یہ زندگی بھی تمام کر دو

سنو دمبر.....

اُسے پکارو.....

اُسے ملا دو